

اصحیح
من سیرۃ النبی الاعظم
صلی اللہ علیہ وسلم

جلداول

(اردو ترجمہ)

مؤلف

علامہ جعفر مرتضیٰ عالمی



معارف اسلام پبلشرز

نام کتاب : الصحیح من سیرۃ النبی الا عظیم (ص)
(اردو ترجمہ)

جلد : اوّل
مؤلف : علامہ جعفر مرتضیٰ عالمی
ناشر : معارف اسلام پبلشرز
تاریخ اشاعت : جمادی الاولیٰ ۱۴۲۰ھ - ق
تعداد : دو ہزار

جملہ حقوق بحق ناشر محفوظ ہیں



مقدمہ ناشر

بِسْمِ اللّٰهِ الرَّحْمٰنِ الرَّحِیْمِ

اگرچہ پیغمبر اسلام کی شخصیت اور زندگی کے متعلق آج تک مختلف زبانوں میں سینکڑوں کتب اور مقالہ جات مشرقی و مغربی، مسلم و غیر مسلم مؤرخین کے ذہن کے درجوں سے نقل کر رشتاتِ قلم کے ذریعے صفحہ قرطاس پر منتقل ہو کر تحریری روپ دھار چکے ہیں، اور ان میں سے ہر ایک نے خاتم الابدیاء کی زندگی کے مختلف پہلوؤں کو روشن و واضح کرنے میں اپنی حد تک مؤثر کردار ادا کیا ہے، لیکن یہ حقیقت اپنی جگہ مسلم ہے کہ ان میں سامنے آنے والے نکتہ ہائے نظر، جس پر وہ اغراض و مقاصد ان میں پنہاں محرکات اور مورد استفادہ قرار پانے والے منافع میں نہ صرف تفاوت بلکہ تضاد پایا جاتا ہے۔

صدر اسلام میں پیغمبر اکرم کی سیرت اور زندگی صرف آپ کے اصحاب کے مشاہدات اور مسموعات میں ہی منحصر تھی۔ آنحضرت کی رحلت کے بعد نئی نسل میں احادیث کا علم اور آپ کی زندگی میں رونما ہونے والے واقعات اور حوادث کے بارے میں معلومات حاصل کرنے کا شدید حقوق اور تشنگی پیدا ہوئی، لیکن اصحاب اور تابعین کی یکے بعد دیگرے اموات اور غلیظہ دوم کی جانب سے پیغمبر اکرم کی احادیث اور تاریخ عقلمند کرنے پر پابندی عائد کئے جانے سے آپ کی زندگی کے بارے میں صحیح معلومات تک رسائی مشکل، بلکہ اس میں مختلف قسم کی رکاوٹیں کھڑی ہو گئی۔ یوں مسلمان آنحضرت کی روشن و درخشاں اور نقیب و فراز سے معمور زندگی کی تاریخ کا مطالعہ کرنے سے محروم ہو گئے۔ اسی دوران بعض مورخین نے کسی تجزیہ و تحلیل کے بغیر اور غیر منصفانہ طور پر تاریخی واقعات نقل کیے، جبکہ بعض دوسرے مؤرخین نے پہلے سے گھڑے غلط مفروضات، حدیثات اور غیر مستند اجتہاد کے بل بوتے پر بعض کتب تالیف کیں، لیکن دور اندیش، باریک بین، حمید ذمہ دار اور محقق مؤرخین نے بچے کچے مدارک سے استناد کرتے ہوئے نہ صرف عہد پیغمبر اکرم میں رونما ہونے والے تاریخی واقعات اور حوادث کے بارے میں درست تجزیہ و تحلیل کیا، بلکہ صحیح اور غیر صحیح و من گھڑت تاریخ میں تفریق کرنے کے ساتھ ساتھ ہمیر لوبسی کے میدان میں نیا انقلاب لانے میں کامیاب ہوئے، اس طرح مسلمانوں کے ہاں موجود سیرت نویسی کی روش میں بہت بڑی تبدیلی نے جنم لیا، جو بعد میں سنگ میل ثابت ہوئی۔

جدید دور میں محققانہ تائید نوٹسی نے نئی شکل اختیار کی اور محققین اور مورخین نے عہد پیغمبر اسلام میں جنم لینے والے واقعات اور حوادث کو پہلے سے زیادہ بحث و تحقیق اور حقیقی نگاہ سے مورد توجہ قرار دیا ہے۔ چنانچہ علامہ محقق جناب سید جعفر مرتضیٰ عاملی نے گراں بہا کتاب ”الصحیح من سیرۃ النبی الا عظم“ تالیف کر کے زندگی پیغمبر اسلام کی صحیح و مستند تائید پیش کرنے کی جانب ایک بڑا قدم اٹھایا ہے۔ تحقیق و جستجو کے لحاظ سے تائید اسلام کے دوسرے شعبوں میں کام کرنے والے محققین کے لیے یہ بہترین نمونہ عمل ہے۔

یہ کتاب جو انتہائی آسان فہم الفاظ و مطالب اور سلیس و روان عبارت اور مکمل محققانہ انداز میں تالیف کی گئی ہے، پیغمبر اسلام کی زندگی کے مختلف پہلوؤں کو واضح طور پر پیش کرتی ہے۔ اس کتاب کی اہم ترین خصوصیت یہ ہے کہ محترم مؤلف نے تاریخی واقعات کو صرف نقل کرنے پر اکتفا نہیں کیا، بلکہ موشگافی اور انتہائی وقت کے ساتھ بہت سارے تاریخی واقعات کو پر وہ ابہام سے باہر نکالا اور قارئین کے اذہان میں تائید کے متعلق روشنی تحقیق کی ایک نئی طرح متعارف کروانے کے ساتھ ساتھ ایک جدید روش کی داغ بیل ڈالی ہے۔

اس کتاب کو اردو میں ڈھانے کا مقصد یہ ہے کہ ”اردو زبان مسلمان“ پیغمبر اکرم کی صحیح تائید تک کہ جو انتہائی اہمیت اور افادیت کی حامل ہے، رسائی حاصل کرتے ہوئے اپنے باعث افتخار اور درخشش ماضی کو خوف و امید سے آماجنگ مستقبل کے لیے مشعل راہ قرار دیں۔ وہ مستقبل جو دنیا کے دور دراز علاقوں میں مسلمانوں کی بیداری کی وجہ سے بغض و عداوت اور کینہ کا شکار ہو چکا ہے، وہ مستقبل جسے دشمنان اسلام و مسلمین مختلف سازشوں کے ذریعے درخشش و تابناک ماضی سے جدا کر کے اس میں تحریف ایجاد کرنے اور اسے نابود کرنے کے درپے ہیں۔

اس کتاب کا اردو میں ترجمہ ”معارف اسلام پبلیشرز“ کی طرف سے شائع کیا جا رہا ہے۔ یہ ادارہ حوزہ علمیہ قم کی مشہور علمی شخصیت، فقیہ عالیقدر جناب آیت اللہ طاہری خرم آبادی (دامت برکاتہا) کے زیر سرپرستی اسلامی علوم و معارف کی ترویج کے لیے کام کر رہا ہے۔ تائید اسلام کے حقائق کے متلاشی افراد بالخصوص جوانوں کو اس گراں قدر کتاب کا مطالعہ کرنے کی دعوت دی جاتی ہے تاکہ وہ اپنی اسلامی خودی کی طرف لوٹیں اور اسلام کے عظیم اور نورانی تمدن سے استفادہ کرتے ہوئے پیغمبر اسلام کی سیرت سے الہام لیتے ہوئے اپنے لیے ایک واضح راستے کا انتخاب کریں اور اسی پر اپنا طرز زندگی استوار کریں۔

من اللہ التوفیق
”معارف اسلام پبلیشرز“

ضروری وضاحتیں

بسم الله الرحمن الرحيم

و الحمد لله رب العالمين. الرحمان الرحيم.
مالك يوم الدين. اياك نعبد و اياك نستعين.
اهدنا الصراط المستقيم
و الصلاة و السلام على محمد المصطفى، خاتم
الانبياء و المرسلين و آله الكرام البررة، الطيبين الطاهرين.
و اللعنة على اعدائهم اجمعين، من الاولين،
و الاخرين، الى يوم الدين.

قبل اس کے کہ میں اس کتاب ”الصحيح من سيرة النبي الاعظم صلى الله
عليه و آله و سلم“ کے مطالب قارئین کی خدمت میں پیش کروں، مندرجہ ذیل امور کی
طرف اشارہ کرنا ضروری سمجھتا ہوں:

۱۔ موجودہ کتاب کی تدوین کے سلسلے میں پہلے درجے پر میں نے سابقین کی کتب پر نگاہ کیا ہے جبکہ اس کے مقابلے میں معاصرین کی کتب کی طرف کوئی قابل ذکر رجوع نہیں کیا، کیونکہ ان کتابوں میں جو کچھ میں نے دیکھا ہے وہ عام طور پر ایسے مطالب ہیں جو انہوں نے گذشتہ افراد کی کتابوں سے لئے ہیں البتہ ان مطالب کو انہوں نے خاص نظم و ترتیب، مختلف انداز نگارش کے ساتھ اور توجیہ و اصلاح کے ساتھ تالیف کیا ہے۔ انہوں نے صرف اتنا کام کیا ہے کہ ان مطالب پر اپنی تائید و تائید کے ساتھ جملات اور کلمات کو نئی ترتیب اور نئے رنگ میں پیش کر کے اپنی علمی برتری کو ان مطالب کے ذریعے ثابت کرنے کی کوشش کی ہے بغیر اس کے کہ انہوں نے اس حوالے سے کوئی تحقیق کی ہو اور ان کے صحیح یا غلط ہونے میں وقت نظر سے کام لیا ہو۔ گویا انہوں نے سمجھ لیا کہ یہ نصوص، وحی الہی کا جزء ہیں اور ان میں کسی قسم کے شک و شبہ کی گنجائش نہیں ہے اگرچہ وہ آپس میں متضاد اور متضاد ہی کیوں نہ ہوں اور انہوں نے ہر طریقے سے انہیں جمع اور ان کی تصحیح کرنے کی سعی کی ہے اور اگر ان کا آپس میں جمع کرنا ممکن نہ ہو سکا تو پھر انہوں نے سوچا کہ ان پر سکوت اختیار کیا جائے اور یہ کہا جائے کہ ہمیں حقیقت حال سمجھ میں نہیں آئی۔

۲۔ اس کتاب میں میری زیادہ کوشش یہی رہی ہے کہ اس چیز کے صحیح اور غلط ہونے کے بارے میں جس کا تاریخ کے عنوان سے اذعان کیا گیا ہے، تحقیق اور جستجو کروں لیکن اس حد تک کہ جتنی اس کتاب کے حدود اجازت دے سکیں۔ اس طرح میں نے ہر ممکن کوشش کی ہے کہ وقت کے ان لمحات کی اچھائی اور برائی کی مکمل تصویر کشی کی جائے اور جو واقعات حساس موارد سے لبرز ہیں خصوصاً ایسے مواقع جو ہمیشہ محققوں، سیاستدانوں اور مذہبی افراد کی توجہ کا مرکز رہے ہیں اور وہ اپنے اہداف کی تکمیل کے لئے ہمیشہ ان واقعات کو بطور شاہد پیش کرتے رہے ہیں کیونکہ ایسے ہی واقعات اور لمحات تھے جنہوں نے انسانی معاشرے کی بنیادوں کو کھوکھلا کر دیا اور انسانیت کے معیاروں پر کھری ضرب لگائی گئی یہ صرف ظاہر اور سطحی اقدامات نہ تھے۔

ہر چند یہ کام حقیقت میں انتہائی دشوار اور مشکل ہے لیکن مجھے اچھی طرح علم ہے کہ

عالم اسلام کے کتب خانوں کو ایسی جدوجہد کی کتنی ضرورت ہے اگرچہ یہ کتنی محدود اور نامکمل ہی کیوں نہ ہو۔ اس لئے میں اس میدان میں داخل ہونے کیلئے آمادہ ہو گیا اور مشکلات کو برداشت کرنے پر تیار ہو گیا تاکہ میری یہ کوشش اس زمانے کے واقعات اور حوادث کی شناخت کے لئے ”علی تحقیق“ کے طریقہ کار پر اعتماد کی طرف پہلا قدم قرار پائے۔

۳۔ اگر کسی وقت قاری، کتاب کی تحقیقات اور تجزیہ و تحلیل میں نشیب و فراز کا مشاہدہ کرے تو اس کی وجہ یہ ہے کہ یہ کتاب ایک لمبے عرصے کے دوران لکھی گئی ہے طویل مدت، انسان کے راستے میں وقت کے عنصر سے کما حقہ استفادہ کرنے میں رکاوٹ ہے۔ اسی طرح انسان کی مختلف حالتیں مثلاً کبھی وہ تازہ دم ہے، کبھی اسے تھکاوٹ کا احساس ہوتا ہے۔ کبھی مسرور اور شادیاں ہوتا ہے، کبھی وہ غمگین ہوتا ہے، بحث اور تحقیق کی مشکلات کو حل کرنے میں اثر انداز ہوتی ہیں اور انداز گفتگو پر ان کا اچھا خاصا عمل دخل ہوتا ہے۔

۴۔ اسلامی تاریخ کا المیہ یہ ہے کہ سیاسی اور مذہبی اغراض اور دوسرے عوامل کی وجہ سے جھوٹ اور کذب سے مخلوط ہو چکی ہے جس کی وجہ سے حقیقت تک پہنچنا نہایت دشوار اور انتہائی مشکل ہے۔ اگرچہ ناممکن نہیں ہے۔ بہر حال ضروری ہے کہ درج ذیل امور کی روشنی میں تاریخ کا مطالعہ کیا جائے۔

الف) ایک خاص قسم کی تالیفات اور مخصوص مولفین کے نظریات پر اعتماد اور بھروسہ کرنے کی وجہ سے انسان بہت سے حقائق کے جانتے سے محروم ہو جاتا ہے جو تاریخ کے کوش و کسار میں واقع ہوئے ہوتے ہیں۔ ایسے حقائق جو ضخیم پردوں کو بھی پارہ پارہ کر دیں تاکہ وہ ہم تک صحیح و سالم پہنچ جائیں اور تحریف سے محفوظ رہیں۔ پیشہ ور سیاستدان اور متعصب افراد ان پنہاں حقائق سے کوئی خطرہ محسوس نہیں کرتے تھے اور اپنے لئے نقصان دہ نہیں سمجھتے تھے لہذا انہوں نے ان کو اپنے حال پر چھوڑ دیا لیکن با بصیرت محققین اور حق کے ملاشیوں نے جو تعصب کی آلودگی سے پاک تھے اور دھوکے باز افراد کی پست خصلت اور تحریف کی لعنت سے دور تھے جن کی تعداد بہت ہی کم ہے، تحقیق کے دامن کو تھام لیا

اور حقائق تک پہنچ گئے۔

اس امر کی دلیل یہ ہے کہ کبھی ایک شخص کسی چیز کو بہت زیادہ اہمیت دیتا ہے اور حد سے زیادہ اس کی طرف متوجہ ہوتا ہے لیکن اس پر اسے کوئی واضح اور درست ثبوت نہیں مل پاتا اور وہ سرگردان رہتا ہے لیکن بناوٹی باتوں اور خیالی دنیا سے دور، بعض ضرورت مند افراد اس تک پہنچ جاتے ہیں ایسے افراد کو شش کرتے ہیں کہ انسانی زندگی کی گہری جڑوں کو تبدیل کر کے انسان کو ہرے امر سے بے نیاز کر دیں۔

ب) ہم یہ سمجھتے ہیں کہ استاد کی بحث اور ان پر اعتماد کرنا اس عنوان سے کہ وہ اس موضوع کو قبول کرنے کا تنہا معیار اور مقیاس قرار پائیں یعنی ہم صرف نصوص کے چند موارد پر اکتفا کر لیں یہ بات ہمارے اہداف کو پورا نہیں کرتی کیونکہ یہ امر پیغمبر اکرمؐ کی سیرت کا خلاصہ ہمیش کرنے سے بھی قاصر ہے چہ جائیکہ صدر اسلام کی تاریخ کے مجمل پہلوؤں کو اجاگر کر سکے۔

اس صورت میں بہت سی صحیح روایات جو صرف صحت سندی کے معیار پر پورا نہیں اتریں اور ان میں قبولیت کی کترین شرائط کا بھی فقدان ہو ان سے ہمیں ہاتھ کھینچنا پڑے گا۔ ایسے موقع پر ایک محقق جہاں آزادی حرکت، واقعات کو آپس میں ربط دینے اور نتائج اخذ کرنے کی قدرت سے محروم ہو جائے وہاں وہ اپنے عمیق فہم و ادراک سے جو اس مسلسل تجربات کے نتیجے میں حاصل ہوا ہے، ان حقائق کو کشف کرنے میں کوئی مدد نہیں لے سکے گا جن کی اسے تلاش تھی اور یوں حقائق ابہام میں رہ جائیں گے۔

یہ سب مسائل ان اہم مشکلات کے علاوہ ہیں جو ہمیں گفتگو کو ارباب فکر و دانش تک پہنچانے اور بحث کو ان کے لئے مقبول اور معقول انداز میں بیان کرنے کے حوالے سے ہمیش آتی ہیں اور ان کے حل کے بغیر ہمارے پاس کوئی چارہ کار بھی نہیں ہوتا۔ خصوصاً یہاں پر جس بنیادی مشکل کا سامنا ہے وہ استاد کو قبول اور رد کرنے کے معیاروں سے مربوط ہے اور اس امر سے متعلق ہے جو عام طور پر بنیادی عقائد کی اساس پر استوار ہوتا ہے۔ لیکن خود ان امور میں بحث ایک لمبی مدت اور بہت زیادہ جدوجہد کا تقاضا کرتی ہے۔ البتہ یہ بات

اس وقت درست ہے جب ہم بہت سے موارد میں کسی نتیجے پر نہ پہنچ سکیں اور ہماری گفتگو بے فائدہ اور مجمل رہ جائے اس کی وجہ یہ ہے کہ فکر و شناخت کے منابع اور اعتقاد کی بہت سی بنیادوں کے بارے میں مختلف مذاہب اور علماء کے درمیان ہمیشہ اختلاف رہا ہے لہذا جب ہم سند کے بارے میں بحث کریں گے تو ہمارا انداز اور روش وہ ہوگی جس پر سب فرقوں کا اتفاق ہوگا یا کم از کم وہ اکثریت کے نزدیک قابل قبول ہوگی۔ اگرچہ اکثر مواقع پر ایک گروہ دوسرے گروہ سے نتیجہ نکالنے کی کیفیت میں مختلف ہوتا ہے۔

ج) گزشتہ امور کے علاوہ نصوص، تاریخی ثبوت اور روایات کو پرکھنے اور ان کے باہمی ارتباط کو سمجھنے کے لئے جس نکتے کی طرف توجہ دینا ضروری ہے وہ مبادی اسلام و قرآن اور نبی الاعظم صلی اللہ علیہ وآلہ وسلم کی شخصیت، روحانیت اور اطلاق ہے۔ بلکہ ہمیں ہر اس شخصیت کے بارے میں یہی طریقہ کار اختیار کرنا چاہئے جس کی مجموعی سیرت، اطلاق اور نظریات کے بارے میں ہمیں علم ہوتا ہے۔

د) ایک اور مسئلہ یہ ہے کہ بحث و گفتگو کے ایسے اور بہت سے ذرائع موجود ہیں جو مسلسل تجربات کے مرہون منت ہوتے ہیں مثلاً نصوص کا تناقص اور یہ کہ یہ تناقص ایک وقت کی ایسی شخصیت کے احوال سے سامنے آتا ہے جو اس وقت عموماً زندہ ہی نہیں ہوتی یا تاریخی حسابات لگانے اور تحقیق کرنے کے بعد معلوم ہوتا ہے کہ اس واقعہ کا اس زمانے میں وقوع پذیر ہونا ممکن ہی نہیں تھا اور اس طرح کے دوسرے امور جنہیں ہم بہت جلد بیان کریں گے۔

ہ۔ یہ بات سب کو معلوم ہے کہ مسلمانوں نے تاریخ کی تدوین اور نگارش کو جس قدر اہمیت دی اس کی مثال سابقہ استوں میں نہیں ملتی۔ یہ ایک حقیقت ہے کہ ان تمام فرائض کے باوجود تاریخ اسلام بطور مطلق ایک غمی اور مالا مال تاریخ ہے۔ لیکن چونکہ اس کی تدوین میں سیاسی نظریات اور مذہبی تصبیات اور دیگر عوامل کا عمل دخل رہا ہے جن کی وجہ سے تاریخ اسلام جھوٹی اور بناوٹی باتوں سے مخلوط ہوگئی ہے اور اس کے حجم میں اضافہ ہو گیا ہے۔ (جیسا کہ پہلے بھی ہم نے کہا ہے) لہذا طلبی طور پر روایات اور واقعات میں سے صحیح

کو باطل سے جدا کرنا نہ صرف دشوار ہے بلکہ ناممکن بھی ہے اسی لئے جہاں تک ممکن تھا ہم نے نبی اکرم صلی اللہ علیہ و آلہ و سلم کی حیات طیبہ اور اس زمانے کے واقعات کی ایک عمومی و اجمالی تصویر کشی کی ہے اور اسی پر اکتفا کیا ہے۔

۶۔ جیسا کہ قارئین محترم ملاحظہ کریں گے کہ ہم نے مصادر اور شواہد سے کم از کم مقدار میں استفادہ کیا ہے اگرچہ ہم جانتے ہیں کہ جن حقائق کو ہم نے عام طریقے سے پیش کیا ہے ان کی تائید اور تاکید کے لئے بہت زیادہ مصادر اور منابع کو فراہم کیا جاسکتا تھا۔

۷۔ جہاں ہم نے دوسروں کے مطالب اور نکات سے استفادہ کیا ہے وہاں ہم نے حوالے کا ذکر کرنے میں بھی کوتاہی نہیں کی۔ البتہ جہاں کوئی حوالہ یا ماخذ نہیں ملا وہاں ہم نے کسی کے قول پر اعتماد نہیں کیا۔

۸۔ آخر میں اس بات کا اظہار کرتا چلوں کہ جن اوقات میں راقم کے فکری حالات سازگار اور ہشاش بشاش تھے ان مواقع پر بعض بحث سے مربوط حاشیے اور ملاحظات صفحہ تحریر پر درج ہو گئے لیکن جب کبھی ذہنی آمادگی اور پیشگی مطالعہ نہیں تھا اور اگرچہ لائبات لکسی مٹی ہے اس صورت میں ایک مکمل اور جامع مکتو نہیں ہو سکتی۔ البتہ اس کے باوجود اس کی کم از کم خصوصیت یہ ہے کہ قاری اور راقم دونوں کے لئے ایک نوع ایجاد کرتی ہے۔

ان تمام باتوں کو مد نظر رکھتے ہوئے اب یہ قاری کی مرضی ہے کہ وہ فیصلہ اپنی حس کی بنیاد پر کرے یا مطالب کی وسعت اور گہرائی کی اساس پر کرے۔

آخر میں مجھے امید ہے کہ صاحبان فکر و نظر اور ارباب قلم مجھے اپنی آراء سے آگاہ فرمائیں گے اور تکریر کا موقع فراہم کریں گے۔

و الحمد للہ و صلاتہ علی عبادہ الذین اصطفیٰ محمد و آلہ الطاہرین۔

جعفر مرتضیٰ الحسینی العاملی

قم المقدسہ، ایران

۱۶ ذی الحجہ ۱۴۰۰ ہجری

پیش لفظ (۱)

ماضی کا حال سے رشتہ اور نگارش تاریخ:

یہ بات بدیہی ہے کہ انسانی معاشروں کی زندگی ایک دوسرے سے جدا اور امتیازی واقعات پر مشتمل نہیں ہے۔ یوں نہیں ہے کہ ایک واقعے کا دوسرے کے ساتھ کوئی تعلق اور واسطہ نہ ہو اور ان میں سے مختلف اوقات کا آپس میں کوئی ارتباط اور اتصال ہی نہ ہو۔ بلکہ زمان ماضی اپنی تمام تر کوششوں اور اپنے تمام نتائج اور ثمرات کو زمان حال کے دامن میں ڈال دیتا ہے تاکہ وہ اپنی حرکت و قوت کے عناصر اور اپنے وسائل کمال کو ایک مستقل اور مطمئن راہ پر لگا سکے اور پھر انہیں اپنے بلند اہداف کے حصول میں بروئے کار لائے۔ اسی طرح یہ بات بھی روشن اور عیاں ہے کہ بعض تاریخی واقعات ایسے ہیں جنہیں اگرچہ ہزار سال کا عرصہ گزر چکا ہے لیکن انکے اثرات ہماری زندگیوں پر ابھی تک موجود ہیں۔

۱۔ یہ مقدمہ درحقیقت ہماری کتاب ”حیات الامام الرضا السیاسیہ“ کے مقدمہ کا خلاصہ ہے چونکہ یہ ہماری بحث سے مربوط تھا اس لئے ہم نے اسے یہاں نقل کر دیا ہے تاکہ اس کتاب کی طرف رجوع کرنا ضروری نہ رہے۔

اسی طرح ان واقعات کا امت کی تشکیل، اس کی حیات، مختلف امور بلکہ اس کے معانی اور جذبات و احساسات پر بہت بڑا اثر ہوا ہے تا چہ رسد کہ دین و ادب، علم و سیاست اور اقتصاد و اجتماعی روابط وغیرہ پر ان کے اثرات مرتب نہ ہوئے ہوں۔ البتہ واقعات کے اثرات ایک امت سے دوسری امت تک کمیت اور کیفیت کے لحاظ سے مختلف ہوتے ہیں۔ اسی طرح ایک گروہ سے دوسرے گروہ تک۔

تاریخ کاسب سے اہم فریضہ یہ ہے کہ وہ دیانداری اور باریک بینی کے ساتھ گزشتہ امت کی زندگی، اس کے اوضاع و احوال، اس کی نگری اور اقتصادی بنیادوں، سیاسی نظریات، اجتماعی روابط اور دیگر موارد کی صحیح عکاسی کرے اور ہم سے بیان کرے۔

یہاں سے تاریخ کی اہمیت واضح ہوتی ہے اور امتوں کی زندگیوں میں اس کے اثرات سے ہم آگاہ ہوتے ہیں اسی طرح ہم پر یہ بھی واضح ہوتا ہے کہ مختلف امتوں نے کیوں اس قدر تاریخ کی تدوین، تدوین اور تجزیہ و تحلیل کو اہمیت دی ہے۔ یہ اہتمام صرف اس لئے تھا کہ ہم اس ذریعے سے گزشتہ لوگوں کے اطوار زندگی اور تجربات کو جان لیں اور اپنے مستقبل کے لئے ان سے استفادہ کریں۔

اس کا ایک اور مقصد یہ بھی ہے کہ ہم ان کے عروج اور زوال کے عوامل کو سمجھیں اور اپنے مستقبل کی تعمیر کے لئے سالم اور استوار بنیادیں رکھیں۔

کیا ہماری بھی کوئی تاریخ ہے؟

ہم ایک امت ہیں لیکن ہماری کوئی تاریخ نہیں ہے (اس سے ہماری مراد کتب تاریخ ہیں) ایسی تاریخ جس سے ہم آج کے پیچیدہ دور میں بہت زیادہ استفادہ کر سکیں۔ کیونکہ اس حوالے سے جتنی بھی کتب موجود ہیں وہ یا تو تنگ نظری کی بنیاد پر یا مذہبی مفادات کے زیر اثر یا پھر سلاطین کی خوشنودی اور حاکمیت کی خاطر لکھی گئی ہیں۔ ”تنگ نظری“ سے ہماری مراد کسی واقعے کو اس کے اسباب اور علل کو نظر انداز کرتے ہوئے اخذ کرنا ہے۔

یہ امر درست ہے کہ اس وقت جو کچھ ہمارے پاس موجود ہے اس میں اکثر بادشاہوں اور حکمرانوں کی تاریخ ہے۔ لیکن وہ بھی مسخ اور تحریف شدہ ہے اور اس میں سلاطین اور حکام کی حقیقی زندگی کی عکاسی کرنے کی بھی صلاحیت نہیں ہے۔ کیونکہ مورخ نے وہی بات تحریر کی ہے جو حاکم کی خواہشات کے مطابق تھی ہر چند وہ حقیقت کے خلاف اور خود مورخ کے نظریے اور اہداف کے برعکس ہی کیوں نہ تھی۔

اس بناء پر کوئی عجیب بات نہیں لگتی جب ہم دیکھتے ہیں کہ ایک مورخ گھٹیا اور فضول قسم کے امور کو زیر بحث لاتا ہے اور مجلس شراب، ساقی اور پینے پلانے کی بات کرتا ہے یا وہ ایسے واقعات اور شخصیات کو تراشتا ہے جن کا سرے سے وجود ہی نہیں ہوتا اور اس کے مقابلے میں تاریخی کردار اور اثرات کے حامل واقعات اور شخصیات کو نظر انداز کر دیتا ہے اور ان کا ذکر ہی نہیں کرتا۔

اسی طرح وہ خود حاکم وقت یا اس کے علاوہ کسی دوسرے شخص کے افعال اور اعمال کو تحریف کر کے نقل کرتا ہے جن کی وجہ سے امت کی اجتماعی زندگی پر موجودہ وقت میں یا مستقبل میں عظیم اور اہم اثرات مرتب ہوتے ہیں اس ابہام، چشم پوشی اور حقائق کو کستان کرنے کا کوئی بھی سبب اور غرض ہو سکتی ہے۔

تاریخ کا تجزیہ:

گذشتہ مطلب کی روشنی یہ بات سامنے آتی ہے کہ تاریخ کی کتابوں سے استفادہ اور ان کا مطالعہ کرنے والے شخص کے لئے ضروری ہے کہ وہ نہایت احتیاط، باریک بینی اور مکمل بصیرت کے ساتھ ان کا مطالعہ کرے اور ہر لفظ کو غور سے پڑھے۔ جہاں تک ممکن ہو ایک واقعہ کا دوسرے واقعے سے موازنہ کرے ان کا آپس میں تقابلی جائزہ لے اور جہاں بھی اسے تحریف کا شائبہ ہو یا ذاتی رجحانات اور خواہشات کا عمل دخل نظر آئے، اسے نظر انداز کر دے یا پھر اس نکتہ پر توقف اختیار کرے۔ البتہ یہ کوئی آسان کام نہیں ہے خصوصاً اس

حصے میں کہ جو صدر اسلام کی تاریخ سے مربوط ہے۔ تاریخ اسلام کا غالباً ہی حصہ متعصب اور تھیدی افکار کے ذریعے بلکہ بیشتر تو یہ لوگ خود ہی عالم تھے، مدون ہوا ہے۔

ہمارا طریقہ کار:

ہماری یہ کوشش ہوگی کہ ہم اپنی تاریخ کا روشن اور صاف ستھرا رخ پیش کریں جس کی ابتداء آغاز اسلام سے ہوتی ہے۔ اس کے بعد ہم اپنی کوششوں کو ان روایات اور نصوص جنہیں تاریخ بنا کر پیش کیا گیا ہے، میں سے صحیح کو باطل سے جدا کرنے پر مرکوز کریں گے درحقیقت یہ وہی خیالات اور اہام ہیں جنہیں افسانہ نگاروں، قصہ سازوں، ہوا پرستوں اور مطلب پرستوں نے اخراج کیا ہے۔

اہم حقیقت:

یہاں پر ایک احتمالی اہم حقیقت کی طرف اشارہ کرنا نہایت ضروری ہے وہ یہ کہ یہی مدون تاریخ اسلام اپنے نقائص کے باوجود بطور مطلق ایک امت کی غنی ترین تاریخ ہے اور دوسری تمام تواریخ سے دقیق ہونے اور اپنی وسعت کے لحاظ سے ممتاز ہے۔ جب آپ اس تاریخ کا مطالعہ کریں گے تو آپ کو اندازہ ہوگا کہ اس میں واقعات، ہجرات اور مواقف کے علاوہ حرکات و سکنات، قوجات اور ہجرے کے تاثرات تک کا ذکر موجود ہے ان سب چیزوں کو نہایت دقیق اور بے نظیر انداز میں ثبت کیا گیا ہے۔ علاوہ ازیں صحیح احادیث اور روایات سے اس قدر زیادہ مطالب حاصل ہو جاتے ہیں جس کی مثال کسی دوسری تاریخ میں نہیں ملتی۔ اس نکتہ پر ہم تاکید کرتے ہیں کہ افراد اور شخصیات کی تمام گفتگو کا قطعی اور یقینی طور پر ریکارڈ ہونا باقی کسی تاریخ میں ممکن نہیں ہے خصوصاً بہت سے اہم واقعات میں چہ جائیکہ جزئی امور میں ایسا ہو جائے۔

تاریخ اسلام کی ایک اور خصوصیت جو اسے دیگر تواریخ سے ممتاز کرتی ہے، یہ ہے کہ اس کے اندر ایسے قواعد اور راستے موجود ہیں جن کی وجہ سے ایک محقق اطمینان کامل اور غرض سے بے خطر ہو کر حقیقت کو پا سکتا ہے البتہ اس شرط کے ساتھ کہ ان قواعد اور اصولوں کی پابندی کرے جن کی طرف ہم کتاب کے مقدمے میں اشارہ کریں گے۔

اس لحاظ سے کہ تاریخ اسلام کا نقطہ آغاز سید المرسلین حضرت محمدؐ کی سیرت ہے لہذا ہم بھی اسی سے ابتداء کرتے ہیں۔ اس باب میں ہم مکتبہ کے اہم اور اساسی عدوخال کو محققین اور دانشوروں کی کوششوں کے لئے بحوان مقدمہ پیش کریں گے، اس کے بعد دوسرے مطالب کو بیان کریں گے۔ یہاں پر اب ہم اپنی کتاب ”حدیث الافک“ کے شروع میں ذکر شدہ نامکمل مقدمے کو مکمل کرتے ہیں۔ نیز عنوان مکتبہ کی مسابقت سے مزید مفید نکات کا اضافہ کر کے بیان کریں گے۔ اس کے بعد حضرت خنی المرتبتؐ کی سیرت کے بارے میں مکتبہ کا آغاز کریں گے۔

تمہید

صفات النبیؐ:

بے شک ہر نبیؐ زمین پر اللہ تعالیٰ کا خلیفہ ہوتا ہے اور نبیوں کے سردار آنحضرت صلی اللہ علیہ وآلہ وسلم سے بڑھ کر اس خلافت کا کون حقدار ہو سکتا ہے۔ آپؐ اعلیٰ و اشرف انسان اور فضل و کمال، عقل و جمال، حکمت و دانش، عزت و وقار، جاہ و جلال کا نمونہ تھے۔ آپؐ علم و حکمت کے مظہر، اسوہ شامعہ اور پیکر تقویٰ تھے۔ مختصر الفاظ میں یوں کہا جائے کہ آپؐ کی ذات اقدس تمام اعلیٰ انسانی کمالات اور فضیلتوں کا مجموعہ تھی اور ہر لحاظ سے انسان کامل تھے۔ آپؐ ایسے انسان تھے جن کے چھوٹے سے چھوٹے عمل میں کوئی خلل اور کمزوری دکھائی نہیں دیتی اور رفتار و مختار میں تضاد، عاقبت اور پراگندگی کا شائبہ بھی نظر نہیں آتا۔ ایک جگہ میں کہا جائے کہ آپؐ ایک معصوم اور ہر قسم کی غلطی اور لغزش سے مبرا اور منزہ انسان تھے۔ اس عالم کی تمام مخلوقات سے افضل اور اکمل تھے۔ اسی لئے اللہ تبارک و تعالیٰ نے ہمارے نبی حضرت محمد صلی اللہ علیہ وآلہ وسلم کو قیامت تک کے نبی نوع انسان کے لئے نمونہ عمل قرار دیا ہے، آپؐ کی اطاعت کو ان پر واجب قرار دیا ہے۔ یہاں تک کہ جزئی ترین اعمال میں بھی آپؐ کی پیروی کو فرض کیا ہے۔ ارشاد الہی ہے: ”لقد کان لکم فی رسول اللہ اسوۃ حسنۃ“۔ (سورہ احزاب / ۲۱) یعنی رسولؐ تمہارے لئے کامل نمونہ ہیں۔

دین اور امت سے غداری

لیکن جب ہم ایسی روایات کی طرف رجوع کرتے ہیں جو آنحضرت صلی اللہ علیہ وآلہ وسلم کی تاریخ کے عنوان سے بطور سند ہمیش کی جاتی ہیں، تو ہم دیکھتے ہیں کہ وہ نبیؐ جسے قرآن ”علی خلق عظیم“ (۱) کے الفاظ سے یاد کرتا ہو، جو تمام انبیاء اور مرسلین کا سردار اور ان سے اشرف و افضل ہو، جو کائنات میں کامل ترین انسان ہو، جو عقل کل، مدبر کل اور امام کل ہو۔ وہ ایک عاجز اور متناقض شخص نظر آتا ہے۔ وہ پچگانہ حرکتیں کرتا ہے جاہلوں کی طرح گھٹکو کرتا ہے، اس کی رضایت اور خوشنودی اسی طرح اس کا غم و غصہ کسی ضابطے کے تحت نہیں ہے بلکہ وہ اپنے غصے کے ہاتھوں عاجز ہے۔ آخر میں یہ روایات اس کا تعارف یوں کراتی ہیں کہ وہ ایک شخص ہے جو مشکلات اور مسائل کو حل کرنے کے لئے ہر وقت تربیت اور تعلیم کا مہلج ہے گویا باقی سب اس سے دانا تر اور قوی تر ہیں۔

اس روایت کی کس طرح اور کس بیان سے تفسیر کی جائے جو یہ جاتی ہے کہ آنحضرتؐ نے اپنی زوجہ کو حبشیوں کے کرب یوں دکھائے کہ انہوں نے اپنا رخسار اپنی زوجہ کے رخساروں پر رکھا ہوا تھا علاوہ ازیں انہیں اپنے کندھوں پر بھی سوار کیا؟

یا ایک اور روایت کہتی ہے کہ آپؐ لنگر کو چھوڑ کر الگ ہو گئے اور اپنی بیوی کے ساتھ صحرا کے وسط میں دوڑ لگانے لگے وہ بھی ایک بار نہیں بلکہ کئی بار؟ یا یہ کہا گیا ہے کہ جب آپؐ نے اپنے منہ بولے بیٹے کی بیوی کو جذباتی حالت میں دیکھا تو آپؐ اس کے دلہانتہ ہو گئے؟ اسی طرح کی اور بہت سی روایات آپؐ کی ازدواجی زندگی کے بارے میں جھل کی گئی ہیں جنہیں بیان کرنا ہمارے لئے معیوب ہے اور مناسب نہیں ہے جب ہم ان کے بیان کرنے سے قاصر ہیں تو آپؐ نے انہیں انجام کیسے دیا ہوگا؟

۱۔ اگرچہ بعض علماء نے یہ احتمال دیا ہے کہ ”خلق“ سے مراد دین یا عادت اور

سنت عظیمہ ہو لیکن یہ بات اس عبارت کے ظاہری معنی کے خلاف ہے۔

اسی طرح یہ بات کیسے تسلیم کر لیں کہ کسی ایک مسئلے میں پیغمبر اکرمؐ ایک رائے دیں بعد میں اہمیت نازل ہو اور آپؐ کی رائے کو غلط قرار دے جبکہ دوسروں کی رائے کو درست قرار دے، اس سے غم زدہ ہو کر پیغمبر اکرمؐ بیٹھ کر رونا شروع کر دیں؟ یا آپؐ کے کسی قوم کے مہم کی کے دھیر کے پاس سے گزرنے اور کھڑے ہو کر پیشاب کرنے کی کیسے تاویل کی جائے؟ اسی طرح اس جھوٹ کی کیا توجیہ کی جائے کہ ایک شیطان ہے جو آپؐ کے پاس جبریلؑ کی شکل میں آتا ہے اور اللہ تعالیٰ آپؐ کی مدد کرتا ہے تاکہ شیطان اسلام لے آئے۔ یا یہ کہ آپؐ نے شراب نوش فرمائی۔ اس بات کو کس طرح بیان کیا جائے کہ اللہ تعالیٰ کے بارے میں آپؐ حضرت ابراہیمؑ سے زیادہ شک و تردید میں مبتلا تھے؟

اسی طرح کی اور بہت سے گھٹیا ترین باتیں جو آنحضرتؐ کی طرف منسوب کی گئی ہیں۔

حدیث اور تاریخ کی کتب ایسی باتوں سے بھری پڑی ہیں۔

ہاں! ایسی روایات جو کائنات کے افضل ترین انسان اور تمام انبیاء اور رسولوں کے سرور کا اس انداز سے تعارف کرائی ہیں۔ ان میں سے اکثر روایات حدیث کی ایسی کتب میں موجود ہیں جن کے بارے میں کہا گیا ہے کہ وہ قرآن کے بعد معجز ترین کتب ہیں۔

ان روایات کی طرف رجوع کرنے والا شخص حضور اکرمؐ کے متعلق یہ تصور قائم کرتا ہے اگر اس کا ذہن تاریخ کے حقیقی معیاروں اور بنیادوں سے خالی ہو جو کہ تاریخ میں تحقیق کا لازمہ ہے اسی طرح اگر یہ شخص اس عظیم شخصیت کی خصوصیات سے آگاہ نہ ہو جو زمین پر اللہ کا خلیفہ اور اس کے ارادے کا مظہر ہے یا اس کا باطن روایات کی اندھی تھید اور خواہ مخواہ کے تقدس سے پاک نہ ہو کیونکہ یہ احترام اور تقدس کبھی کبھار روایات کو ہر قسم کے فحاش سے مبرا قرار دے دیتا ہے اور احادیث کی صحیح و سالم اور حقیقی اہمیت معلوم کرنے میں رکاوٹ بن جاتا ہے۔ اس تقدس کا سبب کیا ہے؟ جبکہ ابھی یہ ثابت ہی نہیں ہوا کہ یہ کلام آنحضرتؐ سے صادر ہوا ہے یا نہیں؟ اسی طرح آیا یہ آنحضرتؐ کے افعال اور اوصاف سے مربوط ہے یا آپؐ سے غلط منسوب کیا گیا ہے؟

حضور اکرمؐ کی ایسی تصویر پیش کرنا تاریخ، امت اور پوری انسانیت کے ساتھ ایک بہت بڑی خیانت ہے۔ اس کے غم میں ہمیشہ ہم خون کے آنسو روتے رہیں گے۔

خطرناک سازش

بنیادی سوال یہ پیدا ہوتا ہے کہ یہ سب افتراء اور قصص آنحضرتؐ کی ذات اقدس پر کیوں لگائی گئی ہیں؟ ہماری رائے میں یہ سب کچھ ایک سوچی سمجھی سازش کے تحت کیا گیا ہے جس کا مقصد درحقیقت اسلام کو صفحہ ہستی سے محو کرنا تھا جس کے ابتدائی مرحلے کے طور پر، پیغمبر اکرمؐ کی شخصیت کو نشانہ بنایا گیا اور اس الہی رسولؐ کی شخصیت کو غیر موثر اور ولغدار بنانے کی کوشش کی گئی۔ اس سازش کے اصلی محرک اور بانی اموی حکام اور ان کے حواری تھے جو حضور اکرمؐ کے ساتھ انتہائی بغض رکھتے تھے۔ یہاں پر ہم بی امیہ کی اس سیاسی چال کے چند نمونے ذکر کرتے ہیں جن میں بلا واسطہ نبی اکرمؐ کی ذات اور اسلام کو نشانہ بنایا گیا ہے۔

۱۔ یہ لوگ کہتے ہیں کہ زید بن علیؑ نے کہا ہے کہ میں ہشام بن عبدالملک کے پاس موجود تھا، اس کے سامنے پیغمبر اکرمؐ کو گالیاں دی گئیں لیکن ہشام نے نہ تو اس شخص کو روکا اور نہ ان باتوں کی تردید کی۔ (۱)

۲۔ خالد بن سلمہ المخرومی جو ”انفا“ کے نام سے معروف ہے، کی سوانح عمری میں لکھتے ہیں کہ وہ مرجی (۲) اور علیؑ کا دشمن تھا وہ ہمیشہ بنی مروان کے سامنے ایسے

۱۔ اربلی نے اپنی کتاب کشف الغمہ، ج ۲ ص ۳۵۲ میں دلائل الحمیری سے نقل کیا

ہے اور قاموس الرجال ج ۴ ص ۲۶۰ میں موجود ہے۔

۲۔ مرجی کبھی ہمزہ کے ساتھ پڑھا جاتا ہے۔ اس کا لغوی معنی ”وہ شخص ہے

اشعار پڑھتا تھا جن میں رسول اللہؐ کی بدگوئی اور ہجو کرتا تھا۔ اس صورت حال کے باوجود بخاری کے علاوہ باقی تمام صحاح ستہ کے مصنف اس سے روایت نقل کرتے ہیں۔ (۱)
۳۔ اسی طرح عمرو عاص کے بارے میں کہا گیا ہے کہ وہ ایک عیسائی کو سزا دینے پر راضی نہیں تھا جس نے آنحضرتؐ کو دشنام دیں تھیں۔ (۲)

۴۔ ایک انصاری اور ایک اموی آپس میں فخر و مباہات کر رہے تھے۔ اموی اپنے بزرگان کا تذکرہ کرنے لگا کہ جب رسول اللہؐ کی رحلت ہوئی تو وہ آپ کے عمال تھے۔

جو کام کو تاخیر میں ڈالتا ہے“ اصطلاح میں مسلمانوں کے اس فرقے پر اس کا اطلاق ہوتا ہے۔ جس کا عقیدہ یہ ہے کہ دنیا میں کسی کو بھی جرم کی سزا نہ دی جائے بلکہ اسے آخرت پر موقوف کر دیا جائے۔ بعض کے نزدیک مرجئہ انہیں کہا جاتا ہے جو یہ عقیدہ رکھتے ہیں کہ ایمان کے ہوتے ہوئے بڑے سے بڑا گناہ بھی کوئی ضرر نہیں پہنچاتا جس طرح کفر کی حالت میں اطاعت اور نیک عمل کوئی فائدہ نہیں پہنچاتا اور انہیں اس لئے مرجئہ کہا جاتا ہے کیونکہ ان کے نظریے کے مطابق گناہوں کی سزا اور عذاب، آخرت تک مؤخر ہے۔ ان کے بارے میں بھی آراء ہائی جاتی ہیں مثلاً جبریوں کو بھی مرجئہ کہا جاتا ہے وغیرہ۔

(مترجم)

۱۔ ”بحوث مع اہل السنة و السلفية“ ص ۱۰۱ اور مرحوم مظفر کی کتاب ”دلائل الصدق“ ج ۱ ص ۲۹ کی طرف رجوع کریں، اس مقام پر علامہ محمد رضا مظفر مرحوم نے ایک حاشیہ لکھا ہے جو بہت مفید ہے۔

۲۔ الاستیعاب (الاصابة پر حاشیہ) ج ۳ ص ۱۹۳ اور الاصابة ج ۳ ص ۱۹۵ جو کہ بخاری سے روایت کرتے ہیں اور اپنی تاریخ میں صحیح سند کے ساتھ نقل کرتے ہیں۔

انصاری اس کے جواب میں کہتا ہے کہ تم ٹھیک کہتے ہو لیکن آنحضرتؐ کی وفات کے بعد اسلام کو بٹھو کرنے کے لئے انہوں نے مرتدین سے کٹھ جوڑ کر لیا تھا۔ اموی یہ دندان شکن جواب سن کر خاموش ہو گیا۔ (۱)

۵۔ جب مشہور شاعر ”کمیت“ رسول اللہؐ کی مدحت میں شعر کہتا ہے تو کچھ لوگوں پر ناگوار گزرتا ہے اور وہ اس پر اعتراض کرتے ہیں۔ تو کمیت یہ شعر پڑھتا ہے:

الی السراج المنیر احمد لا
یعدلنی عنه رغبۃ و لا رهب
عنه الی غیرہ و لو رفع الناس
الی العیون و ارتقبوا
و قیل: افرطت، بل تصدت و لو
عنفتی القائلون، او ثلبوا
الیک یا خیر من تضمنت الارض
و ان عاب قولی العیب
لج بتفضیلک اللسان و لو
اکثر فیک الضجاج و اللجب

۱۔ میں نے سراج و خیر احمدؐ کی طرف رخ کیا ہے، مجھے تو کوئی للج اور کوئی خوف
ایسا کرنے سے نہیں روک سکتا
۲۔ اگرچہ لوگوں کی نظریں میری طرف اٹھ رہی ہوں اور وہ میری تاز میں ہوں
۳۔ تیرے بارے میں کہا گیا ہے کہ میں نے افراط سے کام لیا ہے لیکن میں نے
معمول کی حد سے بھی کم تر بات کی ہے

۷۔ اگرچہ لوگ مجھے موردِ حباب قرار دیں لیکن میرا کلام حقیر ہدیہ ہے تیری بارگاہ
میں اسے زمین پر رسنے والے خیر البشر
۸۔ اگرچہ نکتہ چین افراد نے میرے کلام کو عیب سمجھا ہے لیکن میری زبان خود بخود
تیری فضیلت میں رواں ہے
شاید ”کمیت“ نے محسوس کر لیا تھا کہ اس اعتراض کے پیچھے کوئی بڑی سازش کار
فرما ہے اس لئے وہ یوں کہنے پر مجبور ہوا۔

رضوا بخلاف المہتدین و فہم

مخباۃ اخری تصان و تحجب

۹۔ وہ اس بات پر راضی ہو گئے کہ ہدایت یافتہ افراد کے مخالف راستے کو اختیار
کریں شاید پردے کے پیچھے کوئی راز ہے جسے وہ چھپانا اور محفوظ رکھنا چاہتے ہیں۔

البتہ یہاں پر جس چیز کی وہ پردہ پوشی کر رہے ہیں اس سے مراد خلیفہ کو رسول اللہؐ
سے افضل سمجھنا نہیں ہے کیونکہ یہ بات کسی پر پوشیدہ نہ تھی جیسا کہ بی امیہ کے نمائندوں
مثلاً خالد قسری اور حجاج بن یوسف نے اس بات کی صراحت کی تھی لہذا جس بات کو وہ
منہفی رکھنا چاہتے تھے وہ وہی اسلام کو مٹانا تھا اور رسول خداؐ کی شخصیت کو کمزور اور مسخ
کرنا تھا۔ (۱) اس کی تفصیل سے آپ آئندہ آگاہ ہوں گے۔

۶۔ مطرف بن مغیرہ کی روایت میں آیا ہے کہ حضرت ابو بکرؓ، حضرت عمرؓ اور حضرت
عثمانؓ کی سلطنت اور حکومت کا ذکر کرنے کے بعد کہا کہ وہ دنیا سے چلے گئے تو ان کی یاد
بھی محو ہو گئی یہ سب گفتگو کرنے کے بعد معاویہ نے مغیرہ سے کہا لیکن بی ہاشم سے تعلق

۱۔ اس بارے میں کتاب ”بحوث مع اہل السنۃ و السلفیۃ“ کے ص ۱۰۱ اور ۱۰۲ پر
رجوع کیا جائے۔

رکھنے والے شخص (مراد پیغمبر اکرمؐ کی ذات ہیں) کا ہر روز پانچ مرتبہ ادب و احترام کے ساتھ یوں نام لیا جاتا ہے ”اشہد ان محمدا رسول اللہ“، پس اسے مغیرہ تیری ماں مر جائے۔ اس صورتحال میں ہمارا کونسا حربہ کامیاب رہا... نہیں! خدا کی قسم یہ نام بھی دفن ہونا چاہیے۔ (۱) اس بارے میں کہا گیا ہے کہ سن ۲۱۲ ہجری میں صرف معاویہ کی اسی بات کی وجہ سے تخلیفہ مامون، معاویہ پر لعنت کرنے لگا۔ البتہ اگر بعد میں اس کام سے انصراف پر قانع نہ ہوا ہوتا تو۔ (۲)

۷۔ جب عبداللہ بن زبیر نے مکہ اور حجاز پر تسلط حاصل کر لیا تو عبداللہ بن مروان نے لوگوں کو حج پر جانے سے منع کر دیا جب لوگوں نے اس پر اعتراض کیا تو اس نے جامع مسجد اقصیٰ اور محضرہ پر گنبد بنا کر لوگوں کے دل جیتنے کی کوشش کی اور اس جیلے سے عوام کو حج سے روکا چلا۔ لوگ محضرہ کے سامنے توقف کرتے تھے، خانہ کعبہ کے طواف کی طرح اس کا طواف کرتے تھے۔ وہ عید قربان کے دن وہاں قربانی کرتے تھے اور اپنے سروں کو منڈواتے تھے۔ (۳)

اس کے بعد جیسا کہ ”جاہظ“ نے تصریح کی ہے، انہوں نے قبلہ ہی بدل دیا ظاہر انہوں نے اپنا قبلہ خانہ کعبہ کی بجائے بیت المقدس میں یودیوں کے قبلہ محضرہ کو قرار دیا۔ جیسا کہ گذشتہ مطالب اس پر دلالت کرتے ہیں۔

۱۔ الموفقیات ص ۵۷۷، معتزلی کی شرح نہج البلاغہ ج ۵ ص ۱۲۹ و ۱۳۰ اور

مروج الذهب ج ۳ ص ۳۵۳ اور قاموس الرجال ج ۹ ص ۲۰

۲۔ مروج الذهب ج ۲ ص ۳۵۳ و ۳۵۵

۳۔ البداية و النہایہ ج ۸ ص ۲۸۱-۲۸۰ اور ان کتب کی طرف رجوع کیا جائے:

تاریخ یعقوبی ج ۲ ص ۱۶۱، مآثر الانافۃ فی معالم الخلافۃ ج ۱ ص ۱۲۹، دمی

کی حیات الحيوان ج ۱ ص ۱۶۶ اور السنة قبل التلوین ص ۵۰۶-۵۰۲۔

جاہظ کہتا ہے کہ ”یہاں تک کہ عبدالملک بن مروان، اس کا بیٹا ولید ان دونوں کا عامل حجاز اور ان کا مددگار یزید بن ابی مسلم وہاں پر قابض ہوئے تو انہوں نے خانہ کعبہ کو گرا دیا۔ مسجد النبیؐ پر حملے کو جائز سمجھا، خانہ کعبہ کو گرا دیا، اس کی حرمت کو پامال کیا اور شہر واسط کے قبلہ کو تبدیل کر دیا۔“

اور وہ اپنی گفتگو کو جاری رکھتے ہوئے لکھتا ہے کہ فرض کریں کہ قبلہ کو تبدیل کرنے کی بات غلط ہو اور خانہ کعبہ کی ڈھانے کی بھی تاویل کی جاسکتی ہو، اس طرح ان کے اس نظریے کی بھی توجیہ کی جاسکتی ہو کہ ”خاندان میں کسی شخص کا جانشین اور خلیفہ اس کے پیغمبر سے زیادہ اہمیت رکھتا ہے۔“ (۱) اس بات کو بہت سے ذرائع نے نقل کیا ہے۔ وہ مزید لکھتا ہے کہ ”حاشم فخر کرتا ہے کہ ہم نے کعبہ کو نہیں ڈھایا، قبلہ کو تبدیل نہیں کیا اور رسولؐ کو خلیفہ سے کم تر نہیں سمجھا۔“ (۲)

اس امر کی درستی کی دلیل یہ ہے کہ شہر واسط کے قاضی اسد بن عمرو نے دیکھا کہ شہر کا قبلہ ٹیڑھا ہے اس نے اسے سیدھا کر دیا۔ اس کے بعد اس پر رافضی (۳) ہونے کا الزام لگایا گیا۔ (۴)

۱۔ رسائل جاہظ ج ۲ ص ۱۶

۲۔ آثار جاہظ ص ۲۰۵

۳۔ رافضہ مسلمانوں کا ایک فرقہ ہے، جو اصحاب کی آراء یعنی ابو بکرؓ، عمرؓ کی بیعت کو قبول نہیں کرتا اور رسول اللہ (ص) کے بعد امامت اور خلافت کا حقدار حضرت علیؓ کو سمجھتا ہے۔ اس لئے انہیں رافضہ کہا جاتا ہے۔ (مترجم)

۴۔ نشوار المحاضرات ج ۶ ص ۳۶ اور تاریخ بغداد ج ۴ ص ۱۶

حجاج نے شر واسط کے بنیاد رکھی تھی ظاہر یہ ہے کہ ابتداء میں اس کا قبلہ درست تھا لیکن کچھ مدت گزرنے کے بعد اس کا رخ دوسری طرف موڑ دیا گیا۔

شاید اسی وجہ سے خط اہل عراق (کوفہ، بصرہ وغیرہ) کے لئے تھوڑا سا بائیں طرف رخ کر کے نماز پڑھنا مستحب ہے اور مقصد یہ ہے کہ ان کا کعبہ کی طرف رخ بہتر ہو جائے۔ آئمہ علیہم السلام نے چپکے سے یہ بات لوگوں کے کانوں میں ڈال دی لیکن جب ان سے اس حکم کی وجہ پوچھی گئی تو انہوں نے بات کو ٹال دیا۔ (۱) لیکن پھر بھی شیعوں کے دشمن اس بات کی طرف متوجہ ہو گئے، اس لئے جس نے بھی قبلے کو درست کرنے کی بات کی اور اقدام کیا اس پر رافضی ہونے کا الزام لگایا گیا۔ جیسا کہ پہلے بیان ہو چکا ہے۔

۸۔ کتاب ”اخبار الملوک“ میں احمد بن ابی طاہر روایت کرتا ہے کہ ”جب معاویہ نے سنا کہ مؤذن ”اشہد ان محمداً رسول اللہ“ کہہ رہا ہے تو کہنے لگا کفرین ہے تیرے باپ پر اے عبد اللہ کے بیٹے، بڑی بلند ہمت تھی تمہاری، تم اپنے لئے اس سے کم تر پر راضی نہ ہوئے کہ تمہارا نام بھی رب العالمین کے ساتھ آئے۔“ (۲)

۹۔ سلمہ بن کھیل نقل کرتا ہے کہ میرے اور ذوالعمرہی (جو کہ کوفہ کے عبادت گدار اور صحاح ستہ کے راویوں میں سے تھے) کے درمیان حجاج کے کفر اور ایمان کے بارے میں اختلاف ہو گیا۔ میں اسے کافر کہتا تھا اور وہ اسے مومن سمجھتا تھا۔ حاکم نے کہا حجاج کے کفر پر دلیل وہ بات ہے ”مجاہد بن جبیر نے ابوسل اور احمد اقطان اور اس نے اعمش سے اس کے بارے میں بیان کی ہے۔ وہ کہتا ہے کہ ”واللہ“ میں نے حجاج بن یوسف سے سنا ہے کہ وہ کہہ رہا تھا کہ میں اس حدیث شخص (مراد عبد اللہ بن مسعود) پر حیران ہوں کہ وہ گمان کرتا ہے یہ جو قرآن وہ پڑھتا ہے وہ خدا کی طرف سے ہے۔ خدا کی قسم!

۱۔ وسائل، ابواب قبلۃ فی الصلاة کی طرف رجوع کریں۔

۲۔ معتزلی کی شرح نہج البلاغۃ ج ۱۰ ص ۱۰۱ کی طرف رجوع کریں۔

قرآن عربوں کے رجز کے علاوہ کچھ نہیں ہے خدا کی قسم! اگر میں اس حدیثی شخص کو پالیتا تو اس کی گردن توڑ دیتا۔ اور ابن عساکر اور بعض دیگر علماء مزید اضافہ کرتے ہوئے لکھتے ہیں کہ حجاج نے کہا ”اگر میرے بس میں ہوتا تو قرآن کو ابن مسعود کی قرائت سے خالی کر دیتا اگرچہ یہ کام خنزیر کے دانتوں کے ذریعے ہی کرتا یا خنزیر کے دانتوں کے ذریعے اسے قرآن سے اکھیڑ دیتا۔ (۱)

ابن کثیر نے اس کلام کو بہت ہی برا اور قبیح شمار کیا ہے۔ جو شخص اس مسئلہ کے بارے میں زیادہ وضاحت چاہتا ہے وہ اس کی کتاب ”البدایہ و النہایہ“ کی طرف رجوع کرے۔
۱۰۔ الف: جاحظ نے کہا ہے کہ حجاج نے کوفہ میں اپنے خطبے میں ان لوگوں کا تذکرہ کرتے ہوئے کہا جو مدینہ میں آنحضرتؐ کی قبر کی زیارت کرنے کے لئے جاتے تھے، کہ برباد ہوں وہ لوگ جو لکڑی اور لوسیدہ ہڈیوں کا طواف کرتے ہیں۔ وہ کیوں امیر المومنین عبدالملک کے محل کے گرد چکر نہیں لگاتے؟ کیا وہ نہیں جانتے کہ انسان کا خلیقہ اور جانشین اس کے رسول (پیغام پہنچانے والے) سے افضل ہوتا ہے؟

مہر نے اس بارے میں کہا ہے کہ ”اسی وجہ سے فہاء نے حجاج کے کافر ہونے کا فتویٰ دیا ہے اور حجاج نے یہ بکواس اس وقت کی جب لوگ طواف کرنے میں مشغول تھے۔ بہر حال یہ واقعہ مشہور اور معروف ہے۔ (۲)

۱۔ مستدرک الحاکم ج ۳ ص ۶۵۶ اس کا خلاصہ جو ذہبی نے کیا ہے اور اسی صفحہ پر حاشیہ، تاریخ ابن عساکر ج ۳ ص ۶۹ الغدير ج ۱۰ ص ۱۵ (مستدرک الحاکم اور تاریخ ابن عساکر کے حوالے سے) البدایہ و النہایہ ج ۹ ص ۱۲۸ ابو داؤد اور ابن ابی خشیمة سے نقل کیا ہے۔

۲۔ اس مسئلے میں محمد بن عقیل کی کتاب النصایح الکافیہ ص ۸۱ (جو کہ جاحظ سے نقل کرتے ہیں)، مہر کی الکامل ج ۱ ص ۲۲۲ معتزلی کی شرح نہج

ب: بلکہ حجاج نے عبدالملک کو لکھا کہ ”السان کا جانشین خاندان میں اس کے رسول اور قاصد سے افضل ہوتا ہے، یا امیر المومنین! اسی طرح سے خلفاء انبیاء اور مرسلین سے افضل ہیں۔“ (۱)

ج: خالد بن عبداللہ قسری کہتا ہے کہ جب اس نے نبی اکرمؐ کا نام لیا تو حجاج نے پوچھا کہ کیا السان کی طرف سے کسی کام کے حوالے سے بھیجا جانے والا شخص افضل ہے یا اس کا جانشین اپنے خاندان سے افضل ہے؟ یہ بات پوچھ کر وہ یہ اظہار کرنا چاہتا تھا کہ ہشام نبی اکرمؐ سے افضل ہے۔ (۲)

د: عصر حاضر میں ولایت بنی امیہ کی سیاست کی مروج ہے۔ اس نے بھی وہی طریقہ کار اختیار کیا ہے۔ اسی لئے ہم دیکھتے ہیں کہ ان کا قائد محمد بن عبدالوہاب آنحضرتؐ کے بارے میں کہتا ہے کہ ”وہ تو ایک قاصد تھا“ اس کے بعض شاگرد اس کی موجودگی میں یا غیر موجودگی میں یہ بائیں کرتے تھے اور وہ ان پر رضایت کا اظہار کرتا۔ وہ کہتا تھا کہ ”میرا عصا محمد (ص) سے بہتر ہے، کیونکہ اس کے ذریعہ سے سانپ اور دوسرے موذی حیوانات کو مارا جاسکتا ہے لیکن محمد (ص) مردہ ہو گیا اور وہ کوئی فائدہ نہیں پہنچا سکتا، وہ تو صرف ایک ڈکیہ تھا۔“ (۳)

۱۱۔ خالد قسری نے مکہ مکرمہ میں بعض تابعین کو حضری خاندان کے گھروں میں محبوس کر دیا۔ عوام پر یہ بات ناگوار گزری اور انہوں نے اس کی سرزنش کی تو اس نے نماز

البلاغۃ ج ۱۵ ص ۲۴۲ البدایۃ و النہایۃ ج ۹ ص ۱۳۱ اور سنن ابی داؤد ج ۴ ص

۲۰۹ کی طرف رجوع کریں۔

۱۔ العقد الفرید ج ۲ ص ۳۵۳

۲۔ الاغانی جلد ۱۹ صفحہ ۶۰

۳۔ کشف الارتیاب ص ۱۳۹ نے خلاصۃ الکلام ص ۲۳۰ کے حوالے سے نقل کیا ہے۔

کے خطبے میں لوگوں سے کہا مجھے اطلاع ملی ہے کہ چونکہ میں نے امیر المومنین کے دشمنوں اور اس سے جنگ کرنے والوں کو گرفتار کیا ہے تو تم میری سرزنش کر رہے ہو۔ خدا کی قسم! اگر وہ حکم دے کہ کعبہ کو گرا دو تو میں کعبہ کی اینٹ سے اینٹ بجا دوں گا۔ مجھے قسم ہے اپنے پروردگار کی کہ خدا کے نزدیک امیر المومنین انبیاء (ع) سے زیادہ عزت والا ہے۔ (۱)

مداخی بھی یہی کہتا ہے کہ خالد نے کہا اگر امیر المومنین کا حکم ہو تو خانہ کعبہ کو ملیامیٹ کر دوں اور اس کے پتھروں کو شام پہنچا دوں۔ (۲)

۱۲۔ الوصیہ بیان کرتا ہے کہ ایک دن خالد قسری خطبہ دیتے ہوئے کہہ رہا تھا کہ ”جب ابراہیم خلیل اللہ نے اللہ تعالیٰ سے پانی کی درخواست کی تو خدا نے انہیں کھارے اور کرکڑے پانی سے سیراب کیا لیکن جب امیر المومنین نے پانی مانگا تو اللہ تعالیٰ نے اسے میٹھے اور ٹھنڈے پانے سے نوازا“۔ (۳)

خالد قسری نے ایک دن اپنے عامل ابن امی سے پوچھا کہ ہمارا کنواں بہتر ہے یا زمزم؟ اس نے جواب دیا ”اے امیر، کون بدبخت ہے جو ٹھنڈے اور شیریں پانی کو کرکڑے اور کھارے پانی جیسا سمجھے“ خالد نے زمزم کا نام ام جعلان (۴) رکھ دیا تھا۔ (۵)

۱۳۔ عبدالرزاق ثوری سے، وہ مغیرہ سے اور مغیرہ اپنے باپ سے روایت نقل کرتا ہے کہ اس نے کہا ”میں نے حجاج کو دیکھا وہ مقام ابراہیم پر پاؤں رکھنا چاہتا تھا لیکن ابن حنفیہ

۱۔ الاغانی ج ۱۹ ص ۶۰

۲۔ الاغانی ج ۱۹ ص ۵۹

۳۔ جعلان، جمل کی جمع ہے۔ یہ سیاہ کیرا ہے جسے سیاہ بھونرا کہتے ہیں۔

۴۔ الاغانی ج ۱۹ ص ۶۰

۵۔ الاغانی ج ۱۹ ص ۵۹

اُڑے آگیا اور اسے ایسا کرنے سے باز رکھا۔ (۱)

۱۴۔ ان تمام باتوں سے بڑھ کر حجاج کی گھٹیا ترین اور خبیث ترین حرکت یہ ہے کہ اس نے ابن ابی اس نے اللہ تبارک و تعالیٰ کی شان میں بہت بڑی کستاخی کی اور وہ یہ ہے کہ اس نے ابن زبیر کے خلاف جنگ کے دوران خانہ کعبہ پر ’مُفْنِنِی کے ذریعے پتھر پھینکنے پر ہی اکتفا نہ کیا بلکہ السانی فضلہ بھی خانہ کعبہ پر پھینکا، (نعوذ باللہ) خدا کی اس پر لعنت ہو۔ (۲)

۱۵۔ ایک دن ولید بن یزید (لعنہ اللہ) نے یہ آیت پڑھی: ”و استفتحوا و خاب کل جبار عنید من ورائهم جہنم.....“ (سورہ ابراہیم / ۱۵) یعنی انہوں نے فتح کی خواہش کی اور اس سے ہر جبار اور سرکش ناامید ہوا اور اس کے پیچھے جہنم ہے۔“
اس کے بعد اس نے تیر کے ذریعے قرآن کو پھینک دیا اور یہ شعر کہے:

تہدنی بجبار عنید

فہا انا فاک بجبار عنید

اذا ما جئت ریک یوم حشر

فقل یارب خیرنی الولید (۳)

۔ مجھے سرکش کہتے ہو اور مجھے ڈراتے ہو لو میں ہوں متکبر اور سرکش
۔ جب حشر کا دن آئے تو اپنے رب سے کہہ دیا کہ اسے پروردگار! مجھے ولید نے پارہ پارہ کر دیا تھا

۱۔ حافظ عبدالرزاق کی کتاب ج ۵ ص ۳۹، طبقات ابن سعد ج ۵ ص ۸۳ اور والقضیۃ فی ربیع الابرار ج ۱ ص ۸۳۳ اس میں آیا ہے کہ ابن حنیفہ نے کہا: ”خدا کی قسم میرا مصمم ارادہ تھا کہ اگر اس نے مجھے کچھ کیا تو میں اسکی گردن ازا دیتا۔“

۲۔ عقلاء المجانین ص ۱۸۶ اور ابن اعثم کی المفتوح ج ۲ ص ۲۸۶

۳۔ بیج الصباغہ ج ۵ ص ۳۳۹، حورالعین ص ۱۹۰، مروج الذهب ج ۳ ص ۲۱۶

اسی ولید نے ایک محوی سے کہا کہ خالد کعبہ کے اوپر اس کے لئے ایک میکدہ تعمیر کرے، اسی طرح وہ ہشام کے دور میں مکہ گیا اور اپنے ساتھ کعبے جتنا ریشمی کپڑے کا خیمہ اور شراب لے کر گیا۔ اس کا ارادہ تھا کہ خیمہ کو کعبہ پر نصب کر کے اس میں بیٹھے لیکن حواریوں نے اسے لوگوں کی شورش سے ڈرایا تو وہ ایسا کرنے سے باز رہا۔ (۱)

۱۶۔ آخری بات یہ ہے کہ بعض افراد نے شافعیوں کے بارے میں کہا ہے کہ تقب کی بات ہے کہ شافعی کے اگر دو قول ہوں تو ایک قول کے حوالے سے دوسرے قول کی مخالفت کو جائز سمجھتے ہیں لیکن یہ جائز نہیں سمجھتے کہ نص رسول اللہ کا سہرا لے کر اس کی مخالفت کریں۔ (۲) اس کی کوئی تاویل نہیں کی جاسکتی مگر یہ کہ رسول اللہ کی شان و منزلت ان کے نزدیک آپ کے حقیقی رہنے سے بہت ہی کم ہے۔ یہ مدعا ان کے علوہر الفاظ سے واضح ہوتا ہے۔

ابو زہرہ کہتا ہے کہ ”امام مالک کا نظریہ یہ تھا کہ وہ صحابہ کے فتویٰ کو سلت کا درجہ دیتے تھے۔ جہاں پر تقاضا پیش آ جاتا وہ ان کے فتویٰ اور احادیث نبویؐ کو ایک ہی معیار پر پرکھتے تھے۔ وہ آنحضرتؐ کی تمام احادیث کے بارے میں یہی سلوک روا رکھتا تھا۔ اگرچہ وہ صحیح ہی کہیں نہ ہو“۔ (۳)

حدیث رسولؐ اور صحابہ کے فتویٰ کے مابین متعارضین کا حکم جاری کرنے کی روش جو مالک نے اختیار کی اس کی وجہ سے شوکانی نے ان تمام افراد کو عقید کا لٹانہ بنایا جو اصحاب کے اقوال کو احادیث نبویؐ کے برابر معتبر سمجھتے تھے۔ اگر آپ چاہیں تو اس کے قیمتی کام

۱۔ بہج الصباغ ج ۵ ص ۲۴۰ (جس میں طبری اور اغانی سے نقل ہوا ہے)۔

۲۔ مجموعہ الرسائل المنیریہ ص ۳۲

۳۔ ابو زہرہ کی کتاب ”ابن حنبل“ ص ۲۵۵/۲۵۱ اور اس کی کتاب ”مالک“ ص ۲۹۰

کی طرف رجوع کر سکتے ہیں۔ (۱)

یہ ایک وسیع اور طولانی موضوع ہے لیکن ہم اس کی طرف اشارہ کرنے پر اکتفا کرتے ہیں تاکہ ان کے نزدیک آنحضرتؐ کی قدر و منزلت، ان کی تعلیمات اور احادیث کی اہمیت کا اجلی خاکہ آپ کے سامنے آجائے۔

راز پنہاں:

اسلام کے مقدسات خصوصاً رسول اعظمؐ کی ذات اقدس سے ان کی دشمنی، آپؐ کی کرامات کو ٹکڑ کر کے اور آنحضرتؐ کی قدر و منزلت کو گھٹانے کا اصلی سبب کیا ہو سکتا ہے۔ شاید اس کی بازگشت درج ذیل امور کی طرف ہوتی ہے:

۱۔ بنی ہاشم کے ساتھ بنی امیہ کی سیاسی دشمنی، بنی امیہ کی بنی ہاشم کے ساتھ پر لنی دشمنی تھی اور بنی بھی اور آنحضرتؐ بھی ہاشمی تھے اور عزت و شرف، مجد و کرامت اور عقلمند و بزرگی کی بلندیوں پر فائز تھے۔ یہ امر بالخصوص بنی ہاشم کے لئے بہت بڑا افتخار اور اعزاز تھا۔

۲۔ اس ذریعے سے وہ حکمران طبقے کے برے اعمال، ان کی پلیدیوں اور انحرافات اور برائی کو کم کر کے لوگوں کے سامنے یہ ظاہر کرنا چاہتے تھے کہ ان حکام کے افعال و کردار اور انسان اول اور نمونہ کامل کی سیرت و کردار میں کوئی زیادہ فرق نہیں ہے اگرچہ کمیت و کیفیت کے اعتبار سے ان کے اعمال رسول گرامیؐ کے کردار کے مساوی نہ تھے۔

۱۔ ابو زہرہ کی کتاب ”ابن حنبل“ ص ۲۵۴/۲۵۵ اور شوکانی کی کتاب ”ارشاد الفحول“ ص ۲۱۴

۳۔ دشمنوں کی یہ کوشش تھی کہ وہ اس دین کو ہمیشہ ہمیشہ کے لئے دفن کر دیں کیونکہ یہ ان کی خواہشات، اغراض اور شہوات کی راہ میں رکاوٹ تھا اور ان کے معاہدات کو ضرر پہنچاتا تھا۔

۴۔ ان میں سے بہت سارے حکمرانوں کا حضرت محمد صلی اللہ علیہ وآلہ وسلم کی نبوت اور حقانیت پر کامل ایمان نہ تھا۔ یہ وہ بات ہے جو شرابی اور بندر باز یزید نے اپنے شعر میں صراحت سے کہی ہے۔

لعبت ہاشم بالملک فلا خبر ولا وحی نزل ...
 ۱۔ بنی ہاشم نے اقتدار حاصل کرنے کے لئے یہ سارا دھوکہ رچایا تھا نہ کوئی خبر
 کئی تھی اور نہ ہی کوئی وحی نازل ہوئی تھی۔

اسی کی پیروی کرتے ہوئے ولید بن یزید نے یہ شعر کہے:

تلعب با الخلافة هاشمي
 بلا وحی اتاہ و لا کتاب
 فقل لله يمنعني طعامي
 وقل لله يمنعني شرابي (۱)

۲۔ ہاشمی (یعنی پیغمبر اکرم) نے خلافت کا کھیل کھیلا ہے اس پر نہ کوئی وحی نازل ہوئی نہ کتاب آئی۔
 ۳۔ اپنے خدا سے کہو کہ مجھے کھانے اور پینے سے روک لے۔

۱۔ حورالعین ص ۱۹۰، مروج الذهب ج ۳ ص ۲۱۶، بیج الصباغة ج ۵ ص ۳۳۹
 کہ وہ مروج الذهب سے نقل کرتا ہے۔ دوسرا بیت قصیدہ ابوبکر کا اقتباس ہے۔
 جیسا کہ اس کا ذکر آئندہ پلر و احد کی فصل میں آئے گا۔

شراب کا ذکر کرنے کے بعد اس نے مزید کہا:

فلقد ايقنت انى

غير مبعوث لنار

ساروض الناس حتى

يركبوا (اير...) الحمار

و فروا من يطلب

الجنة يسعى لتبار (۱)

- ۱۔ مجھے الطمیان ہے کہ میں جہنم میں نہیں جاؤں گا۔
- ۲۔ میں جلدی عوام کو راضی کر لوں گا کہ وہ گدھے (ایر) پر سواری کریں۔
- ۳۔ جو بہشت کا طلبگار ہے اسے چھوڑ دو کیونکہ وہ اپنی زندگی کو ضائع کر رہا ہے۔

اس کی تفصیل الگ سے فرصت کا تقاضا کرتی ہے۔

اموی سیاست کے نتائج

گذشتہ سیاست کے اثرات کے ساتھ ساتھ حدیث نبویؐ کی ممنوعیت اور بزرگ اصحاب کے ہاتھوں کی لکھی ہوئی حدیثیں (جو انہوں نے آنحضرتؐ سے روایت کی تھیں) کو جلانے کی سیاست بھی رائج رہی ہے۔ اس کا آغاز حضرت ابوبکر کے دور میں ہی ہو گیا تھا۔ انہوں نے اپنی جمع شدہ پانچ سو احادیث پیغمبرؐ کو جلا دیا۔ (۱) حضرت عمر کے دور میں اس عمل میں شدت پیدا ہو گئی تھی۔ حضرت عمر نے شاہد کے بغیر احادیث نبویؐ کو ممنوع کر دیا تھا۔ انہوں نے بزرگ اصحاب کو مدینے میں نظر بند کر دیا اور ایسے افراد کو مختلف شہروں میں بھیج دیا جنہیں اسلام اور احکام سے کوئی آگاہی نہیں تھی۔ اس نے حدیث نقل کرنے پر قدغن لگا دی صرف حکومت کے عمال اور طرفداروں کو حدیث نقل کرنے کی اجازت تھی۔ مثال کے طور پر ابو ہریرہ، انس، کعب الاحبار اور حضرت عائشہ۔ مروان کہتا ہے کہ ”ازواج رسولؐ اور اپنی ماؤں کی موجودگی میں ہم دوسروں سے کسی طرح سوال کر سکتے ہیں؟“ (۲) حضرت عمر نے اپنے دور خلافت میں ان تمام احادیث کو جمع کر کے نذر آتش کر دیا جو صحابہ کرام نے حضور اکرمؐ سے سن کر لکھی تھیں۔ (۳) اس بارے میں یہ کہا جاتا ہے کہ ”عمر بن خطاب کے دور میں حدیثوں کی بہتات ہو گئی تھی، حضرت عمر نے اعلان کروایا تھا کہ ان سب کو اکٹھا کیا جائے جب ان کی جمع آوری ہو چکی تو ان سب کو جلانے کا حکم انہوں نے

۱۔ نص و اجتہاد ص ۱۵۲-۱۵۱ کی طرف رجوع کریں۔

۲۔ المصنف ج ۱ ص ۱۶۶

۳۔ حدیث نبوی (ص) کے نقل کرنے سے ممانعت اس حد تک پہنچ گئی تھی کہ شعبی

کہتا ہے: میں نے ابن عمر کے ساتھ دو یا ذیہ سال کا عرصہ گزارا، اس دوران میں نے

اس کی زبان سے حضور کی صرف ایک حدیث سنی۔ (سنن الدارمی جلد ۱

صفحہ ۸۴ سنن ابن ماجہ جلد ۱ صفحہ ۱۵ اور مسند احمد جلد ۲ صفحہ ۱۵۷

صادر کر دیا اور اس کے بعد کہا یہ ثبات (صحیح تلفظ مشبات) ہیں (۱) جس طرح اہل کتاب کے ثبات ہیں۔ (۲) یا اس نے کہا ”مجھے یاد آیا کہ تم سے پہلے ایک قوم تھی کہ جس نے کتابیں لکھیں اور کتاب الہی کو ترک کر کے ان کو اختیار کر لیا۔ خدا کی قسم! میں کتاب خدا کے ساتھ کسی اور چیز کو مخلوط نہیں ہونے دوں گا۔“

بعد میں آنے والوں نے حضرت عمر کی روش کو اپنایا اور اسی کی روش اختیار کرتے ہوئے نقل حدیث کو ممنوع قرار دیا صرف اس حدیث کی اجازت دی گئی جو ان کے دور میں

اس کے الفاظ یہ تھے: ”جالت ابن عمر سنتین ما سمعته روی شیئاً عن رسول اللہ (ص)“ کہ میں دو سال تک ابن عمر کے پاس بیٹھا لیکن اس نے مجھے رسول اللہ (ص) سے نقل کر کے کوئی چیز نہیں سنائی۔ اسی طرح الغدیر ج ۱۰ ص ۶۵ کی طرف رجوع کریں جو ان کے حوالے سے بیان کرتی ہے۔ اسی طرح حضرت ابوذر پر نبی اکرم (ص) کی احادیث کو نقل کرنے کے اصرار اور اس مسئلے میں حکام کی مخالفت کی وجہ سے جو کچھ بیٹی، اس سے سب آگاہ ہیں۔ باقی خلفاء کے ادوار میں صرف اسی حدیث کو نقل کرنے کی اجازت تھی جو حضرت عمر کے زمانے میں رائج تھی۔ یہاں تک کہ تمام بڑے بڑے اصحاب دنیا سے چلے گئے اور جھوٹی عمر کے صحابہ اور کاروباری قسم کے اصحاب باقی رہ گئے، جن کے ذریعے سے سادہ لوح عوام کو فریب اور دھوکہ دیا گیا اور ان سادہ لوح افراد کی تعداد کس قدر زیادہ ہے۔ یہ موضوع ایک مستقل اور تفصیلی بحث کا تقاضا کرتا ہے جس کی یہاں گنجائش نہیں ہے۔ واللہ هو الموفق والہادی۔

۱۔ مشنات وہ روایات تھیں جنہیں یہودیوں نے تدوین کیا تھا۔ بعد میں انہیں مشنات کا نام دیا گیا جن کی بعد میں علماء یہود نے شرح کی اور انہیں جمارا کہا گیا۔ اس اصل و شرح کے مجموعے کو تلمود کہا جاتا ہے۔

۲۔ اضواء علی السنة المحمدیہ ص ۳۷ طبقات ابن سعد ج ۵ ص ۱۳۰ اور تقييد

العلم ص ۵۲

رائج تھی۔ (۱)

پس ممنوعیت حدیث اور بنی امیہ کی سیاست کا نتیجہ یہ نکلا کہ دین کا صرف نام باقی

۱۔ اَضواء علی السنۃ المحمدیہ ص ۴۶ کہ وہ جامع بیان العلم ج ۱ ص ۶۵-۶۴ سے

نقل کرتا ہے، طبقات ابن سعد ج ۳ پہلا حصہ ص ۲۰۶

اہم نکتہ: یہودیوں کے دو گروہ تھے ایک گروہ تحریر اور تدوین کرنے پر عقیدہ رکھتا تھا جبکہ دوسرے گروہ کا نظریہ حفظ کرنے کا تھا اور صرف تورات کو تحریر کرنے کی اجازت دیتا تھا۔ انہیں ”قراء“ کہا جاتا ہے ”جیسا کہ محمد حسن ضاٹا“ نے اپنی کتاب ”التفکیر الدینی عند الیہود“ میں اس کی تصریح کی ہے۔ یوں لگتا ہے کہ کعب الاحبار اسی قراء گروہ سے تھا۔ اس گروہ کی تعداد فریسیین کے کمزور ہونے کے بعد زیادہ ہو گئی۔ (فریسیان یہودیوں کا فرقہ تھا جو حضرت عیسیٰ (ع) کے زمانے میں تھا۔ یہ حضرت موسیٰ (ع) سے تدریجاً نقل ہونے والی روایات کی تقلید کا قائل تھا۔ ان اقوال منقولہ کو شریعت کے مطابق بلکہ اس سے زیادہ اہم سمجھتا تھا) جیسا کہ کعب الاحبار کے جواب سے ظاہر ہوتا ہے جب حضرت عمر نے اس سے کسی شعر کے بارے میں پوچھا جو باتیں ان کے بارے میں کی گئی ہیں ان میں ایک یہ ہے کہ ”یہ اولاد اسماعیل میں سے ایک قوم ہے جن کے منے میں انجیل ہے اور وہ حکیمانہ باتیں کرتے ہیں“، نیز وہ بن منہ بھی ایسا ہی تھا۔ اس طرح ایک طویل روایت جو البدایہ و النہایہ ج ۶ ص ۶۲ اور نزہۃ المجالس ج ۲ ص ۱۹۹ پر نقل کی گئی ہے کہ حضرت موسیٰ (ع) نے کہا ”اے میرے پروردگار میں نے تورات میں ایک امت کو دیکھا ہے کہ اپنی انجیلوں کو اس نے سنے سے لگا رکھا ہے اور اسے وہ پڑھتی ہے اور ان سے پہلے ایسا گروہ ہے جو حفظ نہیں کرتا بلکہ تحریر کیا ہوا پڑھتا ہے پس انہیں بھی میری امت میں سے قرار دے۔“ اللہ تعالیٰ نے فرمایا ”وہ محمد کی امت ہیں۔“ خلیفہ دوم نے شاید خوش فہمی کی بنا پر یا کسی اور وجہ سے کعب الاحبار کہ جو ان کا منظور نظر تھا، سے یہ نظریہ قبول کیا ہو۔

رہ گیا اور قرآن کے الفاظ صرف باقی رہ گئے ہیں۔ معاملہ یہاں تک پہنچ گیا کہ امام مالک اپنے چچا ابوسلیم بن مالک اور وہ اپنے باپ سے نقل کرتا ہے کہ اس نے کہا: ”جس پر لوگ قائم ہیں وہ صرف نماز کی آواز ہے اس کے علاوہ میں کچھ نہیں جانتا۔“ (۱)

زرقلانی اور الباجی کہتے ہیں کہ ”لوگوں سے مراد اصحاب ہیں۔ اعمال میں سے فقط اذان اپنی اصل شکل و صورت میں باقی تھی اور اس میں اصحاب نے تغیر و تبدل نہیں کیا تھا جبکہ نماز اور دوسرے افعال میں بہت سی تبدیلیاں کر دی گئیں اور نماز کے اوقات کو موخر کر دیا گیا۔“ (۲)

بہر حال حدیث کی ممنوعیت والی سیاست حکام کی تدبیر اور چال سے ہم آہنگ اور مطابقت رکھتی ہے جو قرآن اور پیغمبر (ص) کی تعلیمات سے براہ جائیں وہ رسول اور قرآن کی خلاف ورزی کر رہے ہیں، وہ نہیں چاہتے تھے کہ عوام کے اعتراضات ان پر اس حوالے سے کئے جائیں کہ یہ لوگ قرآن اور رسول (ص) کی خلاف ورزی کر رہے ہیں جس کی وجہ سے اپنے آپ کو عوام کی مخالفت کے سامنے نہیں لانا چاہتے تھے۔ اسی وجہ سے ہم دیکھتے ہیں کہ قرآن اور اس کی تفسیر کے بارے میں سوال کرنا ممنوع قرار دے دیا جاتا ہے۔ البتہ کتابت اور تلاوت ان کے بس میں نہیں تھا۔

اس سیاست کا تیسرا پہلو یہ ہے کہ حکام ان آنے والے امور جو ان کے لئے خطرہ بن سکتے تھے، سے بھی اطمینان کامل حاصل کرنا چاہتے تھے خواہ وہ بعض شخصیات سے مربوط ہوں یا حکومت کے حریفوں اور رقیبوں سے ہوں۔ بہر حال جیسا بھی ہو ان امور کو نابود ہو جانا تھا یا مخفی رہ جانا تھا اور ان کا اثر تک باقی نہ رہتا تاکہ حکمرانوں کو ان امور سے پرہیز کرنے کی مشکل پیش نہ آئے یعنی نہ رہے ہانس نہ بچے ہانسری۔

- ۱۔ جامع بیان العلم ج ۲ ص ۲۴۳ اور الموطاء ج ۱ ص ۹۳
- ۲۔ زرقلانی کی الموطاء پر شرح ج ۱ ص ۲۲۱، تنویر الحوالک ج ۱ ص ۹۳-۹۴ کہ جو الباجی کی تالیف ہے۔

شافعی وہب بن کیسان سے نقل کرتے ہیں کہ اس نے کہا ”میں نے ابن زبیر کو دیکھا کہ نماز خطبوں سے پہلے پڑھ رہا ہے پھر اس نے کہا میں نے تمام سنن نبوی حتیٰ نماز کو بھی تبدیل کر دیا ہے“۔ (۱)

زحری کہتا ہے کہ میں دمشق میں انس بن مالک کے پاس گیا وہ تنہا تھا اور رو رہا تھا۔ میں نے پوچھا کیوں رو رہے ہو؟ جواب دیا ”میں نے پہلے جو کچھ دیکھا تھا اس میں صرف نماز باقی تھی جبکہ اب وہ بھی ضائع ہو گئی ہے“۔ (۲)

حسن بصری کہتے ہیں ”اس وقت اگر رسول اللہ (ص) کے اصحاب زندہ ہو جائیں تو ہمارے قبلے کے علاوہ کوئی چیز ان کے لئے جانی پہچانی نہ ہوتی۔ (۳) لیکن جیسا کہ ہم نے پہلے بتایا کہ قبلہ بھی بدل چکا تھا۔

عبداللہ بن عمرو بن عاص نے کہا ہے کہ ”اگر سابقین امت میں سے دو افراد اپنے اپنے معصوف کے ساتھ ان دروں میں چلے گئے ہوتے اور آج وہ لوگوں کے پاس آتے تو جو کچھ انہوں نے دیکھا تھا اس میں سے ایک چیز بھی نہ دیکھ پاتے۔ (۴)

جب عمران بن حصین نے حضرت علیؑ کے پیچھے نماز پڑھی تو مطرف بن عبداللہ کا ہاتھ پکڑ کر کہا کہ علیؑ ویسے نماز پڑھتے ہیں جیسے حضرت محمدؐ پڑھا کرتے تھے کج علیؑ کی نماز سے حضور اکرم (ص) کی نماز کی یاد تازہ ہو گئی ہے۔ (۵)

۱۔ شافعی کی کتاب الامام ج ۱ ص ۲۰۸

۲۔ جامع بیان العلم ج ۲ ص ۲۴۳ اور ضحیٰ الاسلام ج ۱ ص ۳۶۵ کہ اس نے بخاری اور ترمذی سے نقل کیا ہے، کی طرف رجوع کریں۔ اسی طرح الزہد والرقائق ص ۵۳۱ اور اس کے حاشیے میں طبقات ابن سعد، سوانح حیات انس اور ترمذی سے نقل کیا گیا ہے ج ۳ ص ۳۰۲

۳۔ جامع بیان العلم ج ۲ ص ۲۴۳

۴۔ ابن المبارک کی کتاب الزہد والرقائق ص ۶۱

۵۔ انساب الاشراف ج ۲ ص ۱۸۰، سنن البیہقی ج ۲ ص ۶۸، کنز العمال ج ۸ ص ۱۴۳

ان تمام باتوں کو مد نظر رکھتے ہوئے ہم یہ بات کہنے میں حق بجانب ہوں گے کہ رسول اللہ (ص) کی سنت کی عداۃ مخالفت کی گئی کیونکہ حضرت امیر المومنینؑ اپنے لئے سنت کی مخالفت کرنا ضروری سمجھتے تھے۔ یہاں تک کہ ابن عباس کہتے ہیں کہ: ”اے اللہ ان لوگوں پر لعنت فرما جنہوں نے بغض علیؑ میں رسول خداؐ کی سنت کو بھی ترک کر دیا۔“ (۱) اس بارے میں سندی کہتا ہے کہ ”یعنی حضرت علیؑ آنحضرتؐ کی سنت کے پابند تھے۔“ (۲)

نماز میں بسم اللہ کو بلند آواز سے پڑھنے کو ترک کرنے کے بارے میں نیشاپوری کہتا ہے کہ ”اسی طرح ایک اور تمت لگائی گئی ہے کہ علیؑ نے بسم اللہ کے بلند پڑھنے میں مبالغہ کیا ہے۔ لہذا بنی امیہ کے دور میں علیؑ کے آثار کو نابود کرنے کی کوشش میں بسم اللہ بالجہر کے ترک میں افراط اور مبالغے سے کام لیا گیا ہے۔“ (۳)

بات یہاں تک پہنچی کہ بعض مؤرخین نے یہاں تک لکھا ہے کہ ”امام سجادؑ کے زمانے میں ہاشمی اور دوسرے عوام الناس نہیں جانتے تھے کہ کیسے نماز پڑھی جاتی ہے اور حج کیسے انجام دیا جاتا ہے۔“ (۴) سید مدی الروحانی نقل کرتے ہیں کہ ابان بن ثعلب کی سوانح حیات میں مذکور ہے کہ انہوں نے کہا ”شیعہ حلال و حرام اور مسائل حج کو نہیں جانتے تھے مگر اتنی مقدار میں جو علماء اہلسنت حضرت علیؑ سے نقل کرتے تھے۔“

کہ جس نے عبدالرزاق اور ابن ابی شیبہ سے نقل کیا ہے

۱۔ سنن النسائی ج ۵ ص ۲۵۳، سنن البیہقی ج ۵ ص ۱۱۳ اور الغدیر ج ۱۰ ص ۳۰۵

کہ ان دونوں نے کنز العمال سے اور ابن جریر سے ایک اور نص کے ذریعے نقل کیا ہے۔

۲۔ تعلیقہ السندی جو سنن النسائی پر حاشیہ ہے ج ۵ ص ۲۵۳

۳۔ تفسیر نیشاپوری تفسیر طبری کے حاشیے میں ج ۱ ص ۷۹

۴۔ کشف القناع عن حجتہ الاجماع ص ۶۷

اس لحاظ سے اندازہ لگایا جاسکتا ہے کہ جب نماز (جو اسلام کا عظیم رکن اور دین کا ستون ہے اور جسے ایک مسلمان روزانہ پانچ مرتبہ ادا کرتا ہے) کا یہ حال کہ وحی اور قرآن کے نزدیک ترین افراد اس کے احکام اور مسائل کو نہیں جانتے تھے جنہیں ان مسائل کا سب سے زیادہ علم ہونا چاہیے تھا تو امت کے دوسرے لوگوں کی دین سے معرفت اور احکام اسلام سے آگاہی کی کیا صورت حال ہوگی خصوصاً وہ لوگ جو احکام کے علم اور معرفت کے سرچشمے سے بہت دور تھے بالخصوص ان مسائل میں جن کی انہیں کم ضرورت پڑتی تھی۔

اس صورت حال کے پیش نظر یہ کہنا بجا ہے کہ اس زمانے میں جس شخص کو آنحضرتؐ کی حدیثیں یاد ہوتی تھیں یا بعض احکام کو جانتا تھا تو وہ اپنے زمانے کا سب سے بڑا عالم شمار کیا جاتا تھا، جیسا کہ بعض فرقوں کی کتب رجال سے ظاہر ہوتا ہے۔ خصوصاً جب وہ شخص اپنے ذاتی استنباط کے ذریعے ان یاد کی ہوئی احادیث پر کچھ اضافے بھی کرے کیونکہ اس پر کوئی نگران ہے نہ اس کا کوئی مد مقابل اور نہ ہی ان چیزوں کی کوئی تمیز کرنے والا ہے۔

اس لئے ہمیں جلسہ سوزوں، کانٹوں بلکہ اہل کتاب میں سے ظاہری طور پر اسلام لانے والوں کا بازار نہایت گرم نظر آتا ہے۔ ان کا شمار علم و معرفت اور امت کی تہذیب و ثقافت کے سرچشموں میں کیا جاتا ہے۔ ایسا اس لئے ہے کہ انہوں نے حکمرانوں اور سلطانوں کے جھنڈے تلے جا کر پناہ لی جبکہ نبیؐ کے اہلبیت کو میدان سے خارج اور کنارہ کش ہونے پر مجبور کر دیا گیا۔ اس بارے میں امام سجاد علیہ السلام فرماتے ہیں:

”اللهم ان هذا المقام لخلفائك واصفيائك، ومواضع امنائك في الدرجة الرفيعة التي اختصصتم بها قد ائتروها. حتى عاد صفوتك وخلفاؤك مغولين مقهورين مبرزين يرون حكمك مبدلاً وكتائبك منبوذاً وفرائضك محرفة عن جهات اشراعتك و سنن نبيك متروكة الخ ... (۱)“

۱۔ الصحیفۃ السجادیہ (لذات السویں دعا) دعائے روز جمعہ اور عرفہ

”اے پروردگار! یہ مقام (حکومت) تیرے خلعاء اور برگزیدہ بندوں کا حق ہے یہ بلند و اعلیٰ مراتب جو تو نے اپنے امین بندوں سے مختص کئے ہیں لیکن یہ مقام و منزلت ان سے چھین لئے گئے ... یہاں تک کہ یہ تیرے خلعاء اور برگزیدہ بندے ظاہری طور پر مغلوب، مقہور اور اپنے حق سے محروم کر دیئے گئے۔ وہ دیکھ رہے ہیں کہ تیرا حکم تبدیل کر دیا گیا ہے، تیری کتاب سے بے اعتنائی برتی گئی ہے، تیرے احکام اور فرامین کو برعکس پیش کیا گیا ہے اور تیرے پیغمبر کی سنت کو ترک کر دیا گیا ہے۔“

اس موضوع کی بہت زیادہ اہمیت ہے اور اس پر علیحدہ سے بحث اور گفتگو کرنے کی ضرورت ہے۔ اس بارے میں ہم نے اپنے کتاب ”دراسات و بحوث فی التاریخ و الاسلام“ میں ”امام سجادؑ اسلام کو زندہ کرنے والی شخصیت“ کے عنوان کے تحت کچھ گفتگو کی ہے۔ خواہشمند احباب وہاں رجوع کر سکتے ہیں۔

میں اللہ تعالیٰ سے استدعا کرتا ہوں کہ وہ ہمیں اس اہم موضوع پر غور و فکر کی توفیق عطا فرمائے (انشاء اللہ تعالیٰ)۔

روایات کو جانچنے کے اصول

رسول اکرمؐ کی شخصیت اور تمام مقدسات اسلام بلکہ اسلام کی اساس ہی کے خلاف ہونے والی ناپاک سازش (جس کا ہم نے پہلے تذکرہ کیا) کے پیش نظر ہم اس بات کو نہایت ضروری سمجھتے ہیں کہ ہم تاریخ اسلام، تاریخ منہجبر اور آنحضرتؐ کی احادیث کے معنوں کو جانچنے وقت درج ذیل نکات کو مد نظر رکھیں:-

روایت اور نص کا لغوی اور نحوی قواعد کے مطابق ہونا، حدیث سازوں، جھوٹوں اور سیاسی مقاصد رکھنے والوں سے روایت کی سند کا پاک اور خالی ہونا، راویان حدیث کے حالات زندگی نیز ان کے سیاسی اور ذاتی مقاصد کے حامل روابط کو مد نظر رکھنا، تھناہ گوئی اور تعارض سے روایت کا مبرا ہونا اور تاریخی لحاظ سے اس کے امکان کا ثبوت ہونا۔ (۱)
علاوہ ازیں روایات کی جانچ پر مثال اور تحقیق کے لئے ہمیں اور ہر دوسرے شخص کو مذکورہ معیار اور دوسرے معیاروں کے علاوہ درج ذیل اصولوں کو بھی ملحوظ رکھنا چاہئے:-

۱۔ قرآن کریم سے موازنہ کرنا، رسول اکرمؐ سے منقول ہے کہ آپؐ نے فرمایا کہ:
”تکثر لکم الاحادیث بعدی فلذا روی لکم عنی حدیث فاغرضوه علی کتاب اللہ، فما وافق کتاب اللہ فاقبلوه، و ما خالف فردوه۔“ (۲) یعنی میرے بعد تمہارے لئے کثیر تعداد

۱۔ جو معیار بیان کیا گیا ہے اس پر صرف آئمہ معصومین علیہم السلام سے صادر ہونے والی روایات ہی کے معاملے میں ان کو ملحوظ رکھا جا سکتا ہے لیکن تاریخی نصوص میں کبھی ان تمام نکات کا پورا ہونا ممکن نہیں ہے خصوصاً سند کے لحاظ سے۔ اس کی وجہ یہ ہے کہ اکثر تاریخ کی نگارش غیر امین افراد کے ہاتھوں انجام پائی ہے۔ جیسا کہ پہلے بھی اشارہ کیا گیا ہے۔ لہذا نہایت ضروری ہے کہ قابل اعتماد تاریخ کی حیثیت سے پیش کرنے سے پہلے تاریخ کے متعلق روایات کے بارے میں عدم تحریف، عدم جعل اور دیگر نکات پر باریک بینی سے تحقیق کی جائے۔

۲۔ شامی کی اصول الحنفیہ ص ۴۴

میں حدیثیں لائی جائے گی، پس اگر میرے بعد تمہارے سامنے کوئی حدیث نقل کی جائے تو اسے کتاب الہی پر پیش کرو، جو حدیث کتاب کے موافق ہو اسے قبول کر لو اور جو مخالف ہو اسے رد کر دو۔

اس بارے میں ابن عباس کہتا ہے کہ ”اگر تم مجھ سے رسول اللہؐ کی کوئی حدیث سناؤ اور اسے تم کتاب خدا میں نہ پاؤ یا لوگوں کے نزدیک اسے پسندیدہ نہ پاؤ تو سمجھ لو کہ میں نے رسول اللہؐ پر جھوٹ باندھا ہے۔“ (۱)

ابن مسعود نے کہا ہے کہ ”غور کرو جو کتاب اللہ کے ساتھ مطابقت رکھتی ہو اسے قبول کر لو اور جو اس کے مخالف ہو اسے رد کر دو۔“ (۲)

حضرت ابوبکرؓ نے اپنے ایک خطبے میں کہا ہے ”اگر حق و باطل کے درمیان معرکہ ہو اور باطل نے سخت کو مٹا دیا اور حق کو ناپود کر دیا ہو تو ان حالات میں تم مسجدوں کے ساتھ رہو اور قرآن سے مشورہ طلب کرو۔“ (۳)

ابن کعب نے ایک شخص کو نصیحت کرتے ہوئے کہا ”اللہ کی کتاب کو اپنے سامنے رکھو اور اس کے حکم اور فیصلے پر راضی رہو۔“ (۴)

معاذ نے اس بارے میں یوں کہا ہے ”تمام اقوال کو کتاب الہی کے سامنے پیش کرو لیکن اسے (کتاب خدا کو) کسی اور چیز سے نہ جانچو۔“ (۵)

۱۔ سنن الدارمی جلد ۱ صفحہ ۱۳۶

۲۔ المصنف جلد ۶ صفحہ ۱۱۲ اور رجوع کریں خطبہ ابن مسعود جلد ۱۱ صفحہ ۱۶۰ نیز جامع بیان العلم جلد ۲ صفحہ ۴۲ اور حیات الصحابہ جلد ۳ صفحہ ۱۹۱ کی طرف، جس نے جامع بیان العلم سے نقل کیا ہے۔

۳۔ ابن قتیبہ کی عیون الاخبار جلد ۲ صفحہ ۲۳۳ بیان و التبيين جلد ۲ صفحہ ۴۳ العقد الفرید جلد ۴ صفحہ ۶۰

۴۔ حلیۃ الاولیاء جلد ۱ صفحہ ۲۵۳ و حیات الصحابہ جلد ۳ صفحہ ۵۵۶

۵۔ حیات الصحابہ جلد ۳ صفحہ ۱۹۶ میں کثر العمال جلد ۸ صفحہ ۸۷ سے اور اس میں ابن عساکر سے نقل ہوا ہے۔

اس بارے میں حضرت امام جعفر صادقؑ نے فرمایا ہے کہ ”جو چیز کتاب اللہ کے مطابق نہیں ہے وہ باطل اور جھوٹ ہے۔“ (۱)

امام سجادؑ نے قرآن کے معیار ہونے کے متعلق فرمایا کہ ”قرآن عدالت کی پہچان کا وہ معیار اور پیمانہ ہے جس کی زبان کبھی بھی حق سے تجاوز نہیں کرتی، یہ ایسا نور ہدایت ہے جس کا بہان مشاہدہ کرنے والوں پر کبھی بھی مخفی اور پوشیدہ نہیں ہوگا یہ نجات کا وہ پرچم ہے جس کے اصولوں کی پیروی کرنے والا سمراہ نہیں ہوگا۔“

آئمہ اہل بیتؑ سے اس قسم کی روایات بکثرت منقول ہیں۔ مذکورہ باتوں کی روشنی میں بعض لوگوں کے اس قول کی کوئی گنجائش اور اہمیت نہیں کہ ”سنت کتاب پر حاکم ہے اور کتاب سنت پر حاکم نہیں ہے۔“ (۲)

اسی طرح ابوبکر بیہقی کی اس بات کی کوئی وقعت نہیں ہے کہ ”وہ حدیث جو احادیث کو قرآن پر پیش کرنے کا ذکر کرتی ہے، جھوٹی اور باطل ہے بلکہ اس کے برعکس ہے اور خود اپنے بطلان پر وال ہے کیونکہ قرآن میں احادیث کو قرآن پر پیش کرنے کی کوئی بات نہیں ہوئی ہے۔“ (۳)

اسی طرح عبدالرحمان بن مدی کا یہ کہنا فضول ہے کہ اس حدیث کو خوارج اور بے دین و منافق افراد نے جعل کیا ہے یعنی آپؐ کی یہ حدیث جس میں آپؐ نے فرمایا: ”جو حدیث میرے حوالے سے تم تک پہنچے اسے کتاب خدا پر پیش کرو اگر وہ اس کے موافق ہو تو سمجھ لو وہ میرا قول ہے اور اگر اس کے خلاف ہو تو وہ میرا قول نہیں ہے، میں

۱۔ اصول کافی ج ۱ ص ۵۵ اور اسی باب اور بہت سی روایات میں جو چاہتا ہے وہ ان کی طرف رجوع کریں۔

۲۔ تاویل مختلف الحدیث ص ۱۹۹، سنن الدارمی ج ۱ ص ۱۴۵، مقالات الاسلامیین ج ۲ ص ۲۲۴ اور جامع بیان العلم ج ۲ ص ۲۳۳

۳۔ بیہقی کی دلائل النبوة ج ۱ ص ۲۶

کتاب الہی کے مطابق سمجھو کرتا ہوں قرآن کے ذریعے خداوند متعال میری ہدایت کرتا ہے۔“ اور ان الفاظ کو آنحضرتؐ سے منسوب کرنا ان صاحبان علم کی نظر میں درست اور صحیح نہیں ہے جو صحیح کو غیر صحیح تشخیص دے سکتے ہیں۔ بعض علماء نے اسی حدیث کی مخالفت کرتے ہوئے کہا ہے کہ ہم پہلے اسی حدیث کو قرآن پر پیش کرتے ہیں اور اس پر اعتماد کرتے ہیں لیکن ہم دیکھتے ہیں کہ یہ حدیث قرآن کے برخلاف ہے کیونکہ ہمیں قرآن میں کہیں بھی یہ بات نہیں ملتی کہ صرف اس حدیث نبویؐ کو قبول کرو جو قرآن سے مطابقت رکھتی ہو بلکہ قرآن آنحضرتؐ کی پیروی اور ان کے اوامر کی اطاعت کو بطور مطلق لازم قرار دیتا ہے اور اسی طرح ان کے حکم کی مخالفت کی بات بھی عمومی طور پر کرتا ہے۔ (۱)

ابو عمر کہتا ہے کہ ”اللہ تعالیٰ نے رسول اکرمؐ کی پیروی اور اتباع کا بطور مطلق حکم دیا ہے اور اسے کسی چیز سے مقید نہیں کیا جس طرح ہمیں قرآن کی اتباع کا حکم دیا ہے۔ اللہ نے یہ نہیں فرمایا کہ جو کتاب اللہ سے موافق ہو، جیسا کہ بعض اہل باطل کہتے ہیں۔ (۲)

ہم یہاں پر بیعتی، ابن ممدی اور ابو عمر سے یہ بات کہنے پر مجبور ہیں کہ تم نے بھی اشتباہ کیا ہے اور جن اہل علم کی طرف تم نے اشارہ کیا ہے وہ بھی دعوہ کھا گئے ہیں۔

کیونکہ تمہاری یہ بات کہ ہم نے اس حکم کو قرآن میں نہیں پایا، کتاب کی مخالفت یا موافقت پر دلالت نہیں کرتی۔ ہم نہیں جانتے قرآن کے بارے میں تمہارا کیا نظریہ ہے؟ کیا تمہارا یہ عقیدہ ہے کہ قرآن ہر کئی اور جزئی امر کے بارے میں واضح طور پر حکم بیان کرے؟ اگر ایسا ہو تو اس صورت میں قرآن کا حجم کتنا ہوگا؟ علاوہ ازیں قرآن کو حفظ کرنا اور اس سے استفادہ کیسے ممکن ہوگا؟

۱۔ جامع بیان العلم ج ۲ ص ۲۳۳، اس روایت اور گذشتہ تمام موارد کے سلسلے میں

کتاب بحوث مع اہل السنة و السلفیہ کے ص ۶۷ اور ۶۸ کی طرف رجوع کریں۔

۲۔ جامع بیان العلم ج ۲ ص ۲۳۳

اس کے علاوہ کہ یہ حدیث، موافق کو قبول اور مخالفت کو رد کرنے کی بات کر رہی ہے لیکن وہ حدیث جو نہ موافق قرآن ہے نہ مخالف تو وہ حجیت اخبار کی دلیلوں کے تحت باقی رہے گی۔ (۱)

اس حدیث کے بارے میں جو کہتی ہے کہ ”تم سے وہ شخص مسند استراحت پر بٹکیہ نہیں لگائے گا (یعنی آرام و چین سے نہیں بیٹھے گا) کہ جس کے پاس میرے اوامر اور نواہی پہنچ جائیں“ تو وہ کہتا ہے کہ ”میں کچھ نہیں جانتا، میں نے کتاب الہی میں کچھ نہیں پایا جو اس کی اتباع کروں۔“

خطابی نے کہا کہ ”خود حدیث اس پر دلالت کرتی ہے کہ حدیث کو کتاب پر ہمیشہ کرنے کی ضرورت نہیں ہے (لیکن ہمیں کچھ سمجھ میں نہیں آتا کہ حدیث کیسے اس پر دلالت کرتی ہے) وہ مزید یہ کہتا ہے کہ جو چیز بھی ثابت ہو جائے کہ آنحضرت صلی اللہ علیہ و آلہ و سلم سے ہے وہ خود بخود حجت ہے اور بعض علماء کا یہ بیان کہ رسول اللہؐ نے فرمایا ہے اگر کوئی حدیث تم تک پہنچے تو کتاب خدا پر اسے ہمیشہ کرو، اگر موافق ہو تو قبول کر لو ورنہ.....“ تو واضح ہوا کہ یہ روایت باطل ہے اور اس کی کوئی بنیاد نہیں ہے اس کے متعلق ذکر کیا ساجی نے یحییٰ بن معین سے نقل کیا ہے کہ اس حدیث کو بے دین افراد نے جعل کیا ہے۔“ (۲)

اگر ان تمام کو نظر انداز بھی کر دیا جائے لیکن یہ لوگ حضرت عمر کے قول کی کیا توجیہ ہمیشہ کرے گے جو انہوں نے رسول اکرمؐ کی رحلت کے موقع پر کہا تھا کہ ”حسبنا کتاب اللہ“ یعنی ہمارے لئے اللہ کی کتاب ہی کافی ہے۔

دوسرا سوال یہ ہے کہ کیا اللہ تعالیٰ نے قرآن کو صرف قبروں پر پڑھنے اور مجالس ترحیم میں تلاوت کرنے کے لئے یا اسے اپنے سینے سے لگائے رکھنے یا خوبصورت کافوں میں

۱۔ یہ کلام علامہ محقق سید مہدی روحانی کا ہے۔ خدا ان کی حفاظت کرے۔

۲۔ سنن ابی داؤد کی شرح عون المعبود ج ۴ ص ۳۵۶

اور دشمن آوازوں میں پڑھنے کے لئے ہی باطل کیا تھا؟ کیا قرآن مُردوں کی کتاب ہے اور زندہ لوگوں کے لئے نہیں؟ قرآن مجید کے سیاسی، اجتماعی اور فقی احکام، اس کے اوامر و نواہی اور دوسرے پہلوؤں کی کیا خاصیت ہے؟

اگر ان کی بات قبول کر لی جائے تو اس صورت میں قرآن کے ان اقوال کا کیا فائدہ ہوگا اور ان کی اہمیت رہ جائے گی جیسا کہ قرآن فرماتا ہے ”ہدی للمعتقین“ (یعنی قرآن متقین کی ہدایت کرتا ہے)۔ ”یہدی للنی ہی اقوم“ (یعنی قرآن محکم ترین انداز سے ہدایت کرتا ہے) اور ”فلا یتدبرون القرآن“ (یعنی وہ قرآن پر غور و فکر نہیں کرتے؟) اسی طرح کی اور بہت سی آیات موجود ہیں۔

اس صورت میں رسول اکرمؐ کے اس فرمان کی کیا حیثیت باقی رہ جاتی ہے کہ قرآن دو گراں قدر چیزوں میں سے ایک ہے جن سے تسک رکھنے والا قیامت تک گمراہ نہیں ہوگا؟ اگر قرآن لوگوں کی زندگی، معاش اور دین سے کوئی سروکار نہیں رکھتا تو پھر ان بے معنی اور بے مفہوم الفاظ کو تلاوت کرنے اور انہیں حفظ کرنے کا لوگوں کو حکم دینا فضول اور بیسودہ ہوگا؟ (معوذ باللہ)

آخر سوال یہ ہے کہ اگر ایسا تھا تو پھر علماء اور متکلمین نے تفسیر قرآن، اس کے الفاظ کی تشریح اور اس کے معانی و مقاصد کو بیان کرنے میں جو کوششیں کی ہیں اور ان چیزوں کو اس قدر اہمیت دی ہے وہ کس لئے تھا؟

ان کے علاوہ اور بہت سے سوالات باقی ہیں جن کا یہ لوگ کبھی بھی فایده کنندہ اور مفید جواب نہیں دے پائیں گے۔

یہ سب کچھ کہنے کے باوجود ہم حیرت زدہ ہیں کہ کیا کریں۔ ایک طرف تو حضرت ابوبکر، عمر، عثمان اور دیگر اموی خلفاء احادیث رسول اللہؐ کو نقل کرنے اور لکھنے کو ممنوع قرار دیتے ہیں۔ اصحاب کی تحریر کردہ احادیث کو جمع کر کے جلا دیتے ہیں۔ جیسا کہ حضرت عمر بن خطاب اصرار کرتے ہیں کہ ہمیں خدا کی کتاب کافی اور وافی ہے لیکن جب قرآن کے

معانی اور تفسیر کے بارے میں سوال کیا جاتا ہے تو پوچھنے والے کو ضرب و شتم کا سامنا کرنا پڑتا ہے۔ دوسری طرف بھی لوگ کتاب کو چھوڑنے اور سخت کو اس پر مقدم کرنے پر مصر ہیں۔

۲۔ وہ شخص جو سیرت نبیؐ میں تحقیق اور جستجو کرنا چاہتا ہے سب سے پہلے اس کے لئے ضروری ہے کہ وہ آنحضرتؐ کی شخصیت کی حدود کا تعین کرے اور ان حدود سے صحیح اساس کے مطابق آگاہی حاصل کرے۔ اس سلسلے میں سب سے پہلے اسے قرآن پر تکیہ کرنا چاہئے اور عقل و فطرت کے قطعی فیصلوں پر اعتماد کرنا چاہئے اس کے بعد یہ دیکھیں کہ مورد نظر حدیث اور نص خواہ کتاب سے بھی لی گئی ہو، اور جیسی بھی ہو، پیغمبرؐ کے شامل اور شخصیت سے مناسب انداز میں مطابقت رکھتی ہے یا نہیں البتہ ان باتوں کی روشنی میں جو ہم نے بیان کی ہیں کہ آپؐ انسانیت کے لئے اعلیٰ اور عظیم ترین نمونہ ہیں۔ آپؐ کی ذات بلند ترین صفات و کمالات اور تمام انسانی فضائل سے آراستہ ہے۔

پس اگر حدیث یا نص مذکورہ معیاروں پر پورا اترتی ہو تو پھر جذباتی اور سیاسی عوامل سے متاثر ہوئے بغیر اور ہر قسم کی مصلحت اور مفاد کو بالائے طاق رکھ کر ہم اسے قبول کریں گے ورنہ اس کے رد کرنے میں ہم حق بجانب ہوں گے۔ بصورت دیگر اس بات کو کیسے قبول کر لیا جائے کہ فلاں مرجع دینی فلاں عمومی جگہ پر شراب پیتا تھا یا فلاں مشہور گلوکارہ کے لئے اس نے گانا لکھا؟ چہ جائیکہ انہیں یا ان سے بھی گھٹیا ترین باتوں کو آنحضرتؐ کی ذات مقدس سے منسوب کیا جائے۔

۳۔ نص یا روایت کو جانچنے کی عیسوی شرط یہ ہے کہ وہ بدہدایت عقلی کے خلاف نہ ہو، قرآن نے عقل کو بہت زیادہ اہمیت دی ہے اور اسے حکم (مثبت) قرار دیا ہے۔ اسی طرح ان لوگوں کی سرزنش کی ہے جو عقل کے ذریعے سے ہدایت نہیں پاتے۔ قرآن ہم سے کسی ایسی بات کا ہرگز تقاضا نہیں کر سکتا جو عقل کے برخلاف ہو یعنی ہم سے منوائے کہ چار کا نصف دو نہیں ہے وغیرہ۔

دوسرے مسائل مثلاً تدریجی اور نظریاتی وغیرہ میں بھی عقل کا یہی معیار ہمارے ہمیشہ نظر رہنا چاہئے ان تمام امور میں یہی ہمارا موقف بنیادی طور پر ٹھوس حقائق پر مبنی ہونا چاہئے۔

نتیجہ:

گذشتہ تمام باتوں اور مذکورہ معیاروں کی روشنی میں ان کثیر روایات کی بے وقتی کا اندازہ ہو جاتا ہے جو ہمارے پیارے نبیؐ کا تعارف ایک عاجز، جاہل، حقیر اور ذلیل شخص کے طور پر کراتی ہیں۔ اس اساس پر ان جعلی روایات کے لئے اسلام کے عقائد، تاریخ اور فقہ میں اس طرح کے اثر و نفوذ کی کوئی گنجائش باقی نہیں رہتی، جس کی رو سے وہ اسلام کے اصولوں اور اس کی حقیقت، مسلمانوں کی حقیقت اور رسول اکرمؐ کی تاریخ کے مطابق تصویر پیش کر سکیں۔ کیونکہ ان کی حقیقت جان لی گئی ہے۔

اس مقام پر ہم صرف اتنا عرض کریں گے کہ اس وقت ہم اس پاک و پاکیزہ میراث کو ہمیشہ کر سکتے ہیں جو درحقیقت مسلمین کے لئے عظمت و افتخار کا سرچشمہ ہے بلکہ ہر انسان کے لئے خواہ وہ کسی بھی مکتب فکر سے تعلق رکھتا ہو تاکہ ہم ان امور کو جو موجودہ دور اور حالات میں قوی اور ضعیف نکات کی نشاندہی میں ہماری مدد کرتے ہیں، حاصل کر سکیں اور ان کی روشنی میں ایک تابناک مستقبل کی تعمیر کر سکیں۔

طبعی آغاز:

واضح ہے کہ تاریخ اسلام کا طبعی آغاز اور اس کا بہت بڑا حصہ نبی اکرمؐ کی پاکیزہ اور عطر آگین سیرت ہے اس لئے ہم پر لازم ہے کہ ہم قبل از بحث کی تاریخ کا بھی کچھ تذکرہ کریں تاکہ جس قسم کے حالات اور ماحول میں دین حق (جو خدا کے نزدیک وہی اسلام ہے) کی دعوت دی گئی اس سے ہم آگاہ ہو جائیں۔

پہلا باب

بعثت سے پہلے کے حالات

- پہلی فصل: آنحضرتؐ کی ولادت سے پہلے
- دوسری فصل: آنحضرتؐ کی ولادت سے لیکر بعثت تک
- تیسری فصل: ہجرت سیرت سے پہلے کچھ باقی

پہلی فصل

آنحضرتؐ کی ولادت سے پہلے

جزیرہ نمائے عرب کے جغرافیائی حالات

یہ ایک مستقل جزیرہ نما ہے جس کی سرحدیں شمال میں فرات اور اس کے آخر میں دشت شام، سواہ اور فلسطین، مشرق میں خلیج فارس، جنوب میں خلیج عدن اور بحر ہند اور مغرب میں بحیرہ احمر سے جا ملتی ہیں۔

یہاں جغرافیائی حالات سے ہماری مراد درج ذیل امور ہیں۔

اول: جزیرہ العرب میں ایک بھی دریا موجود نہیں ہے اکثر پہاڑ، درے اور صحرا ہیں جو بے آب و گیاہ ہیں اور زراعت کے قابل نہیں ہیں۔ اسی وجہ سے یہ علاقہ کسی ایک جگہ مقیم ہو کر زندگی گزارنے کے لائق نہیں ہے۔ یہاں کے لوگ خانہ بدوشی کی زندگی بسر کرتے تھے لہذا گزشتہ دور میں اس سرزمین کے اکثر باشندے بلکہ بقول ۵۶۶ لوگ خانہ بدوش اور ماہر تھے جو صبح کہیں ہوتے تھے تو شام کو کہیں اور۔

دوم: اس صورت حال کی بنا پر یہ علاقہ اس زمانے کی دو سپر طاقتوں یعنی ایران و روم اور دوسروں کے تسلط سے محفوظ رہا اور اس طرح وہاں کے مذاہب و ادیان کے اثرات سے دور رہا یہاں تک کہ یہودی، رومی حکمرانوں کے ڈر سے جزیرہ العرب فرار مگر جاتے اور پھر مدینہ یا حجاز کے دوسرے شہروں میں چلے جاتے۔ ان حالات کے نتیجے میں قبیلوں کی چھوٹی چھوٹی حکومتیں وجود میں آئیں۔ ہر قبیلے کا اپنا ایک حاکم اور ہر طاقتور فرد سلطان ہوتا تھا۔

سوم: دشوار گزار زندگی اور قبائلی نظام حکومت کے ساتھ ساتھ دین و وجدان کے

فہدان کے باعث یہ قبائل ہمیشہ آپس میں لوٹ مار اور قتل و غارت میں مشغول رہتے تھے۔ یہ لوٹ مار یا تو ذریعہ معاش کے طور پر ہوتی تھی یا پھر حصول اقتدار اور بالادستی کے لئے اور بعض اوقات اس کی وجہ انتقام اور خونخواہی یا پھر دوسرے عوامل ہوتے تھے۔ اس طرح جو قبیلہ دوسرے قبیلے پر مسلط ہو جاتا وہ اس کے اموال پر قبضہ کر لیتا، ان کی عورتوں اور بچوں کو اسیر بنا لیتا اور اس کے مردوں کو قتل کر دیتا یا پھر انہیں بھی قیدی بنا لیتا۔ اس کے بعد شکست خوردہ قبیلہ اپنی شکست کی ظلفتی کے لئے موقع کے انتظار میں رہتا اور اسی طرح یہ سلسلہ جاری رہتا۔

ان حالات میں قبیلہ کے تمام افراد کے درمیان قوی اور گہرے جذبات کا پایا جاتا ایک طبیعتی بات ہے کیونکہ ان میں سے ہر ایک جانتا تھا کہ اسے اپنی زندگی سے دفاع کے لئے دوسرے کی ضرورت ہے۔ یہی چیز قبیلہ قبائلی تعصب کا باعث تھی کہ جس کی وجہ سے ان کے نزدیک رحم، مہربانی اور اخلاق وغیرہ کی کوئی حیثیت نہیں تھی لہذا وہ ہمیشہ اپنے ہی قبیلے کے فرد کی حمایت کرتے تھے چاہے وہ حق پہ ہوتا یا باطل پر۔ یہاں تک کہ اس بات کی مدح میں زمانہ جاہلیت کا ایک شاعر کہتا ہے۔

لا یستلون انعام حین ینذہم

فی النایبات علی ما قال برہانا

یعنی مشکل وقت میں جب کوئی اپنے بھائی سے کمک کی درخواست کرتا ہے تو وہ اس سے دلیل طلب نہیں کرتا۔

دوسری طرف ہمیشہ قبیلہ اپنے ہر فرد کے ظلم یا خسرے کا ذمہ دار ہوتا تھا اور اسے بری نیت رکھنے والوں کی آزار و اذیت سے بچاتا تھا بلکہ کسی بے جرم سے بھی انتقام لے کر دل کی بھراس بھالیتے اور شوق انتقام پورا کرتے تھے بشرطیکہ وہ (بے جرم شخص) اس (مجرم) کا ہم قبیلہ ہوتا۔

جزیرہ نمائے عرب کے شہری

جزیرہ العرب کے شہری یعنی شہروں میں سکونت رکھنے والے اگرچہ خانہ بدوشوں کی نسبت بہتر زندگی بسر کرتے تھے لیکن یہ امتیاز اس حد تک نہیں تھا کہ اسے ان دونوں کے درمیان ایک بڑا فرق قرار دیا جاسکے۔

اسی لئے ہم دیکھتے ہیں کہ ان کی سلخ کھر، مقامیم و عادات و رسوم اور طرز زندگی میں بہت زیادہ مشابہت پائی جاتی تھی۔ یہ اس وقت ہے کہ جب ہم یہ نہ کہیں کہ بادیہ نشین جسمانی لحاظ سے بہتر، زبان کے لحاظ سے فصیح تر، دل کے زیادہ قوی اور نفس، کھر اور سلیقہ کے اعتبار سے زیادہ پاک و پاکیزہ تھے۔ لیکن پھر بھی بیشتر موارد میں ان دونوں میں سے کسی ایک کا امتیاز اور برتری اس حد تک نہیں ہے کہ ایک محقق اس پر تحقیق کے لئے ایک جداگانہ باب مختص کرے بالخصوص حجاز کے شہروں کے لئے۔

مختصر یہ کہ ہمیں اسلام سے پہلے کی تاریخ میں ان دو گروہوں میں سے کسی ایک کی دوسرے پر برتری دکھائی نہیں دیتی جیسا کہ امیر المومنین علیؑ اور دیگر افراد کے کلام سے بھی یہ بات واضح ہوتی ہے جس کا بعد میں ذکر کیا جائے گا لہذا اسے ایک جداگانہ باب میں لانے کا کوئی خاص فائدہ نہیں ہے۔

عربوں کے اجتماعی حالات

جو شخص بھی تاریخ کا مطالعہ کرتا ہے واضح طور پر دیکھتا ہے کہ اسلام سے پہلے زمانہ جاہلیت میں عرب اجتماعی لحاظ سے کس قدر لپٹی اور برائی کا شکار تھے۔ جس طرح کہ پہلے گزر چکا ہے قتل و غارت، لوٹ مار اور قبائلی تعصب وغیرہ اس دور کے عربوں کی خصوصیات تھیں۔ یہاں تک کہ اگر کسی قبیلہ کو لوٹ مار کے لئے کوئی دشمن نہ ملتا تو وہ اپنے دوستوں حتیٰ اپنے چچازاد بھائیوں پر ہی ٹوٹ پڑتا تھا۔ قتالی کہتا ہے۔

و کن اذا اغرن علی قبیل

و اعوزهن نہب حیث کانا

اغرن من الضباب علی حلال (۱)

و ضبة انه من حان حانا

و احياناً علی بکر اخینا

اذا ما لم نجد الا اخانا

”ضباب“ اور ”ضبة“ قبیلوں نے جب دوسرے قبیلے پر حملہ کیا اور لوٹ مار سے ان کی ضرورت پوری نہ ہوئی تو انہوں نے اپنے گرد و نواح میں چھوٹے چھوٹے قبائل پر حملہ کر دیا۔ اور اگر کبھی لوٹ مار کے لئے ہمیں اپنے بھائی ”بکر“ کے سوا کوئی نہ ملے تو ہم اسی پر حملہ آور ہو جاتے ہیں۔

ہم دیکھتے ہیں کہ ان کو درمیش زندگی کی مشکلات اور فقر و فاقے، غلط نظریات (حساس کر عورتوں کے بارے میں) نیز جنگ اور لوٹ مار (جن کا مقصد عورتوں کو اسیر بلانا) کی فضا نے ان کو اپنی اولاد (حساس کر بیٹیوں) کے قتل یا زندہ دفن کرنے پر مجبور کیا تھا۔ بنی تمیم، قیس، اسد، حنظل اور بکر بن وائل جیسے قبائل میں اس کا رواج تھا۔ (۲)

قرآن میں اولاد کو زندہ درگور کرنے کے مسئلے کے تذکرے، ان کو اس عمل سے منع کرنے اور اس کی مذمت سے ہم یہ اندازہ لگا سکتے ہیں کہ زندہ دفن کرنے کی رسم کس قدر رائج تھی۔ چنانچہ ارشاد الہی ہے:

و لا تغفلوا اولادکم خشية اطلاق، نحن نرزقکم و اياهم۔ (۳)

اپنی اولاد کو فقر و فاقے کے ڈر سے قتل نہ کرو ہم ہیں جو تمہیں اور انہیں روزی دیں گے۔

۱۔ ضباب ایک قبیلے کا نام ہے اور حلال سے مراد میرے نزدیک رہنے والا۔

۲۔ شرح نہج البلاغہ ابی الحدید معتزلی ج ۱ ص ۱۴۳

۳۔ سورہ اسراء، آیت ۳۱

نیز ایک اور جگہ فرماتا ہے:- ”و اذا المؤودة سئلت، ہای ذنب قتلت“۔ (۱) ”یعنی اور جب زندہ دفن شدہ لڑکیوں سے سوال کیا جائے گا کہ وہ کس مکہ میں قتل ہوئیں۔“ اسی طرح پیغمبر اکرمؐ نے بھی بیعت عقبہ کے موقع پر اس سے نبی کی تصریح فرمائی۔ محمد بن اسماعیل ترمذی وغیرہ نے اس بات کی وضاحت کرتے ہوئے کہا ہے کہ خط اولاد کے قتل کا ذکر اس لئے کیا گیا ہے کہ یہ قتل کے علاوہ قطع رحمی بھی ہے اور اسی وجہ سے اس سے بچنے کی زیادہ تاکید کی گئی ہے اسی کے علاوہ فخر کے خوف سے لڑکیوں کو زندہ دفن کرنے اور لڑکیوں کو قتل کرنے کا رواج عام تھا۔ (۲)

عورت دور جاہلیت میں:

جاہلیت کے دور میں عورتوں کی زندگی انتہائی دشوار اور سخت و پر مشقت ہوتی تھی اس وقت کے مرد کے سامنے عورت کی کوئی قدر و قیمت نہیں تھی۔ اس موضوع پر بہت سی کہیں لکھی جا چکی ہیں لہذا ہم اس پر مزید بحث کی ضرورت محسوس نہیں کرتے فقط خداوند عالم کے اس فرمان کو نقل کرنے پر اکتفا کرتے ہیں۔

”و اذا بشر احدہم بالانثی ظل وجہہ مسوفاً و هو کظلم یتواری من القوم من سوء ما بشر بہ، اہمسکد علی ہون ام یدسہ فی التراب الاساء ما یحکمون“۔ (۳) ”یعنی اور اگر ان میں سے کسی کو بیٹی کی (ولادت) کی خوشخبری سنائی جاتی ہے تو اس کا چہرہ (غصہ سے) سیاہ ہو جاتا ہے اور دل کے اندر غم کا تلاطم ہوتا ہے۔ وہ اس بری خبر پر اپنی قوم سے چھپتا پھرتا (اور سوچتا) ہے کہ کیا وہ اس کو دلت کے ساتھ سنبھال رکھے یا مٹی میں دفن کرے“

-
- ۱۔ سورہ نکویر، آیت ۸ و ۹
 - ۲۔ فتح الباری ج ۱ ص ۶۱
 - ۳۔ سورہ النحل، آیت ۵۸ و ۵۹

یہاں سے معلوم ہوتا ہے کہ ”خضریٰ“ (مشہور عرب مصنف) قرآن کو جھٹلانے کی کھر میں تھا کیونکہ اس نے ادعا کیا ہے کہ اسلام سے پہلے عرب، عورت کا اکرام و احترام کرتے تھے۔ (۱)

جاہلیت میں عربوں کے حالات کے چند نمونے:

ایام جاہلیت میں عربوں کی حالت کے بارے میں امیر المومنینؑ کے بعض فرمودات کا ذکر ہی کافی ہے۔

آپؐ نے فرمایا: ”بعثہ و الناس ضلال فی حیرۃ و حاطبون فی فتنۃ قد استہوتہم الہواء و استزلتہم الکبریاء و استخفہم الجاہلیۃ الجہلاء، حیاری فی زلزال من الامر و بلاء من الجہل“۔ (۲) یعنی ”مخداوند عالم نے پیغمبرؐ کو اس وقت مبعوث فرمایا جب لوگ حیرت و پریشانی میں گم کردہ راہ تھے اور فتنوں میں ہاتھ پیر مار رہے تھے نفسانی خواہشوں نے انہیں بھٹکا رکھا تھا اور غرور نے ہٹکا دیا تھا۔ بحرور جاہلیت نے ان کی عقلیں کھودی تھیں اور حالات کے ڈانواں ڈول ہونے اور جنالت کی بلالوں کی وجہ سے حیران و پریشان تھے۔“

ایک اور جگہ فرماتے ہیں: ”و انتم معشر العرب علی شر دین و فی شر دار، تہیخون بین حجارۃ خشن و حیات صم، تشرہون الکدر و تاكلون الجشب، و تفسکون دمانکم، و تقطعون ارحامکم، الاصنام فیکم منصوۃ، و الاثام فیکم معصوۃ“۔ (۳) یعنی ”اے کردہ عرب اس وقت تم بدترین دین پر اور بدترین گھروں میں تھے۔ کھردرے پتھروں اور زہریلے سانپوں میں تم بود و باش رکھتے تھے۔ بت تمہارے درمیان گڑے ہوئے تھے اور گناہ تم سے چٹے ہوئے تھے۔“

۱۔ محاضرات تاریخ الامم الاسلامیہ ص ۱۶ سے ۲۰ تک از خضری۔

۲۔ نہج البلاغہ خطبہ ۹۱ از شرح شیخ محمد عبد۔

۳۔ نہج البلاغہ خطبہ ۲۵ از شرح شیخ محمد عبد۔

ایک جگہ پر یوں فرمایا: ”فلاحوال مضطربة“ و الايدى مختلفه و الكثرة متفرقة في
بلاء ازل، و اطباق جهل، من بنات مؤودة، و اصنام معبودة، و ارحام مقطوعة، و غارات
مشنونة“۔ (۱) یعنی ”ان کے حالات پر اندہ، ہاتھ الگ الگ تھے کثرت و جمعیت بٹی ہوئی،
جنگل از مصیبتوں اور جمات کی تموں میں پڑے ہوئے تھے یوں کہ لڑکیاں زندہ درگور ہوتی
تھیں، گھر گھر مورتوں کی پوجا ہوتی تھی، رشتے ٹاٹے توڑے جا چکے تھے اور لوٹ کھسوٹ کا
بازار گرم تھا۔“

امیر المومنین کا کلام اس شخص کے مقابلے میں کہ جو تعصب کی بناء پر اس دوران میں
جمات و فساد کا انکار کرتا ہے ایک واضح و روشن دلیل ہے۔

کہا جاتا ہے کہ ”مظہر بن شعبہ“ نے ”یزدگرد“ سے مخاطب ہو کر یوں کہا تھا۔
”جہاں تک تم نے ہماری بد حال کا ذکر کیا ہے تو اس وقت ہم سے زیادہ کوئی بد حال نہیں
تھا اور ہماری بھوک کسی بھوک جیسی نہ تھی ہم گبریلے، بھنورے اور سانپ کھاتے تھے اور
انہیں اپنی خوراک سمجھتے تھے۔ ہمارا گھر سطح زمین تھی اور ہمارا لباس اونٹ اور بھیڑ بکریوں
کی اون سے ہی بنا ہوا ہوتا تھا۔ ایک دوسرے کو قتل کرنا یا دوسروں پر تجاوز کرنا ہی ہمارا
دین تھا اور ہم میں بعض لوگ ایسے بھی ہوتے تھے کہ نہیں چاہتے تھے کہ ان کی بیٹیاں ان
کے طعام و خوراک سے استفادہ کریں لہذا وہ انہیں زندہ دفن کر دیتے تھے۔“ (۲)

ابن عاص نے بھی ان میں سے بعض امور کی طرف اشارہ کیا ہے جو طالب ہوں وہ
ادھر رجوع کریں۔ (۳)

۱۔ نہج البلاغہ خطبہ ۱۸۶ از شرح شیخ محمد عبدہ۔

۲۔ البدایہ و النہایہ ج ۶ ص ۳۲ اور طبری ج ۳ ص ۱۸

۳۔ مجمع الزوائد ج ۸ ص ۲۳۶ نے طبرانی سے نقل کیا ہے اور حیاة الصحابہ ج ۳ ص

۷۷۰ میں مجمع سے مروی ہے۔

عربوں کے علوم

اسیر المومنین کے گزشتہ کلام سے اس وقت کے عربوں کے حالات اور ان کی علمی و ثقافتی سطح کا بخوبی اندازہ ہوتا ہے اور یہ بھی معلوم ہوتا ہے کہ وہ جمالت و مگرانی کی تارکیوں میں بھٹک رہے تھے اور یہ حقیقت ”آلوسی“ اور اس جیسے مؤرخین کے اس دعوے کی تائید کرتی ہے کہ (اسلام سے پہلے) عرب بعض علوم و فنون مثلاً نجوم، طب، قیافہ شناسی، ہوا شناسی اور پرندوں کی آواز و پرواز کے مطابق پہچانگونی اور آسمان شناسی وغیرہ کے لحاظ سے دوسری قوموں سے برتر تھے کیونکہ اس بارے میں جو کچھ وہ جانتے تھے وہ محض سادہ اور ابتدائی قسم کی معلومات تھیں جو زیادہ تر اندازے یا تخمینے پر مبنی ہوتی تھیں اور وہ بھی قبیلوں کے بڑے بوڑھوں یا بوڑھوں سے ان تک پہنچی تھیں۔

ابن خلدون کی بھی یہی رائے ہے وہ کہتا ہے کہ علم طب کے بارے میں ان کی معلومات اتنی سادہ اور ابتدائی تھیں کہ انہیں نہ تو علم کما جاسکتا ہے اور نہ ہی شبہ علم۔ اور یہی بات آسمان شناسی اور ستارہ شناسی کے بارے میں کہی گئی ہے جبکہ قیافہ شناسی اور پرندوں سے متعلق علوم تو بہت بعید ہیں۔ علاوہ ازیں ان میں سے بعض امور تو علم کلام ہی نہیں کہتے۔

ہماری اس بات کی تائید کے لئے یہی کافی ہے کہ وہ لوگ ان پڑھ تھے اور سوائے چند محدود افراد کے باقی لکھنا پڑھنا بالکل نہیں جانتے تھے یہاں تک کہ کہا گیا ہے کہ جب پیغمبر اکرمؐ نے قبیلہ بن بکر بن وائل کو خط بھیجا تھا تو اس پورے قبیلے میں کوئی ایسا شخص نہ تھا کہ جو اس خط کو پڑھ سکے۔ (۱)

۱۔ مجمع الزوائد ج ۵ ص ۳۰۵ اس کتاب کے مولف نے کہا ہے کہ اس کی روایات صحیح ہیں۔ اس نے احمد، بزار، ابی یعلیٰ اور طبرانی (الصغیر) سے اور اس نے انس اور مرثد بن ظبیان سے نقل کیا ہے۔

”بلا دی“ نے روایت کی ہے اور لکھا ہے کہ عمود اسلام کے وقت ”قریش“ (کہ میں) سے سترہ افراد اور ”اوس“ و ”خزرج“ (مدینہ میں) سے فقط بارہ آدمی لکھا پڑھا جاتے تھے۔ (۱) ابن خلدون کی رائے تو یہ ہے کہ ان افراد میں سے بھی اکثر ملامت نہیں رکھتے تھے بلکہ نہایت ضعیف اور ابتدائی طور پر لکھا پڑھا جاتے تھے۔

بلکہ بسا اوقات اس زمانے کے لوگ لکھنے پڑھنے کو عیب سمجھتے تھے۔ ”صہب بن عمر“ کہتا ہے کہ ”ذو الرمہ“ نے مجھے کہا کہ اس حرف پر ہمیشہ ڈال دو تو میں نے اس سے پوچھا کہ کیا تم لکھا جانتے ہو؟ تو اس نے فوراً علامات سکوت کے طور پر ہاتھ منہ پر رکھتے ہوئے سمجھایا کہ میرے اس کام کو پوشیدہ رکھنا کیونکہ ہمارے ہاں یہ عیب شمار ہوتا ہے۔ (۲)

یہ سب کچھ ان حالات میں تھا کہ قریش مقام و منزلت اور اثر و نفوذ کے اعتبار سے حجاز میں سب سے بڑا قبیلہ تھا چونکہ یہ لوگ تجارت پیشہ تھے اور اس پیشے کے لئے ہر حال پڑھا لکھا ہونا ضروری ہوتا ہے لیکن اس کے باوجود ان کی یہ حالت تھی۔ ”اوس“ اور ”خزرج“ شافٹ اور نفوذ (شرت) کے اعتبار سے حجاز میں قریش کے بعد دوسرے مرتبے (درجے) پر شمار کئے جاتے تھے پس جب یہ اہم قبائل علی لحاظ سے اس سطح پر ہوں تو ان پر یہود اور نصاریٰ (اگرچہ یہود سے کم تر) کا لکری تسلط ایک بدیہی امر ہے اور یہ بھی اعراب انہیں اس نگاہ سے دیکھیں جیسے شاگرد اپنے استاد کی طرف دیکھتا ہے۔ اس بارے میں انشاء اللہ ہم بعد میں اشارہ کریں گے۔

۱۔ دیکھئے فتوح البلدان طبع یورپ ص ۴۸۱ اور ماہد نیز صلاح الدین منجد کی تحقیق کے ساتھ چھپنے والے ایڈیشن کے حصہ سوم کا ص ۸۰۔ اگرچہ انہوں نے لکھنے پڑھنے والوں میں جن افراد کا ذکر کیا ہے (مثلاً حضرت عمر وغیرہ) تو ان میں سے بعض کے بارے میں اختلاف ہے۔ حضرت عمر کے قبول اسلام کی بحث میں ذکر ہوگا کہ وہ پڑھنا بھی نہیں جانتے تھے۔

۲۔ الشعر والشعراء از ابن قتیبہ ص ۳۳۳

اس کے علاوہ جو چیزیں قابل غور ہے وہ یہ ہے کہ ان کا ان پڑھ ہونا ہی ان کی قوت حافکہ کے قوی ہونے کا راز تھا لیکن بعد میں ”عصر کتابت“ کے بعد سے کتابت پر زیادہ اعتماد کے تناسب سے ان کی یہ استعداد کم ہوتی چلی گئی۔

بعد میں انشاء اللہ ہم اس کی طرف اشارہ کریں گے کہ ناخواندگی کے خاتمے کے لئے اسلام کس قدر اہمیت کا قائل ہے یہاں تک کہ روایت ہے کہ جنگ بدر میں جب کفار کو قیدی بنایا گیا تو پیغمبر اکرمؐ نے ان کی رہائی کے لئے یہ فدیہ مقرر کیا کہ ہر اسیر دس مسلمان بچوں کو تعلیم دے۔ یاد رہے کہ جنگ بدر دعوت اسلام اور مشرکین سے جنگ کے لحاظ سے مسلمانوں کے لئے سب سے مشکل اور حساس مرحلہ تھا۔ اس بارے میں ہم جنگ بدر اور کچھ ”احد“ کے بارے میں بحث کے اواخر میں بیان کریں گے۔

مختصر یہ کہ اس وقت (قبل از اسلام) ہر طرف جہالت کا دور دورہ تھا اور اسلام سے پہلے کہیں بھی لکری ارتقاء کی کوئی علامت نظر نہیں آتی تھی بلکہ اس کے برعکس اکثر جہالت، گمراہی اور ہلاکت ہی کے آثار نظر آتے ہیں۔

عربوں کی خصوصیات

اسلام سے پہلے بعض خصوصیات اور اوصاف کی وجہ سے عرب دوسروں سے ممتاز تھے اور انہی اوصاف کی بنا پر لوگ ان کی مدح کیا کرتے تھے البتہ یہ اچھی صفات ان کی بری عادات کے مقابلے میں بہت کم تھیں لیکن جب ہم انہی کم اچھی صفات کو ”ذقیق“ نظر سے دیکھتے ہیں تو ان میں بھی کوئی قابل تعریف چیز نظر نہیں آتی بلکہ اکثر موارد میں نتیجہ برعکس ہی نکلتا ہے کیونکہ ہر کام کی حقیقی قدر و قیمت اس کے محرکات، وسائل اور عزائم سے وابستہ ہوتی ہے جبکہ اسلام سے پہلے عربوں سے منسوب امور میں ہمیں ایسی کوئی چیز نظر نہیں آتی جو ان کی تعریف و تجئید یا مدح و ثنا کا باعث بن سکے نہ تو وسائل اور محرکات کے لحاظ سے اور نہ ہی اہداف و مقاصد کے نقطہ نظر سے۔

عربوں کے امتیازات

۱۔ فیاضی اور مہمان نوازی

یہی وہ سما چیز ہے کہ جسے ابو سفیان نے اپنے دین کی درستگی کی دلیل کے طور پر ہمیشہ کیا تھا۔ اس نے ”کعب ابن اشرف“ سے کہا کہ خدا کی نظر میں کیا ہمارا دین بہتر ہے یا ”محمد“ اور اس کے اصحاب کا دین؟ ہم میں سے کون تیرے خیال میں زیادہ ہدایت یافتہ اور حق کے نزدیک تر ہے؟ جبکہ ہم بلند کوبانوں والے اونٹوں کی قربانی دیتے ہیں اور پانی کے ساتھ دودھ سے لوگوں کی پذیرائی کرتے ہیں اور جب شمالی ہوائیں چلنے سے گرمی میں شدت آتی ہے تو ہم لوگوں کو کھانا کھلاتے ہیں ابن اشرف نے جواب دیا کہ ”تم ان سے زیادہ ہدایت یافتہ ہو۔“

لیکن ان کی یہ نصلت کوئی حقیقی فضیلت و برتری شمار نہیں ہوتی کیونکہ ان کی یہ سخاوت نہ تو خدا پر ایمان کی وجہ سے تھی اور نہ ہی ان انسانی عواطف کی وجہ سے تھی جن کی بناء پر انسان دوسروں کو محتاج دیکھ کر متاثر ہوتا ہے اور بغیر سوال یا کسی اور وجہ کے فقط ہمدردی کے تحت بخشش عطا کرتا ہے۔ نہ فقط یہ بلکہ اس کے برعکس انہیں اس عمل پر ابھارنے والے حوامل غیر انسانی ہوا کرتے تھے اور وہ یہ کہ بدنامی کے عار سے محفوظ رہیں اور شعرا کی ہجو و بدگوئی سے اپنے آپ کو بچائیں تاکہ وہ کجگوی اور بخل کی وجہ سے شہروں میں بدنام نہ ہو اور ان کی عزت، اکبر و احترام کو کوئی گزند نہ پہنچے یا پھر یہ کہ ان کا نام اچھے اوصاف کے ساتھ لیا جائے اور ہمیشہ ان کی تعریف کی جائے یا قبیلے کی سربراہی و سرداری کا حصول مد نظر ہوتا تھا یا اپنے حریف پر برتری جتنا مقصود ہوا کرتا تھا۔ اس بات پر تاریخی شواہد بہت زیادہ ہیں اگرچہ بعض استغنائی موارد اس کے برعکس بھی ہیں کہ جو شاذ و نادر ہونے کی وجہ سے قابل توجہ نہیں ہیں۔

یاد رہے کہ بدو اعراب کا سامنا چونکہ نہایت طاقتور اور بے رحم فطرت (جو صحرا کی طبیعت میں شامل ہے) سے ہوا کرتا تھا اور وہ اس کے مقابلے میں اپنے آپ کو ناقوتان پاتے تھے لہذا ان میں ممان نوازی اور ذیاضی کی ضرورت کا شعور پیدا ہونا فطری بات تھی۔ کیونکہ صحرائی سفر دشوار اور سخت ہونے کے علاوہ وسیوں دن طول پکڑتے تھے اور سفر میں مطلوب کافی غذائی مواد اٹھانا ممکن نہیں ہوتا تھا۔

۲۔ قومی غیرت و تعصب

یہ درحقیقت ایک مذموم اور بری صفت تھی کیونکہ وہ صرف اپنے قبیلے کے افراد یا رشتہ داروں کی حمایت اور مدد کیا کرتے تھے چاہے وہ عالم ہوتے یا مظلوم۔ قرآن پاک ان کی اس خصلت کو ”حمیۃ الجاہلیۃ“ یا جاہلانہ تعصب سے تعبیر کرتے ہوئے اس کی مذمت کرتا ہے کیونکہ اس تعصب اور غیرت کی وجہ جماعت اور نادانی ہے اور یہ حماقت جلد بازی کا نتیجہ ہے اس خصلت کی پیدائش کی وجہ ہم پہلے ذکر کر چکے ہیں۔

۳۔ شجاعت

یہ صفت اپنے مختلف موارد میں استعمال کے اہداف کے لحاظ سے مستحق مدح یا مورد مذمت قرار پاتی ہے جہاں یہ اچھے موارد میں ظاہر ہو وہاں یہ قابل ستائش ہے وگرنہ دیگر مواقع پر یہ باعث مذمت ہے اسی لئے اگرچہ شیر سے زیادہ شجاع کوئی نہیں لیکن یہ صفت اس کے لئے کوئی فضیلت شامد نہیں ہوتی۔

جب ہم اس مسئلے کی گہرائی میں جاتے ہیں تو دیکھتے ہیں کہ اس وقت عربوں میں شجاعت کا راز یہ تھا کہ وہ ایسے صحرائی ماحول میں زندگی بسر کیا کرتے تھے کہ جو قدرتی چاہگاہوں اور رکاوٹوں وغیرہ سے خالی ہوتا تھا۔ جہاں ہر کوئی چلتا تھا کہ وہ خود ہی اپنی ذات کی حفاظت کا ذمہ دار ہے اور تلوار یا زور بازو کے علاوہ کوئی چیز اسے نہیں بچا سکتی خصوصاً

جب ہر لمحہ جنگ اور لوٹ مار اور انتقام کا خطرہ سامنے ہو۔ ان حالات میں جو بھی شجاع اور نڈر نہ ہوتا وہ دوسروں کا لقمہ بن جاتا تھا یا کم از کم خود شکار نہیں کر پاتا تھا گویا یہی ان لوگوں کی منطق تھی کہ ”اگر بھڑیے نہ بنو تو دوسرے بھڑیے تمہیں نکل جائیں گے“ اور اس کے باوجود بھی کیا بھڑیے کی زندگی میں اس کی شجاعت کی تعریف کی جاسکتی ہے؟

۴۔ جرات اور قوت فیصلہ

اس بارے میں گفتگو شجاعت والی گفتگو سے مختلف نہیں ہے بلکہ اسی سے مربوط بحث ہے۔ یہاں اس بحث کی طرف اشارہ ضروری ہے کہ بد عروں کی یہ نخصلت اپنے اعمال کے مقابلے میں غیر ذمہ داری کے احساس کی وجہ سے تھی کیونکہ وہ قبیلے کی طرف سے مورد حمایت قرار پاتے تھے چاہے وہ ظالم ہوتے یا مظلوم۔

اس کی دوسری وجہ بیلیانوں میں زندگی تھی کہ جہاں اچانک جنگ یا انتقامی قتل کا خطرہ ہمیشہ ان کے سروں پر منڈلاتا رہتا تھا اور یہی چیز سرعت عمل کا تقاضا کرتی تھی اس کے علاوہ تمام حوادث کے مقابلے میں احساس ذمہ داری کے فقدان نے بھی فوری رد عمل دکھانے کو ان کی نمایاں خصوصیت بنا دیا تھا (یا سرکشی کو جنم دیا تھا)۔

انتقام میں جلد بازی ان میں ایک خاص حساسیت کا موجب بنتی تھی جس کی وجہ سے ان میں کبھی بھی حلیم اور بردبار انسان نہیں ملتے تھے سوائے ان عمر رسیدہ اور نادر افراد کے جو یا تو عالی ہمت ہوتے تھے یا ڈرپوک۔

۵۔ عزت نفس، نفس پر توجہ، آزادی پسندی، قوت ارادی

کلام میں فصاحت و بلاغت اور ہمسائے کے حقوق جیسی چیزیں بھی کسی نہ کسی طرح گزشتہ موارد سے ہی مربوط ہیں لہذا ان سے بحث کرتے ہوئے بھی ان کے اہداف اور مقاصد کو مد نظر رکھنا ہوگا۔ گزشتہ وجوہات کے علاوہ ان صفات کی ایک وجہ یہ بھی تھی کہ

اس زمانے میں خانہ بدوش عرب کسی ایسی مرکزی حکومت کے تابع نہ تھے۔ جو ان پر تسلط جانے یا کسی نظام کو مٹونے کی کوشش کرتی اگرچہ جبر و تدبیل کے ذریعے ہی کیوں نہ ہو۔ نتیجتاً وہ اپنے قول و عمل اور اقدامات وغیرہ میں آزاد ہوتے تھے۔

۶۔ ایقائے عمد

یہ بذات خود ایک اچھی صفت تھی سوائے ان موارد کے کہ جن میں یہ عمد نامے معاشرے کے لئے مضر ہوتے تھے البتہ صحرائی زندگی، اپنی خاص صفات کے ساتھ کہ جن کی طرف پہلے اشارہ کیا گیا ہے ایسی ہی صفت کا تقاضا کرتی تھی۔

گذشتہ بحث سے یہ بات واضح ہو جاتی ہے کہ مذکورہ صفات کو اخلاقی اور انسانی فضائل و اقدار میں سے شمار نہیں کیا جاسکتا کیونکہ بہت کم ایسا ہوتا تھا کہ یہ صفات، اچھے اخلاق، انسانیت، تقویٰ اور دینی شعور کی بنیاد پر مکتوب میں آتی ہوں بلکہ اس کے برعکس ان کی بنیادیں بیشتر اوقات ناپسندیدہ ہوتی تھی۔

اسلام اور مذکورہ صفات

اسلام نے کوشش کی کہ ان صفات کو ان کے صحیح راستے پر لے آئے اور انہیں انسانی اقدار، حقیقی عواطف اور اخلاقی فضائل کی بنیاد فراہم کرے خصوصاً صحیح دینی جذبات کو ایک امت کی تشکیل کے لئے بروئے کار لائے اور ان صفات میں سے جو اس قابل نہ ہوتی کہ اسے باقی رکھا جاتا اسے حکمت اور اچھے وعظ و نصیحت کے ذریعے ختم کرنے کے لئے اقدام کیا مثلاً اسلام نے بدل مال اور جود و کرم کو انسانی جذبات اور محتاجوں کی ضروریات کے احساس کی بنیادوں پر استوار کرنے کی کوشش کی جیسا کہ بہت سی نصوص سے یہ بات ظاہر ہوتی ہے جبکہ اللہ کی طرف سے اجر اور مغفرت کی خواہش اس پر مستزاد ہے اور اس سلسلے میں اللہ تعالیٰ کا صریح فرمان ہے:

”و يطعمون الطعام على حبه مسكيناً و يتيماً و اسيراً انما نطعمكم لوجه الله لا نريد

منكم جزاءً و لا شكوراً“۔ (۱)

”اور وہ مسکین، یتیم اور اسیر کو محبت خدا میں کھانا کھلاتے ہیں اور کہتے ہیں ہم تمہیں فقط خدا کی خاطر کھانا کھلاتے ہیں اور تم سے کسی جزا اور شکریہ کی تمنا نہیں رکھتے“۔

بلکہ اس سے بھی بڑھ کر دوسروں کو اپنے آپ پر ترجیح دینے کی تعریف کی ہے اور اس کی مدح میں فرماتا ہے:

”و یؤثرون علی انفسهم و لو کان بهم خصاصة“۔ (۲)

”اور وہ دوسروں کو اپنے آپ پر مقدم کرتے ہیں اگرچہ خود محکوم ہوں“۔

اور قبائلی تصبات کا ربح موڑ کر انہیں تعمیری ربح پر لگانے اور اس کے تمام شرائط اور انحرافی عناصر کا خاتمہ کرنے کی کوشش کی پس اس نے ماں باپ سے نیکی اور صلہ رحمی کی دعوت دی اور اسے واجبات میں سے قرار دیا۔ واضح ہے کہ یہ امر معاشرے میں انسانوں کے باہمی ربط کو تقویت عطا کرتا ہے جبکہ اس نے ناحق تصبات پر ضرب لگائی اور انہیں جاہلیت کے مظاہر میں سے گردانتے ہوئے اس پر سزا مقرر کی۔ اس کے بارے میں بعض صریح نصوص موجود ہیں جن کی طرف ہم سیرت نبویؐ میں اشارہ کریں گے۔

اسی طرح سے اسلام نے سخت مزاحمت و قساوت کو دین و السلیت کی بھلائی کے راستے پر لگا دیا اور حق و خیر کے لئے اسے شریک اور محافظ بنا دیا۔ اس امر پر دلالت کرنے والی نصوص بہت زیادہ ہیں ہم فقط چند آیات کی طرف اشارہ کرنے پر اکتفا کرتے ہیں:

”اشاء علی الکفار رحماء بینہم“۔ (۳)

”وہ کافروں پر بڑے سخت ہیں اور آپس میں مہربان“۔

۱۔ سورہ دھر، آیت ۸ و ۹

۲۔ سورہ حشر، آیت ۹

۳۔ سورہ فتح، آیت ۲۹

نیز فرمایا:

”یا ایہا النبی جاهد الکفار و المنافقین و اغلظ علیہم“۔ (۱)
”اے نبیؐ کافروں اور منافقوں کے خلاف جہاد کرو اور ان پر سختی کرو۔“
اور اسی طرح فرمایا:

”و قاتلوا الذین یلوونکم من الکفار و لیجدوا فیکم غلظۃ“۔ (۲)
”جو کافر تمہارے نزدیک ہیں ان سے جنگ کریں چاہے کہ وہ تم میں سختی دیکھیں۔“
اس سلسلے میں بہت سی آیات و روایات ہیں۔ قرآن چاہتا ہے کہ سخت گیری کی صفت سے ظلم و انحراف کے خاتمے اور حق پر قائم رہنے کے لئے کام لیا جائے۔ اللہ کے راستے میں کسی ملامت کی پروا نہ کرے وہ چاہتا ہے کہ یہ سختی مومنین کے مابین رحمت، مہربانی اور سلامتی میں بدل جائے۔ مذکورہ صفت کے بارے میں نصوص قرآن، احادیث رسول صلی اللہ علیہ و آلہ و سلم اور اقوال مصومین علیہم السلام کی طرف رجوع کیا جائے تو کوئی شک باقی نہیں رہتا کہ اسلام نے اپنی پوری کوشش کی کہ انسان کی پسندیدہ صفت کو امور خیر کی طرف بڑھائے کہ جن میں دین اور امت کی بھلائی ہے اور ان مدموم صفت کا قلع قمع کر دے کہ جو انسانی سعادت اور حق کی بلند عمارت کے لئے ہولناک اور تباہ کن ہیں۔

۱۔ سورہ توبہ، آیت ۷۳

۲۔ سورہ توبہ، آیت ۱۲۳

بنائے مکہ کی تاریخ

وہ سرزمین کہ جو ”ام القریٰ“ کے لقب کی بجا طور پر حامل ہوگئی، کی بناء پر توسیع کی دقیق تاریخ ہم بیان نہیں کر سکتے ظاہراً مکہ کی تاسیس حضرت ابراہیمؑ کے ہاتھوں تاسیس کعبہ سے پہلے ہوئی جیسا کہ بعض روایات میں اس کی طرف اشارہ ہوا ہے نیز قرآن حکیم میں حضرت ابراہیمؑ کا یہ قول بھی اسی امر کی حکایت کرتا ہے: ”رب اجعل هذا البلد آمناً“۔ (سورہ ابراہیم / ۳۵) یعنی اے میرے پروردگار اس شر کو مقام امن قرار دے۔

لہذا بعض لوگوں کا یہ کہنا درست نہیں کہ ”فصی“ وہ پہلا شخص ہے کہ جس نے مکہ کی بنیاد رکھی اور قبل ازیں بیت اللہ صحرا میں سما تھا خصوصاً رات کے وقت۔ اس کی دلیل وہ یہ پیش کرتے ہیں کہ ”فصی“ کو ”منجنع“ کہا جاتا ہے کیونکہ اسی نے اطراف کعبہ میں قبائل کو جمع کیا۔ اس امر کو ان کے ادعا پر دلیل نہیں ملتا جاسکتا کیونکہ ”فصی“ سے قبل تاریخ مکہ کا وجود اس امر پر بہترین ثابہ ہے کہ اس سے قبل بھی وہاں پر آبادی موجود تھی، لوگ بستے تھے اور یہ بستی معروف و مشہور تھی تاہم ممکن ہے ”فصی“ نے ساکن قبائل کو مکہ میں مناسب طور پر منظم کیا ہو۔

بہر حال تاریخ مکہ کچھ بھی ہو ہمارے لئے یہ امر زیادہ اہمیت نہیں رکھتا جو چیز ہمیں جاننا چاہیے وہ مکہ کا دینی مقام اور اس سے عرب و غیر عرب قبائل کا ارتباط ہے اس کے بارے میں گفتگو مکہ میں موجود بیت عتیق کے بارے میں گفتگو سے جدا نہیں ہیں اسی طرح سے قریش (جسے اس بیت عتیق کی خدمت کا شرف حاصل تھا) کے بارے میں گفتگو سے بھی جدا نہیں۔ اس سلسلے میں ہم چند نکات کا ذکر کرتے ہیں۔

الف۔ تائیس کعبہ

کعبہ ہی وہ پہلا گھر ہے جو مکہ میں انسانوں کے لئے بنایا گیا یہ گھر بابرکت ہے اور عالین کے لئے ہدایت ہے جیسا کہ قرآن نے تصریح کی ہے معروف اور مشہور یہ ہے کہ اس کے بانی شیخ الانبیاء حضرت ابراہیمؑ ہیں لیکن حضرت امیر المؤمنین علیؑ کے اقوال میں ایسے شواہد موجود ہیں جو اس امر پر دلالت کرتے ہیں کہ خانہ خدا ابو البشر حضرت آدمؑ کے زمانے سے تھا البتہ حضرت ابراہیمؑ نے اس کی بنیادوں کو بلند کیا نیز اس کی عمارت اور دیواروں کو سنوارا تھا۔ حضرت امیر المؤمنین حضرت علیؑ علیہ السلام نے فرمایا:

”الاثرون ان الله سبحانه اختير الاولين من لدن آدم صلوات الله عليه و الى الآخرين من هذا العالم باحجار لانضر و لاتنفع و لاتبصر و لاتسمع فجعلها بيته الحرام (الذى جعله للناس قياماً). ثم وضعه باوعر بقاع الارض حجراً و اقل نتائق الدنيا مدرأً و اضيق بطون الاودية قطراً بين جبال خشنه و رمال صمته و عيون وشلة و قرى منقطعه لا يزكو بها خف و لاحافر و لا ظلمات. ثم امر آدم و ولده ان يشنوا اعطاء فهم نحوه فصار مثابة لمنتجع اسفارهم و غاية لملقى رحالهم تهبى اليه الافئدة من مغاوير صحبة الخ“۔ (۱)

یعنی ”کیا تم لوگ مشاہدہ نہیں کرتے کہ اللہ تعالیٰ نے آدم علیہ السلام کے زمانے کے لوگوں سے لے کر آخری زمانے تک کے لوگوں کو آزمایا ہے ان پتھروں کے ذریعے جو (بذات خود) نہ مضر ہیں نہ مفید نہ دیکھ سکتے ہیں نہ سن سکتے ہیں۔ پس اس نے انہی پتھروں کو بیت الحرام اور لوگوں کے لئے باعث قیام اور اسے دنیا کے سب سے زیادہ ناہموار پتھریلے اور دشوار گزار بے خاک اور سب سے زیادہ تنگ وادی میں قرار دیا، کھردرے پہاڑوں، نرم ریتلی زمین اور کم پانی چشموں کے درمیان“۔

۱۔ نہج البلاغہ خطبہ قاصدہ نمبر ۱۸۴ (شرح محمد عبدہ)

اسی طرح ایسی سنی و شیعہ روایات ہیں کہ جو اس مدعی پر دلالت کرتی ہیں جو صاحب چاہیں ان کی طرف رجوع کر سکتے ہیں۔ (۱)

غالباً قرآن بھی اس امر کا مخالف نہیں ہے چنانچہ اللہ تعالیٰ حضرت ابراہیمؑ کی طرف خانہ خدا کی تعمیر نو کی سبب دیتے ہوئے فرماتا ہے:

”و اذ يرفع ابراهيم القواعد من البيت“۔ (۲)

اور جب ابراہیمؑ البیت کی بنیادیں اٹھا رہے تھے۔

یہ الفاظ اس بات کے مطابق نہیں ہیں کہ عمارت کی بنیادیں پہلے سے موجود ہوں اور ابراہیمؑ نے ان بنیادوں کو بلند کیا ہو اور اس کی دیواروں میں کچھ تبدیلی کی ہو۔ یہ موضوع زیادہ بحث و تحقیق کا محتاج ہے۔ ہم اللہ تعالیٰ سے دعا کرتے ہیں کہ وہ ہمیں توفیق دے کہ ہم کسی اور موقع پر اللہ اس کا حق ادا کر سکیں۔

ب۔ ابراہیمؑ کی دعا

بہر حال جب ابراہیمؑ نے ملاحظہ کیا کہ جس گھر کے ذریعے اللہ انسانوں کو آزماتا ہے وہ ایسی جگہ پر واقع ہے کہ جہاں زندگی بسر کرنا مشکل اور طاقت فرما ہے جیسا کہ قتل ازس امیر المؤمنینؑ کا کلام بھی گزر چکا ہے لہذا انہوں نے اپنے پروردگار کو یوں پکارا:

”رب انی اسکت من ذریعتی بواد غیر ذی زرع“ عند بیتک المحرم، ربنا لیقیموا

الصلاة، فاجعل افئدة من الناس تهوی الیہم، و ارزقہم من الثمرات، لعلہم یشکرون“۔ (۳)

۱۔ مثال کے طور پر آپ ان کتب کی طرف رجوع کر سکتے ہیں۔ تفسیر نور الثقلین ج

۱ ص ۱۲۹-۱۳۶ الطبری، الدر المنثور، شرح نہج البلاغہ ابن ابی الحدید وغیرہ۔

۲۔ سورہ بقرہ، آیت ۱۲۶

۳۔ سورہ ابراہیم، آیت ۳۷

یعنی اے میرے پالنے والے میں نے تیرے معزز گھر کے پاس ایک بنجر وادی میں اپنی کچھ اولاد کو بسایا تاکہ اے ہمارے پالنے والے یہ لوگ یہاں پر نماز پڑھا کریں۔ پس تو بعض لوگوں کے دلوں کو ان کی طرف مائل کر اور انہیں مختلف پھلوں سے روزی عطا کر تاکہ یہ لوگ تیرا بھکرا ادا کریں۔

بیٹک ابراہیمؑ کی دعا قبول ہوگئی اور مکہ صاحبان آرزو کا قبلہ ہو گیا اور برگزیدگان عالم کے قلوب کا مرکز بن گیا۔

ج۔ کعبہ کا احترام

کعبہ تمام امتوں کے نزدیک مقدس و معظم رہا ہے لہذا علامہ طباطبائی ایدہ اللہ (اللہ ان کی دستگیری کرے) فرماتے ہیں۔ (۱) ”ہندوؤں کا اعتقاد ہے کہ ”سیتا“ کی روح کہ جو ان کے نزدیک ”اقوم سوم“ ہے حجر اسود میں حلول کر گئی جبکہ وہ اور اس کی زوجہ بلاد حجاز کی زیارت کر رہے تھے۔“

فارس کے مائین اور کلدانی کعبہ کو سات محترم گھروں میں سے ایک گھر شمار کرتے ہیں (۲) اور بعض اوقات کہا جاتا ہے کہ یہ زحل کا گھر ہے کیونکہ یہ گھر بہت پرانا ہے اور اسے طویل زمانہ گزر چکا ہے۔

۱۔ جس وقت یہ مسطور لکھی جا رہی تھیں مفسر قرآن علامہ محمد حسین

طباطبائی اعلیٰ اللہ تعالیٰ مقامہ بقید حیات تھے۔ (مترجم)

۲۔ سات گھر یہ ہیں: کعبہ، مارس (اصفہان میں ایک پہاڑ کے اوپر) ہندوستان

(ملک ہند میں)، نویہار (شہر بلخ میں)، بیت غمدان (شہر صنعاء میں)،

کاوسان (خراسان کے شہر فرغانہ میں) اور وہ گھر جو چین کے بلند علاقوں میں

موجود ہے۔

یہودی بھی کعبہ کی تعظیم کرتے تھے۔ ان کا دعویٰ ہے کہ وہ اس میں دین ابراہیمؑ کے مطابق اللہ کی عبادت کرتے ہیں اور کہتے ہیں کہ کعبے میں مجسمے اور تصاویر موجود تھیں، ان میں حضرت ابراہیمؑ اور حضرت اسماعیلؑ کے مجسمے بھی تھے جو اپنے ہاتھوں میں تیر پکڑے ہوئے تھے نیز وہاں پر عذرا (جبل مریم) اور حضرت عیسیٰؑ کی تصاویر بھی تھیں۔ عیسائیوں کا بھی، یہودیوں کی طرح کعبہ کی تعظیم کرنا اسی امر کا گواہ ہے۔ عرب والے بھی اس کا نہایت احترام کرتے تھے وہ اسے اللہ تعالیٰ کا گھر شمار کرتے تھے اور اطراف و اکناف سے اس کی زیارت کے لئے آیا کرتے تھے۔ (۱)

یہ تو حقی بات علامہ طباطبائی کی لیکن اس کے کچھ حصہ کے لئے معجزہ تاریخی سند کی ضرورت ہے۔

باہر میں کعبہ تمام قوموں اور گروہوں کے لئے محترم تھا خصوصاً طویل دور جاہلیت کے عربوں کی نظر میں بہت قابل احترام تھا اور اس کی تعظیم عربوں کی نظر میں اس وجہ سے اور بھی زیادہ تھی کہ وہ اسے اپنے لئے سرچشمہ عزت اور منزل آرزو سمجھتے تھے اور ایسا کہیں نہ ہوتا جبکہ وہ دیکھتے تھے کہ دوسری قومیں انہیں اس کے باعث بغض و حسد کی نظر سے دیکھتی تھیں اور ان سے یہ شرف چھیننے کے درپے ہیں یا کم از کم وہ اس کی اہمیت کو کم کر دینا چاہتی تھیں۔

۱- "غسانہ" نے "حیرہ" میں کعبہ کے مقابلے میں ایک گھر بنایا۔ (۲)

۲- نجران میں بھی اس کے مقابلے کے لئے ایک اور کعبہ بنایا گیا۔ "اعشی" کہتا ہے:

و کعبۃ نجران حتم علیک

حتی تناخی باعتبارہا

۱- المعیزان ج ۳ ص ۳۶۲-۳۶۱

۲- حیات محمد از محمد حسین ہیکل ص ۶۳

۱۔ ”(اے ناثق) تیرے لئے کعبہ نجران تک چلنا ضروری ہے تاکہ اپنا وزن تو اس کے آستان پر اتارے۔“

کعبہ نجران کے بارے میں کہا گیا ہے کہ وہ ایک کلیسا تھا جسے عبد المنان بن الدیان الحارثی کی اولاد نے کعبہ کی مانند بنایا تھا، کعبہ کی طرح اس کا احترام کرتے تھے اور اس کا نام انہوں نے کعبہ نجران رکھا تھا۔ (۱)

۲۔ شام میں بھی ایک کعبہ شامیہ تھا۔ (۲)

۳۔ اور یمن میں کعبہ یمنی تھا۔ (۳)

اس بارے میں اتنا کہنا کافی ہے کہ ”ابرهہ بن اشرم“ نے یمن میں ایک گھر بنایا تھا اس نے لوگوں کو اس کی تعظیم کرنے کی دعوت دی اور کہا کہ وہ اس کا حج کیا کریں اس نے اس کی بہت تزیین و آرائش کی، عمدہ ترین چیزیں اس کے لئے مہیا کیں، ممکنہ حد تک بہترین قالین بچھائے لیکن اس کے باوجود وہ اہل مکہ کو تو ایک طرف، اہل یمن کو بھی کعبہ کی طرف جانے سے نہ روک سکا۔ لوگ اسی طرح کعبہ کا حج کرتے رہے یہاں تک کہ ”بنی سکنہ“ کے ایک شخص نے ابرہہ کے عبادت خانے میں جسارت کی اور وہاں پر پاختانہ کر دیا۔ ابرہہ کو غصہ آیا اور عام الفیل (ہاتھی کا سال۔ یعنی جس سال اس نے مکہ پر چڑھائی کی) میں فوج لے کر مکہ جا پہنچا، وہاں حضرت عبدالمطلب سے کہا کہ میں فقط خانہ کعبہ کو منہدم کرنا چاہتا ہوں، حضرت عبدالمطلب نے انہیں جواب دیا کہ اس گھر کا مالک خود اس کی حفاظت کرے گا پھر ابرہہ اور اس کے لشکر پر جو گزری قرآن کے الفاظ میں:

”اَلَمْ تَرَ كَيْفَ فَعَلَ رَبُّكَ بِاَصْحَابِ الْفِيلِ اَلَمْ يَجْعَلْ كَهْدَمُ فِى تَضَلُّلٍ وَّ ارْسَالٍ عَلَيْهِمْ طَيْرًا اِهَابِيلَ تَرْمِيهِمْ بِحِجَارَةٍ مِّنْ سِجِّيلٍ فَجَعَلَهُمْ كَعَصْفٍ مَّاكُولٍ“ (سورہ فیل)

۱۔ معجم البلدان از ياقوت الحموى ج ۵ ص ۲۶۸

۲۔ ۳۔ البدايه و النهايه ج ۲ ص ۱۹۲

یعنی (اے رسول) کیا تم نے نہیں دیکھا کہ تیرے رب نے ہاتھی والوں کے ساتھ کیا سلوک کیا؟ کیا اس نے ان کی تعمیر پر پانی نہیں بھیرا اور اس نے ان پر ابلیس کے جھنڈ بھیجے جو ان پر کھرنجوں کی گتکریاں پھینکتی تھی یوں اس نے انہیں چھائے ہوئے بھس کر طرح کر ڈالا۔

کہتے ہیں کہ ابرہہ سے پہلے ”جع بن حسان“ نے بھی کعبہ کو ڈھانے کا ارادہ کیا تھا کہ وہ کعبہ کے پتھروں کو یمن لے جائے گا اور ان سے وہاں پر ایک گھر بنائے گا تاکہ عرب اس کا احترام کریں لیکن اللہ نے اپنے کمرے اس کے شر اور سازش کو دور رکھا۔ (۱)

کعبہ اور بت

کہتے ہیں عمرو بن لُحی جو قبیلہ خزاعہ کا بزرگ تھا جب خانہ کعبہ کا معنی ہوا تو اس نے شام کا سفر کیا اور وہاں سے ”علی“ نامی بت اپنے ہمراہ لے آیا اور اسے کعبہ پر رکھ دیا۔ کعبہ پر رکھا جانے والا یہ پہلا بت تھا۔ بعد ازاں مزید بت لے آیا۔ شحہ بن خلف الجرمی کہتا ہے:

يا عمرو انك قد احدثت الهة

شئى يمكح حول البيت انصابا

و كان للبيت رباً واحداً ابداً

فقد جعلت له فى الناس اربابا

”اے عمرو تو نے پہلی بار کہ میں بتوں کو اطراف کعبہ میں نصب کر دیا، خانہ کعبہ کا ہمیشہ ایک خدا تھا لیکن تو نے انسانوں میں اس کے بت سے رب بنا دیئے۔“

عمرو بن لُحی کے بارے میں کہتے ہیں کہ: ”اس کی شرافت و بزرگواری اور مہربانی کی وجہ سے لوگوں میں اس کی بات حکم شریعت کی طرح ملنی جاتی تھی۔“ (۱)

اس کے بعد عربوں میں بت پرستی رواج پا گئی یہاں تک کہ ہر قبیلے نے کعبہ میں اپنے لئے ایک بت رکھ دیا (جس کی زیارت کے لئے وہ تمام علاقوں سے آتے تھے) یہاں تک کہ ان کی تعداد عین سو سے زیادہ ہو گئی بعض لوگ اپنا بت کسی اور مناسب جگہ پر رکھتے پھر جب وہ حج پر آتے تو اس کے سامنے کھڑے ہو کر عبادت کرتے اور پھر لہیک کہتے ہوئے کہہ جاتے تھے۔ (۲)

ہر گھر والوں نے ایک بت بنا رکھا تھا جس کی وہ اپنے گھر میں عبادت کرتے تھے جب کوئی شخص سفر پر جانے لگتا تو جبرک کی خاطر اپنے آپ کو اس سے مس کرتا اور واپسی پر اپنے گھر والوں سے ملنے سے پہلے بت کے پاس جا کر اسے چھوتا تھا۔

یہ بات اس قول کے لئے ثابت ہے کہ عمرو بن لُحی سے پہلے عرب بت پرست نہ تھے بعض لوگوں کا خیال ہے کہ بنی اسماعیل مکہ چھوڑ کر نہیں جاتے تھے۔ یہاں تک ان کی تعداد زیادہ ہو گئی اور وہ ارد گرد کے شہروں کی طرف کوچ پر مجبور ہو گئے ان مواقع پر ان میں سے ہر کوئی حرم کا ایک پتھر تقسیم کی خاطر لے گیا پھر وہ کعبہ کی طرح اس کے گرد طواف کرتے اور عبادت بجا لاتے تھے یہ طرز عمل پتھروں کی پوجا کا باعث بن گیا۔ یوں بعد کی نسلیں پہلوں کے دین (یعنی دین اسماعیل) کو بھول گئیں اور بتوں کی پوجا کرنے لگیں۔ (۳)

۱۔ البدایہ و النہایہ ج ۲ ص ۱۸۷

۲۔ تاریخ یعقوبی ج ۱ ص ۲۵۵

۳۔ البدایہ و النہایہ ج ۲ ص ۱۸۸ ، المستطرف ج ۲ ص ۷۵ نے ابن اسحاق اور

دوسروں سے نقل کیا ہے۔

اور ہم اسی دوسرے قول کو ترجیح دیتے ہیں لیکن عمرو بن لُحی ظاہراً وہ پہلا شخص تھا کہ جس نے کعبہ پر بت رکھا اور دوسروں نے اس کی پیروی کی۔ شام سے اس کا بت لے کر خود اس امر کی دلیل ہے کہ اس سے قبل جوں سے آشٹائی تھی اور انہیں احرام حاصل تھا اگرچہ ہم یہ نہ کہیں کہ وہ سفر شام سے پہلے بت پرست تھا۔

بہر حال یہاں جو بات ہماری نظر میں اہم ہے وہ ہے اس زمانے میں دیگر لوگوں کے علاوہ عربوں کی نظر میں کعبہ کی حیثیت خواہ ان دنوں جبکہ وہ جوں کو پرستے اور ان کا احترام کرتے تھے یا ان ایام میں جبکہ ان کے بے حیثیت ہونے اور ان کی پوجا کے نامعقول ہونے پر آگاہ ہو گئے تھے۔

تولیت کعبہ

تولیت کعبہ پہلے اولاد اسماعیل کے پاس تھی۔ بحر یہ جرہمیں (۱) کے ہاتھ آگئی کہ جو رشتے میں اولاد اسماعیل کے ماموں گئے تھے۔ کہا جاتا ہے کہ ان کے بعد کعبہ کی تولیت "عمالیق" کے ہاتھ آگئی، بعد میں بحر جرہمیں کی طرف لوٹ آئی اور جب اولاد اسماعیل زیادہ ہونگی اور اس نے خاصی طاقت حاصل کر لی تو اپنے قبیلے کے سردار "خزاعہ" کی قیادت میں اس نے قیام کیا اور جرہمیں سے تولیت کعبہ واپس لے لی یہ تولیت اولاد خزاعہ میں ہی رہی یہاں تک کہ "فُصَیٰ بن کلاب" نے ان سے چھین لی۔ فُصَیٰ رسول اللہ صلی اللہ علیہ وآلہ وسلم کے جدِ بچم تھے۔

یہ تولیت "حلیل خزاعی" کے پاس تھی جو "فُصَیٰ" کے سُر تھے۔ اس نے اسے اپنی موت کے بعد اپنی بیٹی زوجہ فُصَیٰ کے نام کر دیا تاہم غلہ خدا کی کلید "ابو غبشان" کو سونپ دی۔ فُصَیٰ نے ایک مٹک شراب کے بدلے یہ کلید اس سے خرید لی اس کا یہ کام

۱۔ البدایہ والنہایہ ج ۲ ص ۲۱۰ الخ

معروف ضرب الش بن کیا: "اخر من صفقة ابی غبشان" یعنی قلل کا خسارہ ابو غبشان کے سودے سے بھی زیادہ ہے۔ یہ اشعار بھی اسی واقعہ سے متعلق ہیں:

ابو غبشان اظلم من قصی

و اظلم من بنی فھر خزاعہ

فلا تلحوا قصیاً فی شراء

ولوموا شیخکم اذ کان باعہ (۱)

ابو غبشان قصی سے زیادہ ظالم تھا اور خزاعہ، بنی فھر سے زیادہ ظالم تھا پس اس خریداری میں قصی کو دشنام نہ دو بلکہ اپنے بزرگ کو ملامت کرو جس نے اسے بیچا۔

کہتے ہیں کہ اسی بناء پر خزاعہ اور قریش کے مابین جنگ چھڑ گئی قریش فتح پا کر ہو گئے کہ جو فھر بن مالک کی اولاد میں سے تھے۔ (۲) البتہ اس بارے میں اور نظریے بھی ہیں بعض کا کہنا ہے کہ قصی نے خزاعہ کے ساتھ جنگ کر کے کعبہ کو دوبارہ اپنے قبضے میں لے لیا۔ آخر کھر فیصلہ "عمرو بن عوف" کے سپرد ہوا جس نے قصی کے حق میں فیصلہ دے دیا۔ (۳) اس سلسلے میں ایک اور رائے بھی ہے اور وہ یہ کہ "حلیل" نے مرتے وقت تولیت کعبہ کی وصیت اپنے داماد قصی کے حق میں کر دی اور خزاعہ کا بھی یہی خیال تھا۔ (۴) جب خزاعہ کا خود بھی یہ کہنا تھا تو پھر ان کے درمیان جنگوں کی وجہ سوائے حسد اور سرکشی کے کیا ہو سکتی ہے؟

۱۔ تاریخ یعقوبی ج ۱ ص ۲۳۰ اور البدایہ و النہایہ ج ۲ ص ۲۰۴ از ابن اسحاق

۲۔ تاریخ یعقوبی ج ۱ ص ۲۳۹ اور البدایہ و النہایہ ج ۲ ص ۲۰۵ از ابن اسحاق

۳۔ تاریخ یعقوبی ج ۱ ص ۲۳۹

۴۔ اس قول کے بعض مدارک کا ذکر ہم بعد میں کریں گے انشاء اللہ تعالیٰ۔

بظاہر ایسا معلوم ہوتا ہے کہ ”حلیل“ نے قصی کے حق میں تولیت کی وصیت کر دی لیکن بنی خزاعہ نے ظلم اور حسد کی وجہ سے جنگ بھڑکا دی۔ بعد ازاں وہ عمر بن عوف کو ثالث بنانے پر راضی ہو گئے اس نے بھی قصی کے حق میں فیصلہ دے دیا اور شاید عمر بن عوف کا فیصلہ بھی قصی کے حق میں وصیت حلیل کی تائید کرتا ہے یا اسے اس امر کی اطلاع تھی البتہ اگر حقیقت قصی پر دیگر دلائل نہ ہوں۔

بہر حال قصی نے قبل از ہجرت دوسری صدی میں خانہ کعبہ کی تعمیر نو کی۔ اس نے کعبہ کے ساتھ ”دارالندوہ“ بنایا یہ قریش کی حکومت، قضاوت اور مشورت کی جگہ تھی اس کا شمار قصی کے عظیم آثار میں سے ہوتا ہے اور یہ اس کی فہم و فراست اور حکمت و دور اندیشی کی علامت ہے۔

قریش کا مرتبہ

واضح ہے کہ ”بیت عقیق“ (خانہ کعبہ) کی رکھوالی کا مرتبہ کہ جو ہر انسان کے لئے باعث عظمت ہے قریش کو حاصل تھا پھر وہ ابراہیم اور اسماعیل علیہما السلام کی نسل سے بھی تھے لہذا ایسا احترام انہیں حاصل ہونا ایک طبعی امر تھا جبکہ اس زمانے میں کسی کے شرف و عزت کو ناپنے کے لئے سب ایک احتمالی اہم پیمانہ تھا۔ قریش کے احترام کی ایک اور وجہ ”حنیفیت“ سے ان کی قربت تھی کہ جو عربوں میں ایک محترم و مقدس دین سمجھا جاتا تھا یہ اور دیگر امور قریش کی عزت و تکریم، مقام و مرتبہ اور اثر و نفوذ کا باعث تھے اور ان کی وجہ سے لوگ انہیں احترام اور تقدس کی نظر سے دیکھتے تھے۔

اس کے بہت سے شواہد موجود ہیں یہاں پر ہم ”قصی“ کا قول نقل کرنے پر اکتفا کرتے ہیں انہوں نے قریش سے خطاب کرتے ہوئے کہا ”حج کا موقع آ پہنچا ہے جو کچھ تم نے انجام دیا ہے عربوں نے اس کے بارے میں سن لیا ہے جبکہ عرب تمہاری تعظیم کرتے ہیں“ (۱) اسی طرح حضرت ابو طالب کا یہ قول جو انہوں رسول اللہ صلی اللہ علیہ

و آلہ و مسلم کا حضرت خدیجہ سے نکاح کرتے ہوئے کہا ”حد ہے اس گھر کے رب کی کہ جس نے ہمیں ابراہیم کے خاندان اور اسماعیل کی ذمت میں سے قرار دیا اور ہمیں اپنے حرم امن کے پاس ٹھہرایا۔ ہمیں لوگوں پر حاکم قرار دیا اور جس شہر میں ہم رہ رہے ہیں اسے ہمارے لئے مبارک قرار دیا۔“ (۴)

چونکہ قریش کا تعلق اسماعیل کی نسل سے تھا اور وہ دینِ حنیفیت کا احترام کرتے تھے نیز چونکہ مکہ جنگ جو اور فارت گر عربوں کے لئے بھی ایسا حرم امن تھا کہ جو کوئی بھی وہاں پاہ لے لیتا امان میں ہوتا اگر کسی مقتول کا کوئی دلی اپنے بیٹے یا باپ کے قاتل کو بھی وہاں پا لیتا تو بھی اس سے انتقام نہ لے سکتا تھا پس کعبہ کا احترام ان کے نزدیک اس حد تک تھا تو سرداران مکہ بہت زیادہ محترم سمجھے جاتے تھے اور دوسروں سے ممتاز تھے جبکہ خانہ خدا کا احترام مستزاد تھا کہ جس کی طرف ہر سمت سے عرب آتے تھے۔

۱۔ ابن اسحاق اور سہیلی کی طرف رجوع کریں اور اسی پر ابن سلام نے طبقات الشعراء ص ۱۰۶ میں یقین کرتے ہوئے ان شخصیات سے نقل کیا ہے: عمر، عباس، ابن مسعود، مسروق، عکرمہ، سعید بن جبیر، مجاہد، عطاء، شعبی، مقاتل عبید اللہ بن عمر و ابوہریرہ، زید بن مسلم، عبداللہ بن شفیق، زہری، القاسم، ابن ابی بردہ، مکحول، عثمان، سدی، حسن، قتادہ وغیرہ۔ البدایہ و النہایہ ج ۱ ص ۱۵۹ پر بھی اس کا ذکر ہے البتہ وہاں علی اور ابن عباس کے ناموں کا اضافہ کیا گیا ہے تاہم ہماری نظر میں یہ دونوں قرآن کی مخالفت نہیں کر سکتے بلکہ خود صاحب البدایہ و النہایہ نے ان دونوں کا یہ قول نقل کیا ہے کہ ذبیح اسماعیل تھے۔

۲۔ کہا جاتا ہے کہ زوجہ اسماعیل جرہمی تھی یہ لوگ دراصل یعنی قحطانی تھے عدنانی نہیں تھے۔

قریش جب یہ دیکھتے تھے کہ ان کی بزرگی، منزلت اور سروری بلکہ ان کی معیشت تک بھی کعبہ سے خوب وابستہ ہے تو ظاہر ہے کہ وہ یہ سمجھتے تھے کہ غلہ خدا کی ہلک حرمت ان کی مصلحت میں نہیں ہے کیونکہ یہ امر غلہ خدا کے تقدس میں کمی کا باعث ہوتا اور اس کی رکھوالی کی حیثیت میں کمی آتی اور یوں وہ اپنی عزیز ترین اور قیمتی ترین چیز سے محروم ہو جاتے اسی وجہ سے انہوں نے ”مطہین“ کا معاہدہ کیا اور اس کے بعد وہ معاہدہ ہوا کہ جسے ”حلف الفضول“ کہتے ہیں یہ وہ معاہدہ ہے کہ جس میں حقوق مظلومین کی ادائیگی کے بارے میں تصریح کی گئی ہے اگرچہ وہ قریش سے ہوں یا کسی اور قبیلے سے نیز اس میں مالی مدد کا بھی تذکرہ ہوا ہے اس بارے میں ہم انشاء اللہ تعالیٰ بعد میں گفتگو کریں گے۔

میں دو ذبیحوں کا بیٹا ہوں

اس سلسلے میں کہتے ہیں کہ جب عبدالطلب کو چاہ دمزم کھودتے وقت اپنے بارے میں قریش کی دشمنیوں اور سختیوں کا سامنا ہوا تو انہوں نے تذکرہ کیا کہ اگر ان کے دس بیٹے ہوئے تو ایک کو راہ خدا میں قربان کر دیں گے۔ جب ان کی دعا قبول ہو گئی اور ان کے دس بیٹے ہو گئے تو انہوں نے ان بیٹوں کو بلایا تاکہ اللہ کے حضور جو نذر انہوں نے کی تھی وہ پوری ہو سکے ان کے بیٹوں نے بھی ان کی بات مان لی اس کے لئے قرعہ نکالا ابن ہشام کے بقول قرعہ حضرت عبداللہ کے نام نکلا جو ان کے سب سے چھوٹے بیٹے تھے البتہ صحیح یہ ہے کہ وہ اپنی ماں کی اولاد کے لحاظ سے سب سے چھوٹے تھے کیونکہ حمزہ اور عباس ان سے بھی چھوٹے تھے اسی طرح ہمیں اس بارے میں بھی شک ہے کہ یہ قرعہ ”حلی“ کے نزدیک نکالا گیا اور اس پر عمل درآمد ”اساف“ اور ”نائلہ“ کے پاس ہوا کیونکہ عبدالطلب دین حنیف پر تھے وہ بتوں کا احرام نہیں کرتے تھے اس پر ہم بعد ازاں بات کریں گے۔

عبدالطلب نے اپنے بیٹے عبداللہ کو ذبح کرنے کا ارادہ کر لیا بیٹے نے بھی باپ کی اطاعت کی لیکن لوگوں نے انہیں اس کام سے روک دیا آخر کار ان کے اور دس اونٹوں کے درمیان قرعہ ڈالا گیا (جو ایک انسان کا خون بہا تھا) تاہم نام عبداللہ کا نکل آیا پھر انہوں نے اونٹوں کی تعداد میں اضافہ کیا قرعہ پھر بھی عبداللہ کے نام نکلتا رہا یہاں تک کہ تعداد ۱۰۰ (سو) ہوئی تو قرعہ اونٹوں کے نام نکلا۔ اسی وجہ سے رسول اکرمؐ نے فرمایا: ”انا ابن ذیبحین“ یعنی میں دو ذبیحہوں کا بیٹا ہوں (اسماعیل اور عبداللہ کا بیٹا ہوں)۔

بعض لوگوں کا خیال ہے کہ رسول اکرمؐ کی مراد ہابیل اور عبداللہ ہیں کیونکہ بعض روایات کے رو سے حضرت ابراہیمؑ کی قربانی اسحاق تھے نہ کہ اسماعیل (۱) لیکن یہ بات صحیح نہیں ہے کیونکہ:

اولاً: سب مانتے ہیں کہ حضرت محمدؐ ہابیل کی اولاد میں سے نہیں ہیں مگر یہ کہہ کر کہا جائے کہ چچا باپ کی طرح ہوتا ہے اور یہ بات ناقابل قبول ہے کیونکہ پہلی بات یہ کہ پہلا ذبح باپ دوسرے ذبح باپ عبداللہ کی طرح ہونا چاہیے کیونکہ دونوں کا ایک ہی کلام میں ذکر ہوا ہے اور یہ معقول بات نہیں کہ ایک سے مراد حقیقی باپ ہو اور دوسرے سے مراد مجازی باپ ہو۔ دوسری بات یہ ہے کہ جس چچا کو باپ جیسا کہا جاسکتا ہے اسے عرفاً نزدیک کا چچا ہونا چاہئے نہ کہ جو دسیوں پھتوں میں ہو۔

ہمبیا: ذبح سے مراد اسحاق نہیں ہیں اس کی دو دلیلیں ہیں:

الف: سورہ صافات میں پہلے واقعہ ذبح کا ذکر ہے اور اس کے بعد حضرت اسحاق کی بشارت کا تذکرہ ہے: ”و بشرناه باسمحاق نبیاً من الصالحین“۔ (۲) یعنی اور ہم نے ابراہیم کو صالحین میں سے ایک نبی اسحاق کی بشارت دی ہے۔

۱۔ تاریخ یعقوبی ج ۱ ص ۲۳۹ اور ۲۴۰

۲۔ سورہ صافات، آیت ۱۱۲

یہ اس امر کی دلیل ہے کہ اسحاق واقعہ قربانی کے بعد پیدا ہوئے اور ایت میں بشارت سے بشارت ولادت ہی مراد ہے اس کے لئے یہ ایت قرآن ہے: ”و بشرناھا باسحاق و من وراء اسحاق یعقوب“۔ یعنی اور ہم نے اسے اسحاق کی بشارت دی اور اسحاق کے بعد یعقوب کی۔

یہ استدلال حضرت صادقؑ اور محمد بن کعب قرظی سے منقول ہے (۱) اسی طرح حضرت ابراہیم کی زبانی بھی جس ترتیب کا ذکر ہے اس میں پہلے اسماعیل کا نام آیا ہے اور پھر اسحاق کا، یہ بھی اسی امر کی طرف اشارہ ہے: ”الحمد لله الذی وهب لی علی الکبر اسماعیل و اسحاق“۔ یعنی حمد ہے اس اللہ کی کہ جس نے مجھے بڑھاپے میں اسماعیل اور اسحاق عطا کئے۔ علاوہ ازیں قرآن کریم نے ان دو کا چھ مرتبہ باہم ذکر کیا ہے اور ہمیشہ اسماعیل کا نام اسحاق سے پہلے لیا ہے۔

ب: ان دلائل سے قطع نظر بھی یہ کیسے ہو سکتا ہے کہ اللہ تعالیٰ اپنے نبی کو ایک بیٹے کی بشارت دے کہ جو آئندہ خود بھی نبی ہوگا، شادی کرے گا اور صاحب فرزند ہوگا۔ پھر اس کی قربانی کا بھی حکم دے۔ یہ بات تو غیر معقول دکھائی دیتی ہے۔ بلاشبہ اس صورت میں قربانی کا حکم حقیقی نہ ہوگا بلکہ صرف رسی اور ظاہری ہوگا۔ اس سے قربانی کی قدر و قیمت ختم ہو جاتی ہے۔ اللہ تعالیٰ کے ان فرمودات پر غور کریں: ”و بشرناھما باسحاق نبیا“۔ یعنی اور ہم نے اسے اسحاق نبی کی بشارت دی۔

نیز فرمایا: ”و امراتہ قائمۃ فضحکت“، بشرناھا باسحاق و من وراء اسحاق یعقوب“۔ (۲) یعنی اور ان کی بیوی وہاں کھڑی تھی وہ ہنس پڑی، پس ہم نے اسے اسحاق اور اسحاق کے بعد یعقوب کی بشارت دی۔

۱۔ المیزان ج ۱۶ ص ۱۵۵ نیز البدایہ و النہایہ ج ۱ ص ۱۶۱ و ۱۵۹

۲۔ سورہ ہود، آیت ۶۱

اس کے بعد جس سوال کے جواب کی جستجو کرنی چاہیے وہ یہ ہے کہ یہ نئی بات کہاں سے آئی کہ ذبح اسحاق ہیں؟ اس کا جواب جوں ایں کثیر یہ ہے کہ انہوں نے اسے کعب بن احبار سے حاصل کیا یا اہل کتاب کے صحیفوں سے، واللہ اعلم۔ اس بارے میں کسی معصوم سے کوئی صحیح حدیث متحول نہیں ہے کہ جسے قبول کرتے ہوئے ہم ظاہر کتاب کو ترک کرنے پر مجبور ہوں۔ (۱) پس یہودیوں کی کوشش تھی کہ اس عقیدے کو مسلمانوں میں رائج کریں اور بزم خود اس فضیلت کو اپنے جد کی طرف نسبت دیں البتہ انہوں نے یہ بات فراموش کر دی کہ خود ”تورات“ میں اس بارے میں اتحاد موجود ہے مثلاً ایک جگہ پر ہے: ”اپنے اکھوتے بیٹے اسحاق کہ جس سے محبت کرتے ہو کو ساتھ لے لو اور ”مرا“ کی سرزمین پر چلے جاؤ وہاں اسے پہاڑی پر چٹھاؤ ...“۔ (۲)

اس مقام پر اکھوتا بیٹا کے الفاظ آئے ہیں یہ اس امر کی دلیل ہے کہ اسحاق ابراہیم کے بڑے بیٹے تھے لیکن تورات خود اپنی کلمب کرتی ہے اور صراحت سے کہتی ہے کہ اسحاق اکھوتے بیٹے نہ تھے بلکہ جب وہ پیدا ہوئے تو اسماعیل چودہ سال کے تھے۔ (۳)

این کثیر کہتے ہیں کہ قوموں کے درمیان اس مسئلے میں اختلاف نہیں ہے کہ اسماعیل ابراہیم کے بڑے بیٹے تھے۔ (۴)

-
- ۱۔ البدایہ و النہایہ ج ۱ ص ۱۵۹ اور ۱۶۱
 - ۲۔ سفر التکوین، الاصحاح ۲۲، الفقرة ۳۳-۱
 - ۳۔ سفر تکوین اصحاح ۱۶، فقرة ۱۵، ۱۶ یہاں پر صراحت سے موجود ہے کہ اسماعیل کی ولادت کے وقت ابراہیم کی عمر چھیالیس سال کی تھی جبکہ اصحاح ۱۶ اور ۱۸ میں تصریح کی گئی ہے کہ ولادت اسماعیل کے وقت ان کے باپ کی عمر ننانوے یا سو سال تھی۔ البدایہ و النہایہ ج ۱ ص ۱۵۳ کی طرف رجوع کریں۔
 - ۴۔ البدایہ و النہایہ ج ۱ ص ۱۵۷

چند قابل غور نکات

۱۔ ہم دیکھتے ہیں کہ ابراہیم کے ہاں بڑھاپے میں اسماعیل پیدا ہوئے قرآن نے بھی اس طرف اشارہ کیا ہے فطری سی بات ہے کہ انہیں اس بیٹے سے زیادہ محبت ہوگی نیز ہم دیکھتے ہیں کہ اللہ تعالیٰ نے اس وقت اسماعیلؑ کی قربانی کا حکم دیا جب وہ زندگی کے نہایت خوبصورت ایام میں تھے۔ یہ وہ عمر تھی جس میں والدین کی ان سے محبت زیادہ ہوتی ہے۔ محبت، جذبات میں ڈھلی ہوتی ہے اور مریانی میں محبت کا امتزاج ہوتا ہے۔

بیٹا بھی ایسا جو کمال انسانی کے اعتبار سے بلند ترین درجات پر تھا عقل و درایت اور کردار و استقامت اور دیگر انسانی فضائل و کمالات میں ممتاز تھا۔

اللہ نے باپ کو ایسے فرزند کی قربانی اور وہ بھی اپنے ہاتھوں پیش کرنے کا حکم دیا۔ ان حالات میں تو ایسے بیٹے کی جدائی ہی انتہائی کٹھن ہوتی ہے چہ جائیکہ یہ جدائی خود باپ کے ہاتھوں وقوع پذیر ہو۔

ابراہیمؑ نے لبیک کہا اور انہوں نے حکم الہی پر سبب پوچھے اور اظہارِ تائبہ و توبہ کی تحیر کئے بغیر عمل کیا کیونکہ انہیں اپنے پروردگار کے حسن انتخاب پر اطمینان تھا۔ وہ جانتے تھے کہ اس کا حکم ان کی بہتری کے لئے ہے۔

آپ نے حکم الہی پر عمل کیا لیکن حیرت کے ساتھ نہیں تاکہ اپنے اعصاب پر کنٹرول رکھیں اور اس اضطراب سے بچیں کہ جو سستی و ضعف کا باعث بنتا ہے۔ انہوں نے بیٹے کو حکم خدا سے آگاہ کیا اور ان سے پوچھا کہ اس بارے میں ان کی حقیقی رائے کیا ہے۔ یہ امر اس چیز پر دلالت کرتا ہے کہ انہیں اپنے بیٹے کے حسن انتخاب پر اعتماد تھا نیز ان کے رشد عقلی اور اصابت رائے کا احترام رکھتے تھے۔ اس سے ظاہر ہوتا ہے کہ ابراہیمؑ انہیں ایسا بچہ نہیں سمجھتے کہ جو کوئی ذمہ داری نہ نبھاسکے۔ حضرت اسماعیلؑ کی توجہ اس امر کی طرف تھی کہ ان کا ہڈات خود فیصلہ کرتے ہوئے یہ کہا: "یا اہت افعل ما توامر مستجلنی ان شاء اللہ

من الصابرين“۔ (ابا جان! آپ کو جو حکم دیا گیا ہے اسے بجا لائیں، مجھے آپ انشاء اللہ صابرين میں سے پائیں گے)۔ طبعی طور پر ان کے والد کے رنج و غم میں اضافے کا باعث ہوگا۔ (۱)

اسماعیل کے لئے ان کے والد نے فیصلہ کیا کہ وہ بھی اجر طاعت پائیں اور حضور حق میں تسلیم ہونے کا لطف اٹھائیں۔ اس لئے یہ بات پہلے ان سے ذکر کی۔ انہوں نے بھی امر الہی کے سامنے سر تسلیم خم کر دیا تاہم یہ تسلیم ان کے ہمیشہ نظر شجاعت و بہادری کی علامت نہ تھی بلکہ ارادہ الہی کے سامنے خشوع کی علامت تھی اور ان کا مہر استداد الہی تھا۔ اسی لئے اللہ تعالیٰ نے ان دونوں کی حالت کو ”فلما اسلما“ سے تعبیر کیا ہے یعنی وہ دونوں اللہ تعالیٰ کے حضور تسلیم ہو گئے اور انہوں نے شہوات و خواہشات کے سامنے سر نہیں جھکایا اور نہ وہ مادی و دنیوی قہود میں گرفتار ہو گئے (۲) لہذا ابراہیم اور اسماعیل علیہما السلام ان افراد میں سے ہیں کہ جنہیں اللہ تعالیٰ ہر اس چیز سے محبوب تر ہے کہ جس کا اس آیت قرآنی میں صراحت سے ذکر ہے:

”قل ان کان آبؤکم و ابنؤکم و اخوانکم و ازواجکم و عشیرتکم و اموالکم اقترعتموها و تجارتہ تخشون کسادھا و مساکن ترضونها“ احب الیکم من اللہ و رسولہ و جہاد فی سبیلہ فترصبوا حتی یاتی اللہ بامرہ و اللہ لا یہدی القوم الغاسقین۔
(سورہ توبہ / ۲۴)

- ۱۔ اس کی وجہ واضح ہے کہ جب باپ نے یہ دیکھا کہ اس کا بیٹا اس قدر عظیم ہے پھر اس کی قربانی کا فیصلہ اور بھی سخت تر تھا جبھی تو اس کا اجر بھی بہت زیادہ تھا۔ (مترجم)
- ۲۔ فی ظلال القرآن نامی کتاب میں بھی ہمارے معروضات میں سے کچھ کی طرف اشارہ ہوا ہے۔

یعنی کہہ دیجئے اگر تمہیں تمہارے آباء، تمہاری اولاد، تمہارے بھائی، تمہاری بیویاں، تمہارے قبیلے والے اور وہ مال کہ جو تم نے جمع کیا ہے اور وہ تجارت کہ جس میں گھانا پڑ جانے سے ڈرتے رہتے ہو اور وہ گھر کہ جنہیں دیکھ دیکھ کر خوش ہوتے رہتے ہو تمہارے نزدیک اللہ، اس کے رسول اور راہ خدا میں جناد سے محبوب تر ہیں تو پھر منظر رہو یہاں تک کہ اللہ اپنے امر کو ظاہر کرے اور اللہ قاسم لوگوں کو ہدایت نہیں کرتا۔

۲۔ واضح ہے کہ اللہ تعالیٰ کا اصلی مقصد یہ نہ تھا کہ حضرت اسماعیلؑ کو ذبح کیا جائے اور ان کا خون بنایا جائے اس لئے کہ خود اللہ تعالیٰ حضرت ابراہیمؑ سے فرماتے ہیں ”قد صدقت الرضا“ (تو نے اپنے خواب کو جامہ عمل پہنایا) بلکہ حضرت ابراہیمؑ اور آپ کے بیٹے کی آزمائش و امتحان مراد تھا۔ لہذا فرماتا ہے: ”ان هذا لہو البلاء المبین“۔ تحقیق یہ کام صرف واضح امتحان ہے۔

اس امتحان کا راز یہ تھا کہ اسماعیلؑ کا تزکیہ نفس کیا جاتا اور انہیں فریضہ نبوت اور رببری امت کا بوجھ اٹھانے کے قابل بنایا جاتا۔ ابراہیمؑ کے لئے بھی یہ بیشتر تزکیہ و تصفیہ کے لئے امتحان کا ذریعہ تھا۔ بعید نہیں کہ وہ امتحان ان چند باتوں سے عبارت ہو کہ جن کے اتمام پر اللہ تعالیٰ نے انہیں انسانوں کی امامت عطا فرمائی:

”و اذ ابتلی ابراہیم ربہ بکلمات فاتمہن“ قال انی جاعلک للناس اماماً قال و من

ذریعتی؟ قال لا ینال عہدی الظالمین“۔ (سورہ بقرہ / ۱۲۴)

یعنی جب ابراہیمؑ کا اس کے پروردگار نے چند باتوں کے ذریعے امتحان لیا اور انہوں نے اسے پورا کر دیا تو اللہ نے کہا میں تجھے انسانوں کے لئے امام قرار دیتا ہوں وہ کہنے لگے میری ذمت میں سے؟ اللہ نے کہا میرا یہ عہد ظالمین کو نہیں ملے گا۔ ذبح کا واقعہ ہی ”البلاء المبین“ (واضح آزمائش) تھا جیسا کہ آیت نے وضاحت کی ہے۔

جب میں (مصنف) یہ مطالب لکھ چکا تو دیکھا کہ علامہ طباطبائی مرحوم نے بھی ایسے ہی بعض مطالب ذکر کئے ہیں۔ وہ ”... من ذریعتی“ کے ذیل میں استدلال کرتے ہیں کہ یہ

بات اس وقت تک نہیں کہی جاسکتی جب تک اولاد نہ ہو کیونکہ انہیں علم نہیں کہ آئندہ وہ صاحب اولاد ہوں گے یا نہیں۔ ملائکہ کی بشارت سے پہلے ابراہیمؑ ایسی بات ہرگز نہیں کر سکتے تھے جو وہ جانتے نہ ہوں اگر یہ بات ولادت اسماعیلؑ سے قبل ہوتی تو ضروری تھا کہ یوں کہا جاتا: ”و من ذریعتی ان ذرقتی ذریۃ“۔ (۱) اور میری ذریعت سے آکر تو مجھے ذریعت عطا کرے۔

علاوہ ازیں اس امتحان کا ایک فائدہ یہ بھی ہے کہ یہ امتحان راہ حق میں قربانی پیش کرنے کے لئے ایک عظیم نمونہ ہو یہ قربانی فقط اعلان اور ذہنی نعرے تک نہیں ہونی چاہیے۔ ابراہیمؑ اور اسماعیلؑ ہر مومن اور مومنہ کے لئے اسوہ اور نمونہ بن سکتے ہیں۔

ان دونوں شخصوں کے فضائل کو عالم امکان سے کمال کر وجود کے مرحلے میں لے آنا اور ظاہر کرنا دوسروں کے لئے بھی باعث ترغیب ہے کہ ان کے محقق اور درونی فضائل بھی ظاہر ہوں اور میدان عمل میں آنے کے لئے باعث تحریک ہو۔ دوسرے لفظوں میں یہ کام خود انسانوں کی اندرونی خصوصیات و فضائل کے عمود میں آنے کے لئے ایک موثر جذباتی تحریک کی حیثیت رکھتا ہے تاکہ وہ ایک زندہ حقیقت کا روپ دھار لیں اور انسانی زندگی میں حمہ گیر تفسیر و تحول پیدا کرنے کے لئے راہنمائی کریں۔

ان باتوں کے علاوہ بعض برادران نے یہ احتمال دیا ہے کہ بعید نہیں ہے کہ حضرت ابراہیمؑ اور حضرت اسماعیلؑ جس معاشرے میں رہتے تھے وہ مادیت میں غرق تھا لہذا اللہ تعالیٰ نے ارادہ کیا کہ انہیں فقط وعظ و نصیحت نہ کی جائے بلکہ عملی نمونہ پیش کر کے راہ حیات کو تہدیل کرنے کی دعوت دی جائے۔

ممکن ہے کہ کوئی شخص اس واقعہ پر غور کر کے بہت سے ایسے مطالب اخذ کرے جو ہم نے بیان نہیں کیے یا جن کی طرف ہم نے اشارہ نہیں کیا۔ توفیق و ہدایت اللہ کی طرف سے ہے۔

۳۔ مناسب ہے کہ ہم یہاں پر اشارہ کریں کہ ”انا ابن الذبیحین“ کہہ کر یقیناً رسول اللہ اکملہ افکار کرنا نہ چاہتے تھے بلکہ شاید وہ یہ بیان کرنا چاہتے تھے کہ لوگ ان دو عظیم واقعات سے فائدہ حاصل کریں اور یہ سمجھنا چاہتے تھے کہ آپؐ ان واقعات سے بیگانہ نہیں ہیں۔ جب وہ دونوں تقرب کے اس ذینے تک اور حق و تسلیم کی راہ پر چلتے ہوئے فنا کی اس منزل تک آ پہنچے ہیں تو آپؐ سے بھی اس کے علاوہ کسی اور طرز عمل کی توقع نہیں کرنی چاہئے جو اس سے مختلف ہوتا یا اس سے کم تر۔ بعض لوگوں کا یہ خیال غام ہے کہ رسول اکرمؐ نے یہ بات اکملہ افکار کے لئے کہی ہے جیسے کوئی مقابلہ جیت کر میدان میں کھڑا ہو جائے اور فخر کرنے لگے کیونکہ بات اصول اور عقائد سے متعلق ہے اور مصلح ذاتی کا یہاں پر کوئی دخل نہیں۔

۴۔ بعض اوقات کہا جاتا ہے کہ حضرت عبدالطلب کی نذر جائز نہ تھی کیونکہ کیسے ممکن ہے کہ ایک شخص دوسرے کے وجود پر اس حد تک تصرف کرے نیز کیا ممکن ہے کہ ایسی نذر کو پورا کرنا واجب سمجھا جائے کہ جس میں عبد اللہ بن عبد المطلب جیسے نفس محترم کو ذبح کرنا پڑتا ہو؟

اس کا جواب یہ ہے کہ ہم دیکھتے ہیں کہ عبد المطلب کا ایمان بتدریج منزل کمال کی جانب بڑھتا گیا۔ پہلے مرغلے میں ہم دیکھتے ہیں کہ وہ دو جوں کے نام پر اپنے بیٹوں کے نام ”عبد مناف“ اور ”عبد العزی“ رکھتے ہیں لیکن بعد ازاں اللہ پر تسلیم و ایمان کے اس درجہ پر پہنچے ہیں کہ مؤرخین کے بقول ہاتھوں کے لٹکر والا ”ابرحہ“ ان کے ایمان سے مرعوب ہو جاتا ہے ان کے بارے میں یہ بھی بیان کیا گیا ہے کہ وہ چور کا ہاتھ کاٹتے تھے، برہنہ ہو کر طواف کرتے سے روکتے تھے، ایفاء نذر کرتے تھے، معاد اور قیامت پر ایمان رکھتے تھے، زنا، شراب اور محارم سے نکاح کو حرام جانتے تھے۔ اپنی اولاد کو ظلم و سرکشی سے منع کرتے تھے اور انہیں برے کام ترک کر کے پسندیدہ اخلاق اختیار کرنے کی ترغیب دیتے تھے۔ جوں کی پوجا انہوں نے چھوڑ دی تھی اور مستجاب الدعویٰ (ایسی شخصیت جس کی دعا

قبول ہوتی ہو ہو گئے تھے۔ (۱)

عبدالمطلب کا ایمان اسکے پوتے حضرت محمدؐ کی ولادت کے بعد حد اعلیٰ کو پہنچ گیا تھا کیونکہ انہوں نے بہت سی علامات نبوت اپنی آنکھوں سے دیکھیں اور آنحضرتؐ کی نبوت کی کرامات و دلائل کے آپ خود شاہد تھے لہذا کوئی مانع نہیں کہ پہلے انکا اعتقاد ہو کہ ایک شخص کو اس طرح کی نذر کا حق پہنچا ہے۔ (۲) عرف عام کے نزدیک بھی یہ کام ناپسندیدہ نہ تھا۔ علاوہ ازیں یہ بھی ثابت نہیں کہ گزشتہ شریعتوں میں ایسا کرنا ممنوع تھا مثلاً زوجہ عمران نے نذر کی کہ اسکے ہیٹ میں جو بچہ ہے وہ اسے خدا کے گھر کی خدمت کیلئے وقف کرے گی نیز اللہ تعالیٰ نے اپنے نبی ابراہیمؑ کو حکم دیا کہ وہ اپنے بیٹے اسماعیلؑ کو ذبح کریں۔

بداء شیعہ نقطہ نظر سے

مذکورہ مسئلہ کے نتیجے میں ایک اور مسئلہ سامنے آتا ہے اور وہ ہے بداء کا مسئلہ جو شیعوں اور دوسروں کے درمیان باعث اختلاف رہا ہے۔ اس سلسلے میں چونکہ شیعوں پر بہت زیادہ تھمتیں لگائی گئی ہیں اس لئے ہم اس کی کچھ وضاحت کرتے ہیں۔

سیدنا مولانا آیت اللہ الحجۃ سید عبدالحسین شرف الدین خرطوم کہتے ہیں:

”بداء کے مسئلے پر شیعوں کے نظریئے کا خلاصہ یہ ہے کہ اللہ تعالیٰ بعض اوقات

انسان کی روزی، عمر، بیماری، صحت و سلامتی، سعادت، شقاوت، رنج و مصائب، ایمان و کفر میں کمی بیشی کر دیتا ہے جیسا کہ اس کے اس فرمان سے ظاہر ہوتا ہے:

”یسبحو اللہ ما یشاء و یثبت و عندہ ام الکتاب“۔ (سورہ رعد / ۳۹) یعنی اللہ جسے

چاہتا ہے مٹا دیتا ہے اور جسے چاہتا ہے باقی رکھتا ہے اور اس کے پاس ام الکتاب ہے۔

۱۔ سیرت حلبیہ ج ۱ ص ۴۰ اور مسالک الحنفا ص ۳۱ بحوالہ الملل و النحل شہرستانی

۲۔ یہ جواب عظیم محقق سید مہدی روحانی (ایدہ اللہ تعالیٰ) نے دیا ہے۔

یہ عمر ابن خطاب، ابی وائل اور قتادہ کا عقیدہ ہے۔ جناب جابر نے بھی یہی عقیدہ رسول اللہ سے نقل کیا ہے۔ بہت سے بزرگان اللہ کے حضور تضرع و زاری کیا کرتے اور دعا کرتے تھے کہ اللہ انہیں سعادت معنوں میں سے قرار دے نہ کہ اشقیاء میں سے۔ یہ مسئلہ ہمارے آئمہ سے متقول دعاؤں میں حد تو اتر کو پہنچا ہوا ہے اور بہت سی روایات میں آیا ہے کہ صحیح مدقہ اور والدین سے نیکی اور بھلائی شقاوت کو سعادت میں بدل دیتے ہیں اور عمر میں اضافے کا باعث بنتے ہیں۔ (۱)

جی ہاں یہی وہ بداء ہے کہ شیعہ اپنے آئمہ کی پیروی میں جس کے معتقد ہیں البتہ ایسی نئی رائے کا ظاہر ہوتا کہ جو پہلے مجہول ہو یا خلافت مصلحت ہونے کے باعث گزشتہ عمل پر پیشانی، اس معنی میں بداء اللہ تعالیٰ کے لئے محال ہے اور شیعہ اس کے ہرگز قائل نہیں ہیں۔ علیؑ امیر المومنین کے پیروکاروں کے لئے ایسا عقیدہ کیونکر ممکن ہے جبکہ وہ نوح البلاغہ میں ایسے عریف اور باریک معانی بیان کرتے ہیں کہ جن کی گہرائی کے اور اک سے عقل انسان عاجز ہے۔ علیؑ وہی ہیں کہ جن سے اور جن کے معصوم فرزندوں سے لوگ اللہ تعالیٰ کے ہر نقص سے منزہ ہونے کا درس حاصل کرتے ہیں اور اللہ اور اس کی صفات کے بارے میں جن سے دقیق ترین معارف حاصل کرتے ہیں۔

امام صادق علیہ السلام سے نقل کیا گیا ہے کہ آپؑ نے فرمایا: ”میں اس شخص سے بیزار ہوں کہ جس کا یہ عقیدہ ہو کہ اللہ کو ایسے امر میں بداء حاصل ہوتی ہے کہ جسے وہ کل نہیں جانتا تھا۔“

آپؑ نے یہ بھی فرمایا: ”جس شخص کا یہ خیال ہو کہ کسی شے میں بداء اللہ کی پیشانی کے باعث ظہور پذیر ہوتی ہے وہ ہمارے نزدیک خدائے عظیم کا منکر ہے۔“

۱۔ کتاب اجوبة موسى جابر اللہ ص ۸۶ اور ۸۷۔ اس نے وہاں بعض امور کی طرف اشارہ کیا ہے اس کے مآخذ بھی ذکر کئے ہیں۔

توضیح اور تمثیل

فرض کریں اللہ ”زید“ کی روزی یا عمر، اس کی طبیعت، عادت اور ذاتی صلاحیت کی بنیاد پر مقدر فرماتا ہے لیکن وہ جانتا ہے کہ زید صدقہ دے گا کہ جس سے اس کے پہلے سے مقرر شدہ رزق میں اضافہ ہو جائے گا یا جانتا ہے کہ وہ والدین سے حسن سلوک کرے گا اور اس کے سبب اس کی عمر بڑھ جائے گی اللہ تعالیٰ ان تمام امور کو ابتداء ہی سے جانتا ہے۔ بعض اوقات اللہ تعالیٰ کی مصلحت کا تقاضا ہوتا ہے کہ وہ اپنے نبی کو کسی چیز کے ہونے کی خبر دیئے بغیر اسے اس کے موانع سے آگاہ کرے یا یہ بتائے کہ آئندہ حالات بدل جائیں گے۔

نبی بھی یہ بات دوسروں کو بتا دیتا ہے لیکن بعد ازاں اس کے موانع سے آگاہ ہوتا ہے یا یہ کہ اس امر کے وجود میں آنے کے لئے ایسی شرائط کی ضرورت ہے کہ جو اب موجود نہیں ہیں جبکہ اللہ تعالیٰ ابتداء تا اختتام تمام امور سے آگاہ ہوتا ہے کیونکہ اس کا علم ذاتی ہے اور وہ اپنے علم سے اپنے رسول کو آگاہ کرتا ہے یا اسے لوح محو و اثبات میں ثبت کرتا ہے جیسا کہ ان دو علموں کے بارے میں اشارہ فرماتا ہے: ”یَمْحُو اللہ مَا يَشَاءُ وَيُثَبِّتُ وَعِنْدَهُ اَم الْكِتَابِ“۔ (سورہ رعد / ۳۹) یعنی اللہ جسے چاہتا ہے مٹا دیتا ہے اور جسے چاہتا ہے باقی رکھتا ہے اور اس کے پاس ام الکتاب ہے۔

ایک اور مثال عرض کرتے ہیں اگر ہم کوئی ایسا گھربائیں کہ عام حالات میں جس کی عمر سو سال ہونی چاہے لیکن کوئی طوفان، زلزلہ، سیلاب یا کوئی دوسری آفت اس کے قائم رہنے میں مانع ہو جائے اور وہ دس برس میں ہی تباہ ہو جائے۔

جبکہ ہم نے لوگوں سے کہا ہو کہ یہ گھر سو سال تک باقی رہے گا اگرچہ ہم جانتے ہوں کہ یہ کسی سیلاب کی وجہ سے تباہ ہو جائے گا۔ اگر دوسرے مرحلے میں ہم پھر یہ کہیں کہ یہ گھر دس سال میں منہدم ہو جائے گا تو یہ دونوں باتیں صحیح ہوں گی۔ بعض اوقات کسی ناگزیر اور اہم مصلحت کا تقاضا ہوتا ہے کہ ہم پہلی خبر دیں۔

امام زمانؑ کے عہود کی بعض علامتیں بھی اسی طرح کی ہیں کیونکہ ان میں سے بعض حتیٰ علامتوں کی حیثیت سے بیان ہوئی ہیں اور بعض کے بارے میں خاموشی اختیار کی گئی ہے لہذا ممکن ہے کہ ان میں سے بعض ظاہر ہو اور وجود میں آئیں اور بعض کچھ موانع پیدا ہونے کی وجہ سے عہود میں نہ آئیں جن کی مخبر نے طبعی حالات کی روشنی میں موانع و عوارض سے قطع نظر خبر دے دی ہو۔

لہذا ممکن ہے کہ حضرت اسماعیلؑ کی قربانی کا واقعہ اسی قسم کا ہو یعنی اللہ تعالیٰ نے کسی امتحان وغیرہ جیسی مصلحت کی بنیاد پر حضرت ابراہیمؑ کو بیٹے کی قربانی کا حکم دیا ہو پھر اسے ایک ذبح عظیم کے بدلے بچا لیا اور ابراہیمؑ کو خبر دی کہ انہوں نے یقیناً اپنے خواب کو سچ کر دکھایا۔

امام جعفر صادقؑ کے بیٹے اسماعیلؑ کا واقعہ بھی شاید اسی نوعیت کا ہے وہ یوں کہ مصلحت کا تقاضا ہو کہ لوگوں کی توجہ اسماعیلؑ کی طرف ہے اور امام حق خطرات سے محفوظ رہیں جب اسماعیلؑ وفات پا گئے تو واضح ہو گیا کہ حقیقی امام ان کے بھائی موسیٰؑ کا علم علیہ السلام ہیں۔

ایک سوال اور اس کا جواب

بداء کا لفظی معنی ہے ”ظاہر ہوا“ نہ کہ ”اظہار کیا“ لہذا اللہ کے لئے بداء ہونے کا یہ معنی ہونا چاہیے کہ خدا عالم ہوا اور اس کے لئے وہ کچھ ظاہر ہوا جس سے وہ جاہل تھا حالانکہ آپ کے قول کے مطابق یہ اللہ کے لئے محال ہے۔ لہذا امام علیہ السلام کے اس قول کی کیا توجیہ ہوگی: ”ما بداء للہ فی شئین کما بداء لہ فی اسماعیل“۔ یعنی اسماعیل کے مسئلے میں جو بداء اللہ کو ہوئی کسی اور میں نہیں ہوا۔ اسی طرح سے یہ الفاظ بھی روایات میں ہیں ”بداء لہ“ یا ”بداء للہ“۔

اس کا جواب یہ ہے کہ اللہ تعالیٰ نے فرمایا ہے: ”و نادیناہ ان یا ابراہیم قد صدقت الرؤیا“۔ (سورہ صافات / ۱۰۳) یعنی ہم نے آواز دی کہ اے ابراہیم تحقیق تو نے اپنے خواب کو سچ کر دکھایا۔ نیز یہ بھی فرمایا: ”و ہداه لہم مینات ما کسبوا“۔ (سورہ زمر / ۳۸) یعنی جو برائیاں انہوں نے کائناتی تھیں ان پر محقق ہو گئیں۔

یہاں سے معلوم ہوتا ہے کہ لفظ بداء اظہار یا ظہور کے معنی میں نہیں بلکہ عالم کون و وجود میں معلوم چیز کے تحقق کے معنی میں استعمال ہوئی ہے۔ یہ ایسے ہی ہے جیسے اللہ تعالیٰ کے اس فرمان میں ”علم“ کا لفظ استعمال ہوا ہے: ”ثم بعثناہم لتعلم ای الحزین احسی لما لبثوا امدا“۔ (سورہ کہف / ۱۲) یعنی پھر ہم نے انہیں اٹھایا تاکہ ہم جان لیں کہ ان میں کونسا گروہ ان کی مدت قیام کا شمار کر سکتا ہے۔

ایک اور جگہ فرمایا: ”و لتبلونکم حتی تعلم المجاہدین منکم و الصابرین“ و نبلوا اخبارکم“۔ (سورہ محمد / ۳۱) یعنی اور ہم تمہیں ضرور آزمائیں گے تاکہ جان لیں کہ تم میں سے کون مجاہد ہے اور کون صابر ہے اور اس لئے کہ تمہاری خبروں کی جانچ کر لیں۔

ایک اور مقام پر فرمایا: ”و ما جعلنا القبلۃ التي کنت علیہا الا لنعلم من یتبع الرسول ممن ینقلب علی عقبیہ“۔ (سورہ بقرہ / ۱۴۳) یعنی ہم نے اس قبلہ کو جس پر تو تھا صرف اس لئے قبلہ قرار دیا تھا کہ ہم ان لوگوں کو جو رسول کی پیروی کرتے ہیں اٹے پاؤں پلٹ جانے والوں سے پرکھ لیں۔

مراد یہ ہے تاکہ ہمارا معلوم متحقق ہو جائے اور عالم وجود کا روپ دھار لے۔ بداء بھی یہی کچھ ہے لہذا ”بداء لہ“ کا معنی اس کے علم کا خارج میں وجود پذیر ہو جانا اور صفحہ امتی پر نمودار ہو جانا ہے۔ (۱)

۱۔ اس مطلب کے لئے ہم نے محقق گرامی سید مہدی روحانی سے استفادہ کیا ہے (اللہ تعالیٰ انہیں سلامت رکھے)۔

یہود اور بداء

اگر ہم بداء کا یقین نہ رکھیں تو پھر یہودیوں کی طرح ہو جائیں گے جن کے غلط اعتقاد کی خود خدا تعالیٰ خبر دیتا ہے۔ یہودیوں نے اللہ کا انکار کرتے ہوئے کہا: ”اللہ نے رزق اور اشیاء کو ازل ہی سے معین کر دیا ہے اور اس میں کوئی تغیر و تبدل نہیں ہو سکتا۔ لہذا اس نے ”جف اقلیم“ (۱) کر دیا ہے۔“

اللہ تعالیٰ نے ان کی یوں مذمت کی ہے: ”و قالت اليهود: یداللہ مغلولة، غلت ایدہم، و لعنوا بما قالوا، بل یداء مبسوطتان، ینفق کیف یشاء۔“ (سورہ مائدہ / ۶۴) یعنی یہودیوں نے کہا کہ اللہ کا ہاتھ بندھا ہوا ہے ان کے اپنے ہاتھ بندھے ہوئے ہیں جو کچھ انہوں نے کہا ہے اس کے سبب وہ لعنت کیے گئے ہیں جبکہ اللہ کے دونوں ہاتھ کھلے ہیں وہ جس طرح چاہتا ہے انفاق کرتا ہے۔“

لہذا بداء اسلامی عقائد کی ایک ضرورت ہے اور یہ اللہ کی عزت و توحید کے لوازم و مقتضیات میں سے ہے۔ بداء کا یہی منہوم آیات و احادیث کے ساتھ ہمابنگ ہے۔

۱۔ اس کا لفظی معنی ہے ”اس نے قلم کو خشک کر دیا ہے“ مراد یہ ہے کہ مخلوقات کے تمام امور کو وہ مقدر کر کے فارغ ہو چکا ہے۔ (مترجم)

دوسری فصل

آنحضرتؐ کی ولادت سے بعثت تک

رسول اکرمؐ کا نسب گرامی

آپ ہیں حضرت ابو القاسم محمد صلی اللہ علیہ و آلہ و سلم بن عبد اللہ بن عبد المطلب (شبیۃ الحمد) بن ہاشم بن عبد مناف بن قصی بن کلاب بن مرہ بن کعب بن لوی بن غالب بن قمر بن مالک بن نضر بن کنانہ بن خزیمہ بن مدرکہ بن الیاس بن مضر بن نزار بن معد بن عدنان ... -

کہا جاتا ہے کہ آپ کا نسب شریف جناب عدنان تک متعلق علیہ ہے۔ اس کے بعد بہت اختلاف ہے تاہم اس امر میں کوئی شک نہیں کہ عدنان کا نسب حضرت اسماعیلؑ تک جا پہنچتا ہے۔

مقول ہے کہ آپؐ نے فرمایا: "اذا بلغ نسبی الی عدنان فامسکوا"۔ (۱) یعنی جب میرا نسب عدنان تک پہنچے تو ٹھہر جاؤ، ہم نے بھی آپ کے امر کی اتباع میں توقف کیا ہے۔ آپؐ کی والدہ آمنہ قبیلہ بنی زہرہ کے سردار وہب بن عبد مناف بن زہرہ بن کلاب کی بیٹی تھیں۔

نبی کریمؐ کی ولادت

قول مشہور (۱) کی بنا پر آنحضرتؐ مکہ میں اس سال دنیا میں تشریف لائے جسے ”عام الفضل“ کہتے ہیں اور یہ بحث سے چالیس سال پہلے کی بات ہے۔

”امامیہ“ اور بعض دوسروں کے نزدیک مشہور یہ ہے کہ آپؐ کا یوم ولادت سترہ ربیع الاول ہے لیکن امامیہ کے علاوہ دوسروں (کھنئی نے بھی جن کی تائید کی ہے) کا نظریہ یہ ہے کہ آنحضرتؐ کا یوم ولادت ۱۲ ربیع الاول ہے۔ (۲) ان کے علاوہ دیگر اقوال بھی ہیں کہ جن کے ذکر کی گنجائش نہیں۔

”طبری“ اور ”کھنئی“ نے تصریح کی ہے کہ آنحضرتؐ روز جمعہ دنیا میں تشریف لائے جبکہ غیر امامیہ حضرات کا نظریہ یہ ہے کہ آپؐ میر کے دن پیدا ہوئے۔ ایک روایت میں ہے کہ آنحضرتؐ کی مادر گرامی ”ایام تشریق“ یعنی میارہ، بارہ اور تیرہ ذی الحجہ میں حاملہ ہوئیں۔ (۳)

لیکن اس پر ایک اعتراض وارد ہوتا ہے اور وہ یہ ہے کہ اگر عظیمبر اکرمؐ اسی سال دنیا میں تشریف لے آئے تھے تو آپؐ کے لئے مدت حمل چار ماہ اور چند روز بنتی ہے اور اگر آپؐ کی پیدائش بعد کے سال میں ہو تو مدت حمل سولہ ماہ ہوگی۔ جبکہ امامیہ کے نزدیک کم ترین مدت حمل چھ ماہ اور زیادہ سے زیادہ ایک سال ہے۔

اس اعتراض کا جواب یہ دیا گیا ہے کہ مذکورہ قول اس بات پر مبنی ہے کہ عرب جان بوجھ کر حرام مہینوں کو بھلا دیتے تھے اور کہتے تھے کہ مثلاً حرام مہینے چار ماہ بعد شروع ہوں

۱۔ سیرۃ مغلطای ص ۷، تاریخ الخمیس ج ۱ ص ۱۹۵ وغیرہ، اس قول کو متفق علیہ بھی کہا گیا ہے۔

۲۔ اصول کافی ج ۱ ص ۳۶۳ (مطبوعہ ۱۳۸۸ مکتبۃ الاسلامیہ طہران)

۳۔ اصول کافی ج ۱ ص ۳۶۳ نیز دیکھئے تاریخ الخمیس ج ۱ ص ۱۹۶

گئے۔ جبکہ ان حرام میٹوں میں کہ جن کی حرمت کو انہوں نے اپنی طرف سے ختم کر دیا تھا جنگ و قتال کو جائز سمجھتے تھے۔

لیکن اگر روایت کی سند صحیح ہو اور ہم اس چیز کے قائل بھی نہ ہوں کہ چار ماہ کا محل پیامبر اکرمؐ کے لئے مختص ہے تو خود اس جواب پر بھی اشکال وارد ہوتا ہے اور وہ یہ کہ روایت کو حرام مبینوں کے بھلانے پر مبنی قرار دینے کے لئے بھی دلیل کی ضرورت ہے کیونکہ ائمہ معصومینؑ کے کلام میں بھی ایسی کوئی تعبیر موجود نہیں۔ اسی طرح محدثین اور مؤرخین کے کلام میں بھی ایسی کوئی چیز موجود نہیں۔

ایک اہم یاد دہانی

”ارہبی“ مرحوم پیغمبر اکرمؐ کی تاریخ ولادت میں اختلاف کی طرف اشارہ کرنے کے بعد لکھتے ہیں: ”آنحضرتؐ کے روز ولادت میں اختلاف ایک معمولی بات ہے کیونکہ اس زمانے کے عرب آنحضرتؐ اور آپؐ کے مستقبل کے بارے میں کچھ نہیں جانتے تھے۔ وہ لوگ ان پرہ تھے یہاں تک کہ اپنی اولاد کے روز ولادت کو بھی لکھا نہیں جانتے تھے۔ البتہ آپؐ کی وفات کے بارے میں ان کا اختلاف عجیب بات ہے اور اس سے بڑھ کر عجیب و غریب ان کا اذان اور اقامت میں اختلاف ہے بلکہ آنحضرتؐ کی وفات کے بارے میں اختلاف عجیب ترین امر ہے کیونکہ اذان کے متعلق ممکن ہے ہر گروہ اس میں روایت اور سند کا ادعا کرے جبکہ یوم وفات تو معلوم و معین ہونا چاہیے تھا۔“ (۱)

ارہبی کی بات واضح ہے وہ کہتے ہیں کہ پیغمبر اکرمؐ کے روز ولادت میں اختلاف کی توجیہات ہمیش کرنا ممکن ہے لیکن جو چیز واقعاً حیرت انگیز ہے وہ آنحضرتؐ کی تاریخ وفات میں اختلاف ہے۔ آپؐ ان کے لئے فرشتہ نجات تھے آپؐ انہیں ظلمت کے اندھیروں سے

کمال کر نور کی طرف لائے، موت سے نکال کر زندہ رہنے کا سلیقہ سکھایا۔ ان تمام باتوں کو سمجھنے کے باوجود ایسا ہوا جبکہ کوئی اور سیاسی یا مذہبی مقصد جو تاریخ میں ابھام، اجمال یا اس میں خرابی پیدا کرنے کا موجب بنتا، کارفرما نہیں تھا۔ یہی بات باعثِ تہجیب ہے۔

اس سے بڑھ کر حیران کن امر یہ ہے کہ انہوں نے ایسے بہت سے مسائل میں اختلاف کیا جن پر انہوں نے نبی اکرمؐ کے ساتھ رہ کر کئی سال عمل کیا یہاں تک کہ آپ دیکھتے ہیں کہ نماز اور وضوء کے بارے میں بھی آنحضرتؐ سے متعدد روایات نقل کرتے ہیں جبکہ روزانہ پانچ مرتبہ آپؐ کے ساتھ وہ ان اعمال کو انجام دیتے تھے اس سے بڑھ کر یہ کہ بعض کہتے ہیں کہ مسلمان آپؐ کی ریش مبارک کی حرکت سے سمجھتے تھے کہ آپؐ نماز طہریا عصر کی قرائت میں مشغول ہیں۔ (۱)

ان کا اذان میں اختلاف جسے وہ بچپن سے سنتے آئے تھے نیز روشن ہے جیسا کہ اربلی مرحوم نے اس کی طرف اشارہ کیا ہے۔

اب اس پس منظر میں ان احکام اور امور میں جن سے انہیں کم واسطہ پڑتا تھا یا ان میں کم جملہ ہوتے تھے، ان کی معرفت اور آگاہی کا کیا عالم ہوگا؟ ان حالات میں کیا اصحاب کا کردار اور گفتار حتیٰ سنت اور قابل اطاعت شریعت کے طور پر معجز ہو سکتی ہے؟ جیسا کہ بعض اسلامی فرقے یہ نظریہ رکھتے ہیں بلکہ ہمارا مشاہدہ ہے کہ بعض افراد ایک صحابی یا قاضی کے قول کی وجہ سے صحیح حدیث کو رد کر دیتے ہیں! اور یہ واقعاً بڑے تہجیب کی بات ہے!!

۱۔ صحیح بخاری چھاپ ۱۳۰۹ ہجری ج ۱ ص ۹۰ اور ۹۳، مسند احمد بن حنبل ج ۵ ص ۱۰۹ اور ۱۱۲ اور سنن الکبریٰ للبیہقی ج ۲ ص ۳۷ اور ۵۳ صحیحین سے نقل کرتے ہوئے۔

جب وہ ان جیسے امور اور مسائل میں بھی اختلاف رکھتے ہیں تو کیا ان میں سے بعض کا یہ قول قابل قبول ہو سکتا ہے کہ رسول اللہ نے امت کو قائد، رہبر، معلم اور مرشد کے بغیر چھوڑ دیا اور امت کی مدار خود امت کی گردن پر ڈال دی، کیا اس لئے کہ امت ہدایت اور رہبریت سے بے نیاز ہے؟ یہ مسئلہ بہت ہی اہم ہے اس پر مفصل بحث و تحقیق کی ضرورت ہے۔

نبی اکرمؐ کی جائے ولادت کا حال

آنحضرتؐ کی ولادت با سعادت شعب ابیطالب میں جس گھر میں ہوئی تھی اسے بعد میں حجاج کے بھائی ”محمد بن یوسف“ نے حضرت ابو طالب سے خرید لیا پھر ہارون رشید کی ماں ”خیزران“ نے اسے مسجد میں بدل دیا لوگ وہاں آکر نماز پڑھتے تھے (۱) اور اس کی زیارت سے مشرف ہوتے تھے اور اسے جبرک سمجھتے تھے یہ ہمارے زمانے تک اپنی اسی حالت پر باقی رہا یہاں تک کہ وہاں نے جب مکہ پر قبضہ کیا تو اسے ویران کر دیا اور لوگوں کو زیارت کرنے سے منع کر دیا کیونکہ انبیاء اور صالحین کے آثار کی زیارت اور تعظیم سے روکنا ان کی عادت ہے اور اس گھر کو انہوں نے اصطبل بنا دیا۔ (۲)

رسول اکرمؐ کی رضاعت

کما جاتا ہے کہ آپؐ کی والدہ ماجدہ نے دو یا تین روز آپؐ کو دودھ پلایا اس کے بعد کچھ دن اہلبک کی کنیز ثویبہ نے دودھ پلایا (۳) پھر جب حلیمہ سعدیہ اپنے ساتھیوں کے

۱۔ اصول کافی ج ۱ ص ۳۶۴

۲۔ اعیان الشیعة ج ۲ ص ۷

۳۔ قاموس الرجال ج ۱۰ ص ۴۱۷ ترجمہ ثویبہ البلاذری سے

ہمراہ مکہ آئیں اور وہ کسی بچے کی تلاش میں تھیں تاکہ اسے دودھ پلا کر اپنی روزی کا بندوبست کریں، نبی اکرمؐ کو اس کے حوالے کرنے کی تجویز پیش ہوئی اس نے پہلے تو آپؐ کے یتیم ہونے کی وجہ سے انکار کیا لیکن جب اسے کوئی اور بچہ نہ ملا تو وہ واپس آئی اور آپؐ کو دودھ پلانے کے لئے اٹھا لیا۔ اس نے زندگی میں آپؐ سے بہت خیر و برکت کا مشاہدہ کیا انہوں نے دو سال تک آپؐ کو دودھ پلایا جب آپؐ پانچ سال اور دو دن کے ہو گئے تو وہ آپؐ کو خلدان والوں کے پاس واپس لے آئیں (جیسا کہ نقل کیا جاتا ہے) اس کے بعد آپؐ اپنے دادا عبدالطلب کی زیر کفالت پرورش پانے لگے اور ان کے بعد آپؐ اپنے چچا ابو طالب کی آغوش میں پروان چڑھنے لگے۔

علامہ محقق سید ممدی روحانی کہتے ہیں: ”یہ بات کہ پہلے تو حلیمہ سعدیہ نے یتیم ہونے کی بنا پر آپؐ کو لینے سے انکار کر دیا اس یتیم کے بارے میں تو صحیح ہے جس کا کوئی والی وارث نہ ہو اور اس کی کوئی اہمیت نہ ہو لیکن حضرت محمدؐ کے بارے میں درست نہیں ہے جس کے کفیل وادی مکہ کے سرور عبدالطلب ہوں، جس کی ماں آمنہ بنت وہب اشراف مکہ میں سے ہو۔ اس کے علاوہ بعض افراد یہ بھی کہتے ہیں کہ آپؐ اس وقت یتیم نہیں تھے اور آپؐ کے والد گرامی ولادت کے چند ماہ بعد اس دنیا سے رخصت ہوئے۔ بعض کہتے ہیں اٹھائیس ماہ بعد اور بعض کے نزدیک سات ماہ بعد آپؐ کے والد نے دنیا کو الوداع کیا“ (۱)

بہر حال اشراف مکہ کی یہ عادت تھی کہ اپنے بچوں کو دودھ پلانے کے لئے صحرائی علاقوں میں بھیجتے تھے کیونکہ وہ سمجھتے تھے کہ اس طرح بچوں کی نشو و نما کئی لحاظ سے اچھی ہوتی ہے۔ مثلاً:

۱۔ صفة الصفوة ج ۱ ص ۵۱ اور كشف الغمة ج ۱ ص ۱۶

۱۔ جسمانی طور پر صحت مند اور توانا ہونا، کیونکہ وہ کھلی اور صاف فضا میں سانس لیتے ہیں انہیں قدرتی مشکلات اور سختیوں کا سامنا کرنا پڑتا ہے اس سے انکے اندر مختلف حالات اور گونا گوں واقعات کا مقابلہ کرنے اور سختیوں کو برداشت کرنے کی ہمت پیدا ہو جاتی ہے۔

۲۔ زبان کے لحاظ سے فصیح تر ہونا، کیونکہ دوسرے علاقوں اور قوموں کے افراد سے ان کا میل جول بہت کم ہوتا تھا خصوصاً مکہ کی نسبت جو ان دنوں ایک تجارتی مرکز تھا اور اس کے دوسری قوموں اور علاقوں کے ساتھ تجارتی تعلقات قائم تھے اس کے مکین سردیوں اور گرمیوں میں ہمسایہ ممالک کے قریب کے شہروں کا سفر کرتے تھے اس لئے ان کی زبان کا کم و بیش متاثر ہونا بعید نہیں تھا۔

۳۔ جرات مند ہونا، اس دلیل کی بنا پر جس کی طرف پہلی فصل میں اشارہ کیا گیا ہے۔

۴۔ فکر اور ذوق کا خالص ہونا، کیونکہ وہ شہری زندگی کی پریشانیوں، مشکلات اور چکر بازیوں سے دور رہتا ہے وہ صحرا اور بیابان میں ان مجیدگیوں سے ہٹ کر سادہ اور سبھا زندگی گزارتا ہے وہاں پر زندگی قدرتی اصولوں کے مطابق چلتی ہے اور شہر میں زندگی کی مشکلات کی وجہ سے انسانوں کے افکار منحرف ہو جاتے ہیں جبکہ اس قدرتی ماحول میں انسان کے افکار منحرف نہیں ہوتے اسے فکر اور تدبیر کرنے کا موقع ملتا ہے اسے اسرار طبیعت اور ہستی کی شناخت اور معرفت حاصل کرنے کی فرصت ملتی ہے اگرچہ یہ اس کے بچپن کا مختصر سا دور ہوتا ہے اور اس کی معلومات بھی کم ہوتی ہیں۔

اسی لئے وہ خلاق اور بہترین فکر کا حامل ہوتا ہے اور ایک صاف و شفاف اور فنی مزاج اور ذوق کا مالک ہوتا ہے۔

لیکن یہ سب کچھ اس وقت ہو سکتا ہے کہ جب وہ تمام زندگی وہاں نہ گزارے کیونکہ بیابان اور صحرا میں زندگی جاری رکھنا انسان کو جمود اور سردمہری سے دوچار کر دیتا ہے اس دوران وہ اپنے لئے معایم اور افکار بناتا ہے جو وقت گزرنے کے ساتھ ساتھ اس کے لئے حقائق کی صورت اختیار کر لیتے ہیں پھر وہ ان کے خلاف کوئی بات نہیں سنا اور ان سے

ہٹ کر کسی دوسرے کی رائے کو قبول کرنا اس کے لئے احتمالی دشوار ہو جاتا ہے۔ اگر انسان اپنی رائے پر تنقید اور مخالف رائے کو برداشت کرنے کی عادت بنا لے تو وہ نگری استعداد سے محفوظ ہو جاتا ہے۔ وہ اہل دلیل و برہان بن جاتا ہے اور پاکیزہ افکار کا حامل ہو جاتا ہے۔ ایسے انسان کے پاس اگر دلیل نہ ہو تو وہ اپنے غلط افکار سے ان افکار کو اپنا کر جن پر وہ استدلال کر سکتا ہے چھٹکارا حاصل کر لیتا ہے۔ اور یہ ایک طبعی امر ہے جسے انسان مشاہدہ کے ذریعے جان سکتا ہے اور تجربے کے ذریعے اس پر استدلال قائم کر سکتا ہے۔

حدیث شق الصدر

اب جبکہ ہم طائفہ بنی سعدہ میں آنحضرتؐ کے دودھ پلانے کے بارے میں گفتگو کر رہے ہیں اس مقام پر اسی مناسبت سے وارد ہونے والی ایک حدیث پر بحث کرنا اور اپنی رائے پیش کرنا مناسب معلوم ہوتا ہے اور وہ حدیث یہ ہے کہ مسلم بن حجاج، انس بن مالک سے نقل کرتا ہے: ”جب رسول اللہؐ بچوں کے ساتھ کھیل کود میں مشغول تھے تو جبریلؑ آپؐ کے پاس آئے، آپؐ کو پکڑا اور زمین پر ٹاڈا، پھر آپؐ کے سینے کو چاک کیا اس میں سے دل باہر نکالا اور دل سے خون کا ایک لوتھڑا نکالا اور کہا کہ یہ تیرے اندر شیطانی حصہ ہے پھر اسے آپکے دل کو سونے کے ٹشت میں آپؐ زمرم سے دھویا پھر اسے درست کرنے کے بعد اپنی جگہ پر رکھ دیا۔ بچے دوڑتے ہوئے آپکی ماں (جو درحقیقت آپکی دایہ تھی) کے پاس آئے اور کہا کہ محمدؐ قتل ہو گئے وہ سب آپکی طرف آئے اور آپؐ کا رنگ اڑا ہوا پایا۔“

انس کہتا ہے کہ میں نے ان ٹانگوں کا نشان آپؐ کے سینہ مبارک پر دیکھا ہے۔“ (۱)

اور یہی بات آپؐ کی اپنی والدہ کے پاس والہی کا سبب بنی۔ (۲)

۱۔ صحیح مسلم ج ۱ ص ۱۰۱ و ۱۰۲۔ آپکے سینہ بھاننے کے متعلق اور بھی

روایات وہاں ذکر کی گئی ہیں، خواہشمند افراد وہاں رجوع کر سکتے ہیں۔

۲۔ سیرۃ ابن ہشام ج ۱ ص ۱۶۴ و ۱۶۵ اور تاریخ یعقوبی ج ۲ ص ۱۰ وغیرہ۔

امامیہ کے علاوہ حدیث اور سیرت کی اکثر کتب میں یہ روایت موجود ہے۔ انہوں نے ذکر کیا ہے کہ آپؐ کے سینے کو پانچ مرتبہ چاک کیا گیا، جن میں چار دفعہ ثابت ہے جبکہ پانچویں مرتبہ میں اختلاف ہے جیسا کہ ہم نے ذکر کیا ہے۔ ان میں سے پہلی مرتبہ عین سال کی عمر میں، دوسری مرتبہ دس سال کی عمر میں، تیسری مرتبہ بخت کے وقت اور چوتھی مرتبہ معراج کی رات چاک کیا گیا۔

روایت کا جائزہ

کہتے ہیں کہ آنحضرتؐ کے سینے کو بار بار چاک کرنا آپؐ کی عظمت اور مقام میں اضافے کا باعث ہے۔ بعض شعراء نے روایت کے مضمون کو نظم کی صورت میں بیان کیا ہے۔

ایا طالباً نظم الفرائد فی عقد
مواطن فیہا شق صدر لذلّی وشد

لقد شق صدر للنبی محمد
مراراً لتشریف، وذا غایۃ المجد

فاولی له التشریف فیہا مؤئل
لتطہیرہ من مضغۃ فی بنی سعد

و ثانیۃ کانت لہ و هو یافع
و ثالثۃ للمبعث الطیب الند

و رابعۃ عند العروج لربہ
و ذا باتفاق فاستمع یا ابا الرشد

و خامسۃ فیہا خلاف ترکہا
لفقدان تصحیح لہا عند ذی النقد (۱)

۱۔ رجوع کریں: اضواء علی السنۃ المحمدیۃ ص ۱۸۷

اس کے علاوہ ہم یہ بھی دیکھتے ہیں کہ بعض لوگ اس روایت کو ”ارحامات“ (۱) نبوت میں شمار کرتے ہیں جیسا کہ شاعر نے اپنے اشعار میں ذکر کیا ہے (۲) اور یہ بات خوشگوار حیرت کا موجب ہے۔ جبکہ دوسری طرف غیر مسلم یا تو اس کا تمسخر اور مذاق اڑاتے ہیں یا وہ اپنے بعض باطل عقائد پر اسے ثبوت کے طور پر پیش کرتے ہیں اور مسلمانوں کے بعض عقائد کو طعن و تشنیع کا نشانہ بناتے ہیں۔ جیسا کہ بعد میں ذکر کیا جائے گا۔

ہم ہمیرے فریق کو بھی ملاحظہ کرتے ہیں جو اس روایت کو ان افراد کے حوالے سے جعلی قرار دیتا ہے جو اس آیت مبارکہ ”الم نشرح لک صدرك، و وضعنا عنک وزرك“ کی لفظی تفسیر قرار دیتا چاہتے ہیں۔ (۳)

مجمع البیان کے مصنف نے بھی ظاہر روایت کو درست تسلیم نہیں کیا ہے اور اس کی تاویل کو بھی بعید اور مشکل خیال کیا ہے کیونکہ رسول اکرم صلی اللہ علیہ و آلہ و سلم ہر عیب اور برائی سے پاک اور مطہر تھے لہذا آپؐ کے اندرونی نظریات اور قلب مبارک کا پانی کے ذریعے پاک ہونا کیسے ممکن ہے؟ (۴)

-
- ۱۔ ان واقعات کو کہا جاتا ہے جو آنحضرت (ص) کی ولادت کے ساتھ رونما ہوئے تھے مثلاً ایوان کسری کا ٹوٹ جانا وغیرہ
 - ۲۔ فقہ السیرۃ للبطوی ص ۵۳ اور رجوع کریں سیرۃ المصطفیٰ للحسنی ص ۳۶
 - ۳۔ محمد حسنین ہیکل کی کتاب ”حیات محمد“ ص ۷۳ اور خطیب کی کتاب ”النبی محمد“ ص ۱۹۷ کی طرف رجوع کریں۔
 - ۴۔ المعیزان ج ۱۳ ص ۲۳، مجمع البیان سے نقل کرتے ہوئے۔

بعض علماء روایت کی سند پر اعتراض کرتے ہیں (۱) البتہ ان کا اعتراض صرف ابن ہشام کی روایت پر ہوتا ہے جو اس نے بعض اہل علم سے نقل کی ہے۔ حالانکہ ان کو اس بات کا علم نہیں ہوتا کہ یہی روایت صحیح مسلم میں چار ذرائع سے نقل ہوئی ہے اور اگر وہ اس سے آگاہ ہوتے تو روایت کے حق میں ان کا موقف اور زیادہ سخت ہوتا کیونکہ اس صورت میں روایت ان کے لئے وحی منزل کا درجہ پا لیتی۔ شیخ محمد عابد نے بھی اس حدیث میں شک کا اظہار کیا ہے جیسا کہ ”الدریۃ“ نے ان سے نقل کیا ہے۔

اور شاید اس حدیث پر سب سے عمدہ، مناسب اور بہترین اعتراض علامہ شیخ محمد الوریۃ کا ہے جو انہوں نے اپنی مگراں ہا کتاب ”اضواء علی السنۃ المحمدیۃ“ میں بیان کیا ہے۔

اس روایت کے متعلق ہمارا نظریہ

اس کے متعلق چند امور کی طرف اشارہ کیا جاتا ہے:

- ۱۔ ابن ہشام اور دوسرے افراد بیان کرتے ہیں کہ رسول اکرمؐ کا اپنی والدہ کے پاس لوٹنے کا سبب یہ تھا کہ حبشہ کے چند عیسائیوں نے آپؐ کو اپنی ولیہ کے ساتھ دیکھا اور آپؐ سے کچھ سوالات کئے اور آپؐ کا بغور جائزہ لینے کے بعد ان سے کہنے لگے کہ ”ہم اس بچے کو پکڑ لیں گے اور اسے اپنی سرزمین میں لے جائیں گے“۔ (۲)
- اس بنا پر سابقہ روایت جو آنحضرتؐ کی ماں کے پاس واپسی کا سبب آپؐ کا سینہ چاک ہونا بتاتی ہے مشکوک ہو جاتی ہے۔

۱۔ عبد الکریم خطیب کی کتاب ”النبی محمد“ ص ۱۹۶

۲۔ سیرۃ ابن ہشام ج ۱ ص ۱۷۷ اور تاریخ طبری ج ۱ ص ۵۷۵

۲۔ حضور اکرمؐ کا سینہ چاک ہونا آنحضرتؐ کی والدہ کے پاس واپسی کا سبب کیسے بن سکتا ہے جبکہ وہ خود یہ کہتے ہیں آپؐ کے ساتھ یہ واقعہ اس وقت پیش آیا جب آپؐ کی عمر مبارک عین سال یا دو سال اور چند ماہ تھی حالانکہ آنحضرتؐ پانچ برس پورے کرنے کے بعد اپنی والدہ ماجدہ کے پاس واپس لوٹے تھے۔

۳۔ کیا یہ درست ہے کہ ایک خون کا لوتھڑا یا غدودِ قلب کے اندر شرور کا منبع قرار پائے اور اس کی صفائی کے لئے آپریشن کی ضرورت پڑے؟
کیا ان کی مراد یہ ہے کہ اس غدود کو کالنے کے لئے جس کا بھی آپریشن کیا جائے وہ پریزگر، متقی اور نیک انسان بن جائے گا؟

یا ان کا مطلب یہ ہے کہ اللہ تعالیٰ نے غدود یا خون کا لوتھڑا بنی آدم میں سے صرف نبی اکرمؐ کے ساتھ مخصوص فرمایا ہے اور انہیں ہی اس میں مبتلا کیا ہے؟ یہاں پر سوال پیدا ہوتا ہے کہ دوسرے انسان اس میں مبتلا کیوں نہیں ہوئے؟

۴۔ اس عمل کو مختلف وقتوں کے ساتھ چار یا پانچ مرتبہ کیوں دہرایا گیا؟ یہاں تک کہ بھٹ کے چند سال بعد اور معراج کے موقع پر ایسا کیوں کیا گیا؟

کیا وہ خونی لوتھڑا یا غدود یا شیطان کا حصہ ایک دفعہ جڑ سے اکھاڑنے کے بعد دوبارہ نئے سرے سے پیدا ہو گیا تھا؟ کیا وہ کسی ایسے کینسر کی کوئی قسم تھی جو آپریشن سے بھی ختم نہیں ہوتی بلکہ آپریشن کے بعد پہلے سے زیادہ شدت کے ساتھ نمودار ہوتی ہے۔

وہ غدود چوتھے یا پانچویں آپریشن کے بعد دوبارہ کیوں پیدا نہیں ہوئی اور اس کے بعد پھر آپریشن کی ضرورت نہ رہی؟

کس دلیل کی بنا پر اللہ تعالیٰ نے اپنے نبیؐ کو اس عذاب میں مبتلا کیا اور کیوں اسے اس مصیبت اور تکلیف سے دوچار کیا جبکہ وہ کسی جرم کے مرتکب بھی نہیں ہوئے تھے کہ انہیں اس کی سزا دی جاتی۔ کیا ایسا ممکن نہیں تھا کہ اللہ تعالیٰ انہیں ابتداء ہی سے ایسی غدود کے بغیر خلق فرماتا؟

۵۔ اگر اللہ تعالیٰ چاہے کہ اس کا بندہ برا نہ ہو تو کیا اس کے لئے اسے لوگوں کے سامنے اس قسم کے آپریشن کی ضرورت ہے؟ اور جبریل اور دوسرے فرشتوں نے میڈیکل کا علم کہاں سے سیکھا تھا کہ انہوں نے اس طرح کے ناور آپریشن کرنے کا اعزاز حاصل کیا؟ کیا اس روایت کا یہ مطلب نہیں کہ حضور نیک اعمال انجام دینے پر مجبور تھے اور اعمال خیر کی انجام دہی میں ان کے ارادے کا کوئی عمل دخل نہیں تھا کیونکہ آپ جبری طور پر اور آپریشن (کہ جس کے ٹانگوں کے نشان انس بن مالک نے آپ کے سینہ مبارک پر دیکھے تھے) کے ذریعے سے شیطان کی دسترس سے قطعاً دور تھے۔

۶۔ آخر یہ عمل صرف ہمارے پیارے نبی کے ساتھ مخصوص کیوں ہے؟ جبکہ سابقہ انبیاء علیہم السلام کے ساتھ یہ عمل انجام نہیں دیا گیا؟ کیا یہ بات معقول ہے کیونکہ آپ تمام انبیاء سے افضل اور اکمل تھے لہذا آپریشن کرنے کی ضرورت تھی؟ اس صورت میں آنحضرتؐ باقی رسل سے کس طرح افضل اور اکمل قرار پائیں گے؟ یا یوں کہا جائے کہ شیطان کو ان انبیاء علیہم السلام پر ایک قسم کی دسترس حاصل تھی جو آپریشن کے ذریعے سے زائل نہیں ہوئی تھی کیونکہ ملائکہ نے اس وقت تک آپریشن کا طریقہ کار نہیں سیکھا تھا۔

۷۔ ان تمام باتوں کے علاوہ کیا یہ حدیث قرآن کی آیات سے مطافی نہیں ہے جو اس بات پر دلالت کرتی ہیں کہ خدا کے مخلص بندوں پر شیطان کو کسی قسم کا تسلط اور دسترس حاصل نہیں ہے۔ جیسا کہ ارشاد ہوتا ہے: ”قال رب بما اغویتنی لازینن لهم فی الارض“ و لاغوینہم اجمعین۔ الا عبادک منهم المخلصین“۔ (سورہ حجر ۳۹-۴۰) یعنی شیطان نے کہا اے میرے پروردگار چونکہ تو نے مجھے راستہ سے الگ کیا میں بھی ان کے لئے دنیا میں (ساز و سامان کو) عمدہ کر دکھاؤں گا اور سب کو ضرور بہکاؤں گا مگر ان میں سے میرے خاص بندے کہ وہ میرے بہکانے میں نہ آئیں گے۔

ویز قرآن میں فرماتا ہے: ”ان عبادی لیس لک علیہم سلطان“۔ (سورہ اسراء/۶۵) یعنی میرے بندوں پر تجھے کوئی غلبہ نہیں ہے۔

پھر ارشاد ہوتا ہے: ”انه ليس له سلطان على الذين آمنوا“ و على ربهم يتوكلون۔“
(سورہ نحل/۹۹) یعنی اور شیطان کو مومنین اور اپنے پروردگار پر توکل کرنے والوں پر کوئی
قدرت حاصل نہیں ہے۔

اور یہ بات واضح ہے کہ انبیاء علیہم السلام اللہ کے خالص اور بہترین بندے ہیں۔ اس
امر کے پیش نظر کس طرح ممکن ہے کہ رسول اعظمؐ پر معراج کی رات تک شیطان کو
قدرت اور دسترس حاصل رہی ہو؟

یہ اس روایت کے بارے میں تمام مطالب تھے البتہ یہ سب کچھ اس شدید تضاد کے
علاوہ ہے جو ان روایات میں پایا جاتا ہے جن کی طرف سیرت المصطفیٰ کے مصنف حسن
صاحب نے مختصر اشارہ کیا ہے۔ آپ خود رجوع کریں اور ان کا موازنہ کریں۔ (۱)

عیسائی... اور حدیث شق صدر

الوریہ کہتے ہیں کہ مذکورہ حدیث ایک اور حدیث کی تائید کرتی ہے جو بخاری، مسلم،
فتح الباری اور دوسری کتب حدیث میں بیان ہوئی ہے۔ بخاری میں صراحت کے ساتھ وہ
حدیث یوں بیان ہوئی ہے۔ ”کل بنی آدم یطعن الشیطان فی جنبہ باصبعة حین یولد
غیر عیسیٰ بن مریم، ذہب یطعن، فطعن فی الحجاب“۔ (۲) یعنی حضرت عیسیٰ بن مریم
کے علاوہ جو انسان بھی پیدا ہوتا ہے شیطان اس کے پہلو میں انگلی چبھوتا ہے لیکن جب
اس نے حضرت عیسیٰؑ کے پہلو میں انگلی چبھوتا چاہی تو ان پر پردہ آگیا اور شیطان کی انگلی
پردے سے بکرا گئی۔

۱۔ سیرۃ المصطفیٰ ص ۳۶

۲۔ البخاری ج ۲ ص ۱۴۳، طبع سال ۱۳۰۹ ہجری

ایک اور روایت میں آیا ہے کہ: ”ما من بنی آدم مولود الا یمسه الشیطان حین یولد، فیستهل صارخاً من مس الشیطان غیر مریم و ابنہا“۔ یعنی آدم کی اولاد میں سے کوئی بچہ بھی پیدا نہیں ہوتا مگر یہ کہ اس کی پیدائش کے وقت شیطان اسے چھوتا ہے جس کی وجہ سے نومولود رونے لگتا ہے لیکن حضرت مریمؑ اور ان کے بیٹے اس اصول سے منزه ہیں۔ اسی حدیث کے مزید الفاظ بھی ذکر ہوئے ہیں جن کے بیان کرنے کی یہاں گنجائش نہیں ہے۔ عیسیٰؑ حضرات اس روایت سے استدلال پیش کرتے ہیں کہ کوئی بھی انسان یہاں تک کہ کوئی نبی بھی معصوم نہیں بلکہ خطا اور لغزش اس سے سرزد ہو سکتی ہے لیکن صرف حضرت عیسیٰ بن مریمؑ گناہ سے پاک تھے کیونکہ وہ شیطان کے مس کرنے سے محفوظ رہے تھے اور یہی امر حضرت مسیحؑ کے مافوق بشر ہونے پر دلالت کرتا ہے اور ان کے لاهوتی وجود کو ثابت کرتا ہے۔ (۱)

الوریۃ مزید کہتے ہیں کہ: اگر مسلمان اپنے مسیحی بھائیوں سے یہ کہیں کہ، اللہ تعالیٰ نے بنی آدم کی غلطیوں کو اس کھٹن اور مشکل ذریعے کے علاوہ کسی اور ذریعے سے کیوں نہ بخشا جس کی وجہ سے اسے حضرت عیسیٰؑ کی پاکیزہ اور سالم روح جو بے گناہ تھی، کو اپنی طرف اٹھانا پڑا؟

وہ جواب میں کہہ سکتے ہیں کہ اللہ تعالیٰ نے اپنے پیارے رسولؐ کے قلب کو دوسرے انبیاء اور رسل کے قلوب کی طرح (البتہ خدا بہتر جانتا ہے کہ اپنی رسالت کو کہاں قرار دے) اس سیاہ لوتھڑے اور شیطانی حصے کے بغیر کیوں خلق نہیں فرمایا تاکہ آپریشن کی ضرورت ہی پیش نہ آتی جس کی وجہ سے کئی دفعہ ان کا سینہ چیرنا پھاڑنا پڑا۔ (۲)

۱۔ اضواء علی السنۃ المحمدیۃ ص ۱۸۶ بحوالہ المسیحیۃ فی الاسلام چھاپ موم
ص ۱۲۷ تالیف ابراہیم لوقا۔

۲۔ اضواء علی السنۃ المحمدیۃ ص ۱۸۷

روایت کی بنیاد جاہلیت

حقیقت یہ ہے کہ یہ روایت اہل جاہلیت سے لی گئی ہے کتاب ”اغانی“ میں ایک افسانہ بیان ہوا ہے جس کا مضمون یہ ہے ”امیہ بن ابی الصلت سو رہا تھا کہ دو پرندے آئے ایک گھر کے دروازے پر بیٹھ گیا اور دوسرا اندر چلا گیا اس نے امیہ کے دل کو پھاڑا اور پھر دوبارہ اسی جگہ پر رکھ دیا پہلے پرندے نے اس سے پوچھا: کیا اس نے پایا؟ دوسرے نے کہا: ”ہاں“۔ پھر پہلے نے پوچھا: کیا ”وہ پاک ہو گیا“ اس نے جواب دیا: ”اس نے پاکیزگی کو قبول نہیں کیا“۔

ایک اور روایت کے مطابق وہ اپنی بہن کے گھر گیا اور گھر میں کسی جگہ پر پڑے ہوئے تخت پر سو گیا اس کے بعد چھت پھٹی اور دو پرندے اندر داخل ہوئے ایک اس کے سینے پر بیٹھ گیا اور دوسرا اپنی جگہ پر کھڑا رہا جو سینے پر بیٹھا تھا اس نے اس کے سینے کو چیرا پھاڑا اور اس کے دل کو باہر نکالا۔ کھڑے ہوئے پرندے نے دوسرے سے پوچھا ”کیا اس نے پایا؟“ دوسرے نے جواب دیا: ”ہاں“ پھر سوال کیا: کیا اس نے قبول کر لیا؟ اس نے کہا: نہیں مسترد کر دیا ہے۔ پھر اس نے دل کو اپنی جگہ پر رکھ دیا۔ یہ روایت امیہ کے بارے میں چار مرتبہ اسی سبب پھاڑنے کے عمل کا تکرار کرتی ہے۔ (۱)

اس طرح واضح ہوتا ہے کہ مذکورہ روایت جعلی اور جھوٹی ہے اور یہ بھوٹ گھڑنے کا مقصد فاسد عقائد کی تقویت اور قرآن مجید کی صداقت اور ختمی المرتبت رسول اکرمؐ کی عصمت کو داغدار کرنا ہے۔

اب ہم دوبارہ اپنی گفتگو یعنی سیرہ پاک کے سلسلے کو آگے بڑھاتے ہیں۔

۱۔ الاغانی ج ۳ ص ۱۸۸، ۱۸۹ اور ۱۹۰ کی طرف رجوع کریں۔

نبی اکرمؐ کی کفالت

اللہ تعالیٰ کی مشیت یہ تھی کہ نبی اکرمؐ اپنی ماں کے پیٹ میں یا اپنی چھوٹی عمر میں ہی اپنے والد ماجد کے سائے سے محروم ہو جائیں۔ بعض افراد کا نظریہ یہ ہے کہ پہلی بات زیادہ صحیح ہے، کیونکہ آپؐ یتیم تھے اور اسی وجہ سے حلیمہ سعدیہ نے آنحضرتؐ کی دایہ بننے سے اجتناب کیا تھا (۱) البتہ اس پر ہونے والے اعتراضات کا ذکر پہلے گزر چکا ہے۔

اس کے بعد جب آنحضرتؐ نبی سعد کے قبیلے سے واپس آئے تو بعض روایات کے مطابق چار سال، بعض کے مطابق چھ سال اور بعض کے مطابق اس سے زیادہ عمر میں آپؐ کے سر سے والدہ کا ملمہ بھی اٹھ گیا۔

مسلم اپنی کتاب صحیح میں نقل کرتے ہیں کہ رسول اللہؐ نے فرمایا: ”استاذنت ریحی فی زیارة امی، فاذا لی، فزودوا القبور تذاکرکم الموت“۔ (۲) یعنی میں نے اپنی والدہ کی قبر کی زیارت کے لئے اپنے پروردگار سے اجازت طلب کی اور اس نے اجازت مرحمت فرمائی،

۱۔ اور اس سے معلوم ہوتا ہے کہ جو کچھ کشف الغمۃ ج ۱ ص ۱۶ میں ذکر ہوا ہے وہ قابل قبول نہیں ہے اس میں آیا ہے کہ آنحضرتؐ (ص) نے اپنے والد گرامی کے ساتھ دو سال اور چار ماہ کا عرصہ گزارا۔ جبکہ ابلی نے اسی کتاب کے صفحہ ۲۲ پر صراحت کے ساتھ لکھا ہے کہ آنحضرتؐ (ص) ابھی ماں کے شکم مبارک میں تھے کہ آپ (ص) کے والد ماجد انتقال فرما گئے اس کے علاوہ تاریخ الخمیس ج ۱ ص ۲۵۸، تاریخ الطبری ج ۲ ص ۳۳ اوز سیرۃ ابن ہشام ج ۱ ص ۱۹۳ کی طرف رجوع کیا جائے۔

۲۔ کشف الغمۃ ج ۱ ص ۱۶ مسلم سے منقول، صحیح مسلم ج ۳ ص ۶۵، ۱۳۳۳ ہجری میں چھاپ ہوئی اور یہ حدیث مختلف منابع میں موجود ہے جیسا کہ کتاب الجنائز فی کتب الحدیث کی طرف رجوع کرنے سے ظاہر ہوتا ہے۔

بحیرا ... اور شام کا پہلا سفر

کہا جاتا ہے کہ آنحضرتؐ نے اپنے چچا حضرت ابوطالب کے ہمراہ شام کا سفر اختیار کیا دوران سفر بصری کے راہب بحیرا نے آپؐ کو دیکھا اور آپؐ کے چچا کو خبر دی کہ آپؐ اس امت کے نبی ہیں۔ بحیرا کا اصرار تھا کہ حضرت ابوطالب آپؐ کو واپس مکہ لے جائیں تاکہ آپؐ یہودیوں کے شر سے محفوظ رہیں کیونکہ یہودی آنے والے پیغمبرؐ کی اپنی کتب میں ثابت شدہ نشانیوں اور علامتوں کو آپؐ میں دیکھ کر کہیں آنحضرتؐ کو تکلیف نہ پہنچائیں پس حضرت ابوطالب نے وہیں قافلے کو چھوڑا اور واپس مکہ آگئے۔

جھوٹی روایت

ابو موسیٰ اشعری سے منقول ایک حدیث میں آیا ہے کہ بحیرا انہیں مسلسل قسمیں دیتا رہا۔ آخر کار انہوں نے پیغمبر اکرمؐ کو واپس صحیح دیا اور ابوبکر اور بلال کو آپؐ کے ہمراہ کیا۔ نیز راہب نے کچھ روٹیاں اور زیتون کا تیل انہیں دیا۔ (۱)

ایک اور حدیث میں آیا ہے کہ سات افراد رسول اکرمؐ کے قتل کا ارادہ رکھتے تھے انہیں بحیرا نے مع کیا پھر ان سب نے آپؐ کی بیعت کی اور آپؐ کے ہمراہ ہو گئے۔ لیکن یہ بات ہرگز صحیح نہیں ہے کیونکہ:

-
- ۱۔ الثقات لابن حبان ج ۱ ص ۳۳، البداية و النہایة ج ۲ ص ۲۸۵، تاریخ طبری ج ۲ ص ۳۳ الاستقامة، تاریخ الخمیس ج ۲ ص ۲۵۸، السیرة الحلبيہ ج ۱ ص ۱۲۰، مستدرک الحاکم، البیہقی، ابن عساکر اور ترمذی نے کہا حسن غریب، اسی طرح سیرة دحلان ج ۱ ص ۳۹ کہ آپ (ص) مکہ واپس آگئے اور ان کے ہمراہ بلال اور ابوبکر تھے۔

۱۔ اس وقت آنحضرتؐ کی عمر بارہ سال سے زیادہ نہ تھی بلکہ ایک قول کے مطابق نو سال تھی۔ (۱) اور ابو بکر پیارے نبیؐ سے مختلف اقوال کے لحاظ سے دو سال سے زیادہ چھوٹے تھے اور بلال ابو بکر سے بھی چند سال چھوٹے تھے۔ مختلف اقوال کی بنا پر یہ مدت پانچ سال سے لے کر دس سال تک ہے۔ (۲)

اس بنا پر کیا ابو بکر کے لئے ممکن ہے کہ وہ اس کم سنی میں شام کا سفر کرے اور پھر اس قسم کے اہم ترین مسائل ان کے سپرد کیے جاسکیں۔

اور کیا یہ بات قابل قبول ہو سکتی ہے کہ بلال ایک شیرخوار جس نے ابھی چلنا بھی نہ سیکھا ہو یا پیدا ہی نہ ہوا ہو وہ ابو بکر کے ساتھ شام کا طویل سفر کرے اور پھر حضور اکرمؐ کو بھری سے واپس مکہ لانے کی ذمہ داری بھی قبول کرے جبکہ رسول اکرمؐ اس سے چند سال بڑے بھی تھے؟

۲۔ ابو بکر اور بلال کا آپس میں کیا تعلق بتا ہے کہ ابو بکر اسے یہ حکم دیں؟ جبکہ بلال ابو بکر کے غلام نہیں تھے بلکہ وہ تو امیہ بن خلف کے غلام تھے اور جیسا کہ کہا جاتا ہے ابو بکر نے اس واقعے کے تیس سال بعد بلال کو اس سے خرید لیا۔ (۳)

۱۔ طبری ج ۲ ص ۳۳، البدایہ والنہایہ ج ۲ ص ۲۸۶، سیرۃ الحلبيۃ ج ۱ ص ۱۲۰

اور کہا گیا ہے کہ صاحب کتاب الہدی کے مصنف نے اس قول کو ترجیح دی۔

۲۔ ابن حبان اور الاصابۃ ج ۱ ص ۱۶۵ میں ابی نعیم سے ذکر کرتا ہے کہ بلال،

ابو بکر کے ہم عمر تھے اور مشہور یہ ہے کہ وہ خود بلال سے چند سال بڑے تھے۔

اسی طرح سیرۃ حلبیۃ ج ۱ ص ۱۲۰ کی طرف رجوع کیا جائے۔

۳۔ اس کی طرف حافظ دمیاطی نے تاریخ الخمیس ج ۱ ص ۲۵۹ میں بحوالہ حیاۃ

الحيوان اشارہ کیا ہے۔ اسی طرح سیرۃ مغلطای ص ۱۱ پر بھی اس جملے کے

اضافہ کے ساتھ ”بایعوه علی ای شئی“۔

البتہ یہ بات اس وقت درست ہے جب ہم یہ نہ کہیں کہ نبی اکرمؐ نے بلال کو خریدا اور پھر آزاد کیا تھا اور وہ کبھی بھی الیوکر کی غلامی میں نہیں رہے تھے۔ اس کا ذکر آئندہ صفحات میں کیا جائے گا انشاء اللہ سبکدہ و تعالیٰ۔

۴۔ اس حدیث کی تادستی کی تیسری وجہ یہ ہے کہ اس حدیث کے راوی ابو موسیٰ ہیں وہ اس وقت تک دنیا میں ہی نہ آئے تھے کیونکہ مؤرخین کہتے ہیں کہ ابو موسیٰؓ آٹھ یا دس سال قبل از ہجرت پیدا ہوئے تھے اور انہوں نے سات ہجری میں جنگ خیبر کے سال میں مدینے کی طرف ہجرت کی۔ جبکہ یہ واقعہ تقریباً ہجرت سے چھ سال پہلے وقوع پذیر ہوا۔ ان سب باتوں کے علاوہ دہمی اس حدیث کے بارے میں کہتا ہے کہ میرا کمان ہے کہ یہ حدیث جعلی اور اپنے مدلول کے کچھ حصے کی وجہ سے باطل ہے۔ (۱)

شاید مندرجہ بالا تمام باتوں یا ان میں سے بعض باتوں کے پیش نظر ترمذی نے اس حدیث کو غریب (نا مانوس) شمار کیا ہے اور ابن کثیر، دیلمی اور مغلطای نے اس میں شک و تردید کا اظہار کیا ہے۔

حدیث گھڑنے کی وجہ

اس حدیث کو جعل کرنے کی وجہ الیوکر کا نبی اکرمؐ کی نبوت پر ایمان کو ہجرت سے پہلے ثابت کرنا ہے تاکہ ایمان لانے میں سب لوگوں پر ان کی سبقت ثابت کی جائے۔ یہاں تک کہ حضرت علیؓ اور حضرت خدیجہ سلام اللہ علیہا پر ان کی فضیلت ثابت کی جائے بلکہ ان محلوں میں تو خود رسول اکرمؐ پر بھی ان کی فضیلت ثابت ہوتی ہے۔

نووی کہتا ہے کہ ”الیوکر نے بیس سال کی عمر میں سب سے پہلے اسلام قبول کیا اور

۱۔ تاریخ الخمیس ج ۱ ص ۲۵۹ اور سیرۃ الحلبيۃ ج ۱ ص ۱۲۰۔

بعض کے بقول پندرہ سال کی عمر میں۔ (۱)

صفوری شافعی کہتا ہے کہ ”الوکر حضرت علیؑ کی ولادت سے پہلے اسلام لائے۔“ (۲)
 دیار بکری بحیرا کے واقعے کے بارے میں ابن عباس سے ایک روایت نقل کرتے
 ہوئے اس کے آخر میں یوں ذکر کرتا ہے کہ ”محمدؐ کے رسالت پر مبعوث ہونے سے پہلے
 الوکر کے دل میں آپؐ کی نبوت پر یقین اور ایمان پیدا ہو گیا تھا۔“ (۳)
 لیکن سوال یہ پیدا ہوتا ہے کہ انہوں نے اس واقعے میں شریک بحیرا، بلال، حارث
 اور دوسرے افراد کو اسلام قبول کرنے میں سبقت لے جانے والوں میں کیوں شمار نہیں کیا
 اور یہ کہ ان سے پہلے کس نے الوکر کے دل میں اسلام کی خبر دی ہے؟

بحیرا کے واقعہ میں چند اشارے

واقعہ بحیرا میں قابل ذکر اور بحث طلب نکات بہت زیادہ ہیں لیکن ان سب کو یہاں
 بیان کرنے کی گنجائش نہیں ہے اور ان کے ذکر کرنے میں ہمیں کوئی زیادہ فائدہ بھی نظر
 نہیں آتا۔

گذشتہ محنگو سے بعض روایات کی صحت اور درستی کا اندازہ ہو جاتا ہے جو یہ کہتی ہیں
 کہ الوکر یا آپؐ کے چچا حارث رسول اللہ کے پاس گئے، آپؐ کو گود میں اٹھایا اور دوسروں
 کے ساتھ بحیرا کے دسترخوان پر آپؐ کو بٹھا دیا اور ابن محدث اس بات کو ترجیح دیتا ہے کہ
 رسول اکرمؐ کو لانے والا الوکر تھا نہ کہ آپؐ کے چچا۔ (۴)

۱۔ الغدير ج ۴ ص ۲۷۲

۲۔ نزہۃ المجالس ج ۲ ص ۱۳۷

۳۔ تاریخ الخميس ج ۱ ص ۲۶۱

۴۔ السيرة الحلیة ج ۱ ص ۱۱۹ اور السيرة النبوية لدحلان ج ۱ ص ۴۸

گویا ابن محدث اس بات کو نہیں جانتا کہ الوبکر سرے سے اس سفر میں تھے ہی نہیں۔ جیسا کہ دمیاطی اور مغلطای نے ہی بات صراحت سے ذکر کی ہے۔ (۱) اور اگر بالفرض وہ سفر میں موجود بھی تھے تو بھی عمر کے لحاظ سے آنحضرتؐ سے چھوٹے تھے جیسا کہ ہم نے بیان کیا ہے۔

اس کے علاوہ یہ بات بھی قابل ذکر ہے کہ اس واقعے سے مربوط بعض روایات کے راوی اس میں متردد ہیں کہ آنحضرتؐ کا شام کی طرف یہ سفر حضرت ابوطالبؑ کے ساتھ تھا یا آپؐ کے دادا حضرت عبدالطلبؑ کے ہمراہ۔ (۲)

اس صورت میں مذکورہ روایت جو یہ کہتی ہے کہ یہ سفر الوبکر اور بلال کے ساتھ تھا مزید مورد اعتراض واقع ہوتی ہے اور اس کی تارسائی مزید واضح ہو جاتی ہے کیونکہ جب حضرت عبدالطلبؑ کی وفات ہوئی تو اس وقت نبی اکرمؐ کی عمر مبارک آٹھ سال تھی جیسا کہ گزر چکا ہے۔

بہر حال حقیقت یہ ہے کہ مکے کی طرف والہی کے سفر میں آنحضرتؐ کے ساتھ صرف آپؐ کے چچا حضرت ابوطالبؑ تھے۔ (۳) (جیسا کہ ذکر ہو چکا ہے) آپؐ کے ہمراہ الوبکر تھے نہ کوئی اور۔

رسول اکرمؐ نے تجارت کی غرض سے شام کا ایک اور سفر بھی اختیار کیا جس کا ذکر ہم بہت جلد کریں گے انشاء اللہ تعالیٰ۔

- ۱۔ سیرۃ مغلطای ص ۱۱، تاریخ الخميس ج ۱ ص ۲۵۹ حافظ دمیاطی
- ۲۔ طبقات ابن سعد ج ۱ ص ۱۲۰ طبع صادر اور ج ۱ قسم ۱ ص ۷۶ طبع لندن اور البدایۃ و النہایۃ ج ۲ ص ۲۸۶
- ۳۔ الحافظ عبدالرزاق کی کتاب المصنف ج ۵ ص ۳۱۸ اور سیرۃ ابن ہشام ج ۱ ص ۱۹۳

حضور اکرمؐ کی جنگ فجار میں شرکت

مؤرخین لکھتے ہیں کہ حرام مہینوں (یعنی ذی القعدہ، ذی الحجہ، محرم الحرام اور رجب المرجب) میں قبیلہ قیس اور قریش و کنانہ کے درمیان ایک جنگ ہوئی۔ اسی وجہ سے اس کا نام جنگ فجار (یعنی بہت بڑا گناہ) رکھا گیا۔ کہا جاتا ہے کہ آنحضرتؐ نے بھی کچھ دن عملی طور پر اس جنگ میں شرکت کی۔

ہمارے نزدیک یہ بات صحیح نہیں ہے بلکہ مندرجہ ذیل دلائل کی بنا پر اس میں بہت زیادہ شکوک و شبہات پائے جاتے ہیں:

۱۔ جنگ فجار حرام مہینوں میں سے ماہ رجب میں لڑی گئی اور ہم کہیں بھی نہیں دیکھتے کہ حضرت ابوطالب اور رسول خداؐ نے ان مہینوں کی حرمت کو پامال کیا ہو۔ جیسا کہ ان دو حضرات کی سیرت اور زندگی کا مطالعہ کرنے والے شخص پر واضح ہو جاتا ہے کہ یہ دونوں ہستیاں ایسے کاموں میں ملوث نہیں تھیں بلکہ ان سے سختی سے اجتناب کرتی تھیں۔ آپ دونوں دین حنیف پر قائم تھے بلکہ کافی کی بعض روایات یہ بتاتی ہیں کہ انبیاء کی وصیتیں امانت کی شکل میں حضرت ابوطالبؑ کے پاس تھیں۔ الفدیہ اور اس طرح کی دوسری کتب جن میں حضرت ابوطالبؑ کا ذکر کیا گیا ہے، میں ان کی عظمت اور دین میں ثابت قدمی پر اور بھی بہت سے دلائل موجود ہیں۔

ہاں اسکی یہ توجیہ کی جاسکتی ہے کہ جنگ فجار غیر حرام مہینوں میں لڑی گئی یا یہ کہ اس کے اسباب حرام مہینوں میں وجود میں پیش آئے جبکہ یہ خود شعبان یا شوال میں لڑی گئی۔ (۱) لیکن یہ تاویل ناقابل اعتبار ہے اور تاریخی لحاظ سے اسکی کوئی سند بھی نہیں ہے۔

۱۔ سیرۃ حلبیۃ ج ۱ ص ۱۲۸ کی طرف رجوع کریں۔ اس میں ہے کہ جنگ فجار کے اسباب حرام مہینوں میں فراہم ہو چکے تھے لیکن خود جنگ شعبان میں لڑی

۲۔ ابن واضح المعروف یعقوبی کہتے ہیں: روایت ہے کہ حضرت ابوطالبؑ نے سب بی ہاشم کو اس (یعنی جنگ فجار) میں شرکت کرنے سے منع کیا اور کہا کہ یہ ظلم و تعدی، قطع رحم اور حرام مبینوں کو حلال قرار دینا ہے۔ میں اور میرے خلدان میں سے کوئی اس میں شریک نہ ہوگا۔ لیکن زبیر بن عبدالمطلب مجبور ہو کر اس میں شریک ہوا نیز عبد اللہ بن جدعان تیبی اور حرب بن امیہ نے کہا کہ جس کام میں بی ہاشم شریک نہیں ہوں گے ہم بھی اس میں شرکت نہیں کریں گے۔ (۱)

۳۔ اس جنگ میں آنحضرتؐ کی شرکت سے مربوط روایات میں آپؐ کے جنگ میں کردار کے متعلق اختلاف پایا جاتا ہے۔ بعض روایات یہ بیان کرتی ہیں کہ رسول اکرمؐ کا کام فسط اپنے چچوں کو تیر دینا تھا۔ آپؐ دشمن کے تیر جمع کر کے انہیں دیتے اور ان کے سامان کی حفاظت کرتے تھے۔ (۲)

کچھ اور روایات بتاتی ہیں کہ آپؐ نے چند تیر چلائے اور آپؐ کو یہ بات پسند نہ تھی کہ آپؐ ایک تیر بھی نہ چلائیں۔ (۳)

روایات کی چھری قسم یہ کہتی ہے کہ آپؐ نے نیزے کے ساتھ ابوبراءؓ کو گھوڑے سے گرایا۔ یہ شخص مسخرہ تھا۔ آنحضرتؐ کی عمر اس وقت چودہ سال کی تھی (۴) یا آپؐ بالکل

گئی لیکن سوال یہ پیدا ہوتا ہے کہ اسے پھر جنگ فجار کا نام کیوں دیا گیا؟ اس اضافے کے ساتھ کہ جنگ کی تاریخ کے حوالے سے یعقوبی صراحت کے ساتھ ماہ رجب میں جنگ کے وقوع پذیر ہونے پر زور دیتا ہے۔

۱۔ تاریخ یعقوبی ج ۲ ص ۱۵ طبع صادر

۲۔ سیرۃ ابن ہشام ج ۱ ص ۱۹۸ اور تاریخ الخمیس ج ۱ ص ۲۵۹

۳۔ السیرۃ النبویۃ لدحلان ج ۱ ص ۵۱ اور السیرۃ المحلیۃ ج ۱ ص ۱۲۷

۴۔ مندرجہ بالا حوالے

نوجوان تھے (۱) اور ہم نہیں جانتے کہ کیا عرب ایک نوجوان کو محرکہ جنگ میں وارد ہونے کی اجازت دیتے تھے یا نہیں۔

بلکہ بعض افراد سے اس بارے میں متصاد باہیں نقل ہوئی ہیں پس جب یہ کہا جاتا ہے کہ رسول اکرمؐ کی ولادت عام الفیل میں ہوئی اور جنگ فجار میں آپؐ نے چودہ سال کی عمر میں شرکت کی اور پھر آخر میں یہ بھی کہا جاتا ہے کہ جنگ فجار عام الفیل کے بیس سال بعد وقوع پذیر ہوئی تو ان بیانات سے ایک تضاد سامنے آتا ہے۔ (۲)

یہاں پر ایک اور تضاد بیان کیا جاتا ہے جو یعقوبی کے کلام کے دوسرے حصے سے ظاہر ہوتا ہے کہ حرب بن امیہ نے اس جنگ میں حصہ نہیں لیا حالانکہ ہم دیکھتے ہیں کہ دوسری روایات اسکی موجودگی پر اور وہ بھی قریش اور کننہ کی قیادت کی صورت میں ولادت کرتی ہیں۔ علاوہ انہیں اور بھی اعتراضات ہیں لیکن یہاں انہیں بیان کرنے کی گنجائش نہیں ہے۔

جعلی روایات کا کھیل

آخری تضاد ایک قابل توجہ نکتہ ہے کیونکہ اگر مذکورہ اختلاف لکھر کے کسی عام شخص کے بارے میں ہوتا تو ممکن تھا کہ بعض لوگ اسے جنگ میں حاضر سمجھتے اور بعض غائب جانتے اور اس کے لئے تاویلیں بھی کی جاسکتی تھیں اور چہ بسا یہ کہا جاتا کہ اس کی کوئی اہمیت نہیں تھی۔

لیکن یہاں اختلاف کی یہ صورت ہے کہ ایک کہتا ہے کہ وہ جنگ میں موجود اور لکھر کا سردار تھا جبکہ دوسرا کہتا ہے کہ وہ بالکل جنگ میں موجود ہی نہیں تھا۔ ایسے مورد میں اس کے علاوہ کوئی اور نتیجہ نہیں نکالا جاسکتا یہاں فقط جھوٹ پلہا گیا ہے۔

۱۔ تاریخ الیعقوبی ج ۲ ص ۱۶ طبع صادر

۲۔ تاریخ الخمیس ج ۱ ص ۲۵۹ اور سیرۃ ابن ہشام ج ۱ ص ۱۹۵ اور ۱۹۶

شاید اس کا مقصد حرب ابن امیہ کو ایسی جنگ سے دور رکھنا ہو جس میں ظلم و ستم ہو، قطع رحم ہو اور جو حرام مہینوں میں لڑی گئی ہو، اگرچہ یہ بات تمام مؤرخین کے اقوال کے خلاف ہی کہیں نہ ہو۔ کیونکہ حرب ابن امیہ ایک ایسا شخص تھا جس کی فضیلت اور عظمت ظاہر کرنے کے لئے (بنی امیہ کی) حکومت کوشاں رہتی تھی خواہ وہ جھوٹ اور افتراء کے ذریعے ہی کہیں نہ ہو۔

لیکن آنحضرتؐ کے بارے میں ایسی باتوں کے پیچھے ایک سازش کار فرما تھی جس کا مقصد اس چیز کے برعکس تھا جو حرب بن امیہ کے بارے میں جھوٹ گھڑنے میں ہمیشہ نظر تھی۔ اس وجہ سے یہ ملاحظہ کیا جاتا ہے کہ ان کی کوشش یہ ظاہر کرنے پر مرکوز تھی کہ رسول اکرمؐ نے جنگ فجار میں شمولیت اختیار کی اور اس پر خوش تھے جبکہ یہ جنگ حرمت والے مہینوں میں لڑی گئی اور اس میں ظلم و ستم اور قطع رحم روا رکھا گیا اور حرام مہینوں کی حرمت پامال کی گئی۔ بلکہ یہاں تک کہا جاتا ہے کہ آپؐ نے کچھ تیر بھی چلائے اور آپؐ اس بات پر راضی نہ تھے کہ آپؐ ایک تیر بھی نہ چلائیں۔

حلف الفضول (۱)

قریش کے جنگ فجار سے دستبردار ہونے کے بعد زبیر بن عبدالمطلب (۲) نے لوگوں کو ایک معاہدے کی دعوت دی جسے حلف الفضول کہا جاتا ہے۔ اس کے لئے عبداللہ بن جعدان کے گھر میں ایک اجلاس منعقد ہوا۔ تمام شرکاء جلسہ نے اپنے ہاتھ آب زمزم میں

- ۱۔ ایسے معاہدے کو ”حلف الفضول“ کہے جاتے تھے وجہ یہ بیان کی جاتی ہے کہ اس میں شریک متعدد افراد کا نام ”فضل“ تھا۔ (مترجم)
- ۲۔ اور یہ زبیر بن عوام کے علاوہ ہیں جس نے جملہ میں حضرت علیؑ کے خلاف جنگ کی اور مارا گیا۔

ڈال کر مظلوموں کی حمایت، معاشی امور میں باہمی امداد اور نبی عن التکر کرنے کی قسم اٹھائی اور عہد کیا۔ یہ بہترین عہد و پیمان تھا۔

اس معاہدے میں شرک افراد میں بنی ہاشم، بنی مطلب، بنی اسد بن عبد العزیٰ زہرہ اور تیم شامل تھے۔ (۱)

اس عہد و پیمان میں رسول اکرمؐ بھی شرک تھے اور آپؐ نے نبوت کے منصب پر فائز ہونے کے بعد اس کی تائید اور تعریف فرمائی۔

ایک روایت میں ہے کہ آپؐ نے فرمایا: ”میں پسند نہیں کرتا کہ حلف الفضول میں شرکت کا کسی اور چیز سے معاوضہ لوں حتیٰ کہ سرخ بالوں والے اونٹ بھی نہیں لوں گا اگر اب بھی اس کے لئے مجھے بلایا جائے تو میں اس دعوت کو قبول کروں گا۔“ یا آپؐ نے اس سے ملتی جلتی کوئی بات کہی۔ (۲)

حلف کا سبب

اس حلف کا موجب قبیلہ زید کے ایک شخص کا واقعہ ہے۔ واقعہ کچھ یوں ہے کہ مذکورہ شخص کے میں اپنا مال لے کر آتا ہے، وہ مال اس سے عام بن وائل خرید لیتا ہے لیکن اس کا معاوضہ ادا نہیں کرتا ہے۔ زیدی نے حلیفوں سے مدد طلب کی جو خون چاٹنے

۱۔ شرح نہج البلاغہ معتزلی ج ۱۳ ص ۱۲۹ اور نسب قریش مصعب ص ۳۸۳

اس نے دونوں قسموں کی تشریح کی ہے ایک پیمان احلاف خون چاٹنے والوں کے لئے اور دوسرا حلف مطہیین اور ہدایہ و نہایہ ج ۲ ص ۲۹۳۔

۲۔ اعیان الشیعہ ج ۲ ص ۱۳، سیرۃ ابن ہشام ج ۱ ص ۱۳۲، ہدایہ و نہایہ ج ۲

ص ۲۹۳ اور ۲۹۱، تاریخ خمیس ج ۱ ص ۲۶۱، سیرۃ حلبیہ ج ۱ ص ۱۳۱

اور سیرۃ نبویہ دحلان ج ۱ ص ۵۳۔

والوں کے نام سے مشہور تھے کیونکہ انہوں نے حلف اٹھاتے وقت مطمئن کے برخلاف جن کا ذکر گزر چکا اپنے ہاتھ خون میں ڈبوئے تھے جن کی طرف ابھی اشارہ کیا گیا تھا۔ احلاف یہ تھے بنی عبد الدار، بنی مخزوم، بنی جمع، بنی سہم اور بنی عدی بن کعب ...۔

حلیفوں نے زیدی کی مدد کرنے سے انکار کر دیا اور اسے اپنے سے دور کر دیا جب زیدی نے یہ صورت حال دیکھی تو ابو قیس پہاڑ کی چوٹی پر چڑھ گیا اور اس نے فریاد بلند کی یہ منظر دیکھ کر زید بن عبد المطلب صلت متاثر ہوا اور اس نے چند افراد کو مذکورہ پیمان کی دعوت دی۔ آخر کار یہ عہد و پیمان بلند حامیا اس کے بعد ان لوگوں نے عام کی خبر لی اور اس سے زیدی کا مال لے کر اس کے حوالے کیا۔ (۱)

بنو امیہ اور حلف الفضول

اس پیمان کے وقت بنو امیہ کی موجودگی کے بارے میں ابوہریرہ نے جو کچھ کہا اس کا کسی اور نے کوئی تذکرہ نہیں کیا بلکہ بہت سے مورخین نے اسکی بات کو رد کیا ہے (۲) اسی طرح بعض افراد کا یہ بھی قول ہے کہ اس عہد و پیمان کی دعوت دینے والے یوسفیان اور عباس بن عبد المطلب تھے، (۳) یہ بات درج ذیل دلائل کی روشنی میں قابل قبول نہیں ہے۔

۱۔ البداية و النہایة ج ۲ ص ۲۹۱ اور ۲۹۲، السیرة الحلیة ج ۱ ص ۱۳۲، السیرة النبویة دحلان ج ۱ ص ۵۳۔

۲۔ البداية و النہایة ج ۲ ص ۲۹۱، السیرة الحلیة ج ۱ ص ۱۳۱، دحلان کی السیرة النبویة ج ۱ ص ۵۳ اور بیہقی کی السنن الکبریٰ۔

۳۔ السیرة الحلیة ج ۱ ص ۱۳۲ اور دحلان کی سیرة النبویة ج ۱ ص ۵۳ جیسا کہ اس عہد و پیمان کی تاریخ سے معلوم ہوتا ہے اس وقت عباس کی عمر اٹھارہ سال تھی لہذا وہ اس قسم کی دعوت دینے کی پوزیشن میں تھے۔

اول: یہ عہد و پیمان امویوں کے خلاف تھا اس کا سبب عمرو عاص کا باپ عاص بن وائل سمجھی تھا جو امویوں کا حلیف تھا لہذا اوسنیاں کی اس میں شرکت محمول نہیں ہے چہ جائیکہ وہ اس کی دعوت دینے والا ہو۔

دوم: کہا گیا ہے کہ محمد بن جبیر بن معطم، عبداللہ بن زبیر کے قتل کے وقت عبدالملک کے پاس پہنچا۔ عبدالملک نے اسے کہا اے ابو سعید! کیا ہم اور آپ یعنی عبد شمس بن عبد مناف اور بنی نوفل بن عبد مناف حلف الفضول میں شریک نہیں تھے؟ اس نے جواب دیا تم بہتر جانتے ہو۔ عبدالملک نے کہا اے ابو سعید! مجھے حقیقت حال سے آگاہ کرو۔ اس وقت ابو سعید نے کہا ”خدا کی قسم ہم اور آپ اس سے خارج ہیں۔“ عبدالملک نے اس کی تصدیق کی۔ ابن ابی الحدید معتزلی نے ابن جبیر کے جواب کو اس اضافے کے ساتھ ذکر کیا ہے ”ہم نے اور آپ نے جاہلیت اور اسلام کے ادوار میں ہمیشہ ایک دوسرے کا ساتھ دیا ہے اور اکٹھے رہے ہیں۔“ (۱)

سوم: درج ذیل واقعات سے مجموعی طور پر یہ ثابت ہوتا ہے کہ بنی امیہ اس حلف الفضول میں شریک نہیں تھے اور اسلام نے اس پیمانہ کا اعتراف کیا اور اسے قبول کیا ہے۔

الف: امام حسینؑ اور ولید بن عتبہ اموی جو اپنے چچا معاویہ کی طرف سے مدینہ کا حاکم تھا، کے درمیان ایک مال پر تنازع پیدا ہو گیا، یہ مال امام حسینؑ کا تھا گویا کہ ولید نے اپنی طاقت و قدرت سے غلط فائدہ اٹھاتے ہوئے امام حسینؑ کا حق غصب کر لیا تھا۔ امام حسینؑ نے کہا خدا کی قسم یا تم میرا حق انصاف کے تقاضے پورے کرتے ہوئے یا میرے حوالے کر دو گے یا پھر میں تلوار لیکر مسجد النبیؐ میں قیام کروں گا اور لوگوں کو حلف الفضول کی دعوت دوں گا۔ لوگوں کی ایک جماعت نے امام حسینؑ کی آواز پر لبیک کہا ان میں قبیلہ اسد بن

۱۔ سیرۃ ابن ہشام ج ۱ ص ۱۳۳ اور شرح نہج البلاغہ معتزلی ج ۱۵ ص ۲۲۶ میں

زبیر بن بکدار سے منقول ہے۔

عبدالعزی کے عبداللہ بن زبیر، مسور بن مخزوم الزہری اور عبدالرحمن بن عثمان تہی شامل تھے۔ جب یہ خبر ولید تک پہنچی تو اس نے امام حسینؑ کا حق لوٹا دیا اور انہیں راضی کیا۔ (۱)

ب: حلال عسکری کی تصریح کے مطابق ”امام حسینؑ اور معاویہ کے درمیان زمین کے ایک ٹکڑے پر جو امام حسینؑ کی ملکیت تھا تلخ کلائی ہو گئی۔ امام حسینؑ نے ابن زبیر سے کہا کہ اسے عین کاموں میں سے ایک کا اختیار ہے وگرنہ چوتھی فیصلہ کرنے والی چیز تلوار ہے اور وہ عین کام یہ ہیں یا تو وہ تجھے یا ابن عمر کو میرے اور اس کے درمیان ٹاٹ بنائے یا وہ میرے حق کا اقرار کرے اور پھر مجھ سے اس زمین کی درخواست کرے یا پھر مجھ سے خرید لے اور اگر وہ نہیں و بیش سے کام لے تو مجھے قسم ہے اس ذات کی جس کے قبضہ قدرت میں میری جان ہے، میں ضرور حلف الفضول کی بنیاد پر اپنے حلیفوں کو پکارتوں گا۔ (۲)

ج: ابو الفرج نے ایک روایت نقل کی ہے جس کے آخر میں یہ ذکر ہے کہ جب معاویہ نے امام حسن مجتبیٰؑ پر اپنی برہمی کا اظہار کیا کیونکہ وہ مدینے میں موجود ہونے کے باوجود معاویہ سے ملنے نہیں آئے تھے تو اس وقت ابن زبیر نے اسے امام حسنؑ کے قتل پر اکسایا لیکن معاویہ نے اس کی بات کو ٹھکرا دیا۔ پھر ابن زبیر نے یہ کہا کہ ”خبردار رہو خدا کی قسم میں اور وہ حلف الفضول میں تمہارے خلافت متحد ہوں گے۔“ معاویہ نے جواب دیا، تو کون ہے؟ ”خدا کی قسم مجھے تجھ سے سروکار ہے نہ حلف الفضول سے“ (۳) یہ نصوص اس بات پر دلالت کرتی ہیں کہ آئمہؑ نے رسول اللہؐ کی پیروی کرتے ہوئے حلف الفضول کو

۱۔ سیرۃ ابن ہشام ج ۱ ص ۱۴۲، سیرۃ حلبیۃ ج ۱ ص ۱۳۲، کامل ابن اثیر (طبع صادر)
ج ۲ ص ۳۲، بدایۃ و نہایۃ ج ۲ ص ۲۹۳، دحلان کی سیرۃ النبویہ ج ۱ ص ۵۳
(سیرۃ حافظ دمیاطی کے حوالے سے) اور انساب الاشراف ج ۲ ص ۱۴۔

۲۔ الاوائل ج ۱ ص ۷۳ اور ۷۴

۳۔ الاغانی ج ۸ ص ۱۰۸ طبع سامی

قبول کیا اور اسکی تائید کی، جیسا کہ پہلے ذکر ہوا۔ اسی طرح یہ اسناد خصوصاً آخری روایت اس امر پر بھی گواہی دیتی ہیں کہ معاویہ اور اسکا خاندان حلف الفضول میں شریک نہیں تھا کیونکہ ابن زبیر اسے حلف الفضول کی دھکی دیتا اور اسی طرح امام حسینؑ کا اس حلف کیلئے پکارنا اور زبیریوں اور دیگر افراد کا امویوں کے خلاف جمع ہو جانا بھی اسی بات کو ثابت کرتا ہے۔

اس گزشتہ گفتگو سے یہ نتیجہ حاصل ہوتا ہے کہ ابو ہریرہ اور اس جیسے دوسرے افراد اپنے عالم آقاؤں کی خوشنودی اور قرب حاصل کرنے کے لئے جس بات کو ثابت کرنا چاہتے تھے وہ ایک ایسی بات ہے جس کی تکذیب تاریخی واقع اور مؤرخین کے اقوال سے ہوتی ہے۔

لیکن ابو ہریرہؓ کی یہ بڑی خواہش تھی کہ بنو امیہ ایسی فضیلت سے محروم نہ رہیں، اس خواہش نے اسے مجبور کیا کہ وہ عربوں کے بہترین ہیمن میں امویوں کو شریک کرے وہ ہیمن جسکی اسلام اور شریعت نے تائید کی ہے اور وہ فطرت اور عقل سلیم سے بھی ہم آہنگ ہے۔ قابل توجہ نکتہ: آخر میں ہم یہ ملاحظہ کرتے ہیں کہ بعض افراد رسول اکرمؐ سے

ایسی باتیں نقل کرتے ہیں جو جاہلیت کے ہیمنوں سے مستحکم رہنے کو ضروری قرار دیتی ہیں (۱) اس کے پیچھے کوئی غرض کارفرما ہے اور یہ خبیث حرکت ہے۔ ہاں اگر ایسی روایتوں کا مورد نظر حلف الفضول ہو تو درست ہے کیونکہ اسلام نے اس کی تائید کی ہے۔ یا ان کے ہمیش نظر ایسا ہیمن ہو جو اسلام کے مقاصد سے ہم آہنگ ہو تو بھی صحیح ہے مثلاً حضرت عبدالطلب کا بی خزامہ سے ہیمن اور جب قریش نے بی خزامہ کے افراد کو قتل کیا تو انہوں نے اسی ہیمن کی بنیاد پر آنحضرتؐ سے مدد طلب کی تھی۔ اور جیسا کہ ہم اشارہ کریں گے فتح مکہ کا واقعہ اسی وجہ سے وقوع پذیر ہوا۔

۱۔ حافظ عبدالرزاق کی کتاب المصنف ج ۱۰ ص ۳۰۶ و ۳۴۰ اور اسکے مسلم اور

ترمذی کے حاشیہ کی ج ۴ ص ۱۳۶ طبع مکتبۃ الاسلامیہ اور اسی طرح سعید

بن منصور اور فتح الباری ج ۸ ص ۱۴۳ اور الدارمی کے حوالے سے۔

حلف الفضول کے بارے میں چند اہم نکات

۱۔ امام حسینؑ اس وقت کے حالات اور نفسیاتی کیفیات کی بنیاد پر یہ جاننے تھے کہ ان کی دعوت کا بہت بڑا فائدہ حاصل نہیں ہوگا لیکن انہوں نے حلف الفضول کے لئے لوگوں کو پکارا اس سے آپؑ کا ہدف یہ تھا کہ لوگ بنی امیہ کی حقیقت کو پہچان لیں اور وہ جان لیں کہ یہ ایک ظالم اور سنگدل خاندان ہے اور ان کا مطلوب صرف دنیا ہے۔ اور لوگوں کو یہ بھی معلوم ہو جائے کہ خاندان ہاشم اور اہل بیتؑ مظلوموں کے حامی اور حق کی حمایت کرنے والے ہیں۔ معاویہ اس بات سے ڈر گیا اور وہ امام حسینؑ کے آگے جھک گیا اور حق، اہل حق کو واپس کر دیا۔ یہ بات ہم نے ایک محقق کے حوالے سے بیان کی ہے۔ (۱)

علاوہ ازیں حلف الفضول کی طرف دعوت ایسے حالات میں دی گئی جب اس کے علاوہ کوئی چارہ کار نہیں تھا اور اس مفسد آلے کی ناپودی کے لئے عوامی تحریک چلانے اور عوام کے ذریعے سے انقلاب لانے کا بھی موقع نہیں تھا کیونکہ اس موقع پر اور ان حالات میں عوامی تحریک چلانے کی صورت میں امام حسینؑ مورد الزام ٹھہرائے جاتے اور ان کے اس اقدام کی یہ تفسیر کی جاتی کہ وہ ذاتی معادلات کے حصول کے لئے ایسا کر رہے ہیں اور اس کا دین اور امت کے دفاع سے کوئی تعلق نہیں ہے۔

لہذا اس دلیل کی بنا پر ایسے حالات اور صورت حال میں اگر امام حسینؑ شہید ہوتے تو آپؑ کی شہادت سے دین اور امت کو کوئی خاص فائدہ نہ ہوتا بلکہ فائدے کی بجائے نقصان کا اندیشہ زیادہ تھا کیونکہ معاویہ بہت عیار تھا وہ اس کے بعد اپنے گمراہ کن پروپیگنڈے کے ذریعے امت کی امیدوں کو آئندہ عظیم السلام سے قطع کر دیتا اور مسلمانوں کو روحانی اور فکری لحاظ سے اہل بیتؑ اور آئمہؑ سے خصوصاً دور کر دیتا اور ان کے درمیان فاصلے ایجاد کر دیتا۔

۱۔ وہ عظیم محقق سید مہدی روحانی ہیں۔

اس کی دلیل یہ ہے کہ جن حالات سے گزر کر معاویہ اقتدار تک پہنچا تھا ان سے اگرچہ اہل عراق اور اہل حجاز کی اکثریت واقف تھی لیکن اہل شام اس سے بے خبر تھے کیونکہ وہ صرف سفینی اسلام سے آشنا تھے وہ اسلام جس کا مطمح نظر ذاتی اغراض و مقاصد اور معادلات کا حصول تھا اور جو ذاتی اہداف تک پہنچنے کے لئے ہر چیز کو حلال سمجھتا تھا۔

شامیوں کی صحیح اسلامی خطوط پر تربیت نہیں ہوئی تھی۔ وہ علیؑ اور اہلبیتؑ کی حقیقت سے نا آگاہ تھے انہیں علیؑ کے اسلام، علیؑ کے اصولوں اور اہداف کا ادراک نہیں تھا جبکہ دوسری طرف اموی اپنے آپ کو رسول اللہ (ص) کے رشتہ دار اور اہل بیت ظاہر کرتے تھے۔ نوبت یہاں تک پہنچ گئی تھی کہ ان کے رواء اور بزرگوں میں سے دس اشخاص نے یہ دعویٰ کیا کہ ہم بنی امیہ کے علاوہ کسی اور کو نبی اکرمؐ کے اہلبیت کے طور پر نہیں جانتے (۱) بلکہ معاویہ تو اس حد تک گستاخی پر اتر آیا تھا کہ وہ اہل شام سے کہتا تھا کہ علیؑ تو نماز بھی نہیں پڑھتے۔ (۲)

اس صورت حال میں اور اپنی ان خصوصیات کی وجہ سے اہل شام واقعات کی اصل

۱۔ مفریزی کی کتاب النزاع و التخاصم ص ۲۸، معتزلی کی شرح نہج البلاغہ ج ۷ ص ۱۵۹، مروج الذهب ج ۳ ص ۳۳ اور ان کے رسول اللہ کی قربت کی بنا پر دعویٰ خلافت کے لئے، العقد الفرید ج ۲ ص ۱۲۰ طبع دار الکتاب العربی کی طرف رجوع کیا جائے۔ اسی طرح مولف کی کتاب حیاۃ الامام الرضا السیاسیہ کے صفحات ۵۳ اور ۵۵ کی طرف رجوع کریں۔

۲۔ الفتوح از ابن اعثم ج ۳ ص ۱۹۶، نصر بن مزاحم کی کتاب وقعة صفین ص ۳۵۳، ابن ابی الحدید کی شرح نہج البلاغہ ج ۸ ص ۳۶، ابن اثیر کی الکامل ج ۳ ص ۳۱۳، تاریخ طبری ج ۴ ص ۳۰ اور الغدیر ج ۹ ص ۱۲۲ بعض قدیمی کتابوں کے حوالے سے۔

حقیقت کا ادراک نہیں کر سکتے تھے بلکہ معاویہ اپنی مکروہ شیطنیت کے بل بوتے پر غیر اہل شام کے لئے بھی حقائق کو پوشیدہ رکھ سکتا تھا۔ معاویہ عمر بن خطاب کی طرف سے شام کا گورنر مقرر کیا گیا تھا۔ عرب حضرت عمر کے ارادت مند اور محب تھے کیونکہ انہوں نے عربوں کے غرور کو جلا بخشی، بیت المال کی تقسیم اور دیگر امور میں عربوں کو دیگر اقوام پر ترجیح دے کر انہوں نے عربوں کی شخصیت اور حیثیت کو بلند کیا۔ یہ وہی عرب تھے جن کی کل تک کوئی اہمیت نہیں تھی وہ خفک و بیلان صحراء میں سرگرداں تھے۔ نامطلوب غذا کھاتے اور گدلا پانی پیتے تھے اور دوسری گھٹیا خصوصیات کے حامل تھے جن کا پہلی فصل میں ذکر کیا گیا ہے۔

جب اسلام آیا تو اس نے انہیں دوسروں کے برابر سمجھا اور ان کے عزت و وقار کو بلند کیا اور عزت و بزرگی کا معیار تقویٰ کو قرار دیا۔ لیکن حضرت عمر بن خطاب کی سیاست کا تقاضا یہ تھا کہ وہ زندگی کے مختلف شعبوں میں ہر قسم کے امتیازات کو صرف عربوں کے لئے مخصوص کرے اور غیر عربوں کو ہر چیز سے محروم کرے اسی وجہ سے عرب انہیں بہت چاہتے تھے اور ان کا حد سے زیادہ احترام کرتے تھے ان کا کردار اور گفتار ان کے لئے ایک قانون کی حیثیت رکھتا تھا جس کی مخالفت کرنا ہرگز ممکن نہیں تھا اور نہ ہی اس کے خلاف کوئی اقدام کیا جاسکتا تھا۔ اس بارے میں اتنا کہنا کافی ہے کہ وہ جس شخص کو بھی کسی علاقے کا حاکم بناتے تھے اس سے اس شخص کی عزت و وقار میں اضافہ ہوتا تھا اور اسے ایک خاص مقام حاصل ہو جاتا تھا جیسا کہ ابن حیان نے اپنی کتاب الثقات ج ۲ ص ۲۹۵ میں نقل کیا ہے۔ لیکن اس کے برعکس حضرت علیؓ جو بنی اسماعیل کی بنی اسحاق پر کسی قسم کی برتری کے قائل نہیں تھے (۱)۔ ”شریع“ کو قاضی کے منصب سے معزول نہ کر سکے کیونکہ اسے حضرت عمرؓ نے قاضی مقرر کیا تھا اسی طرح فوج کو نماز تراویح پڑھنے سے روکنے میں کامیاب

۱۔ سنن البیہقی ج ۶ ص ۲۳۹ اور الغدیر ج ۸ ص ۲۳۰

نہیں ہو سکے تھے کیونکہ حضرت عمرؓ نے اس کا حکم دیا تھا بلکہ لوگ علیؓ کے سامنے شور مچاتے تھے کہ ہم حضرت ابوبکرؓ اور حضرت عمرؓ کی سنت چاہتے ہیں۔ (۱) جس کو حضرت عمرؓ حاکم بناتا وہ لوگوں کے درمیان مقام و عظمت کا حامل بن جاتا اور اسی پر ان کو اعتماد ہوتا۔ ان کے علاوہ ایسے اور بہت سے شواہد ہیں جو ان اثرات کی حکایت کرتے ہیں۔ اس کے بعد جب بنی امیہ برسر اقتدار آ گئے تو انہوں نے عمرؓ کی سنت اور سیرت پر عمل کیا اور انہی کو سیاسی اور غیر سیاسی امور میں اپنا آئیڈیل (ideal) قرار دیا۔

جب معاویہؓ حضرت عمرؓ کی طرف سے شام کا حاکم بنا اور اس نے قسطنطنیہ کے انتقام کا پر فریب نعرہ لگایا اور لوگوں کے درمیان بہت سے شبہات ایجاد کر دیئے یہاں تک کہ وہ اس قابل ہو گیا کہ رسول اعظمؐ کے بعد عظیم ترین انسان علیؓ کے خلاف صفین کے میدان میں جنگ کرنے کے لئے ایک بڑے لشکر کی قیادت کر سکے۔

اسی طرح جب معاویہؓ ”حکیم“ کے واقعے سے فائدہ اٹھانے میں کامیاب ہو گیا اور یوں اس نے اپنی حکومت پر شرعی رنگ چڑھا لیا جس کے ذریعے سے وہ سادہ لوح عوام کو فریب اور دھوکا دینے کے قابل ہو گیا تھا تو جب وہ ان پیچیدہ حالات میں اقتدار کو حاصل کر سکتا تھا تو طبعی طور پر اس کے لئے یہ بات بہت آسان تھی کہ وہ حسین بن علیؓ کو شہید کرنے کے بعد انہیں ایک باغی، عالم، لالچی اور ذاتی مقاصد کی خاطر جنگ کرنے والے شخص کے طور پر لوگوں میں مشہور کر دیتا بلکہ العیاذ باللہ انہیں دائرہ اسلام سے خارج قرار دے دیتا۔ ان خاص حالات میں معاویہؓ مختلف شہروں میں خفیہ طور پر مقرر کئے گئے اموی مبلغین اور خطباء کے ذریعے سے نہایت تیز رفتاری کے ساتھ حجاز، عراق اور شام میں بہت سوء استفادہ کر سکتا تھا خصوصاً شامی عوام کے بارے میں حقائق اور حقیقت حال سے آگاہی اور علم کے لئے اموی ذرائع ابلاغ کے علاوہ کوئی اور ذریعہ نہیں تھا۔ معاویہؓ وہ شخص تھا جس نے

۱۔ الکامل للمبرد ج ۱ ص ۱۴۴ طبع دار النهضة مصر۔

حق و باطل کو اس حد تک مخلوط کر دیا تھا کہ اس بات نے مولا علیؑ کو سناہ گیری پر مجبور کر دیا تھا۔

مزید برآں یہ کہ حضرت علیؑ سے پہلے خلفاء کے زمانے میں خاص سیاسی مقاصد کے پیش نظر بزرگ صحابہ کے گرد ایک حصار بنا دیا گیا تھا انہیں مختلف شہروں میں پھیل جانے کا موقع نہ دیا گیا تاکہ وہ نبی اکرمؐ کی تعلیمات کو صحیح طور پر لوگوں میں پھیلانے سکے بلکہ انہیں لمبی مدت تک مدینہ میں محبوس رکھا گیا اور اگر کوئی ان کے چنگل سے نکلنے میں کامیاب ہو گیا اور اس نے کلمہ حق بیان کیا تو اسے طرح طرح کے ظلم و ستم کا نشانہ بنایا گیا جیسا کہ حضرت ابوذرؓ سے یہ سلوک روا رکھا گیا۔ (۱)

اس صورت حال میں اصحاب کے سینوں میں جو کچھ تھا وہ اس کے اظہار و بیان سے عاجز تھے یہاں تک کہ اصحاب کا طبقہ آہستہ آہستہ دنیا سے چل بسا۔ اس صورت حال کے باعث حکمران ٹولے کو اہلیت اور نبی اکرمؐ بلکہ خود اسلام کے خلاف اشترا پر دازی کا موقع فراہم ہو گیا۔

گنگو کا خلاصہ یہ ہے کہ معاویہ کے دور میں امام حسینؑ کا شہید ہو جانا نہ صرف بے اثر اور غیر مفید ہوتا بلکہ اس طرح دین، امت اور حق کی تنہا امید پر پانی پھیر جاتا یوں یہ ایک کھلی خیانت ہوتی جیسا کہ بعد میں آپؐ کی شہادت سے دین، حق اور امت کی حفاظت اور پاسداری ہوئی۔ اس وقت حکمران کی بے دینی، دین سے دشمنی اور اس کا انحراف کسی سے پوشیدہ نہ رہا تھا۔ نیز مکارانہ اور عیارانہ سیاسی چالیں ان کے کرتوتوں پر پردہ نہ ڈال سکیں۔ ان حالات میں سکوت اور خاموشی اختیار کرنا دین، امت اور حق کے ساتھ خیانت کے مترادف تھا۔

۱۔ ہماری کتاب ”دراسات و بحوث فی التاريخ و الاسلام“ کی پہلی جلد میں

حضرت ابوذرؓ کے بارے میں مقالے کی طرف رجوع کریں۔

وگرنہ امام حسینؑ نے اپنے بھائی امام حسنؑ کی شہادت کے بعد دس سال معاویہ کے دور حکومت میں گزارے اور اس کے خلاف قیام نہیں کیا۔ امام حسینؑ نے معاویہ کے زمانے میں سکوت اختیار کیا لیکن آپ ہی نے یزید کے خلاف قیام کیا جبکہ وہی ظلم و ستم اور جبر و تشدد جو یزید کے دور میں تھا معاویہ کے زمانے میں بھی تھا جو کچھ ہم نے بیان کیا ہے وہی اس زمانے میں امامؑ کے سکوت اور یزید کے دور میں قیام کا راز ہے۔

یہ تھا وہ مطلب جس کی طرف ہم یہاں اشارہ کرنا چاہتے تھے، اگرچہ اس بحث کا مقام کہیں اور ہے۔

۲۔ ملاحظہ کریں جب امام حسینؑ نے حلف الفضول کی دعوت دی تو ابن زبیر جیسے دشمنوں نے بھی آپؑ کی آواز پر لبیک کہا جبکہ اس کا اپنی خلافت کے ایام میں ہاشمیوں کے ساتھ برا سلوک کسی سے پوشیدہ نہیں ہے۔ ابن زبیر انہیں مکہ میں زندہ جلا دینا چاہتا تھا مگر عراق سے ان کی امداد کے لئے ایک گروہ بھیج دیا جس سے وہ اپنے ناپاک عزائم میں کامیاب نہ ہو سکا۔

اسی طرح ابن عباسؓ کے بقول جب امام حسینؑ عراق کی طرف عازم ہوئے تو ابن زبیر بہت زیادہ خوش ہوا۔ اس نے اپنے خطبوں میں حضور اکرمؐ پر دندہ بھیجتا ترک کر دیا جب اس کی سرزنش کی گئی تو اس نے وھطائی سے کہا ہاشم کی اولاد جب پیغمبر اکرمؐ پر صلوات سنی ہے تو اپنے سر کو بلند کر لیتی ہے اس کے نزدیک بدترین چیز ہاشمی خاندان کی خوشی تھی۔ ایک اور روایت کے بقول اس نے کہا کہ رسول اکرمؐ کا خاندان بُرا ہے۔ (۱)

خلاصہ یہ کہ ان افراد نے امام حسینؑ کی طرف سے حلف الفضول کی دعوت کو تو قبول

۱۔ العقد الفرید ج ۴ ص ۴۱۳ طبع دار الکتاب العربی، شرح نہج البلاغہ للمعترلی

ج ۲۰ ص ۱۲۶، انساب الاشراف ج ۴ ص ۲۸، قاموس الرجال ج ۵ ص ۳۵۲

اور مقاتل الطالبیین ص ۴۴۴ کی طرف رجوع کریں۔

کر لیا لیکن انہی لوگوں نے حسنین علیہما السلام کی امامت کو صلح اور جنگ دونوں صورتوں میں حسنینؑ کی امامت کو تسلیم کرنے کے سلسلے میں حکم خدا اور حکم رسولؐ کی مخالفت کی اور اس امام کی حمایت سے دریغ کیا جس نے اپنے نانا کی امت کی اصلاح کی خاطر قیام کیا تھا بلکہ وہ اس کے برعکس عموماً ان کے اور ان کے خاندان کے ساتھ دشمنی کا اظہار کرتے تھے جیسا کہ پہلے اشارہ ہو چکا ہے۔

پس حلف الفضول پر لبیک کہنے کی کیا وجہ ہو سکتی ہے؟ جبکہ اس کے برعکس روز عاشورا امام حسینؑ کی حمایت نہ کرنے اور کربلا میں ظلم و ستم اور دین و حق سے انحراف کے خلاف کربلا میں آپ کے ساتھ جنگ کرنے کا کیا سبب ہو سکتا ہے؟ جبکہ پہلا واقعہ اگرچہ ظلم و استبداد سے جنگ کا نمونہ تھا لیکن درحقیقت اس کا تعلق خاص اشخاص اور محدود زمان و مکان کے ساتھ تھا جبکہ واقعہ کربلا میں قیام کا مقصد سب کے سامنے واضح تھا اور امامؑ نے کئی بار اس کی وضاحت فرمائی تھی۔ اور اس بات میں کسی قسم کے شک و شبہ کی گنجائش نہیں چھوڑی تھی کہ آپ کے قیام کا مقصد اسلام کے جامع اہداف تھے اور اس میں ذرہ برابر بھی ذاتی مقاصد کا عمل دخل نہیں تھا۔

پھر انہوں نے کیوں سکوت اختیار کیا؟ بلکہ ان میں سے بعض نے تو امام حسینؑ کے ساتھ پیش آنے والے واقعات پر مسرت کا اظہار کیا جبکہ وہاں پر وہ ان کی مدد کرتے اور اپنی جان تک قربان کرنے کے لئے آمادہ و تیار نظر آتے ہیں یا کم از کم ان کے ساتھ دینے کے لئے آمادگی کا اظہار کرتے ہیں؟ پھر اگر ان دو قیاموں کا ہدف مشترک نہیں بھی تھا تو واقعہ کربلا کا ہدف ان کے دین اور شخصیت کے ساتھ زیادہ وابستگی رکھتا تھا (میل کھاتا تھا) اور زیادہ اہم تھا کیا ابتداء میں ان کا مقصد قوی دشمن کو کمزور کرنا تھا؟ یا یہ کہ وہ شرابی یزید سے ڈرتے تھے جبکہ معاویہ کی طرف سے آسودہ خاطر تھے؟ اور شاید ایسا ہی ہو، ایک اور احتمال بھی دیا جاسکتا ہے کہ حلف الفضول چونکہ جاہلیت کے دور کی یاد تازہ کرتا تھا اور وہ لوگ حق و باطل میں اسلام کی نسبت جاہلیت سے زیادہ نزدیک تھے۔ وہ واقعہ پوری امت کی

تقدیر بدلنے کا موجب ہو اور دین سے مربوط ہی کیوں نہ ہو۔

اور اگر انہیں معلوم ہو جاتا کہ اسلام نے حلف الفضول کی تائید کی ہے اور یہ اسلامی قوانین میں شمار ہوتا ہے تو شاید اس سلسلے میں وہ کوئی اور موقف اختیار کرتے۔ اور یہ بات واقعاً بہت ہی عجیب و غریب ہے۔

۳۔ امام حسینؑ کا یہ موقف اور نبی اکرمؐ کا اس عہد و پیمان کی تائید کرنا جو گزشتہ کلمات میں گزر چکا ہے، اس امر پر دلالت کرتا ہے کہ اسلام نے اس حلف کو منظور کیا ہے کیونکہ مذکورہ پیمان حق و عدالت اور خیر کی بنیاد پر استوار ہے اور کیا اسلام اس کے علاوہ کسی اور چیز کا نام ہے؟ اسلام نے اس پیمان کو قبول کیا جبکہ اس میں شرکت کرنے والے کافر اور مشرک تھے لیکن وہ مسجد ”ضرار“ کو مندم کر دیتا ہے جبکہ اس کے بانی ظاہری طور پر اسلام کا اعتراف بھی کرتے تھے اور دکھاوے کی خاطر اس پر عمل پیرا بھی تھے۔

یہ بات اسلام کی حقیقت پسندی کو واضح کرتی ہے، اور اس بات کو روشن کرتی ہے کہ یہ دین شکاری کے عمل کو دیکھتا ہے نہ کہ اس کے آسویں کو۔ اسلام ظاہری باتوں سے دھوکا نہیں کھاتا اور ان نعروں سے کبھی بھی فریب نہیں کھاتا جن کے پس پردہ سازش، غداری اور خیانت کار فرما ہو خواہ وہ نعرے کتنے بھی دلکش کیوں نہ ہوں پس حق حق ہے اور وہی قابل قبول ہے۔ اور ہم حق کے مطابق عمل کرنے اور اسے قبول کرنے پر مجبور ہیں چاہے وہ مشرک سے ہی کیوں نہ صادر ہو، اسی طرح باطل باطل ہے اور قابل انکار ہے، اس پر عمل کرنا کسی صورت میں بھی جائز نہیں ہے اگرچہ وہ خوبصورت اور پرکشش نعروں اور باتوں کے قالب میں ہی کیوں نہ ہو۔

لہذا ہم دیکھتے ہیں کہ اسی لئے حضرت امیر المؤمنینؑ قرآن کو میزوں پر بلند کرنے کی چال اور سازش کی مذمت کرتے ہیں اور اس سے خبردار کرتے ہیں۔ اس مسئلے میں امامؑ کا راستہ صحیح راستہ تھا اور دوسرے لوگ جو تقویٰ اور عبادت کا مظاہر کرتے تھے انہوں نے غلط راستے کا انتخاب کیا تھا۔

اللہ تعالیٰ ہمیں امیر المؤمنین علیؑ کے راستے پر چلنے کی توفیق عطا فرمائے اور ان کی ہدایات پر عمل پیرا ہونے کی توفیق عنایت فرمائے، تحقیق وہ توانا سرپرست ہے۔

۴۔ نبی اکرمؐ اور آئمہؑ کا پیمان فضول کو اہمیت دینا اسلام کی وسعت نظری پر دلالت کرتا ہے اور اس بات کی نشاندہی کرتا ہے کہ اسلام اپنے خول کے اندر بند نہیں رہتا۔ اسلام ہر اس چیز کی حمایت کرتا اور اسے اپنا لیتا ہے جو انسان کے لئے خیر و برکت کا موجب ہو، انسانیت کے رشد و کمال میں سہم ہو، احساس ذمہ داری کو اجاگر کرتی ہو۔ اس کے اعلیٰ اہداف کی تکمیل کرتی ہو، فطری تقاضوں کے مطابق ہو اور عقل سلیم کے ساتھ ہم آہنگ ہو۔

۵۔ البتہ ان لوگوں کے زبیر بن عبدالمطلب کی حلف الفضول کی دعوت کو قبول کرنے کی مختلف وجوہات ہو سکتی ہیں مثلاً

الف: انسانی فطرت کا تقاضا کیونکہ اس پیمان کا پیغام فطرت اور عقل سلیم کے تقاضوں کے عین مطابق تھا اس کے ساتھ ہی وہ انسانی اور اخلاقی شعور سے ہم آہنگ تھا۔

ب: مصلحت اندیشی کیونکہ مکہ میں امن و امان نہ ہونے کی وجہ سے تجارتی وفد کی آمد اور اہل مکہ کے معاملات میں تیزی سے کسی کسے کا خطرہ تھا۔

ج: اسی طرح دیگر وجوہات ہو سکتی تھیں مثلاً عربوں کے دلوں میں مکہ اور اہل مکہ کے لئے موجود جذبہ احترام اور تقدس کی حفاظت وغیرہ وغیرہ۔ پہلی فصل میں بیان ہونے والے مطالب یہاں پر بھی مفید ہیں۔

حضورؐ کا بکریاں چرانا

مؤمنین کا کہنا ہے کہ آنحضرتؐ قبیلہ بنی سعد کے ہاں رہتے ہوئے بکریاں چرایا کرتے تھے اور اپنے گھر والوں کے لئے گھ بانی کرتے تھے بلکہ ان کا یہ بھی کہنا ہے کہ آپؐ اہل مکہ کی بکریاں بھی چراتے تھے۔ یہاں تک کہ دوسروں کے علاوہ بخاری نے تو کتاب ”اجارہ“ میں یہاں تک ذکر کیا ہے کہ آنحضرتؐ نے فرمایا ہے کہ اللہ تعالیٰ نے کسی نبی کو مبعوث

نہیں فرمایا مگر یہ کہ اس نے گھہ بانی کی ہو۔ صحابہ نے پوچھا اور آپؐ نے ارشاد فرمایا: ہاں میں نے بھی قراریط کے بدلے مکہ والوں کی بکریاں چرائی ہیں۔ (۱) اور قراریط سے مراد درہم اور دینار کی کچھ مقدار بتائی گئی ہے جس سے معمولی اشیاء خریدی جاسکتی ہوں۔ (۲)

لیکن اس بات میں بہت زیادہ شک و شبہ پایا جاتا ہے کہ نبی اکرمؐ اتنی مزدوری پر غیروں کی بکریاں چرایا کرتے تھے۔ مزدوری کی مقدار اتنی معمولی ہے کہ یوڑھی عورتیں بھی اسے قبول نہیں کرئیں۔ اسی طرح آپؐ بکریاں چرانے میں جو وقت لگاتے اور محنت کرتے تھے اس کے مقابلے میں یہ معمولی رقم قطعاً نامناسب ہے۔ اس بات میں ہمارے شک و تردد کی دو وجوہات ہیں۔

اول: معتبر مؤرخ یعقوبی نے صریحاً کہا ہے کہ رسول خدا صلی اللہ علیہ و آلہ و سلم ہرگز کسی کے اجیر نہیں بنے۔ (۳)

دوم: روایات کا تعداد، بعض روایات میں آیا ہے کہ آپؐ نے فرمایا: ”میں اپنے خاندان والوں کی بکریاں چرایا کرتا تھا“۔ بعض روایات میں ہے کہ آپؐ نے فرمایا: ”میں مکہ والوں کے لئے گھہ بانی کرتا تھا“۔ بعض روایات نے آپؐ کا قول ”قراریط“ (۴) کے ساتھ نقل کیا ہے جبکہ بعض دوسری روایات میں ”اجیاد“ (۵) کا ذکر آیا ہے۔ جب راوی ایک ہو تو یہ اختلاف قابل قبول نہیں ہے۔

۱۔ بخاری حاشیہ فتح الباری ج ۴ ص ۳۶۳، دحلان کی السیرۃ النبویۃ ج ۱ ص ۵۱ اور السیرۃ الحلبیۃ ج ۱ ص ۱۲۵۔

۲۔ زینی دحلان کی السیرۃ النبویۃ ج ۱ ص ۵۱، السیرۃ الحلبیۃ ج ۱ ص ۱۲۵ اور فتح الباری ج ۴ ص ۳۶۳۔

۳۔ تاریخ الیعقوبی ج ۲ ص ۲۱ طبع صادر۔

۴۔ معمولی اجرت۔ ۵۔ ایک جگہ کا نام۔

ہاں بعض افراد نے ذکر کیا ہے کہ عرب قراریط کو نہیں جانتے تھے بلکہ یہ تو مکہ میں ایک جگہ کا نام ہے۔ (۱)

بہر ایں ”قراریط“ والی روایت اور ”اجیاد“ والی روایت میں اختلاف کی یہ وجہ ہو سکتی ہے کہ یہ دو نام ایک ہی جگہ کے ہوں یا ایک دوسرے کے نزدیک دو جگہوں کے نام ہوں لیکن یہ تاویل بہت کمزور ہے کیونکہ بخاری کی روایت میں ”علی قراریط“ ذکر ہوا ہے۔ اور لفظ ”علی“ سے اجر و مزدوری ظاہر ہوتا ہے۔ ممکن ہے اس اعتراض کا جواب یوں دیا جائے کہ شاید قراریط مکہ میں ایک پہاڑ ہو جس پر رسول خداؐ بکریاں چرا یا کرتے ہوں۔ اس اور ان کے علاوہ دیگر تمام احتمالات کا کوئی ثبوت نہیں ہے۔ کیونکہ یہ صرف اس صورت میں قابل قبول ہو سکتے ہیں جب ان پر معصوم سے کوئی روایت نقل ہوئی ہو اور یہاں ایسی کوئی روایت موجود نہیں ہے ہاں ابھرہ اور دوسرے راویوں نے حدیثیں بیان کی ہیں جن پر اعتماد نہیں کیا جاسکتا۔

نکتہ:

یہاں پر بعض لوگوں نے فلسفہ بکھارنے کی کوشش کرتے ہوئے کہا ہے کہ بھٹیس

۱۔ فتح الباری ج ۴ ص ۳۶۳ میں ابن ناصر اور سیرۃ حلبیۃ ج ۱ ص ۱۲۶ کی بروی کرتے ہوئے ابراہیم حریری اور صوبہ ابن جوزی سے نقل کرتے ہوئے اور جو کچھ الصحيح میں آیا ہے اس سے عربوں کی قراریط سے عدم آگاہی کی تائید ہوتی ہے اور اس میں قراریط نامی سرزمین کا ذکر آیا ہے۔ فتح الباری ج ۴ ص ۳۶۳ اور بعض افراد کا یہ قول درست نہیں ہے کہ مکہ میں اس نام کی کوئی جگہ معروف نہیں کیونکہ ہمارے دور میں اس کا معروف نہ ہونا اس زمانے میں اس کے معروف نہ ہونے پر دلالت نہیں کرتا۔

چرانا نہایت ہی دشوار کام ہے کیونکہ بھیڑیں سرکش ترین جانور ہیں اور ان کے ساتھ رہنا دل کے اندر جذبہ صبرانی و عطفیت کی بیداری کا موجب بنتا ہے پس جس وقت آپؐ کو بشر کی قیادت اور رہبری کا فریضہ سونپا گیا تو اس سے پہلے آپؐ کا مزاج نرم ہو چکا تھا طبیعت کی فطری سختی اور زیادتی کا خاتمہ ہو گیا تھا اور آپؐ ایک معتدل ترین شخصیت بن چکے تھے۔ (۱) لیکن کیا اس بات کو کوئی بھی قبول کرنے کے لئے تیار ہو سکتا ہے کہ آنحضرتؐ کو مزاج کی فطری درشتی اور جذبہ ظلم سے تہذیب کی ضرورت تھی۔ کیا ان کی طبیعت میں غضب اور جبلی ظلم موجود تھا جس میں اعتدال اور تہذیب کی ضرورت تھی؟ اور اگر اس بات کو تسلیم بھی کر لیا جائے تو کیا (حسیت کے لئے) اس سے بہتر کوئی اور مدرسہ نہ تھا۔ اس کے علاوہ یہ بات شق صدر (جسے ہم نے جھوٹ ثابت کیا) کے معافی نہیں ہے جس کے یہ لوگ قائل ہیں کیا ظلم اور سختی شیطان کا حصہ نہ تھا جسے جبریلؑ نے عمل جراحی کے ذریعے سے جڑ سے اکھاڑ دیا تھا؟ کیا روایات کے مطابق انہوں نے ہی آپؐ کے ہمراہ ایک فرشتہ مقرر نہیں تھا جو آپؐ کی راہنمائی اور اصلاح کرتا تھا؟

کیا اللہ تعالیٰ کے پاس اپنے نبیؐ کی تہذیب اور آپؐ کی سخت مزاجی کو ختم کرنے کا کوئی طریقہ نہیں تھا؟ اور کیا یہ بات صحیح ہے کہ بھیڑوں کو چرانا باقی تمام جانوروں سے مشکل ترین کام ہے؟ اور کیا ظلم انسان کے اندر جبلی طور پر موجود ہے جسے بھیڑیں چرا کر ہی ختم کیا جا سکتا ہے؟ کیا اس سے یہ نتیجہ نکالا جا سکتا ہے کہ جو پانی کے اندر سختی اور جبلی ظلم نہیں کرتا یا یہ کہ ظلم و سختی اس کے اندر دوسروں کی نسبت کم ہوتی ہے؟

بمحر کیا یہ نہیں کہا جا سکتا کہ بھیڑ بکریاں چرانا ایک عام کام تھا جسے آنحضرتؐ نے معاشرے کے دوسرے افراد کی طرح جن کے لئے بھیڑ بکریاں چرانا زندگی گزارنے اور رزق

۱۔ سیرۃ الحلیۃ ج ۱ ص ۱۲۶، سیرۃ نبویۃ لدحلان ج ۱ ص ۵۱ اور فتح الباری ج

۲ ص ۳۶۳ کی طرف رجوع کریں۔

کمانے کا ایک عام وسیلہ تھا، انجام دیتے تھے۔ اسی طرح کے اور دوسرے سوالات ہیں جن کا ان کے پاس کوئی مفید اور قانع کنندہ جواب نہیں ہے۔

البتہ جیسا کہ بعض افراد نے کہا ہے اس کی یہ علت بیان کی جا سکتی ہے کہ چوپانی لوگوں سے دوری اور معاشرتی پریشانیوں اور شور شرابے سے ہٹ کر غور و فکر کرنے کا موقع فراہم کرتا ہے اور رسول اکرمؐ کا غار حرا میں جانا بھی فکر کے لئے، لوگوں سے کنارہ کشی، خداوند کی مخلوق میں غور و خوض، عبادت اور تزکیہ نفس کی خاطر ہوتا تھا۔

بعض دوسرے افراد کا یہ نظریہ ہے کہ حیوان چرانا متفرق و پراکندہ حیوانوں کی دیکھ بھال کی ذمہ داری سنبھالنے کا موجب ہے اور یہ بات نبوت کی ذمہ داریوں سے مناسبت رکھتی ہے جنہیں بہت جلد پیغمبر اکرمؐ کے کاندھوں پر آنا تھا اور جس کے لئے آپؐ کو ریاضت نفس اور دوسروں کی خیر خواہی کے جذبے میں اضافے کی ضرورت تھی۔ اللہ تعالیٰ، پیغمبر اکرمؐ کے اندر تحمل و برداشت پیدا کرنے اور آپؐ کی صلاحیتوں کو اجاگر کرنے کا اہتمام فرما رہا تھا۔ تاکہ آپؐ نبوت کی عظیم ذمہ داریوں کو نبھاسکیں۔ البتہ یہ سب کچھ عام اور طبعی طور پر ہوا ہے جیسا کہ یہ بات ارسال رسل سے واضح ہے۔ ہاں اللہ معجزات وغیرہ سے بھی انبیاء کی مدد کرتا رہا۔

شام کا دوسرا سفر

کہا جاتا ہے کہ آنحضرتؐ نے ۲۵ سال کی عمر میں شام کی طرف دوسرا سفر اختیار کیا۔ (۱)

۱۔ بحار الانوار ج ۱۶ ص ۹ میں بعض لوگوں سے نقل ہوا ہے کہ آپ (ص) کا یہ سفر تھامہ میں بازار حباشہ کی طرف تھا۔ اسی طرح کشف الغمہ ج ۲ ص ۱۳۵ میں جنابزدی کے معالم العترة سے یہی نقل ہوا ہے (مکہ کے اوپر بالائی اور حجاز کے جنوبی حصول کو تھامہ کہتے ہیں)۔

اور یہ بھی کہا جاتا ہے کہ یہ حضرت خدیجہؓ کے لئے ایک حجازی سفر تھا۔ کہتے ہیں کہ جب حضرت ابو طالبؓ کے معاشی حالات بہت خراب ہو گئے اور سب جمع شدہ پونجی خرچ ہو گئی تھی تو انہوں نے آپؐ کو اس سفر کی تجویز پیش کی لیکن آپؐ نے یہ قبول نہ فرمایا کہ خود جا کر حضرت خدیجہؓ سے بات کریں۔ جب حضرت ابو طالبؓ اور حضرت رسول اکرمؐ کے درمیان ہونے والی گفتگو کی خبر حضرت خدیجہؓ (س) تک پہنچی تو انہوں نے آنحضرتؐ کو خود تجارت کی پیشکش کی اور دوسروں کی نسبت دوگنا معاوضہ ادا کیا کیونکہ وہ آپؐ کی سہیلی، زبردست امتداری اور اعلیٰ اخلاق سے واقف تھیں۔

بعض نے یوں بھی روایت کی ہے کہ حضرت ابو طالبؓ نے خود حضرت خدیجہؓ سے بات چیت کی اور انہوں نے بھی کمال شوق اور رغبت سے اپنی رضا مندی کا اظہار کیا اور جو معاوضہ و اجرت طلب فرمایا انہوں نے ادا کر دی۔

پس آنحضرتؐ نے شام کا سفر اختیار کیا اس حجازی سفر میں آپؐ کو دوسروں کی نسبت کئی گنا زیادہ منافع ہوا اور بہت سی واضح اور روشن کرامات آپؐ سے ظاہر ہوئیں۔ جب قافلہ مکہ واپس پہنچا تو میرہ نے تمام واقعات سے حضرت خدیجہؓ کو آگاہ کیا۔ اس کے بعد حضرت خدیجہؓ نے خود اپنے مشاہدات اور میرہ کی باتوں کو اپنے چچا زاد بھائی ورقہ بن نوفل سے نقل کیا۔ جیسا کہ کہا جاتا ہے لیکن ہمیں اس میں شک و تردید ہے۔ (۱) اس نے حضرت خدیجہؓ سے کہا کہ جو کچھ بتایا گیا ہے اگر صحیح ہو تو آپؐ اس امت کے نبی ہیں۔ (۲)

اس کے بعد جیسا کہ کہا جاتا ہے حضرت خدیجہؓ نے آپؐ کی زوجیت میں داخل ہونے کی کوشش کی۔

۱۔ ورقہ بن نوفل کے بارے میں اقوال اور آغاز وحی میں اس کے کردار پر ہم انشاء اللہ بہت جلد گفتگو کریں گے۔

۲۔ البدایة و النہایة ج ۲ ص ۲۹۶ اور سیرۃ الحلبيۃ ج ۱ ص ۱۳۶۔

لیکن جو کچھ کہا گیا ہے خصوصاً یہ کہ حضرت خدیجہؓ نے آنحضرتؐ کو تجارت کے لئے اجیر کیا، ہمیں اس میں شک و شبہ ہے کیونکہ ابن واضح المعروف بالیعقوبی جیسا معبر اور موثق مؤرخ کہتا ہے: ”لوگ کہتے ہیں کہ خدیجہ نے آپؐ کو اجیر کیا ایسا ہرگز نہیں ہے، آپؐ کبھی کسی کے اجیر نہیں ہوئے۔“ (۱)

شاید رسول اکرمؐ اور ان کے آباء و اجداد کی عزت نفس، پروردگار عالم کی طرف سے آنحضرتؐ کی حفاظت و نگرانی کا بدولت اور اسی طرح الوطالبؓ کی عزت و شرافت کے تناظر میں جو کچھ حضرت الوطالبؓ سے منسوب کیا جاتا ہے وہ سب ان سے بعید ہے۔

باہر ایں آنحضرتؐ کا سفر شام حضرت خدیجہ کے کارندے کے طور پر نہ تھا بلکہ آپؐ نے نفع میں شرکت کے عنوان سے یا بطور شریک ان کا مال تجارت لے کر شام کا سفر اختیار کیا۔

علامہ مجلسی نے یہ روایت نقل کی ہے کہ حضرت الوطالبؓ نے آنحضرتؐ سے حضرت خدیجہ کے مال سے تجارت کرنے والوں کا ذکر کیا اور آپؐ کی توثیق فرمائی ہے تاکہ آپؐ بھی اس کام میں پہل کریں لہذا آپؐ نے ایسا ہی کرتے ہوئے شام کا تجارتی سفر اختیار کیا۔ (۲) یہ روایت اسی حقیقت کی تائید کرتی ہے کہ آنحضرتؐ نے نفع میں شرکت کی شرط پر

۱۔ تاریخ یعقوبی ج ۲ ص ۲۱ اس نے سفر السعادة سے نقل کیا ہے کہ پیغمبر اکرم (ص) بعثت کے بعد اور ہجرت سے پہلے بیچنے سے زیادہ خریدتے تھے۔ ہجرت کے بعد صرف تین بار فروخت کا معاملہ کیا البتہ آپ (ص) کی خرید بہت زیادہ تھی لیکن دوسروں کے ساتھ ان کی شراکت کے بارے میں اختلاف ہے اور ہمارے پاس اس کی تحقیق کی فرصت نہیں ہے۔

۲۔ بحار الانوار ج ۱۶ ص ۲۲ البکری سے نقل ہوا ہے اور ص ۳ پر الخرائج اور ص ۱۸۶ اور ۱۸۷ پر الجرائح سے نقل کیا گیا ہے۔

تجارت فرمائی۔ اسی طرح ”جٹادی“ کی روایت بھی صراحت کے ساتھ مقامیت پر دلالت کرتی (۱) ہے۔

رسول اکرمؐ کی حضرت خدیجہ سے شادی

حضرت خدیجہ کا شمار شرافت اور عزت کے لحاظ سے قریش کی بہترین عورتوں میں ہوتا تھا وہ مالدار ترین اور خوبصورت ترین خاتون مکی جاتی تھیں۔ دور جاہلیت میں انہیں طاہرہ کا لقب دیا گیا تھا اور انہیں ”سیدہ قریش“ کہا جاتا تھا۔ ان کے رشتہ دار ان سے شادی کرنے کے خواہشمند تھے۔

قریش کے سرداروں نے انہیں شادی کے پیغام بھجوائے اور بہت زیادہ مال کی پیشکش کی۔ ان میں سے عقبہ بن ابی معیط، حلت بن ابی یساب، ابو جہل اور ابو سفیان قابل ذکر ہیں۔ (۲) لیکن حضرت خدیجہ نے ان سب کو ٹھکرا دیا اور نبی اکرمؐ کے نیک اخلاق شرافت نفس، صفات عالیہ اور عادات کریمہ کی وجہ سے آپؐ کا انتخاب کیا۔ ہم روایات کی کثرت کے ہمیش نظر قطعی طور پر یہ کہتے ہیں کہ حضرت خدیجہ نے پہلے آپؐ سے ازدواج کرنے کی خواہش کا اظہار کیا۔

پس حضرت ابوطالبؓ رشتے کے لئے ان کے گھر والوں کے پاس گئے اور قریش کے چند افراد ان کے سرپرست اور چچا عمرو بن اسد کے پاس گئے کیونکہ حضرت خدیجہ کے والد فہار کی لڑائی میں یا اس سے بھی پہلے قتل ہو گئے تھے۔ (۳)

۱۔ بحار الانوار ج ۱۶ ص ۹، کشف الغمۃ ج ۲ ص ۱۳۳ میں معالم العترة جنابذی سے نقل کیا گیا ہے۔

۲۔ بحار الانوار ج ۱۶ ص ۲۲

۳۔ کشف الغمۃ ج ۲ ص ۱۳۹، بحار الانوار ج ۱۶ ص ۱۲ اور کشف الغمۃ ص

اور یہ بات قابل قبول نہیں ہے کہ حضرت ابوطالب رشتہ مانگنے کے لئے ورقہ بن نوفل اور حضرت خدیجہ کے چچا کے پاس گئے یا صرف ورقہ کے پاس گئے (۱) کیونکہ اس بات پر اجماع کا دعویٰ کیا گیا ہے کہ صرف عمرو بن اسد کے پاس جانا وقوع پذیر ہوا ہے۔ (۲) لیکن خود ورقہ کے بارے میں ہم نہیں جانتے کیا کہیں؟ بقول ہر جگہ پر ثعلبہ کا اثر نظر آتا ہے۔ (۳) رسول اکرمؐ سے مربوط کوئی بھی چھوٹا واقعہ ہو یا بڑا یہ وہاں بڑھ چڑھ کر حاضر باظر ہوتا ہے اور یہی بات میرے لئے شک و شبہ کا باعث ہے کہ آیا وہ ایک افسانوی شخصیت ہے یا حقیقی۔

ملاحظہ کیجئے ایک ہی کردار جو ایک مرحہ حضرت خدیجہ کے باپ سے منسوب کیا جاتا

۱۹ ہر واقعی سے نقل کیا گیا ہے۔ سیرۃ حلبیۃ ج ۱ ص ۱۳۸ میں آیا ہے کہ جو کچھ اہل علم کے نزدیک ثابت ہے وہ یہ ہے کہ جنگ فجار سے پہلے حضرت خدیجہ کے والد دنیا سے رخصت ہو گئے تھے۔ اسی طرح تاریخ الخمیس ج ۱ ص ۲۳۶ پر بھی ذکر ہوا ہے۔

۱۔ بحار ج ۱۶ ص ۱۹ از واقعی، سیرۃ الحلبيۃ ج ۱ ص ۱۲۹، الکافی ج ۵ ص ۳۶۴ اور ۳۶۵ اس میں مذکور ہے کہ ورقہ حضرت خدیجہ کے چچا تھے۔ بحار ج ۱۶ ص ۱۴ اور ۲۱ میں کافی اور بکری سے یہی بات منقول ہے۔ حالانکہ یہ بات غلط ہے کیونکہ ورقہ، نوفل بن اسد کے بیٹے ہیں جبکہ حضرت خدیجہ خویلد بن اسد کی بیٹی ہیں۔

۲۔ سیرۃ حلبیۃ ج ۱ ص ۱۳۴

۳۔ کہتے ہیں کہ ”بنی ثعلبہ“ کے ایک شخص سے اس کی قوم نے برا سلوک کیا وہ کسی دوسری جگہ گیا وہاں پر بھی اس سے برا سلوک کیا گیا تب سے یہ ضرب المثل مشہور ہو گئی کہ ہر جگہ ثعلبہ کا اثر ہے۔

ہے، دوسری مرتبہ ان کے چچا سے اور تیسری مرتبہ اسی کو ورقہ بن نوفل سے نسبت دی جاتی ہے۔ یہاں تک کہ الفاظ اور جملات بھی ایک جیسے ہی ہوتے ہیں چہ جائیکہ افعال اور واقعات۔ آپ ان روایات کی طرف رجوع کریں اور موازنہ کریں۔

البتہ یہ بات ضرور ہے کہ حضرت خدیجہ کا رشتہ مانگنے کیلئے حضرت ابوطالب گئے تھے نہ کہ حضرت حمزہ جیسا کہ ابن ہشام نے اپنی کتاب سیرہ میں اس پر اکتفا کیا ہے۔ (۱) کیونکہ حضرت حمزہ کا چچا حضرت ابوطالب کو قریش کے ہاں حاملِ قدر و منزلت کے پیش نظر مناسب لگتا ہے خصوصاً اس وقت جب یہ کہا جاتا ہے کہ حضرت حمزہ رسول اللہؐ سے صرف دو یا چار سال بڑے تھے اس کے علاوہ یہ بات تمام مؤرخین کے نظریے کے خلاف بھی ہے۔ بعض افراد نے اس کی یوں تاویل کرنے کی کوشش کی ہے کہ ممکن ہے حضرت حمزہ حضرت ابوطالب کے ساتھ گئے ہوں لیکن اسے صرف حضرت حمزہ سے منسوب کیا گیا ہو۔ (۲) لیکن یہ تاویل بے بنیاد ہے کیونکہ یہاں پر ایک اور سوال اٹھتا ہے کہ آخر یہ نسبت حمزہ کے علاوہ قریش میں سے دوسرے بنی ہاشم یا غیر بنی ہاشم کے افراد جو حضرت ابوطالب کے ساتھ گئے تھے کی طرف کیوں نہ دی گئی؟

حضرت ابوطالب اور خواستگاری

بہر حال حضرت ابوطالب نے بخت سے پندرہ سال قبل رسول اکرمؐ کے لئے حضرت خدیجہ کا رشتہ مانگا جیسا کہ مشہور ہے اور مؤرخین کے بقول انہوں نے خواستگاری کے دوران یوں کہا: ”الحمد لرب هذا البيت“ الذي جعلنا من ذرع ابراهيم“ و ذرية اسماعيل“ و

۱۔ سیرۃ ابن ہشام ج ۱ ص ۲۰۱، سیرۃ حلبیہ ج ۱ ص ۱۲۸ اسی طرح محب

الطبری سے بھی نقل ہوا ہے۔

۲۔ سیرۃ حلبیہ ج ۱ ص ۱۲۹

انزلنا حرماً آمناً، وجعلنا الحکام علی الناس، وبارک لنا فی بلدنا الذی نحن فیہ ...
یعنی ”تمام حد اور تعریف اس گھر کے پروردگار کے لئے ہے جس نے ہمیں ابراہیم کی نسل
اور اسماعیل کی اولاد میں سے قرار دیا اور اپنے حرم میں ہمیں پناہ دی، ہمیں لوگوں پر
حکومت عطا کی اور ہمارے شہر (مکہ) میں برکت عطا کی۔“

پھر انہوں نے اپنے خطبہ کو جاری رکھتے ہوئے کہا: ”ثم ان ابن اخی هذا (یعنی
رسول اللہ) ممن لایوزن برجل من قریش الا رجوع بہ، و لایقاس بہ رجل الاعظم عنہ، و
لا عدل لہ فی الخلق، و ان کان مقلداً فی المال، فان المال رفد جار، و ظل زائل، و لہ فی
خدیجۃ رغبۃ. و قد جئتک لخطبہا الیک، برضاہا و امرہا، و المہر علی فی مالی
الذی سئلتموہ عاجلہ و آجلہ ... و لہ (ربّ هذا البیت) حظ عظیم، و دین شائع، و رای
کامل“ یعنی ”یہ میرے بھائی کا بیٹا (یعنی رسول اللہ)، قریش کے کسی مرد سے بھی موازنہ
نہیں رکھتا جس کا بھی اس سے مقابلہ کیا جائے یہ اس سے برتر ہے لوگوں میں اس کا کوئی
ہمسر نہیں اگرچہ اس کے پاس مال کم ہے کیونکہ مال انسان کے ہاتھوں کی میل ہے اور جلد
ختم ہو جانے والی چیز ہے وہ خدیجہ کا خواستگار ہے۔ ہم آئے ہیں تاکہ اس (خدیجہ) کی
طلب اور خواہش کے مطابق آپ سے رشتہ مانگیں اس کا مر میرے ذمے ہے وہ میرے مال
سے ادا ہوگا جتنا چاہو نقد ہو یا ادھار ... اس گھر کے پروردگار کی قسم، اس کی قسمت عظیم
ہے اس کا دین رائج اور اس کی رائے کامل ہے۔“ (۱)

-
- ۱۔ کافی ج ۵ ص ۳۴۳، بحار ج ۱۶ ص ۱۳ پر کافی سے، ص ۱۶ پر من لایحضرہ
الفقیہ کے ص ۳۱۳ سے اور ص ۵ پر شرف المصطفیٰ و الکشاف، ربيع الابرار
اور ابن بطہ کے الابانہ سے نقل کیا گیا ہے۔ سیرہ جوینی میں حسن، واقدی، ابی
صالح اور عتبی سے نقل ہوا ہے۔ المناقب ج ۱ ص ۳۲، حلیۃ ج ۱ ص ۱۳۹،
تاریخ یعقوبی ج ۲ ص ۲۰ ابو ہلال کی الاوائل ج ۱ ص ۱۶۲ وغیرہ۔

بعض محققین یہاں پر یہ سوال اٹھاتے ہیں کہ ابوطالب کے قول ”دین رائج“ اور کلام الہی میں کس طرح مطابقت ہو سکتی ہے کیونکہ قرآن ارشاد فرماتا ہے: ”ما کنت تدروی ما الکتاب ولا الایمان“۔ (۱) یعنی تم نہیں جانتے تھے کہ کتاب اور ایمان کیا ہے۔

اسی طرح ”و ما کنت ترجوا ان یلقی الیک الکتاب“۔ (۲) یعنی تمہیں امید یا خبر نہیں تھی کہ کتاب (قرآن) تمہاری طرف بھیجی جائے گی۔ پس ان دو کلاموں کو کس طرح جمع کیا جاسکتا ہے؟

جواب:

اولاً: ممکن ہے مذکورہ آیات آنحضرتؐ کی ابتدائی زندگی کی طرف اشارہ کرتی ہوں۔ آپ پہلے یہ بات نہیں جانتے تھے بعد میں اس سے آگاہ ہوئے لیکن کب عالم ہوئے یہ بات آیات سے معلوم نہیں ہوتی۔ چہ بسا ممکن ہے کہ آپ بیس سال یا اس سے پہلے یا بعد میں اس بات سے آگاہ ہوئے ہوں۔

ثانیاً: علامہ طباطبائیؒ کہتے ہیں کہ: ”ان آیات کا مطمح نظر تفصیلی علم کی نفی کرنا ہے جبکہ آپؐ کو علم اجالی تھا کیونکہ عبدالمطلب اور ابوطالب اور دوسرے افراد اجمالاً خدا اور اسکی کتابوں پر ایمان رکھتے تھے اور نبی اکرمؐ بھی اسی طرح تھے“۔ (۳) اس مسئلہ پر ہم بہت جلد اس فصل میں گفتگو کریں گے۔ جس کا موضوع ہے ”بحوث تسبیح السیرۃ“۔ (۴)

ثالثاً: سیرت، حدیث، پارسائی، عادت اور شان۔ دین کے مختلف معانی ہیں اور شاید مذکورہ عبارت میں دین سے مراد ان میں سے کوئی ایک معنی ہو۔

۱۔ سورہ شوریٰ، آیت ۵۲

۲۔ سورہ قصص، آیت ۸۶

۳۔ تفسیر المیزان ج ۱۸ ص ۷۷ کی طرف رجوع کریں۔

۴۔ تذکرہ سیرت سے پہلے کچھ بحثیں، تیسری فصل دیکھئے۔

بہر حال جیسا کہ خطبے سے ظاہر ہوتا ہے الوطاب اپنے مال سے مراد ادا کرنے کے ضامن بنے لیکن حضرت خدیجہ سلام اللہ علیہا نے اسے واپس کر دیا اور خود اپنے مال سے مراد کو معین کیا۔ اس پر بعض لوگوں نے کہا کتنی عجیب بات ہے کہ مر عورتوں کی طرف سے مردوں کو دیا جائے! الوطاب اس بات سے ناراض ہوئے اور فرمایا اگر میرے بھتیجے جیسے جوان ہوں تو انہیں بہت بڑا معاوضہ دے کر اور اعلیٰ ترین مراد ادا کر کے ان سے رشتہ ازدواج میں منسلک ہونے کی خواہش کی جاتی ہے لیکن اگر تمہارے جیسے افراد ہوں تو تمہارے ساتھ شادی کرنے کے لئے کوئی بھی تیار نہ ہوگا مگر تم سے بہت زیادہ مر لے کر۔

لیکن ایک نکتہ ابھی حل طلب ہے اور وہ یہ ہے کہ بعض روایات سے یہ ظاہر ہوتا ہے کہ رسول اللہؐ نے خود جوان اونٹ مر مقرر فرمایا۔ یہ نکتہ اس بات کے متضاد ہے کہ حضرت الوطاب مر کے ضامن بنے ہوں یا حضرت خدیجہ نے مر خود اپنے ذمے لیا ہو نہ کہ الوطاب نے یا وہ حضرت الوطاب کی طرف سے مراد ادا کرنے کی ضامن بنی ہوں۔ لیکن اگر اس سے مراد یہ ہو کہ پیغمبر اکرمؐ نے حضرت الوطاب کے ذریعے سے مر مقرر کیا تھا تو اس وقت یہ تضاد ختم ہو جاتا ہے۔

یہاں پر ایک اور قول نقل کیا جاتا ہے کہ حضرت علیؑ مر کے ضامن بنے تھے اس بات کی رد میں کہا گیا ہے کہ یہ بات غلط ہے کیونکہ ان کی عمر کے بارے میں تمام اقوال کی بنا پر وہ اس وقت تک پیدا ہی نہیں ہوئے تھے۔ (۱)

البتہ اس جواب پر ایک اعتراض ہو سکتا ہے کیونکہ ان کے مقابلے میں اقوال اور بھی موجود ہیں جن کے مطابق (اگرچہ ہمیں ان کے بطلان میں کوئی شک و شبہ نہیں ہے) کہا

۱۔ سیرۃ حلبیۃ ج ۱ ص ۱۳۹ میں فسوی سے منقول ہے۔ فسوی کی روایت ”ما روی اهل الکوفۃ مخالفاً لاهل المدینۃ“ نامی کتاب میں موجود ہے۔ سیرۃ مغلطی ص ۱۲ اور الاوائل ج ۱ ص ۱۶۱۔

جاتا ہے کہ حضرت علیؓ بخت سے ۲۰ یا ۲۳ سال پہلے پیدا ہوئے تھے۔ اسی لئے مغلطای کہتا ہے کہ ”یہ قول غلط ہے کیونکہ حضرت علیؓ اس موقع پر چھوٹے تھے اور سات سال کے بھی نہیں ہوئے تھے۔“ (۱)

لیکن ہم اس قول کو بھی غلط اور حقیقت سے دور سمجھتے ہیں کیونکہ اس کا لازمہ یہ ہے کہ آپؐ کی عمر شہادتہ کے وقت ۷۱ سال ہوئی چائے اور اس کا کوئی بھی قائل نہیں ہے۔ پس ہم اس دلیل کی بنا پر جو انکی تاریخ ولادت میں آئے گی نہ تو مغلطای کے قول کو قبول کرتے ہیں اور نہ دوسروں کے اقوال کو جو یہ کہتے ہیں کہ حضرت علیؓ مہر کے ضامن بنے تھے۔ ابو ہلال عسکری کہتے ہیں کہ ”جب یہ پوچھا گیا کہ مہر کون ادا کرے گا“ تو علیؓ جبکہ وہ بچے تھے، نے کہا ”میرا باپ“ جب اس بات کی خبر ابو طالب نے سنی تو کہا ”میرے ماں باپ تجھ پر قربان ہو جائیں۔“ (۲)

ہاں یہ بات اس وقت کچھ معقول ہو سکتی ہے کہ جب ہم ایک تو ان نادر اقوال کو معبر سمجھیں جو یہ بتاتے ہیں کہ حضرت علیؓ کی ولادت بخت سے پندرہ یا سولہ سال بلکہ ۲۳ سال قبل ہوئی تھی۔ اس کے بعد ہم ان کراء کا موازنہ ان اقوال سے کریں جو ستمبر اکرمؐ کے ازدواج مبارک کے بارے میں نقل ہوئے ہیں جن کے مطابق آنحضرتؐ نے عیس سال کی عمر میں یعنی بخت سے دس سال پہلے حضرت خدیجہ سے شادی کی یا بقول ابن جریج شادی کے وقت آپؐ کی عمر ۲۷ سال تھی۔ (۳) یا بقولے بخت سے پانچ سال پہلے آپؐ کی شادی انجام پائی۔ (۴) لیکن یہ ساری باتیں مشکوک ہیں حقیقت یہ ہے کہ اس وقت تک حضرت علیؓ

۱۔ سیرۃ مغلطای ص ۱۲۔

۲۔ ابو ہلال عسکری کی الاوائل ج ۱ ص ۱۶۱۔

۳۔ تاریخ الخمیس ج ۱ ص ۲۶۴۔

۴۔ الاوائل ج ۱ ص ۱۶۱۔

دنیا میں ہی تشریف نہیں لائے تھے۔ یہاں پر ان مختلف اقوال نقل کرنے کا مقصد قارئین کی آگاہی تھا۔

رہا مہر کی مقدار کا مسئلہ تو ایک قول یہ ہے کہ بیس جوان اونٹ تھے، دوسرے قول کے مطابق ساڑھے بارہ ”اوقیہ“ یعنی پانچ سو درہم کے برابر تھے ان کے علاوہ دیگر اقوال بھی موجود ہیں۔

حضرت ابوطالبؑ کے کلمات پر ایک نظر

حضرت ابوطالبؑ کا مذکورہ خطبہ لوگوں کے دلوں میں رسول اللہ (ص) کی عزت و احترام کی غمازی کرتا ہے اور اس بات کو واضح طور پر بیان کرتا ہے کہ لوگ آنحضرتؐ میں نبوت اور نور ہدایت کی نشانیاں پاتے تھے وہ اس کے منتظر تھے کہ یہ شخصیت وہی ہو جس کی بشارت حضرت موسیٰؑ اور حضرت عیسیٰؑ نے دی تھی اور وہ یہ سمجھتے تھے کہ جس کسی سے بھی آپؐ کا موازنہ کیا جائے آپؐ کی شخصیت اس سے زیادہ وزنی اور عظیم ثابت ہوگی۔

حضرت ابوطالبؑ کے کلمات سے یہ بھی ظاہر ہوتا ہے کہ بنی ہاشم عقلمند اور احترام کے حامل تھے یہاں تک کہ وہ خود فرماتے ہیں کہ ”اللہ تعالیٰ نے ہمیں انسانوں پر حاکم قرار دیا ہے۔“

علاوہ ازیں خطبے کے الفاظ جو نبی اکرمؐ کے فقر اور انسانوں کے درمیان برتری کے معیار کو بیان کرتے ہیں حضرت ابوطالبؑ کی حقیقت پر دلالت کرتے ہیں کہ وہ انسان کو شرافت اور نجات کی نظر سے دیکھتے ہیں نیز یہ کہ وہ حقائق کے ساتھ عقل و فکر اور بردباری کا رویہ اپناتے تھے۔

ان کے الفاظ سے یہ بھی معلوم ہوتا ہے کہ قریش اپنا سب کچھ حضرت ابراہیمؑ اور اسماعیلؑ سے منسوب ہونے اور خانہ خدا کے متولی ہونے کو ہی سمجھتے تھے اس امر کی طرف ہم پہلی فصل میں اشارہ کر چکے ہیں۔

قریش کا یتیم واضح جھوٹ

ابن اسحاق سے نقل کیا گیا ہے کہ حضرت خدیجہ سلام اللہ علیہا نے حضورؐ سے کہا اے محمدؐ کیا شادی نہیں کرو گے؟ آپؐ نے فرمایا: کس سے؟ اس نے جواب دیا: میرے ساتھ۔ آپؐ نے پھر فرمایا: یہ کیسے ممکن ہے کہ میں تم سے شادی کروں؟ جبکہ تم قریش کی بے شوہر عورت ہو اور میں قریش کا یتیم ہوں۔ خدیجہ نے جواب دیا آپؐ رشتہ مانگیں ... (۱)

بلکہ بعض نے تو یہ بھی لکھا ہے کہ حضرت ابوطالبؑ نے آنحضرتؐ سے کہا مجھے ڈر ہے کہ وہ یہ کام نہیں کریں گے کیونکہ وہ قریش کی بے شوہر خاتون ہے اور آپؐ یتیم قریش ہیں۔ اس کے بعد ابوطالبؑ نے حضرت حمزہؓ کو اپنی جگہ پر بھیجا کیونکہ انہیں اس بات کا خوف تھا کہ کہیں وہ انکار نہ کر دیں اور یوں ان کی بے عزتی ہو جائے۔ (۲)

ایک اور روایت میں آیا ہے کہ جب حضرت خدیجہ سلام اللہ علیہا نے حضرت ابوطالبؑ سے کہا کہ اپنے بھتیجے کیلئے میرے چچا سے میرا رشتہ مانگو تو حضرت ابوطالبؑ نے کہا ”خدیجہ! مجھ سے مذاق نہ کرو“۔ (۳)

ہمیں ان روایات کے جھوٹے ہونے میں کوئی شک نہیں ہے کیونکہ ایک ایسے شخص سے جسکی عمر ۲۵ سال سے زیادہ ہو ایسے الفاظ کس طرح صادر ہو سکتے ہیں کہ وہ اپنے آپ کو یتیم کہے جبکہ اسکی تربیت اور پرورش عرب کے معزز ترین اور محبوب ترین گھرانے میں ہوئی ہو۔ کیا وہ نہیں جانتے تھے کہ عربی زبان میں غیر باخ پر لفظ یتیم کا اطلاق نہیں ہوتا؟ علاوہ ازیں اس شخصیت سے ایسے الفاظ کا اظہار جسکا گھرانہ عرب کا سب سے معزز اور نجیب گھرانہ تھا نیز آپکی خود داری و عزت نفس بھی ناقابل بیان حد تک تھی، ناممکن اور محال ہے۔

۱۔ سیرت حلبیہ ج ۱ ص ۱۳۸

۲۔ ابو ہلال عسکری کی الاوائل ج ۱ ص ۱۶۰ اور ۱۶۱

۳۔ سیرۃ حلبیہ ج ۱ ص ۱۳۸

یہاں پر بعض محققین نے ایک سوال کا اضافہ کیا ہے اور وہ یہ ہے کہ ”کیوں صرف محمدؐ کو ہی یتیم کہا گیا ہے جبکہ حضرت عبد المطلبؑ کی وفات کے بعد حضرت حمزہؓ اور حضرت عباسؓ بھی کم سن تھے اور سن بلوغ تک نہیں پہنچے تھے“ (۱)

اسی طرح حضرت ابوطالبؑ سے منسوب باتوں کا بھی جواب ہی ہو سکتا ہے خاص کر اس صورت میں کہ انہوں نے پیغمبر اکرمؐ کی اس قدر زیادہ تعریف اور مدح کی ہو (جس کا ذکر گزر چکا ہے) اور شاید یہ کہا صحیح ہو کہ ایسی باتیں قریش کی خواتین نے بطنی ہوں جیسا کہ حضرت خدیجہ (س) کی پیغمبر اکرمؐ سے پہلے دو مردوں کے ساتھ شادی کے قصے میں ذکر ہوگا۔ ان لوگوں کو بھی یہی جواب دیا جاسکتا ہے جو یہ کہتے ہیں کہ آنحضرتؐ کے یتیم ہونے کی وجہ سے حضرت خدیجہ سلام اللہ علیہا کا چچا آپؐ سے ان کی شادی سے خوش نہ تھا (۲) پس خدیجہ نے ایک منصوبہ سوچا اور اسے شراب پلا دی اور یوں اس نے حالت مستی میں حضرت خدیجہ (س) کی حضرت محمدؐ سے شادی کر دی جب وہ ہوش میں آیا تو اس نے دیکھا کہ معاملہ انجام پا چکا ہے لہذا قبول کرنے کے سوا اسے کوئی راہ دکھائی نہ دی۔

اسی طرح بعض دوسرے افراد کا قول بھی بے اساس ہے جو یہ کہتے ہیں کہ آنحضرتؐ شادی سے پہلے حضرت خدیجہ (س) کے پاس گئے اس نے آپؐ کا ہاتھ پکڑا اور سینے سے لگا لیا (۳) اس کے علاوہ اور بھی عجیب و غریب قسم کے اقوال ہیں جو حضور اکرمؐ کی سیرت اور اخلاق حسنہ کے مطابق ہیں۔

یہ سب کچھ جھوٹ کا پلندا ہے ان کا مقصد پیغمبر اکرمؐ کی عظمت اور شان کم کرنے کے سوا اور کچھ نہیں ہے یہ سب دشمن کی کارستانیوں اور شیطانی چالیں ہیں۔ خدا ہمیں

۱۔ اس کا ذکر محقق جلیل سید مہدی روحانی نے کیا ہے۔

۲۔ سیرۃ حلبیۃ ج ۱ ص ۱۲۸

۳۔ سیرۃ حلبیۃ ج ۱ ص ۱۳۰

پستی اور دولت سے محفوظ رکھیں۔

کیا آپ نے دولت کے لالچ میں شادی کی؟

بعض مستشرقین جو ہمیشہ اسلام پر ناروا قصصیں لگاتے رہتے ہیں اور تمام تاریخی شواہد ان کی تکذیب کرتے ہیں، نے ذکر کیا ہے کہ آنحضرتؐ نے حضرت خدیجہ سلام اللہ علیہا سے دولت کے لالچ میں شادی کی تھی۔

ہم اس ہڈیان کے جولبات دے کر خواہ مخواہ اپنا وقت ضائع نہیں کرنا چاہتے، کیونکہ حضور اکرمؐ کی زندگی ابتداء سے لے کر انتہا تک اس بات کی بہترین گواہ ہے کہ آپؐ نے مال و دولت سے ہمیشہ بے اعتنائی برتی اور اسے حقیر سمجھا ہے۔

حضرت خدیجہ سلام اللہ علیہا نے اپنی تمام دولت رضا و رغبت سے خرچ کی البتہ پیغمبر اکرمؐ اور آپؐ کی خوشیوں کے لئے نہیں بلکہ دعوت اسلام کی راہ میں اور اس دین کے لئے خرچ کی۔ اسی طرح حضرت خدیجہ نے ہی آنحضرتؐ کو شادی کا پیغام بھیجا تھا نہ کہ حضور اکرمؐ نے جو یہ کہا جائے کہ آپؐ نے مال و ثروت کے لالچ میں حضرت خدیجہ سلام اللہ علیہا سے شادی کی تھی۔

آنحضرتؐ حضرت خدیجہ سلام اللہ علیہا سے بہت زیادہ محبت اور ان کا احترام کرتے تھے۔ ان کی وفات کے بعد بھی آپؐ کا رویہ یہی ہوتا تھا یہاں تک کہ کبھی کبھار آنحضرتؐ کے اسی رویے کی وجہ سے آپؐ کی بعض ازواج جوش میں آجاتی تھیں حالانکہ انہوں نے حضرت خدیجہ سلام اللہ علیہا کو دیکھا تھا نہ ان کے ساتھ زندگی گزاری تھی۔ یہی بات شیخ محمد حسن آل یاسین کی نظر کے مطابق اس ٹکڑے کے بطلان پر واضح دلیل ہے۔ (۱)

خدیجہ (س) - ایک اعلیٰ نمونہ

یہاں ہمیں حضرت خدیجہ سلام اللہ علیہا کی طرف سے نبی اکرمؐ کو ازدواج کی تجویز کے بارے میں کہنا چاہیے کہ ایک آزاد، سمجھدار اور عقلمند خاتون ایسا ہی کرتی ہے وہ دنیاوی زرق برق کی وجہ سے مغرور نہیں ہوتی، وہ لذت برائے لذت یا مال و شہرت کے پیچھے نہیں جاتی بلکہ اسے ایسی چیزوں کی تلاش ہوتی ہے جن کے ذریعے سے زندگی کے اعلیٰ مقاصد حاصل ہو سکیں اور وہ ان پر عمل کرے جیسا کہ حضرت خدیجہ سلام اللہ علیہا نے کیا۔

خدیجہ نے زعماء قریش جو مالدار، قدرت مند، صاحب اقتدار، طاقتور اور صاحبان جاہ و مقام تھے کو یکسر ٹھکرا دیا۔ اسے ایک مرد فقیر کی تلاش تھی جس کے پاس کچھ بھی نہ تھا اس نے اپنی طرف سے ستمبر اسلام کو شادی کا پیغام بھیجا کیونکہ اس کی نظر میں مذکورہ چیزوں کی کوئی اہمیت نہ تھی کیونکہ کبھی کبھار یہی چیزیں انسان اور اس کی زندگی کی بربادی کا موجب بن جاتی ہیں بلکہ پوری انسانیت کا خاتمہ کر دیتی ہیں۔ خدیجہؓ کے مد نظر صرف اور صرف اخلاق فاضلہ، عادات پسندیدہ، عملی حقیقت پسندی اور ہدف کی بلندی تھی۔

کیونکہ ان امور کے ذریعے سے مال و دولت، قدرت و طاقت اور جاہ و عظمت کو تسخیر کیا جاسکتا ہے اور ہر چیز کو انسان اور انسانیت اور اس کے مراتب عالیہ میں کمال کے لئے بروئے کار لایا جاسکتا ہے۔

قریشی عورتوں میں خدیجہ (س) کا مقام

یہاں پر اس بات کی طرف اشارہ کرنا مناسب ہے کہ تمام مؤرخین اپنے انداز بیان کے ذوق اور طریقہ کار کے اختلاف کے باوجود حضرت خدیجہ سلام اللہ علیہا کے بارے میں کہتے ہیں کہ وہ قریش کی وجہ ترین خاتون تھیں اور اس میں بھی کوئی شک نہیں کہ آنحضرتؐ کی تمام ازدواج مطہرات میں سے حضرت خدیجہ افضل ہیں۔

شاید پیغمبر اکرمؐ کی بعض ازواج کے حضرت خدیجہ (س) سے ان کی وفات کے بعد بھی حسد کا سبب بنی ہو اسی لئے وہ ہمیشہ ان کی عیب جوئی کرتی اور قصص کالقی رہتی تھیں جبکہ وہ ان کے ساتھ پیغمبر اکرمؐ کے گھر میں ہرگز اکٹھی نہیں رہی تھیں۔ اور شاید نبی اکرمؐ کی ازواج میں فضیلت و برتری محبت و اخلاص بلکہ خوبصورتی کے لحاظ سے بھی ام سلمہ سلام اللہ علیہا کو دوسرا مقام حاصل تھا۔ جیسا کہ امام محمد باقرؑ کے کلام سے ظاہر ہوتا ہے۔

بہر حال حضورؐ کی صاحب جمال و صاحب اخلاص بیویاں ہمیشہ ان بیویوں کی طرف سے ملک قسم کے حسد اور سازشوں کا شکار رہتی تھیں جن کا حسن و جمال سے دور کا واسطہ بھی نہیں تھا۔ یہ بیویاں رسول خداؐ کے سامنے مکمل ادب و احترام کا خیال بھی نہیں رکھتی تھیں بلکہ وہ اپنے اعمال اور کرداروں کی وجہ سے آنحضرتؐ کو تکلیف پہنچاتی تھیں۔ البتہ اس مطلب کی مزید وضاحت آگے آئے گی۔

کیا حضرت خدیجہ (س) کنواری تھیں؟

بعض افراد کا کہنا ہے کہ آنحضرتؐ نے حضرت عائشہ کے علاوہ کسی کنواری لڑکی سے شادی نہیں کی۔ حضرت خدیجہ سلام اللہ علیہا کے بارے میں کہتے ہیں کہ انہوں نے نبی اکرمؐ کے ساتھ ازدواج سے پہلے دو اور مردوں، عتیق بن عابد مخزومی اور ابوالہام تمیمی سے یکے بعد دیگرے شادیاں کیں اور ان دونوں سے آپ صاحب اولاد بھی تھیں۔

لیکن ہم اس دعویٰ کو شک و تردید کی نگاہ سے دیکھتے ہیں بلکہ قوی احتمال یہ ہے کہ اس مسئلہ میں بہت ساری باتیں سیاسی مقاصد کے لئے گھڑی گئی ہیں۔ یہاں پر ہم اس اختلافی بحث کو چھیڑنا نہیں چاہتے کہ ابوالہام کون تھا۔ کیا وہ نہاش بن زرارہ تھا یا زرارہ بن نہاش؟ یا حند بن مالک اور کیا وہ صحابی تھا یا نہیں؟

اسی طرح ہم اس بات کے بھی متعرض نہیں ہوتے کہ خدیجہ کے بطن سے حند نام کی جو اولاد متولد ہوئی وہ پہلے خاندن کی تھی یا دوسرے کی؟ اگر عتیق کا تھا تو بیٹا تھا ورنہ بیٹی

اور یہ کہ کیا وہ جنگ جمل میں حضرت علیؑ کے لشکر کے ساتھ مارا گیا یا بصرہ میں طاعون کی بیماری سے وفات پا گیا۔ (۱) ہم ان بحثوں کو طول دینا نہیں چاہتے بلکہ یہاں پر ہم مندرجہ ذیل امور کے تذکرے پر اکتفا کرتے ہیں۔

اول: ابن شہر آشوب کہتے ہیں کہ احمد بلاذری اور ابو اھاسم کوئی نے اپنی اپنی کتابوں میں، مرتضیٰ نے اپنی کتاب ثانی میں اور ابو جعفر نے تلخیص میں نقل کیا ہے کہ ”رسول اللہؐ نے جب حضرت خدیجہ (س) سے شادی کی تو وہ باکرہ تھیں۔“

اس کی مزید تائید ”الانوار و البدر“ ثانی کتابوں میں مذکور اس بات سے ہو جاتی ہے کہ ”رقیہ اور زینب حضرت خدیجہ (س) کی بہن ہالہ کی بیٹیاں تھیں۔“ (۲)

دوم: ابو اھاسم کوئی کہتے ہیں کہ ”اس امر پر اہل قلم اور احادیث کے ناقلین میں سے ہر خاص و عام کا اتفاق ہے کہ قریش کے سرداروں، رؤسا اور نوجوانوں میں سے کوئی بھی ایسا نہیں تھا جس نے حضرت خدیجہ (س) کو شادی کا پیغام نہ بھیجا ہو مگر حضرت خدیجہ (س) نے سب کو منفی جواب دے دیا۔ جب رسول اکرمؐ نے ان سے شادی کی تو قریش کی خواتین ان سے ناراض ہو گئیں اور ان سے کٹارہ کشی اختیار کر لی۔ خواتین ان سے کتنی تھیں کہ ”قریش کے امراء اور رؤسا نے تم سے شادی کی خواہش کی تم نے ان سب کو

۱۔ ان اختلافات سے مزید آگاہی کے لئے مندرجہ ذیل مصادر کی طرف رجوع کیا جائے اور ان کا آپس میں موازنہ کیا جائے۔

الاصابة ج ۳ ص ۶۱۱ اور ۶۱۲، مصعب زبیری کی کتاب نسب قریش ص ۲۲، سیرۃ حللیۃ ج ۱ ص ۱۳۰، قاموس الرجال ج ۱۰ ص ۴۳۱ اور اسد الغابۃ ج ۵ ص ۱۲، ۱۳ اور ۷۱ وغیرہ وغیرہ۔

۲۔ مناقب آل ابی طالب ج ۱ ص ۱۵۹، بحار الانوار، رجال المامقانی اور قاموس الرجال یہ سب مناقب سے نقل کرتے ہیں۔

ٹھکرا دیا اور ٹنگدست، فقیر اور اوطالب کے یتیم سے شادی رچالی۔“ پس ایسی صورت حال میں سمجھدار افراد کی نظر میں یہ بات کیونکر ممکن ہے کہ حضرت خدیجہ قریش کے سرداروں کے رشتوں کو تو رد کر دے لیکن بنی تمیم کے ایک درماتی سے شادی کر لے۔ کیا اہل فکر و نظر اسے واضح طور پر محال اور نہایت بیہودہ بات نہیں سمجھتے؟ (۱)

مذکورہ بالا گفتگو میں اس بات کو کہ ایسی شریف اور حسین و جمیل خاتون اتنی لمبی مدت تک شادی کے بغیر رہی ہو بعید از قیاس قرار دیا گیا ہے۔ لیکن اس سے ”الاستغاثہ“ کی دلیل کمزور نہیں ہوتی۔ کیونکہ اس کی شرافت اور حسن اس امر کی دلیل نہیں بن سکتا کہ وہ قریش کے سرداروں کو ٹھکرا دے اور بنی تمیم کے اعرابی سے رشتہ جوڑ لے۔ اب رہی یہ بات کہ ان کے باپ یا ولی نے انہیں اتنی عمر تک کیوں بٹھائے رکھا؟ جیسا کہ پہلے بیان ہو چکا ہے تو واضح ہے کہ ان کا باپ فجار کی لڑائی میں قتل ہو گیا تھا اور ولی کے پاس باپ کی ولایت نہیں تھی تاکہ وہ جس سے چاہتا اسے شادی پر مجبور کرتا۔ علاوہ ازیں ایک پاک و امن، عقیف اور حسین خاتون کا باکمال اور صاحب فضیلت مرد کے انتظار میں زیادہ مدت کنواری بیٹھنا زیادہ بعید بھی نہیں ہے خصوصاً اس دور میں جب ایسا انسان نایاب ہو۔

سوم: اس مقام پر ان اقوال کی طرف اشارہ کرنا ضروری ہے جن میں نبی اکرمؐ کے علاوہ دوسروں سے حضرت خدیجہ (س) کے صاحب اولاد ہونے کا ذکر ہوا ہے۔

الف۔ بعض لوگوں نے ذکر کیا ہے کہ جب نبی اکرمؐ نے اعلانیہ طور پر اسلام کی دعوت کا آغاز فرمایا تو اسلام کے سب سے پہلے شہید، حضرت خدیجہ سلام اللہ علیہا کے بیٹے حارث بن ابی ہالہ تھے۔ (۲)

۱۔ الاستغاثہ ج ۱ ص ۷۰

۲۔ ابو ہلال عسکری کی الاوائل ج ۱ ص ۳۱۱ اور ۳۱۲، الاصابة ج ۱ ص ۲۹۳

یہاں ہر ابو ہلال، ابن کلبی اور ابن حزم سے نقل کیا گیا ہے۔

لیکن اس بات کے دعویدار قتادہ کی صحیح سند کے ساتھ نقل ہونے والی اس روایت کا کیا جواب دیں گے کہ ”اسلام کا اولین شہید، حضرت عمر یاسر کی ماں سہیلہ ہیں۔“ (۱) یہی بات مجاہد سے بھی نقل کی گئی ہے۔ (۲)

ب۔ روایت کی گئی ہے کہ حضرت خدیجہ (س) کی ایک بہن تھیں جن کا نام ”ہالہ“ تھا (۳) اس نے قبیلہ مخزوم کے ایک شخص سے شادی کی، اس سے ایک لڑکی بنام ہالہ پیدا ہوئی۔ پھر اس نے ایک تمیمی شخص جسے ابو ہند کہا جاتا تھا سے شادی کی، اس کی صلب سے ایک بیٹا پیدا ہوا جس کا نام ہند رکھا گیا۔ اس تمیمی شخص کی دوسری بیوی سے دو بیٹیاں رقیہ اور زینب نام کی تھیں۔ یہ تمیمی شخص اور اس کی دوسری بیوی دنیا سے چل بے۔ اس کے بعد ہند اپنے باپ کی قوم سے طلق ہو گیا اور حضرت خدیجہ کی بہن ہالہ اور اس کی دو سوتیلی بیٹیاں اور اس تمیمی کی دوسری بیوی باقی رہ گئیں۔ اس کے بعد یہ تینوں حضرت خدیجہ کے پاس رہنے لگیں۔ حضرت خدیجہ کی رسول اللہ سے شادی کے بعد ہالہ کا انتقال ہو گیا اور وہ دونوں لڑکیاں رسول اللہ اور حضرت خدیجہ سلام اللہ علیہما کے دامن میں پرورش پانے لگیں۔ عربوں کا یہ نظریہ تھا کہ ”ریبۃ“ (۴) انسان کی بیٹی ہوتی ہے۔ اس لئے انہوں نے دو لڑکیوں رقیہ اور زینب کو آنحضرتؐ سے منسوب کیا جبکہ وہ حضرت خدیجہ کی بہن کے خاوند ابو ہند کی بیٹیاں تھیں اور یہی بات خود ہند کے بارے میں بھی ہے۔ (۵)

۱۔ الاصابۃ ج ۴ ص ۳۳۵ اور طبقات ابن سعد ج ۸ ص ۱۹۳ طبع لیدن

۲۔ الاستیعاب حاشیہ الاصابہ ج ۴ ص ۳۴۱

۳۔ اس کا نام انساب کی کتابوں میں ذکر کیا گیا ہے مثال کے طور پر مصعب زبیری کی ”نسب قریش“ ص ۱۵۷ اور ۱۵۸

۴۔ اس بچے کو کہا جاتا ہے جو ماں باپ کے علاوہ کسی اور کی گود میں پلا برہا ہو

۵۔ الاستغاثہ ج ۱ ص ۶۸-۶۹ اور مکارم الاخلاق میں چھاپ شدہ رسالہ ص ۶۔

ہند کے باپ کے نام پر جو اختلافات پایا جاتا ہے شاید اسی سے ان روایات کی تائید ہوتی ہو۔ مزید وضاحت کیلئے جن مدارک کا ہم نے وہاں ذکر کیا، انکی طرف رجوع کیا جائے۔

کیا عثمان کی دو بیویاں پیغمبرؐ کی بیٹیاں تھیں؟

جو کچھ ہم نے کتاب الاستغاثہ سے ابھی نقل کیا ہے اس کے علاوہ ہم یہ بھی بیان کرتے چلیں کہ عثمان کی بیویوں کے پیغمبرؐ کی بیٹیاں نہ ہونے پر دلالت کرنے والی باتوں میں سے ایک وہ اقوال ہیں جو مذکورہ قول کے منافی ہیں۔ علاوہ برآں ان میں سے ایک ”مقدسی“ کا قول ہے جو اس نے سعید بن ابی عروہ اور اس نے قتادہ سے نقل کیا ہے کہ ”اسلام سے قبل حضرت محمدؐ بچہ (س) کے بطن سے آنحضرتؐ کا ایک بیٹا عبد مناف پیدا ہوا اور اسلام کے بعد انہوں نے دو بیٹوں اور چار بیٹیوں کو جنم دیا۔ ایک بیٹے کا نام قاسم تھا، جس کی وجہ سے آپؐ کی کنیت ابو القاسم بنی۔ یہ بچہ جب چلنے کے قابل ہوا تو فوت ہو گیا۔ دوسرے بیٹے کا نام عبداللہ تھا یہ ایام طفولیت میں وفات پا گیا اور بیٹیوں کے نام ام کلثوم، زینب، رقیہ اور فاطمہ تھے۔ (۱) قسطلانی اپنے کلام کے دوران کہتا ہے ”کہا گیا ہے کہ پیغمبر اکرمؐ کا ایک بیٹا بنام عبد مناف بخت سے قبل پیدا ہوا اور یوں آپؐ کی اولاد کی تعداد بارہ تک پہنچ جاتی ہے سوائے اس بیٹے کے باقی سارے بخت کے بعد مژدہ ہوئے۔ (۲) جیسا کہ بعض افراد نہایت صراحت کے ساتھ کہتے ہیں کہ ان کے نزدیک صحیح یہی ہے کہ رقیہ ان سب سے چھوٹی تھیں یعنی جناب فاطمہ (س) سے بھی چھوٹی تھیں۔ (۳)

۱۔ البدء و التاریخ ج ۵ ص ۱۶ اور ج ۳ ص ۱۳۹

۲۔ المواہب اللدنیہ ج ۱ ص ۱۹۶

۳۔ جرجانی کی الاصابہ ج ۳ ص ۳۰۴ کی طرف رجوع کیا جائے، الاستیعاب

(الاصابہ کے حاشیہ کے ساتھ) ج ۳ ص ۲۹۹ اور نسب قریش ص ۲۱

ان باتوں کی روشنی میں یہ قول کیسے درست ہو سکتا ہے اور ہم کیونکر اس کی تصدیق کر سکتے ہیں کہ رسول اکرمؐ کی ان دو بیٹیوں کی شادی دور جاہلیت میں ابو لب کے دو بیٹوں سے ہوئی جب اسلام آیا تو وہ ان سے جدا ہو گئیں۔

مقدسی کہتا ہے کہ ”پس رسول اللہ نے رقیہ کی شادی عثمان بن عفان سے کر دی اور رقیہ نے عثمان کے ساتھ دو بار حبشہ کی طرف ہجرت کی اور پہلی ہجرت کے دوران کشتی میں ان کا حمل ساقط ہوا۔ (۱)

ہم کیسے اس بات پر یقین کر لیں جبکہ ہم جانتے ہیں کہ حبشہ کی طرف پہلی ہجرت بخت کے پانچویں سال انجام پائی۔ اس صورت میں یہ کس طرح ممکن ہے کہ رقیہ بخت سے پہلے ابو لب کے بیٹے سے شادی کرے پھر اس سے علیحدگی اختیار کر کے عثمان سے نکاح کرے اور حبشہ کی طرف ہجرت سے پہلے اس سے حاملہ بھی ہو جائے۔ حالانکہ وہ بخت کے بعد پیدا ہوئی تھی یہ بات واقعاً عجیب و غریب ہے۔

یہی مطلب اس امر کی بھی تصدیق اور تائید کرتا ہے کہ رقیہ جو عثمان کی بیوی تھی وہ اس رقیہ کے علاوہ تھی جس کے بارے میں ادعا کیا جاتا ہے کہ وہ رسول اللہ کی بیٹی تھیں اور بخت کے بعد متولد ہوئی تھیں۔ پس اس بنا پر عثمان سے شادی کرنے والی رقیہ آنحضرتؐ کی ربیبہ بیٹی ہو سکتی ہے نہ کہ آپؐ کی حقیقی بیٹی۔ البتہ جیسا کہ بیان ہو چکا ہے کہ عرب کے لوگ انسان کی ربیبہ کو بھی اس کی بیٹی کہتے ہیں۔ ام کلثوم کے بارے میں بھی یہی جواب دیا جا سکتا ہے کہ وہ بھی بخت کے بعد پیدا ہوئیں۔ (پس وہ لڑکی جس نے دور جاہلیت میں ابو لب کے بیٹے سے شادی کی ہو اور اسلام آنے کے بعد عثمان کی دوسری بیوی قرار پائی ہو، منظر اسلام کی بیٹی نہیں ہو سکتی)۔

کیا زینب رسول اللہ کی بیٹی تھی یا ربیبہ

ہم اطمینان اور یقین سے نہیں کہہ سکتے کہ زینب آنحضرتؐ کی دختر تھی۔ اس کی چند وجوہات ہیں۔

- ۱۔ مغلطای حضرت خدیجہ (س) کے بارے میں اس طرح رقم طراز ہے ”پھر اس نے ابو ہالہ نباش بن زرارہ سے شادی کی اور اس شوہر سے اس کی اولاد خند، حرث اور زینب ہوئی اور خود اس (خدیجہ) کی کنیت ام ہند قرار پائی اور اسے ظاہرہ پکارا جانے لگا۔“ (۱)
- ۲۔ عمرو بن زیدار روایت کرتا ہے کہ اسے حسن بن محمد بن علی نے خبر دی ہے کہ ”ابوالعاص ابن ربیع بن عبد العزی بن عبد الشمس بن عبد مناف جو خدیجہ کی بیٹی کا شوہر تھا، قید ہو کر حضور اکرمؐ کے پاس لایا گیا جسے پیغمبرؐ کی دختر زینب نے آزاد کر دیا۔“ (۲)
- اس میں نکتہ یہ ہے کہ پہلے اس نے اسے خدیجہ کی بیٹی سے تعبیر کیا ہے جو اس بات کی طرف اشارہ ہے کہ وہ پیغمبرؐ کی بیٹی نہیں تھی اگرچہ بعد میں اسے رسول اللہ کی بیٹی کے طور پر ذکر کیا ہے۔ یہ بات بعید از قیاس نہیں ہے کہ اس کا مقصد یہ ہو کہ چونکہ آنحضرتؐ نے اسے پالا تھا اس لئے وہ باپ کا درجہ رکھتے تھے بصورت دیگر اس نے پہلے کیوں اسے حضرت خدیجہ سلام اللہ علیہا سے نسبت دی ہے اور صرف ان کی بیٹی قرار دی۔
- ۳۔ شیخ محمد حسن آل یاسین زینب کے بارے میں کہتے ہیں کہ ”بعض مآخذ کے مطابق جب آنحضرتؐ کی عمر مبارک ۳۰ سال تھی تو زینب پیدا ہوئی (۳) اور ابو العاص بن

۱۔ سیرۃ مغلطای ص ۱۲

۲۔ حافظ عبد الرزاق کی المصنف ج ۵ ص ۲۲۴

۳۔ اسد الغابۃ ج ۵ ص ۳۶۶، نہایۃ الارب ج ۱۸ ص ۲۱۱ اور الاستیعاب حاشیہ

الاصابة ج ۳ ص ۳۱۱

ربیع نے اس سے قبل از بخت شادی کی اور اس سے اس کے دو بچے پیدا ہوئے ایک کا نام علی تھا جو بچپن میں فوت ہو گیا دوسرے کا نام امامہ تھا جو اسلام کی ابتداء میں ہی ماں کے ایمان لانے کے ساتھ ایمان لے آیا۔ (۱)

یہ بات غیر معقول ہے کیونکہ ایک ۱۰ سالہ لڑکی کے لئے کیسے ممکن ہو سکتا ہے کہ وہ اس عمر میں شادی کرے اور ایک بچی کو جنم دے وہ اتنی بڑی بھی ہو جائے کہ بخت کے آغاز میں ہی اپنی ماں کے ہمراہ ایمان بھی لے آئے۔ جبکہ خود اس کی یعنی ماں کی عمر کے ابھی ۱۰ سال بھی پورے نہ ہوئے ہوں۔ (۲)

ان مذکورہ مطالب کی وضاحت کے بعد ہم وثوق اور اعتقاد سے یہ بات نہیں کہہ سکتے کہ عثمان نے آنحضرتؐ کی دو بیٹیوں سے عقد کیا کیونکہ قوی احتمال یہ ہے کہ وہ آپؐ کی ریبہ (لے پالنگ) بیٹیاں تھیں۔ اور اسی طرح یہ نسبت دینا کہ زینب ابوالعاص کی زوجہ تھیں بھی اطمینان آور نہیں ہے۔

علیؑ کے رقیب

شاید دوسروں کی طرف سے ان کو رسول اللہؐ کی بیٹیاں ثابت کرنے کا اور اسے مسلمات میں سمجھنے کا سبب حضرت علیؑ علیہ السلام کے بیرونی فضائل کے مقابلے میں رقیب سازی ہو۔ اسی وجہ سے انہوں نے عثمان کو ”ذو النورین“ کے لقب سے نوازا ہے جبکہ وہ جانتے ہیں کہ ان دو بیٹیوں کے ساتھ عثمان کا وہ رویہ نہ تھا جس طرح یہ لوگ ثابت کرنا چاہتے ہیں جیسا کہ ہم ان دونوں کی وفات کے حوالے سے گفتگو میں اس طرف اشارہ کریں گے انشاء اللہ تعالیٰ۔

۱۔ کتاب النبوة حاشیہ ص ۶۵

۲۔ کتاب النبوة پر شیخ محمد آل یاسین کے حاشیہ ص ۶۵ کی طرف رجوع کریں۔

میں اس خود ساختہ روایت کی حقیقت بھی سامنے آجاتی ہے حضرت علیؑ کے ساتھ ابو جہل کی لڑکی کی شادی کا ذکر کیا گیا ہے۔ اس میں رسول اللہؐ نے ابو العاص کی آپ سے دامادی کو سراہا اور یہ علیؑ پر تعریض کرنے کے لئے ہے۔ وہی علیؑ جس کی عیب جوئی اور بے حرمتی بیان کرنے کے وہ درپے تھے۔ اس جعلی حدیث کے متعلق بھی ہم بہت جلد گفتگو کریں گے اللہ تعالیٰ۔

رسول اللہ سے شادی کے وقت حضرت خدیجہؓ کی عمر

حضور اکرمؐ سے شادی کے وقت حضرت خدیجہ سلام اللہ علیہا کی عمر کیا تھی؟ اس بارے میں مختلف اقوال نقل ہوئے ہیں۔ بعض ان کی عمر ۲۵ سال بتاتے ہیں، بعض ۲۸ سال، کچھ ۳۰ سال، کچھ ۳۵ سال اور کچھ ۴۰ سال بیان کرتے ہیں، اور ایک گروہ ۴۵ سال ذکر کرتا ہے۔ (۱) کچھ افراد پہلے قول کو ترجیح دیتے ہیں (۲) جبکہ مؤرخین کے درمیان قول پنجم مشہور ہے اور اکثر اسی کو پسند کرتے ہیں۔

امیر المؤمنینؑ کی تاریخ ولادت

حضرت علیؑ کی تاریخ ولادت کے بارے میں تقریباً بارہ قول موجود ہیں جن میں آپ کی تاریخ ولادت ۷ سال قبل از ہجرت سے لے کر ۱۶ سال قبل از ہجرت تک بتائی گئی ہے۔

۱۔ تاریخ الخمیس ج ۱ ص ۲۶۳، سیرۃ حلبیۃ ج ۱ ص ۱۳۰، سیرۃ مغلطای ص ۱۲ بحار الانوار ج ۱۶ ص ۱۲ و ۱۹ اور البدایہ و النہایۃ ج ۲ ص ۲۹۵ کی طرف رجوع کریں۔

۲۔ جلال مظہر نے اپنی کتاب ”محمد رسول اللہ، سیرتہ و اثرہ فی الحضارۃ“ میں اسی قول کو اختیار کیا ہے لیکن اس ترجیح کی کوئی وجہ بیان نہیں کی۔

کچھ تو ۲۰ سال اور بعض ۲۳ سال قبل از بحث بھی بتاتے ہیں۔ (۱)

۱۔ مذکورہ اقوال کو کلی یا جزئی طور پر مندرجہ ذیل کتب میں ملاحظہ کیا جاسکتا ہے۔

* عبد الرزاق کی کتاب المصنف ج ۵، عقد الفرید ج ۳ ص ۳۱۱، انساب الاشراف، مقاتل الطالبیین ص ۲۶، الانس الجلیل ج ۱ ص ۱۷۸، التہذیب ج ۷ ص ۳۳۶، الاوائل، تاریخ الخمیس ج ۱ ص ۲۷۹ نے شواہد النبوة سے نقل کیا ہے، طبقات ابن سعد طبع لندن ج ۳ ص ۱۳، ابن قتیبہ کی المعارف ص ۵۱، حیات الحيوان ج ۱ ص ۵۳، بحار الانوار، ینایع المودة، تاریخ بغداد ج ۱ ص ۱۳۳، ذخائر العقبی ص ۵۸، الاستیعاب، سنن البیہقی ج ۶ ص ۲۰۶، نزهة المجالس، مناقب الخوارزمی، اسد الغابة ج ۳ ص ۱۸-۱۶، البداية و النہایة، مجمع الزوائد ج ۹ ص ۱۰۲، فتح الباری ج ۷ ص ۵۷، احقاق الحق ج ۷ ص ۵۵۳-۵۳۸۔

* بحث سے ۱۰ سال قبل والا قول ان کتب میں ذکر ہوا ہے: الفصول المهمة از ابن الصباغ ص ۱۲، الاستیعاب ج ۳ ص ۳۰ ط صادر، طبقات ابن سعد طبع مصر ج ۳ ص ۲۱، سيرة ابن هشام ج ۱ ص ۲۶۲، الکافی ج ۱ ص ۳۷۶، ارشاد المفید ص ۹، اعلام الوری ص ۱۵۳، مناقب آل ابیطالب ج ۲ ص ۷۸، تاریخ الخمیس ج ۱ ص ۲۸۶، مستدرک الحاکم ج ۳ ص ۱۱۱، تلخیص مستدرک ذہبی کے حاشیہ کے ساتھ، مناقب الخوارزمی ص ۱۷، تاریخ الخلفاء ص ۱۶۶، البداية و النہایة ج ۳ ص ۲۶، ذخائر العقبی، انساب الاشراف اور احقاق الحق کے ملحقات کی ساتویں جلد۔

* قبل از بحث ۱۲ سال پہلے والے قول کے لئے ان کتابوں کی طرف رجوع کریں: البحار ج ۳۵ ص ۷، احقاق الحق ج ۷ ص ۵۳۹، از نہایة الارب ج ۸ ص ۱۸۱

ان اقوال کی تعداد بارہ سے کم ہو سکتی ہے بشرطیکہ ہم یہ کہیں کہ بحث سے پہلے ۱۲ سال والے نظریے اور ۱۵ سال والے نظریے میں کوئی اختلاف نہیں ہے۔ اگر دوسرے نظریے کا قائل نبوت کے پہلے تین سالوں کو شمار کرتا ہو کیونکہ اس عرصے میں آنحضرتؐ نے آشکارا طور پر اسلام کی دعوت نہیں دی تھی اور شاید مکے میں آپؐ کی مدت نبوت کے بارے میں اختلاف (کہ وہ ۱۰ سال تھی یا ۱۲ سال) کا سبب بھی یہی نکلتے ہو۔ بلکہ ہم دیکھتے ہیں کہ بعض لوگوں کا یہ نظریہ بھی ہے کہ اسلام کی خفیہ دعوت ۵ سال تک جاری رہی۔ اس نظریے کو سامنے رکھتے ہوئے بہت سے اقوال میں موجود فرق کو کم کیا جاسکتا ہے اور اقوال کو یکجا کیا جاسکتا ہے لیکن بہر حال یہ صرف ایک احتمال ہی ہے۔

بہر حال اگرچہ ۱۲ سال والا نظریہ اہلبیتؑ سے نقل ہوا ہے لیکن اس کے مقابلے میں ایک اور قول بھی اہلبیتؑ سے روایت ہوا ہے جس کے مطابق آپؐ کی ولادت بحث سے ۱۰ سال قبل ہوئی۔ اور یہی قول ہمارے علماء اور دوسروں کے درمیان مشہور ہے جیسا کہ مندرجہ بالا مطالع سے ظاہر ہوتا ہے۔

اسی دلیل کی بنا پر ہمارا یہ عقیدہ ہے کہ یہی نظریہ جو مشہور بھی ہے قابل اعتبار اور معتبر ہے بالخصوص جب یہ اہلبیتؑ جو سب سے اعلم ہیں، سے منقول ہو۔

اور الاستیعاب ج ۳ ص ۳۰۔

مذکورہ اقوال میں سے بہت سے مندرجہ ذیل منابع سے نقل کئے گئے ہیں:

- * اکمال الرجال ص ۶۸۷، روضة الندية ص ۱۳، احکام الاحکام ج ۱ ص ۱۹۰، انباء الرواة فی انباء النحاة ج ۱ ص ۱۱، نہایۃ الارب ج ۸ ص ۱۸۱، المختصر فی اخبار البشر ج ۱ ص ۱۱۵، نظم درر السمطين ص ۸۱ اور ۸۲، ریاض النضرة ج ۲ ص ۱۵۶، الغرة المنیفة ص ۱۶۶، زرقانی کی شرح الموابہ ج ۱ ص ۲۳۲، طبقات المالکیة ج ۲ ص ۷۱ اور المصباح الكبير ص ۵۶۰۔

البتہ بعض افراد نے اس نظریے سے استفادہ کرتے ہوئے ایک مخصوص طرز فکر کے تحت خاص نتائج حاصل کرنے کی کوشش کی ہے۔ مثلاً یہ کہ علیؑ بچوں میں سب سے پہلے ایمان لائے تھے تاکہ مردوں میں سے ابو بکر سب سے پہلے ایمان لانے والے بن جائیں۔ یہ بات کسی لحاظ سے بھی صحیح نہیں ہے۔ اس کے بارے میں ہم ”حضرت علیؑ کے اسلام“ کے عنوان کے ذیل میں بحث کریں گے۔

دو ہاشمیوں سے متولد ہونے والا پہلا ہاشمی

حضور اکرمؐ کے بعد افضل ترین ہستی جس نے دامن وحی میں پرورش پائی اور سینہ نبوت سے غذا حاصل کی جناب امیر المومنین علیؑ علیہ السلام کی شخصیت ہے، جو پہلے ہاشمی فرد تھے، جو ماں باپ دونوں کی طرف سے ہاشمی اور قریشی تھے، ان کے والد گرامی حضرت ابوطالب، شیخ الابطح تھے اور والدہ ماجدہ فاطمہ بنت اسد بن ہاشم بن عبد مناف تھیں۔ جناب کعبی اور ان کے علاوہ دوسرے حضرات کہتے ہیں کہ ”حضرت علیؑ علیہ السلام وہ پہلے ہاشمی تھے، جو دو طرف سے ہاشمی تھے“ اور اسی سے ملتے جلتے الفاظ دوسروں نے بھی ذکر کئے ہیں۔ (۱)

علامہ مجلسی نے اس بارے میں کہا ہے کہ حضرت علیؑ کس طرح پہلے ہاشمی الطرفین ہاشمی ہو سکتے ہیں جبکہ ان سے پہلے ان کے عین گئے بھائی طالب، عقیل اور جعفر پیدا ہو چکے تھے اور علیؑ کی ولادت کو اسلام سے متقید کرنا اعتراض کو حل نہیں کرتا جیسا کہ شیخ طوسی نے تہذیب میں اور ان کے علاوہ دوسروں نے بھی کہا ہے۔ کیونکہ اگر مراد یہ ہو کہ علیؑ

-
- ۱۔ کافی ج ۱ ص ۳۷۶ مصعب زبیری کی نسب قریش ص ۱۷، شیخ طوسی کی التہذیب ج ۶ ص ۱۹، البحار ج ۳۵ ص ۵ از تہذیب و کافی، اسد الغابہ ج ۳ ص ۱۶ اور ج ۵ ص ۵۱۷ اور ابن صباغ کی فصول المهمة ص ۱۳۔

بخت پیغمبرؐ کے بعد دنیا میں تشریف لائے تو یہ بات درست نہیں ہے کیونکہ اس پر سب متفق ہیں کہ ان کی ولادت بخت سے پہلے ہوئی ہے اور اگر مراد یہ ہو کہ رسول اللہ کی ولادت کے بعد بنی ہاشم میں فقط وہ پیدا ہوئے تو یہ بھی صحیح نہیں ہے کیونکہ ان کے اکثر بھائی رسول اللہ کی ولادت کے بعد پیدا ہوئے تھے علاوہ ان کے یہ اصطلح ناموس اور غیر مشہور ہے۔“ (۱)

صحیح بات یہ ہے کہ ”حضرت علی علیہ السلام کی ماور گرامی پہلی ہاشمی خاتون ہیں جس نے ہاشمی مرد سے ہاشمی بچے کو جنم دیا“ جیسا کہ یہی بات محتسبی، شہید اول اور ان کے علاوہ دوسروں نے بھی کہی ہے۔ (۲)

امیر المومنینؑ کی کعبہ میں ولادت

روایت ہے کہ حضرت علیؑ کی ولادت باسعادت خانہ کعبہ کے اندر ہوئی تھی۔ اللہ تعالیٰ نے یہ فضیلت خصوصی طور پر انہیں عطا کی جو ان سے پہلے کسی کو حاصل تھی نہ ان کے بعد کسی کو حاصل ہوگی۔ اس حقیقت کو بڑے بڑے علماء اور راویان حدیث کی بہت بڑی تعداد نے صراحت کے ساتھ بیان کیا ہے۔ شعراء اور ادباء نے اسے نظم و شعر میں پرویا ہے۔

۱۔ بحار ج ۲۵ ص ۶

۲۔ بحار (ج ۲۵ ص ۶) نے شہید اول کی کتاب دروس سے نقل کیا ہے، معتزلی کی شرح نیج البلاغۃ ج ۱ ص ۱۳ اور ج ۱۵ ص ۲۶۸، البدء و التاریخ ج ۵ ص ۶۱ نسب قریش (مصعب کی کتاب) ص ۳۰، نزہۃ المجالس ج ۲ ص ۱۶۵، طوط قہوسرای کی لائبریری میں موجود ابن نعیم کی خطی کتاب معرفۃ الصحابة نمبر ۸۴۹۶/۱ ورق نمبر ۱۹ نیز ذخائر العقبیٰ ص ۵۵ اور ابن قتیبہ کی المعارف ص ۸۸۔

شیعوں کے نزدیک یہ روایت مستحیضہ ہے اسی طرح غیر کتب شیعہ میں بھی یہ روایت مستحیض صورت میں ذکر ہوئی ہے۔ یہاں تک کہ حاکم اور دوسرے حضرات اس بارے میں یوں کہتے ہیں: ”اس بات پر کہ حضرت فاطمہ بنت اسد نے حضرت علی ابن ابیطالب کرم اللہ وجہہ کو کعبہ کے اندر جنم دیا روایات متواتر ہیں۔“

علماء اور مؤرخین کی ایک تعداد نے بطور صریح بیان کیا ہے کہ حضرت علی علیہ السلام کے سوا کوئی بچہ بھی کعبہ میں پیدا نہیں ہوا۔ (۱)

۱۔ اس بارے میں مندرجہ ذیل کتب کی طرف رجوع کریں:

* مستدرک الحاکم ج ۳ ص ۳۸۳، تلخیص مستدرک کے اسی صفحہ کا حاشیہ، نور الابصار ص ۷۶، ابن صباغ کی فصول المہمة ص ۱۲، گنجی شافعی کی کفایۃ الطالب ص ۳۰۷، ابن مغازلی کی مناقب الامام امیر المؤمنین ص ۷، اس میں ان کی ولادت کا ذکر بھی کیا گیا ہے۔ اسد الغابۃ ج ۳ ص ۳۱، سیرۃ حلبیہ ج ۱ ص ۱۳۹، نزہۃ المجالس ج ۲ ص ۲۰۴، تذکرۃ الخواص ص ۱۰، صاحب غدیر نے اپنی کتاب ج ۶ کے ص ۲۲-۳۸ پر دسیوں مصادر سے نقل کیا ہے مثلاً دہلوی کی ازالۃ الخفاء، الالوسی فی شرح الخریۃ الغیبۃ ص ۱۵، مروج الذهب ج ۲ ص ۲، شرح الشفاء ج ۱ ص ۱۵۱، محمد صالح ترمذی کی المناقب لمحمد، آئینہ تصوف ص ۱۳۱۱، روائع المصطفیٰ ص ۱۰، سید علی جلال الدین کی کتاب الحسین ج ۱ ص ۱۶ اسی طرح اس نے دسیوں امامیہ کتب کا بھی حوالہ دیا ہے۔

* ملاحظہ کریں: احقاق الحق پر سید نجفی کا تعلیقہ ج ۷ ص ۳۸۶-۳۹۰، ارجح المطالب ص ۳۸۸ سے نقل کرتے ہیں۔ محاضرة الاوائل ص ۷۹، بلخی اپنی کتاب (طبع بمبئی کی) تلخیص ص ۱۱، ابن طلحة کی مطالب السؤل ص ۱۱،

سید حمیری (موتی ۱۳۰ ہجری) کہتے ہیں:

ولدتہ فی حرم الالہ و امنہ و البیت حیث فناؤہ و المسجد
 ۱۔ اس کی ماں نے اسے (علیؑ کو) حرم امن الہی اور اللہ کے گھر میں پیدا کیا جہاں
 پر اطراف میں مسجد تھی۔
 عبد الباقی العمری کہتے ہیں:

انت العلی الذی فوق العلی رفعا بیطن مکة وسط البیت اذ وضعما
 ۲۔ تو وہ علیؑ ہے جو ہر بلندی سے بالا ہے کیونکہ تو مکہ میں خانہ خدا کے وسط میں
 پیدا ہوا ہے۔

لیکن علیؑ کے دشمن اپنے بغض و کینہ کی وجہ سے ان کی اس فضیلت پر جو اللہ تعالیٰ
 نے ان سے بخش کی ہے، ان سے حسد کرنے لگے اور اسی بات کے پیش نظر انہوں نے
 اس بارے میں علماء، مؤرخین اور راویان حدیث کے نظریات کو یکسر ٹھکرا دیا اور ان کی
 آراء کو دیوار پر دسے مارا۔

جیسا کہ ہم دیکھتے ہیں کہ وہ کمال دیدہ دلیری اور پوری دھڑالی کے ساتھ اس فضیلت کو
 حضرت علیؑ کے سوا دوسروں کیلئے ثابت کرنے کی کوشش کرتے ہیں اور جو چیز حضرت علیؑ
 کیلئے ثابت ہے اس میں ٹھوک پیدا کرتے ہیں۔ کتاب نور کا مصنف لکھتا ہے: ”حکیم بن حزام

فقال شافعی کی فضائل امیر المؤمنین (خطی نسخہ) ”مفتاح النجاء ص ۲۰ (خطی)
 اعلام الوری ص ۹۳“ اسی طرح الاستیعاب شواہد النبوة و کنوز الحقائق سے
 بھی نقل ہوا ہے۔

* اس مسئلے میں مکمل طور پر مآخذ اور منابع کی تحقیق کرنا اختصار کے پیش
 نظر یہاں ہر ایک مشکل کام ہے یہاں ہر جو کچھ کیا گیا ہے وہ اہل حق اور حق
 کے متلاشی کے لئے کفایت کرتا ہے۔

کعبہ کے اندر پیدا ہوا اس کے علاوہ کسی اور کے بارے میں ہم نہیں جانتے اور جو کچھ علیؑ کے متعلق نقل ہوا کہ وہ کعبہ کے اندر پیدا ہوئے وہ علماء کے نزدیک ضعیف ہے۔ (۱)

اس کے بعد حلیٰ اور دیار بکری نے ان دو نظریات کو آپس میں جمع کرنے اور سازگار بنانے کی کوشش کی اور یہ احتمال دیا کہ ممکن ہے دونوں کی ولادت کعبہ میں ہوئی ہو۔ (۲)

لیکن جناب حلیٰ اور جناب دیار بکری، ایسا نہیں ہے۔ ان دو نظریات کے درمیان توافق کیونکر ممکن ہے جبکہ علماء کی ایک بہت بڑی تعداد جن کے نام ہم نے ابھی ذکر کئے ہیں اور دوسرے علماء جن کے نام القدير اور دوسری کتب میں مذکور ہیں، اس بات پر مصر ہیں کہ حضرت علیؑ علیہ السلام کے سوا کوئی بھی کعبہ میں پیدا نہیں ہوا نہ ان سے پہلے اور نہ بعد میں۔ اور یہ ایک ایسی فضیلت تھی جسے عالم انسانیت میں اللہ تعالیٰ نے صرف علیؑ سے مختص کیا ہے۔ آپ کس بنیاد پر ان دو نظریوں کو جمع کرنا چاہتے ہیں حالانکہ حاکم صریحاً کہتا ہے کہ امیر المومنین علیؑ کی خانہ کعبہ میں ولادت کے بارے میں روایات متواتر ہیں۔

حکیم بن حزام کیوں؟!

حکیم بن حزام کیلئے اس فضیلت کو ثابت کرنے کی وجہ صرف یہ ہے کہ زیروں کو اس بات سے غرض تھی، کیونکہ وہ زبیر کا چچا زاد بھائی ہے اور چچا زاد ہونا زبیر کی اولاد کے برابر ہے، وہ حکیم بن حزام بن خویلد بن اسد بن عبد العزیٰ ہے اور زیروں کا سلسلہ نسب بھی اسد بن عبد العزیٰ پر ختم ہوتا ہے۔ حکیم فح کہ کے بعد مسلمان ہوا۔ اس کا شمار ”مولدہ“

۱۔ دیکھئے سیرۃ حلبیۃ ج ۱ ص ۱۳۹ کعبہ میں انکی ولادت کا ذکر ان کتب میں بھی موجود ہے۔ اسد الغابۃ ج ۲ ص ۴۰، الاصابة ج ۱ ص ۳۳۹ اور الاستیعاب حاشیہ الاصابة ج ۱ ص ۳۲۰

۲۔ تاریخ الخمیس ج ۱ ص ۲۶۹ اور سیرۃ حلبیۃ ج ۱ ص ۱۲۹۔

قلوبم“ میں ہوتا ہے۔ (۱)

وہ رسول اللہ صلی اللہ علیہ وآلہ وسلم کے زمانے میں اناج کی ذخیرہ اندوزی کرتا تھا، (۲) حضرت عثمان کا زبردست حامی تھا، اور طبری کی تعبیر کے مطابق اس نے حضرت علیؑ سے کبارہ کشتی اختیار کی اور کسی بھی جنگ میں ان کے ساتھ شریک نہیں ہوا۔ (۳)

اس صورت حال میں زبیر بن بکار اور مصعب بن عبداللہ (۴) کہ جن کے زبیری اغراض کے حامل ہونے میں کوئی شک و شبہ نہیں ہے، کیوں نہ یہ روایت کریں کہ حکیم کے سوا کوئی اور کعبہ میں پیدا نہیں ہوا۔ اگرچہ ان کی یہ بات تمام متواتر روایات کے خلاف ہی کیوں نہ ہو اور ان تمام اقوال کے برخلاف ہو جو صریحاً یہ کہتے ہیں کہ خانہ کعبہ میں امیر المؤمنین علیؑ سے پہلے کوئی پیدا ہوا ہے اور نہ ہی بعد میں۔

خانہ کعبہ کی تعمیر

کما جاتا ہے کہ مکہ میں ایک زبردست سیلاب آیا اور کعبہ کے ارد گرد سیلاب سے حفاظت کے لئے جو بند بنایا گیا تھا اسے توڑ کر سیلاب کعبہ میں داخل ہو گیا اور اس کی دیواروں میں شکاف ڈال دیئے (دراڑیں ڈال دیں)۔ نیز یہ بھی کہا جاتا ہے ایک خاتون، خانہ کعبہ کو ”عود“ (اگر تئی) کے دھوئیں سے یا کسی اور چیز سے خوشبو لگانا چاہ رہی تھی کہ اچانک ایک چنگاری کعبہ کے غلاف پر جا پڑی اور اسے آگ لگ گئی اس کی وجہ سے کعبہ کی دیواروں کو کافی نقصان پہنچا۔ (۵) اس واقعہ کے بعد سیلاب آیا جس کی وجہ سے دیواریں مزید

۱۔ الاصابة ج ۱ ص ۴۴۹ الاستيعاب ج ۱ ص ۴۲۰ (اصابة کا حاشیہ)۔

۲۔ وسائل الشیعة کتاب تجارت ص ۳۱۶

۳۔ قاموس الرجال ج ۳ ص ۲۸۷

۴۔ الاصابة ج ۱ ص ۴۴۹ اور مستدرک حاکم ج ۳ ص ۲۸۳

غراب ہو گئیں یہاں تک کہ کسی وقت بھی ان کے گرنے کا خطرہ پیدا ہو گیا۔

بعض افراد کا خیال ہے کہ آتشزدگی کا واقعہ ابن زبیر کے دور میں وقوع پذیر ہوا۔ مشہور مؤرخ - جلیبی نے اس احتمال کی بنا پر کہ دو بار آتشزدگی ہوئی ہو ان دو اقوال کے باہمی تضاد کو دور کرنے کی کوشش کی ہے۔ (۱)

ہم یہ کہتے ہیں کہ آتشزدگی کے واقعے کو ایک اتفاقی حادثہ قرار دینے کی وجہ بنی امیہ کے خلاف اس نفرت اور غصے کی شدت میں کمی پیدا کرنا ہے جو ان کی خانہ کعبہ کی بے حرمتی اور بے ادبی کرنے کی وجہ سے لوگوں میں نفوذ کر گئی تھی۔ انہوں نے پہلے تو خانہ کعبہ پر مہجنت سے حملہ کیا اور پھر اسے آگ لگا دی (کعبہ کی دیواروں میں شکاف کی وجہ سے تھی)۔ ابن زبیر نے جلتی ہوئی حالت میں خانہ کعبہ کو چھوڑا تاکہ لوگ اسے جلتا ہوا دیکھ لیں اور پھر اسی بات کو بنیاد بنا کر وہ لوگوں کو اہل شام کے خلاف ابھار سکے۔ (۲)

بہر حال ماجرا جو بھی ہو، رسول اکرمؐ کی بشت سے پہلے قریش اس بات پر متفق تھے کہ خانہ کعبہ کی پرانی عمارت کو گرا کر اسے نئے سرے سے تعمیر کیا جائے اور اس کے دروازے کو بلند کیا جائے تاکہ جسے وہ چاہیں صرف وہی کعبہ کے اندر داخل ہو اور اس کے علاوہ کوئی اور

۵۔ عبدالرزاق کی کتاب المصنف ج ۵ ص ۳۱۹، البدایہ والنہایہ ج ۲ ص ۳۰۰ (دونوں نے زہری سے نقل کیا ہے)۔

۱۔ سیرۃ حلبیہ ج ۱ ص ۱۳۱

۲۔ صحیح مسلم حاشیہ القسطلانی ج ۶ ص ۱۸، ابن اثیر کی الکامل ج ۴ ص ۱۲۳ اور کامل میں بخاری سے ایک اور قول بھی نقل ہوا ہے، وہ یہ ہے کہ ابن زبیر کے دور میں جو آگ لگی تھی اس کی وجہ ابن زبیر کے ساتھیوں کا کعبہ کے ارد گرد آگ کا جلانا تھا۔ ہم یہ کہتے ہیں کہ ایسے اقوال ذریعے سے بنی امیہ اپنے جرائم کو ابن زبیر اور اس کے ساتھیوں کے سر تھونہنا چاہتے ہیں۔

داخل نہ ہو سکے۔ اس کام کیلئے انہوں نے حلال رقم مہیا کی جو زنا، رہا و لوٹ مار سے حاصل نہیں ہوئی تھی یا قطع رحمی، ہنک حرمت یا کسی دوسرے کے ذمہ کا موجب بھی نہیں تھی۔ (۱) ہر قبیلے نے اپنے طور پر بہتروں کی جمع آوری شروع کی اور آپؐ بھی بہتر جمع کرنے میں شریک تھے۔ ولید بن مغیرہ پہلا شخص تھا جس نے کعبہ کو گرانے کی ہمت بہت دھوائی۔ قریش نے بیت اللہ کے گرانے اور جدید تعمیر کے کاموں کو مختلف قبائل کے درمیان تقسیم کر دیا اور ہر قبیلے کے لئے ایک مخصوص حصہ دیا گیا اب رہا یہ مسئلہ کہ کونسا حصہ کس کس قبیلے کے دے لگا اس بارے میں مؤرخین کے درمیان اختلاف ہے۔ (۲) اور اس بات کی چنداں ضرورت بھی نہیں ہے کہ ان میں سے ہم کسی قول کی نفی کریں یا اس کی تائید کریں خصوصاً ایسے موارد میں جہاں ہر فریق کی یہ کوشش ہوتی ہے کہ ایسی چیز کو حاصل کرے جو اس کی عظمت اور شرافت کا موجب بنے۔

خانہ کعبہ کی دوبارہ تعمیر کی تاریخ کے بارے میں بھی مؤرخین کے اقوال مختلف ہیں۔ ایک قول یہ ہے کہ ”اس کی تعمیر حضرت رسول خداؐ کے بلوغ کے زمانے میں ہوئی یعنی عام الفیل کے ۱۵ سال بعد ہوئی۔“ (۳) دوسرا قول یہ ہے کہ تعمیر کا واقعہ عام الفیل کے ۲۵ سال بعد وقوع پذیر ہوا۔ (۴) تیسرا قول یہ ہے کہ سن ۲۵ عام الفیل میں تعمیر واقع ہوئی یعنی بخت سے پانچ سال قبل۔ (۵)

-
- ۱۔ سیرۃ ابن ہشام ج ۱ ص ۲۰۶ البدایۃ والنہایۃ ج ۲ ص ۳۰۱ سیرۃ حلبیۃ ج ۱ ص ۱۳۱
 - ۲۔ سیرۃ ابن ہشام ج ۱ ص ۲۰۴ البدایۃ والنہایۃ ج ۲ ص ۳۰۲ سیرۃ حلبیۃ ج ۱ ص ۱۳۳
 - ۳۔ عبدالرزاق کی کتاب ج ۵ ص ۳۱۸ البدایۃ والنہایۃ ج ۲ ص ۳۰۰
 - ۴۔ البدایۃ والنہایۃ ج ۲ ص ۳۰۰ (موسیٰ بن عقبہ، مجاہد، عروہ اور محمد بن جبیر بن مطعم سے نقل کیا ہے) تاریخ خمیس ج ۱ ص ۲۷۹ عن تاریخ یعقوب۔
 - ۵۔ ابن ہشام کی سیرۃ نبویۃ ج ۱ ص ۲۰۴ البدایۃ والنہایۃ ج ۲ ص ۳۰۰

حجر الاسود کی تنصیب

جب بیت اللہ کی تعمیر کا کام حجر اسود کے نصب کرنے تک پہنچا تو قریش کے درمیان جھگڑا پیدا ہو گیا۔ ہر قبیلے کی یہ خواہش تھی کہ وہ اس مقدس کام کی سعادت حاصل کرے۔ یہاں تک کہ نوبت تلواروں تک پہنچنے کے قریب ہوئی۔ اسی موقع پر بنی عبدالدار اور بنی عدی کے افراد خون سے بھرے ہوئے برتن اپنے ساتھ لائے انہوں نے اپنے ہاتھ خون میں ڈبو کر قسم کھائی کہ اپنے خون کے آخری قطرے تک ڈٹے رہیں گے۔ بنی سہم اور بنی مخزوم بھی ان کے ساتھ ہو گئے۔ (۱) یہیں سے انہیں ”لعقة الدم“ یعنی خون چاٹنے والے کہا جانے لگا۔ (۲)

جب نوبت یہاں تک آں پہنچی تو ابوامیہ بن المہیرہ (ام المومنین حضرت ام سلمہ کے والد، جو قریش کے اہل ساء میں سے تھے۔ بلاذری کہتا ہے کہ وہ ابو محشم بن المہیرہ تھے) نے انکی اس طرح راہنمائی کی کہ باب السلام سے جو بھی پہلے داخل ہو وہ اس بات کا فیصلہ کرے۔ باب السلام - وہی باب بنی شیبہ - یا بقولے جو باب صفا سے داخل ہو وہ فیصلہ کرے۔ اسی وقت رسول اللہ سب سے پہلے اس دروازے سے اندر داخل ہوئے جب انہوں نے دیکھا تو کہنے لگے یہ تو امین ہے ہم اس کے فیصلے پر راضی ہیں، یہ محمد ہے۔

بعض یہ کہتے ہیں کہ دور جاہلیت میں قریش اپنے جھگڑوں کو حل کرانے کے لئے نبی اکرم کی خدمت میں آتے تھے کیونکہ وہ فیصلہ کرتے وقت کسی کو خاطر میں نہیں لاتے تھے اور نہ ہی وہ کسی سے جھگڑا کرتے تھے۔ (۳)

۱۔ شرح نہج البلاغہ معترلی ج ۱۳ ص ۱۲۹

۲۔ ابن ہشام کی سیرۃ نبویہ ج ۱ ص ۲۰۹، البدایہ و النہایہ ج ۲ ص ۳۰۳

۳۔ سیرۃ حلبیہ ج ۱ ص ۱۳۵

جب انہوں نے حضور اکرمؐ کے سامنے سارا قصہ بیان کیا تو آپؐ نے ایک کپڑا طلب کیا یا اپنے قمیص کو پھیلایا (البتہ اس بارے میں اقوال مختلف ہیں) اور پھر اپنے ہاتھوں سے پتھر کو اٹھا کر اس کپڑے میں رکھ دیا اور ہر قبیلے سے کہا کہ وہ اس کا ایک ایک کونہ پکڑ لیں پھر سب نے مل کر اوپر اٹھایا جب اس مقام تک اوپر لے گئے جہاں حجر الاسود کو رکھنا تھا تو آنحضرتؐ نے اپنے دست مبارک سے اسے اٹھایا اور اس کے مقام پر رکھ دیا۔

اہم نکات

۱۔ بنی عبدالدار کے ساتھ بنی سہم، بنی مخزوم اور بنی عدی نے خون میں ہاتھ ڈک کر قسم کھائی کہ ہم اپنے حق کی خاطر موت آنے تک قدم جمائے رکھیں گے ان کے مقابلے میں ہم دیکھتے ہیں کہ بنی عبد مناف قسمی کے دور میں غالیہ (عطر کی ایک قسم) لے کر آئے اور اس میں ہاتھ ڈال کر انہوں نے حلف اٹھایا اور اس حلف کو ”حلف المعطیین“ کے نام سے یاد کیا جاتا ہے۔ اسی بنی عبد مناف نے ایک اور پیمانہ بھی بلند کیا جو عرب معاہدوں میں معزز ترین اور گرامی ترین معاہدہ شمار ہوتا ہے۔ (۱) یہ وہی حلف الفضول ہے جس کی اسلام نے بھی تائید کی ہے جیسا کہ پہلے گزر چکا ہے۔ جبکہ ان کے مقابلے پر حلف الاحلاف ہے جو بنی عبد الدار، سہم، جحج، مخزوم اور عدی کے درمیان طے پایا تھا ان کا مقصد دنیوی مقام حاصل کرنے کے علاوہ اور کچھ نہ تھا اگرچہ اس کی قیمت، خون بہا کر یا جان کنوا کر ہی کیوں نہ دینی پڑتی۔ اور اسی نکتے سے دونوں فریقوں کے طرز فکر، نظریہ زندگی اور فکری بیداری میں فرق کو واضح طور پر سمجھا جاسکتا ہے۔

اس بات میں کوئی مبالغہ آرائی نہیں ہوگی اگر ہم یہ کہیں کہ سب تاریخ اور الانساب کی طرف رجوع کرنے سے یہ بات معلوم ہوتی ہے کہ بنی عبد مناف بالخصوص آل ابیطالب

اسلام کی اہم شخصیات تھے وہ راہ حق کی ہدایت کرنے والے اور مجاہد فی سبیل اللہ تھے۔ جبکہ بنی عبدالدار اور ان کے حلیف دین اور راہ خدا میں ایثار اور قربانی کے حوالے سے بہت پیچھے نظر آتے ہیں بلکہ ان میں دین سے دشمنی اور بغض و عناد رکھنے والے افراد کثرت سے ملتے ہیں۔

۲۔ قریش کا یہ شرط کرنا کہ غلہ کعبہ کی تعمیر کے اخراجات کے لئے سود، ظلم وغیرہ سے پاک رقم ہونی چاہئے اگر یہ شرط کسی بات پر دلالت کرتی ہے تو بے شک ان امور کی قباحت کے بارے میں ان کے حقیقی شعور پر دلالت بھی کرتی ہے نیز خدا اور ضمیر کے نزدیک ان کی قباحت کو بیان کرتی ہے۔ اور اسی مطلب کی تعبیر کبھی ”فطرت کے تقاضے“ اور ”حکم عقل“ کہہ کر کی جاتی ہے۔

اگرچہ ہماری نظر میں بات یہی ہے اور بنیادی طور پر دین کے تمام احکام حکم عقل اور فطرت سے ہم آہنگ ہیں لیکن یہاں پر ایک بات کا اضافہ کرنا چاہئے اور وہ یہ کہ قریش کا اس طرح سے شرط کرنا اس بات کی نشاندہی کرتا ہے کہ ابھی تک دین حنیف (دین ابراہیم) کی تعلیمات کے اثرات ان میں باقی تھے خصوصاً قریش اور بنی عبد مناف کے اندر۔ اسی لئے حضرت عبدالطلب اور حضرت الاطالب کے کلمات اور اقوال میں دین ابراہیم اور ایسے امور کی طرف جو ان کے خدا پر ایمان پر دلالت کرتے ہیں، اشارے بکثرت ملتے ہیں۔ حضرت رسول اکرمؐ کے لئے حضرت خدیجہ سلام اللہ علیہا کا رشتہ مانگتے وقت حضرت الاطالب نے جو خطبہ پڑھا تھا اس کا ہم مطالعہ کر چکے ہیں۔

۳۔ جو کچھ گزر چکا ہے اس سے یہ بات ثابت ہوتی ہے کہ مکہ کے لوگ اسی بیت اللہ کی تعمیر اور اس کے لئے ہتھ اٹھانے کے معاملے میں بھی قبیلہ پرستی پر مبنی طرز عمل اپناتے تھے جبکہ یہ کام ان کے مقدس ترین اعمال میں سے تھا اور ان کی عزت و عظمت کا موجب تھا بلکہ ان کی حیات اس سے وابستہ تھی۔ خبر الاسود کے نصب کرنے کے موقع پر لفظ الدم (خون چاٹنے والوں) کا پیمان اس بات پر بہترین گواہ ہے اور یہی پیمان جو عقل

سليم، فطرت اور ذوق انسانی کے نزدیک مغفور اور مردود ہے۔

۴۔ جو چیز ہماری نظروں میں قابل توجہ ہے وہ قریش کا اعلیٰ مرتبہ ہے جو انہوں نے حضرت محمدؐ کے سب سے پہلے کعبہ میں داخل ہونے پر کیا۔ پھر انہوں نے آنحضرتؐ کو امین کی صفت سے یاد کیا۔ اس کا مطلب یہ ہے کہ آنحضرتؐ مکہ کے لوگوں کے درمیان خاص مقام حاصل کر چکے تھے باوجود اس کے کہ آپ تمام عرب قبائل کے سردار قبیلہ قریش میں زندگی گزار رہے تھے۔ یہاں تک کہ وہ لوگ اپنے بہت سے لڑائی جھگڑوں میں آنحضرتؐ کے فیصلے اور رائے پر راضی ہوتے تھے ان تمام کا اعتقاد و اطیعان آپؐ کی ذات پر منتہی ہوتا تھا اور وہ لوگ آپؐ کو امین کے لقب سے یاد کرتے تھے۔

اسی طرح حضرت ابوطالب کے گزشتہ کلمات اس مطلب پر بہترین شاہد ہیں کہ آنحضرتؐ ان کے درمیان بلند مقام و منزلت پر فائز تھے اور سب کی نظروں میں معزز اور محترم تھے۔ البتہ بعض ایسی نفرت آمیز اور قبیح باتیں ذکر کی گئی ہیں جو کسی لحاظ سے بھی آنحضرتؐ کے مقام شائع سے سازگار نہیں ہیں۔

ایک جسارت

مذکورہ باتوں کے بعد ہمیں ایک بے بنیاد اور شرمناک جھوٹ کا سامنا ہوتا ہے جس کا ہدف صرف اور صرف آنحضرتؐ کی عزت و شرافت کو داغدار بنانا اور آپؐ کی ذات اقدس کی شان میں گستاخی اور جسارت کرنا ہے۔

یہ اختراء ان لوگوں کی طرف سے بلند ہوا ہے جن کے دلوں میں ابھی ایمان داخل نہیں ہوا تھا اور وہ اسلام نہیں لائے تھے بلکہ وہ نام کے مسلمان تھے انہوں نے حضرت محمدؐ کے ذکر، نام اور دین کو مٹانے کی قسم اٹھا رکھی تھی لیکن اللہ تبارک و تعالیٰ نے اپنے نور کو شے سے محفوظ کر رکھا ہے اگرچہ یہ کافروں پر ناگوار گزرے۔

یہ جھوٹ ان سینکڑوں جھوٹوں میں سے ایک ہے جنہیں سن کر انسان کا بدن کانپ

جاتا ہے اور خدا کا غضب جوش میں آ جاتا ہے۔ یہ جھوٹ یوں ہے۔

بخاری و مسلم اور تاریخ و حدیث کے دیگر مؤلفین نے ان لوگوں سے جو جھوٹ کھڑے اور دین و سیاست کے کھیل میں ان کے ساتھ قدر مشترک رکھتے ہیں، ایک روایت نقل کی ہے۔ کتاب بخاری کے الفاظ یہ ہیں۔ ”رسول اللہؐ باقی لوگوں کے ساتھ خانہ کعبہ کی تعمیر کے لئے پتھر اٹھا اٹھا کر لا رہے تھے جبکہ انہوں نے تبند باندھ رکھا تھا۔ آنحضرتؐ سے ان کے چچا عباس نے کہا اے بھتیجے! اگر آپ چاہیں تو اپنا تبند اتار کر اپنے کندھے پر ڈال لیں اور کپڑے کے اوپر پتھر اٹھا کر لائیں۔ راوی کہتا ہے کہ آپؐ نے اپنا تبند کھولا اور کندھے پر ڈال لیا۔ اس کے بعد آپؐ غش کھا گئے۔ اس واقعہ کے بعد پھر کبھی انہیں عریاں نہ دیکھا گیا۔“ (۱)

بخاری کے باب حج میں ایک اور روایت نقل کی گئی ہے۔ ”پس آپؐ زمین پر گر گئے اور آپؐ کی آنکھیں تاریک ہو گئیں پھر آپؐ نے چچا سے کہا میرا تبند مجھے دے دو انہوں نے آپؐ کا تبند باندھ دیا۔“

ہمارے نزدیک اس افسانے کے جعلی اور خود ساختہ ہونے میں کوئی شک نہیں ہے۔ یہاں پر ہم درج ذیل نکات کی طرف اشارہ کرنے پر اکتفا کرتے ہیں۔
۱۔ اس واقعے سے مروط روایات میں بہت زیادہ تناقض پایا جاتا ہے جو ہمیں اس ضرب الشک کی یاد دلاتا ہے کہ ”جھوٹے آدمی کا حائفہ نہیں ہوتا“، یہاں پر ہم اس تضاد بیانی کا ایک نمونہ بیان کرتے ہیں۔

- ۱۔ البخاری طبع ۱۳۰۹ھ باب: حالت نماز میں عریاں ہونے کی کراہت ج ۱ ص ۵۰ و ۱۸۱ اور ج ۲ ص ۲۰۳ صحیح مسلم ط ۱۳۳۳ھ ج ۱ ص ۱۸۳، مسند احمد ج ۳ ص ۲۹۵ و ۳۱۰ و ۳۳۳ ج ۵ ص ۳۵۴ اور ۳۵۵ المصنف ج ۵ ص ۱۰۳، البدایہ و النہایہ ج ۲ ص ۲۸۶ (صحیحین اور بیقی سے نقل کیا ہے)

ایک روایت کہتی ہے کہ ان کا عریان ہونا بچپن کے زمانے میں وقوع پذیر ہوا جب آپؐ بچوں کے ساتھ کھیل رہے تھے۔ تمام بچے برہنہ تھے اور وہ بھی کھیل کے لئے ہنجر اٹھا کر لا رہے تھے، اس دوران ایک غنی ہاتھ آپؐ پر پڑا اور آپؐ سے کہا کہ اپنا تہبند باندھ لو۔ (۱) ایک اور روایت میں نقل ہوا ہے کہ یہ واقعہ اس وقت پیش آیا جب آپؐ کے چچا حضرت ابو طالب زم زم کے کنویں کو درست کر رہے تھے، غیب سے کسی شخص نے آپؐ کو پاجامہ پہننے کو کہا۔ (۲)

حمیری روایت یہ بیان کرتی ہے کہ یہ واقعہ غلاند کعبہ کی دوبارہ تعمیر کے موقع پر رونما ہوا (اس کا ذکر پہلے گزر چکا ہے) اس کا مطلب یہ ہے کہ اس وقت آپؐ کی عمر ۲۵ سال تھی۔ اس تضاد اور تناقض کی ایک اور شاخ یہ ہے کہ ایک روایت کہتی ہے کہ چونکہ آپؐ کو لباس کی وجہ سے کام کرنے میں دشواری پیش آرہی تھی لہذا آپؐ نے لباس نیچے سے اٹھا کر کاندھے پر ڈال لیا جس کی وجہ سے آپؐ کی شرمگاہ ظاہر ہوگئی کیونکہ لباس چھوٹا ہو گیا۔ یہاں پر ایک غنی آواز کئی کہ اے محمد (ص)! اپنی شرمگاہ کو چھپاؤ، اس کے بعد پھر کبھی آپؐ عریان نہیں ہوئے۔ (۳) دوسری روایت یوں ذکر کرتی ہے کہ عباس نے آپؐ سے کہا کہ اپنے تہبند کو گردن میں ڈال لو۔ (۴)

-
- ۱۔ سيرة حلبية ج ۱ ص ۱۲۲، فتح الباری ج ۴ ص ۱۱۱ (ابن اسحاق سے نقل کیا ہے)
 - سيرة ابن ہشام ج ۱ ص ۱۹۳ اور البدایة و النہایة ج ۲ ص ۲۸۶
 - ۲۔ سيرة حلبية ج ۱ ص ۱۳۲ اور ۱۲۲
 - ۳۔ مسند احمد ج ۵ ص ۴۵۵ اور عبدالرزاق کی کتاب ج ۵ ص ۱۰۳
 - ۴۔ کیونکہ ممکن ہے اس کا جواب دیا جائے کہ عباس نے دیکھا کہ لمبے لباس کے ساتھ کام کرنے میں دشواری ہو رہی ہے لہذا انہوں نے آپؐ کو یہ مشورہ دیا اور آپؐ نے بھی قبول کر لیا۔

ایک روایت کہتی ہے کہ آپ گر گئے، دوسری کہتی ہے کہ غیبی ہاتھ ان پر پڑا، تیسری بیان کرتی ہے کہ آپ غش کھا گئے، اسی طرح اور بہت سے تضادات موجود ہیں۔
آخر میں ہم یہ بیان کرتے چلیں کہ عقلانی اور علمی ان روایات کے تضاد کو ختم کرنے کے درپے ہوئے ہیں۔

عقلانی کہتے ہیں ”سابقہ نبی سے (چاہ زم زم کی کھدائی کے موقع پر بچپن کے زمانے میں) یہ نتیجہ اخذ نہیں کیا جاسکتا تھا کہ حکم، اضطراری صورتوں کو بھی شامل ہو (یعنی ایسے موارد سے نبی نہیں کی گئی) جبکہ خانہ کعبہ کی تعمیر کے موقع پر رسول اللہ ﷺ کیلئے اضطراری صورت پیش آگئی تھی پس انہوں نے برہنہ ہونے میں کوئی رکاوٹ محسوس نہیں کی تھی“۔ (۱)
یہ سب کچھ اس لئے ہے تاکہ اس غیر اخلاقی فعل کو رسول اکرم ﷺ کیلئے ثابت کیا جائے کیونکہ یہ بات صحیح بخاری میں ذکر ہوئی ہے جو اسکے ہاں ایک مقدس کتاب اور قرآن کے بعد سب کتب سے زیادہ صحیح کتاب ہے بلکہ اسکے نزدیک قرآن تحریف اور نسخ شدہ ہے لیکن بخاری ان چیزوں سے بالاتر ہے۔

البتہ یہاں پر عقلانی نے وہ بات فراموش کر دی ہے جو ابی طفیل سے منقول روایت میں بیان ہوئی ہے۔ وہ یہ ہے کہ ”پیغمبر اکرم ﷺ کی شرمگاہ کبھی بھی ظاہر نہیں ہوئی نہ پہلے نہ بعد میں“۔ (۲) ان سب کے علاوہ خود عقلانی نے ذکر کیا ہے کہ ”نبی اکرم ﷺ سے پہلے اور بعد میں تمام برائیوں اور بد اخلاقیوں سے پاکیزہ تھے“۔ (۳)

علمی نے اس بارے میں یوں کہا ہے کہ ”ممکن ہے آپ کی شرمگاہ عریان ہو گئی ہو لیکن اسے کسی نے نہ دیکھا ہو حتیٰ خود حضرت عباس نے بھی“۔ (۴) لیکن علمی، صحیح بخاری اور اس کے علاوہ دیگر کتب کی ان عبارات کے ساتھ کیا کریں گے جو صراحت کے

۲۔ فتح الباری ج ۷ ص ۱۱۱

۱۔ فتح الباری ج ۱ ص ۳۰۱

۳۔ سیرۃ حلبیہ ج ۱ ص ۱۳۲

۴۔ فتح الباری ج ۱ ص ۳۰۱

ساتھ بیان کرتی ہیں کہ ”اس کے بعد پھر آپؐ کبھی عریان نہیں ہوئے۔“ اسی طرح اپنی طفیل سے منقول اس روایت کا کیا کریں گے جو یہ کہتی ہے کہ ”آپؐ کی شرمگاہ نہ پہلے اور نہ ہی بعد میں دکھائی دی۔“

۲۔ اس واقعے کے جھوٹے ہونے پر جو امور دلالت کرتے ہیں ان میں ایک یہ روایت ہے جو خود آنحضرتؐ سے منقول ہے گویا آپؐ مستقل قریب میں اپنی طرف نسبت دی جانے والی ناروا تہمتوں کی پیچیدگئی کر رہے تھے۔ آپؐ ارشاد فرماتے ہیں کہ ”اللہ تعالیٰ کی عنایت و اظاف جو اس نے مجھ پر جاری کئے میں سے ایک یہ ہے کہ کسی نے بھی میری شرمگاہ کو نہیں دیکھا... یا اس سے قریب قریب عبارت۔“ (۱)

۳۔ حضرت ابو طالبؓ بیت اللہ کی مرمت سے دس سال پہلے آنحضرتؐ کی شخصیت کے متعلق یوں کہتے ہیں کہ ”آپؐ کا کسی شخص سے بھی موازنہ نہیں کیا جاسکتا جس سے بھی موازنہ کیا جائے آپؐ اس سے بلند و برتر ہوں گے کوئی بھی ان سے بڑا نہیں ہے جس پر آپؐ کو قیاس کیا جائے...“۔ پس اس عظمت و فضیلت کا حامل انسان لوگوں کے سامنے کعبہ کے لئے ہتھکڑیاں کے موقع پر اپنے آپ کو برہنہ کر لے یہ کس طرح ممکن ہے؟

۴۔ اس بارے میں روایات نقل ہوئی ہیں کہ آنحضرتؐ اس لحاظ سے مصون تھے کہ آپؐ کی شرمگاہ کسی نے نہیں دیکھی۔ یہاں تک کہ آپؐ کی ازواج نے بھی، حضرت عائشہؓ روایت کرتی ہیں کہ ”ما رایت عورة رسول اللہ قط“ یعنی ”میں نے ہرگز رسول اللہ کی شرمگاہ کو نہیں دیکھا“ یا اسی سے قریب عبارت۔ (۲) اگرچہ عائشہؓ یہ بات ذکر کرنے کے بعد بیان

۱۔ سیرۃ حلبیۃ ج ۱ ص ۵۳، ۵۴ اور ۱۳۲

۲۔ عیاض کی کتاب الشفاء ج ۱ ص ۹۵، الشفاء کی شرح میں قاری نے ابن ماجہ و

ترمذی کی کتاب شمائل سے نقل کیا، حیات صحابہ ج ۲ ص ۶۱۱ (ترمذی کی

کتاب شمائل سے نقل کیا)، لسان المیزان ج ۲ ص ۹، سیرۃ الحلبيۃ ج ۱ ص ۱۳۲

کرتی ہیں کہ زید بن حارثہ نے دروازہ کھٹکھٹایا پیغمبر اکرمؐ عریان حالت میں تھے آپؐ اپنی چادر کو اوپر لیتے ہوئے دروازے کی طرف جانے کے لئے اٹھے، اللہ کی قسم! میں نے اس سے پہلے نہ کبھی ان کو عریان دیکھا اور نہ پھر اس کے بعد، پھر میں نے دیکھا کہ آنحضرتؐ نے زید کو گنگے لگایا اور اسے پہنایا۔ (۱) (البتہ حضرت عائشہ کی یہ بات بھی دلیل نہیں ہے کہ انہوں نے شرمگاہ کو دیکھا ہو)۔

۵۔ حدیث غار میں آیا ہے کہ ایک شخص غار کی طرف منہ کر کے اپنی شرمگاہ سے کپڑا ہٹا کر پیشاب کرنے لگا، ابو بکرؓ نے کہا یا رسول اللہؐ اس نے ہمیں دیکھ لیا ہے، آپؐ نے فرمایا اگر وہ ہمیں دیکھ لیتا تو پھر ہماری طرف برہنہ ہو کر نہ بیٹھتا۔ (۲) یہ حدیث دلالت کرتی ہے کہ دوسروں کے سامنے برہنہ ہونے والی بات کو مشرکین بھی بہت برا سمجھتے تھے اور وہ کسی کے سامنے برہنہ نہیں ہوتے تھے پس یہ کیسے ہو سکتا ہے کہ رسول اللہؐ نے یہ کام کیا ہو۔

۶۔ ابن عباسؓ ذکر کرتے ہیں کہ رسول اللہؐ حجروں میں غسل کرتے تھے اور قطعاً کسی نے بھی آپؐ کی شرمگاہ کو نہیں دیکھا۔ (۳)

۷۔ رسول اللہؐ کی خصوصیات میں یہ چیز شمار کی گئی ہے کہ کسی نے بھی ان کی شرمگاہ کو نہیں دیکھا، اگر کوئی دیکھ لیتا تو اس کی آنکھیں اندھی ہو جاتیں۔ (۴)

۱۔ حیات صحابہ کی ج ۲ ص ۵۴۳ و ۵۴۵ پر ترمذی سے نقل کیا گیا کہ (شمائل

ج ۲ ص ۹۷) اس نے کہا ہے یہ بات اچھی ہے لیکن بعید ہے۔

۲۔ فتح الباری ج ۷ ص ۱۰، سیرۃ حلبیہ ج ۲ ص ۳۷ اور بحار الانوار کی ج ۱۹

ص ۷۸ پر ابن شہر آشوب کی کتاب المناقب ج ۱ ص ۱۱۱ سے نقل کیا گیا ہے۔

۳۔ الغدير ج ۹ ص ۲۸۸ کہ اس نے زرقانی کی شرح المواہب کی ج ۴ ص ۲۸۴ اور

فتح الباری کی ج ۶ ص ۳۵۰ سے نقل کیا ہے۔

۴۔ قاضی عیاض کی کتاب الشفاء ج ۱ ص ۹۵ اور تاریخ الخیص ج ۱ ص ۲۱۴

پس عباسؓ کی آنکھیں کیوں اندھی نہ ہوئیں؟ جبکہ اس نے دیکھا اور آنحضرتؐ کا جہندہ بلندھا۔ اسی طرح کعبہ کی مرمت کے وقت موجود دیکھنے والے دوسرے لوگوں کی آنکھیں کیوں اندھی نہ ہوئیں۔ اسی طرح آپؐ کے دوستوں کی آنکھیں اندھی کیوں نہ ہوئیں جب انہوں نے کھیل کے دوران آپؐ کو عریان دیکھا تھا اگر انہوں نے آپؐ کی شرمگاہ کو دیکھا ہوتا تو وہ ضرور اندھے ہو جاتے اور اگر انہوں نے نہیں دیکھا تو پس یہ ماجرا جھوٹ اور افتراء پر مبنی ہے اور حضور اکرمؐ کی شان اقدس میں گستاخی اور بے ادبی ہے یہ ایک ایسی بات ہے جو آپؐ کی عظمت، اعلیٰ منزلت، بلند مرتبے اور اونچی شان کے منافی ہے اور اللہ تعالیٰ کی طرف سے ہونے والی آپؐ کی محافظت اور نگہبانی سے ہٹا ساگر ہے۔ ہم پستی و کمرای اور شیطانی وسوسوں سے اللہ کی پناہ چاہتے ہیں۔

ہائے میرے کپڑے !

گذشتہ بات کی مناسبت سے یہ عرض کرتے چلیں کہ ایسی ناروا اور بیہودہ باتیں خدا کے پیغمبر حضرت موسیٰؑ سے بھی منسوب کی گئی ہیں لیکن وہ اس سے زیادہ بری اور قبیح ہیں۔

بھاری اور دوسروں نے یہ روایت کی ہے کہ بنی اسرائیل نے حضرت موسیٰؑ پر یہ تمتم لگائی کہ ان کے خیموں میں ہرنیا کی بیماری کی وجہ سے ہوا بھرمی ہے، حضرت موسیٰؑ نے اپنے کپڑے اتار کر ایک پتھر پر رکھے اور غسل کرنے لگ گئے۔ جب آپؑ نے اپنے کپڑے اٹھانا چاہے تو پتھر کیڑوں سمیت بھاگ کھڑا ہوا، حضرت موسیٰؑ نے اپنا عصا اٹھایا اور پتھر کا چھچھا کرنے لگے ساتھ ساتھ یہ بھی کہتے جاتے تھے کہ اے پتھر میرے کپڑے! اے پتھر میرے کپڑے! یہاں تک کہ بنی اسرائیل نے ان کے بدن کو دیکھ لیا اور دیکھ کر کہنے لگے خدا کی قسم موسیٰؑ میں کوئی عیب نہیں ہے۔ اس کے بعد حضرت موسیٰؑ نے اپنے کپڑے اٹھا کر پہن لئے اور اپنے عصا سے پتھر کو مارنے لگ گئے۔ ابھر رہے ہیں کہ خدا کی قسم پتھر پر حین یا چار یا پانچ زخموں کے نشان تھے۔ اور اسی لئے اللہ تعالیٰ نے ارشاد فرمایا:

”وَلَا تَكُونُوا كَالَّذِينَ آتَوْا مُوسَىٰ فَبَرَّاهُ اللَّهُ مِمَّا قَالُوا، وَكَانَ عِنْدَ اللَّهِ وَجِيهًا...“ (۱) یعنی ”تم ان لوگوں کی طرح نہ ہو جاؤ جنہوں نے حضرت موسیٰ کو اذیت و آزار پہنچائی، جو کچھ انہوں نے ان کے بارے میں کیا تھا اس سے ان کو اللہ تعالیٰ نے بری قرار دیا اور وہ اللہ کے نزدیک محترم تھے۔“

لیکن ہمیں سمجھ میں نہیں آتی کہ حضرت موسیٰ کیسے اپنی عربیائی کی طرف متوجہ نہ ہوئے۔ یہاں تک کہ وہ بنی اسرائیل کے درمیان پہنچ گئے؟ کس چیز نے ان کی عقل پر پردہ ڈال دیا تھا کہ وہ اپنی عادت اور حیا سے خارج ہو گئے (نحوذ باللہ)؟ وہ حیا اور عفت کہاں گئی جسے روایت یوں بیان کرتی ہے۔ ”حضرت موسیٰ شرم و حیا کے اعلیٰ درجے پر فائز تھے ان کے اسی حیا کی وجہ سے کسی نے ان کے بدن کا کوئی حصہ بھی نہیں دیکھا تھا۔“

اسی طرح ہم اس حیرت انگیز ہتھڑ کی حقیقت کو بھی نہیں سمجھ سکے کہ جو حضرت موسیٰ کے کپڑے لے کر بھاگ کھڑا ہوتا ہے کہ حضرت موسیٰ اس کے پیچھے بھاگتے ہیں؟ یہاں پر یہ بھی سوال پیدا ہوتا ہے کہ حضرت موسیٰ ہتھڑ تک پہنچنے سے پہلے اپنے عصا کی طرف کیوں متوجہ ہو گئے اور اس وقت ان کے دہن میں کیا آیا؟

۱۔ البخاری طبع ۱۳۰۹ ج ۱ ص ۳۰ اور ج ۲ ص ۱۵۸، مسند احمد ج ۲ ص ۳۱۵ الدر المنثور ج ۵ ص ۲۲۳ اس میں مسند احمد، عبدالرزاق احمد، عبد بن حمید، الترمذی، ابن جریر، ابن المنذر، ابن ابی حاتم، ابن مردويه، ابن الانباری نے مصاحف میں، البزار اور الحاکم نے اس روایت کو صحیح قرار دیا ہے، ابن ابی شیبہ نے ابویہ، انس اور ابن عباس سے نقل کیا ہے نیز تفسیر المیزان ج ۱۶ ص ۳۵۳ تفسیر القمی ج ۲ ص ۱۹ جسکی سند حسن ہے لیکن تفسیر کی نسبت قمی کی طرف دنیا مشکوک ہے، مشکل الآثار ج ۱ ص ۱۱، تفسیر نور الثقلین ج ۴ ص ۳۰۹ اور تفسیر البیان ج ۳ ص ۳۳۹

اور پتھر اس کام پر مامور نہیں تھا تو کس چیز نے اسے اس عمل پر مجبور کیا اور وہ اپنی طبعی حالت سے خارج ہو گیا (اور معجزہ نمائی کرنے لگا) لیکن اگر پتھر اس کام پر مامور تھا تو پتھر کی کپڑوں سمیت حرکت کو حضرت موسیٰ کیوں جان نہ سکے کہ یہ ایک خارق العادہ امر ہے؟ جبکہ وہ پتھر کو آوازیں دیتے رہے اور اسے بلاتے رہے جیسے وہ انکی بات سمجھ رہا ہو۔ آخر میں ہمیں اس بات کی بھی سمجھ نہیں آئی کہ اس پتھر کا کماہ کیا تھا کہ اسے اتنی زبردست مار کھانا پڑی جس کی وجہ سے اس پر زخموں کے لشکات بن گئے اور ابوہریرہ نے زخموں کی تعداد کو معین کیوں نہیں کیا اور انہیں شک و تردد کے طور پر بیان کیا اور کہا کہ وہ عین تھے یا چار یا پانچ؟ اور بعض روایات میں تو چھ اور سات تک کا ذکر بھی ہوا ہے۔ اور جب ابوہریرہ کا لسان اس حد تک تھا تو اس دقیق واقعے کی دیگر تفصیلات کو کس طرح اس نے حفظ کر لیا تھا؟ نیز اس نے کس طرح رسول اللہ کی ان ہزاروں حدیثوں کو حفظ اور تالیف کیا؟

البتہ مذکورہ اعتراضات میں سے کئی ایک قبیح روایت پر وارد نہیں ہوتے جس میں عصا، حضرت موسیٰ کی آوازیں لگانے اور پتھر کو مارنے کا ذکر نہیں ہے۔ اور شاید قبیح روایت بخاری کی روایت کی نسبت حقیقت سے زیادہ نزدیک ہو۔

روایات میں مذکور ہے کہ حضرت موسیٰ کو اذیت پہنچانے والی آیت بنی اسرائیل کے اس طعن و تشنیع کے بارے میں نازل ہوئی ہے جو انہوں نے حضرت موسیٰ پر حضرت ہارون کے سلسلے میں کی تھی۔ کیونکہ حضرت موسیٰ اور حضرت ہارون اکٹھے کسی کی زیارت کے لئے گئے تھے راستے میں حضرت ہارون کی وفات ہو گئی تو حضرت موسیٰ نے انہیں دفن کر دیا؛ جب وہ واپس آئے تو بنی اسرائیل نے ان پر ہارون کو قتل کرنے کا الزام لگایا لیکن اللہ تعالیٰ نے اس الزام سے حضرت موسیٰ کو اس طرح بری قرار دیا کہ خود حضرت ہارون کے جسد نے خبر دی کہ مجھے طبعی موت آئی ہے اور کسی نے مجھے قتل نہیں کیا ہے۔ (۱)

۱۔ فتح الباری ج ۶ ص ۳۱۳، ابن مردودہ، الطحاوی اور ابن منیع سے سند حسن کے

حضرت عثمان کی حیا

یہاں پر مناسب ہے کہ ہم رسول اللہ کے بارے میں مذکور اور حضرت عثمان کی حیا کے بارے میں ذکر شدہ اقوال کا آپس میں موازنہ کریں۔ تاریخ اور بعض روایات میں ملتا ہے کہ حضرت ابوبکر اور حضرت عمر بنی اکرم کے پاس آئے جبکہ آپ کی ران برہنہ تھی، آنحضرتؐ نے اسے نہ چھپایا لیکن جب حضرت عثمان آئے تو آپؐ نے فوراً اپنی ران پر کپڑا ڈالا اور اسے چھپا لیا۔ جب حضرت عائشہ نے اس کی وجہ دریافت کی تو آپؐ نے فرمایا کیا اس شخص سے شرم نہ کی جائے جس سے ملائکہ بھی شرم کرتے ہوں یا اسی مغموموں کے قریب قریب العاذ۔ (۱)

اس بات کو اس تناظر میں دیکھا جائے کہ رسول اللہ خود ہمیشہ اور مسلسل حیا کی تاکید کرتے تھے اور اس پر لوگوں کو تقویٰ کرتے تھے اور فرمایا کرتے تھے کہ اگر تم میں حیا نہیں

ساتھ نقل ہوا ہے۔ الدر المنثور ج ۵ ص ۲۲۳ میں مذکورہ افراد اور ابن جریر، ابن المنذر ابن ابی حاتم، حاکم اور مصحح حاکم، ابن عباس سے نقل کیا گیا ہے، مشکل الآثار ج ۱ ص ۱۲

۱۔ مجمع الزوائد ج ۹ ص ۸۲، البدایہ و النہایہ ج ۷ ص ۲۰۲ از طبرانی الکبیر و الاوسط میں، مسند احمد، ابی یعلیٰ، نیز تاریخ جرجان ص ۳۱۶، المصنف ج ۱۱ ص ۲۳۲ و ۲۳۳، حیا الصحابہ ج ۲ ص ۶۱۱ و ۶۱۲ کہ مجمع الزوائد اور البدایہ و النہایہ سے نقل کرتا ہے، نیز مشکل الآثار ج ۲ ص ۲۸۳ و ۲۸۴، مسند احمد ج ۱ ص ۷۱ اور ج ۶ ص ۶۲، ۱۵۵ و ۱۶۷، صحیح المسلم ج ۷ ص ۱۱۶ و ۱۱۷، الفہرست ج ۹ ص ۲۷۴، ۲۷۵ و ۲۸۷ جو صحیح مسلم، مسند احمد اور مصابیح ج ۲ ص ۲۷۳ سے نقل کرتا ہے، الریاض النضرۃ ج ۲ ص ۸۸ اور دیگر کتب کی طرف رجوع کریں۔

ہے تو پھر جو مرضی آئے کرو؛ حیا ایمان کا جزء ہے اور ایمان کا ٹھکانہ بہشت ہے وغیرہ اسی طرح کی روایات بہت زیادہ ہیں جو آنحضرتؐ سے نقل ہوئی ہیں۔ یہاں پر ان سب کو بیان کرنے کی گنجائش نہیں ہے۔

علاوہ ازیں ابو سعید خدریؓ معتبر اکرمؓ کی یوں توصیف کرتا ہے: ”آنحضرتؐ کی حیا با پردہ (لڑکیوں کے حیا سے کہیں زیادہ ہے)۔“ (۱)

نیز بھی افراد نقل کرتے ہیں کہ حضور اکرمؐ نے ایک شخص سے فرمایا: اپنی ران کو چھپاؤ کیونکہ یہ بھی شرمگاہ میں شمار ہوتی ہے۔ (۲)

وہ روایات جو ولادت کرتی ہیں کہ ناف اور زانو کے درمیان کا حصہ شرمگاہ ہے، کی تعداد کثیر ہے۔ کتاب الغدیر میں اس سلسلے میں بعض علماء کے اقوال کو ذکر کیا گیا ہے رجوع کریں:

۱۔ البدایہ و النہایہ ج ۶ ص ۲۶، مجمع الزوائد ج ۹ ص ۱۷ جو طبرانی سے دو سند کے ذریعے سے نقل کرتے ہیں کہ ان میں سے ایک کی سند صحیح والی ہے، صحیح مسلم ج ۷ ص ۸۷، الغدیر ج ۹ ص ۲۸۱ (بخاری کے باب صفة النبی اور مسلم سے ماخوذ)، حیاة الصحابہ (مندرجہ بالا مدارک اور ترمذی ص ۲۶ سے منقول)۔

۲۔ مسند احمد ج ۵ ص ۲۹۰ اور ج ۱ ص ۲۷۵، صحیح بخاری ج ۱ ص ۵۱، سنن بیہقی ج ۲ ص ۲۲۸، الاصابہ ج ۳ ص ۴۴۸، فتح الباری ج ۱ ص ۳۰۳، نیل الاوطار ج ۲ ص ۵۰، مستدرک الحاکم ج ۴ ص ۱۸۰ و ۱۸۱، مجمع الزوائد ج ۲ ص ۵۲ کہ احمد اور طبرانی کی کبیر سے نقل کرتے ہیں، الغدیر ج ۹ ص ۲۸۲، مندرجہ بالا مدارک اور ارشاد الساری سے نقل کرتے ہیں، ابن حبان انہی صحیح میں، اسی طرح مؤطا مالک، ترمذی، ابوداؤد اور مشکل الآثار ج ۲ ص ۲۸۳، ۲۸۵، ۲۸۶ اور ۲۹۳ کی طرف رجوع کریں۔

ج ۹ ص ۲۸۳، ۲۸۵، ۲۸۸، ۲۹۰، ۲۹۱ و ۲۹۲ اور حیات صحابہ ج ۲ ص ۶۱۲ و ۶۱۳۔

ابو موسیٰ اور حضرت ابو بکر اور ان دونوں کے علاوہ دوسروں کے حیاء کے بارے میں بھی کافی کچھ کہا گیا ہے جن کے بیان کرنے کی یہاں گنجائش نہیں ہے۔

علامہ امینی نے فرمایا ہے کہ اگر ہم فرض بھی کر لیں کہ راتوں کے ظاہر کرنے کی ممنوعیت سے مراد کراہت ہو نہ حرمت، لیکن اس میں کسی شک کی گنجائش نہیں کہ ان کو چھپا آداب شریعت میں داخل ہے اور یہ عزت و وقار اور عظمت کے لوازم میں سے ہے اور جس کے ادب کا خود رسول اللہ نے حکم دیا ہے اس کی رعایت سب سے زیادہ خود ان کو کرنی چاہیے..... (۱)

اہل کتاب اور انبیاء کی برہنگی

اس بحث کے خاتمہ پر یہ کہنا ضروری ہے کہ اس موضوع کی جڑیں ہمیں اہل کتاب کے ہاں ملتی ہیں اور شاید بنی امیہ نے اس پلید اور خبیث منصوبے کو اہل کتاب سے لیا ہو۔ ”اشیاعا“ کے حالات کی بیسویں فصل کے آخر میں آیا ہے کہ اللہ تعالیٰ نے اپنے پیغمبر اشعیا سے فرمایا: عین سال تک لوگوں کے درمیان عریان اور پابرہنہ چلو تاکہ اس طرح چل کر لوگوں کو بتاؤ کہ سلطان آشور، مصر کے قیدیوں کو یوں چلنے پر مجبور کرتا تھا۔ وہ جوانوں اور بوڑھوں کو عریان اور پابرہنہ کر دیتا تھا تاکہ اہل مصر کو ذلیل و خوار کرے۔

سفر نکوین کی نویں فصل کے ۲۱ ویں بند میں مذکور ہے کہ ”حضرت نوح شراب پی کر مست ہو گئے اور برہنہ حالت میں اپنے باغیچے میں ٹہلنے لگے۔“

صموئیل اول کے بارے میں انیسویں فصل کے بند نمبر ۲۳ اور ۲۴ میں یوں بیان ہوا ہے: ”وہ جایا کرتا تھا اور نبوت کا دعویٰ کیا کرتا تھا یہاں تک کہ تائوت الرامہ کے مقام پر آگیا۔“

اس نے بھی اپنا لباس اتار دیا اور صموئیل کے سامنے نبوت کا دعویٰ کیا۔ اس نے سارا دن اور ساری رات برہنہ حالت میں گزاری۔ اسی لئے کہا گیا کہ اشادل کا شمار بھی انبیاء میں سے تھا۔“

ولادت فاطمہ بنت رسول اللہ

بعض افراد کا کہنا ہے کہ حضرت رسول اکرم کی بیٹی حضرت فاطمہ الزہرا علیہا السلام کی ولادت بخت سے قبل ہوئی تھی البتہ پھر انہی افراد میں ولادت کے سال کی تعیین میں اختلاف پایا جاتا ہے انہی میں کچھ کا یہ قول ہے کہ ان کی ولادت خانہ کعبہ کی تعمیر نو والے سال میں ہوئی یعنی بخت سے ۵ سال پہلے۔ (۱)

بعض کہتے ہیں وہ ۷ سال قبل از بخت میں پیدا ہوئیں (۲) اور ایک قول کے مطابق بخت سے ۱۲ سال قبل ان کی ولادت ہوئی۔ (۳) وہ افراد جو ان کی پیدائش کو بعد از بخت سمجھتے ہیں ان میں بھی اختلاف موجود ہے کچھ افراد سال بخت میں ہی ان کی ولادت کے قائل ہیں (۴) جبکہ بعض دوسرے افراد نے

۱۔ تاریخ الخمیس ج ۱ ص ۲۷۷، ذخائر العقبی ص ۵۲، مقاتل الطالبیین ص ۴۸

سیرۃ مغلطای ص ۱۷ از ابن الجوزی

۲۔ تاریخ الخمیس ج ۱ ص ۲۸۷ اور ذخائر العقبی ص ۵۲

۳۔ مندرجہ بالا دو مدارک

۴۔ تاریخ الخمیس ج ۱ ص ۲۷۷، ذخائر العقبی ص ۵۲، المواہب اللدنیہ ج ۱ ص

۱۹۸ الاستیعاب حاشیہ الاصابة ج ۴ ص ۳۷۴، حاکم نے مستدرک کے ج ۲ ص

۱۶۱ میں اسی قول کو اختیار کیا اور ذہبی نے سکوت اختیار کیا ہے وہ ص ۱۶۳

پر کہتا ہے کہ فاطمہ کی عمر وفات کے وقت ۲۱ سال تھی اور جب آنحضرت (ص)

بخت کے دوسرے سال میں پیدائش کا ذکر کیا ہے۔ (۱)

صحیح نظریہ

اس بارے میں درست نظریہ شیعان اہلبیتؑ کا ہے جسے انہوں نے اپنے آئمہؑ سے لیا ہے۔ چونکہ اہلبیتؑ اپنے امور میں دوسروں سے زیادہ آگاہ اور عالم ہیں۔ البتہ غیر شیعوں میں سے بھی کچھ افراد اسی نظریے کے قائل ہیں اور وہ نظریہ یہ ہے کہ وہ بخت کے پانچویں سال پیدا ہوئیں اور ۱۸ سال کی عمر میں وفات پا گئیں۔ (۲)

مندرجہ ذیل نکات اسی نظریہ پر دلالت کرتے ہیں یا اس کی تائید کرتے ہیں:

۱۔ اولادِ خدیجہؑ کے متعلق گذشتہ بحث میں بعض افراد کا یہ نظریہ کہ عہدِ مناف کے

کی عمر ۴۱ سال تھی تو وہ پیدا ہوئیں، سیرۃ مغلطای ص ۶۷، بحار الانوار ج ۳۳ ص ۸ اور مرعشی کی ملحقات احقاق الحق ج ۱۰ ص ۱۱ جس نے سیوطی کی الثغور الباسمة سے نقل کیا ہے۔

۱۔ بحار الانوار ج ۳۳ ص ۸ از اقبال الاعمال جس نے شیخ مفید کی حقائق الریاض سے نقل کیا ہے۔

۲۔ ذخائر العقبی ص ۵۲، تاریخ الخمیس ج ۱ ص ۲۷۸ کہ وہ امام ابو بکر، احمد بن نصر بن عبد اللہ الدراع سے کتاب موالید اہلبیت سے نقل کرتا ہے، بحار الانوار ج ۳۳ ص ۱۰-۹، اس میں کافی سے صحیح سند کے ساتھ نقل کیا گیا ہے، المصباح الکبیر، دلائل الامامة، مصباح الکفعمی، الروضة، مناقب ابن شہر آشوب، ان دو آخری کتابوں میں آیا ہے کہ حضرت فاطمہ (س) کی ولادت بعثت کے پانچ سال بعد اور واقعہ معراج کے تین سال بعد ہوئی۔ اسی طرح کشف النعمة اور اثبات الوصیة مسعودی وغیرہ میں مذکور ہے۔

علوہ حضرت خدیجہؓ کی باقی سب اولاد بخت کے بعد پیدا ہوئی۔ (۱) جبکہ ہمیں علم ہے کہ حضرت فاطمہ سلام اللہ علیہا آنحضرتؐ کی اولاد میں سب سے چھوٹی تھیں۔

اس امر پر ایک اور دلیل وہ بات ہے جو ”الاستیعاب“ میں حضرت خدیجہؓ کے حالات کا تذکرہ کرتے ہوئے کی گئی ہے وہ یہ ہے کہ حضرت طیب نبوت کے بعد دنیا میں آئے پھر ام کلثوم اور ان کے بعد حضرت فاطمہ سلام اللہ علیہا۔

۲۔ حضرت فاطمہ زہرا (س) کی بخت کے بعد پیدا ہونے کی دلیل وہ متعدد روایات ہیں جو کافی سارے علماء سے مختلف انداز اور گوناگوں طریقوں سے نقل ہوئی ہیں۔ روایات کی یہ کثیر تعداد دلالت کرتی ہے کہ حضرت فاطمہ (س) کا نقطہ اس پھل سے وجود میں آیا جو جبرئیلؑ رسول اللہ کے لئے بہشت سے لائے تھے۔ یہ بات متعدد صحابہ سے نقل ہوئی ہے جن میں حضرت عائشہ، حضرت عمر بن خطاب، حضرت سعد بن مالک اور حضرت ابن عباس وغیرہ قابل ذکر ہیں۔ (۲) ان میں سے اگر بعض روایات میں بحث و مجتہد کی گنجائش ہو بھی لیکن بعض روایات میں کسی قسم کے اشکال یا اعتراض کی کوئی گنجائش نہیں ہے۔

۱۔ البدایہ و التاریخ ج ۵ ص ۱۶، المواہب اللدنیۃ ج ۱ ص ۱۹۶ اور تاریخ الخمیس ج ۱ ص ۲۶۲

۲۔ ان میں بعض روایات شیعہ کتب میں پائی جاتی ہیں مثال کے طور پر بحار الانوار ج ۳۳ ص ۴، ۵ اور ۶۔ وہ امالی شیخ صدوق، عیون اخبار الرضا، معانی الاخبار، علل و الشرائع، تفسیر القمی اور الاحتجاج وغیرہ سے نقل کرتے ہیں۔ اسی طرح غیر شیعہ کتب میں بھی ایسی روایات پائی جاتی ہیں مثال کے طور پر تاریخ الخمیس ج ۱ ص ۲۶۶، ذخائر العقبی ص ۳۶، لسان المیزان ج ۱ ص ۱۳۳، اللالی المصنوعۃ ج ۱ ص ۳۹۳-۳۹۲، ملحقات احقاق الحق ج ۱ ص ۱۰-۱، میں نجفی مرعشی سابقہ حوالوں اور میزان الاعتدال سے نقل

اسی طرح لسانی نے جو روایت نقل کی ہے وہ بھی اسی مطلب کی تائید کرتی ہے وہ بیان کرتے ہیں کہ ”جب حضرت ابوبکر اور حضرت عمرؓ نے آنحضرتؐ سے حضرت فاطمہ سلام اللہ علیہا کا رشتہ مانگا تو آپؐ نے یہ کہہ کر انکار کر دیا کہ وہ تو ابھی بچی (نابلغ) ہے۔

آخر میں اس امر کی طرف اشارہ کرنا ضروری ہے کہ اگر کوئی یہ خیال کرے کہ بشت کے پانچویں سال حضرت خدیجہؓ کا حاملہ ہونا اور حضرت فاطمہؓ کا ان کے بطن میں ہونا بعید ہے کیونکہ اس وقت ان کی عمر کافی زیادہ ہو چکی تھی تو یہ خیال بھی فضول ہے چونکہ گذشتہ ابکاٹ میں یہ بات گزر چکی ہے کہ اس وقت حضرت خدیجہؓ کی عمر مختلف اقوال کی بنا پر ۴۵ سال سے ۵۵ سال کے تک بھگ تھی اور شاید باقی اقوال کے مقابلے میں ان دو میں سے ایک قول قوی تر ہو اگرچہ قول مشہور اس کے خلاف ہو لیکن قول مشہور کے مطابق بھی حضرت خدیجہؓ کی عمر حمل سے مانع نہیں تھی کیونکہ جیسا کہ فقہ میں ثابت ہے قریشی خواتین کو ۶۰ سال تک خون حیض آتا رہتا ہے اور اس کا مطلب یہ ہے کہ اس وقت تک حضرت خدیجہؓ میں حاملہ ہونے کی صلاحیت موجود تھی جیسا کہ ظاہر بھی یہی ہے۔

جو کچھ ہم نے بیان کیا ہے اور جو بات مصباح نے کی ہے کہ ”اہل سنت روایت کرتے ہیں کہ حضرت فاطمہ سلام اللہ علیہا کی ولادت بشت سے ۵ سال قبل ہوئی ہے۔“ (۱) ان دونوں سے یہ بات سمجھی جا سکتی ہے کہ ۲۹ سال کی عمر میں حضرت فاطمہؓ کی وفات کے

کرتے ہیں، الروض الغائق، نزہۃ المجالس، مجمع الزوائد، کنز العمال، منتخب العمال، محاضرة الاوائل، مقتل الحسين خوارزمی، تاریخ البغداد، مفتاح النجاة، المناقب عبد اللہ شافعی، مستدرک الحاکم، تلخیص مستدرک ذہبی، اعراب ثلاثین سورہ، اخبار الدول اور المناقب ابن مغازلی۔

۱۔ بحار الانوار ج ۳۳ اور مذکورہ کتاب کے صفحہ ۱۰-۱۱ کی طرف رجوع کریں۔

نظریے کو اہلیت اور شیعوں کی اکثریت سے نسبت دینے میں مسعودی نے غلطی کی ہے۔ (۱)
شاید یہ اس کے قلم کی غلطی ہو یا اس نے عمداً ایسا کیا ہو یا پھر نسخہ برداری کرنے والوں
کی کتابت کی غلطی ہو کہ انہوں نے ۱۹ کی بجائے ۲۹ لکھ دیا ہو۔
مندرجہ بالا بحث کی روشنی میں اگر حضرت فاطمہ سلام اللہ علیہا کی ولادت بعثت کے
پانچویں سال میں واقع ہو تو وفات کے وقت ان کی عمر صرف ۱۸ سال بنتی ہے جیسا کہ ظاہر
ہے۔

www.ziaraat.com
jagir.abbas@yahoo.com
Sabeel-e-Sakina

تیسری فصل

تذکرہ سیرت سے پہلے کچھ باتیں

پہلی بات

نبی اکرمؐ کے آباء و اجداد (حضرت آدمؑ تک) کا ایمان

کامیاب ہے کہ امامیہ کا اس بات پر اتفاق ہے کہ حضرت رسول اکرمؐ کے آباء و اجداد حضرت آدمؑ سے لے کر حضرت محمد اللہ تک سب کے سب مومن اور موحد تھے۔ (۱) بلکہ مجلسی اضافہ کرتے ہوئے کہتے ہیں کہ آپؐ کے آباء و اجداد صدیقین میں سے تھے یا وہ انبیاء اور مرسلین میں سے تھے یا پھر ان کے آباء و اجداد معصوم اوصیاء میں سے تھے اور ان میں سے جنہوں نے اسلام کا اقرار نہیں کیا شاید اس کی وجہ غم یا دینی مصلحت تھی۔ (۲)

شیخ صدوق مزید اضافہ کرتے ہیں کہ ”آنحضرتؐ کی والدہ ماجدہ حضرت آمنہ بنت وہب سلام اللہ علیہا بھی مسلمان تھیں۔“ (۳)

۱۔ اوائل المقالات ص ۱۲، تصحیح الاعتقاد ص ۶۷، تفسیر رازی ج ۲۳ ص ۱۶۳
مطبوعہ دار الکتب الاسلامیہ تہران، ایک اور ایڈیشن کمی ج ۴ ص ۱۰۳، بحار
الانوار ج ۱۵ ص ۱۱۷، مجمع البیان ج ۴ ص ۳۲۲ اور البدایہ و النہایہ ج ۲
ص ۲۸۱ کی طرف رجوع کیا جائے۔

۲۔ بحار الانوار ج ۱۵ ص ۱۱۷

۳۔ ایضاً

لیکن غیر شیعہ حضرات کی آشیت پیغمبرؐ کے والدین کے کفر کا نظریہ رکھتی ہے! کچھ لوگ ان کے ایمان کے بھی قائل ہیں جن لوگوں نے حضرت عبدالمطلبؐ اور آنحضرتؐ کے دیگر اجداد کے ہا ایمان ہونے کو صراحت کے ساتھ بیان کیا ہے ان میں درج ذیل افراد قابل ذکر ہیں۔ مسعودی، یعقوبی، ماوردی (جیسا کہ اس کے کلام سے ظاہر ہے)، رازی (اپنی کتاب ”اسرار التنزیل“ میں)، السنوسی اور شفاء کے حاشیہ میں تلمسانی اور سیوطی۔ اس مطلب کے اثبات کیلئے آخری دور میں متعدد رسالے اور مقالات تحریر کئے گئے ہیں مثال کے طور پر:

- (۱) مسالک الحنفاء
- (۲) الدرر الجنیفہ فی الابیاء الشریفہ
- (۳) المقامۃ السندسیۃ فی النسبۃ المصطفویۃ
- (۴) التعظیم و المعنۃ فی ابن ابوی رسول اللہ (ص) فی الجنۃ
- (۵) السبل الجلیۃ فی الابیاء العلویۃ
- (۶) نشر العلمین المنیفین فی اثبات عدم وضع حدیث احیاء ابویہ و اسلامہما علی یدیہ ...

اس کے مقابلے میں بعض افراد نے آنحضرتؐ کے آباء و اجداد کے کفر کو ثابت کرنے کے لئے کتابچے لکھے ہیں مثال کے طور پر ابراہیم حلیمی اور علی قاری جس نے شرح الفقہ الاکبر میں تفصیلاً اس مسئلے پر گفتگو کی ہے اور سیوطی پر سہل انگاری کا الزام لگاتے ہوئے کہا ہے کہ اگر اس کی بات فساد پیشواؤں کے مطابق نہ ہو تو اس کا کوئی اعتبار نہیں ہے۔

اس موضوع پر بعض دلیلیں

امامیہ کہتے ہیں کہ مذہب حقہ کے اجماع کے علاوہ، روایات کی بہت بڑی تعداد آنحضرتؐ کے آباء و اجداد کے مومن ہونے پر دلالت کرتی ہے اور چونکہ اجماع کا مآخذ اور سرچشمہ معلوم ہے لہذا ہم اس کے مآخذ پر بحث کرتے ہیں، اجماع کا مآخذ روایات ہیں۔ البتہ ان

تمام روایات کا احاطہ کرنا اگر غیر ممکن نہ ہو تو مشکل ضرور ہے۔ علامہ مجلسیؒ نے بحار الانوار کی پندرہویں جلد میں ان میں سے بعض روایات کا ذکر کیا ہے اور سیوطی نے بھی مذکورہ رسالوں میں بعض کا تذکرہ کیا ہے۔

اس مطلب کے اثبات کے لئے جن دلائل کو پیش کیا گیا ہے ان میں ایک آنحضرتؐ کی یہ حدیث ہے کہ آپؐ نے فرمایا: ”لم یزل ینقلنی اللہ من اصلااب الطاہرین الی ارحام المطہرات“ حتی اخرجنی فی عالمکم“ و لم یدنسی بدنس الجاہلیۃ“۔ (۱) یعنی اللہ تعالیٰ نے مجھے مسلسل پاکیزہ صلبوں سے پاکیزہ رمموں میں منتقل کیا یہاں تک کہ مجھے تمہاری دنیا میں پیدا کیا اور مجھے ہرگز جاہلیت کی پلیدی سے آلودہ نہ کیا۔

بدیہی ہے کہ اگر آنحضرتؐ کے آباء و اجداد کافر ہوتے تو ان سب کی پاکیزگی کے ساتھ توصیف نہ کی جاتی کیونکہ ارشاد خداوندی ہے: ”انما المشرکون نجس“۔ (۲)

آنحضرتؐ کے اجداد کے مومن ہونے پر دوسری دلیل قرآن مجید کی یہ آیت پیش کی گئی ہے۔ ارشاد ہوتا ہے: ”الذی یراک حین تقوم و تغلبک فی الساجدین“۔ (۳)

ابن عباسؓ، ابو جعفر اور ابو عبد اللہ علیہما السلام سے منقول ہے کہ انہوں نے فرمایا: ”آنحضرتؐ مسلسل ایک نبی کی صلب سے دوسرے نبی کی صلب میں منتقل ہوتے رہے۔“

اس استدلال پر مناقشہ کیا جاسکتا ہے کیونکہ ممکن ہے کوئی یہ کہے کہ آیت تو یہ کہ رہی ہے کہ اللہ تعالیٰ انہیں عبادت اور سجدے کی حالت میں دیکھتا ہے نہ یہ کہ انبیاء کی

۱۔ مجمع البیان ج ۳ ص ۳۲۲، بحار الانوار ج ۱۵ ص ۱۱۸-۱۱۶، تفسیر رازی ج

۲۳ ص ۱۶۳، سیرۃ الحلیمیۃ ج ۱ ص ۳۰، الدر المنثور ج ۵ ص ۹۸، سیرۃ

دحلان ج ۱ ص ۱۸ اور تصحیح الاعتقاد ص ۶۷

۲۔ سورہ توبہ، آیت ۲۹

۳۔ سورہ شعراء، آیت ۲۱۸ و ۲۱۹

اصلاب میں منتقل ہوتے ہوئے اور اگر روایت ثابت بھی ہو جائے تو کہا جاسکتا ہے کہ یہ حضور اکرمؐ کے تمام کباء و اجداد کے ایسا ہونے پر دلالت نہیں کرتی کیونکہ جس طرح اللہ تعالیٰ انہیں انبیاء کی صلبوں میں منتقل ہوتے دیکھتا ہے اسی طرح انہیں غیر انبیاء کی اصلاب میں بھی منتقل ہوتے ہوئے مشاہدہ کرتا ہے۔ علاوہ ازیں آنحضرتؐ کے تمام کباء و اجداد کی نبوت کو ثابت کرنا واقعاً مشکل ہے۔

رہی اس نظریے کے حامل اہل سنت کی دلیلوں کی بات تو سبوطی نے اپنے رسائل میں جن کی طرف اشارہ کیا گیا ہے، تمام دلائل پر مکمل طور پر بحث و گفتگو کی ہے البتہ ان میں موجود ضعیف اور قوی نکات کو بیان کرنے کیلئے کافی وقت اور جداگانہ تالیف کی ضرورت ہے۔ حضرت ابراہیمؑ تک حضور کے کباء و اجداد کے ایمان پر اس آیت سے بھی استدلال کیا جاسکتا ہے۔ ارشاد الہی ہے: ”وَجَعَلَهَا كَلِمَةً بَاقِيَةً فِي عَقِبِهِ“ (۱)

یہ آیت دلالت کرتی ہے کہ کلمۃ اللہ کا ابراہیمؑ کی ذریت اور نسل میں باقی رہنا ضروری امر ہے اور ان کی نسل میں ہمیشہ ایسے افراد کا وجود ضروری ہے جو قیامت تک اپنی فطرت پر اللہ تعالیٰ کی عبادت کرتے رہیں اور شاید حضرت ابراہیمؑ کی دعا کی قبولیت کا یہی معنی ہو۔ انہوں نے اپنے پروردگار سے یہ دعا کی کہ: ”و اجنبنی و بنی ان تعبد الا صنم“ (۲) یعنی مجھے اور میرے بیٹوں کو بتوں کی پرستش سے بچا۔

اور فرمایا: ”رب اجعلنی مقيم الصلاة و من ذریتی“ (۳) یعنی اے میرے پروردگار! مجھے اور میری ذریت کو نماز قائم کرنے والے قرار دے۔

واضح رہے کہ اگر اللہ تعالیٰ حضرت ابراہیمؑ کی تمام اولاد کے متعلق ان کی دعا کو قبول

۱۔ سورہ زخرف، آیت ۲۸

۲۔ سورہ ابراہیم، آیت ۳۵

۳۔ سورہ ابراہیم، آیت ۴

کرتا تو ابو لب سب سے بڑے مشرکوں اور رسول اللہ کے سخت ترین دشمنوں میں سے نہ ہوتا۔ اس سے یہ بات ثابت ہوتی ہے کہ آیت میں ”من ذریعتی“ میں ذکر شدہ ”من“ تبعیض کے معنی میں استعمال ہوا ہے یعنی اس سے مراد بعض ہیں نہ کہ سب۔

حضرت ابراہیمؑ کا اپنے باپ کے لئے مغفرت طلب کرنا

رسالتِ آب کے تمام اہل و اجداد کے ایمان کے قائلین پر یہ اعتراض کیا جاتا ہے کہ قرآن مجید نے حضرت ابراہیم علیہ السلام کے باپ آزر کے کفر کو صراحت کے ساتھ اس آیت میں بیان کیا ہے: ”و ما کان استغفار ابراہیم لایہ الا عن موعدها وعلھا ایاء، فلما تبین لہ انه عدو لله تبرأ منه، ان ابراہیم لاواہ حلیم۔“ (۱) یعنی اور ابراہیم کا اپنے باپ (آزر) کے لئے مغفرت کی دعا مانگنا صرف اس وعدہ کی وجہ سے تھا جو انہوں نے اپنے باپ سے کر لیا تھا پھر جب انہیں معلوم ہو گیا کہ وہ خدا کا دشمن ہے تو اس سے بیزار ہو گئے بیشک ابراہیمؑ یقیناً بڑے دردمند اور بردبار تھے۔

اس اعتراض کا جواب یوں دیا جاتا ہے کہ پہلی بات تو یہ ہے کہ ابن حجر کے دعوے کے مطابق تمام مؤرخین کا اجماع ہے کہ آزر حضرت ابراہیمؑ کے باپ نہیں تھے بلکہ وہ ان کے چچا تھے یا نانا تھے اختلاف نقل کی بنا پر (۲) اور اس پر ”اب“ یعنی باپ کے لفظ کا اطلاق کرنا مجازی طور پر ہے جیسا کہ قرآن ارشاد فرماتا ہے: ”ام کنتم شہداء اذ حضر یعقوب الموت؛ اذ قال لہنہ ما تعبدون من بعدی، قالوا نعبد الہک و الہ آبائک ابراہیم و اسماعیل و اسحاق۔“ (۳) یعنی اے (یہود) کیا تم اس وقت موجود تھے جب یعقوب کے

۱۔ سورہ توبہ، آیت ۱۱۴

۲۔ دحلان کی سیرت نبویہ ج ۱ ص ۳۷ کی طرف رجوع کریں۔

۳۔ سورہ بقرہ، آیت ۱۳۳

سرموت آکھری ہوئی اس وقت انہوں نے اپنے بیٹوں سے کہا میرے بعد کس کی عبادت کرو گے۔ کہنے لگے ہم آپ کے معبود اور آپ کے گباء و اجداد ابراہیم، اسماعیل اور اسحاق کے معبود کی عبادت کریں گے۔ اس آیت میں حضرت اسماعیل کو حضرت یعقوب کا باپ کہا گیا ہے جبکہ وہ ان کے چچا تھے۔

دوسری بات یہ ہے کہ حضرت ابراہیم نے اپنے اس باپ کے لئے زندگی کے ابتدائی دور اور جوانی میں طلب مغفرت کی تھی علاوہ ازیں ہم ملاحظہ کرتے ہیں کہ جب حضرت ابراہیمؑ برصاپے کی عمر کو پہنچے ہیں اور خدا انہیں اولاد کی نعمت سے نوازتا ہے تو اس میری کے عالم میں وہ اپنے والدین کے لئے مغفرت اور بخشش کی دعا کرتے ہیں۔ اللہ تعالیٰ ارشاد فرماتا ہے: ”رَبَّنَا اغْفِرْ لِي وَلِوَالِدَيَّ وَلِلْمُؤْمِنِينَ يَوْمَ يَقُومُ الْحِسَابُ“۔ (۱) یعنی اے میرے پروردگار مجھے، میرے والدین اور مومنین کو حساب کے دن بخش دے۔

حضرت ابراہیمؑ نے یہ درخواست اس وقت کی جب انہیں آخری عمر میں اللہ تعالیٰ نے حضرت اسماعیل اور حضرت اسحاق علیہما السلام عطا کئے تھے جیسا کہ آیات شریفہ اس بات پر دلالت کرتی ہیں۔ (۲)

تیسری بات یہ ہے کہ ممکن ہے کہ جس باپ کے لئے حضرت ابراہیمؑ مغفرت طلب کرتے ہیں اور پھر اس سے برائت کا اظہار کرتے ہیں وہ بعد میں ایمان لے آیا ہو اس وجہ سے حضرت ابراہیمؑ نے دوبارہ اس کے لئے بخشش کی دعا کی ہو۔

علامہ محقق سید ممدی روحانی کا یہ نظریہ ہے کہ مؤرخین کا اس بات پر اتفاق ہے کہ آزر حضرت ابراہیمؑ کے باپ نہیں تھے بلکہ ان کے باپ کا نام ”تارح“ تھا اس اتفاق کا مآخذ تورات ہے۔ اس کے بعد جو کچھ ہم نے بیان کیا ہے اسے یوں ذکر کرتے ہیں کہ

۱۔ سورہ ابراہیم، آیت ۳۱

۲۔ تفسیر المیزان ج ۱۲ ص ۴۸ و ۴۹ کی طرف رجوع کریں

ممکن ہے حضرت ابراہیمؑ کے والد مشرک ہوں اور باپ بیٹے کے درمیان ایمان پر بحث ہوئی ہو اور حضرت ابراہیمؑ نے اس سے استغفار کا وعدہ کیا ہو اور پھر حضرت ابراہیمؑ نے اپنے وعدے کو پورا کیا ہو۔ پھر ان کے باپ ایمان لے آئے ہوں اس لئے حضرت ابراہیمؑ نے دوبارہ ان کے لئے بخشش کی دعا کی ہو۔ البتہ آخری عمر میں جس کی طرف ہم نے اشارہ کیا ہے اور یہ احتمال زیادہ قوی ہے اور ضروری نہیں کہ ہم قرآن میں ذکر ہونے والے لفظ ”آب“ یعنی والد سے مراد مجازی باپ (چچا) لیں۔

میرا اور تمہارا باپ جہنم میں ہیں

مسلم اور دوسروں نے روایت کی ہے کہ ایک شخص نے رسول اللہ سے پوچھا کہ میرا باپ کہاں ہے؟ آپؐ نے فرمایا: دوزخ میں۔ جب وہ شخص پیچھے ہٹ کر جانے لگا تو آپؐ نے اسے بلایا اور فرمایا میرا باپ اور تمہارا باپ دونوں دوزخ میں ہیں۔ (۱) یہ روایت چند دلائل کی بنا پر درست نہیں ہے۔

اولاً: گزشتہ باتوں کی بنا پر جو حضورؐ کے تمام اہل و اجداد کے ایمان کو ثابت کرتی ہے۔ ثانیاً: مذکورہ روایت کو حماد بن سلمہ، ثابت سے اور وہ انس سے نقل کرتا ہے جبکہ ہم دیکھتے ہیں معمر اسی حدیث کو ثابت اور وہ انس سے روایت نقل کرتا ہے لیکن کسی اور شکل میں جو آنحضرتؐ کے باپ کے کفر پر دلالت نہیں کرتی۔ وہ نقل کرتا ہے کہ آپؐ نے

۱۔ صحیح مسلم کے علاوہ صفة الصفوة ج ۱ ص ۱۷۲ (از مسلم) کی طرف رجوع کریں اسی طرح الاصابة ج ۱ ص ۳۳۷ جس نے ابن خزيمة سے نقل کیا ہے، سنن ابی داؤد ج ۱۲ ص ۴۹۴، البدایة و النہایة ج ۲ ص ۲۸۰ اور مسالک الحنفاء ص ۵۴-۵۵ نے بھی مسلم سے نقل کیا ہے۔

اس شخص سے فرمایا: ”جب بھی تم کسی کافر کی قبر سے گزرو تو اسے جہنم کی نوید سناؤ۔“ (۱)

اس حدیث کے راویوں کے ہم نظریہ علماء رجال نے وضاحت کی ہے کہ معمر، حماد سے زیادہ ثقہ ہے۔ لوگوں نے حماد کی حافظے پر بائیں کی ہیں یہ کہلایا ہے اس بات سے کہ اس کا حافظہ کم تھا۔ اس کی حدیث کی کتابوں میں ربیعہ نے بہت سی غلط بائیں داخل کی ہیں کہ حماد کا حافظہ اچھا نہ تھا وہ ان احادیث کو بیان کرتا تھا اور اسے کتاب کا حصہ سمجھتا تھا۔ (۲)

۱۱۱: یہ روایت صحیح سند کے ساتھ البتہ شیخین (مسلم اور بخاری) کی شرط کے مطابق سعد بن ابی وقاص سے نقل ہوئی ہے اس میں آیا ہے کہ ”جب کسی کافر کی قبر سے عبور کرو تو اسے دوزخ کی خبر سناؤ۔“ (۳) اسی طرح یہ حدیث اسی مضمون کے ساتھ صحیح سند کے ساتھ زہری سے بھی نقل ہوئی ہے۔ (۴)

قابل توجہ نکتہ

گذشتہ حدیث میں رسول اللہ کے الفاظ کو ملاحظہ فرمائیں کہ آپؐ فرماتے ہیں کہ ”جب کسی کافر کی قبر سے تمہارا گزر ہو تو اسے آگ کی بشارت دو۔“ یہاں لطیف طریقے پر

۱۔ سیرۃ الحلبيۃ ج ۱ ص ۵۱-۵۰، مسالک الحنفاء ص ۵۵-۵۴

۲۔ سیرۃ الحلبيۃ ج ۱ ص ۵۱، مقدمہ فتح الباری ص ۳۹۷، تہذیب التہذیب ج ۳ ص ۱۵-۱۲ اور مسالک الحنفاء ص ۵۵

۳۔ سیرۃ الحلبيۃ ج ۱ ص ۵۱، ابزار، طبرانی اور بیہقی سے نقل کیا ہے، البدایۃ و النہایۃ ج ۲ ص ۲۸۰ نے اسے بیہقی سے نقل کیا ہے۔ مسالک الحنفاء ص ۵۵ پر سابقہ افراد سے اور ص ۵۶ پر ابن ماجہ سے نقل ہوا ہے۔

۴۔ حافظ عبد الرزاق کی مصنف ج ۱۰ ص ۳۵۳

تو یہ سے کام لیا گیا ہے جس سے سائل کی دلجوئی بھی کی گئی ہے اور حقیقت میں یہ بات سچی بھی ہے اور کسی لحاظ سے بھی حضور اکرمؐ کے والد کے کفر پر دلالت نہیں کرتی۔ کیونکہ کافر کو جہنم کی بشارت دینا ایک طبعی امر ہے لیکن یہ بات کہ آپؐ کے والد کافر تھے یا نہ، مذکورہ الفاظ سے یہ مطلب اخذ نہیں ہوتا۔

عجیب بات یہ ہے کہ آنحضرتؐ سے آپؐ کی والدہ ماجدہ کے بارے میں بھی اسی روایت سے مشابہ حدیث نقل کی گئی ہے کہ آپؐ نے دو اشخاص سے فرمایا: ”میری اور تمہاری مائیں دوزخ میں ہیں۔“

اس بارے میں ہم خود کچھ نہیں کہتے جو کچھ ذہبی نے کہا ہے اس کی تائید کرتے ہیں، ذہبی اس حدیث یعنی ”میری اور تمہاری مائیں آتش جہنم میں ہیں“ کے باطل ہونے کی قسم کھاتا ہے۔ (۱)

رابعاً: یہ کیے ہو سکتا ہے کہ آپؐ کے والدین، حضرت ابوطالب، حضرت عبدالمطلب اور دوسرے اجداد دوزخ میں ہوں جیسا کہ بعض لوگوں کا اصرار ہے لیکن ورقہ بن نوفل جو آپؐ کی بھتیجی کے وقت موجود تھا اور آپؐ پر ایمان نہیں لایا تھا وہ ریشمی لباس زیب تن کئے جنت کی سیر کر رہا ہو (۲) اسی طرح عمر بن خطاب کا چچا زاد بھائی زید بن عمرو بن نفیل ٹھاٹھ بانٹھ کے ساتھ جنت میں گشت کر رہا ہو (۳) اور یحییٰ بن ابی الصلت کا ہو جو صرف اپنے شعر کی بدولت قریب تھا کہ مسلمان ہو جائے (۴) اور اسی طرح دیگر افراد۔ (۵)

۱۔ سیرۃ حلبیۃ ج ۱ ص ۱۰۶ اور مسالک الحنفیاء ص ۵۲

۲۔ آئندہ ہم آغاز وحی کے بارے میں بعض روایات کے حوالے سے ورقہ کے حالات کا جائزہ لیں گے۔

۳۔ دحلان کی سیرت نبویہ ج ۱ ص ۳۹ اور ۱۶۸، البدایۃ والنتہایۃ ج ۲ ص ۲۳۱-۲۳۷

۴۔ امیہ نے اپنے شعر میں ایک جملہ کہا ہے گویا اس سے اس کا مسلمان ہونا ظاہر

یہ کیسے ہو سکتا ہے کہ انسان ان متعدد اور متواتر احادیث اور تواتر کو نظر انداز کر دے جو سب ان کے ایمان پر دلالت کرتی ہیں لیکن چند اور لوگوں کے ایمان کو کسی شعریا فضول قسم کے الفاظ کے ذریعے تسلیم کرے جو کسی بھی صورت میں انسان کے سابقہ ارادے میں اثر نہیں کرتے۔

ہاں! وہ کیسے نجات نہ پائیں اور آگ میں کیونکر جلیں (۱) جبکہ عمد جاہلیت کے مشرکین بہشت میں جائیں؟ حل یہ بیان کرتا ہے کہ فحرت کے زمانے (دو عظیمیوں کے درمیان وقفے) میں زندگی گزارنے والے لوگوں کو کوئی عذاب نہیں ہوگا مگر ایک ضعیف قول کے مطابق جو اس نظریے پر مبنی ہے کہ ایمان اور توحید عقلی وجوب رکھتے ہیں لیکن اہل سنت و الجماعت کی اکثریت کا یہ نظریہ نہیں ہے ان کے عقیدے کے مطابق توحید پر ایمان واجب نہیں ہے مگر رسولوں کے بھیجے کے بعد۔

اشاعرہ کا اصول میں اور شافعیوں کا فقر میں اس بات پر اجماع ہے کہ اگر کوئی شخص مر جائے اور دعوت اس تک نہ پہنچی ہو تو وہ درج ہے نجات پائے گا اور بہشت میں داخل ہوگا اس بنا پر دوران فحرت کے عربوں پر عذاب نہیں ہوگا مگر چند وہ بت پرستی کرتے رہے ہوں یا اپنے وزن میں تغیر و تبدل ایجاد کرتے رہے ہوں۔ اور جو احادیث ان کے عذاب کے مورد میں آئی ہیں ان کی تاویل کی جائے۔ (۲)

یہ بات واضح ہے کہ ان باتوں سے کسی کے اسلام کو ثابت نہیں کیا جاسکتا۔ (مترجمہ)

۱۔ سیرۃ خلیفہ ج ۱ ص ۶۰۱-۶۰۲
۲۔ سیرۃ خلیفہ ج ۱ ص ۶۰۱-۶۰۲
۳۔ سیرۃ خلیفہ ج ۱ ص ۶۰۱-۶۰۲

اس گھٹکو اور ان متواتر احادیث سے یہ بات مردود ٹھہرتی ہے کہ آنحضرتؐ کو اپنی والدہ ماجدہؑ کے لئے مغفرت طلب کرنے سے منع کر دیا گیا تھا اگرچہ ہمارا عقیدہ یہ ہے کہ اگر اہل خیرت کے پاس عقلی یا نقلی جہت موجود تھی اس کے باوجود بھی انہوں نے بت پرستی کی ہے تو وہ ضرور عذاب میں مبتلا ہوں گے مگر یہ کہ وہ جاہل قاصر ہوں۔ کیونکہ توحید عقل کے ذریعے ثابت ہوتی ہے نہ ارسال رسل کے ذریعے، وگرنہ کوئی بھی چیز قابل اثبات نہیں ہے نہ توحید، نہ نبوت اور نہ دین کی کوئی اساس اور بنیاد۔

عجیب نکتہ

یہاں تعجب کی بات تو یہ ہے کہ بعض افراد اس روایت کہ ”میرا اور تمہارا باپ دوزخ میں ہے“ کی تاویل کرتے ہوئے کہتے ہیں کہ یہاں باپ سے مراد آپؐ کے چچا ابو طالب ہیں کیونکہ عرب چچا کو بھی باپ کہتے ہیں اور پیغمبر اکرمؐ کو ابو طالب کا بیٹا کہا جاتا تھا۔ (۱)

میری سمجھ میں یہ بات نہیں آتی کہ آپؐ کے دوسرے چچا ابو لباحؓ اللہ علیہ جس کا کفر مسلم اور قطعی ہے کو تو چھوڑ دیا جاتا ہے لیکن جو آپؐ کا خیر خواہ، مخلص اور آپؐ کے اور دین کے راستے میں قربانی دیتا ہے نیز آپؐ کی اور دین اسلام کی حفاظت کرتا ہے اس کے بارے میں اس قسم کی باتیں کی جاتی ہیں۔ انشاء اللہ تعالیٰ اگلی بحثوں میں ذکر ہوگا کہ حضرت ابو طالبؓ کا ایمان مسلم اور ثابت شدہ ہے۔ اس بارے میں ہم جناب عظیم آبادی کی بات پر اکتفا کرتے ہیں وہ کہتے ہیں کہ ”یہ کلام بھی ضعیف اور باطل ہے“۔ (۲)

ج ۱ ص ۱۰۶-۱۰۷ ابن حجر ہیتمی، مناوی اور سیوطی کا بھی یہی نظریہ ہے۔

۱۔ عون المعبود ج ۱۲ ص ۳۹۳-۳۹۵ میں ایسے سند سے نقل کیا ہے، سيرة حلیة

ج ۱ ص ۵۱ اور مسالک الحنفاء ص ۵۸

۲۔ عون المعبود ج ۱۲ ص ۳۹۵

دوسری بات

بخت سے پہلے پیغمبرؐ کا دین

بخت سے پہلے نبی اکرمؐ کا خدا نے واحد پر ایمان مسلمات میں سے ہے لیکن اختلاف اس میں ہے کہ کیا اس زمانے میں آپؐ کسی نبی کی شریعت کی پیروی کرتے تھے یا نہیں؟ شریعت کی پیروی کرنے کی صورت میں کس نبی کی شریعت پر عمل کرتے تھے آیا حضرت نوحؑ یا حضرت ابراہیمؑ یا حضرت عیسیٰؑ کی شریعت پر یا ہر اس چیز پر جو آپؐ کے نزدیک خدا کی طرف سے ہو؟ یا اصلاً کسی شریعت کے پابند نہیں تھے؟ ہر گروہ نے اس بارے میں کچھ نہ کچھ کہا ہے۔

عبدالجبار، غزالی اور سید مرتضیٰ نے اس مسئلے میں توقف اختیار کیا ہے۔ علامہ مجلسی کا نظریہ یہ ہے کہ بخت سے پہلے جب اللہ تعالیٰ نے حضور اکرمؐ کی ابتدائی زندگی میں آپؐ کی عقل کو کامل کیا تو آپؐ اس وقت سے نبی تھے اور روح القدس کے ذریعے آپؐ کی تائید کی گئی، آپؐ فرشتے سے باہیں کرتے تھے اور غیبی آواز کو سنتے تھے، الہام بخش خواب دیکھتے تھے، اس کے ۴۰ سال بعد آپؐ کو رسول بنایا گیا پھر آپؐ نے فرشتے کو دیکھا اور اس سے کلام کیا، آپؐ پر قرآن نازل ہوا اور تبلیغ کا آپؐ کو حکم دیا گیا۔ علامہ مجلسی کہتے ہیں کہ انہوں نے

یہ بات معتبر ذرائع اور اخبار مستفیضہ سے اخذ کی ہے۔ (۱)

آنحضرتؐ کے بچپن سے ہی نبی ہونے کے اثبات کے لئے قرآن مجید میں حضرت عیسیٰؑ کے بارے میں اللہ تعالیٰ کے قول سے استدلال کیا گیا ہے۔ ارشاد ہوتا ہے: ”انی عبد اللہ آتانی الكتاب و جعلنی نبیا و جعلنی مبارکا انما کنت و اوصانی بالصلاة و الزکاة ما دمت حیا“۔ (۲) یعنی بے شک میں اللہ کا بندہ ہوں، اس نے مجھے کتاب عطا کی ہے مجھے نبی بنایا اور مجھے برکت والا قرار دیا ہے میں جہاں بھی رہوں اور جب تک زندہ رہوں اس نے مجھے نماز اور زکوٰۃ کا حکم دیا ہے۔

حضرت یحییٰؑ کے بارے میں خدا فرماتا ہے: ”و آتیاه الحکم صبیبا“۔ (۳) یعنی ہم نے بچپن میں اسے حکم عطا کیا۔

اگر ہم ان آیات کے ساتھ ان کثیر احادیث کا بھی اضافہ کریں جن میں بعض صحیح بھی ہیں مثال کے طور پر یزید الکلتاسی سے منقول روایت جو کافی میں ذکر ہوئی ہے کہ ”اللہ تعالیٰ نے کسی نبی کو کوئی فضیلت، کرامت اور معجزہ عطا نہیں کیا مگر یہ کہ وہ ہمارے پیغمبرؐ کو بھی بخشا“۔ تو اس سے یہ نتیجہ اخذ ہوتا ہے کہ اللہ تعالیٰ نے ہمارے نبی حضرت محمدؐ کو بچپن سے ہی حکم اور نبوت عطا کر دی تھی۔ (۴) اس کے بعد ۴ سال کی عمر میں آپؐ کو تمام لوگوں کی طرف نبی بنا کر بھیجا۔ علامہ مجلسیؒ نے اس دلیل کو کئی طریقوں اور دلائل کے ساتھ اپنی گراں قدر کتاب بحار الانوار ج ۱۸ ص ۲۷۷ سے ۲۸۱ تک میں واضح کیا ہے۔

البتہ اگرچہ اس جگہ یہ اعتراض کیا جا سکتا ہے کہ جو چیز ہم یہاں ثابت کرنا چاہتے

۱۔ بحار الانوار ج ۱۸ ص ۲۷۷

۲۔ سورہ مریم، آیت ۳۰

۳۔ سورہ مریم، آیت ۱۲

۴۔ بحار الانوار ج ۱۸ ص ۲۷۸ و ۲۷۹ کی طرف رجوع کریں۔

ہیں اس کے لئے تمام انبیاء کے فضائل اور معجزات کا عطا ہونا ضروری نہیں تھا کیونکہ آنحضرتؐ کے زمانے میں بعض معجزات کی اصلاً ضرورت ہی نہیں تھی ہاں وہ رسول اکرمؐ کے اختیار میں ضرور تھے اگر ان کی ضرورت پیش آ جاتی تو آپؐ ان سب سے استفادہ کر سکتے تھے لیکن فضائل کے لحاظ سے آپؐ کی ذات والا صفات تمام کمالات اور فضائل کا ایک کامل اور اعلیٰ مجموعہ تھی۔ مثال کے طور پر اگر حضرت ایوبؑ اپنے صبر کے لحاظ سے باقی تمام نبیوں سے ممتاز ہیں تو بے شک ہمارے پیارے نبیؐ کا صبر ان سے کامل تر ہے اسی طرح دیگر فضائل، امتیازات اور مکارم اخلاق کے حوالے سے آپؐ تمام انبیاء سے زیادہ کامل و آکل ہیں۔

رہے کرامات تو ان سے ظاہری طور پر وہی معجزات مراد ہیں کیونکہ ان کے ذریعے سے اللہ تعالیٰ نے آپؐ کو نوازا اور عزت و بزرگی عطا فرمائی۔

ان تمام مطالب سے قطع نظر ان روایات کا ثبوت ہونا ان کی دلالت کو قطعی سمجھنے کے بعد نہایت ضروری ہے تاکہ ان کے مضمون کے مطابق فیصلہ کیا جاسکے۔

البتہ ایسی روایات بکثرت ملتی ہیں جو قبل از بحث آپؐ کی نبوت کو صراحتاً یا اشارتاً بیان کرتی ہیں، علامہ مجلسی نے ان کی طرف اشارہ کیا ہے جیسا کہ ہم نے ذکر کیا ہے۔

اسی طرح الفدیر (ج ۹ ص ۲۸۷) بھی مختلف غیر شیعہ مآخذ کے حوالے سے اس حدیث کی طرف اشارہ کرتی ہے: "انه كان نبياً و آدم بين الروح و الجسد". یعنی محمدؐ اس وقت نبی تھے جب آدم روح اور جسم کے درمیان تھے۔

لیکن اس مسئلے کے بارے میں ان روایات کی اسناد اور دلالت میں غور و فکر کرنے اور ان کی دلالت کے قطعی ثبوت کے بعد کوئی فیصلہ کیا جاسکتا ہے یا کوئی رائے دی جاسکتی ہے۔ ہاں یہ ضرور ہے کہ ہم گذشتہ نکات کو مد نظر رکھتے ہوئے یہ بات یقین سے کہہ سکتے ہیں کہ آنحضرتؐ قبل از بحث مومن اور موحد تھے آپؐ خدا کی پرستش کرتے تھے آپؐ کے نزدیک جو کچھ شریعت الہی کے عنوان سے ثابت تھا اور جس بات کو آپؐ کی عقل سلیم قبول کرتی تھی اس پر آپؐ کا عقیدہ تھا اور آپؐ اس پر عمل کرتے تھے تاہم الہی ہمیشہ آپؐ

کے شامل حال تھی اور آپؐ کی حفاظت اسی کی طرف سے ہوتی تھی آپؐ خلقت، سیرت اور عقل کے لحاظ سے اس کی تمام مخلوقات سے افضل اور آکل تھے۔

علاوہ ازیں ہم دیکھتے ہیں کہ پیغمبر اکرمؐ کی خصوصیات کے بیان میں کہا گیا ہے کہ آپؐ ان امور کے پابند تھے جن کا علم شریعت کی طرف سے ہو سکتا تھا مثلاً آپؐ مردار نہیں کھاتے تھے، تسمیہ اور تحمید پڑھتے تھے وغیرہ اس طرح کی دوسری خصوصیات کے حامل تھے جنہیں آپؐ کی سیرت پر تحقیق کرنے والا شخص آسانی سے معلوم کر سکتا ہے۔

بعض افسانے

گزشتہ صفحوں سے ہمیں معلوم ہوا کہ رسول اکرمؐ کے بارے میں ہدایت و رشد اور اللہ تعالیٰ کے قانون اور شریعت سے نا سازگار باتوں کی جو نسبت دی گئی ہے، ان سب کی کوئی صحیح بنیاد اور اساس نہیں ہے۔ یہاں پر ہم بطور مثال ان میں سے بعض موارد کا ذکر کرتے ہیں۔

بھاری اور دیگر افراد نقل کرتے ہیں کہ ”زید بن عمرو بن نفیل کے لئے دسترخوان لگایا گیا جس میں غیر اللہ کے نام پر ذبح شدہ گوسفند کا گوشت تھا (بھاری کے نزدیک یہ دسترخوان نبی اکرمؐ کے لئے بچھایا گیا) زید نے اسے کھانے سے انکار کر دیا اور کہا میں ان چیزوں کو نہیں کھاتا جو بچوں کے نام پر ذبح ہوئی ہوں اور جن پر اللہ کا نام نہ لیا گیا ہو۔ احمد روایت کرتا ہے کہ رسول اللہ سفیان بن حرث کے ساتھ دسترخوان پر بیٹھے کھانا کھا رہے تھے زید کا وہاں سے گزر ہوا انہوں نے اسے کھانے کی دعوت دی اس نے انکار کیا اور کہنے لگا ... الخ۔

احمد کہتا ہے کہ اس دن سے لے کر بخت تک پھر آپؐ کو بچوں کے نام پر قربانی شدہ گوشت کھاتے ہوئے نہ دیکھا گیا۔

کہتے ہیں کہ زید بن عمرو بن نفیل قریش کی قربانیوں پر اعتراض کرتا تھا اور کہتا تھا

الخ ما تقدم۔ (۱)

پس اس بنا پر زید بن عمرو بن نفیل رسول خداؐ سے زیادہ عاقل دانا اور سمجھدار تھا (نعوذ باللہ) کیونکہ وہ بتوں کے لئے یا اللہ کا نام لئے بغیر ذبح شدہ گوشت کھانے کی قیادت اور برائی سے آگاہ تھا لیکن پیغمبر اکرمؐ اس بات کو نہیں سمجھ سکے تھے اور (نعوذ باللہ) وہ گوشت کھاتے رہے جبکہ آپ تمام مخلوقات سے بالا تر اور دانا تر تھے۔ علاوہ ازیں آپؐ نے حضرت عبدالمطلب کے دامن میں پرورش پائی تھی جو بتوں سے دور اور انہیں ٹھکرا چکے تھے اس کے بعد آپؐ اپنے چچا ابو طالب کے زیر سایہ پروان چڑھے نیز آپؐ نے عربوں کے اعلیٰ خاندان میں آنکھ کھولی اور تربیت پائی جو دین حنیف کی تعلیمات سے سب سے زیادہ آگاہ تھا۔ کتنی عجیب بات ہے کہ زید تو اپنی سمجھ بوجھ سے اس مطلب کا ادراک کر لے البتہ عقلانی کی تحقیق کے مطابق (۲) لیکن ختم الرسلؐ اسے نہ سمجھ سکیں پس زید حضرت محمدؐ کی نسبت نبوت کا زیادہ حقدار تھا نعوذ باللہ من الزلل فی القول و العمل....

بعض لوگوں نے احتمال دیا ہے کہ شاید زید نے یہ بات یہودی یا نصاریٰ سے سمجھی ہو۔ یہ احتمال اس وقت معقول ہے جب یہ ثابت ہو جائے کہ بتوں پر چڑھاوے کا گوشت اور وہ گوشت جس پر نام خدا نہ لیا گیا وہ نصرائیوں کے نزدیک بھی حرام ہو اور یہودی اپنے علاوہ کسی دوسرے کو اپنے دین کے اندر قبول ہی نہیں کرتے تھے اور اگر یہ بات یہودیوں کی طرف سے عام تھی تو زید کے علاوہ باقی لوگ اسے کیوں نہ جان سکے؟

۱۔ صحیح بخاری طبع مشکوٰۃ ج ۵ ص ۵۰ اور ج ۷ ص ۱۱۸ باب ما ذبح علی النصب و الاصنام، سیرۃ الحلبيۃ ج ۱ ص ۱۲۳، مسند احمد ج ۱ ص ۱۸۹ اور فتح الباری ج ۷ ص ۱۰۸ و ۱۰۹ اور الروض الانف ج ۱ ص ۲۵۶ کی طرف رجوع کریں۔

۲۔ فتح الباری ج ۷ ص ۱۰۹

بہر حال سہلی نے کہا ہے کہ ”اللہ تعالیٰ نے کس طرح زید کو بتوں کی قربانی اور خدا کا نام لئے بغیر ذبح شدہ جانوروں سے اجتناب کرنے کی توفیق دی حالانکہ دور جاہلیت میں رسول اللہ اس فضیلت کے زیادہ حقدار تھے؟ کیونکہ آپؐ کے لئے عصمت الہی ثابت شدہ ہے۔“

پھر خود ہی اپنے سوال کا جواب دیتا ہے کہ ”مذکورہ روایت اس بات پر کوئی دلالت نہیں کرتی کہ آنحضرتؐ نے اس دسترخواں سے کچھ تناول کیا ہو نیز ابراہیمؑ کی شریعت میں نخط مردار حرام تھا غیر خدا کیلئے کی جانے والی قربانی حرام نہ تھی پس زید نے سابقہ شریعت کی بات پر نہیں بلکہ اپنی رائے اور نظریے کے مطابق بتوں کی قربانی کھانے سے دریغ کیا“ (۱)

لیکن یہ جواب نہایت ہی پھیکا ہے کیونکہ یہ بات غیر محمول اور ناقابل قبول ہے کہ جو امر شرع کے مطابق تھا زید نے اس کا ادراک کر لیا لیکن ستمبر اکرمؑ اس کے ادراک سے ناتواں تھے۔

پھر کیونکر خانہ کعبہ کی تعمیر کے وقت جب آپؐ برہنہ ہوئے (البتہ ان کے نظریے کے مطابق) تو اللہ تعالیٰ نے آپؐ کی مدد کی اور اس عمل سے آپؐ کو منع کیا پھر اللہ نے بتوں اور شعر کو آپؐ کے نزدیک مبغوض و منفور بنا دیا لیکن غیر خدا کے لئے ذبح شدہ جانوروں کے گوشت کھانے سے نہیں بچایا جبکہ بعض عام لوگ بھی جانتے تھے کہ یہ اللہ تعالیٰ کے نزدیک پسندیدہ عمل نہیں ہے؟

بتوں کو چومنا یا تبرکات چھونا

ان لوگوں کے خود ساختہ افسانوں میں سے ایک یہ بیان کیا گیا ہے کہ آنحضرتؐ بتوں کو جبرک سمجھ کر چھوتے تھے جبکہ خود ہی لوگ لکھتے ہیں زید بن عمرو بن نفیل جس کا تذکرہ

۱۔ الروض الانف ج ۱ ص ۲۵۶ اور سیرۃ الحلبيۃ ج ۱ ص ۱۲۳، اس نے الروض

الانف سے نقل کیا ہے اور فتح الباری ج ۴ ص ۱۰۹ کی طرف رجوع کریں۔

پہلے ہو چکا ہے، عمر بن الحویرث، ابو قیس ابن مرثدہ، قس بن سعدہ، اسعد بن کرب، عبید اللہ بن جحش اور رباب بن البراء وغیرہ ہرگز بتوں کے آگے نہیں جھکے تھے اور وہ بتوں کی عبادت کو حرام سمجھتے تھے۔ یہاں سوال پیدا ہوتا ہے کہ یہ لوگ کیسے جان گئے جبکہ پیغمبر اکرمؐ نے سمجھ سکے؟

نیز پیغمبر اکرمؐ سے پوچھا گیا کہ کیا آپ نے کبھی بتوں کی پوجا کی تھی؟ آپؐ نے فرمایا: ہرگز نہیں۔

ابن حجر کہتا ہے: ”علماء اس روایت کا انکار کرتے ہیں کہ آپؐ بتوں کو چومتے تھے۔“

احمد بن حنبل (جس کا شفاء میں مذکور ہے) نے اس حدیث کو جعلی قرار دیا ہے۔ (۱)
 بہر حال اس بارے میں یہودیہ یا تمیں بہت ہیں اور آپؐ پر باندھے گئے جھوٹوں کی تعداد کثیر و فراوان ہے خواہ یہ تمیں اور جھوٹ دوران فترت یعنی دور جاہلیت سے متعلق ہوں یا بخت کے بعد سے مربوط ہوں۔ ان میں سے بعض کا ذکر آئندہ بحثوں میں آئے گا لیکن ہمیں اس کا اعتراف کرنا چاہیے کہ ان سب کی تحقیق کرنا نہ صرف مشکل ہے بلکہ بہت ہی دشوار ہے اس لئے موقع کی گنجائش کے پیش نظر اختصار سے کام لیتے ہوئے جو چیز زیادہ اہم، سود مند اور بہتر ہو اسی کو ہی بیان کرنا چاہیے۔

۱۔ دحلان کی سیرۃ نبویہ ج ۱ ص ۵۰ و ۵۱ اور سیرۃ الحلیۃ ج ۱ ص ۱۲۵ اور ۲۶۰ کی طرف رجوع کیا جائے۔

تیسری بات

ایک تحریک کی شرائط

کسی بھی قوم و ملت میں ایک تہذیب اور تحریک اور انقلاب کو وجود میں لانے کے لئے چند امور لازمی اور حتمی ہیں۔ یہاں پر ان کے بعض عام عناصر کی طرف اشارہ کرنا مناسب ہے۔ پھر ایک مختصر موازنے کے بعد ہم اسلام کی عظمت، بلندی اور اصالت کا اندازہ لگا سکیں گے۔

ہماری مکتلو کے ہدف سے تاریخین کی آگاہی اور سمولت کے لئے جزیرہ العرب کے شمالی عربوں جو اہل حجاز کہلاتے ہیں اور جنوبی عربوں جو اہل یمن کہلاتے ہیں کے حالات کے درمیان ایک مختصر موازنہ پیش کیا جاتا ہے جس کے لئے درج ذیل نکات کی طرف ہم اشارہ کرتے ہیں۔

الف: اہل یمن ایک خود کفیل اور زرخیز علاقے میں رہتے تھے ایسا علاقہ جس کے باشندے اگر زراعت پر ہی توجہ دیتے اور اسے اختیار کرتے تو وہ اپنی ضروریات زندگی پوری کر سکتے تھے علاوہ ازیں پہاڑی علاقے، بلند و بالا چوٹیوں اور دشوار گزار راستوں کی وجہ سے بہت سے موارد میں ان کی قدرتی مدد ہو جاتی تھی اور ان میں دشمن کے مقابلے کی طاقت

آجاتی تھی۔

چونکہ یہی لوگ اپنی زمینوں پر کاشت کاری کرتے تھے اور اپنی فصلوں اور پیداوار کو اپنی زندگی اور بھا کا سرچشمہ سمجھتے تھے تو اس سر زمین سے ان کا لگاؤ ایک طبعی امر تھا۔

اور بدیہی ہے کہ انسانوں کی اپنے وطن سے محبت کا ایک عنصر یہی ہے۔ یہاں تک کہ وہ اپنے وطن پر اپنی سب سے قیمتی اشیاء حتیٰ کہ اپنا خون بھی قربان کر دیتے ہیں اگرچہ وہ وطن کا ایک چپہ ہی کیوں نہ ہو، اس بنا پر غالباً حب الوطنی زمین کی محبت سے پیدا ہوتی ہے اور زمین سے محبت عموماً اس شعور کی وجہ سے پیدا ہوتی ہے کہ سر زمین انسان کی ضروریات زندگی کو پورا کرتی ہے۔ اور اس کی مرضی اور خواہش کے مطابق اس کی بھا کی ضمانت ہے۔

ب: بین میں ایک مضبوط مرکزی حکومت بھی قائم تھی جو نظم و نسق اور قانون کا اجراء کرتی تھی اور امن و امان اور کرام و سکون ہم پہنچانے کا جدوجہد کرتی تھی۔ جب انسان امن و امان کی زندگی گزار رہا ہو اور قانون کے سائے تلے دن گزار رہا ہو اسے کسی دشمن کے اچانک حملے کا ڈر اور خدشہ بھی نہ ہو تو اسے اپنے موجودہ حالات زندگی کو اس سے بہتر اور کامل تر حالات میں تبدیل کرنے کے بارے میں غور و فکر کرنے اور سوچنے کا بہتر موقعہ میسر آتا ہے۔

ج: ایسی صورت میں انسان کو اپنے اہداف اور آرزوؤں کی تکمیل کرنے کا موقعہ ملتا ہے اور اس مقصد کے حصول کے لئے انسان تلاش و کوشش، محنت اور مشقت اور وسائل و ذرائع کو بروئے کار لاتا ہے۔

د: اس کے بعد تحریک کا اہم ترین اور موثر ترین مرحلہ آتا ہے کہ جو اکل، جامع اور بہترین نظام کا موجود ہونا ہے ایسا نظام جو داخلی طور پر انسان کی تعمیر کرے اور خارجی طور پر اس کی محافظت کرے اور اس ذریعے سے ترقی و پیشرفت کے راستے میں پیش آنے والی تمام ممکنہ مشکلات اور دشواریوں کو برطرف کرے۔ اس نظام کے زیر سایہ انسانی اقدار

اور صلاحیتیں رشد و نمو پاتی ہیں نیز انسان کو اپنے حالات تبدیل کرنے اور اپنے روشن مستقبل کے لئے صحیح پیمانے پر منصوبہ بندی کا موقعہ فراہم ہوتا ہے۔

جب یہ تمام اسباب کسی ملت کیلئے فراہم ہو جائیں تو بلا شک و شبہ وہ تیزی کے ساتھ ایک تمدن کی بنیاد رکھ سکتی ہے اور اپنا مستقبل روشن اور تابناک بنا سکتی ہے۔

آخری عامل کے علاوہ باقی تمام عوامل اور عناصر سر زمین یمن پر فراہم تھے۔ اسی آخری عنصر کے فقدان کی وجہ سے باقی وسائل اور اسباب سے بھی استفادہ نہ کیا جاسکا۔ تاریخ ہمیں قدیم یمن کے بارے میں کوئی قابل ذکر بات بیان نہیں کرتی جو یمن کو ایجازی حیثیت کی حامل بنا دیتی ہو۔ ان کے گہری رشد اور تہذیب و تمدن کے بارے میں اور نہ ہی کسی دوسری چیز کے بارے میں اس دور کے یمن میں روشن گہری اور نظریاتی ترقی نام کی کوئی چیز جو ان کے پاس موجود وسائل کے مطابق ہو، بھی نہیں پائی جاتی تھی۔

جس طرح یہودیوں کا تحریف شدہ دین جو صدیوں سے ان پر حاکم رہا، اپنے پیروکاروں کے لئے کوئی ایسی قابل ذکر چیز ہمیشہ نہیں کر سکا جو ان کی حالت بدل دیتی یا ان کو جنات کی تاریکیوں سے نجات دے سکتی ان کی مشکلات اور مسائل کو حل کر سکتی۔

یہودیت کی طرح روم میں تحریف شدہ عیسائیت اور ایران میں زرتشتیت (مجموعیت) اپنے تمام تر وسائل کے باوجود تہذیب و تمدن کے معرکے میں کوئی قابل ذکر کردار ادا نہ کر سکے۔

لیکن حجاز کی سر زمین میں اگرچہ تمدن اور انقلاب کے مذکورہ عوامل اصلاً موجود نہیں تھے صرف آخری عامل موجود تھا اسی کی وجہ سے ایک وحشی اور دلت و لپٹی میں زندگی گزارنے والی قوم ایک ایسی امت میں بدل گئی جس کا کوئی ثانی اور ہم پلہ نہیں ہے اور نہ ہوگا۔ یہ امر واقعاً ایک معجزہ ہے۔

حجاز کے اکثر لوگوں کا پیشہ زراعت نہیں تھا کیونکہ یہ سر زمین پانی کی قلت کی وجہ سے زراعت اور کاشت کاری کے قابل نہ تھی اس علاقے میں نہ کوئی دریا تھا نہ ضرورت کے

مطابق بارش ہوتی تھی جو کچھ تھا اور ہے وہ صرف چٹنے تھے جو سردیوں میں جاری ہوتے تھے لیکن گرمیوں میں خشک ہو جاتے تھے۔ اسی وجہ سے لوگ چشموں کی تلاش میں وہاں سے کوچ کر کے دوسری جگہوں کا رخ کرتے تھے البتہ حجاز کا کچھ علاقہ زرعی تھا لیکن وہ بہت تھوڑا تھا۔

بطور ایس حجاز کی سر زمین میں کشش کا کوئی ایسا عنصر موجود نہیں تھا جو عربوں کو اس سے لگاؤ، محبت اور اس پر قربانی دینے پر مجبور کرتا اور ان کی حب الوطنی کا باعث بننا بلکہ ان کی زندگی اور رزق و روزی شمشیر، اونٹ اور دوسرے چارپایوں سے وابستہ تھی اس لئے ان کے نزدیک انہی چیزوں کی اہمیت تھی لہذا ہم عرب شعراء کو دیکھتے ہیں کہ عرب شاعر تلوار، اونٹ اور گھوڑے کے بارے میں سمیت گاتا ہے، وہ اس باد نسیم کی شان میں جو دشت عرب کی گرمیوں سے پیدا شدہ سنگین دھنوں اور غموں کو لمحہ بھر کے لئے بھلا دیتی ہے غزل کہتا ہے اور چند ستاروں کے ساتھ بہت زیادہ سرگوشیاں کرتا ہے۔

البتہ اگر وہ کبھی ہمیں اپنی دھرتی اور سر زمین پر آسو ہماتا نظر آتا ہے تو وہ صرف اس لئے ہے کہ اس نے کچھ عرصہ وہاں گزارا اور اس سے مانوس ہو گیا ہوتا ہے یا بالفاظ دیگر وہاں سے اس کی یادیں وابستہ ہوتی ہیں۔

اور چونکہ عرب جنگ و غارت کو اپنا ذریعہ معاش سمجھتے تھے اس لئے وہ ان مواقع کو بہت یاد کرتا ہے اور غزل سرائی کرتا ہے اور اپنی ہر قسم کی مسلسل لوٹ مار پر افتخار کرتا ہوا نظر آتا ہے، خواہ پیدل کی ہو یا سوار ہو کر۔

دوسری طرف عربوں کو ہمیشہ جنگ، حملے اور لوٹ مار کا خطرہ رہتا تھا اسے کسی مرکزی حکومت کی مدد و حمایت کی امید بھی نہیں ہوتی تھی لہذا وہ ہمیشہ خوف اور وحشت سے دوچار رہتا تھا۔

جب امن و امان حاصل نہ ہو تو زندگی کے موجودہ حالات کے بارے میں کس طرح سوچا جا سکتا ہے اور ان حالات سے نجات حاصل کرنے کے لئے کیونکر چارہ کار کیا جا سکتا

ہے؟ زندگی کے مختلف پہلوؤں اور جمات کو کس طرح چار چاند لگائے جا سکتے ہیں؟ مستقبل کی روشن راہیں حقیقت پسندی اور اطمینان کے ساتھ کیسے متعین کی جا سکتی ہیں تاکہ ان پر چل کر اطمینان و سکون کے ساتھ اپنے مقاصد اور آرزوؤں کی تکمیل کی جا سکے اور زندگی کی بہتری کے منصوبے کو عملی جامہ پہنایا جا سکے؟

حمیرا پہلو یہ ہے کہ کہاں اور کیسے آرزوئیں پھپھکیں گی، بڑے بڑے ارمان کیسے پورے ہوں گے اور مقاصد کہاں پایہ تکمیل تک پہنچیں گے جب ہر روز اس کے ارمانوں کا قتل عام ہو جب ہر دن اس کی آرزو حسرت میں بدل جائے اور ہر گزرنے والا دن ایک تازے زخم کا اضافہ کر دے؟

مختصر یہ کہ حجاز میں کوئی مرکزی حکومت نہ تھی جو آسانی کے ساتھ اپنی طاقت، قدرت اور رعب و دبدبے کے بل بوتے پر قانون کا نفاذ کر سکتی اور اپنے احکام کا اجراء کر سکتی بلکہ ایسا کرنا ممکن نہ تھا کیونکہ جس ملت سے اسے سروکار ہوتا وہ ایک وحشی اور قتل و غارت کی پروردہ ملت تھی جو کبھی یہاں ہوتی اور کبھی وہاں۔

ہم نے تاریخ کی کتابوں میں پڑھا ہے کہ ایک دفعہ ایرانیوں اور عربوں کے درمیان جنگ کا معرکہ ہوا، لڑائی کا بازار گرم ہوا ایک شدید اور سخت معرکہ اور قتل و غارت کے بعد دونوں فریق رات کو استراحت کے لئے مختلف اطراف میں پناہ لینے پر مجبور ہوئے، جب دن ہوا تو ایرانیوں نے اپنے دشمن کی طرف دیکھا انہیں نے سردار لشکر نظر آیا اور نہ لشکر۔ وہ کیسے، کس وقت اور کہاں چلے گئے؟ انہیں کوئی سراغ نہ مل سکا اور اگر وہ جان بھی لینے تو ان کے لئے مفید نہیں تھا چونکہ یہ عربوں کی عادت اور فطرت تھی۔

ان خصوصیات کے باعث وہ ایک انقلاب اور تمدن کے تمام اسباب و عوامل سے عاری تھے یہاں تک کہ وہ انقلاب اور تبدیلی کی خواہش بھی نہیں کر سکتے تھے۔ کہاں یہ ہے کہ اس کا ارادہ رکھیں اور اس کے لئے کام کریں۔ علاوہ ازیں ان کی اجتماعی و انفرادی زندگی پر جن بری عادات اور صفات رذیلہ کا غلبہ تھا اور کمال کی جانب وہ ان کے مصائب و مشکلات

میں اضافے کا موجب نہ بنتیں اور انہیں چند قدم پیچھے نہ دھکیلتیں تو کم از کم کسی اصلاح اور تبدیلی کی بھی اجازت ہرگز نہ دیتی۔

لیکن ان تمام خاصوں اور خرابیوں کے باوجود انہوں نے خدائی مشن اور حق کو پایا اور وہ دین اور وہ رسول بہت ہی کم مدت میں اس امت کو ذلت و ستمی کی پستیوں سے نکال کر عزت و شرافت کی بلندیوں تک پہنچانے میں کامیاب ہو گئے۔ انہوں نے ان کی تمام غلط رسومات اور نا پسندیدہ عادات کو بدل کر رکھ دیا انہیں جاہلیت کے بوجھ سے بھا کر دیا اور ان کے مصائب و آلام کے اسباب کو ختم کر دیا اور حقیقتاً یہ ایک بہت بڑا معجزہ ہے۔

اسلام نے بہت ہی کم عرصے اور چند ہی سالوں میں جو انگلیوں پر گنے جاسکتے ہیں آداب و رسومات میں ایک حقیقی اور بنیادی انقلاب پیدا کر دیا انہیں عدم کی وادی سے نکال کر جہاں کا جام پلا دیا اور انہیں موت کے منہ سے نکال کر عرصہ حیات میں داخل کر دیا۔

اگر اس دور میں یہودیت، عیسائیت اور دوسرے ادیان و مذاہب میں تعمیر و اصلاح کی تھوڑی سی بھی صلاحیت ہوتی تو وہ حالات کو مستحکم اور میدان کو ہموار پا کر اس دور کے دیگرگوں حالات میں تبدیلی لا کر اپنا کردار ادا کر سکتے تھے اور یوں اپنے آپ کو بوا سکتے تھے جبکہ یہودیت اور عیسائیت تو قبل از اسلام عرب قبائل میں رائج تھیں لیکن وہ لوگوں کے افکار و کردار اور حالات زندگی میں کسی قسم کی تبدیلی لانے سے عاجز تھیں بلکہ وہ اسی طرح اپنی لڑکیوں کو زندہ درگور کرتے تھے دوسروں کو لوٹتے تھے اور اپنے تمام برے اعمال اور غلط اوصاف پر باقی تھے بلکہ مؤرخین نے تو یہاں تک لکھا ہے کہ فلاں عرب قبیلہ جو دین مسیحیت میں آچکا تھا، اس دین کے بارے میں شراب پینے کے علاوہ کچھ نہیں جانتا تھا۔ اسی طرح یہودی بھی عربوں کے درمیان رستے تھے عرب ان کا بہت احترام کرتے تھے اور انہیں علم و معرفت کا منبع سمجھتے تھے (اس کی طرف ہم بعد میں اشارہ کریں گے) لیکن عربوں میں ان کے نظریات، افکار اور رفتار و مختار کا ذرا بھی اثر دکھائی نہیں دیتا تھا۔

چوتھی بات

اسلام کی ترویج و اشاعت کے عوامل

گزشتہ حصے کے بعد اب اس علاقے میں (جس کا تعارف کرایا گیا ہے) اسلام کی ترویج و اشاعت میں جو عوامل موثر تھے ان کی طرف اشارہ کرنے کی ضرورت ہے۔ ان میں سے بعض عوامل کا تعلق رسول اللہ کی شخصیت سے ہے، بعض ان کی رسالت سے مربوط ہیں اور بعض امور ایسے بھی ہیں جو ان دو کے علاوہ دیگر عناصر سے متعلق ہیں۔ ان تمام کا درج ذیل امور میں خلاصہ کیا جاسکتا ہے۔

۱۔ مقام دعوت - مکہ

الف: ہم دیکھتے ہیں کہ اسلام نے اپنی دعوت کا آغاز عربوں بلکہ غیر عربوں کے بھی نزدیک، مقدس ترین شہر سے کیا وہ سر زمین جس کی طرف دنیا کے مختلف حصوں سے انسانی قلوب کھینچے چلے آتے ہیں، وہ مقام جو لوگوں کی عقیدتوں، امیدوں اور آرزوؤں کا مرکز ہے۔

ب: ابوہلی کہتا ہے کہ ”جزیرۃ العرب جغرافیائی طور پر اس دعوت کی دشواریوں اور سختیوں کو تحمل کرنے کے لئے مناسب تھا کیونکہ وہ اپنے ارد گرد کی مختلف قوموں اور استوں

کا مرکز تھا یہی امر اطراف کی قوموں اور ملکوں میں دعوت اسلام کے آسانی کے ساتھ بھیلنے کا موجب بنا۔ (۱)

طبعی طور پر اگر یہ دین کسری (رومی) کے ملک میں ظاہر ہوتا تو قیصر کے ہیروکار اس کی ہیروی نہ کرتے اور اسی طرح اگر اس کے برعکس ہوتا۔ اس کی وجہ دونوں سپر طاقتوں کے درمیان موجود دشمنی و رقابت اور ان دو قوموں پر حاکم روحانی اور باطنی موانع تھے۔

ج: پیغمبر اکرم صلی اللہ علیہ و آلہ و سلم نے اپنی دعوت کا نقطہ آغاز اس مقام کو قرار دیا جو ان دو سپر طاقتوں (ایران اور روم) اور دوسری طاقتور حکومتوں کے اثر و نفوذ سے بہت دور تھا۔

اس صورت میں کوئی ایسی طاقتور قوت نہ تھی جو آپ کی دعوت پر کاری ضرب لگاتی اور ابتدا ہی میں اسے خاموش کر دیتی۔ کیونکہ آپ نے جس ماحول اور محیط میں اسلام کی دعوت شروع کی اس میں اور عمومی طور پر حجاز میں قبائلی نظام کا دور دورہ تھا لوگوں میں قبائلی تعصب کار فرما تھا اس میں موجود قوتوں کے درمیان طاقت کا مساوی مقابلہ تھا، مختلف اور متعدد قبائل وہاں آباد تھے ان میں سے قریش کے صرف دس یا کچھ زیادہ طاقتور تھے جن میں بعض ایک دوسرے کے رقیب تھے اور بعض کو دوسروں سے خطرہ رہتا تھا۔

علاوہ ازیں عرب کے لوگ اچھی طرح جانتے تھے کہ اگر وہ حرم کی حرمت کو پامال اور ختم کر دیں اور ایک گروہ دوسرے سے لڑیں تو دوسرے اعراب کے نزدیک وہ اپنی شان و شوکت اور اہمیت کو کھو بیٹھیں گے اور اس کے نتیجے میں ان کے اہم ترین مقاصد اگرچہ مکمل طور ختم نہ بھی ہوں تو کم از کم ان پر کاری ضرب ضرور لگے گی۔

۲۔ رسول اللہ کی ذاتی خصوصیات

الف: اس دعوت کے بانی حضرت محمدؐ قبیلہ قریش سے تھے جو عظمت و شرف، عزت و بزرگی اور اثر و نفوذ کے لحاظ سے عرب کے تمام قبائل میں سب سے بڑا قبیلہ شمار ہوتا تھا سب قبائل اسے نہایت عزت و احترام کی نظروں سے دیکھتے تھے۔ خصوصاً آپؐ کا تعلق ہاشم کے خاندان سے تھا جو پاکیزگی اور طہارت میں ممتاز تھا، مکے کی سیاست و زعامت کا مالک تھا کوئی بھی شرافت اور اعلیٰ مرتبے میں ان کا شریک اور ان کی برابری نہیں کر سکتا تھا۔

پس حضرت محمدؐ کو عزت و آبرو اور مقام و منزلت کی ضرورت نہ تھی جس کے حصول کی خاطر آپؐ نبوت کا دعویٰ کرتے جیسا کہ آپؐ بنی اسماعیل میں سے تھے اور سب لوگوں کے اندر خاندان اسماعیل کی طرف سے دعوت کو قبول کرنے کے لئے فضا ہموار تھی بنی خلدان محل نزول و حق تھا اور مغلان طہارت شمار کیا جاتا تھا انشاء اللہ اس بات کا تذکرہ آئندہ ”قبائل کو رسول اللہ کی دعوت“ کے حوالے سے آئے گا۔ مثال کے طور پر جب آپؐ نے اپنی دعوت قبیلہ ”بنی عامر بن صعصعہ“ کے سامنے پیش کی تو انہوں نے دعوت کو قبول کرنے کے لئے یہ شرط رکھی کہ آنحضرتؐ اپنے بعد اس قبیلے کو اپنا جانشین مقرر کریں بصورت دیگر وہ دعوت قبول نہیں کریں گے۔ آپؐ نے بھی ان کی شرط کو ٹھکرا دیا وہ اپنے علاقے میں لوٹ جاتے ہیں اور اس واقعے کو ایک معزز یوزھے مرد سے بیان کرتے ہیں وہ اپنا سر تھام کر کہتا ہے اے بنی عامر! کیا اس کا ازالہ کیا جا سکتا ہے؟ جو کچھ ہم نے گنوا دیا ہے کیا اسے دوبارہ حاصل کیا جا سکتا ہے؟ مجھے قسم ہے اس کی جس کے قبضہ قدرت میں میری جان ہے خلدان اسماعیل میں سے کسی نے بھی خواہ مخواہ نبوت کا دعویٰ نہیں کیا اس شخص کا دعویٰ قطعاً حق ہے تم نے کیوں صحیح فیصلہ نہیں کیا اور اس کی دعوت کو قبول نہیں کیا۔ (۱)

۱۔ یہ بات اپنے موقع و محل پر مآخذ کے ساتھ ذکر ہوگی۔ (انشاء اللہ تعالیٰ)

ب: آنحضرتؐ کی ان خصوصیات و صفات اور ان خصوصیات کا جن کی طرف حضرت جعفر بن ابی طالب نے اشارہ کیا تھا کہ ”اللہ تعالیٰ نے ہمارے لئے ایک رسول بھیجا جو ہم میں سے ہے ہم اس کے نسب، صداقت اور عفت و پاکیزگی سے اچھی طرح واقف ہیں“ آپؐ کی دعوت کے ظہور اور رسالت کی کامیابی میں بہت بڑا کردار ہے۔ اللہ تعالیٰ نے آپؐ کے خلق عظیم کی تعریف ان الفاظ میں کی ہے۔ اور فرمایا ہے: ”و انک لعلی خلق عظیم“۔ (۳) یعنی آپؐ احلاق کے عظیم مرتبے پر فائز ہیں۔

مذکورہ مطالب کے علاوہ ہم درج ذیل باتوں کا بھی تذکرہ کرتے ہیں۔

۱۔ ہم دیکھتے ہیں کہ بعض افراد خود رسول اللہ کی اپنی رسالت پر گواہی سے مسلمان ہوتے ہیں۔ معقول ہے کہ ایک اونٹ سوار باہر سے داخل ہوا اس نے اونٹ کو مسجد میں بٹھایا اور اسے ایک جگہ بندھ دیا، اس نے لوگوں کی طرف منہ کر کے پوچھا تم میں سے محمدؐ کون ہے؟ راوی کہتا ہے کہ پیغمبر اکرمؐ لوگوں کے درمیان ٹیک لگا کر بیٹھے تھے۔ ہم نے جواب دیا یہی ٹیک لگائے سفید رنگ شخص ہیں۔ اس شخص نے آنحضرتؐ سے پوچھا: کیا تم عبدالمطلب کے بیٹے ہو؟ آپؐ نے اثبات میں جواب دیا۔ پھر اس نے کہا میں آپؐ سے چند سوال سختی کے ساتھ کروں گا؟ لہذا آپؐ ناراض نہ ہوتا۔ آپؐ نے فرمایا: جو چاہتے ہو پوچھو ! اس شخص نے کہا میں آپؐ کے خدا اور پہلے انسانوں کی قسم دے کر پوچھتا ہوں کہ کیا اللہ تعالیٰ نے آپؐ کو تمام لوگوں کے لئے مبعوث فرمایا ہے؟ آپؐ نے فرمایا: پروردگار کو گواہ قرار دے کر کہتا ہوں کہ ایسا ہی ہے۔ پھر اس نے کہا: اللہ کی قسم دے کر پوچھتا ہوں کہ کیا اس نے آپؐ کو روزانہ پانچ نمازوں کا حکم دیا ہے؟ پیغمبر اکرمؐ نے جواب دیا کہ خدا کو گواہ بنا کر کہتا ہوں کہ ایسا ہی ہے اس نے پھر کہا: ... یہاں تک کہ راوی کہتا ہے کہ آخر کار

۱۔ سورہ قلم، آیت ۴ آیت میں ایک اور احتمال بھی دیا گیا ہے لیکن وہ متبادر

مفہوم کے برخلاف ہے۔

اس شخص نے کہا جو آپؐ لائے ہیں میں اس پر ایمان لاتا ہوں۔ میں اپنی قوم کا نمائندہ ہوں اور میں ضمام بن ثعلبہ ہوں۔ (۱)

ضمام کا اصحاب کے درمیان رسول اللہ کو پہچان نہ سکتا آپؐ کے خلق عظیم کی بہترین دلیل ہے نیز یہ اس امر کی بھی نشاندہی کرتی ہے کہ اسلام حاکم اور رعایا کے مابین باوقی فرق کو قبول نہیں کرتا، اسلام اس کا قائل نہیں کہ حکومت حاکم کے لئے ایک قسم کا امتیاز ہے بلکہ وہ اسے ایک مسکویت اور ذمہ داری سمجھتا ہے۔

اسی طرح خود آنحضرتؐ کی شہادت پر ضمام کا اسلام لے کر آپؐ پر حد درجہ اطمینان کی بھی حکایت کرتا ہے کیونکہ دعوت کی قبولیت اور پیغام کے پھیلنے میں اس اطمینان اور اعتماد کا بہت بڑا دخل ہے۔

علاوہ انیس قریش کے لوگ پیغمبر اکرمؐ کے کمال عقل، حسن تدبیر اور رائے کی پہنچی سے اچھی طرح آگاہ تھے (جیسا کہ خانہ کعبہ کی تعمیر کے موقع پر حجر الاسود کو اسکے مقام پر نصب کرنے کے مسئلے میں آپؐ کے بہترین فیصلے کا تذکرہ ہو چکا ہے)۔ اسکے علاوہ صداقت اور امانت میں آپؐ کو شہرت تھی یہاں تک کہ آپؐ کو صادق اور امین کا لقب دیا گیا۔

اسی طرح آپؐ کی ولادت اور اس کے بعد جو روشن و لافل اور عجیب واقعات رونما ہوئے نیز یہ کہ آپؐ دو قریبوں کے فرزند تھے ان باتوں کی وجہ سے لوگوں کے دلوں میں آپؐ کیلئے خصوصی عزت و احترام اور مقام و مرتبہ تھا۔

ہاں یہی وجوہات تھیں جو قریش اور دیگر لوگوں کو ایک حقیقت کے مقابلے میں لاکھڑا کرتی تھیں۔ پس جو شخص بھی آپؐ کی تکذیب کرنے پر اتر آتا وہ اندرونی کشمکش میں مبتلا

۱۔ بخاری پر فتح الباری کا حاشیہ ج ۱ ص ۱۳۹-۱۴۱ اور خود فتح الباری کی

طرف مزید مآخذ سے آگاہی کے لئے رجوع کریں۔ البدایہ و النہایہ ج ۵ ص ۶۰

جو ابن اسحاق سے نقل کرتا ہے نیز دیکھئے تاریخ طبری ج ۲ ص ۲۸۴

ہو جاتا کیونکہ اس کا ضمیر اسے ملامت کرتا اور کہتا تھا کہ تم سچ سچ جھوٹ بکتے ہو اور وہ (ص) صادق و امین اور مکمل طور پر قابل اطمینان ہے، تم خیانت کے مقام پر ہو جبکہ وہ (ص) اہل صبر اور صاحب صبر و صاحب عقل عظیم ہے اور تم نادان اور جاہل مقصر ہو یہی حال ہے آپؐ کی دیگر عالی صفات اور بلند و بالا اخلاق کا۔

۲۔ اسی مطلب کی تائید اور تقویت اس بات سے بھی ہوتی ہے کہ ہر شخص آپؐ کے انی ہونے کے بارے میں جانتا تھا اور اس سے آگاہ تھا کہ آپؐ نے علم و معرفت کا سبق کسی سے نہیں پڑھا ہے لیکن اب وہ ایسی چیز لایا ہے کہ کرہ ارض پر بسنے والے انسانوں میں سے کوئی اس کے ایک جزء کے بھی مکمل علم کا دعویٰ نہیں کر سکتا چہ رسد اس ماحول کے لوگوں کا جو ظلمت و جہالت کی تاریکیوں میں ڈوبے ہوئے تھے۔ بہارِ ایں آپؐ کی صداقت اور دعوت کی سچائی میں سوائے خود پسند، خود غرض اور مندی شخص کے کسی کے لئے بھی شک و شبہ کی بالکل گنجائش نہیں تھی۔

۳۔ علاوہ ازیں پیغمبر اکرمؐ نے کبھی بھی بتوں کو سجدہ نہیں کیا تھا لہذا کوئی بھی آپؐ پر انگلی نہیں اٹھا سکتا تھا کہ آپؐ کل تک تو خود بتوں کو سجدہ کرتے تھے اور بت پرست تھے آج کیوں ان سے بیزار ہو گئے۔ اور ان کا انکار کر رہے ہو اور اگر ان کی پرستش عقل و فطرت کے خلاف ہے تو کل تک آپؐ کی عقل کہاں تھی اور آپؐ کی فطرت نے آپؐ کی رہنمائی کیوں نہیں کی۔

۴۔ اس کے بعد آپؐ کی استقامت، تمام مشکلات اور مصائب پر صبر و تحمل، ہر قسم کی سودے بازی سے انکار (یہاں تک کہ اگر آپؐ کے دائیں ہاتھ پر سورج اور بائیں ہاتھ پر چاند رکھ دیتے تاکہ آپؐ اپنے راستے کو چھوڑ دیں تب بھی آپؐ فریضہ الہی سے دست بردار نہیں ہوتے) وغیرہ آپؐ کی کامیابی کے عوامل تھے۔ بلکہ کفار اس شرط پر اسلام قبول کرنے پر آمادہ ہو گئے کہ پیغمبر اکرمؐ انہیں کچھ مدت تک بتوں کی عبادت کی مصلحت دے دیں تاکہ وہ ان کی عبادت سے بہرہ مند ہو جائیں۔ آپؐ نے ان پر واضح کر دیا کہ یہ مسئلہ پیغمبر کے

اختیارات کی حدود سے خارج ہے اور آسمانوں کے پروردگار کے ہاتھ میں ہے اور وہی ان سے عبادت چاہتا ہے۔

۳۔ اجتماعی حالت

گذشتہ باتوں کے تذکرے کے بعد اب ہم اس دور کی اجتماعی و معاشرتی حالت کو بیان کرتے ہیں اس زمانے میں لوگ نہایت مشقت اور شدید مشکلات میں زندگی گزار رہے تھے۔ عربوں کے اجتماعی حالات کے حوالے سے آغاز کتاب میں امیر المومنین حضرت علیؑ کے مذکورہ کلمات اسی مطلب پر دلالت کرتے ہیں۔ ان کے حالات غیر عربوں کے حالات سے کچھ زیادہ مختلف نہ تھے۔ یہاں پر ہم حضرت جعفرؑ کی گفتگو جو انہوں نے حبشہ کے بادشاہ کے سامنے کی پیش کرتے ہیں۔ جب عمرو ماس حبشہ کے بادشاہ کو دھوکا دینا چاہتا تھا تو حضرت جعفرؑ نے فرمایا: ”ہم ایک جاہل اور بت پرست قوم تھے، ہم مردار کھاتے تھے، فحشاء کو انجام دیتے تھے، اپنے رشتہ داروں سے قطع رحمی کرتے تھے، ہمسایوں کے ساتھ برا سلوک کرتے تھے، طاقتور کمزوروں کو کھا جاتے تھے ...“۔

اس قسم کے برے حالات اس قوم کا مقدر بنے ہوئے تھے یہ ملک سایہ ان کے سروں پر منڈلا رہا تھا جن کے نتیجے میں عہد جاہلیت کے انسان کے اندر وہی طور پر حق کو قبول کرنے اور اس کے ساتھ تعاون کرنے کے لئے آمادگی پیدا ہو گئی تھی یہ امر اس بات کا بھی موجب بنا کہ وہ دعوت حق کے بارے میں کاوش کرے اور سمجھ لے کہ اپنی بلائیں اور مصیبتوں میں کمی کر کے اپنے آپ کو اس درد ناک اور بری صورت حال سے رہائی دلا سکتا ہے۔ حضرت جعفر بن ابیطالبؑ نے اپنی گفتگو جاری رکھتے ہوئے بادشاہ حبشہ سے فرمایا: ”ہم ایسے تھے یہاں تک کہ اللہ تعالیٰ نے ہمارے درمیان سے ایک پیغمبرؐ کو ہمارے لئے مبعوث کیا۔ جس کے لب، صداقت، امانت داری اور شرافت و پاکیزگی کو ہم پہلے سے جانتے تھے۔ اس نے ہمیں یکتا پرستی اور خدا پرستی کی دعوت دی۔ اس نے ہمیں ان ہتھروں اور بٹوں کی

پر متش چھوڑنے کے لئے کہا جن کو ہم اور ہمارے باپ دادا پوجتے چلے آ رہے تھے۔ اس نے ہمیں سچ بولنے، امانت داری و صلہ رحمی کرنے، ہمسایوں سے اچھا سلوک کرنے، بے حیائی اور برے کاموں سے بچنے اور خوزیری نہ کرنے کی تلقین کی۔ اس نے ہمیں برے اعمال، یہودہ گھنگو، یتیم کا مال کھانے اور پاک دامن عورتوں پر تمت لگانے سے منع کیا ...۔“

اہل مدینہ نے اسعد بن زرارہ کی زبانی اس امید کا اظہار کیا کہ رسول اللہ اپنی دعوت کے ذریعے ان کی لاعلاج مشکلات کو حل کریں، موزنیں لکھتے ہیں کہ اوس و خزرج دن رات اسلحہ اٹھائے رکھتے تھے اور کسی وقت بھی اسلحہ زمین پر نہیں رکھتے تھے بلکہ ایسی بطور طبعی وہ اس حالت سے چھٹکارے کی خواہش کرتے تھے تاکہ صحت اور امن و امان کی نعمت سے بہرہ مند ہوں جن سے وہ نا آشنا تھے۔

مدینے میں اسلام کی آمد کی بحث کے دوران ہم اس سلسلے میں بحث کریں گے۔ یہاں پر اس نکتے کی طرف اشارہ کرنا ضروری ہے کہ مستضعفین، فہراء اور غلاموں کے اندر ہی اسلام کی طرف رحمان واضح اور زیادہ تھا لیکن ابوہل اور یوسفیان جیسے مستکبروں، عالموں، مالداروں، سرمایہ داروں اور معاد پرستوں کا ٹولہ ہی تھا جن کی یہ کوشش تھی کہ اس اسلام کے پودے کو جزا سے اکھیڑ دیں اور اس دعوت کو بھیلنے سے روکیں۔ کئے کی اسلامی تاریخ کا مطالعہ کرنے والا ہمارے عرائض کی تائید میں بہت سارے شواہد کا مطالعہ کر سکتا ہے۔

۳۔ حضورؐ کے معجزے کی نوعیت

اسلام کی ترویج و اشاعت میں آنحضرتؐ کا معجزہ بھی بہت حد تک دخل تھا۔ کیونکہ قرآن نے عربوں کو حیرت میں ڈال دیا نہ صرف اپنے جامع عمومی قوانین غیب کی خبروں اور سبق آموز داستانوں جو ان کی کتب میں مذکور تھیں واقعات کی تائید کرتی تھیں دیگر علوم و معارف کی بنا پر بلکہ اس لحاظ سے بھی کہ قرآن نے معجزے کے طور پر عربوں کو مغلوب اور مہبوت کر دیا کیونکہ وہ اور دوسری غیر عرب قومیں فصاحت و بلاغت کو عربوں کی میراث سمجھتی

تھیں اور وہ اسے اپنے سے مختص سمجھتے تھے۔ ہاں پیغمبر اکرمؐ کے لئے ایسے معجزے کے انتخاب نے ان پر حجت قائم کر دی اور ان سے ہر دوسری چیز کا اختیار سلب کر لیا کیونکہ اس ماحول میں ایسے پیغمبرؐ کے ایسی حجت کے ساتھ آنے سے، وہ حق کے سامنے سر تسلیم خم کرنے پر مجبور ہو گئے کیونکہ بصورت دیگر وہ اپنے آپ کو اور دوسرا شخص بھی ان کو حق کا دشمن اور باطل کا ساتھی پاتا۔

ہاں قرآن نے انہیں مات اور مہوت کر دیا ان سے اختیار کی قوت سلب کر لی وہ یا تو اس کا انکار کر دیتے درحالیکہ وہ حقیقت کو جانتے تھے۔ ”و جحدوا بہا و استیقنہا انفسہم“۔ (۱) یعنی انہوں نے ہماری آیات کا انکار کیا جبکہ انہیں ان کا یقین تھا، یا پھر ایمان لے آئے اور حق کے آگے جھک جاتے۔

جب ہم یہ جانتے ہیں کہ عربوں کی خصوصیات انکی فطرت اور زندگی کے تقاضوں میں سے ایک ہے کہ انکی زندگی صحیح معنوں میں آزاد تھی اور ان کے انکار بڑائی اور جھوٹے انکار سے آلودہ نہیں تھے (جیسا کہ دوسری قومیں مثلاً روم اور ایران ان میں مبتلا تھیں اور خلاف فطرت فلسفہ اویان کو خوبصورت انداز میں پیش کرنے کی کوشش کر رہی تھیں) تو ہمیں یہ بھی معلوم ہو جائے گا کہ یہ قرآن، عربی انسان کی فطرت سے ہم آہنگ اور اسکی طبیعت، مزاج، صفائے نفس اور عادات سے ہر لحاظ سے سازگار تھا جس طرح خود اسلام عربوں کی فطرت اور روح سے مطابقت رکھتا ہے۔ عربوں کی عقل، ضمیر، وجدان اور باطن اس دعوت پر لبیک کہتے ہیں کیونکہ وہ فطرت کے ساتھ زندگی گزار رہے تھے اور اسلام دین فطرت ہے۔ ”فطرة الله التي فطر الناس عليها لا تبديل لخلق الله ذلك الدين القيم۔“ (۲) یعنی یس خدا کی فطرت (خلقت) ہے جس پر اس نے لوگوں کو نطق کیا ہے اور اس کی خلقت (بناوٹ)

۱۔ سورہ نمل، آیت ۱۴

۲۔ سورہ روم، آیت ۳۰

میں کوئی تغیر و تبدل نہیں ہوتا۔ یہی مضبوط اور بالکل سیدھا دین ہے۔

لہذا ہم دیکھتے ہیں کہ وہ بہت جلد اپنا مال اپنی اولاد اور خون اس دعوت کی راہ میں قربان کرنے کے لئے تیار ہو جاتا ہے یہاں تک کہ اس دین کی خاطر اپنے باپ اور بھائی کو بھی قتل کرنے سے دریغ نہیں کرتا اور قرآن کے اعجاز کا راز آئندہ فصلوں میں بیان ہوگا۔

۵۔ آنحضرتؐ کی نبوت کے بارے میں یہود و نصاریٰ کی بشارتیں

عرب علاقے میں ایک پیغمبر کے ظہور کے نزدیک ہونے کے بارے میں اہل کتاب نے جو بشارتیں دی رکھی تھیں انہوں نے بھی دعوت اسلام کے جلد اور با آسانی پھیلنے میں اپنا اثر دکھایا۔

تورات میں آیا ہے کہ ”یہ وہی برکت ہے جس کی بدہ خدا موسیٰ نے مرنے سے پہلے بنی اسرائیل کو مبارک باد دی۔ اس نے کہا رب سینا سے آیا اور اس نے ساعیر سے ان پر شعاعیں ڈالیں اور فاران کے پہاڑ سے ان پر نور افشانی کی“۔ (۱)

سینا سے آمد، سینا میں حضرت موسیٰؑ سے خدا کے کلام کیلئے کتاب ہے۔ ساعیر سے مراد فلسطین کے پہاڑ ہیں اور عیسیٰؑ کی طرف اشارہ ہے اور فاران سرزمین مکہ کا قدیم نام ہے۔ (۲) کہ جس میں ہمارے نبی اعظم محمدؐ پر قرآن نازل ہوا، جن کے علاوہ کسی نے ظہور نہیں کیا۔ حضرت محمدؐ حضرت ابراہیمؑ کی نسل سے ہیں جس نے اپنے بیٹوں کو اس پردیس میں چھوڑ دیا تھا۔ تورات اس بارے میں یوں گویا ہے: ”پردیس کی سرزمین کی ابدی حکومت یعنی تمام سرزمین کعبان کی حکومت تمہیں اور تیری آئندہ نسل کو عطا کرتا ہوں“۔ (۳)

۱۔ سفر تشبیہ، اصحاح ۳۳ فقرہ ۱

۲۔ معجم البلدان حموی ج ۳ ص ۲۲۵

۳۔ سفر تکوین اصحاح ۱۴ فقرہ ۸

حضرت ابراہیمؑ کی سر زمین غربت (پردیس) سے مراد صرف مکہ ہے جہاں انہوں نے اپنے خلدان کو ساکن کیا اور سر زمین کھعان اگرچہ وہی شام ہے لیکن یہاں پر بطور مجاز تمام سر زمین عرب مراد ہے کیونکہ حضرت ابراہیمؑ نے شام کا سفر نہیں کیا اور اپنی اولاد کو وہاں رہائش پذیر نہیں کیا۔

انجیل یوں بیان کرتی ہے: ”یہ یوحنا کی شہادت ہے جب یہودیوں نے یروشلیم سے اپنے علماء اور لادویوں (یہودیوں کے علماء کا نام ہے) کو ان کے پاس یہ پوچھنے کے لئے بھیجا کہ تو کون ہے؟ تو اس نے اعتراف کیا اور اظہار کیا میں مسیح نہیں ہوں، پس اس سے انہوں نے پوچھا تم کون ہو؟ کیا تم ایلیا ہو؟ اس نے جواب دیا میں ایلیا نہیں ہوں، پھر پوچھا پس تم وہی پیغمبر ہو اس نے کہا نہیں۔“ (۱)

ایلیا سے مراد (جیسا کہ کہا گیا ہے) حضرت ایساؑ نہیں ہیں کیونکہ ان کا زمانہ نبوت حضرت سے چند صدیاں پہلے گزر چکا تھا پس اس سے مراد ایسا شخص ہونا چاہیے جو حضرت عیسیٰؑ کے بعد آئے اور یہی حال ہے اس نبی کا جس کے بارے میں انہوں نے سوال کیا۔ پس چونکہ حضرت عیسیٰؑ کے بعد ہمارے نبی حضرت محمدؐ اور ان کے اوصیاء کے علاوہ کوئی نہیں آیا اس لئے شاید پیغمبرؑ سے مراد حضرت محمدؐ اور ایلیا سے مراد آپؐ کے وہی حضرت علیؑ ہوں۔

پیغمبر اسلامؑ کے ظہور کے متعلق حدیث (تورات اور انجیل) کی پیشگوئیاں بہت زیادہ ہیں اس بارے میں لکھی گئی کتب کی طرف رجوع کیا جا سکتا ہے۔ (۲) البتہ یہ بات مد نظر رہے کہ موجودہ تورات اور انجیل تحریف اور کمی بیشی سے دوچار ہوئی ہیں جیسا کہ جناب بلاغی مرحوم کی کتاب ”الہدیٰ الیٰ دین المصطفیٰ“ اور ”الرحلة المدرسية“ کے مطالعے سے یہ

۱۔ انجیل یوحنا حصہ ۱ بند ۲۱-۱۹

۲۔ انیس الاعلام، الرحلة المدرسية، الہدیٰ الیٰ دین المصطفیٰ، رسول الاسلام فی الکتاب السماویۃ اور دیگر مآخذ

بات عیاں ہوتی ہے۔ اسی طرح رحمت اللہ ہندی کی کتاب ”اظہار الحق“ اور دوسری کتابوں سے یہ بات واضح ہوتی ہے۔

یہاں پر کافی ہے کہ اہل کتاب کے بارے میں جو کچھ قرآن کہتا ہے اس کا ذکر کیا جائے۔ قرآن فرماتا ہے: ”يعرفونه كما يعرفون ابنائهم“ و ان فريقاً منهم ليكتمون الحق“ و هم يعلمون“۔ (۱) یعنی وہ اسے ایسے پہچانتے ہیں جیسے اپنے بیٹوں کو پہچانتے ہیں ان میں سے ایک گروہ حق کو چھپاتا ہے جبکہ وہ اسے جانتے ہیں۔

ایک اور مقام پر ارشاد فرماتا ہے: ”الذين يتبعون النبی الامی“ الذی یجملونه مکتوباً عندہم فی التورۃ و الانجیل“ یا مرہم بالمعروف“ و ینہام عن المنکر“ و یحلل لہم الطبیات...“۔ (۲) یعنی جو لوگ اس نبی امی کی پیروی کرتے ہیں جس کو وہ اپنے ہاں تورات و انجیل میں مرقوم پاتے ہیں وہ ان کو نیکی کا حکم دیتا ہے برائی سے روکتا ہے اور پاک چیزوں کو ان کے لئے حلال قرار دیتا ہے۔

اگر اہل کتاب قرآن کے اس دعویٰ کو غلط ثابت کر سکتے تو وہ ضرور یہ اقدام کرتے اور انہیں نور خدا کو خاموش کرنے کے لئے فتنہ برپا کرنے اور جھگڑیں کرنے کی ضرورت ہی ہمیش نہ آتی۔ اسی طرح مشرکین مکہ جن کا ان سے قری رابطہ تھا وہ قرآن کے اس دعوے کو غلط ثابت کر دیتے۔

بلکہ وہ عربوں کو دھمکی دیتے تھے اور کہتے تھے کہ ”ضرور ایک نبی آئے گا جو تمہارے بچوں کو توڑ دے گا لیکن جب آنحضرتؐ نے ظہور کیا تو انہوں نے کفر اختیار کیا“۔ (۳)
مقطعی کتاب ہے کہ جب آپؐ کی پیدائش سے پہلے مشہور ہو گیا کہ محمدؐ نام کا پیغمبر

۱۔ سورہ بقرہ، آیت ۱۳۶

۲۔ سورہ الاعراف، آیت ۱۵۷

۳۔ بحار الانوار ج ۱۵ ص ۲۳۱

کھمور کرے گا تو بہت سے لوگوں نے اپنے بیٹوں کا نام اس امید سے محمد رکھ لیا کہ شاید وہ وہی پیغمبر موعود ہو۔ ان میں سے ایک محمد بن سفیان بن جاشع ہے الخ ... پھر اس نے ایسے لوگوں کا ذکر کیا ہے جن کا یہ نام رکھا گیا۔ (۱)

جب ہجرت سے پہلے رسول اسلامؐ نے مدینہ کے بعض لوگوں کو اسلام کی دعوت دی تو وہ ایک دوسرے سے کہنے لگے کہ یہ وہی چیز ہے جس کی ہمیں یہودی خبر دیتے تھے کہ آخری زمانے میں ظاہر ہوگی۔ اسی طرح جب ان کے اور یہودیوں کے درمیان نزاع پیدا ہو گیا تو یہودیوں نے کہا ہم ایک ایسے پیغمبر کے مبعوث ہونے کا انتظار کر رہے ہیں جو عاد اور ثمود کی قوم کی طرح تمہیں بتا دے گا ہم اس کی پیروی کرتے ہوئے تمہارے خلاف اس کی مدد و حمایت کریں گے۔ (۲)

اہل کتاب کے رہائشی علاقے

عیسائی جزیرہ العرب کے مرکز میں نہیں تھے بلکہ اس کے اطراف یعنی حیرہ اور شام کے شہروں میں رہتے تھے بعض عرب قبائل مسیحی تھے البتہ ان کے بقول شراب خوری کے علاوہ وہ اس کے بارے میں کچھ نہیں جانتے تھے۔

یہودی سحہ دباؤ اور مصائب کی وجہ سے فلسطین سے فرار کر کے یثرب چلے گئے وہاں وہ پہلے حکمران تھے اس کے بعد اوس اور خزرج یثرب پہنچے جو یمن کے قحطانی تھے وہ یہودیوں پر غالب آ گئے انہوں نے یہودیوں کو کہ جو عین قبیلوں بنی النضیر، بنی قیصاع اور بنی قریظہ پر مشتمل تھے، مدینہ اور اس کے اطراف میں مخصوص مقامات پر محصور کر دیا اسی طرح وہ فدک اور تیماء میں بھی رہائش پذیر تھے۔

۱۔ سیرۃ مغلطای ص ۷

۲۔ ابن حبان کی الثقات ج ۱ ص ۹۰

ہیکل کہتا ہے کہ یہودیوں اور عیسائیوں کے لئے کئے میں رہائش رکھنا ممنوع تھا مگر مزدور اور اجیر کی حیثیت سے بشرطیکہ اپنے دین اور کتاب کے بارے میں وہ کوئی بات نہ کہیں۔ دوسرے مقامات پر یہودی غلاموں کو اس ممنوعیت سے مستثنیٰ قرار دیا گیا تھا۔ (۱)

لیکن ہم دیکھتے ہیں کہ بعض عیسائی عرب مثلاً ورقہ بن نوفل اور اس جیسے دوسرے افراد کہ میں رہائش پذیر تھے۔ بہر حال اس بات کی تحقیق ہمارے لئے کوئی زیادہ اہم نہیں ہے۔

اہل کتاب اور عربوں پر ان کا علمی دبدبہ

یہاں پر جس کچے کا ذکر کرنا ضروری ہے وہ یہ ہے کہ عرب اہل کتاب کے سامنے یوں اظہار تواضع کرتے تھے جس طرح شاگرد استاد کے سامنے، وہ انہیں اپنی معرفت اور ثقافت کا سرچشمہ خیال کرتے تھے۔

اس بارے میں تاریخ میں ہم یہاں تک دیکھتے ہیں کہ جب عرب اسلام کی طرف مائل ہوتے تو وہ احبار اور راہبوں سے مشورہ کیا کرتے تھے بلکہ ہم بعض موقعوں پر مشاہدہ کرتے ہیں کہ جب پیغمبر اکرمؐ نے ایک قبیلے کو دعوتِ اسلام دی تو وہ قبیلہ پورے کا پورا فدک کے یہودیوں کے پاس گیا اور ان سے رسول اللہ کے بارے میں پوچھا۔ (۲)

قبیلہ کندہ کے سامنے اسلام پیش کیا جاتا ہے اور وہ اسلام قبول کرنے سے انکار کرتے ہیں ان میں سے بعض رسول اللہ کی محتیت پر یہودیوں کی اس ہینگوئی سے استدلال کرتے ہیں کہ بت جلد حرم سے ایک نبی ظہور کرے گا اور اس کا زمانہ آ پہنچا ہے۔ (۳)

۱۔ محمد حسین ہیکل، حیات محمد ص ۶۵ و ۶۶

۲۔ البدایہ و النہایہ ج ۳ ص ۱۳۵ اور دلائل النبوة (ابو نعیم) ص ۱۰۲ کی طرف رجوع کریں۔

۳۔ ابو نعیم، دلائل النبوة ص ۱۰۳

ابتداء میں اہل مدینہ کے اسلام کی بنیاد ایسے ہی دلائل اور براہین پر استوار تھی (جن کی طرف اشارہ کیا گیا ہے) آگے چل کر انہیں مزید بیان کریں گے۔ (انشاء اللہ تعالیٰ)

حیرہ کا ایک وفد اور کعب بن عدی اسلام لے آئے جب حضور اکرمؐ کی رحلت ہوئی تو وہ مرشد ہو گئے لیکن کعب بن عدی اپنے اسلام پر باقی رہا اس نے خود اس بارے میں یوں کہا ہے: ”میں مدینہ جانے کے لئے نکلا راستے میں میں نے ایک راہب سے ملاقات کی جس کے بغیر ہم کوئی فیصلہ نہیں کرتے تھے۔“ (۱) اس کی باتوں سے ظاہر ہوتا ہے کہ اسے راہب پر پورا اعتماد تھا اور اس کے اسلام کی وجہ وہی (راہب) تھا۔ اس کے قول پر غور کریں وہ کہتا ہے کہ ”ہم اس کے قول کے بغیر کوئی بھی فیصلہ نہیں کرتے تھے۔“

اسی طرح آئندہ ذکر ہوگا کہ ابو سفیان نے کعب بن اشرف سے سوال کیا کہ خدا کے نزدیک کونسا دین زیادہ پسندیدہ ہے تمہارا دین یا محمدؐ کا دین؟

جنگ خندق میں بعض گروہوں کو شریک کرنے کے لئے جب یہودی کے آئے تو انہوں نے، بنی نضیر کے بعض یہودیوں نے سلام ابن ابی الحقیق، حیی بن اخطب اور کنانہ بن الربیع سے کہا کہ اے یہودیوں کی جماعت! تم پہلی کتاب والے ہو اور ہمارے اور محمدؐ کے درمیان اختلاف سے باخبر ہو کیا اس کا دین بہتر ہے یا ہمارا دین؟ یہودیوں نے کہا: تمہارا دین اس کے دین سے بہتر ہے اور تم حق کے اہل ہو۔ جب انہوں نے قریش سے یہ بات کہی تو وہ خوش ہو گئے اور جس مقصد کے لئے ان کے پاس آئے تھے اس سے وہ پر امید ہو گئے۔ (۲)

ہم جانتے ہیں کہ سرداران قریش حق کو خوب پہچانتے تھے لیکن اپنی دشمنی اور تکبر کی

۱۔ الاصابة ج ۳ ص ۲۹۸ از بغوی و ابن شاپین و ابن سکین و ابن یونس تاریخ

مصر میں و ابونعیم۔

۲۔ سیرۃ ابن ہشام ج ۳ ص ۲۲۵ و ۲۲۶

وجہ سے اسے ظاہر نہیں کرتے تھے کیونکہ خود خدا ارشاد فرماتا ہے۔ ”و جحدوا بہا و استیقتہا انفسہم“۔ (۱) یعنی انہوں نے ہماری آیتوں کا انکار کیا جبکہ دل سے وہ اس پر یقین رکھتے تھے۔

لیکن جو بات قابل توجہ ہے وہ یہ ہے کہ وہ یہودیوں کے اثر و رسوخ اور ان کی علمی برتری سے استفادہ کرتے تھے اور یہودیوں کو اپنی دینی تعلیمات کا منبع و ماخذ سمجھتے تھے۔ موقع کی مناسبت سے عرض کرتے چلیں کہ تاریخ نے اپنے آپ کو دہرایا ہے آج بالکل عصر جاہلیت کی طرح مسلمانوں کی نظریں یورپ والوں کی طرف لگی ہوئی ہیں۔

آخر میں حلیمی اور ابن ہشام کے اقوال کو نقل کرتے ہیں کہ انہوں نے کہا کہ ”یہ بات مخفی نہ رہے کہ کفار قریش نے نصر بن حث اور عقبہ بن ابی معیط کو یہودی علماء کے پاس مدینہ بھیجا اور ان سے کہا ان سے محمدؐ کے بارے میں پوچھ آؤ انہیں اس کی صفات بتاؤ اور اس کا تعارف کراؤ کیونکہ وہ پہلی کتاب (تورات) کو ماتے والے ہیں۔ (۲) اس کے بعد جو واقعہ ان کے اور یہودیوں کے درمیان ہمیشہ آیا نیز مکہ میں آنحضرتؐ اور کفار کے درمیان جو کچھ ہوا، اس کا وہ ذکر کرتے ہیں۔

خلاصہ یہ کہ اہل کتاب کی پیٹھگوئیوں کے ذریعے عربوں کے ذہن میں یہ بات راسخ ہو چکی تھی کہ اس سرزمین پر بہت جلد ایک پیغمبر مبعوث ہوگا اور اس بات نے ان کیلئے آنحضرتؐ کی دعوت کے قبول کرنے کو آسان بنا دیا اور جس حقیقت کو آپؐ لے کر آئے تھے اس پر یقین کر لینے کی راہیں ان کے لئے ہموار کر دیں کیونکہ (ان طاغوتوں کے علاوہ) باقی عرب لوگ اپنی صاف طبیعت اور روح کی پاکیزگی کے باعث حق کو قبول اور اس پر یقین کر رہے تھے۔ ان کا قبیلہ اور آداب و رسوم غلط انہیں ایک دوسرے کے مقابلے میں اطاعت اور

۱۔ سورہ نمل، آیت ۱۳

۲۔ سیرۃ الحلبيۃ ج ۱ ص ۳۱۰ و سیرۃ ابن ہشام ج ۱ ص ۲۲۱

فرمان برداری سے روکتے تھے وہ بھی ان کی سخت مزاحمت، غیرت اور بلند ہمتی کے سبب تھا ورنہ انہیں حق کے قبول کرنے اور پیام آسمان پر ایمان لانے سے نہیں روکتے تھے۔ (۱)

۶۔ سیاسی اور نظریاتی خلا

الف۔ نظریاتی خلا

اہل عرب خطرناک قسم کے نظریاتی خلا کا شکار تھے اس بارے میں امیر المومنین حضرت علی علیہ السلام نے اپنے گزشتہ کلام میں یوں فرمایا تھا: ”اللہ تعالیٰ نے رسول اکرمؐ کو اس حال میں مبعوث فرمایا جب لوگ گمراہ اور سرگرداں تھے، فتنوں میں غرق تھے، پیچیدہ مسائل میں پریشان اور مضطرب تھے اور جاہلیت میں ڈوبے ہوئے تھے۔“

ان کی بت پرستی بھی قبائلی رنگ میں رگی ہوئی تھی۔ ہر قبیلے بلکہ ہر خاندان کا اپنا بت تھا ان کی بت پرستی جذبات پر مبنی تھی اور عقل و منطق کے طور طریقوں سے دور تھی ان کا کسی بت سے رابطہ ان کے آباء و اجداد کی تاریخ سے اس بت کی وابستگی کی وجہ سے تھا۔ یہ مقتضائے طبیعت عرب تھا کہ اپنے نسب اور جو چیز ان سے منسوب تھی اس پر فخر کرتے تھے۔ قرآن اس بارے میں ان سے یوں حکایت کرتا ہے۔ ”بل قالوا انا وجدنا آباءنا علی امة، و انا علی آثارهم مہتدون“۔ (۳) یعنی ہم نے اپنے آباء و اجداد کو ایک طریقے پر پایا اور ہم انہی کے نقش قدم پر چل رہے ہیں۔

جو امور اس امر پر دلالت کرتے ہیں کہ ان کی بت پرستی عقلی اور وجدانی اصولوں پر استوار نہیں تھی، ان میں سے ایک یہ ہے کہ جو لوگ اپنی عقل اور فطرت کی طرف رجوع کرتے تھے وہ اسے فطرت اور عقل سلیم کے منافی پاتے اور تیزی سے اس ماحول اور صورتحال

۱۔ جاحظ، البیان و التبیان ج ۳ ص ۱۲۷

۲۔ سورہ زخرف، آیت ۲۲

سے لٹکا چاہتے تھے اس لئے ہم دیکھتے ہیں کہ مؤرخین لکھتے ہیں کہ حضرت عبدالطلب بت پرستی سے دور تھے اسی طرح انہوں نے کہا ہے کہ ورقہ بن نوفل، عثمان بن الحویرث، زید بن عمرو بن نفیل اور عبید اللہ بن جحش بتوں کی پرستش سے اجتناب کرتے تھے ان کے بتوں پر کمزور اعتماد کے بارے میں کہا گیا ہے کہ وہ اکٹھے ہوئے اور انہوں نے آپس میں مشورہ کیا، پہلے دو نے عیسائیت کو قبول کر لیا جبکہ باقی دو شک و تردد اور حیرت میں باقی رہے۔ (۱)

ب۔ سیاسی خلا

عرب کی خفک اور جلا دینے والی سر زمین، خانہ بدوشی، مشکلات پر صبر و تحمل اور قوت برواشت جیسے عوامل نے عربوں پر تسلط کو تقریباً محال بنا دیا تھا جیسا کہ گذر چکا ہے۔ بلکہ وہ اپنی طبعی خصلت اور حالات زندگی کی وجہ سے ہر دخالت کرنے والے کا ڈٹ کر مقابلہ کر سکتے تھے اور اسے کھری ضرب لگا سکتے تھے اسی لئے حملہ آور ہمیشہ خوف سے دوچار رہتا تھا اس علاقے سے استعماری قوتوں کو دور رکھنے میں اس امر کا بہت زیادہ کردار ہے علاوہ ازیں استعماری ارادے رکھنے والے جانتے تھے کہ اس عمل سے جو نقصان انہیں اٹھانا پڑے گا اس کے مقابلے میں انہیں زیادہ فوائد حاصل نہیں ہوں گے۔ خصوصاً عربوں کی حرمت پسندی جو ان کے خون اور دل و جان کی گمراہیوں میں رچی بسی ہوئی تھی اور وہ کسی قیمت پر بھی اس سے دھجروار نہیں ہو سکتے تھے، جس سے وہ لوگ اچھی طرح واقف تھے۔

مجموعی طور پر یہ عوامل اس علاقے میں واضح طور پر ایک سیاسی خلا کا سبب بنے بلکہ جزیرۃ العرب کے شمالی علاقے سے کسی بھی بیرونی حکمران نے واسطہ نہ رکھا اور نہ اس پر قبضہ کرنے کی کوشش کی اگرچہ اس کا جنوبی حصہ تھوڑے عرصے کے لئے حبشیوں کے زیر

۱۔ البدایہ و النہایہ جلد ۲ صفحہ ۳۳۷ و ۳۳۸ اور حیات محمد (میکل) صفحہ

۸۹ پر رجوع کریں۔

تسلط رہا تھا۔ (۱)

اسی سیاسی خلاء نے اس سر زمین کو عیسائیت اور مجوسیت جیسے بڑے بڑے ادیان کے قابل ذکر اثر و نفوذ سے محفوظ رکھا اگرچہ حکام وقت کے اجبار کی وجہ سے ہی کیوں نہ ہوتا تھا۔ اسی مسئلے نے انہیں یہودیت اور زرتشتی اثرات سے بھی دور رکھا جس کے پیروکار ان کے درمیان رستے تھے۔ اسی طرح ان کی اسی خصوصیت نے انہیں غلط فہمیوں، شبہوں اور استعماری افکار خواہ وہ داخلی ہو یا خارجی، سے دور رکھا۔ البتہ بعض اوقات بعض یہودی "مشرقی اور مغربی روم" سے فرار ہو کر ان کی طرف متوجہ ہوئے لیکن ان میں اپنی سرگرمیوں کا عنصر موجود نہ تھا۔ اگر کچھ تھا بھی تو اس کا قاعدہ نہیں تھا۔ کیونکہ وہاں پر کوئی حکومت یا طاقت موجود نہ تھی جو ان کی تقویت سیاسی و تبلیغی لحاظ سے کرتی۔ اس لئے (جیسا کہ پہلے گزر چکا ہے) کہا جاتا ہے کہ بعض عیسائی قبائل نے عیسائیت سے فقط شراب پینا سیکھا تھا۔ اس کی وجہ یہ تھی کہ عیسائیت عقل و فطرت سے دور ہے وہ انسانی روح اور ضمیر سے رشتہ نہیں جوڑ سکتی جو اس کے کردار و رفتار پر مسلط ہو سکے۔

لیکن اسلام دین فطرت ہے اس نے بہت کم مدت میں الوہد، سلیمان اور عمار جیسے انسانوں کی حریت کی ہے۔ سب سے پہلے یہ دین انسان کی عقل سے تعلق پیدا کرتا ہے پھر اس کے ضمیر اور روح سے متصل ہو جاتا ہے پھر اسے ایک خدائی انسان میں تبدیل کر دیتا ہے۔

اسلام نے ان انسانوں کو جو کل تک وحشیانہ زندگی گزارتے تھے، کسی نظام کے پابند نہیں تھے اور کسی قانون اور ضابطے کی ان پر حکومت نہیں تھی ایسی امت میں بدل دیا جو سب سے زیادہ نظم و ضبط کی پابند اور قانون الہی کے ساتھ سب سے زیادہ وفادار اور مخلص تھی۔ اسی طرح نبی اکرمؐ اور آئمہ علیہم السلام نے جن محدود وسائل اور جتنے کم عرصے میں

۱۔ مختصر تاریخ العرب (سید امیر علی) ص ۸ پر رجوع کریں۔

جن افراد کی تربیت کی کوئی بھی حکومت ایسے افراد تیار نہ کر سکی۔ حتیٰ وہ حکومتیں بھی جو اپنے آپ کو اسلام سے منسوب کرتی تھیں، تمام وسائل کے باوجود ایسا نہ کر سکیں۔ یہ ایک ایسا مسئلہ ہے جو معاشرے کی اصلاح و تربیت اور اس کے تزکیہ میں حقیقی رہبر کے اہم کردار کو واضح طور پر ثابت کرتا ہے۔

خلاصہ کلام یہ ہے کہ عربوں کی صاف طبیعتوں، خلاف فطرت افکار، انحرافات اور شبہات سے عدم آلودگی، علاوہ ازیں نظریاتی اور اعتقادی خلاء شرک کی غیر معقولیت اور بت پرستی، حق پر ایمان لانے کی صلاحیت کی موجودگی (جب ان پر حق واضح ہو جائے) اور ابتر معاشرتی حالات جن کا انہیں سامنا تھا۔ ان عوامل میں سے ہر ایک کا دعوت اسلام کے پھیلنے میں بڑا کردار تھا۔ لہذا ہم دیکھتے ہیں کہ ان میں سے بہت سے افراد صرف رسول اللہ کا کلام سن کر اسلام لے آئے یا فقط تلاوت قرآن سن کر دائرہ اسلام میں داخل ہو گئے اور اگر ہم ان کے سرداروں کو دیکھتے ہیں کہ وہ عموماً اس کا انکار کرتے ہیں تو اس کی وجہ یہ نہیں تھی کہ دلیل و برہان قانع کنندہ نہیں تھا بلکہ اسلام سے ان کے دنیاوی مفادات کو نقصان پہنچتا تھا اور ان کے غیر انسانی ہوا و ہوس میں رکاوٹ ڈالتا تھا وہ اس فرمان الہی کے مصداق تھے۔ ”و جحدوا بہا و استیقنتہا انفسہم“۔

اس بنا پر ہم مشاہدہ کرتے ہیں کہ لوگ ابتدائی طور پر دینی افکار اور تعلیمات پر دلیل و استدلال کا مطالبہ کرتے تھے کیونکہ طبیعت کی صفائی سالم فطرت اور شبہات و انحرافات سے دلوں کا اچاٹ ہونا دعوت حق کا ادراک کرنے اور صحیح و سالم افکار کے قبول کرنے کے لئے کافی تھا۔ قرآنی آیات نے بھی انہیں فطرت کی طرف رجوع کرنے اور غور و فکر کرنے کی دعوت دی ہے۔

لیکن بعد میں انسان کی فکر و عقل کے دائرے میں اجنبی افکار و نظریات اور مفاد پرستوں کے شبہات کے داخل ہونے سے اس کی فطرت پر پردے پڑ گئے اس کی فکر متزلزل و پرآئندہ ہو گئی اور اس کی عقل کم ہو گئی اس کے بعد سے انسانوں کی آخریت دلائل و براہین

کی زیادہ محتاج ہوگئی اور ہر ایک اپنی فطرت کی آلودگی اور غیروں کے افکار و شبہات سے متاثر ہونے کی وجہ سے اپنے آئمہ سے دلیل اور برہان کا مطالبہ کرتے تھے۔

۷۔ دشوار زندگی اور جاٹاری

عربوں کی صحرائی اور کھٹن زندگی نے اس دعوت کے راستے میں، جس پر وہ اپنے ضمیر کی آواز پر لبیک کہتے ہوئے ایمان راسخ لے آئے تھے اور وہ اس پر دل و جان سے عمل کرتے تھے، جان کی قربانی کو ان کے لئے نہایت آسان بنا دیا تھا کیونکہ وہ آسائش و آرام اور اعلیٰ و ارفع زندگی نہیں گزارتے تھے جو زندگی سے شدید محبت اور عشق کا موجب بنتا۔ یہ ایک واضح سی بات ہے کہ جہاں بھی سطح زندگی آرام دہ اور اعلیٰ و ارفع ہو انسان کا اس سے تعلق اور لگاؤ بیشتر ہوگا اور اس کے برعکس زندگی جتنی دشوار اور مشکل ہوگی اس سے گزر جانا اتنا ہی آسان ہوگا۔

ایسی دعوت جس کے قبول کرنے والوں کو مستقل میں مختلف مصائب اور قسم قسم کی معنوی، اقتصادی اور معاشرتی مشکلات کا سامنا کرنا ہو لازمی طور پر اسے ایسے افراد کی شدید ضرورت ہوتی ہے جو مصائب و مشکلات کا مقابلہ کرنے، دباؤ کو برداشت کرنے، بھوک و پیاس کو تحمل کرنے، آزار و اذیت، تشدد اور موت پر صبر کرنے کی صلاحیت رکھتے ہوں عمومی طور پر عرب ایسے ہی تھے کیونکہ اپنی دشوار اور سخت زندگی کے حوالے سے جتنی مصیبتیں ان کو دیکھی چاہیے تھیں وہ دیکھ چکے تھے مسائل و مشکلات ان کی زندگی کی اجتنابی خصوصیت تھی بلکہ یہ ان کی روزمرہ خوراک تھی اس کے علاوہ دیگر امور کو استثنائی صورت حاصل تھی۔

اس بنا پر جو کچھ اس دعوت کے حوالے سے متوقع تھا وہ اس کے برداشت کرنے کی طاقت رکھتے تھے کیونکہ عیش و عشرت کی زندگی گزارنے والے ان مشکلات کا مقابلہ نہیں کر سکتے اور ان مصائب کو تحمل نہیں کر سکتے تھے۔ عرب ایک صحرائی درخت کی مانند تھے

جس کی لکڑی بہت مضبوط اور جڑیں زیادہ گہری ہوتی ہیں۔

اس لئے ہم بعض مسلمانوں کو دیکھتے ہیں کہ وہ کفار سے مطالبہ کرتے ہیں کہ اگر وہ کوئی رعایت کرنا چاہتے ہیں تو ابن عمیر کے ساتھ رعایت کریں کیونکہ وہ اسلام سے پہلے ناز و نعم میں پلا بڑھا تھا لیکن جب اس نے اسلام قبول کیا تو اس پر مشکلات اور مصائب آن پڑے لہذا ان کو برداشت کرنے پر باقی مسلمان اس سے ہمدردی اور شفقت کا اظہار کرتے تھے۔ اس کی وجہ وہی نکتہ تھا جس کی طرف ہم نے اشارہ کیا۔

۸۔ عربوں میں دین حنیف کے باقیماندہ اثرات

گذشتہ امور کے علاوہ اسلام کے پھیلاؤ میں جو عناصر مددگار ثابت ہوئے ان میں سے ایک جزیرۃ العرب میں دین حنیف کے اثرات کا موجود ہونا تھا (یعنی دین ابراہیمی، مثال کے طور پر حج اور اسکے آداب) خصوصاً مکہ میں کیونکہ عرب حضرت اسماعیلؑ کی اولاد تھے اور دین حق انہوں نے ان سے میراث میں پایا تھا لیکن وقت گزرنے کے ساتھ وہ حق و باطل کو مخلوط کرتے گئے جیسا کہ دوسری امتوں میں بھی ہوتا ہے جب جنات کے پردے انکے سامنے آجائیں نیز انحرافات اور نفسانی خواہشات ان پر غالب آئیں، یہاں تک کہ وہ شرک و بت پرستی (جیسا کہ پہلے ذکر کیا گیا ہے) باطل امور، برے اخلاق اور ناپسندیدہ اعمال میں مبتلا ہو گئے آخر کار وہ اس اندھی جاہلیت میں گھر گئے جس کا امیر المؤمنینؑ نے ذکر کیا ہے۔

البتہ ان کے علاوہ ایک تعداد ایسی تھی (اگرچہ وہ بہت کم تھی) جو اسی توحیدی عقائد پر باقی تھی، بت پرستی کی مذمت کرتی تھی اور ہمیشہ مناسب انداز سے خدا کی پرستش کرتی تھی ان کا دین، دین ابراہیم کی تعلیمات کے قریب تھا عبدالمطلب اور بنی ہاشم کے پاکیزہ افراد اسی قبیل کے تھے۔

دین حنیف کی باقی ماندہ تعلیمات میں تعظیم کعبہ، طواف، عرفات میں وقوف، اونٹ کی

قربانی اور تلبیہ (۱) وغیرہ شامل تھیں اگرچہ انہیں مسخ شدہ اور باطل سے آمیختہ صورت میں انجام دیا جاتا تھا، جو امر دین کا جزء نہیں تھا اسے دین کے عنوان سے بجا لایا جاتا تھا۔ وقت گزرنے کے ساتھ ساتھ بتدریج ان میں کمی آگئی اور نوہت یہاں تک پہنچ گئی کہ ان کا صرف نام ہی باقی رہ گیا۔

خلاصہ یہ کہ ظہور اسلام کے وقت عربوں کے ذہنوں اور ضمیروں میں کچھ دھندلی سی یادیں تھیں جو انہیں دین حنیف سے مرتبط رکھتی تھیں وہی دین جس پر ان کے آباء و اجداد تھے (عرب چونکہ جنگ و غارتگری کے موقعوں پر اپنے نسب پر فخر کرتے تھے) جب نبی اکرمؐ اسی دین حنیف کو کامل کرنے کے لئے مبعوث ہوئے تو طبعی امر ہے کہ ان یادوں اور تصورات کا آپؐ اور آپؐ کے ثبت اور حقیقت پسندانہ پیغام کے بارے میں لوگوں پر ایک مثبت اثر پڑا۔

۹۔ عربوں کی خصوصیات اور عادات

عربوں کی بعض عادات، خصوصیات اور اخلاقیات رسول اکرمؐ کی دعوت اسلام (جو حق اور خیر و برکت کی دعوت تھی) کی ترویج و اشاعت میں بہت زیادہ موثر ثابت ہوئیں اگرچہ اپنی خصوصیات اور عادات جن سے اسلام نے فائدہ اٹھایا، کو زیادہ معقول اور مقبول بنانے کے لئے اور انہیں صحیح بنیادوں پر استوار کرنے کے لئے اسلام نے اقدامات کئے، لیکن ان میں سے جو اوصاف اسلام کی نظر میں ناقابل قبول تھے ان سے اگرچہ گاہے اسلام کو فائدہ پہنچتا تھا پھر بھی ان کو ختم کرنے کے لئے اسلام نے حکمت اور موعظہ حسنہ کے ذریعے ہر موقع سے فائدہ اٹھایا۔ مثال کے طور پر اسلام نے دفاع اسلام کے حوالے سے عربوں کی

۱۔ یعقوبی نے اپنی تاریخ میں ج ۱ ص ۲۵۴-۲۵۳ میں مکتے ہر قبیلے کی تلبیہ اور بعض دوسری رسومات کا ذکر کیا ہے خواہشمند حضرات اس کتاب کی طرف رجوع کر سکتے ہیں۔

شجاعت اور سخت کوشی سے خوب فائدہ اٹھایا۔

اسی طرح قبائلی تعصب سے استفادہ کر کے بہت اچھے نتائج حاصل کئے۔ بعد از ہجرت مدینے میں دو قبیلے اوس و خزرج دو پہلوانوں کی طرح رسول اللہ کی ہمراہی میں ایک دوسرے سے بازی لے جانے کی کوشش میں لگے رہتے تھے۔ اوس رسول اللہ کی خوشنودی اور رضایت کے لئے کوئی کام انجام دیتے تو خزرج خدا کی قسم کھا کر کہتے کہ وہ اس ذریعے سے رسول اللہ کے نزدیک نہ ہو جائیں اور اس فضیلت کی وجہ سے ہم سے برتری حاصل نہ کر لیں لہذا وہ اپنے کام کو مکمل نہ کر پاتے کہ یہ بھی انہی کی طرح کام کو انجام دیتے اور اگر خزرج کوئی عمل بجا لاتے تو اوس یوں کہتے تھے۔ (۱)

ہجرت سے قبل مکے میں مسلمانوں کے درمیان قریش اور دوسروں سے مشکلات کو سنبھالنے میں سبقت لے جانے میں قبائلی تعصب کا بہت بڑا ہاتھ تھا۔ آنحضرتؐ اور دوسرے مسلمانوں کی زندگیوں کو دشمنوں کی طرف سے درہمیش خطرات کو روکنے میں اس کا بڑا موثر کردار تھا اگر ان کا قبیلہ نہ ہوتا جس کا انہیں ڈر نہ ہوتا تو وہ ضرور ان کا کام تمام کر دیتے اگرچہ بعض اوقات انہیں طاقت فرسا اذیتوں اور شدید مشکلات کا سامنا بھی کرنا پڑا یہاں تک اللہ تعالیٰ نے انہیں مدینے کی طرف ہجرت کرنے کی اجازت دی۔ اس لئے ہم ملاحظہ کرتے ہیں کہ حضرت ابوطالبؑ نے بہت مواقع پر قبائلی تعصب (حمیت) سے فائدہ اٹھایا یہاں تک کہ بنی ہاشم کو خواہ وہ مسلمان تھے یا کافر، کو شعب ابیطالب میں معاشی بائیکاٹ کی مصیبتوں اور مشکلات کا سامنا کرنا پڑا۔

حضرت ابوطالب کے شعروں میں بنی ہاشم اور قریش کے بعض قبیلوں کے درمیان قراہت کے عنصر پر بہت زیادہ زور دیا گیا ہے۔ یہ امر حضرت رسول اکرمؐ کو دشمنوں کی

۱۔ تاریخ طبری طبع الاستقامة ج ۲ ص ۱۸۳ اور الکامل (ابن اثیر) طبع صادر ج ۲

ص ۱۳۶ ہر رجوع کریں۔

سازشوں سے محفوظ رکھنے میں نہایت موثر تھا۔ جیسا کہ ہم عرض کر چکے ہیں۔
 بلکہ خود مشرکین نے آپؐ سے بغض و عناد میں یا آپؐ کے قتل کی سازش کے وقت
 (جو آپؐ کی ہجرت کا موجب بنی) اپنے قبائلی تعلقات کو ہی مد نظر رکھا۔ ان کے بارے میں
 ہم آئندہ بات کریں گے، انشاء اللہ تعالیٰ۔

مدینے میں بھی عروہ کی ممان نوازی، عہد و پیمان کے ساتھ وفاداری، ایمان کی پابندی،
 آزاد فکری، غیرت، عزت نفس، خود اعتمادی، قوت ارادی اور شجاعت و بہادری کے بہت
 سارے اثرات مرتب ہوئے۔ حتیٰ کہ جنگ و جدل کی وجہ سے ان میں پیدا شدہ سخت مزاجی
 نے انہیں دین و اعتقاد کے راستے میں عواطف و جذبات سے بے نیاز کر دیا یہاں تک کہ وہ
 اپنے بیٹوں، بھائیوں اور یاروں کو بھی قتل کر دیتے تھے۔

۱۰۔ ابوطالبؑ اور علیؑ کی شجاعت اور خدیجہؑ کی دولت کا کردار
 ہمیں شیخ الابطح ابوطالبؑ جیسے بڑے انسان کی کئی مثالوں کے مقابلے میں آنحضرتؐ
 کی مکمل حمایت پر ضرور روشنی ڈالنی چاہیے۔

اسی طرح اس اہم اقتصادی عامل کو بھی نہیں بھولنا چاہیئے جو نبی اکرمؐ کی زوجہ
 حضرت خدیجہ (س) نے اسلام کے لئے فراہم کیا۔ وہی دولت و ثروت جس کی وجہ سے (بعض
 کے نظریے کے مطابق) جزیرۃ العرب کے اقتصاد کی چابی ان کے ہاتھ میں تھی۔
 نبی اکرمؐ نے وہ تمام دولت مسلمانوں پر گزرنے والے سخت ترین حالات اور قریش کی
 طرف سے اقتصادی بائیکاٹ اور آزار و اذیت کے دوران خرچ کر ڈالی۔

آنحضرتؐ کی طرف سے مسلمانوں پر اموال کو خرچ کرنے کی ایک دلیل اسماء بنت
 عمیس کا یہ قول کہ جب حضرت عمرؓ نے اسماء کو یہ طعہ دیا کہ وہ ہجرت کے مقابلے میں اس
 (اسماء) پر سبقت رکھتا ہے اور یہ کہ وہ ایک حبشی اور دیہاتی عورت ہے۔ (اس بارے میں
 صحیح مسلم اور دوسروں نے جو کچھ لکھا ہے اسکی بنا پر) اسماء نے اسے کہا: ”تم نبیؐ کے

ساتھ تھے انہوں نے ہمارے بھوکوں کو کھانا کھلایا اور ہمارے جاہلوں کو موعظہ کیا۔“ (۱)
اور آخر میں انہی مباحث کے دوران نبی اکرمؐ کے وحی اور بھائی امیر المومنین علیؑ کے
کردار کا تذکرہ بھی ضروری ہے اگرچہ اختصار ہی سی۔

ہاں! ان میں سے ایک عصر کا اسلام کی ترویج و اشاعت، اس کی حفاظت اور کامیابی
میں بہت بڑا عمل دخل ہے۔ جو کسی بھی با بصیرت اور آگاہ محقق سے پوشیدہ نہیں ہے۔
البتہ اسلام کی ترویج و اشاعت اور وسعت و مقبولیت میں اور بھی عوامل کار فرما تھے
جن میں سے بعض کی طرف اسلامی تاریخ کے درجہوں سے روشنی ڈالنے کی ضرورت ہے۔
اس مقام پر ہم اسی پر اکتفا کرتے ہیں تاکہ سید المرسلینؐ نبی اکرمؐ کی بخت کے بعد
کی زندگی پر کچھ روشنی ڈال سکیں البتہ جس حد تک ہمارے بس میں ہے۔

قابل توجہ نکتہ

ہماری تمام گزشتہ گفتگو کا یہ مطلب ہرگز نہیں کہ جزیرہ العرب میں اسلام کی اشاعت و
ترویج، ایک طبعی امر کا نتیجہ تھی۔ اس لحاظ سے کہ اگر یہ تمام اسباب و عوامل کسی اور
تحریک کو بھی میسر آ جاتے تو وہ بھی یہی نتائج حاصل کرتی جو اسلام نے حاصل کئے تھے۔
بلکہ معاملہ برعکس ہے اس علاقے میں اسلام کی کامیابی اور ظہور خود ایک معجزہ ہے اور
اسلام کی حقانیت کی دلیل ہے ورنہ اس علاقے میں یہودی بھی موجود تھے اور یہ تمام عناصر
اور عوامل انہیں بھی میسر تھے لیکن وہ عربوں کے افکار اور کردار و مختار پر کوئی اثرات مرتب
نہ کر سکے۔ (۱)

-
- ۱۔ قاموس الرجال ج ۱۰ ص ۳۸۰ اور بعض دوسرے مآخذ جنکا جلد ذکر کریں گے۔
 - ۲۔ اگرچہ دین یہود ایک خاص نسل میں منحصر ہے اور دوسری قوموں میں
سرایت نہیں کرتا۔

اسی طرح عیسائیوں نے بھی اپنے دین کی ترویج اور ہر شخص کو عیسائی بنانے کے لئے اپنی توان و قدرت کے مطابق ہاتھ پاؤں مارے، مجوسیوں اور دیگر ادیان نے بھی کوششیں کیں لیکن سب ناکام رہے۔

اس کا مطلب یہ ہے کہ اسلام، اس کے مشن اور اس کے قائد و رہبر کا اسلام کی انقلاب آفرین تحریک، اس کی کامیابی اور بقاء میں ذاتی طور پر اہم بلکہ کلیدی کردار تھا۔ ورنہ ہر قسم کی کامیابی (اگر حاصل ہو) نہایت محدود ہوتی ہے خاص مدت تک باقی رہتی ہے اور وقت گزرنے کے ساتھ ساتھ ختم ہو جاتی ہے۔

لیکن ہم دیکھتے ہیں کہ اسلام کی قدرت و طاقت میں وقت گزرنے کے ساتھ اور مختلف حالات و شرائط میں روز افزوں ترقی اور مکمل پیدا ہوتا گیا۔ وقت کے بدلنے اور بعض عوامل کے فقدان سے اس پر کوئی منفی اثر نہیں پڑتا ظاہری طور پر اور اسلام کے رشد و نمو اور ترقی میں کوئی تبدیلی رونما نہیں ہوتی ہے۔ بلکہ ہم یہ کہہ سکتے ہیں کہ ان باتوں کے باعث اس میں واضح ترقی کا مشاہدہ ہوتا ہے۔ جو بات اس حقیقی پیشرفت کو ہمارے لئے بیان کرتی ہے وہ وہی ہے جس کا ہم ذکر کر چکے تھے۔ یہ کہ اسلام انسان کی تمام باطنی قوتوں پر چھا جانے اور ان کو حق اور دین کی راہ میں ترقی کی راہ پر گامزن کرنے کی صلاحیت رکھتا ہے۔ علاوہ ازیں وہ مختلف حالات اور شرائط کے ساتھ ہمہ گیر ہو سکتا ہے۔ دوسری محدود اور جامد دعوتوں کے برخلاف اسلام کے پاس ہر مرض کی دوا، ہر مشکل کا حل اور ہر قسم کے حالات سے نپٹنے کا سلیقہ ہے۔

لہذا جب اسلام جزیرۃ العرب میں کامیابی سے ہسٹلر ہوا تو اس دور میں اس علاقے میں ایسے بہت سے عوامل جو دعوت کے اہم امور میں انتہائی مددگار ثابت ہو سکتے تھے، موجود نہیں تھے۔ اگر اسلام کے علاوہ کوئی اور مشن ہوتا تو وہ ہرگز کامیاب نہ ہوتا لیکن ان عوامل کے فقدان کا اسلام پر کوئی اثر نہ تھا جس طرح دشمنوں کے ہاں ان تمام وسائل و اسباب کی موجودگی سے بھی اس کے اوپر کوئی اثر نہ پڑا۔

البتہ اسلام نے اپنی کامیابی کے لئے بعض وسائل اور حالات سے استفادہ کیا تھا اور حالات کو اپنے حق میں بدل کر ترقی کی جانب بڑھایا تھا اور یہ اسلام کی عظمت اور سربلندی کے رازوں میں سے ایک راز ہے۔

اللہ تعالیٰ ہمیں اسلام پر عمل کرنے اور اس کی ہدایت کو قبول کرنے کی توفیق عطا فرمائے، اے ولی قدیر۔

www.ziaraat.com
jagir.abbas@yahoo.com
Sabeel-e-Sakina

دوسرا باب

بعثت سے اعلان نبوت تک

پہلی فصل: بعثت

دوسری فصل: خفیہ دعوتِ اسلام

تیسری فصل: اسراء و معراج

پہلی فصل

بعثت

www.ziara.com
jabir.abbas@yahoo.com
Sakina-e-Sakina

بعثت کے وقت رسول اللہ کی عمر مبارک

نبی اکرمؐ عام الفیل کے چالیس سال بعد مبعوث ہوئے یعنی جب آپؐ کی عمر مبارک ۴۰ برس کی تھی۔ یہ بات سیرت نویسوں اور مؤرخین کی اکثریت کی رائے کے مطابق ہے۔ ایک قول یہ ہے کہ اس وقت آپؐ کی عمر ۴۳ سال تھی، دوسرے قول کی بنا پر ۴۳ سال اور تیسرے قول کے مطابق ۴۵ سال تھی۔ (۱)

اگر اس اختلاف کی وجہ یہ ہو کہ بعض نے خلیہ دعوت کے عرصے کو بھی مد نظر رکھا ہو اور بعض نے نہیں جس میں تقریباً تین سے پانچ سال تک کا اختلاف ہے (۲) تو ممکن ہے ان اقوال میں کوئی فرق موجود نہ رہے (یعنی اختلاف ظنی ہو) یا شاید اختلاف کی وجہ یہ

۱۔ سیرۃ مغلطای ص ۱۴، سیرۃ حللیۃ ج ۱ ص ۲۲۴، تاریخ طبری ج ۲ ص ۴۲-۴۳ البدایۃ و النہایۃ ج ۳ ص ۴ اور تاریخ طبری ج ۲ ص ۴۲ میں ایک روایت ہے کہ آنحضرت (ص) بعثت کے وقت بیس سال کے تھے اور یہ ایسی روایت ہے جس کے بطلان ہر کسی کو شک و شبہ نہیں ہوسکتا۔

۲۔ بحار الانوار ج ۱۸ ص ۱۷۷ اور ۱۹۳ وہ اکمال الدین کے ص ۱۹۷ سے نقل کرتے ہیں، التمهید فی علوم القرآن ج ۱ ص ۸۱-۸۲، تاریخ یعقوبی ج ۲ ص ۱۹، سیرۃ ابن ہشام ج ۱ ص ۲۸۵، المناقب ابن شہر آشوب ج ۱ ص ۴۳۔

ہو کہ ان میں سے بعض کا یہ نظریہ ہو کہ اس دور میں نبی اکرمؐ تمام لوگوں کے لئے مبعوث نہیں ہوئے تھے یا انہیں صرف اپنے رشتہ داروں اور قرابت داروں کو تبلیغ کا حکم دیا گیا تھا۔ شاید مکہ میں رسول اللہؐ کی دعوت کی مدت کے بارے میں ظاہری اختلاف کا بھی یہی سبب ہو کیونکہ بعض حضرات نے یہ مدت ۱۰ سال اور بعض نے ۱۲ سال بتائی ہے۔

بعثت کا مہینہ رجب یا رمضان اور نزول قرآن کی کیفیت

گھر کی بات گھر والے ہی بہتر جانتے ہیں لہذا اہلبیت (ع) ہی دوسرے تمام لوگوں سے زیادہ پیغمبرؐ کی خصوصیات سے آگاہ ہیں۔ اہلبیتؑ سے روایت کی گئی ہے کہ نبی اکرمؐ کی بعثت ۲۷ رجب المرجب کو ہوئی اور یہی قول مشہور ہے بلکہ علامہ مجلسی نے اس پر شیعوں کے اجماع کا دعویٰ کیا ہے۔ یہ روایت غیر شیعہ سے بھی نقل ہوئی ہے۔ (۱)

بعض افراد نے کہا ہے کہ آپؐ ماہ رمضان میں مبعوث ہوئے لیکن دن کے بارے میں ان کا کہیں میں اختلاف ہے۔ (۲) کچھ افراد کی رائے کے مطابق آپؐ کی بعثت ربیع الاول میں ہوئی البتہ ان کے درمیان بھی دن کے مسئلے پر اختلاف رائے موجود ہے۔ (۳)

۱۔ سیرۃ الحلبيۃ ج ۱ ص ۲۳۸ میں ابوہریرہؓ سے، سیرۃ مغلطای ص ۱۲ پر کتاب العتقی میں الحسینؓ سے، منتخب کنز العمال مسند احمد کا حاشیہ ج ۳ ص ۳۶۲ مناقب ابن شہر آشوب ج ۱ ص ۱۷۳ اور بحار الانوار ج ۱۸ ص ۲۰۴ اور ۱۹۰ کی طرف رجوع کریں۔

۲۔ تاریخ طبری ج ۲ ص ۴۳ سیرۃ ابن ہشام ج ۱ ص ۲۵۶، تاریخ یعقوبی ج ۲ ص ۲۲/۲۳ طبع صادر، البدایہ و النہایہ ج ۳ ص ۶۔

۳۔ المواہب اللدنیۃ ج ۱ ص ۳۹ سیرۃ مغلطای ص ۱۲ تاریخ یعقوبی ج ۲ ص ۲۲ التبیہ و الاشراف ص ۱۹۸ مروج الذهب ج ۲ ص ۲۸۷ سیرۃ الحلبيۃ ج ۱ ص ۲۳۸

جو افراد اس بات کے قائل ہیں کہ نبی اکرمؐ کی بخت رجب کے مہینے میں نہیں بلکہ رمضان المبارک میں ہوئی ہے وہ یہ استدلال کرتے ہیں کہ حضور اکرمؐ قرآن کے ساتھ مبعوث ہوئے اور قرآن ماہ رمضان میں نازل ہوا ہے۔ اللہ تعالیٰ ارشاد فرماتا ہے۔ ”انا انزلناه فی لیلة القدر“۔ (سورہ قدر، آیت ۱) یعنی ہم نے قرآن کو شب قدر میں نازل کیا۔ نیز فرمایا: ”شہر رمضان الذی انزل فیہ القرآن“۔ (سورہ بقرہ، آیت ۱۸۵) یعنی ماہ رمضان وہ ماہ ہے جس میں قرآن نازل ہوا۔

یہاں پر نزول قرآن کے بارے میں ایک اشکال ہے جس کا خلاصہ یہ ہے کہ مذکورہ دونوں آیات میں دو دو احتمال موجود ہیں ان میں ایک کی بنا پر یہ دونوں آیات دلالت کرتی ہیں کہ قرآن مجید ایک ہی مرتبہ نازل ہوا ہے لیکن یہ آیت ”و قرآنًا فرقناہ لتقرآہ علی الناس علی مکث و نزلناہ تنزیلاً“ (سورہ اسراء، آیت ۱۰۶) یعنی ہم نے اس قرآن کو تھوڑا تھوڑا کر کے نازل کیا تاکہ تم (حسب ضرورت) مہلت دیتے ہوئے اسے لوگوں کے سامنے پڑھ دیا کرو (اس لئے) ہم نے اسے رفتہ رفتہ نازل کیا، دلالت کرتی ہے کہ نزول قرآن سدرجی تھا کیونکہ اس آیت میں ”نزل“ کا حرف استعمال ہوا ہے جو نزول سدرجی کی نشاندہی کرتا ہے جبکہ پہلے والی آیت میں ”انزل“ کی تعبیر استعمال کی گئی ہے جو نزول دفعی (ایک ہی دفعہ) پر دلالت کرتی ہے۔ مزید برآں یہ جملہ ”و قرآنًا فرقناہ لتقرآہ علی الناس علی مکث“۔ یعنی ہم نے اس قرآن کو تھوڑا تھوڑا کر کے نازل کیا تاکہ آپ مہلت دیتے ہوئے اسے لوگوں کے سامنے پڑھا کریں۔

مذکورہ آیت کے علاوہ ایک اور قول الہی بھی ہے ”و قال الذین کفروا لولا نزل علیہ القرآن جملة واحدة“۔ (سورہ فرقان، آیت ۳۲) یعنی جو لوگ کافر ہو گئے انہوں نے کہا کہیں قرآن ایک ہی دفعہ اس پر نازل نہیں ہوا۔ یہ آیت بھی نزول دفعی کی تائید کرتی ہے۔ اس مقام پر یہ نکتہ بھی ملحوظ خاطر رہے کہ قرآن کی بعض آیات بعض وقتی واقعات سے مربوط ہیں اور زمانے کے ساتھ مقید ہیں۔ جیسا کہ اللہ تعالیٰ کا یہ ارشاد: ”قد سمع اللہ

قول النبی تجادلک فی زوجہا۔ (سورہ مجادلہ، آیت ۱) یعنی اللہ تعالیٰ نے اس کی گفتگو سنی جس نے تمہارے ساتھ اپنے شوہر کے بارے میں مجادلہ کیا۔ اور اسی طرح کفار کا قرآن پر اعتراض جو گذشتہ آیت میں بیان ہوا ہے۔

اس کے علاوہ تاریخ بھی اس بات کی گواہی دیتی ہے کہ قرآن دوران نبوت کے ۲۳ سالوں میں بتدریج نازل ہوا ہے پس کون سی بات درست ہے؟

اس اشکال کا یوں جواب دیا گیا ہے کہ جو آیات قرآن کے یکبارگی نزول پر دلالت کرتی ہیں ان سے مراد قرآن کا ”بیت المعمور“ پر یکبارگی نزول ہے، پھر وہاں سے صدرِ مجاہد رسول اکرمؐ پر نازل ہوا۔ اس بات کی بہت سی روایات تائید کرتی ہیں۔ (۱)

اس صورت میں قرآن ۲۷ رجب سے بتدریج نازل ہونا شروع ہوا بطوریں مذکورہ اقوال کے درمیان منافات ختم ہو جاتی ہے۔

اس اشکال کا ایک اور جواب یہ دیا گیا کہ پہلے تمام قرآن نبی اکرمؐ کے قلب مقدس پر ایک ہی دفعہ نازل ہوا لیکن آپؐ کو تبلیغ کا حکم نہیں دیا گیا تھا، پھر اس کے بعد مختلف مواقع پر بتدریج نازل ہوا اس نظریے پر بہت سے شواہد موجود ہیں جن کے ذکر کی یہاں گنجائش نہیں ہے۔ (۲)

اس بارے میں ایک عیسائی نظریہ بھی ہے۔ جیسا کہ بعض روایات میں یہ بات بیان ہوئی ہے اور بعض حضرات نے اس کی تصریح کی ہے کہ نزول قرآن کی ابتداء بخت کے عین سال بعد ہوئی یعنی خفیہ دعوت کے اختتام پر (۳) اس بنا پر آپؐ کے رجب میں مبعوث

۱۔ تفسیر المیزان ج ۲ ص ۱۵ کی طرف رجوع کریں۔

۲۔ تفسیر المیزان ج ۲ ص ۱۸، تفسیر الصافی ج ۱، مقدمہ نہم اور زنجانی کی تاریخ القرآن ص ۱۰ کی طرف رجوع کریں۔

۳۔ التمهید فی علوم القرآن ج ۱ ص ۸۲-۸۳ کہ جس نے کافی ج ۲ ص ۳۶ سے نقل

ہونے اور قرآن کے رحمان المبارک میں نازل ہونے کے بارے میں کوئی تضاد نہیں رہتا۔ (۱)

ہماری رائے

الف۔ قرآن کی آیات میں غور و فکر اور تحقیق کرنے سے یہ معلوم ہوتا ہے کہ ”انزل“ اور تنزیل کے الفاظ میں کوئی فرق نہیں ہے مثال کے طور پر قرآن میں ”و لن نؤمن لرفیک حتی تنزل علینا کتاباً نقرؤہ“۔ (سورہ بنی اسرائیل، آیت ۹۳) یعنی ہم ہرگز تمہاری معراج کو قبول نہیں کرتے مگر یہ کہ تم ہم پر کتاب نازل کرو جسے ہم خود بھی پڑھ لیں۔ یہاں پر لفظ ”نزل“ نزول دفعی کے معنی میں استعمال ہوا ہے اسی طرح ارشاد الہی ہے۔ ”انزل من السماء ماءً مطہوراً“۔ یعنی اس نے آسمان سے پاک پانی نازل کیا۔

یہاں پر لفظ ”انزل“ نزول تدریجی کے معنی میں استعمال ہوا ہے لیکن بعض اوقات ”نزل من السماء ماءً مطہوراً“ کی تفسیر بھی استعمال ہوئی ہے۔

ان کے علاوہ اور بہت سی مثالیں موجود ہیں جن کی جستجو کرنے کا ابھی موقع نہیں ہے، وہ سب اس امر پر دلالت کرتی ہیں کہ مذکورہ دو لفظوں میں کوئی فرق نہیں ہے چنانچہ بعض محققین نے اس جواب کی طرف اشارہ کرتے ہوئے کہا ہے کہ اگر انزال اور تنزیل کے درمیان تفاوت ہو تو اللہ تعالیٰ کا یہ ارشاد ”و قالوا لولا نزل علیہ القرآن جملة واحدة“ غلط ٹھہرے گا، کیونکہ نزول تدریجی (زل) اور دفعی (جملة واحدة) جمع نہیں ہو سکتے۔

کیا ہے، تفسیر العیاشی ج ۱ ص ۸۰، صدوق کی الاعتقادات ص ۱۰۱، بحار الانوار ج ۱۸ ص ۲۵۳، مستدرک الحاکم ج ۲ ص ۶۱۰، الاتقان ج ۱ ص ۳۹، تفسیر شبر ص ۳۵۰، البدایہ و النہایہ ج ۳ ص ۴ اور تاریخ یعقوبی ج ۲ ص ۳۳ کی طرف رجوع کریں۔

۱۔ التمهید ج ۱ ص ۸۱ اور ۸۳

ب۔ بعض لوگوں کا یہ کہنا کہ نبی اکرمؐ قرآن کے ہمراہ مبعوث ہوئے غیر مسلم ہے اور اہلبیتؑ سے منقول تمام روایات جو آپؐ کی بخت کی تاریخ ماہ رجب بتاتی ہیں، اس قول کو کمزور کرتی ہیں۔

ج۔ جو روایات بیت المعمور پر قرآن کے نزول پر دلالت کرتی ہیں وہ اہلبیتؑ کے ذریعے سے ثابت نہیں ہیں اور ان پر اعتقاد و اطمینان نہیں کیا جاسکتا جیسا کہ شیخ مفید نے بھی اس کا ذکر کیا ہے۔ (۱)

رہ یہ بات کہ قرآن ایک دفعہ پیغمبر اکرمؐ کے دل پر نازل ہوا ہے، اس کا ثابت کرنا نہایت مشکل ہے اور دلیل کے بغیر اس کا عقیدہ بھی نہیں رکھا جاسکتا۔

د۔ یہ دعویٰ کہ قرآن بخت کے عین سال بعد نازل ہوا کیونکہ قرآن کی مدت نزول بیس سال بتائی جاتی ہے، بھی ناقابل اعتقاد ہے کیونکہ ہو سکتا ہے اس حوالے سے منقول روایات میں تسامح سے کام لیا گیا ہو اور مسئلے کو وقت نظر سے نہ دیکھا گیا ہو اور یہ لوگوں کی عادت ہے کہ وہ گامی معمولی چیزوں کو دوران کلام ذکر نہیں کرتے اور گامی اس کا اضافہ کرتے ہیں اور یہ امر جھوٹ اور غلط واقع بھی نہیں جانتا کیونکہ ان کا مقصد کسی چیز کی مقدار کا نزدیک ترین اندازہ بتانا ہے نہ کہ حقیقی مقدار کو بیان کرنا بشرطیکہ جب مخاطب اس نکتے کی طرف متوجہ ہو۔

نتیجہ

نبی اکرمؐ کے ماہ رجب میں منصب نبوت پر فائز ہونے کے قول کی راہ میں کوئی مانع نہیں ہے جیسا کہ اہلبیتؑ نے اس کی خبر دی ہے۔ یوں آپؐ وحی قرآنی حاصل کرنے کے لئے آمادہ اور تیار ہو گئے۔ ارشاد الہی ہے۔ ”انا سنلقی علیک قولاً ثقیلاً“۔ (سورہ مزمل، آیت ۵)

یعنی ہم عقرب تم پر ایک بھاری حکم نازل کریں گے۔ پھر نزول قرآن کی ابتداء رمضان المبارک سے تدریجی طور پر ہوئی۔

ممکن ہے اس نظریہ کی تائید اس روایت سے بھی ہوتی ہو کہ ”نزول قرآن سے پہلے ایک فرشتہ پیغمبر اکرمؐ کے سامنے ظاہر ہوتا تھا۔ (۱)

محقق جلیل سید مدنی روحانی (حفظہ اللہ) کا نظریہ ہے کہ ان آیات کو آپس میں اس طرح جمع کیا جاسکتا ہے کہ نزول قرآن کی ابتداء مبارک رات یعنی لیلة القدر میں ہوئی ہو اور لیلة القدر ماہ رمضان میں ہے، قرآن میں اللہ تعالیٰ ارشاد فرماتا ہے۔ ”انا انزلناه فی لیلة القدر“ (یعنی ہم نے قرآن کو لیلة القدر میں نازل کیا) اور فرمایا: ”انا انزلناه فی لیلة مبارکة“ (یعنی ہم نے قرآن کو مبارک رات میں نازل کیا) نیز فرمایا: ”شہر رمضان الذی انزل فیہ القرآن“۔ (یعنی وہ ماہ رمضان جس میں قرآن نازل ہوا) اور روایات اہلیت کے مطابق سب سے پہلے یہ آیت نازل ہوئی۔ ”بسم اللہ الرحمن الرحیم، اقرا بسم ربک الذی خلق“۔ (یعنی پڑھ اپنے پروردگار کے نام سے جس نے خلق کیا)۔

ان آیات سے یہ استدلال کرنا کہ قرآن ایک ہی دفعہ بیت المعمور پر نازل ہوا یا رسول اللہ کے قلب پر اترا اس کے بعد بتدریج ۲۰ یا ۲۳ سال کی مدت میں نازل ہوتا رہا کیونکہ قرینہ حالیہ بتاتا ہے اور مسلمان اس کے بتدریجی نزول کے شاہد ہیں۔ درست نہیں ہے کیونکہ ہو سکتا ہے ”انزال“ اور ”تنزیل“ کا ایک ہی معنی ہو اور اس سے مراد ”انفاذ نزول“ ہو۔ جس طرح ایک دن بارش برسا شروع ہو اور پھر چند دنوں تک جاری رہے پس اگر کسی شخص نے اس دن سفر اختیار کیا ہو تو وہ کہہ سکتا ہے کہ میں نے بارش والے دن سفر کیا یعنی

۱۔ التمهید فی علوم القرآن ج ۱ ص ۸۳ یہ احتمال بھی ہو سکتا ہے کہ قرآن کا ماہ رمضان میں شب قدر کو یکبارگی نزول ہوا ہو لیکن تبلیغ کا حکم نہ دیا گیا ہو۔
پھر موقع و محل کی مناسبت سے تدریجاً نازل ہوتا رہا ہو۔

جس دن بارش کی ابتداء ہوئی۔ قرآن کے بارے میں بھی یہی بات ہے کیونکہ نزول قرآن کی ابتداء شب قدر کو ہوئی جو ماہ رمضان کی ایک رات ہے لہذا یہ کہنا درست ہے کہ قرآن ماہ رمضان میں نازل ہوا ہے۔ اس کا مطلب یہ ہے کہ قرآن اس وقت سے بتدریج نازل ہوتا شروع ہوا اور اللہ تعالیٰ کے اس ارشاد ”شہر رمضان الذی انزل فیہ القرآن“ میں قرآنہ حالیہ موجود ہے جسے ہر کوئی سمجھ سکتا ہے کہ اس سے مراد بالخصوص سورہ علق کی ابتدائی آیات ہیں اور اس کے بعد قرآن سدرہ بھا نازل ہوتا رہا۔ اس کی مثال اس ارشاد الہی کی طرح ہے ”کماء انزلناہ من السماء“ یعنی پانی کی طرح جسے ہم نے آسمان سے بھیجا، جبکہ بارش بتدریج برستی ہے۔ نیز اس ایک خاص دن سے اسے نسبت دینا مذکورہ واقعے کی اہمیت کی نشاندہی کرتا ہے۔ ہر روز نما ہونے والے بڑے واقعے (جو طویل مدت پر مشتمل ہو) کا پہلا دن یاد رکھا جاتا ہے مثال کے طور پر اگر پوچھا جائے کہ عباسیوں کی حکومت کب وجود میں آئی تو جواب میں اس کے سال تاسیس کا ذکر کیا جائے گا۔

ری بھاری کی حدیث جو نبوت اور قرآن کے ہمراہ نازل ہونے پر دلالت کرتی ہے تو اس کے بارے میں آئندہ ذکر ہوگا کہ یہ حدیث باطل ہے اور صحیح نہیں ہے۔

یہاں پر ہم اضافہ کریں کہ یہ کہا جاسکتا ہے کہ اللہ تعالیٰ کا یہ ارشاد ”انزل فیہ القرآن“ ایک گزشتہ واقعے کی حکایت کرتا ہے پس جملہ اپنے آپ کو شامل نہیں ہو سکتا مگر مجاز کی صورت میں۔ اسی طرح جو آیات اس کے بعد نازل ہوئی ہیں ان پر بھی دلالت نہیں کرتا کیونکہ اس صورت میں فعل مضارع یا وصف استعمال ہوتا جو زیادہ مناسب تھا۔ (۱)

شاید ابن شمر اشوب نے اسی معنی کی طرف توجہ کرتے ہوئے ”متشابهات القرآن“ میں یہ بات لکھی ہو کہ ”صحیح یہ ہے کہ یہاں پر تمام قرآن مراد نہیں ہے بلکہ مراد جنس قرآن ہے پس قرآن کی جو چیز اس ماہ میں نازل ہوئی ہو وہ ظاہراً اس کے مطابق ہوگی۔“ (۲)

۱۔ التعمید فی علوم القرآن ج ۱ ص ۸۳، ۲۔ التعمید فی علوم القرآن ج ۱ ص ۸۵

آغاز وحی

وحی کا آغاز غارِ حراء میں ہوا۔ حراء کے سے حین میل کے قاصطے پر ایک پہاڑ ہے اور اسے کوہِ فاران بھی کہا جاتا ہے جیسا کہ تورات میں بھی آیا ہے۔ البتہ فاران کے کے تمام پہاڑوں کو کہا جاتا ہے فقط کوہِ حراء کو نہیں، جس طرح یاقوت الحموی نے اس کی تصریح کی ہے۔ رسول اکرمؐ غارِ حراء میں اپنے نزدیک ثابت شدہ شرعی طریقہ کے مطابق عبادت کرتے تھے آپؐ سے پہلے حضرت عبدالطلبؑ نے بھی اس مقام پر عبادت کی تھی۔

سب سے پہلے آپؐ پر قرآن کی یہ آیات کریمہ نازل ہوئیں۔ ”بسم اللہ الرحمن الرحیم اقرا بسم ربک الذی خلق، خلق الانسان من علق ...“ (۱)

اہلبیتؑ سے بھی یہی بات مروی ہے ان کے علاوہ دوسروں سے بھی یہ بات بکثرت نقل ہوئی ہے اور مذکورہ آیات کا سیاق و سباق بھی اس مطلب پر دلالت کرتا ہے۔
گاہے کہا جاتا ہے کہ آنحضرتؐ پر سب سے پہلے ”سورہ حمد“ نازل ہوئی خصوصاً ان روایات کے پیش نظر جو یہ کہتی ہیں کہ پیغمبر اکرمؐ، حضرت علیؑ اور حضرت خدیجہ سلام اللہ علیہا نے دوسرے دن نماز ادا کی۔

لیکن واضح ہے کہ یہ روایات کسی چیز کو ثابت نہیں کر سکتے ہو سکتا ہے کہ سورہ فاتحہ سورہ علق کے فوراً بعد نازل ہوئی ہو پھر پیغمبرؐ نے نماز ادا کی ہو اور اس میں سورہ حمد قرائت کی ہو۔ اسی طرح یہ بھی ممکن ہے کہ اس زمانے میں نماز سورہ حمد پر مشتمل نہ ہوتی ہو بلکہ بعد میں اس کا حکم آیا ہو اگرچہ یہ بات کسی نے ذکر نہیں کی ہے۔ ان تمام باتوں کے علاوہ کہا جاتا ہے کہ سورہ فاتحہ سورہ مدثر کے بعد نازل ہوئی ہے۔

یہاں ایک اور نظریہ بھی پایا جاتا ہے وہ یہ کہ سب سے پہلے نازل ہونے والی سورہ،

۱۔ سورہ علق، آیت ۲-۱ اور تفسیر البرہان کی طرف رجوع کریں۔

سورہ مدثر ہے۔ (۱) ہم آئندہ گفتگو کریں گے کہ یہ سورہ خفیہ دعوت کے دور کے بعد نازل ہوئی ہے۔ علاوہ ازیں یہی لوگ بہت سی ایسی روایات بھی نقل کرتے ہیں جو انہی کے نظریے سے مطاقات رکھتی ہیں۔ اس بات کی تحقیق کے لئے تفسیر المیزان (ج ۲ ص ۲۲) کی طرف رجوع کریں۔ بہر حال اس موضوع پر تحقیق کرنا ہمارے لئے کوئی زیادہ اہمیت نہیں رکھتا لہذا ہم اس سے زیادہ اہم باتوں کی طرف اپنی توجہ مبذول کرتے ہیں۔

یہاں پر مناسب معلوم ہوتا ہے کہ ہم آنحضرتؐ کے معجزے یعنی قرآن اور اسکے راز اعجاز کی طرف گفتگو کا رخ موڑ لیں کیونکہ یہ مطلب سیرت النبیؐ کے قاری کیلئے جو اس سے عقیدہ، شریعت، ادب اور اخلاق سیکھنے کا خواہاں ہو شاید خاطر خواہ اہمیت کا حامل ہو۔

قرآن کا اعجاز

اللہ نے دشمنان اسلام کو چیلنج دیا کہ وہ قرآن جیسی کتاب لے آئیں جب وہ ایسا کرنے سے عاجز ہوئے تو قرآن کی طرح دس سو میں لے آنے کے لئے کہا لیکن جب وہ اس سے بھی عاجز ہوئے تو قرآن نے اپنے دعویٰ کو برہان کر پیش کرتے ہوئے کہا کہ قرآن کی مانند صرف ایک سورہ ہی لے آئیں۔

دشمنان اسلام میں اگر سکت ہوتی تو کم از کم سورہ کوثر جو ایک سطر سے زیادہ نہیں ہے، کی طرح ہی کوئی چیز لے آتے اور اس طرح اس دین جدید کی بنیاد کو ہی باطل کر دیتے۔ کیونکہ قرآن نے خود چیلنج قبول کیا تھا لیکن انہوں نے بہت سی مصیبتیں مول لیں اور حضورؐ کے خلاف اعلان جنگ کیا جس کے سبب ان کے بہت سے افراد ہلاک اور جہنم واصل ہوئے۔ ان پر بہت زیادہ مشکلات اور مصائب آن پڑے اور آخر کار اس کا نتیجہ اسلام اور رہبر اعظم نبی اکرمؐ کی فتح اور ان کی شکست کی صورت میں نکلا۔

۱۔ الاتقان ج ۱ ص ۲۳ اور بخاری وغیرہ۔ اس کی روایت آئندہ آئیں گی۔

پس وہ کونسی خصوصیت ہے جس نے انہیں قرآن کا مقابلہ کرنے اور اس کی مثل لانے سے عاجز و ناتواں کر دیا؟ خواہ ایک آیت ہی کیوں نہ ہو۔ قرآن کی وہ کونسی خاصیت ہے جس کی بنیاد پر وہ جن و انس کو مقابلے کی دعوت دیتا ہے اور کسی زمانے کی قید بھی نہیں لگاتا؟

اللہ تعالیٰ فرماتا ہے۔ ”قل لئن اجتمعت الانس و الجن علی ان یاتوا بمثل هذا القرآن لایاتون بمثلہ و لو کان بعضهم لبعض ظہیرا“۔ (سورہ اسرائیل، آیت ۸۸) یعنی کہہ دو اگر جن و انس مل کر بھی قرآن کی مثل لانا چاہیں تو وہ اس کی مثل نہیں لا سکتے اگرچہ وہ ایک دوسرے کی مدد و حمایت ہی کیوں نہ کریں۔

گاہے یہ کہا جاتا ہے کہ قرآن کا اعجاز اس کی سچی اور غیبی باہمی ہیں خواہ وہ ماضی سے تعلق رکھتی ہوں جیسا کہ ارشاد الہی ہے۔ ”تلك من انباء الغیب نوحيها الیک ما کنت تعلمها انت و لا قومک من قبل هذا“۔ (۱) یعنی یہ غیب کی خبریں ہیں جو ہم نے تیری طرف وحی کی ہیں نہ تم قبل ازیں ان سے آگاہ تھے اور نہ تمہاری قوم ان سے واقف تھی۔ یا ان غیبی اخبار کا تعلق آئندہ کے واقعات سے ہو جس طرح قرآن کی یہ خبر ہے۔ ”ا لم غلبت الروم فی ادنى الارض و هم من بعد غلبهم سیغلبون فی بضع سنین“۔ (سورہ روم، آیت ۱) اسی طرح جنگ بدر کے نتائج کے بارے میں قرآن کی خبریں اور دیگر قوموں کو اس کی پیشگوئیاں اعجاز قرآن پر دلالت کرتی ہیں۔ (۲)

کبھی اعجاز قرآن کی بات اس کے ان علمی مطالب کے حوالے سے کی جاتی ہے جو عقل و برہان پر منطبق ہوتے ہیں۔ قوانین ہستی، اسرار تخلیق، نظام کائنات کے احوال اور

۱۔ سورہ ہود، آیت ۴۹ اسی طرح سورہ یوسف کی آیت ۱۰۲ اور سورہ آل عمران کی آیت ۴۴ کی طرف رجوع کریں۔

۲۔ آیت اللہ خوئی کی البیان ص ۸۳-۸۱ پر رجوع کریں۔

اسی طرح کے دیگر امور جن کے بارے میں قرآن نے جو باتیں بتائیں ہیں ان تک رسائی و پہنچ، علم و معرفت کے بغیر ناممکن ہے۔ قرآن نے ایسے حقائق سے پردہ اٹھایا ہے جن سے آگاہی نبی اکرمؐ کے دور میں غیر ممکن تھی مثال کے طور پر اللہ تعالیٰ کا یہ ارشاد: ”و ارسلنا الريح لواقع“۔ یعنی ہم نے ہواؤں کو (مختلف چیزوں کے درمیان) پہنچانے کا وسیلہ بنایا۔ اس طرح کی دیگر آیات جو مختلف علوم و فنون کے حقائق اور باریک نکات کی طرف اشارہ کرتی ہیں۔

کبھی یہ کہا جاتا ہے کہ قرآن اپنے لائے ہوئے قانون شریعت کے لحاظ سے معجزہ ہے ایسا کام جس دور میں نبی اکرمؐ نے زندگی گزاری، اس دور میں ماحول اور تہذیب میں زندگی گزارنے والے کسی شخص کے لئے اس قسم کی چیز کا لے آنا ناممکن تھا خواہ وہ فکری، عقلی اور ذاتی طور پر کتنا ہی بڑا کیوں نہ ہو۔

گاہے قرآن نے بھی مذکورہ دو نظریوں کی طرف اشارہ کرتے ہوئے فرمایا ہے۔ ”قل لو شاء الله ما تلونه عليكم و لا ادراكم به فقد لبث فيكم عمراً من قبله افلا تعقلون“۔ (سورہ یونس، آیت ۱۶) یعنی کہہ دو اگر خدا نہ چاہتا تو اسے میں تم پر تلاوت نہ کرتا اور تمہیں اس سے آگاہ نہ کرتا اور میں نے اس سے پہلے تمہارے درمیان لمبی زندگی گزاری ہے کیا تم غور و فکر نہیں کرتے۔

آخر میں ایک اور قول کے مطابق قرآن کا اعجاز اس میں عدم اختلاف ہے لہذا ہم دیکھتے ہیں کہ قرآن اپنی اسی خصوصیت کی بنا پر دشمنوں کو چیلنج دیتا ہے۔ قرآن فرماتا ہے۔ ”ا فلا يتدبرون القرآن و لو كان من عند غير الله لوجدوا فيه اختلافاً كثيراً“۔ (سورہ نساء، آیت ۶) یعنی تم قرآن میں کیوں حیرت نہیں کرتے اگر یہ غیر خدا کی طرف سے ہوتا تو اس میں بہت زیادہ اختلاف پاتے۔

یساں اور بھی چھوٹے موٹے مطالب ہیں جن میں سے اکثر ہماری گزشتہ گفتگو میں آگئے ہیں امید ہے جتنا ہم نے ذکر کیا ہے اتنا ہی کافی ہے۔

یہاں ایک اور نظریہ بھی موجود ہے جو قدماء کے درمیان زیادہ معروف ہے اور وہ یہ کہ قرآن کا معجزہ اس کی فصاحت و بلاغت ہے۔ اس کے متعلق گذشتہ اور موجودہ دور میں بہت سی باتیں کہی اور لکھی گئی ہیں۔ ہماری رائے میں یہی آخری نکتہ درحقیقت اعجاز قرآن کا راز عظیم ہے البتہ قرآن کے دیگر پہلوؤں کا بھی اس اعجاز میں اہم حصہ ہے۔ (۱)

دلیل

ہاں یہ سوال کہ باقی نکات کو چھوڑ کر فقط آخری شق کو اختیار کرنے کی کیا وجہ ہے؟ تو اس کا جواب واضح ہے کہ ہم اس نظریے کی دلیل کے بارے میں مختصر روشنی ڈالتے ہیں۔ چونکہ رسول خدا تمام بنی نوع انسان کے لئے رسول بنا کر بھیجے گئے تھے لہذا ضروری تھا کہ ان کا معجزہ بھی ایسا ہو جس کے اعجاز کو تمام انسان جان لیں اور اس کے خارق العادت ہونے کو سمجھ لیں اور اس بات کا ادراک کر لیں کہ یہ ایک ایسی طاقتور ہستی کی طرف سے نازل ہوا ہے جو پوری کائنات کے نظام و قوانین پر مسلط ہے۔ بصورت دیگر اگر (بطور مثال) ایک شخص کسی شہر میں آکر یہ دعویٰ کرے کہ وہ فلاں زبان جانتا ہے اور کوئی دوسرا شخص بھی وہاں ایسا نہیں ہے جو اس زبان کو جانتا ہو پس اس شہر کے لوگ اس شخص کی تصدیق یا تکذیب نہیں کر سکتے کیونکہ اس کے سچ یا جھوٹ کو ثابت کرنے کا کوئی ذریعہ ہی ان کے پاس نہیں ہے۔

۱۔ کیونکہ ہر گروہ جو قرآن میں سے اپنی عقل و فکر کے مطابق مواد پاتا ہے اور اسے معجزہ سمجھتا ہے مثلاً غیبی خبروں سے لے کر نظام کامل کے یہاں تک جسے قرآن واضح طور پر پیش کرتا ہے لیکن جو بات ہر اہل لغت سمجھ سکتا ہے وہ قرآن کی بلاغت ہے اور فصاحت و بلاغت کا ادراک غیر عربوں کے لئے ممکن ہے البتہ عربی زبان سیکھ کر یا اسرار قرآن کی شناخت یا اس شخص کی قطعی بات پر اعتماد کر کے جو اعجاز قرآن کے پہلوؤں سے واقف ہے۔

لیکن اگر وہ ایسی بات کا دعویٰ کرے جس سے دوسرے لوگ آگاہ ہوں اور وہ یہ بھی تشخیص دے سکتے ہوں کہ یہ ایک خارق العادت اور غیر معمولی کام ہے تو وہ اس کی بات قبول کرنے اور اس کے آگے سر تسلیم خم ہونے پر مجبور ہوں گے کیونکہ اس کے خارق العادت عمل سے ان کے لئے کوئی عذر باقی نہیں رہ جاتا اور ان کے افکار اس دعوے کے سامنے رام ہو جاتے ہیں۔

خلاصہ یہ کہ یہ امر ضروری ہے کہ ہر مہتمم کا معجزہ ہر دور میں اس دور کے علوم و افکار اور لوگوں کے تجربات سے مناسبت رکھتا ہو تاکہ ان پر حجت قائم کی جا سکے اور اس کے اعجاز کو ثابت کیا جاسکے۔

اس مطلب پر غور و فکر کرنے سے معلوم ہوتا ہے کہ مذکورہ خصوصیات قرآن کی بعض سورتوں میں نہیں پائی جاتیں جبکہ قرآن انہی سورتوں کے مقابلے کی دعوت دیتا ہے اس کے علاوہ غیبی خبریں اس وقت تک حجت نہیں ہو سکتی جب تک وہ امر واقع نہ ہو جس کی خبر دی گئی تھی اور اس میں کبھی کبھی سالہا سال لگ جاتے ہیں اور چہ بسا بعد میں آنے والوں کے لئے اس خبر کے بارے میں یقین حاصل کرنا مشکل ہو جائے۔

رہی بات علمی مطالب کی تو اس سلسلے میں اکثر ایسا ہوتا ہے کہ سامعین و مخاطبین میں ایسے افراد موجود نہیں ہوتے جو ان علوم سے ضروری آشنائی کے حامل ہوں تاکہ وہ اس اعجاز کا اور اک کر سکیں کیونکہ ان حقائق کو قرآن سے اخذ کرنے کے لئے علمی پیشرفت اور با صلاحیت دانشمندوں کی ضرورت ہے اور اگر بعض افراد اسے جان بھی لیں تو عین ممکن ہے بعض ہندی یا دوسرے افراد اپنے ذاتی معادات کی خاطر ان کا انکار کریں یا انہیں محض رکھیں جس طرح اہل کتاب کے علماء جو رسول اللہ کو اپنے بیٹوں کی طرح پہچانتے تھے اور آپ کا نام انہوں نے قورات و انجیل میں دیکھا تھا لیکن انہوں نے کستان حق کیا اور اپنے ذاتی معادات کی خاطر یا دوسری توجیہات کی وجہ سے دوسروں کو دھوکا دیا اور خود بھی دھوکا کھا گئے۔

یہی بات قرآن کے اعجاز تشریعی اور دوسری جنات کے بارے میں بھی کہی جاسکتی ہے۔

بلاغت قرآن

بلاغت کے ذکر سے ہماری مراد یہ نہیں ہے کہ ضعیفی اخبار اور دوسری مذکورہ چیزیں یا وہ مطالب جن کا ہم نے ذکر نہیں کیا قرآن میں موجود نہیں ہیں (اور صرف بلاغت ہی موجود ہے) بلکہ وہ بھی قرآن میں واضح ترین اور بہترین شکل میں موجود ہیں اور تمام افراد کے لئے معجزہ ہیں لیکن ہمارا دعویٰ یہ ہے کہ یہ امور اعجاز قرآن کا پہلا اور آخری معیار نہیں ہیں بلکہ اعجاز قرآن کا معیار ایسی چیز ہے جسے ہر کوئی سمجھ سکتا ہے اور ایک ایسا امر ہے جو سورہ کوثر میں بھی پایا جاتا ہے جو صرف چند کلمات پر مشتمل ہے۔ وہ ایسی چیز ہے جسے ہر فرد، ہر شعبہ کا ماہر، ہر فن کا مالک نیز ہر سطح فکر اور ہر تہذیب کا حامل شخص ہر زمانے میں اور ہر حال و مقام پر سمجھ لے گا۔ یہ ایک ایسی چیز ہے جو پہلے ذکر شدہ امور کو بھی شامل ہے اور غیر مذکورہ امور کو بھی اور وہ یہی ہے۔

بلاغت

جو کچھ ہم نے پہلے بیان کیا ہے ان تمام کی بازگشت بلاغت کی طرف ہوتی ہے کیونکہ بلاغت کی تعریف یہ کی گئی ہے کہ حقیقت کلام کا مقتضائے حال کے مطابق یا اعتبار کے مناسب ہونا ہے۔ قرآن ہر دور اور ہر زمانے کے قاضوں کے مطابق ہے اور ہر شخص کے موافق حال ہے کیونکہ سب اس کے مخاطب ہیں اور وہ سب کے لئے معجزہ ہے پس جب وہ غیب کی خبر دیتا ہے تو یہ اقتضائے حال کی بنا پر ہوتا ہے اور جب وہ اسرار ہستی کا انکشاف کرتا ہے، طبیعت کے مجہولات سے پردہ اٹھاتا ہے یا بعض علی حقائق بیان کرتا ہے جب وہ کسی بہت عظیم اور عمدہ ترین نظام وغیرہ کی بات کرتا ہے تو یہ بھی اقتضائے حال ہی پر مبنی ہوتے ہیں اور رسول اعظم کے بعد بھی حالات و شرائط ہونی چاہئیں کیونکہ دعوت کی قبولیت اور اس کی طرف رجحان پیدا کرنے میں اس نکتے کی بہت زیادہ اہمیت ہے وگرنہ ایسا

کلام جس کی ابتدا اور انتہا آپس میں بے ربط ہو یا زمانے کے لحاظ سے اس میں تفاوت پایا جائے جبکہ مقصد مخاطب اور متکلم ایک ہی ہوں تو (علم بلاغت کے ماہرین کے کہنے کے مطابق) ایسا کلام بلیغ اور اختصائے حال کے مطابق نہیں ہو سکتا۔

اعجاز اور بلاغت کا ارتباط

جن و انس قرآن کی مثل لانے سے کیوں کر عاجز ہو گئے اور قرآن کی بلاغت کیسے اس کے اعجاز کا راز ہو سکتی ہے یہ ایسا مطلب ہے جس کی وضاحت کے لئے تشریح کی ضرورت ہے ہم کہتے ہیں کہ افہام و تفہیم کے مقام پر کلام کے معنی پر دلالت کرنے کے لئے چند شرائط ہیں:

۱۔ متکلم جو بھی لفظ ادا کرے چاہے وہ کسی بھی شکل میں ہو اس میں مطلوبہ معنی پایا جائے خواہ الفاظ کے لحاظ سے ہو یا جملوں کے لحاظ سے یا جملوں کے باہمی تقابلی کے لحاظ سے
۲۔ متکلم کی گہری سطح اور ثقافتی معیار اس حد تک ہو کہ لفظ کے اندر جتنے بھی معانی پوشیدہ ہیں ان سب کو ورک کر سکے

۳۔ وہ معنی متکلم کے مقاصد و اہداف کے مطابق اور اس کے مناسب حال ہو
یہ وہ تمام شرائط ہیں جن کی مخاطب اور متکلم کے درمیان افہام و تفہیم کے وقت رعایت کی جانی چاہے البتہ جس موضوع پر ہم گفتگو کر رہے ہیں اس میں توضیح اور تطبیق کی ضرورت ہے۔

توضیح اور تطبیق

عربی زبان اپنی خصوصیات اور امتیازات کی بنا پر معانی کے بروئے کار لانے میں توانا ترین زبان ہے ہم دیکھتے ہیں کہ عرب لوگ ایسے جملے کی جو صرف دو حرفوں پر مشتمل ہو دسیوں خصوصیات ذکر کرتے ہیں جن میں سے ہر ایک بہت سے پہلوؤں کی طرف اشارہ کرتی

ہیں مثال کے طور پر کبھی مسند الیہ (مبتداء) اسم جامد ہے، کبھی مشتق ہے، کبھی اسم ظاہر، کبھی ضمیر ہے نیز وہ مقدم بھی ہو سکتا ہے اور موخر بھی، محذوف بھی ہو سکتا ہے اور مذکور بھی، معرفہ بھی ہو سکتا ہے اور نکرہ بھی۔ پھر معرفہ کی مختلف قسمیں ہیں جن میں سے ہر ایک کے اپنے اپنے آثار ہیں اور ان کی طرف اس فن کے ماہرین نے اشارے کئے ہیں۔ مسند (خبر) کی بھی مختلف صورتیں ہیں مثلاً یہ کہ وہ فعل کے حین اقسام میں سے ایک ہو یا اسم ہو، اس صورت میں جامد بھی ہو سکتا ہے اور مشتق بھی، معرفہ بھی اور نکرہ بھی، مقدم بھی اور موخر بھی، مذکور بھی اور محذوف وغیرہ بھی ہو سکتا ہے۔

پھر کبھی تھخیر کے لئے اس کا ذکر ہوتا ہے کبھی تعظیم کے لئے، کبھی جبرک کے لئے، کبھی کلام میں چاشنی اور لذت پیدا کرنے کے لئے، کبھی سامعین کی بیوقوفی پر دلالت کرنے کے لئے، کبھی تائید کے لئے اور کبھی وضاحت یا دوسری مطلوبہ خصوصیات کے لئے استعمال کیا جا سکتا ہے۔

جو خاصیتیں ہم نے گنوانی ہیں ان کے علاوہ بھی خصوصیات بکثرت موجود ہیں جن کا ذکر علم معانی و بیان اور بدیع میں ہوتا ہے مثلاً استعارات، کنایات، اشارات، تعریضات وغیرہ۔ علماء ادب نے اللہ تعالیٰ کے اس ارشاد ”فی القصص حیوة“ (قصص میں زندگی ہے) کے لئے عرب کے بلیغ ترین کلام ”القتل انفعی للقتل“ (قتل، قتل کو دور تر کر دیتا ہے) کے مقابلے میں بہت زیادہ خصوصیات کا ذکر کیا ہے۔

اس بارے میں صرف اتنا اشارہ کافی ہے کہ ”زید قائم“ والے جملے میں مسند الیہ (زید) اسم ہے، یہ اسم ظاہر بھی ہے، مقدم ہے، معرفہ ہے، علم ہے۔ ان میں سے ہر ایک کی مختلف صورتیں ہو سکتی ہیں۔ یہی حال مسند (قائم) کا بھی ہے۔ اس کے بعد جملے کی ترکیبی ہیئت اور متعلقات کے ساتھ اس کی لہجہ کو بھی مد نظر رکھنے کی ضرورت ہے۔

واضح ہوا کہ بسا اوقات ایک ہی جملہ مختلف خصوصیات کے حامل معنی کو ادا کرتا ہے اور اگر جملہ دوسرے جملوں یا تراکیب کے ساتھ ہو اور ان سب کو ایک ساتھ مد نظر رکھ کر

معنی اخذ کرنا ہو تو پھر اس کی بات ہی اور ہے۔

عربی زبان کی اسی طاقت و قدرت اور اس میں دقیق اور عمیق معانی کی گنجائش کی وجہ سے رب ذوالجلال نے اسے قرآن کی زبان کے طور پر اختیار کیا۔ اس کی طرف لوگوں کو بلایا، افکار اور نظروں کو اس کی طرف متوجہ کیا اور انہیں اس کتاب کریم سے دقیق معانی استخراج کرنے کی دعوت دی۔ ارشاد فرمایا: ”انا انزلناہ قرآنًا عربیًّا لعلکم تعقلون“۔ (سورہ یوسف، آیت ۲) یعنی ہم نے قرآن کو عربی میں نازل کیا تاکہ تم اس میں غور و فکر کرو۔ مزید فرمایا: ”کتاب فصلت آیاتہ قرآنًا عربیًّا لعموم یعلمون“۔ (سورہ فصلت، آیت ۴) یعنی یہ ایسی کتاب ہے جس کی آیات کو تفصیل دی گئی ہے اور یہ قرآن عربی میں ہے سمجھدار لوگوں کے لئے۔ نیز فرمایا: ”نزل بہ الروح الامین علی قلبک لتکون من المنذرين بلسان عربی مبین“۔ (سورہ شعراء، آیت ۱۹۹) یعنی جسے روح الامین صاف عربی زبان میں لے کر تمہارے دل پر نازل ہوئے ہیں تاکہ تم بھی لوگوں کو ڈراؤ۔

اسی طرح کی دیگر آیات بھی قرآن کے اندر موجود ہیں۔ ہمیں ارشاد الہی کے ان کلمات ”لعلکم تعقلون“، ”لعموم یعلمون“ اور ”مبین“ پر مگر غور کرنا چاہئے یہ انہی باتوں کی طرف اشارہ کرتے ہیں جن کا ہم نے ذکر کیا ہے۔

لوگوں کی گہری سطح کے بارے میں عرض یہ ہے کہ اگر کوئی جاہل شخص محض یہ کہے کہ ”ہر چیز علت و سبب کی محتاج ہے“ تو ہم اس کے مقصود پر زیادہ غور نہیں کریں گے بلکہ ہمارا ذہن صرف اتنا سوچے گا کہ اس کی مراد یہی ظاہری اسباب ہیں اور اگر کوئی کہے کہ شاید اس کی مراد علت غائی، مادی یا صوری ہو یا علت سے اس کی مراد علت تامہ ہے تو ہم فوراً اس کے جواب میں کہیں گے کہ اس کا کلام ان میں سے کسی پر بھی دلالت نہیں کرتا اور نہ ان کی طرف اشارہ کرتا ہے۔

لیکن اگر یہی بات بو علی سینا کہے تو ہمیں غور و فکر کرنا چاہیے کہ اس نے مذکورہ علتوں میں سے کسی کا ارادہ کیا ہے یا نہیں؟ کیا اس کی مراد ایک بسیط چیز اور اسی طرح کے

دیگر احتمالات پر غور کرنے کی بھی ضرورت ہوگی جن کے بارے میں یہ احتمال ہو کہ ابن سینا ان کا ارادہ کر سکتا ہے۔

اور جب محکم طیب ہو تو ہمیں اس کے کلام کو سمجھنے کے لئے اس کے فن سے ہم آہنگ اور اس کے ذوق سے بلکہ اس کے مقاصد سے متناسب معانی کا انتخاب کرنا پڑے گا کیونکہ یہ تمام امور، معنی کی پہچان اور سطح معایم کو جانچنے میں بہت زیادہ موثر ہیں کیونکہ معانی کو محکم کے اہداف کی سطح فکر اور معاشرتی حیثیت سے ہم آہنگ ہونا چاہیے۔

جب محکم اعلیٰ افکار اور بلند پایہ فکر کا مالک ہو جیسے امیر المومنین علیؑ تو ہمیں اپنے آپ کو ان کی شخصیت اور مقاصد کے مطابق ہی احتمالی زاویے سے سوچنے کے لئے آمادہ کرنا چاہیے۔ ہمارے لئے ضروری ہے کہ ہم کئی دن اور کئی سال بحث و تحقیق کریں، غور و فکر کریں تاکہ ہم ان کے اہداف و مقاصد کے قریب ہوں اگرچہ محدود سطح پر ہی کیوں نہ ہوں کیونکہ ان تمام معانی اور مطالب جن کا محکم نے ارادہ کیا ہے، کا ادراک اس وقت تک نہیں ہو سکتا جب تک ادراک کرنے والا شخص محکم کی وسعت نظر اور گہری بصیرت سے نزدیک نہ ہو اور وہ خود گہری سوچ کا حامل نہ ہو اور یہ کیسے ممکن ہے کہ کوئی فرد علیؑ اور فکری سطح پر علیؑ کا ہم پلہ ہو، ان کے برابر ہو؟ سوائے ان کے آقا، نادر اور استاد حضرت ختمی المرجتؑ کے یا ان کے بعد والے آئمہؑ کے جو ان کی اولاد ہیں اور شاید رسول گرامیؐ نے اسی معنی کی طرف اپنے ارشاد میں اشارہ فرمایا ہو ان کے ارشاد کا مضمون یہ ہے کہ ”اے علیؑ! خدا اور میرے علاوہ کسی نے تمہیں نہیں پہچانا، خدا اور تیرے علاوہ کسی نے مجھے نہیں جانا اور میرے اور تیرے سوا کسی نے خدا کو نہیں پہچانا۔“

اب یہ بات روز روشن کی طرح واضح ہو گئی کہ جب اللہ سبحانہ و تعالیٰ، جو تمام کائنات پر محیط اور سارے موجودات پر مسلط ہے، اس کے علم کی کوئی حد نہیں ہے اور اس کی تعریف کے لئے کوئی صفت نہیں، عربی زبان کا انتخاب کرتا ہے تاکہ اس کے ذریعہ اپنے مقاصد کو بیان کرے اور یہ وہی زبان ہے جو اپنے اندر حیرت انگیز حد تک معانی کی گنجائش رکھتی ہے

اور دنیا کی کوئی اور زبان اس کی برابری نہیں کر سکتی تو پھر انسان جس کی نگری، بدنی اور دوسری تمام توانائیاں محدود ہیں، وہ قرآن کے معارف اور حقائق کو کشف نہیں کر سکتا اگرچہ وہ تا ابد زندہ رہے تمام مخلوقات سے مدد لے اور اپنے پاس موجود تمام وسائل اور ذرائع کو بروئے کار لائے مگر اس کی بہت تھوڑی سی مقدار کو کسی میں قرآن کی نظیر لانے کی ہمت نہیں ہے اگرچہ اس کام میں ایک دوسرے کی مدد بھی کریں۔

پس اب ہمیں منظر رہنا چاہیے کہ علمی اور سائنسی پیشرفت اور انسان کی نگری سطح میں بالیدگی اور معاشرتی و ثقافتی میدانوں میں ترقی کے ساتھ ساتھ انسان اس قرآن سے ہر قسم کے نئے اختلافات کرے گا اور جدید حقائق کو پائے گا۔

یہ صدیوں اور کئی نسلوں پر مشتمل قرآن کی تاریخ ہے اور ہمارے مدعا پر بہترین دلیل اور شاہد ہے۔ اسی طرح ہم دیکھتے ہیں کہ ہر دور میں کسی نہ کسی علم یا علوم کا چرچا ہوتا ہے۔ پھر یہی علم دوسرے علوم کے مقابلے میں پسپائی اختیار کرتا ہے یہ جدید علوم تحقیق و مگرائی کے لحاظ سے گزشتہ علوم کی جگہ لے لیے ہیں۔ لیکن قرآن عظیم نے تمام ادوار میں تمام علوم کی نسبت اور تمام علماء و دانشوروں کے مقابلے میں اپنی برتری کو باقی رکھا ہے اور سب جانتے ہیں کہ قرآن ان کی سمجھ سے بالا تر ہے ان کی عقلوں کو اس تک رسائی نہیں ہے ان کی طاقت و توانائی سے بہت بلند و بالا ہے۔ وہ اس تک پہنچنے سے عاجز ہیں وہ اس میں ایسے نکات اور امور کو پاتے ہیں جو انہیں قرآن کی عظمت کے سامنے ہچکنے پر مجبور کرتے ہیں۔ وہ سمجھتے ہیں کہ ہمیشہ سے اس کے اور اک اور احاطے سے عاجز اور ناتواں رہیں گے کہاں یہ کہ وہ اس کی نظیر لا سکیں۔

جیسا کہ ہم دیکھتے ہیں کہ افکار اور معاشرتی اقدار میں تبدیلیوں اور ان میں اختلافات کے باوجود ہر زمانے میں لوگوں نے قرآن کو اقتضائے حال کے مطابق اور اس کے تقاضوں سے ہم آہنگ پایا ہے اور یہی حقیقی معجزہ ہے۔

مختصر یہ کہ صدیاں گزر جاتی ہیں، نسلیں یکے بعد دیگرے آتی اور جاتی رہتی ہیں لیکن

السان قرآن سے نت نئی معلومات، عجائبات اور اسرار کا سراغ لگاتا جاتا ہے۔ جب بھی انسان نے کسی حقیقت کو حاصل کیا اس نے دیکھا کہ قرآن نہ صرف اپنے عصر نزول کے افکار اور معاشرتی اقدار سے مانوق ہے اور یہی بات قرآن کے من جانب اللہ ہونے کی علامت ہے بلکہ قرآن نے اپنے ہم عصر دور سے کہیں آگے قدم بڑھایا ہے تاکہ وہ دنیا پر ثابت کرے کہ اس میں غور و غوض کرنے والا ہمیشہ پہلے سے زیادہ معانی، اسرار اور حقائق سے آگاہ ہوگا ایسے معارف اور حقائق جن تک پہنچنے میں بشر اپنے آپ کو ناقواں اور عاجز پاتا ہے۔

اس سے بھی بڑھ کر واضح امر یہ ہے کہ انسان جس قدر قرآن کی زیادہ قرائت کرتا ہے اسی حساب سے زیادہ تازگی محسوس کرتا ہے اور نئے نئے معانی و مطالب کو حاصل کرتا ہے۔ یہ انسان کے مختلف حالات، توجہات، اس پر گزرنے والے مختلف تصورات اور اس پر حاکم مختلف ماحول اور فضا کے سبب ہوتا ہے۔ قرآن کی یہ ناقابل تفسیر خصوصیت تمام ادوار تاریخ میں ثابت رہی ہے۔ شاید یہ قول کہ ”قرآن کی تفسیر نہ کرو اس کی زمانہ تفسیر کرے گا“ اسی مطلب کی طرف اشارہ کرتا ہے۔

بظاہر ایسا انسان علم و فکر میں جتنی پیشرفت کرے گا وہ قرآن کے حقائق اسرار اور معانی کے اخذ کرنے پر اسی مابہت سے قولنا تر ہوتا جائے گا۔ قرآن کے بارے میں امیر المومنین علیؑ نے فرمایا ہے۔ ”فیہ علم ما مضی و علم ما یاتى الی یوم القیامة و حکم ما بینکم و بیان ما اصبحتم فیہ تختلفون“۔ (۱) یعنی قرآن میں ماضی کا بھی علم ہے اور قیامت تک آنے والے حالات کا بھی۔ اس میں تمہارے آپس کے معاملات کا تذکرہ اور تمہارے باہمی اختلافات کا بیان بھی موجود ہے۔

نیز آپؐ سے ہی منقول ہے۔ ”لو شئت لا وقرت سبعین بعیراً من تفسیر فاتحة

۱۔ بحار الانوار ج ۹۲ ص ۸۲ از تفسیر قمی ج ۱ ص ۴

الکتاب“۔ (۱) یعنی اگر فاتحہ الکتاب کی تفسیر کرنے لگ جاؤں تو ستر اونٹوں کا بوجھ بن جائے۔

اسی طرح معصومینؑ سے نقل ہوا ہے کہ ”ظاہرہ انیق و باطنہ عمیق“۔ یعنی قرآن کا ظاہر خوبصورت اور اس کا باطن عمیق ہے۔ نیز آئمہؑ سے مروی ہے کہ ”ظاہرہ حکم و باطنہ علم“۔ (۲) یعنی قرآن کا ظاہر حکم ہے اور اس کا باطن عمیق ہے۔ اسی طرح ایسے موارد بہت زیادہ ہیں جو اس مطلب کی نشاندہی کرتے ہیں۔ ان سب کو ذکر کرنے کی یہاں گنجائش نہیں ہے۔

ترجمہ اور تفسیر قرآن

گذشتہ باتوں سے یہ نتیجہ حاصل ہوتا ہے کہ انسان جو زبان و مکان میں مقید ہے، کائنات کے نظام سے نا آشنا اور طبیعت کے رازوں سے نا آگاہ ہے اس کے لئے قرآن کا ترجمہ اور اس کی تفسیر ممکن نہیں ہے۔

ہاں اتنا ضرور ہے ترجمہ اور تفسیر میں معروف شخص ہے کہہ سکتا ہے کہ میں نے اپنی محدود علمی بضاعت اور استعداد کی مدد سے الفاظ اور جملات کی روشنی میں علوم قرآنی کو کشف کرنے کے وسائل کو بروئے کار لاتے ہوئے قرآن سے یہ سمجھا ہے جبکہ اللہ تعالیٰ کا علم بے پایاں ہے۔

۱۔ بحار الانوار ج ۹۲ ص ۱۰۳ از اسرار الصلوٰۃ اور ص ۱۰۴ ہر غزالی سے نقل کیا ہے کہ اگر خدا اور رسول (ص) علی علیہ السلام کو اجازت دیتے اور وہ فاتحہ الکتاب کے الف کے معانی کی تشریح کرتے تو چالیس صندوق بھر جاتے یا چالیس اونٹوں کا بوجھ بنتا۔

۲۔ اصول کافی ج ۲ ص ۳۳۸

قرآن کا ظاہر و باطن

ان تمام مطالب کے بعد اب آئمہؑ کے اس قول کو سمجھنا ممکن ہے کہ ”قرآن کا ایک ظاہر ہے اور ایک یا ایک سے زیادہ باطن ہیں“ اسی طرح ہی مضمون غیر شیعہ ذرائع سے بھی نقل ہوا ہے جو کچھ ہم نے ذکر کیا یہ اسی کی طرف اشارہ کرتا ہے۔

آنحضرتؐ سے منسوب ایک خطبے میں آیا ہے کہ ”قرآن کا ایک ظاہر اور ایک باطن ہے، ظاہر اس کا حکم اور باطن اس کا علم ہے۔ اس کے عجائبات بے شمار ہیں اور اس کے سمجھنے والے اس سے سیر نہیں ہوتے“۔ (۱)

نیز آپؐ نے فرمایا: ”ما فی کتاب اللہ آیۃ الا و لہا ظہر و بطن و لكل حد مطلع“۔ (۲) یعنی کتاب الہی کی ہر آیت ظاہر و باطن رکھتی ہے اور ہر حد پر مطلع ہے۔

ابن مبارک کہتا ہے کہ میں نے اس حدیث ”ما فی کتاب اللہ آیۃ الا و لہا ظہر و بطن و لكل حد مطلع“ کو کئی بار سنا ہے وہ کہتا ہے کہ اس سے مراد یہ ہے کہ ہر آیت کی ایک ظاہری تفسیر ہے اور ایک باطنی تفسیر ہے اور اس کی ہر حد کے لئے ایک مطلع موجود ہے۔ وہ مزید کہتا ہے کہ ایک قوم کسی معنی سے آگاہ ہو جاتی ہے اور لفظ کو اسی معنی میں

۱۔ کنز العمال ج ۲ ص ۱۸۶ اور رجوع کریں ج ۱ ص ۳۳۷، حیات الصحابة ج ۳ ص ۳۵۶ کہ جو کنز العمال اور عسکری سے نقل کرتا ہے نیز رجوع کریں نورالقبس ص ۲۶۸-۲۶۹۔

۲۔ الزهد و الرقائق ص ۲۳ نعیم بن حماد سے مروی روایات کے حصے میں اور حاشیہ میں مشکاة کے ص ۲۷ سے نقل کرتا ہے۔ رجوع کریں الاتقان ج ۲ ص ۱۸۲ الموافقات شاطی ج ۳ ص ۳۸۲ اور اس کے حاشیے میں کتاب روح المعانی اور جو المصابیح سے نقل کرتا ہے۔

استعمال کرتی ہے۔ ان کی صدی گزر جاتی ہے اور دوسری صدی آن پہنچتی ہے۔ اس کے لوگ ایک اور معنی کا علم پیدا کرتے ہیں اور اپنی پیشرو قوم کی طرح اس پر عمل کرتے ہیں۔ لوگ قیامت تک یونہی آتے رہیں گے اور قرآن سے نئے مطالب سمجھتے رہیں گے۔ (۱)

ابن عباس سے منقول ہے کہ قرآن میں بات سے بات لگتی ہے، یہ گونا گوں فنون و بطون کا مجموعہ ہے۔ اس میں محکم و متشابہ اور ظاہر و باطن ہیں اس کا ظاہر تلاوت اور باطن تاویل ہے۔ (۲)

ابن سعد سے مروی ہے کہ ”قرآن سات حرفوں کے ساتھ نازل کیا گیا ہے اس کے ہر حرف کا ظاہر اور باطن ہے اور جو قرآن علی ابن ابیطالب کے پاس ہے وہ اپنے ظاہر و باطن کے ساتھ ہے۔“ (۳)

ان سب میں دلالت کے لحاظ سے واضح تر یہ قول ہے جو ابو درداء سے نقل ہوا ہے کہ ”تم فقہ کو تمام پہلوؤں سے نہیں سمجھ سکتے ہو جب تک قرآن کی مختلف جہات اور پہلوؤں سے آگاہی حاصل نہ کرو۔“ (۴)

-
- ۱۔ الزهد و الرقائق ص ۲۳ نعیم بن حماد سے منقول روایات کے حصے میں۔
 - ۲۔ الانتقان ج ۲ ص ۱۸۵ از ابن ابن حاتم۔
 - ۳۔ حلیۃ الاولیاء ج ۱ ص ۶۵، الانتقان ج ۲ ص ۱۸۴، حاشیۃ الموافقات ج ۳ ص ۳۸۲ از کتاب المصابیح، مشکل الآثار ج ۳ ص ۱۶۲ و ۱۸۲، تاریخ ابن عساکر میں سوانح حضرت علی (ع) بتحقیق محمودی ج ۳ ص ۲۵ اور حاشیے میں حلیۃ و فرائد سمطین سے منقول ہے، الغدیر ج ۴ ص ۱۰۸-۱۰۷ اور ج ۲ ص ۴۵ حلیۃ سے ج ۳ ص ۹۹ از مفتاح السعادة ج ۱ ص ۳۰۰۔
 - ۴۔ حافظ عبدالرزاق کی المصنف ج ۱۱ ص ۲۵۵، الانتقان ج ۲ ص ۱۸۵ از ابن سبع در شفاء الصدور اور حلیۃ الاولیاء ج ۱ ص ۲۱۱۔

حضرت علیؑ نے خوارج پر حجت تمام کرنے کے لئے ابن عباس کو روانہ کرتے ہوئے فرمایا:
 ”القرآن حمال ذو وجوہ“۔ (۱) یعنی قرآن مختلف جہات رکھتا ہے۔
 بلکہ بعض نے تو یہ بھی کہا ہے کہ احادیث و روایات کرتی ہے کہ قرآن کے سات یا ستر
 بطون ہیں۔ (۲)

ان سب باتوں کے ہوتے ہوئے پھر اس قول کی نسبت صرف شیعوں کی طرف کیوں
 دی جاتی ہے کہ قرآن کا ظاہر اور باطن ہے؟
 پھر کیوں شیعوں پر اعتراض کئے جاتے ہیں جب وہ اس بارے میں قلم اٹھاتے ہیں یا
 اس پر گفتگو کرتے ہیں حالانکہ اس حقیقت پر ولایت کرنے والی روایت غیر شیعہ کے پاس
 بھی ثابت ہیں جیسا کہ شیعوں کے پاس ثابت ہیں؟
 جب ظاہر اور باطن کا مطلب یہ ہو کہ وہ معنی جو لفظ کے اندر موجود ہو اسے باطن کہا
 جائے (اور محکم بھی اس کا ارادہ کر سکتا ہو) اس سے پردہ اٹھایا جائے تو اس صورت میں کیا
 عقلی یا شرعی محذور ہمیش آ سکتا ہے؟ پھر کیا مانع ہے کہ قرآن کے سات باطن ہوں یا سترا
 اس سے بھی زیادہ اور انسان جس قدر معرفت کے درجے طے کرتا جائے وہ انہیں کشف
 کرتا جائے گا یا ”الراسخون فی العلم“ جن کی طرف قرآن نے اشارہ کیا ہے، ان کو کشف
 کریں۔

محکم و متشابہ

قرآن مجید میں اللہ تعالیٰ نے محکم و متشابہ کا ذکر فرمایا ہے جیسا کہ ارشاد ہے۔

۱۔ نہج البلاغۃ ج ۲ ص ۱۵۰ حصہ خطوط و وصایا نمبر ۷۷ محمد عبدہ کے
 حاشیے کے ساتھ۔

۲۔ کفایۃ الاصول بحث ”استعمال اللفظ فی اکثر من معنی“ کے آخر میں۔

”منہ آیات محکمات من ام الكتاب و اخر متشابہات فاما الذین فی قلوبہم ذیغ فیتبعون ما تشاہ منہ ابتغاء الفتنة و ابتغاء تاویلہ“۔ (سورہ آل عمران، آیت ۷) یعنی اس میں بعض آیتیں محکم (بہت صریح) ہیں وہی اصل کتاب ہیں اور کچھ آیتیں متشابہ ہیں پس جن لوگوں کے دلوں میں کجی ہے وہ انہی آیتوں کے پیچھے پڑے رہتے ہیں جو متشابہ ہیں تاکہ فساد برپا کریں اس خیال سے کہ انہیں اپنے مطلب پر ڈھال لیں۔

جبکہ ہمیں علم ہے کہ اللہ تعالیٰ بندوں کی طرف ایسی کتاب نازل نہیں کرنا چاہتا جو پیچیدگیوں، الجھنوں اور معمول پر مشتمل ہو۔ چنانچہ خود ارشاد فرمایا ہے۔ ”کتاب انزلناہ الیک مبارک لیدبروا آیاتہ و لیتذکر اولوا الالباب“۔ (سورہ ص، آیت ۲۹) یعنی ہم نے برکت والی کتاب تمہاری طرف نازل کی تاکہ اس کی آیات میں غور و فکر کریں اور صاحبان عقل اس سے نصیحت حاصل کریں۔ نیز فرمایا ہے۔ ”انزلناہ قرآناً عربیاً لعلمکم تعقلون“۔ یعنی ہم نے اس قرآن کو عربی میں اتارا تاکہ تم سمجھو۔

پس اس صورت میں متشابہ سے وہ معنی مراد لیا جائے جو قرآن کی حقیقت و ماہیت اور اس کے اہداف سے مناسبت رکھتا ہو اور گزشتہ مطالب پر غور کرنے سے شاید اس کا معنی سمجھنا آسان ہو جائے ہم اس بات کی وضاحت کے لئے عرض کرتے ہیں کہ:

متشابہ سے مراد ایسا کلام ہے جس کا ظاہر محکم کے مقصود پر دلالت نہیں کرتا اور جو علم میں راجح نہیں ہیں ان کے لئے اس میں مختلف معانی نظر آتے ہیں، ان میں سے کچھ معانی محکم کے مقاصد اور اصولوں سے مطابقت نہیں رکھتے بلکہ اگر خود اس لفظ کے تمام معانی اور پہلوؤں پر تحقیق کی جائے اور ان کا آپس میں موازنہ کیا جائے تو نہایت آسانی سے سمجھا جاسکتا ہے کہ یہ لفظ اس تا درست معنی پر ذرا بھی دلالت نہیں کرتا۔

بجائیں جن کے دلوں میں فتنہ گری اور کجی پائی جاتی ہے اور وہ تاویل کے درپے رہتے ہیں وہ موقع سے فائدہ اٹھا کر اس قسم کی آیات سے تمسک کرتے ہیں تاکہ کلام کا رخ اپنے مقصد کی طرف موڑ لیں اور وہ ان کے مطلوب پر پورا اترے اور یوں وہ اسلام اور قرآن پر

ضرب لگا سکیں۔ قرآن ایسے افراد کے متعلق ارشاد فرماتا ہے۔ ”و لو ردوہ الی الرسول و الی اولی الامر منہم لعلہم یتنبطونہ منہم“۔ (سورہ نساء، آیت ۸۴) یعنی اگر وہ (مسئلہ کو) رسول اور اولی الامر تک پہنچاتے تو بے شک جو لوگ ان میں سے اس کی تحقیق کرنے والے ہیں وہ اسے سمجھ لیتے۔ کیونکہ وہ متشابہ کو محکم کی طرف لوٹا دیتے ہیں جو اللہ تعالیٰ کے مقاصد کو بیان کرتی ہے اور مشابہات کی تعبیر کرتے ہیں اور اس کے محقق پہلوؤں کی وضاحت کرتے ہیں تاکہ مطلوبہ معنی سامنے آسکے۔

فخر رازی کہتے ہیں: بعض ملحدین متشابہ آیات کی وجہ سے قرآن پر یہ اعتراض کرتے تھے کہ قرآن تمام زمانوں کے لوگوں کے لئے کس طرح مربع بن سکتا ہے جبکہ اس میں اختلاف کے محرکات بہت زیادہ ہیں اور چونکہ یہ مذہب اپنے نظریات و عقائد کو قرآن سے اخذ کر سکتا ہے پس ایک حکیم ذات سے ایسا کلام صادر نہیں ہو سکتا۔ (۱)

لیکن جو کچھ ہم نے ذکر کیا ہے وہ ان تمام فضول باتوں کا جواب دینے کے لئے کافی ہو سکتا ہے۔ یہاں پر ہم علامہ طباطبائی اور شیخ محمد ہادی معرفت (خدا ان کی حفاظت کرے) کی آراء کا اضافہ کرتے ہیں ان دونوں کی گفتگو کا خلاصہ یہ ہے۔

قرآن میں متشابہ کے وجود سے کوئی انکار نہیں ہو سکتا کیونکہ قرآن نے اپنے بلند و بالا مطالب اور عمیق معانی کے باوجود اپنی دقیق تعبیرات میں لوگوں میں رائج روش کا انتخاب کیا ہے۔ اور اس دور کے لوگوں کی پست فکری اور معاشرتی و ثقافتی انحطاط کے مقابلے میں قرآن نے جدید معانی پیش کئے جو اس زمانے کے افکار سے اجنبی تھے۔ خصوصاً جزیرہ العرب کے لوگوں کے لئے جو علم و ثقافت سے بہت دور تھے۔ ایسی صورت حال میں قرآن نے اپنے اعلیٰ مطالب اور بلند اہداف کو اسی دور کے لوگوں کے درمیان مرسوم طریقہ کار کے مطابق پہنچانا ضروری سمجھا اور ایسے الفاظ کو بروئے کار لایا جو محسوس معانی کے لئے استعمال ہوتے

تھے اور عربوں کے ذہن اور ماحول سے ہم آہنگ اور مناسب تھے یا سادہ معانی کے لئے استعمال ہونے والی تعبیروں سے کام لیا ہے۔ اس کے باوجود ان الفاظ کے اندر وسیع معانی، عمیق معانی اور دور رس مطالب کو سمونا نہایت مشکل تھا۔

اس لئے اعلیٰ مطالب اور بلند معانی کے لئے ان الفاظ کا استعمال عام اور معمولی لوگوں کو اجنبی اور عجیب نظر آیا اسی وجہ سے وہ حقائق اور وقائع کے اور اک سے عاجز تھے خصوصاً جب انہوں نے دیکھا کہ قرآن نے اپنے مقاصد اور مطالب کو بیان کرنے کے لئے مجاز کی مختلف اقسام، استعارات، تشبیہات، کنایات اور دقیق اشارات سے استفادہ کیا ہے اور عربی زبان کی مختلف خصوصیات کو استعمال میں لایا ہے خواہ یہ خصال مفردات سے متعلق تھے یا جملے کے ترکیبی حالات سے تاکہ وہ بلند معانی کو ان محدود اور مانوس الفاظ کے قالب میں ڈھال دے۔

یہی بات ان معانی کو عام لوگوں کے ذہن کے قریب کرنے کا سبب تھی کیونکہ یہ معانی ان الفاظ کے قالب میں ڈھال کر ہمیشہ کئے گئے تھے جو ان کے ہاں رائج تھے دوسری طرف یہی بات معانی سے ان کی دوری کا موجب تھی کیونکہ ان لفظوں میں اتنی صلاحیت اور ظرفیت نہیں تھی کہ وہ ان معانی کو اپنے اندر جگہ دے سکیں۔ (۱)

پس ان مطالب اور معانی کو اشاروں، کنایوں اور الفاظ کی خصوصیات سے استفادہ کئے بغیر بیان کرنا ممکن نہ تھا۔ جیسا کہ پہلے بھی ہم نے اشارہ کیا کہ ان مقاصد عالیہ کا اور اک کرنا ایک عام انسان کے لئے بہت ہی مشکل تھا اور اس پر تشبہ ہو جاتا تھا لہذا "الراسخون فی العلم" کی مدد کے محتاج ہوئے۔ وہ افراد جنہیں اللہ تعالیٰ نے اپنے فضل و

-
- ۱۔ رجوع کریں التعمید فی علوم القرآن ج ۳ ص ۲۲-۱۹ اور علامہ طباطبائی المیزان ج ۳ ص ۵۸-۶۲ اور تفسیر المنار ج ۲ ص ۱۶۵ ہم نے ان سب کو اختصار اور رد و بدل کے ساتھ بیان کیا ہے۔ آپ خود ان کا ملاحظہ کریں۔

کرم سے اپنے مقاصد عالیہ کی توضیح، اپنے اعلیٰ اہداف کی تشریح اور بلند پایہ مطالب کو بیان کرنے کے لئے مختص فرمایا ہے یہ افراد فہم و فراست اور عقل و بصیرت کے اعلیٰ مدارج اور بلندیوں پر فائز ہیں وہ ایسی بصیرت کے مالک ہیں جن کے ذریعے سے وہ حقائق کی ترسک پہنچ جاتے ہیں اور یہ آئمہ ہدیٰ کی ذوات پر برکات ہیں۔

تائیل

قرآن میں یہ کہہ کر کہ ”علم میں راسخ افراد اس کی تائیل سے آگاہ ہیں“ تائیل کی طرف اشارہ کیا گیا ہے اور اس بات کی طرف بھی کہ کچھ ہستیاں تائیل کا علم رکھتی ہیں اگرچہ وہ افراد بھی اس کے لوازمات اور مقارنات کے ادراک سے ناتوانی کا اعتراف کرتے ہیں۔ اللہ تعالیٰ اس بارے میں ارشاد فرماتا ہے۔ ”و ما یعلم تاویلہ الا اللہ و الراسخون فی العلم یقولون آمنا بہ کل من عند ربنا“ (سورہ آل عمران، آیت ۷) یعنی تائیل قرآن کو اللہ اور علم میں راسخ افراد کے سوا کوئی نہیں جانتا وہ کہتے ہیں ہم اس پر ایمان رکھتے ہیں اور یہ سب کچھ ہمارے پروردگار کی طرف سے ہے۔

ہم نے دیکھا کہ بعض گمراہ اور منحرف گروہوں نے اپنے باطل مذاہب اور غلط مقاصد کی تائیل کے لئے قرآن کے اس پہلو سے استفادہ کرنے کی کوشش کی ہے اور اپنے مطلب کے لئے ایسی ایسی تاویلات پیش کی ہیں جو پسر مردہ ہاں کو بھی ہنسا دیتی ہیں۔ یہاں تک کہ بعض منحرف افراد اور کج فکر احزاب جو مارکسزم کے قائل ہیں لیکن ظاہری طور پر اسلام کا دم بھرتے ہیں، قرآن اور اسلام کی اس طرح تفسیر کرنا چاہتے ہیں جو مارکسزم سے مطابقت رکھتی ہو حالانکہ مارکسزم اسلام اور قرآن کی ضد ہے۔ مثلاً اللہ تعالیٰ کا ارشاد ہے۔ ”قل لعبادی

الذین آمنوا یقیموا الصلاۃ و ینفقوا مما رزقناہم سراً و علانیۃ من قبل ان یاتئ ہوم لا یبع فیہ و لا یشتر“ (سورہ ابراہیم، آیت ۳۱) یعنی میرے بندوں میں سے جو ایمان لے آئے ہیں کہو کہ پابندی سے نماز پڑھا کریں اور جو کچھ ہم نے انہیں بطور روزی دیا ہے اس

میں سے چھپا کر یا دکھلا کر خرچ کیا کریں (اللہ کی راہ میں) اس دن کے آنے سے پہلے جس میں خرید و فروخت کام دے گی نہ دوستی و محبت۔

وہ اس ارشاد کے بارے میں کہتے ہیں کہ اس دن سے مراد قیامت نہیں ہے بلکہ وہ دن مراد ہے جب اشترائیت وجود میں آئے گی، طبقاتی نظام کا خاتمہ ہو جائے گا اور شخصی ملکیت ختم ہو جائے گی۔ (۱) بلکہ انہوں نے یہاں تک کہا ہے کہ اسلام اور قرآن میں قیامت سے مراد معاشرے سے طبقاتی نظام کے خاتمے کا دن ہے اس کے علاوہ اور کچھ مقصود نہیں ہے۔ اسی طرح اور بہت سی فضول باتیں جو اسلام اور قرآن کی روح کے مطابق ہیں انہوں نے اور دوسرے کمرائے فرقوں نے کہی ہیں۔

واضح رہے کہ یہ دو تاویل ہرگز نہیں ہے جس کی طرف قرآن نے اشارہ کیا ہے بلکہ یہ تفسیر بالرای ہے جس سے آئمہ معصومینؑ نے سختی سے منع فرمایا ہے بلکہ یہ فہر و فساد برپا کرنے اور غلط تاویل کرنے کے لئے تشابہات قرآنی کے پیچھے جانا ہے۔

ہی وہ تاویل جسے صرف خداوند اور راسخون فی العلم جو روایات کی بنا پر اہلبیتؑ ہیں وہ جانتے ہیں۔ تاویل اس مقصود اور معنی کا انکشاف کرنا ہے جس کی طرف لفظ، اشارہ کرتا ہے البتہ الفاظ اور جملوں کی خصوصیات کو مد نظر رکھتے ہوئے ایک جملہ کا دوسرے جملے سے موازنہ کرتے ہوئے نیز متکلم کے نظریات اور اہداف سے معنی کی مطابقت کو پیش نظر رکھتے ہوئے۔ باہر ایں اگر کوئی شخص حقیقی معنی تک اس کی تمام خصوصیات کے ساتھ پہنچنا چاہتا ہے تو اسے چاہیے کہ وہ ان افراد کی طرف رجوع کرے جو علم و معرفت سے بہرہ مند ہیں اور راسخون فی العلم کے مصداق شمار ہوتے ہیں تاکہ قرآن کے دقیق معانی اس پر روشن ہو جائیں کیونکہ الفاظ کی ان معانی پر دلالت کی کیفیت دوسروں پر پوشیدہ ہے اگرچہ یہ معانی ان (راسخون فی العلم) کے لئے بدیہیات میں سے شمار ہوتے ہوں۔ پس وہ تشابہ

کو محکم کی طرف پلٹاتے ہیں۔ یہاں سے یہ نتیجہ بھی اخذ ہوتا ہے کہ راسخون فی العلم کی ہمیشہ ضرورت ہے اور وہ روایات کی رو سے قطعاً آئمہ اہلبیت صلوات اللہ و سلامہ علیہم اجمعین ہیں۔

حروف مقطعات

گزشتہ معروضات سے ہم یہ جان سکتے ہیں کہ حروف مقطعات جو قرآن کریم کی متعدد سورتوں کے اوائل میں مذکورہ حروف مثلاً الم، کہیص، حم، ن، ص اور دوسرے حروف ہیں، میں سے بعض قرآن کے مقابلے کے چیلنج کا حصہ ہوں۔ قرآن ان سے کہتا ہے کہ یہ قرآن انہی حروف کا مجموعہ ہے جنہیں تم اچھی طرح جانتے ہو انہیں استعمال کرتے ہو اور اس کے مفروضات تمہارے اختیار اور دسترس میں ہیں لیکن اس کے باوجود تم اس کی نظیر نہیں لا سکتے اور اس کام سے تم عاجز اور ناتواں ہو۔

شاید اصحاب نے اس راز کو سمجھ لیا تھا اس لئے ہم دیکھتے ہیں کہ ان حروف کے بارے میں کسی بھی صحابی نے کوئی سوال نہیں اٹھایا اور نہ پوچھا مگر شاذ و نادر۔ یہ اس بات کی تائید کرتی ہے کہ انہوں نے اس سے قریب الغنم معنی سمجھ لیا تھا اور یہی معنی ان کے ذہنوں میں پیدا ہونے والے ممکنہ سوالات کا جواب ہو سکتا تھا۔

ان حروف کا اشارہ اس طرف ہونے کی تائید اس بات سے بھی ہوتی ہے کہ ہم دیکھتے ہیں حروف مقطعه ۲۹ سورتوں میں آئے ہیں، جن میں سے ۲۶ کی سورتیں ہیں اور ۳ مدنی۔ مدنی سورتوں میں بھی دو سورتیں یعنی سورہ بقرہ اور سورہ آل عمران ہجرت کے ابتدائی ایام میں نازل ہوئی ہیں جس وقت مدینہ کے لوگوں کی دینی اور ایمانی حالت سکے والوں کی حالت سے زیادہ مختلف نہ تھی خصوصاً یہودیوں کے شبہات اور اہمال کی موجودگی میں جو مشرکین کی طرفداری میں ایجاد کئے گئے تھے۔

عیسوی مدنی سورہ، سورہ رعد ہے جو اگرچہ کچھ عرصہ بعد نازل ہوئی لیکن جس وقت

نازل ہوئی اس وقت قرآن کے چیلنج کو دھرانے کی ضرورت تھی کیونکہ اگرچہ اس وقت مسلمانوں کی تعداد بڑھ چکی تھی لیکن ان کے ایمان کی سطح کافی حد تک نیچے تھی جس کی طرف ہم جنگ بدر کی گھنٹوں میں انشاء اللہ تعالیٰ اشارہ کریں گے۔ اسی طرح اس وقت منافقین کی تعداد بھی زیادہ ہو گئی تھی کیونکہ جب اسلام طاقتور ہوا تو بہت سے لوگ ڈر کی وجہ سے یا رغبت کی وجہ سے حلقہ جگوش اسلام ہو گئے تھے اور بسا اوقات یہی لوگ دوسروں کے ایمان کو متزلزل کرنے کا باعث تھے۔

جب یهودی اور دوسرے افراد جو اسلام کے ہاتھوں بے چارے ہو گئے تھے اسلام کا اعلانیہ اور ظاہری طور پر مقابلہ کرنے سے عاجز آ گئے خواہ یہ پسپائی جنگ و جدال کے میدان میں تھی یا فکری اور عقیدتی میدان میں تو وہ اسلام کے خلاف اندرونی سازشوں میں لگ گئے اس وقت ضروری تھا کہ قرآن ایک مرتبہ پھر انہیں مقابلے کی دعوت دیتا اور انہیں اپنی نظیر لانے کا چیلنج دیتا اور یہ قرآن کا معجزہ ہے جو ربی دنیا تک تمام بنی نوع انسان کے لئے بطور معجزہ باقی رہے گا۔

اور یہ عمدہ ترین روش اور طریقہ کار تھا مسلمانوں کے عقیدے اور ایمان میں نئی روح پھونکنے کے لئے اور دوسروں کے سامنے اس حقیقت کو پیش کرنے کا جس کے سامنے سر تسلیم خم کرنے کے سوا کوئی چارہ ہی نہیں تھا کیونکہ وہ خود اسی حقیقت کو اپنے اندر پاتے تھے اور ان کے ضمیر اس کی گواہی دیتے تھے اور اس کا انہیں ان کی عقل و فطرت حکم دیتی تھی۔

ہماری گھنٹوں کی درستی کی تاکید اس بات سے بھی ہوتی ہے کہ سورہ رعد کا اسلوب اور انداز بیان مکی سورتوں سے زیادہ متفاوت نہیں ہے۔ ان سورتوں میں دشمنوں کی سمراہ کن کوششوں اور خیر و فلاح اور حق کی راہ روکنے کی جدوجہد کی مذمت یکساں طور پر کی گئی ہے۔ واضح آیتوں اور روشن دلیلوں کے ذریعے مذکورہ امور پر ضرب لگائی گئی ہے۔

اس کے علاوہ جب ہم ان حروف کے بعد آنے والی آیات کو دیکھتے ہیں تو ان میں

سے اکثر (خواہ وہ مکی سورعیں ہوں یا مدنی) میں کتاب، آیات، قلم، قرآن وغیرہ کا تذکرہ ملتا ہے۔ بطور مثال قتل میں چند آیات ملاحظہ فرمائیں۔

”الم تلك آيات الكتاب الحكيم“ (الم، یہ کتاب حکیم کی آیات ہیں)، ”الم ذلك الكتاب لا ريب فيه“ (الم، یہ وہ کتاب ہے جس میں کوئی شک نہیں)، ”الم الله لا اله الا هو الحي القيوم نزل عليك الكتاب بالحق“ (الم، خدا کے سوا کوئی معبود نہیں ہے وہ حی قیوم ہے جس نے کتاب نازل کی تمہاری طرف حق کے ساتھ)، ”الم تنزل الكتاب لا ريب فيه من رب العالمين“ (الم، یہ پروردگار عالم کی طرف سے نازل شدہ کتاب ہے جس میں کوئی شک نہیں ہے)، ”المص كتاب انزل اليك“ (المص، یہ کتاب ہے جو تمہاری طرف نازل کی گئی ہے)، ”الر كتاب انزل اليك“ (الر، یہ کتاب ہے جو تمہاری طرف نازل کی گئی ہے)، ”الر تلك آيات الكتاب“ (الر، یہ کتاب کی آیات ہیں)، اور ان سب میں نہایت واضح یہ آیات ہیں: ”حم انا جعلناه قرآناً عربياً“ (حم، ہم نے قرآن کو عربی زبان میں قرار دیا)، ”حم و الكتاب المبين انا انزلناه في ليلة مباركة“ (حم، کتاب مبین کی قسم ہم نے اسے برکت والی شب میں نازل کیا)۔ بلکہ ہم ایک آیت دیکھتے ہیں جو واضح طور پر بیان کرتی ہے کہ اللہ تعالیٰ نے رسول کی طرف اسی قسم کے حروف سے بتایا ہوا کلام بذریعہ وحی بھیجا۔ سورہ شوریٰ میں اللہ تعالیٰ کا ارشاد ہوتا ہے۔ ”حم عسق كذلك يوحي اليك و الي الذين من قبلك الله العزيز الحكيم“ (حم عسق، حکیم و عزیز خدا تمہاری اور تم سے پہلے والوں کی طرف یونہی وحی بھیجتا ہے)۔

اس ارشاد میں کلمہ ”مکدک“ استعمال ہوا ہے یعنی انہی مذکورہ حروف کی طرح با الفاظ دیگر آیات الہی انہی حروف کی مانند ہیں۔ اسی طرح دیگر آیات میں بھی ارشاد ہوا ہے کہ ”الم ذلك الكتاب يا تنزل الكتاب يا كتاب“ یہ تمام آیات ظاہری طور پر اسی بات کی طرف اشارہ کرتی ہیں جس کا ہم نے تذکرہ کیا ہے۔

البتہ صرف دو یا تین سورتیں ایسی ہیں جن میں مذکورہ کلمے کا ذکر نہیں ہے۔ مثلاً

سورہ الروم کہ جس کی ابتداء یوں ہوتی ہے۔ ”الم غلبت الروم ... الخ“۔

ممکن ہے ان حروف مقطعہ کے بعد ذکر ہونے والے قصے یا حکم یا خبر میں اعجاز کا پہلو موجود ہو اور بھی امر اعجاز ہونے کے حوالے سے ابتدائے سورت میں اس کا ان حروف کے ساتھ ذکر کرنے میں کفایت کرتا ہو اور غیروں کا اس کی مثل لانے سے ناتواں اور عاجز ہونا بھی اس کے لئے کافی ہے۔

ہم اس بات کا اعادہ کرتے ہیں اور اس پر زور دیتے ہیں کہ جو کچھ ہم نے بیان کیا ان حروف سے صرف وہی مراد نہیں بلکہ ان کے مزید نکات اور مطالب بھی ہیں جن کا اضافہ کیا جا سکتا ہے اور ان حروف کے معانی کے طور پر ذکر ہونے والے کثیر احتمالات کے صحیح ہونے میں بھی کوئی اشکال نہیں ہے کیونکہ ان معانی کو سمجھنے میں زمانے کا مختلف ہونا اثر انداز ہوتا ہے جیسا کہ ہم نے قرآن کے ظاہر اور باطن کے موضوع پر گفتگو کرتے ہوئے بیان کیا۔

آغاز وحی کی روایات

بھاری، مسلم اور دیگر افراد نے زہری سے، اس نے عروہ بن زہر سے اور اس نے حضرت عائشہ سے آغاز وحی کے بارے میں ایک روایت نقل کی ہے جس کا خلاصہ یہ ہے۔

نبی اکرمؐ غار حرا میں موجود تھے، فرشتہ آپؐ کے پاس آیا اور کہا: پڑھو! پیغمبرؐ نے جواب دیا: میں پڑھا ہوا نہیں ہوں۔ (پیغمبرؐ فرماتے ہیں) پس اس نے مجھے پکڑا اور زور سے دبا یا یہاں تک کہ میری ہمت جواب دے گئی پھر اس نے مجھے چھوڑ دیا اور کہا: پڑھو! میں نے کہا میں ان پڑھ ہوں، اس نے مجھے دوبارہ پکڑا اور سختی سے مجھے دبا یا یہاں تک کہ میری حالت خیر ہو گئی پھر چھوڑ دیا اور کہا: ”اقرا بسم ربک الذی خلق خلق الانسان من علق اقرا و ربک الاکرم ...“ یعنی ”پڑھ اپنے پروردگار کے نام سے جس نے خلق کیا انسان کو جسے ہوئے خون سے پیدا کیا۔ پڑھ تمہارا پروردگار سب سے زیادہ عزت والا ہے ...“۔

رسول اکرمؐ غار سے واپس لوٹ آئے اور آپؐ کا دل خوفزدہ تھا۔ آپؐ حضرت خدیجہ بنت خویلد کے پاس آئے اور کہا مجھ پر کپڑا ڈال دو مجھ پر کپڑا ڈال دو۔ یہاں تک کہ آپؐ کا ڈر اور خوف ختم ہو گیا تب آپؐ نے حضرت خدیجہ سے (مارا مازا بیان کر دیا) اور کہا مجھے جان کا خوف لاحق ہو گیا تھا۔ حضرت خدیجہ نے کہا: نہیں! خدا کی قسم وہ تمہیں کبھی بھی ذلیل و خوار نہیں فرمائے گا کیونکہ آپؐ صلہ رحم کرتے ہیں محتاجوں کی مدد کرتے ہیں، بے کسوں کے والی ہیں، مہمان نوازی کرتے ہیں اور مشکلات و مصائب کے وقت ان کے کام آتے ہیں۔ حضرت خدیجہ (س) نے اپنی بات جاری رکھی یہاں تک کہ وہ آپؐ کو اپنے چچا زاد بھائی ورقہ بن نوفل بن اسد بن عبد العزیٰ کے پاس لے آئیں وہ عمد جاہلیت میں عیسائی ہو گیا تھا وہ عبرانی رسم الخط میں کتاب لکھتا تھا اور انجیل سے عبرانی میں بہت لکھتا تھا اس وقت وہ عمر رسیدہ شخص تھا اور طبعاً ہو گیا تھا۔ حضرت خدیجہ (س) نے اس سے کہا اے چچا کے بیٹے! اپنے بھائی کے بیٹے سے ملو! ورقہ بن نوفل نے آنحضرتؐ سے پوچھا: آپؐ نے کیا دیکھا ہے؟ رسولؐ اللہ نے تمام واقعہ اسے بیان کر دیا۔ ورقہ نے کہا: یہ وہی ”راز“ ہے جو حضرت موسیٰؑ پر نازل ہوا تھا۔ اے کاش! میں آپؐ کے ساتھ رہوں اور اس وقت تک زندہ رہوں جب قوم تمہیں باہر نکالے۔ رسولؐ اللہ نے فرمایا: کیا مجھے نکال دیں گے؟ کہا: ہاں ہرگز تمہارے جیسا انسان کوئی چیز نہیں لایا مگر یہ اس کے ساتھ دشمنی کی گئی۔ اگر میں آپؐ کے دور میں زندہ رہوں تو آپؐ کی مدد کروں گا۔ اس کے بعد ورقہ کے مرنے میں دیر نہ لگی اور وحی میں تاخیر ہو گئی۔ (۱)

-
- ۱۔ صحیح بخاری مطبوعہ مشکوٰۃ ج ۱ ص ۵۰۶ اور ج ۹ ص ۳۸، صحیح مسلم ج ۱ ص ۹۷، تاریخ طبری ج ۲ ص ۳۷، عبدالرزاق کی المصنف ج ۵ ص ۳۲۲-۳۲۳، تاریخ الخمیس ج ۱ ص ۲۸۲، دحلان کی سیرۃ نبوی ج ۱ ص ۸۲ اور سیرت حلبیہ ج ۱ ص ۲۳۲-۲۳۳۔

یہاں مستحاض اور متعارض روایات کثیر تعداد میں ملتی ہیں جن میں سے بعض کا ہم بطور مثال ذکر کرتے ہیں:

۱۔ ایک روایت کہتی ہے کہ حضرت خدیجہ (س) نے رسول اکرمؐ کو حضرت ابوبکر کے ہمراہ ورقہ بن نوفل کے ہاں بھیجا وہاں پر آنحضرتؐ نے اسے بتایا کہ وہ اپنے پیچھے یا محمدؐ یا محمد کی آوازیں سنتے ہیں اور ڈر کے مارے بھاگ جاتے ہیں۔ اس کے بعد ورقہ نے استقامت دکھانے کی تلقین کی اور کہا جو کچھ تمہیں کہا جائے اسے سناؤ اور پھر مجھے خبر دو۔ آپؐ نے ایسا ہی کیا۔ اس کے بعد ایک آواز آئی۔ اے محمدؐ کو ”بسم اللہ الرحمن الرحیم الحمد للہ رب العالمین تا ولا الضالین“ پھر کہا ”لا الہ الا اللہ“۔ آپؐ نے یہ سب کچھ ورقہ کو بتایا۔ ورقہ نے آپؐ کو خوشخبری سنائی کہ یہ آواز دینے والا وہی ہے جس نے حضرت مریم کو بیٹے کی بشارت دی تھی۔ جب ورقہ فوت ہو گیا تو رسول اللہؐ نے فرمایا: میں نے اسے بہشت میں دیکھا ہے اس نے ریشمی لباس زیب تن کیا ہوا تھا کیونکہ وہ مجھ پر ایمان لایا اور اس نے میری تصدیق کی۔ (۱)

۲۔ ایک اور روایت میں بیان ہوا ہے کہ جب حضرت خدیجہ (س) نے ورقہ سے تمام ماجرا ذکر کر دیا تو اس نے کہا: وہ امت کا نبی ہے۔ کچھ مدت کے بعد طواف کی حالت میں دونوں کے درمیان ملاقات ہو گئی۔ ورقہ نے آپؐ سے جو کچھ دیکھا اور سنا تھا اس کے بارے میں پوچھا اور ستمبر اکرمؐ نے اسے بتایا اس وقت ورقہ نے خبر دی کہ آپ اس امت کے پیغمبر ہیں۔ (۲)

-
- ۱۔ البدایہ و النہایہ ج ۳ ص ۱۰-۹، الروض الانف ج ۱ ص ۲۴۵-۲۴۳، دحلان کی سیرت نبوی ج ۱ ص ۸۳-۸۴، سیرۃ حلبیہ ج ۱ ص ۲۵۰ اور سیرۃ مغلطای ص ۱۵
 - ۲۔ البدایہ و النہایہ ج ۳ ص ۱۳-۱۲، سیرۃ ابن ہشام ج ۱ ص ۲۵۲، سیرۃ حلبیہ ج ۱ ص ۲۳۹-۲۳۰، دحلان کی سیرۃ نبوی ج ۱ ص ۸۱-۸۲

۳۔ جب رسول خداؐ نے حضرت خدیجہ سے تمام قصہ بیان کیا تو انہوں نے بشارت دی کہ آپؐ اس امت کے نبی ہیں۔ یہ خبر انہوں نے اپنے غلام ناصح اور بحیرا نامی راہب سے پہلے ہی سن رکھی تھی۔ اور بحیرا نے بیس سال پہلے ہی خدیجہؓ کو آپؐ سے شادی کرنے کو کہا تھا حضرت خدیجہ (س) رسول اللہ کے ساتھ رہیں یہاں تک کہ آپؐ نے کھایا پیا اور پھر آپؐ نصے۔ پھر وہ راہب کے پاس گئیں جو ککے کے نزدیک تھا اور اسے ساری بات بتائی اس نے خبر دی کہ جبریل خدا کا امین اور پیغام رساں ہے انبیاء کی جانب۔ پھر عداس کے پاس گئیں اس نے بھی وہی کچھ کہا اس کے بعد ورقہ کے پاس آئیں تو اس نے بھی اسی قسم کا جواب دیا۔ حضرت خدیجہ (س) نے اس کو قسم دی کہ وہ اس امر کو محقق رکھے۔ ورقہ نے ان سے کہا کہ عبداللہ کے بیٹے کو میرے پاس بھیج دو تاکہ وہ خود آپؐ سے پوچھے اور خود آپؐ کی زبانی سنے کیونکہ اسے خدشہ تھا کہ جو فرشتہ رسول اللہ کے پاس آیا ہے مبادا وہ جبریل نہ ہو۔ کیونکہ بعض شیطان کمراہ کرنے اور فتنہ و فساد برپا کرنے کے لئے اپنے آپ کو اس کی شکل و صورت میں ظاہر کرتے ہیں تاکہ عقلمند آدمی کو اچا گرویدہ بنائیں اور اسے دیوانہ بنادیں۔ حضرت خدیجہ (س) رسول اللہ کے پاس واپس لوٹ آئیں اور ورقہ کے ساتھ ہونے والی گفتگو کو بیان کیا تو اس وقت یہ آیت نازل ہوئی۔ ”ن والقلم و ما یسطرون ما انت بنعمة ربک بمجنون“۔ یعنی ن، قلم کی قسم اور جو کچھ وہ لکھتی ہیں تو اپنے پروردگار کی نعمت کے باعث دیوانہ نہیں ہے۔ لیکن حضرت خدیجہ (س) نے ورقہ کے پاس جانے پر اصرار کیا۔ آنحضرتؐ نے بھی ایسا ہی کیا۔ ورقہ نے آپؐ کی تصدیق کی۔ ورقہ کی رسول اللہ کے بارے میں گفتگو اور تصدیق کا چرچا ہو گیا اور یہ بات قوم کے بڑوں پر بھی گراں گزری۔ (۱)

۴۔ حضرت خدیجہ (س) نے آنحضرتؐ سے کہا کہ جب فرشتہ آپؐ پر نازل ہو تو مجھے

۱۔ البدایة و النہایة ج ۳ ص ۱۵-۱۴، اسی طرح ابی ہلال عسکری کی الاوائل ج ۱

ص ۱۴۶ کی طرف رجوع کریں۔

مطلع کرنا آپؐ نے عمل کیا (پس جب فرشتہ نازل ہوا تو) حضرت خدیجہ (س) نے پیغمبرؐ سے کہا کہ آپ میری دائیں طرف بیٹھیں پیغمبرؐ نے یونہی کیا لیکن فرشتہ نہ گیا پھر حضرت خدیجہ (س) نے آپؐ کو اپنی گود میں بٹھایا پھر بھی فرشتہ نہ گیا پھر جب آنحضرتؐ ان کی گود میں تھے تو انہوں نے اپنے حجرے اور سر سے کپڑا ہٹا دیا تو فرشتہ چلا گیا پھر حضرت خدیجہ نے کہا۔ یہ شیطان نہیں ہے بلکہ فرشتہ ہے پس آپؐ ثابت قدم اور پر امید رہیں۔

ایک اور روایت میں آیا ہے کہ حضرت خدیجہ (س) نے رسول اللہ کو اپنی قمیص کے اندر داخل کر لیا اور ان کا سر اپنے گریبان سے باہر نکال لیا اس پر جبریلؑ چلے گئے۔ (۱) عیسوی روایت میں ہے کہ یہ کام ورقہ کی ہدایت پر کیا گیا تھا۔ (۲)

۵۔ ایک روایت میں منقول ہے کہ ورقہ نے حضرت خدیجہ (س) سے کہا ”ان سے نازل ہونے والے کے بارے میں پوچھو، اگر وہ میکائیل ہوئے تو آپؐ کے لئے فروتنی، مہربانی اور نرمی لایا ہے اور اگر جبریل ہیں تو آپؐ کے لئے قتل اور قید و بند کی مشکلات لایا ہے پس انہوں نے آپؐ سے پوچھا۔ آپؐ نے جواب دیا: جبریل ہیں تو حضرت خدیجہ (س) نے اپنی پیشانی پر مارا۔ (۳)

۶۔ بیان ہوا ہے کہ جب رسول اللہؐ پر وحی نازل ہوئی تو (اپنی طرف اشارہ کرتے ہوئے) کہا: میں شاعر ہوں یا مجنون اور اس بات کو قریش کے سامنے ہرگز پیش نہیں کروں گا اب اوپر پہاڑ پر جا کر اپنے آپ کو نیچے گرا دیتا ہوں خودکشی کرتا ہوں اور اس مصیبت سے

۱۔ البدایة و النہایة ج ۳ ص ۱۶-۱۵، سیرۃ ابن ہشام ج ۱ ص ۲۵۵، طبری ج ۲ ص

۵۰ تاریخ لخمیس ج ۱ ص ۲۸۳، سیرۃ حلبیة ج ۱ ص ۲۵۱، دحلان سیرۃ نبویة ج

۱ ص ۸۳۔

۲۔ سیرۃ حلبیة ج ۱ ص ۲۵۲

۳۔ تاریخ یعقوبی ج ۲ ص ۲۳

جان چھڑا لیتا ہوں اس غرض سے نکلا) اور پہاڑ کے درمیان میں پہنچا اس وقت آسمان سے ایک آواز سنائی دی جو کہ رہی تھی یا محمدؐ؟ آپ اللہ کے رسول ہیں ... پھر روایت کہتی ہے کہ آپؐ نے یہ بات حضرت خدیجہؓ کو بتائی کہ آپ شاعر ہیں یا مجنون۔ حضرت خدیجہ (س) نے کہا میں آپ کے بارے میں ایسی باتوں سے خدا کی پناہ چاہتی ہوں۔ اس کے بعد حضرت خدیجہ (س) نے ورقہ سے ملاقات کی اور اس نے آنحضرتؐ کو ثابت قدم رہنے کا پیغام بھجوایا۔ پھر اس نے طواف کے دوران آپؐ سے ملاقات کی اور پھر ان دونوں کے درمیان جو باتیں ہوئیں سو ہوئیں۔ (۱)

سہیلی اور دوسرے کہتے ہیں کہ حضرت خدیجہ (س) نے ورقہ، عداس اور لسطور سے رسول اللہ کے ساتھ پیش آنے والے واقعہ کے بارے میں پوچھا۔ (۲)

۷۔ ایک روایت میں یوں درج ہے کہ عداس نے حضرت خدیجہ (س) کو آنحضرتؐ کے لئے ایک تعویذ لکھ دیا کہ اسے رسول اللہ کے ساتھ باندھیں اگر آپؐ مجنون ہوئے تو شقایب ہو جائیں گے ورنہ اس سے کوئی نقصان نہ پہنچے گا۔ جب حضرت خدیجہ (س) تعویذ لے کر آپؐ کے پاس پہنچی تو آپؐ کو جبریلؑ کے ساتھ دیکھا کہ سورہ قلم کی آیات تلاوت کر رہے ہیں۔ وہ بہت خوش ہو گئیں اور آپؐ کو عداس کے پاس لے گئیں۔ عداس نے آنحضرتؐ کی پشت مبارک کو بربند کر کے گلندھوں کے درمیان مہربوت کا مشاہدہ کیا۔ (۳)

بعض کا یہ کہنا ہے کہ جب پیغمبر اکرمؐ نے حضرت خدیجہ (س) کو جبریلؑ کا واقعہ بتایا تو انہوں نے یہ سارا ماجرا بحیرا راہب کو لکھ بھیجا اور بعض کے نزدیک وہ بحیرا کے پاس

۱۔ تاریخ طبری ج ۲ ص ۵۰-۴۹

۲۔ الروض الانف ج ۱ ص ۲۶۳ اور ابوہلال عسکری کی الاوائل ج ۱ ص ۱۳۶

۳۔ تاریخ الخمیس ج ۱ ص ۲۸۳، دحلان کی سیرۃ نبویہ ج ۱ ص ۸۳، سیرۃ حلبیہ ج

۱ ص ۲۴۳-۲۴۴

لے گئیں تاکہ اس واقعے کے متعلق اس سے پوچھے۔ (۱)

۸۔ مروی ہے کہ جب رسول خداؐ اپنے آپ کو پہاڑ سے گرانے کے لئے اُپر گئے تو جبریلؑ آپؐ کے سامنے ظاہر ہو گیا اور آپؐ کو رسول کہہ کر خطاب کیا اس وقت آپؐ کا دل مطمئن ہو گیا اور آپؐ کو سکون قلب حاصل ہو گیا۔ (۲)

۹۔ بعض نے یہ بھی روایت کی ہے کہ پیغمبرؐ پر نبوت سے پہلے کپکپی، تشنہ، رنگ اڑنے اور غنودگی کی حالتیں طاری ہوئی تھیں اس طرح نیم بہوشی کی حالت میں رستے اور گہری نیند میں جوان اونٹ کی طرح خُر خُر کرتے تھے۔ (۳)

۱۰۔ ایک روایت میں یہ بھی مذکور ہے کہ نبی اکرمؐ اطمینان اور مسرت کے ساتھ اپنے گھر واپس آئے کیونکہ آپؐ نے امر عظیم کا مشاہدہ کیا تھا جب آپؐ حضرت خدیجہ (س) سے ملے تو فرمایا کیا جو کچھ میں نے پہلے تجھے بتایا تھا یاد ہے؟ میں نے اسے خواب میں دیکھا تھا؟ ابھی میرے پاس میرے رب نے جبریلؑ کو بھیجا تھا۔ اس کے بعد جو کچھ اللہ کی طرف سے آپؐ تک پہنچا تھا اور جو کچھ آپؐ نے سنا تھا وہ سب حضرت خدیجہ (س) سے بیان کیا۔ حضرت خدیجہ (س) نے کہا آپؐ پر امید رکھیں خدا کی قسم! وہ صرف تمہارے لئے خیر ہی انجام دے گا جو کچھ خدا کی طرف سے آپؐ تک پہنچا ہے اسے قبول کریں بے شک یہ حق ہے اور میں آپؐ کو خوشخبری دیتی ہوں کہ آپؐ اللہ کے پیے رسول ہیں۔

اس کے بعد حضرت خدیجہ (س) عداس نصرانی کے پاس گئیں جو یسوا کے باشندے عتبہ بن ربیعہ کا غلام تھا اور ان سے حضرت جبریلؑ کے بارے میں سوالات پوچھے اس نے اس سر زمین پر جبریلؑ کے تذکرے سے تعجب کیا پھر حضرت خدیجہ (س) سے کہا کہ

۱۔ دحلان کی سیرۃ نبویہ ج ۱ ص ۸۳ اور سیرۃ حلبیہ ج ۱ ص ۲۴۳

۲۔ المصنف ج ۵ ص ۳۲۳

۳۔ دحلان کی سیرۃ نبویہ ج ۱ ص ۸۳ اور سیرۃ حلبیہ ج ۱ ص ۲۵۲

حضرت جبریل اللہ اور انبیاء کے درمیان امین الہی ہے، اسکے بعد وہ ورقہ کے پاس گئیں۔ (۱)
 آغاز وحی، اس کی کیفیت اور اس کے متعلق واقعات کے بارے میں مستفاد اور متناقص
 روایات اور اقوال کی کثیر تعداد میں سے یہ چند نمونے مٹھے از خروارے کے طور پر بیان
 ہوئے۔

اب ہم مذکورہ غلط اور فضول اقوال پر چند اعتراضات حق المقدور مختصر طور پر بیان
 کرتے ہیں۔

آغاز وحی کی روایات پر اعتراضات

اس موقع پر ان روایات اور اقوال کی تمام خامیوں اور کمزور نکات کو تو ہم بیان نہیں
 کر سکتے کیونکہ اس کام کے لئے زیادہ وقت درکار ہے اور مزید ہمت کی ضرورت ہے بلکہ اس
 کے لئے ایک مستقل تالیف کی ضرورت ہے لیکن اس فارمولے ”ما لایدرک کلمہ لایترک
 کلمہ“ یعنی بالکل نہ ہونے سے کچھ ہونا بہتر ہے، کے تحت کچھ نہ کچھ اس سلسلے میں عرض
 کرتے ہیں تاکہ ہم بھی اپنے طور پر مقام نبوت کی حفاظت اور دفاع کرنے میں اپنا حصہ ڈال
 سکیں اگرچہ محدود اور ناقص صورت میں ہی کیوں نہ ہو۔ ان روایات میں مندرجہ ذیل
 کمزوریاں پائی جاتی ہیں:

۱۔ اسناد و روایات کی کمزوری

چونکہ ان روایات میں سے زیادہ اہم وہی ہیں جنہیں صحیح بخاری، صحیح مسلم اور ان کے
 علاوہ دوسروں نے زہری سے، اور اس نے عروہ بن زبیر سے اور عروہ نے حضرت عائشہ سے نقل
 کیا ہے۔ لہذا ہم ان کے احوال کے بارے میں اجمالاً اشارہ کرنے پر اکتفا کرتے ہیں۔

الف۔ زہری

اس کا شمار عالموں کے مددگاروں اور انصار میں سے ہوتا ہے وہ عالموں کو چاہنے والا تھا۔ یہ ہشام بن عبدالملک کا کاتب اور اس کے بیٹوں کا استاد تھا۔

ثقفی نے اسے کوفہ کے ان فہماء میں سے شمار کیا ہے جو علیؑ کی اطاعت سے خارج ہو گئے تھے۔ ان کے ساتھ دشمنی و عداوت اور بغض رکھتے تھے اور لوگوں کو ان سے دور کرتے تھے۔ (۱) یہ اور عروۃ مدینہ کی مسجد میں بیٹھ کر حضرت علیؑ کو گالیاں دیتے تھے جب اس کی خبر حضرت امام سجادؑ کو ملی تو آپؑ ان دونوں کے پاس گئے اور کہا اے عروۃ! تو کون ہوتا ہے؟ میرے باپ اور تیرے باپ کے درمیان بھگڑا ہو گیا تھا دونوں قاضی کے پاس گئے قاضی نے میرے باپ کے حق میں فیصلہ سنایا۔ اور زہری تو کون ہوتا ہے؟ اگر تو اور میں کے میں ہوتے تو میں تمہارے باپ کا گھر تمہیں دکھاتا کہ وہ کیسا تھا۔ (۲) اس صورت حال میں اس شخص کی بات پر کس طرح اعتماد کیا جا سکتا ہے جو خالمین کے گروہ میں سے ہو اور علیؑ سے بغض رکھتا ہو درحالیکہ رسول اللہؐ نے فرمایا ہے: ”من سب علیاً فقد سبنی“ یعنی جس نے علیؑ کو دشنام دی اس نے مجھے دشنام دیا۔ (۳)

۱۔ ثقفی کی الغارات ج ۲ ص ۵۵۸-۵۶۰

۲۔ معتزلی کی شرح نہج البلاغۃ ج ۳ ص ۱۰۲، ثقفی کی الغارات ج ۲ ص ۵۶۸

بحار الانوار ج ۳۶ ص ۱۳۳

۳۔ مستدرک الحاکم ج ۲ ص ۱۲۱، ذہبی نے تلخیص مستدرک میں اس صفحہ کے

حاشیہ میں اس روایت کو صحیح قرار دیا ہے۔

ب۔ عروۃ بن زبیر

عروۃ کتا ہے میں عبداللہ بن عمر خطاب کے پاس گیا اور کہا اے ابو عبدالرحمن! ہم اپنے پیشواؤں کے سامنے بیٹھے ہیں وہ مذہبی بائیں کرتے ہیں اور ہم جانتے ہیں کہ ہمارے ان رہبروں کی بائیں حق کے خلاف ہیں لیکن ہم ان کی تصدیق کرتے ہیں۔ وہ ناحق فیصلے کرتے ہیں اور ہم انہیں قہوت پہنچاتے ہیں اور اس پر واہ واہ کرتے ہیں تمہاری اس بارے میں کیا رائے ہے؟ اس نے جواب دیا اے بھتیجے! ہم رسول اللہ کے زمانے میں اسے نفاق کہتے تھے۔ میں نہیں جانتا تم اس عمل کو کیا کہتے ہو۔ (۱)

پس عروۃ نے ستم پیشہ اور عالم پیشواؤں کو اپنا امام تسلیم کیا ہے اور ابن عمر نے اسے منافق قرار دیا ہے۔

اسکافی نے اسے تابعین میں سے شمار کیا ہے جو حضرت علیؑ کے بارے میں غلط اور گھٹیا روایات جعل کرتے تھے۔ (۲) یہ لوگوں کو اپنی احادیث پھیلانے پر اکساتا تھا۔ (۳) عبدالرزاق نے معمر سے نقل کیا ہے کہ حضرت علیؑ کے بارے میں عروۃ کے ذریعے حضرت عائشہ سے مروی دو روایتیں زہری کے پاس تھیں۔ ایک دن میں نے ان دو حدیثوں کے متعلق پوچھا اس نے جواب دیا: تمہیں ان دو (عروۃ اور حضرت عائشہ) اور ان کی حدیث سے

۱۔ سنن بیہقی ج ۸ ص ۱۶۵ اور اسی سے قریب قریب مطلب کو ص ۱۶۴ پر عروۃ کے نام کے بغیر ذکر کیا ہے۔ اسی طرح الترغیب و الترہیب ج ۴ ص ۲۸۲ میں بخاری اور احیاء علوم الدین (ج ۳ ص ۱۵۹) سے اور اس کے حاشیہ میں طبرانی سے نقل کیا ہے۔

۲۔ معتزلی کی شرح نہج البلاغہ ج ۴ ص ۶۳

۳۔ صفة الصفوة ج ۲ ص ۸۵ اور تہذیب التہذیب ج ۴ ص ۱۸۲

کیا سروکار ہے۔ میں ان دونوں کو بنی ہاشم کے حق میں متمم کرتا ہوں۔ (۱) جب حضرت علیؓ کا نام لیا جاتا تھا تو زہری انہیں دشنام دیتا (۲) ان پر سب کرتا اور ایک ہاتھ دوسرے ہاتھ پر مارتا۔ (۳) ان تمام باتوں کے علاوہ یہ ثابت ہی نہیں ہوا کہ زہری نے عروہ بن زبیر سے کوئی روایت سنی ہو لیکن اہل حدیث کا اس بات پر اتفاق ہے۔ (۴)

ج۔ حضرت عائشہ

وہ حضرت علیؓ کی دشمن تھیں اور اس نے آپؐ سے جنگ کی تھی۔ انہیں زہری نے متمم کیا ہے کہ خلد ان بنی ہاشم کے بارے میں اس کی بات پر کوئی اعتقاد نہیں کیا جاسکتا۔ حضرت عائشہ نے روایت کو مرسل صورت میں نقل کیا ہے اور جس شخص سے یہ روایت لی ہے اس کا ذکر نہیں کیا۔ اہل سنت کہتے ہیں کہ حضرت عائشہ بخت کے بعد پیدا ہوئی ہیں اگرچہ ہمیں اس قول پر اعتراض ہے جس کا ہم آئندہ ذکر کریں گے۔

آخر میں کہنا چاہیے کہ صحاح اور دوسری کتب کی اسید کے باقی راویوں کے بارے میں بہت کچھ کہنے کو ہے لیکن یہاں اسکی گنجائش نہیں ہے۔ لہذا اسی پر ہم اکتفا کرتے ہیں اور ان روایات میں اس کے علاوہ جو قابل اعتراض باہیں ہیں، انکی طرف اشارہ کرتے ہیں۔

۲۔ روایات میں تضاد

روایات کے درمیان باہمی مقابلے اور موازنے سے ان میں موجود تضاد اور تناقض ہر

۱۔ معتزلی کی شرح نہج البلاغہ ج ۴ ص ۶۴ اور قاموس الرجال ج ۶ ص ۲۹۹

۲۔ المغارات ج ۲ ص ۵۷۶ اور شرح نہج البلاغہ معتزلی ج ۴ ص ۱۰۲

۳۔ قاموس الرجال ج ۶ ص ۳۰۰

۴۔ تہذیب التہذیب ج ۹ ص ۳۵۰

ایک پر ظاہر دیا گیا ہے اور یہ ذمہ داری ہم خود قاری پر ڈالتے ہیں۔ اگر ان میں اختلاف اور تفاوت، کمی یا زیادتی کی وجہ سے ہوتا تو اسے قبول کر لیتے کہ ایک راوی نے فراموش کر دیا اور دوسرے نے وہ بات بیان کر دی یا ایک کا مقصد ایک پہلو سے واقعے کو نقل کرنا تھا اور دوسرے کا ہدف کسی اور پہلو سے نقل کرنا تھا۔ اسی طرح اگر تضاد صرف ایک مورد میں ہوتا تو پھر بھی توجیہ کی جا سکتی تھی کہ یہ راویوں میں سے کسی ایک کی غیر عمدی غلطی سے ہوا ہے۔

لیکن مسئلہ اس سے کہیں بڑھ کر ہے۔ کیونکہ تضاد اور اختلاف اگر ان روایات کے تمام مطالب میں نہیں تو اکثر مطالب میں ضرور ہے جو عمداً جعل و تحریف کی نشاندہی کرتا ہے اور پرانے زمانے میں کہتے تھے کہ ”تجوٹوں کا حافظہ نہیں ہوتا“۔

یہ تمام اختلافات اس تضاد اور تناقض کے علاوہ ہیں جو ان روایات اور خود بخاری کی اس روایت میں موجود ہے جو ابتداءً کتاب میں اس روایت کے بعد بیان کی گئی ہے اور وہ یہ کہ پیغمبر اکرمؐ پر سب سے پہلی نازل ہونے والی سورت، سورہ مدثر ہے اور اس روایت میں ان عجیب و غریب باتوں کا کوئی ذکر نہیں ہے جو حضرت عائشہ کی روایت میں مذکور ہیں۔

۳۔ صحاح کی روایت

صحاح کی روایت بلکہ دوسری تمام روایات بیان کرتی ہیں کہ جبریلؑ نے نبی اکرمؐ کو پکڑا اور دیا یا یعنی نچوڑا اور آپؐ کی سانس روکے رکھی۔ یہاں تک آپؐ بے جان ہو گئے اور خیال کیا کہ آپؐ کی موت آگئی تو پھر اس نے چھوڑا اور حکم دیا کہ پرھو۔ رسول اللہؐ نے جواب دیا کہ وہ پرھنا نہیں جانتے اس پر وہ مطمئن نہیں ہوئے اور دوبارہ آپؐ کو پکڑ کر دیا اور عین مرتبہ اس عمل کو دہرایا۔ اس بارے میں ہمارے چند سوال ہیں۔

پہلا سوال یہ ہے کہ ایسے عمل کے لئے جبریلؑ کے پاس کیا جواز تھا اس کے لئے کیسے جائز تھا کہ وہ نبی اعظمؐ کو ڈرائے اور انہیں پکڑ کر دے، ان کی سانس روک لے،

انہیں آزار و اذیت پہنچائے اور اس حد تک آپؐ پر دباؤ ڈالے کہ آپؐ مرنے کے قریب ہو جائیں۔ جبکہ جبریل دیکھ رہا تھا کہ پیغمبرؐ اس کے حکم کی تعمیل کرنے سے عاجز ہیں پھر بھی اس نے آپؐ پر رحم نہیں کھایا اور ذرا بھی مہربانی نہیں کی۔

اور اس نے کیوں عین مرتبہ اس عمل کا تکرار کیا؟ اس سے زیادہ یا کم کیوں نہ کیا؟ کس دلیل کی بنا پر عیسوی بار آپؐ کی تصدیق کی جبکہ پہلی اور دوسری مرتبہ تصدیق نہیں کی؟ اگر شروع میں رسول خداؐ نے جھوٹ بولا تھا تو پھر آپؐ کیسے نبوت کے اہل رہ گئے؟ اور اگر آپؐ نے سچ بولا تھا تو کیوں جبریل آپؐ کی بات سے قانع نہیں ہوئے اور اسی طرح اپنے عمل کو جاری رکھا اور اس کا تکرار کیا اور آپؐ کے گلے کو دبایا یہاں تک آپؐ مرنے کے قریب ہو گئے؟

ایک اور سوال یہ ہے کہ کیا جبریل آپؐ کے لئے کوئی کتاب لائے تھے کہ آپؐ اسے پڑھتے؟ کیونکہ حضور اکرمؐ کی یہ بات کہ میں پڑھا ہوا نہیں ہوں (ما انا بقاری) اس وقت صحیح ہو سکتی ہے جب آپؐ نے جبریل کے حکم سے یوں سمجھا ہو کہ وہ آپؐ کو پڑھنے کا حکم دے رہا ہے نہ کہ قرائت سیکھنے کا جیسا کہ ”سندی“ نے ذکر کیا ہے۔ (۱)

اگر قرائت سے مراد تلاوت تھی تو پھر جبریل نے آپؐ کو پڑھ کر سنانے سے پہلے کیوں آپؐ سے پڑھنے کا مطالبہ کیا؟ اس کے بعد کیوں کر نبی اکرمؐ حکم عدولی کرتے ہیں اور اس پر عمل نہیں کرتے؟

ان تمام باتوں کے علاوہ نبی اکرمؐ جبریل کی طرف سے دی جانے والی اذیت و آزار کے آگے کیوں خاموش رہے؟ جبکہ اس کے پاس کوئی مجوز بھی نہیں تھا۔

نیز آپؐ کیوں مرعوب اور دشت زدہ ہو کر واپس جاتے ہیں؟ کیا آپؐ حضرت موسیٰؑ کی طرح جبریل کے ساتھ سلوک نہیں کر سکتے تھے جیسا کہ انہوں نے روح قبض کرتے وقت

۱۔ بخاری پر سندھی کا حاشیہ ج ۱ ص ۳ (مطبوعہ ۱۳۰۹)

ملک الموت کو تھپڑ رسید کیا تھا اور اس کی ایک آنکھ پھوڑ دی تھی چنانچہ بخاری اور بہت سے دیگر مآخذ نے اس کی تصریح کی ہے۔ (۱) کیا یہ معقول بات ہے کہ حضورؐ اس قدر بزدل تھے اور شجاعت حضرت موسیٰؑ ہی کے حصہ میں آئی تھی؟

اشارہ

ان میں ایک ہمسائے والی بات جو درحقیقت رلانے والی بات ہے یہ ہے کہ بعض لوگ ان روایات کو اپنے اس نظریے پر بطور دلیل کے پیش کرتے ہیں جو عقل و فطرت کے مخالف اور نص قرآن کے بھی خلاف ہے اور کہتے ہیں کہ ناقابلِ برداشت چیز کا حکم دینا درست ہے۔ (فتح الباری ج ۸ ص ۵۵۱ اور ارشاد الساری ج ۱ ص ۶۳) جیسا کہ یہ ان کا مذہبی عقیدہ ہے جبکہ یہ روایات عقلی اور فطری طور پر جھوٹی ثابت ہوتی ہیں اور قرآن کی صریح تعلیقات کی رو سے بھی یہ مردود قرار پاتی ہیں۔ جیسا کہ قرآن مجید میں اللہ تعالیٰ فرماتا ہے۔ ”لَا يَكْلَفُ اللَّهُ نَفْسًا إِلَّا وُسْعَهَا“ (سورہ بقرہ، آیت ۲۸۶) یعنی اللہ کسی نفس کو اس کی طاقت سے زیادہ تکلیف نہیں دیتا۔ اور فرمایا ”مَا جَعَلَ اللَّهُ عَلَيْكُمْ فِي الدِّينِ مِنْ حَرَجٍ“ (سورہ حج، آیت ۷۸) یعنی اللہ نے تم پر دین میں سختی اور حرج قرار نہیں دیا۔ نیز فرمایا: ”يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ“ (سورہ بقرہ، آیت ۱۸۵) یعنی اللہ تمہارے لئے آسانی چاہتا ہے نہ سختی۔ اور اسی طرح کی بہت سی دیگر آیات۔

-
- ۱۔ بخاری مطبوعہ ۱۳۰۹ ج ۱ ص ۱۵۲، ابواب الجنائز اور ج ۲ ص ۱۵۹ باب وفاة موسیٰ صحیح مسلم ج ۴ ص ۱۰۰ باب فضائل موسیٰ، مسند احمد ج ۲ ص ۳۱۵ حافظ عبدالرزاق کی المصنف ج ۱۱ ص ۲۴۴، سنن النسائی ج ۴ ص ۱۱۸ تاریخ طبری ج ۱ ص ۳۰۵، البدایہ و النہایہ ج ۱ ص ۳۱۴، الغدير ج ۱۱ ص ۱۳۱-۱۳۰ جو بعض سابقہ مآخذ نیز شعرانی کی کتاب مختصر تذکرہ القرطبی ص ۲۹ اور ثعلبی کی العرائس ص ۱۳۹ سے منقول ہے۔

۴۔ آنحضرتؐ کا خوف

آنحضرتؐ کے خوف و ہراس نیز آپؐ کی زوجہ اور ورقہ وغیرہ جو آپؐ کے اندر اطمینان و سکون کا باعث بنے، کے بارے میں کتنا چاہیے کہ:

الف۔ ایک ایسے شخص کو نبی بنا کر بھیجنا کس طرح جائز ہے جو اپنی نبوت سے جاہل ہو اور اسکی تحقیق کیلئے عورت یا ایک عیسائی کی مدد کا محتاج ہو؟ اس عیسائی مرد کی بات کو چھوڑیں کیا یہ عورت ایسے بزدل، ڈرپوک اور متردد مرد سے مقام نبوت کی زیادہ اہل نہ تھی؟ کیوں آپؐ اس بات کو نہ سمجھ سکے جو اس خاتون اور اس عیسائی نے سمجھ لی تھی؟ کیا یہ ممکن ہے کہ وہ دونوں خدا اور اس کے تفضلات سے آنحضرتؐ سے زیادہ آگاہ اور وانا ہوں؟ ہم خدا سے زبان و عمل کی غرض کے بارے میں پتا مانگتے ہیں۔

اسی طرح اگر آپؐ کے لئے شک و شبہ کرنا جائز ہو جبکہ آپؐ نے اللہ تعالیٰ کی طرف سے آنے والی چیز کا مشاہدہ بھی کیا تھا تو پھر دوسروں کے شک و شبہ کو آپؐ کس طرح برا خیال کر سکتے ہیں جبکہ انہوں نے کوئی چیز نہ دیکھی ہو؟

سندی کہتا ہے کہ حضرت خدیجہ (س) کے جواب اور ان کے ورقہ کے پاس جانے کا مطلب یہ ہے کہ آپؐ شک و تردد میں مبتلا تھے اور یہ مسئلہ بہت مشکل ہے کیونکہ جب وحی ختم ہوگئی تو آپؐ نبی بن گئے۔ اس کے بعد کسی لحاظ سے بھی روا نہیں ہے کہ آپؐ اور اپنی نبوت، خدا کی طرف سے آنے والے فرشتے اور جو کچھ آپؐ پر نازل ہوا ہے اس کے کلام الہی ہونے کے بارے میں شک و تردد کی کیفیت پر باقی رہیں۔

پھر سندی اس کی توجہ کرنے کے ورپے ہوتا ہے کہ حضرت نبی اکرم صلی اللہ علیہ و آلہ و سلم، حضرت خدیجہ (س) کا امتحان لینا چاہتے تھے اور انہیں حقیقت بتانے کے لئے ذہنی طور پر آمادہ کرنا چاہتے تھے۔ (۱)

۱۔ بخاری پر سندھی کا حاشیہ ج ۱ ص ۳ (اسی بخاری کے حاشیہ پر)

اور یہ توجیہ بہت ہی عجیب ہے ہم رسول اللہ کو زندگی کے کسی بھی موڑ پر اپنے مقاصد کے حصول کے لئے ایسا غلط طریقہ کار اختیار کرتے ہوئے نہیں دیکھتے آپ کی شان اس سے بلند ہے اور منزہ ہے کہ آپ حضرت خدیجہ (س) سے جھوٹ بولتے (معاذ اللہ) دوسری بات یہ ہے کہ یہ تادل اس واقعے سے کس طرح سازگار ہو سکتی ہے کہ آپ اپنے آپ کو پہاڑ سے نیچے گرانا چاہتے تھے؟ اس طرح دوسرے مسائل جو وحی سے مربوط روایات میں بیان ہوئے ہیں؟

علاوہ ازیں یہ کیسے ممکن ہے کہ اللہ تعالیٰ ایک شخص کی صحیح تربیت کرنے سے پہلے اور اسے مستقل کے بہت بڑے واقعے کا سامنا کرنے کے لئے، پہلے سے تیار اور آمادہ کئے بغیر، رسالت کے مقام پر فائز کر دے؟ کیا اللہ تعالیٰ نے اس امر کو اس طرح مہمل رکھا کہ آپ بخت کے وقت ڈر گئے اور خیال کرنے لگے کہ آپ مجنون ہیں اور اپنے آپ کو پہاڑ کی بلندی سے نیچے گرانے کا سوچنے لگے؟ اور ایک پریشان حال اور غمگین بچے کی طرح ہو گئے جس کا دل غم و اندوہ سے بھر گیا ہو؟ اور ایسے فرد کے محتاج ہو گئے جو اسے دلاسا دے کر پریشانی کو ختم کرے خواہ وہ ایک عاتق یا ایک معمولی شخص ہی کیوں نہ ہو؟ یہ سب چیزیں ارادے کی کمزوری اور بے شخصیتی کی علامتیں ہیں۔

ایک اور سوال یہ ہے کہ رسالتاً ان تمام کرامات کو کیوں یکسر بھول گئے؟ جو خداوند نے آپ کو عنایت کی تھیں مثال کے طور پر درخت اور پتھر کا آپ پر سلام کرنا، (۱) بچے خواب اور دوسرے امور جن کا موزنمین نے ذکر کیا ہے۔

ب۔ قرآن میں ارشاد فرمایا: ”و قال الذین کفروا لولا نزل علیہ القرآن جملة واحدة

کذلک لنثبت به فؤادک“ (سورہ فرقان، آیت ۲۴) یعنی جو لوگ کافر ہو گئے انہوں نے کہا کیوں قرآن ایک مرتبہ نازل نہیں ہوا ہم نے ایسا کیا تاکہ تمہارے دل کو مستحکم کریں۔

ایک اور مقام پر فرماتا ہے۔ ”قل نزلہ روح القدس من ربک بالحق لیثبت الذین آمنوا و ھدی و بشری للمسلمین“۔ (سورہ نحل، آیت ۱۰۲) یعنی کہہ دو اسے روح القدس نے تمہارے پروردگار کی طرف حق کے ساتھ نازل کیا ہے تاکہ مومنین کو ثابت رکھے اور مسلمانوں کے لئے ہدایت اور بشارت ہو۔

اور فرماتا ہے۔ ”انی علی بینۃ من ربی“۔ (سورہ انفصاف، آیت ۵۷) یعنی میں اپنے رب کی طرف سے واضح دلیل پر ہوں۔

نیز فرماتا ہے۔ ”قل ھذہ سبیلی ادعوا الی اللہ علی بصیرۃ انا و من اتبعنی“۔ (سورہ یوسف، آیت ۱۰۸) یعنی کہہ دو یہ میرا راستہ ہے کہ میں خدا کی طرف بلاتا ہوں، میں اور میری اتباع کرنے والے دونوں مضبوط دلیل پر ہیں۔

ان آیات کو ہمیشہ نظر رکھتے ہوئے یہ نتیجہ اخذ کیا جا سکتا ہے کہ نبوت اور نزول قرآن مومنین کی ثابت قدمی کے لئے تھا اور اسی طرح رسول خداؐ کے دل کو مستحکم اور مطمئن کرنے کے لئے اور یہ بات ان لوگوں کے قول کے بالکل برخلاف ہے جنہوں نے کہا ہے کہ آنحضرتؐ کو ایک خاتون یا ایک عیسائی کی باتوں سے اطمینان قلب حاصل ہوا جبکہ روشن ہے کہ حضرت خدیجہ (س) یا ورقہ کی بات میں کوئی دلیل یا براہان ہی نہیں تھا۔ اس صورت میں کیسے ہو سکتا ہے کہ نبی اکرمؐ یہ کہیں کہ یہ میرا راستہ ہے۔ میں اللہ کی طرف دعوت دیتا ہوں، میں اور میرے پیروکار صاحب بصیرت ہیں۔

۵۔ ورقہ، نسطور، عداس، بحیرا اور دیگران

یہاں پر ورقہ، نسطور، عداس، بحیرا اور دوسرے افراد (جن کے ناموں کا پہلے ذکر ہو چکا ہے) کے بارے میں جو کچھ کہا گیا ہے، اس کی طرف اشارہ کرنے کی ضرورت ہے۔ روایات میں ورقہ کا ذکر آیا ہے اور اسی کی باتوں کو ہی محور قرار دیا گیا ہے خصوصاً بخاری کی روایت اور دوسرے غیر شیعہ مآخذ میں جو ان کے نزدیک موثق ہیں، میں اس کی تصریح کی گئی ہے۔

الف۔ نسطور اور بحیرا

یہ دو راہب ہیں جن سے آنحضرتؐ کے اپنے چچا حضرت ابو طالبؑ کے ساتھ بچپن میں شام اور بصری کے سفر کے حوالے سے بعض باتیں منسوب کی گئی ہیں۔ مثلاً یہ کہ نسطور اور بحیرا نے نبی اکرمؐ کی نبوت کی بشارت دی اور آنحضرتؐ کو مکے واپس لے جانے کی تلقین کی۔ جیسا کہ بیان ہو چکا ہے۔

اگر بحیرا یا نسطور بصری میں تھے اور یہ بصری سر زمین شام میں صوبہ دمشق کے ایک ضلع حوران کا ایک قصبہ تھا تو یہ سوال پیدا ہوتا ہے کہ حضرت خدیجہ (س) نے مکہ سے شام تک کا یہ طویل سفر کیسے طے کیا؟ یا کب انہوں نے بحیرا کو خط لکھا جبکہ انہی کے بقول حضورؐ کی بعثت کے دوسرے دن ہی حضرت خدیجہ (س) اور حضرت علیؑ اسلام لے آئے تھے اور آپؐ کے ساتھ دونوں نے نماز پڑھی جبکہ وہ آپؐ کی نبوت پر ایمان رکھتے تھے؟ کیا اس زمانے میں ہوائی جہاز تھے یا خدیجہ (س) نے ہوائی کے دوش پر سفر کیا یا وہ طی الارض کرتی تھیں؟ ہمیں سمجھ نہیں آتی۔ شاید وہ مکے کے قریب منتقل ہو گئے ہوں تاکہ جب حضرت خدیجہ (س) کو مشورہ کی ضرورت پڑے وہ کسائی کے ساتھ آکر ان کے ساتھ مشورت کر سکیں اور اس واقعے کے بعد ان کا کہیں بھی ذکر نہیں ملتا کیونکہ ان دونوں کا مشن پورا ہو چکا تھا۔

ب۔ عداس

کیا یہ وہی شخص نہیں ہے جس نے بعثت کے دس سال بعد حضرت ابو طالبؑ کی وفات کے بعد طائف میں نبی اکرمؐ کے دست مبارک پر کلمہ شہادت پڑھا تھا؟ اس کے قصے سے ظاہر ہوتا ہے کہ وہ پہلے رسول اللہؐ کو نہیں پہچانتا تھا۔ اس کا قصہ آئندہ ہم بیان کریں

گے۔ روایات تصریح کرتی ہیں کہ عداس کا جواب وہی ورقہ والا جواب تھا۔ اسی طرح کیا گیا ہے کہ وہ بھی ورقہ کی طرح عمر رسیدہ راہب تھا اس کے ابو اس کی آنکھوں پر آپڑے تھے اور کانوں سے اونچا سٹا تھا وغیرہ۔ اور حضرت خدیجہ (س) نے جن دوسرے افراد سے سوالات کئے تھے وہ بھی انہی صفات کے حامل تھے البتہ پیارے ورقہ کو بہرہ بنانے کے بجائے تلہیا بیان کیا گیا ہے۔

آخر میں ایک اور سوال باقی ہے اور وہ یہ کہ ان مذکورہ افراد ورقہ، بحیرا اور لسطور کی آنحضرتؐ کی نبوت کی ابتداء میں ایمان لانے کی کوئی خبر ہی نہیں ہے یا یہ کہ انہوں نے آپؐ کی بعثت کو سمجھ لیا تھا اور مذکورہ روایات کی رو سے آنحضرتؐ نے اپنی نبوت کی سند ان سے ہی حاصل کی تھی؟

جیسا کہ عداس والی روایت کہتی ہے کہ جب حضرت خدیجہ (س) عداس کے پاس سے واپس آئیں تو دیکھا کہ جبریلؑ سورہ قلم کو آپؐ کے لئے پڑھ رہے ہیں۔ حالانکہ یہ بات بھی مفسرین کی رائے کے خلاف ہے جو یہ کہتے ہیں کہ یہ سورت اس وقت نازل ہوئی جب مشرکین نے رسول خداؐ پر دیوانگی اور جنون کا الزام لگایا تھا۔ (۱) بدیسی ہے کہ واقعہ خفیہ دعوت کے خاتمے اور رسالت کے آشکار ہونے پر پیش آیا تھا۔

ج۔ ورقہ

یہ لوگ نبی اعظم سرور دو عالم صلی اللہ علیہ وآلہ وسلم کی نبوت کے ثبوت میں ورقہ کو ایک موثر کردار کا حامل قرار دیتے ہیں علاوہ ازیں وہ یہ بھی کہتے ہیں کہ رسول خداؐ نے ورقہ کے بارے میں ایک ایسی بات کہی ہے جو اس کے جنت میں ہونے پر دلالت کرتی ہے لیکن خود آنحضرتؐ کے اس کلام کے بارے میں ان کے درمیان اختلاف پایا جاتا ہے۔

۱۔ الدر المنثور ج ۶ ص ۲۵۰ اور سیرۃ حلبیہ ج ۱ ص ۲۳۳

ایک روایت میں ہے کہ ”لاتسبوا ورقة فانی رایت له الجنة“ او جنتین ”یعنی ورقہ کو گالی نہ دو میں نے اس کے لئے ایک یا دو جنتوں کو دیکھا ہے۔ یا ایک اور روایت کے مطابق فرمایا ”رايتہ فی ثياب بيض“ یعنی کہ میں نے اسے سفید لباس میں دیکھا ہے۔ ایک اور روایت کہتی ہے کہ ”لقد رایت القس (یعنی ورقہ) فی الجنة و علیہ ثياب الحریر“ یعنی میں نے اس پادری (ورقہ) کو جنت میں ریٹھی لباس میں دیکھا ہے۔ تیسری روایت کہتی ہے کہ ”ابصرته فی بطنان الجنة و علیہ ثياب السندس“ یعنی میں نے اسے بہشت کے درمیان میں دیکھا ہے اور اس نے عمدہ ریٹھی کپڑے پہنے ہوئے تھے۔ چوتھی روایت یوں بیان کرتی ہے کہ ”قد رایتہ علیہ ثياباً بيضاً و احسبہ لو کان من اهل النار لم تکن علیہ ثياب بيض“ (۱) یعنی میں نے اسے سفید لباس میں دیکھا ہے اور میں گمان کرتا ہوں کہ اگر وہ دوزخی ہوتا تو سفید لباس میں نہ ہوتا۔

ابن مندہ نے اسے اصحاب میں سے شمار کیا ہے۔ زین عراقی نے اسے سب سے پہلا مسلمان ذکر کیا ہے اور بلقیسی بھی اسی بات کی طرف مائل ہوا ہے۔ (۲)

وحی کے آغاز سے مربوط روایات جو مورد بحث ہیں، میں گزر چکا ہے کہ اس نے پیغمبر اسلامؐ کی تصدیق کی اور آپؐ کو نبی قرار دیا۔ اور آپؐ کی مدد کرنے کا وعدہ بھی کیا لیکن موت نے

-
- ۱۔ ان مطالب کے حصول کیلئے ان مآخذ کی طرف رجوع کریں: مستدرک الحاکم ج ۲ ص ۶۰۹، ذہبی کی تلخیص مستدرک امی صفحہ کے حاشیہ پر کہ دونوں نے مسلم اور بخاری کی شرائط کو مدنظر رکھتے ہوئے حدیث کو صحیح کہا ہے۔ سیرۃ مغلطای ص ۱۵ از حاکم، المصنف ج ۵ ص ۳۲۳، مصعب الزبیری کی نسب قریش ص ۲۰۶، البدایہ و النہایہ ج ۳ ص ۹، الروض الانف ج ۱ ص ۲۶۵، سیرۃ حلبیہ ج ۱ ص ۲۵۰، اسد الغابہ ج ۵ ص ۸۹، الاصابہ ج ۳ ص ۶۳۵ وغیرہ
 - ۲۔ شرح بہجۃ المحافل ج ۱ ص ۷۳ اور ارشاد الساری ج ۱ ص ۶۷

اسے حملت نہ دی۔

یہ وہ باتیں ہیں جو اس کے متعلق کہی گئی ہیں۔ لیکن اس کے مقابلے میں ہم دیکھتے ہیں کہ:

۱۔ ابن عساکر کہتا ہے کہ ”میں کسی کو نہیں جانتا جو یہ کہتا ہو کہ وہ اسلام لے آیا

تھا“۔ (۱)

۲۔ ابن جوزی بیان کرتا ہے کہ ”وہ عہد جاہلیت میں مرنے والا آخری شخص تھا اور

اسے ”حجون“ میں سپرد خاک کیا گیا پس وہ مسلمان نہیں تھا“۔ اسی طرح اس کے علاوہ دوسروں نے بھی یہی بات کہی ہے۔ (۲)

۳۔ ابن عباس کا بیان ہے کہ ”وہ عیسائیت میں دنیا سے گیا“۔ (۳)

۴۔ اسے موت نصرائیت پر آگئی حالانکہ وہ بخت کے بعد چند سالوں تک زندہ رہا۔ اس

صورت میں یہ کیسے ممکن ہے کہ وہ بہشت میں داخل ہو؟ جو امور اس بات پر دلالت کرتے ہیں کہ وہ آنحضرتؐ کی نبوت کے چند سال بعد تک زندہ رہا، ان میں سے ایک وہ ہے جسے

معدد افراد نے نقل کیا ہے کہ جب حضرت بلالؓ کو اذیتیں دی جاتی تھیں تو اس کا ہاں سے گزر ہوتا تھا اس نے ایذا دینے والوں کو اس کام سے منع کیا لیکن انہوں نے اس کی بات نہ مانی۔ اس وقت اس نے کہا خدا کی قسم اگر وہ اسے قتل کر دیں تو میں اس کی قبر پر گریہ و فریاد کروں گا۔ (۴) اور جیسا کہ مشہور ہے کہ حضرت بلالؓ کو ایذا نہیں پہنچانے کا واقعہ

۱۔ الاصابۃ ج ۲ ص ۶۳۳

۲۔ الاصابۃ ج ۳ ص ۶۳۳، دحلان کی سیرۃ نبویۃ ج ۱ ص ۸۳-۸۴ اور سیرۃ حلبیۃ ج ۱ ص ۲۵۰

۳۔ سیرۃ حلبیۃ ج ۱ ص ۲۵۰ اور الاصابۃ ج ۳ ص ۶۳۳

۴۔ حلبیۃ الاولیاء ج ۱ ص ۱۴۸، مصعب نسب قریش ص ۲۰۸، ارشاد المساری ج ۱ ص

اعلانیہ دعوت کے بعد کا ہے۔

پس بعض افراد کا یہ کہنا کیسے درست ہو سکتا ہے کہ وہ رسالت سے پہلے اور نبوت کے بعد فوت ہوا ہے؟ (۱)

ہمیں معلوم ہے کہ بشت کے دوسرے دن حضرت علیؑ اور حضرت خدیجہ (س) مسلمان ہو جاتے ہیں اور آنحضرتؐ کی دعوت پر ان کے ہمراہ نماز قائم کرتے ہیں۔ پھر ورقہ کیوں چند برس تک اپنی عیسائیت پر باقی رہا۔

علاوہ ازیں بعض افراد نے بخاری اور دوسروں کی روایت سے یہ نتیجہ اخذ کیا ہے کہ آنحضرتؐ پر سب سے پہلے نازل ہونے والی سورت ”سورہ مدثر“ تھی انہوں نے ”قُم فاندُر“ کے جملے سے یہ نتیجہ اخذ کیا ہے کہ بشت اور نبوت دونوں ایک ساتھ تھیں۔ (۲)

۵۔ کتاب ”الامتناع“ اور دوسری کتب میں مذکور ہے کہ ورقہ بشت کے چوتھے سال یا پے درپے وچ آئے کے بعد اس دنیا سے رخصت ہوا۔ (۳)

۶۔ واقعی سے منقول ہے کہ وہ قتال و جنگ کا حکم آنے کے بعد فوت ہوا۔ (۴)

ص ۶۷، فتح الباری ج ۱ ص ۲۶ کہ ابن اسحاق سے نقل کیا ہے اور ج ۸ ص ۵۵۳
 ، دحلان کی سیرۃ نبویہ ج ۱ ص ۸۴ اور ۱۲۵، سیرۃ حلبیہ ج ۱ ص ۲۵۲
 الاصابہ ج ۳ ص ۶۳۳ اور رجوع کریں ابن اثیر کی نہایہ ج ۱ ص ۲۶۶، ابن کثیر
 کی سیرۃ نبوی ج ۱ ص ۸۴ وغیرہ۔

۱۔ سیرۃ نبویہ دحلان کی ج ۱ ص ۸۴ وغیرہ

۲۔ سیرۃ حلبیہ ج ۱ ص ۲۵۱

۳۔ سیرۃ حلبیہ ج ۱ ص ۲۵۰ اور ۲۵۲ از کتاب الخمیس از صحیحین (مسلم و بخاری)

، دحلان کی سیرۃ نبویہ ج ۱ ص ۸۴

۴۔ ارشاد الساری ج ۱ ص ۶۷

اور یہ حکم ہجرت کے بعد آیا تھا۔

ان باتوں کی بنیاد پر ورقہ کیسے جنت میں جا سکتا ہے یا اعلیٰ ریشم کے لباس میں ملبوس ہو سکتا ہے؟ وہ کیسے بہشت میں جا سکتا ہے جبکہ دین اور اسلام کے حامی حضرت ابوطالبؓ دوزخ کے حوض آتش میں ہوں؟

ان سب باتوں کے علاوہ ہمیں رسول اللہ کا تردد سمجھ میں نہیں آتا کہ آپ نے اسے ایک جنت میں دیکھا تھا یا دو جنتوں میں، اور آپؐ نے یہ کیوں فرمایا کہ ”میرا خیال ہے کہ اگر وہ اہل دوزخ ہوتا تو سفید لباس میں نہ ہوتا“ یعنی آپؐ نے یہ فراموش کر دیا تھا کہ پہلے خود ہی فرمایا تھا کہ اسے ریشمی لباس میں ملبوس بہشت میں دیکھا ہے یا یہ کہ آپؐ کی ورقہ کے بارے میں معرفت میں کمال پیدا ہو گیا تھا یا ورقہ نے زیادہ مقام تقرب پا لیا تھا؟

آخری بات یہ ہے کہ اس کے حق میں اپنے اقوال کی موجودگی کے باوجود کسی مسلمان نے کیوں یہ دعویٰ نہیں کیا کہ وہ سب سے پہلا مسلمان تھا نہ حضرت علیؓ اور حضرت خدیجہ (س) اور نہ کسی اور؟ اور کیوں اسے اصحاب میں سے شمار نہیں کیا؟

وہ کیسے کہتے ہیں کہ وہ عیسائیت کی حالت میں فوت ہوا اگر یہ درست ہو تو پھر کیسے وہ عیسائی جنت میں داخل ہو گیا؟

یہ چند جواب طلب سوالات تھے لیکن ان کا جواب کہاں ہے؟

دیگر اعتراضات

گذشتہ سوالات، روایات کے اوپر وارد ہونے والے کثیر اعتراضات میں سے مشے از خروارے کے طور پر بعض نمونے تھے اس بارے میں اور بہت سے سوالات ہیں جو جواب کے طالب ہیں۔

مثال کے طور پر یہ کہ جب حضرت خدیجہ (س) نے اپنا دوپٹہ اتارا اور آنحضرتؐ کو اپنی قمیص کے نیچے بدن کے ساتھ کر لیا تو فرشتہ چلا گیا۔

یہاں پر سوال پیدا ہوتا ہے کہ کیا اس زمانے میں پردہ کرنا خواہمیں پر واجب تھا حالانکہ وہ تو ان کے قول کے مطابق ہجرت کے بعد اور حضرت خدیجہ (س) کی وفات کے بعد مدینے میں واجب ہوا تھا۔ اس صورت میں حضرت خدیجہ (س) نے یہ کیسے سمجھ لیا کہ اگر انہوں نے سربرہنہ کیا تو فرشتہ چلا جائے گا؟

اور کیا فرشتہ کا خواہمیں کی طرف نگاہ ڈالنا ممنوع ہے؟ کیا اس کے اندر بھی انسان کی طرح قوہ شہویہ موجود ہے؟ جس کی وجہ سے اسے بھی نا محرم کی طرف نظر ڈالنے سے گریز کرنا پڑے؟ اور یہ کہ حضرت خدیجہ (س) کو یہ باتیں کہاں سے معلوم ہوئیں؟

ایک اور سوال یہ ہے کہ بعض روایات کے مطابق فرشتے نے آنحضرتؐ کو خبر دی کہ آپؐ اللہ کے رسول ہیں اور جو کچھ آپؐ دیکھ رہے ہیں یہ شعریا جہن نہیں ہے پس اس کے باوجود آپؐ کیوں پریشان رہے؟ اور کیوں خدیجہ اور ورقہ کے دلائل کی ضرورت پڑی؟ اس طرح کے اور بھی بہت سے سوالات ہیں جن کا ان کے پاس کوئی مفید اور قانع کرنے والا جواب نہیں ہے۔

نبوت پر ایک اور ضرب

موضوع بحث کی مناسبت سے یہ بھی بیان کرتے چلیں کہ آنحضرتؐ کے بارے میں کسی مکی گذشتہ تمام باتیں گویا کافی نہ تھیں لہذا انہوں نے یہ بھی اضافہ کیا کہ نبی اکرمؐ کا شیاطین جن میں ایک دشمن تھا جس کا نام ”ابلیس“ تھا اور وہ آنحضرتؐ کے سامنے جبریلؑ کی شکل میں ظاہر ہوا کرتا تھا اور شاید یہ وہی شیطان تھا جس کے خلاف اللہ تعالیٰ نے آپؐ کی مدد کی اور آخر کار وہ مسلمان ہو گیا جیسا کہ یہ کہتے ہیں۔ (۱) یہ بھی کہا گیا کہ آپؐ کا یہ

۱۔ سیرۃ حلبیۃ ج ۱ ص ۲۵۳ اور رجوع کریں احیاء علوم الدین ج ۳ ص ۱۶۱ اس

کے حاشیے میں مسلم سے نقل کرتا ہے۔ الغدیر ج ۱ ص ۹۱ وہ مسلم سے نقل

شیطان جو اسلام لے آیا تھا وہ آپؐ کی رگوں میں خون کی طرح سرایت کر چکا تھا۔ (۱) نبی اکرمؐ ہمیشہ خداوند سے دعا کرتے تھے کہ وہ اس شیطان کو آپؐ سے دور کرے پھر جب وہ مسلمان ہو گیا تو پھر آپؐ نے وہ دعا ترک کر دی۔ (۲)

اسی طرح یہ بھی روایت کرتے ہیں کہ آپؐ نے صبح کی نماز لوگوں کے ساتھ پڑھی اور اپنے ہاتھوں سے اپنے سامنے سے کوئی چیز ہٹانے لگے کیونکہ شیطان آپؐ کے سامنے آگ پھینک دیتا تھا تاکہ آپؐ کو نماز سے روکے۔ (۳)

ہمیں اس بات میں کوئی شک و شبہ نہیں ہے کہ یہ سب کچھ دشمنانِ دین کا کیا دھرا ہے ان کا ہدف یہ تھا کہ اس طرح دین اور نبوت کے اندر کھوک و شہات کا دروازہ کھول دیں۔ بعض مسلمانوں نے تو ان چیزوں کو خلوص نیت، اور پاکیزہ انداز سے سمجھ اور تامل کئے بغیر قبول بھی کر لیا ہے۔ اللہ تعالیٰ ان سے درگزر فرمائے۔

تجب کی بات تو یہ ہے کہ اس واقعے کے مقابلے میں یہ لوگ آنحضرتؐ سے حضرت عمرؓ کے بارے میں ایک حدیث نقل کرتے ہیں کہ آپؐ نے فرمایا: ”مجھے قسم ہے اس ذات کی جس کے قبضہ قدرت میں میری جان ہے شیطان نے تمہیں کسی وادی سے گزرتے نہ دیکھا مگر یہ کہ وہ اس وادی کو چھوڑ کر دوسری وادی میں چلا گیا۔“ (۴) نیز آپؐ نے فرمایا:

کرتے ہیں، المواہب اللدنیہ ج ۱ ص ۲۰۲ مشکل الآثار ج ۱ ص ۳۰ حیات الصحابة ج ۲ ص ۱۲۷ وہ مسلم و مشکاة کے ص ۲۸۰ سے نقل کرتے ہیں۔

۱ و ۲۔ مشکل الآثار ج ۱ ص ۳۰

۳۔ المصنف ج ۲ ص ۲۳ اور بخاری مطبوعہ ۱۳۰۹ ج ۱ ص ۱۳۷ اور ج ۲ ص ۱۳۳ کی طرف رجوع کریں۔

۴۔ صحیح مسلم ج ۶ ص ۱۱۵، بخاری مطبوعہ ۱۳۰۹ ج ۲ ص ۱۳۳ اور ۱۸۸، مسند احمد ج ۱ ص ۱۷۱، ۱۸۱ اور ۱۸۷۔

”ان الشیطان لیخاف منک یا عمر“ (۱) یعنی اے عمر شیطان تم سے ڈرتا ہے اور اسی طرح آپؐ کا یہ قول نقل کرتے ہیں کہ ”عمر کے اسلام لانے کے بعد شیطان ان کے سامنے نہیں آیا مگر یہ کہ وہ اندھے منہ زمین پر گرا“۔ (۲) مجاہد سے اس بارے میں نقل ہوا ہے کہ ہم سب سے تھے اور روایت بیان کرتے تھے کہ حضرت عمر کے دور خلافت میں شیاطین جکڑے ہوئے تھے جب وہ قتل ہوئے تو وہ بکھر گئے۔ (۳)

اور یہ کہ حضرت عمر نے کئی دفعہ شیطان سے کشتی لڑی اور ہر بار اسے زمین پر گرایا۔ (۴) یہ تھے حضرت عمر اور یہ تھی ان کے مقابلے میں شیطان کی حالت۔ اور وہ تھی ان کے نزدیک اسلام کے عظیم پیغمبرؐ اور شیطان کے مقابلے میں آپؐ کی حالت ان کے ہاں ایسی یہودہ بائیں کرنے والوں کی اہمیت ہے وہ اپنی سادگی کی بنا پر ایسی باتوں کو اسلام کے دشمنوں اور دین کے تاجروں سے قبول کر لیتے ہیں البتہ ان کا یہ عمل سادگی کی بجائے ان کی نادانی سے زیادہ قریب ہے۔ شاید ان میں سے بعض افراد کا مقصد یہ ہو کہ وہ حضرت ابوبکر جو حجت خلافت پر بیٹھنے کے بعد کہتے ہیں ”کہ اس کے لئے ایک شیطان ہے جو اس پر عارض ہوتا

۱۔ صحیح الترمذی کتاب ۳۶ باب ۱۷ اور فیض القدیر از ترمذی و احمد و ابن حبان سے نقل کیا ہے۔

۲۔ فیض القدیر ج ۲ ص ۳۵۲ از طبرانی، ابن مندہ و ابونعیم، الاصابہ ج ۴ ص ۳۲۶ مذکورہ افراد سے

۳۔ منتخب کنز العمال حاشیہ مسند احمد ج ۴ ص ۳۸۵-۳۸۶ ابن عساکر سے نقل کیا ہے، حیات الصحابہ ج ۳ ص ۶۳۷ المنتخب سے نقل کیا ہے۔

۴۔ حیات الصحابہ ج ۳ ص ۶۳۶ از مجمع الزوائد (ج ۷ ص ۷۱) طبرانی سے نقل کیا ہے۔ بعض نے ان کے کچھ طرق کی تصحیح کی ہے نیز ابونعیم سے ”الاوائل“ کے ص ۱۳۱ سے نقل کیا ہے۔

ہے“ کوئی مثال پیدا کریں لیکن ایسی مثال جو اس کا ہم پلہ نہ ہو چنانچہ اس کام کے لئے اسلام کے عظیم پیغمبرؐ کا انتخاب کیا گیا اور آپؐ کو اس کا نظیر ٹھہرایا گیا۔ پس ”انا للہ وانا الیہ راجعون“۔ (عرب اس جملے کو بہت بڑی مصیبت کے وقت اور تسلی کی خاطر کہتے ہیں)۔

آغاز وحی کی حقیقی صورت حال

جس چیز پر ہمیں اطمینان ہے وہ یہ ہے کہ جب نبی اکرمؐ غار حرا میں تھے تو آپؐ پر وحی نازل ہوئی۔ اللہ تعالیٰ کی اس عزت افزائی اور اکرام پر آپؐ خوش و خرم اور مسرور حالت میں اپنے اہل خانہ کے پاس واپس آئے۔ آپؐ اپنے دوش پر آنے والی بھاری اور عظیم ذمہ داری سے مطمئن تھے جیسا کہ ابن اسحاق نے نقل کیا ہے اور اسی طرح مذکورہ روایات میں سے آخری روایت، اگرچہ غلط کلمات کا بھی اس میں اضافہ کیا گیا ہے، بھی اسی مطلب پر دلالت کرتی ہے۔ آپؐ کے گھر والے بھی آپؐ کی خوشی میں شریک ہو گئے اور آپؐ پر ایمان لے آئے اور یہی مطلب اہلیتؐ سے نقل ہوا ہے۔

زرارہ نے حضرت امام صادقؑ سے سوال کیا کہ جو کچھ خدا کی طرف سے پہنچا اس کے بارے میں رسولؐ اللہ کو یہ خوف لاحق کیوں نہ ہوا کہ شاید وہ شیطانی وسوسوں کا شکار نہ ہو؟ آپؐ نے جواب دیا۔ ”ان الله اتخذ عبداً رسولاً انزل عليه السكينة و الوقار فكان الذي ياتيه من قبل الله مثل الذي يراه بعينه“۔ (۱) یعنی بے شک اللہ تعالیٰ نے اپنے ایک بندے کو بطور رسول منتخب کیا اور اس پر وقار اور سکون نازل کیا اور جو کچھ خداوند کی طرف سے ان تک پہنچا وہ ان کے لئے ایسے تھا جیسے خود انہوں نے اپنی آنکھوں سے دیکھا ہو۔

اسی طرح امامؑ سے کسی اور نے پوچھا کہ انبیاء کس طرح سمجھتے تھے کہ وہ رسول ہیں؟

۱۔ التعمید فی علوم القرآن ج ۱ ص ۳۹ از عیاشی (ج ۲ ص ۲۰۱)، بحار الانوار ج ۸

انہوں نے فرمایا: ”كشف عنهم الغطاء“۔ (۱) یعنی اللہ ان کی آنکھوں کے سامنے سے پردے ہٹا دیتا ہے اور وہ حقائق تک پہنچ جاتے ہیں۔

علامہ طبری کہتے ہیں کہ ”اللہ تعالیٰ اپنے رسول پر وحی نہیں بھیجتا مگر روشن اور واضح دلائل و براہین کے ساتھ جو اس بات پر دلالت کریں کہ جو کچھ اس کی طرف وحی کی گئی ہے وہ اللہ تعالیٰ کی جانب سے ہے اسے پھر کسی اور چیز کی ضرورت نہیں ہوتی وہ دوسروں سے نہیں ڈرتا اور پریشانی و اضطراب میں مبتلا نہیں ہوتا“۔ (۲)

عیاض کہتے ہیں کہ ”یہ بات درست نہیں ہے کہ شیطان فرشتے کی شکل میں آپؐ پر ظاہر ہو اور مسئلے کو آپؐ پر مشتبہ بنا دے ایسا نہ ابتدائے رسالت میں ہو سکتا ہے نہ بعد میں اور اس بات کی دلیل خود آپؐ کا معجزہ ہے۔ بلکہ پیغمبر اکرمؐ نے کبھی بھی وحی لانے والے فرشتے کے بارے میں شک نہیں کیا کہ کیا وہ حقیقی بھیجا جانے والا اور خدا کی طرف سے ہے یا کوئی اور۔ اور یہ امر یا تو اس بدیہی علم کے ذریعے ممکن ہے جو اللہ تعالیٰ نے آپؐ کے لئے خلق کیا یا پھر واضح اور بین دلیل کے طریقے سے جو اس نے آپؐ کے سامنے ظاہر کی ہو۔ تاکہ خدا کا صداقت اور عدالت پر جی کلام اتمام کو پہنچے۔ ”لا تبدل لکلمات اللہ“ یعنی خدا کے کلمات میں کوئی رد و بدل نہیں کر سکتا۔ (۳)

جھوٹ اور بناوٹی باتیں کیوں؟

گزشتہ باتوں کی روشنی میں ہمارے نظریے کے مطابق ان تمام جھوٹی اور جعلی باتوں کی

۱۔ التمهید ج ۱ ص ۵۰ اور بحار الانوار ج ۱۱ ص ۵۶

۲۔ مجمع البیان ج ۱۰ ص ۳۸۳ اور التمهید ج ۱ ص ۵۰ اس نے مجمع البیان سے نقل کیا ہے۔

۳۔ التمهید ج ۱ ص ۵۰ نے رسالة الشفاء ص ۱۱۲ سے نقل کیا ہے۔

اہم ترین وجوہات یہ ہیں۔

۱۔ مسئلہ وحی ان اہم ترین امور میں سے ہے جن پر دین کے حقائق اور اس کی تعلیمات پر اعتقاد کا انحصار ہے۔ وحی انسان کو احکام شریعت، روش زندگی، اعتقادات، غیبی اخبار اور زندگی کے بارے میں انبیاء اور رسل اور آئمہ و اوصیاء پر اعتقاد کی ضرورت کو تسلیم کرنے پر راضی کرنے کے لئے بنیادی اہمیت کا حامل ہے۔ اسی طرح انسان کو اس رسول کی عصمت، اس کے تمام اقوال و کردار اور رفتار و سلوک کی درستی کا قائل بنانے میں اہم کردار ادا کرتا ہے۔

بظاہر اس جب خود آنحضرتؐ وحی میں شک کریں کیونکہ (نحوذ باللہ) آپؐ عینی مشاہدے کے باوجود فرشتے اور شیطان یا دوسرے اور حقیقت میں فرق نہ کر سکے۔ تو دوسرے افراد بدرجہ اولیٰ اس میں شک کر سکتے ہیں اور اس پر عدم اعتقاد کا اظہار کر سکتے ہیں کیونکہ وہ اپنے حواس خمسہ کے ذریعے اس بارے میں کوئی اطلاع پیدا نہیں کر سکتے۔

حجۃ الاسلام بلاغی نے بعض اہل کتاب سے نقل کیا ہے کہ ان میں سے بعض افراد نے مسلمانوں کو اس بات پر کہ ”شیطان محمدؐ کا ساتھی ہے“ سخت تنقید کا نشانہ بنایا ہے اور اس بات کے ثبوت کے لئے انہوں نے بعض مفسرین کے اس قول کو بطور دلیل پیش کیا ہے کہ ایک جن شیطان، رسولؐ اللہ کا دشمن تھا اور وہ جبریلؑ کی شکل میں آپؐ پر ظاہر ہوتا تھا اور اس کا نام ابیض تھا۔ (۱)

ان تمام باتوں کے بعد ہم اسلام کے عظیم الشان پیغمبرؐ کے اپنے پروردگار کے ساتھ روابط اور اتصال میں شکوک و شبہات ایجاد کرنے میں دشمنان اسلام کی مسلسل کوششوں کو آسانی کے ساتھ سمجھ سکتے ہیں۔ آغاز وحی کے واقعات کی مناسبت سے جو کچھ بھی جمل کیا

۱۔ الہدیٰ الی دین المصطفیٰ ج ۱ ص ۱۶۹ از کتاب ”الہدایہ فی الرد علی اظہار

الحق“ سے نقل کیا ہے اور السیف الحمیدی ج ۳ ص ۵

جا سکتا تھا انہوں نے کیا اور جھوٹ و افتراء کثرت کے ساتھ آپؐ سے منسوب کئے گئے۔ اسی طرح ان واقعات میں جہاں بس چلا وہاں تحریف کر دی یا ان واقعات اور کرداروں کو اپنی غلط اور فاسد خواہشات و اہداف کے مطابق بنا کر پیش کیا کیونکہ یہ وقایع اس زمانے سے مربوط ہیں جس میں ان پر دستری پیدا کرنا بہت بعید تھا اور جب اس میں وہ ناکام ہو گئے تو انہوں نے اس قسم کی باتوں کا سہارا لیا کہ پیغمبر اکرمؐ کی تمام کامیابیوں کا سبب آپؐ کی اعلیٰ صلاحیتیں، نبوغ، مہرئی سوچ و فکر، مختلف زمانوں سے استفادہ کرنے کی استعداد اور وقت سے فائدہ اٹھانے کی مہارت وغیرہ تھیں نہ کہ آپؐ کا، خالق حقیقی تبارک و تعالیٰ سے ارتباط اور اتصال۔

اس بنیاد پر ہم نبی اکرمؐ کی ذات اقدس سے بحث کے وقت ان غیر معقول واقعات کو منسوب کرنے میں اہل کتاب کو مورد الزام ٹھہرا سکتے ہیں۔ کم از کم ہم یہ ضرور کہہ سکتے ہیں کہ انہوں نے دوسروں کو ایسی فضولیات بکنے کی تشویق اور تحریک دلائی ہے۔

۲۔ ان جعلی اور باطنی باتوں سے یہ نتیجہ اخذ ہوتا ہے کہ گویا ہمارے پیارے نبیؐ اپنی نبوت کے اثبات اور اپنی وحی کی تصدیق کے لئے اہل کتاب کے مرہون منت ہوں اور ہر مسلمان پر لازم ہے کہ ایسے امور میں جن کی پہچان ان کے بغیر ناممکن ہے ان کے علم کی وسعت اور معلومات میں قابلیت کا اعتراف کرے۔ یہ کردار درحد، حداس، بحیرا، ناصح اور لسطور کے لئے تراشا کیا جو سب کے سب اہل کتاب تھے۔

۳۔ ہمارے لئے یہ بات ناقابل فہم ہے کہ کیوں کر صرف ہمارے پیغمبرؐ ان مشکلات اور مصائب میں مبتلا ہوئے اور جبرئیلؑ کے برے سلوک سے دوچار ہوئے؟ یہاں تک کہ بعض لوگوں نے تصریح کی ہے کہ ایسے حالات گزشتہ انبیاء میں سے آغاز وحی کے وقت کسی ایک کے ساتھ بھی پیش نہیں آئے تھے اسی لئے اس مسئلے کا شار پیغمبر اکرمؐ سے مختص امور میں ہوتا ہے۔ (۱)

لیکن جب ہمیں معلوم ہو جاتا ہے کہ کئی نا معقول امور اہل کتاب کی جانب سے

بعض مسلمانوں میں سرایت کر گئے ہیں یہاں تک کہ ان کی تاریخ، فقہ اور عقائد کا حصہ بن گئے ہیں تو یہ مشکل حل ہو جاتی ہے۔

لہذا اب کوئی عجیب محسوس نہیں ہوگا اگر ہم اس قصے کے مشابہ امور کو عمیدین یعنی تورات اور انجیل میں بھی مشاہدہ کریں۔ ان دو کتابوں میں آیا ہے کہ دانیال ڈر گئے اور زمین پر گر پڑے، زکریا پریشان ہو گئے اور ان پر خوف طاری ہو گیا، یوحنا خواب میں مردے کی طرح ہو گیا، عیسیٰ کا چہرہ متغیر ہو گیا، پطرس بیہوش اور گم سم ہو گیا اور اسی طرح کے واقعات حضرت یعقوبؑ اور حضرت ابراہیمؑ کے ساتھ پیش آئے۔ (۲)

لیکن اس سے ہماری یہ مراد ہرگز نہیں ہے کہ ہم پیغمبرؐ پر وحی کی سنگینی کا انکار کریں جو کہ ایک جداگانہ موضوع ہے (۳) بلکہ ہم یہ کہنا چاہتے ہیں کہ ہم آنحضرتؐ کے ڈر اور خوف، پریشانی اور اضطراب کو قبول نہیں کرتے اور ان کے پہاڑ سے نیچے چھلانگ لگانے کے ارادے، یا اپنی دیوانگی سے پریشانی یا سابقہ روایات میں حضرت جبریلؑ کے حوالے سے مردی باتوں کے منکر ہیں۔ ظاہری طور پر یہی سامنے آتا ہے کہ یہ سب باتیں اہل کتاب کی طرف سے متقی محدثین یا دوسرے الفاظ میں بے وقوف افراد میں سرایت کر گئی ہیں جیسا کہ اس

۱۔ بہجة المحافل ج ۱ ص ۶۲، فتح الباری ج ۸ ص ۵۵۲، ارشاد الساری ج ۱ ص

۶۳ اور سیرۃ حلبیۃ ج ۱ ص ۲۳۲

۲۔ ان مطالب کے لئے بلاغی کی کتاب ”الہدی الی دین المصطفیٰ“ ج ۱ ص ۱۴ کی طرف رجوع کریں۔

۳۔ ارشاد الہی ہے ”انا سنلنی علیک قولاً ثقیلاً“ محقق سید مہدی روحانی کے مطابق اس کا مطلب یہ ہے کہ لوگوں کو حق کی دعوت دینا اور انہیں اپنی عادات و اطوار کو ترک کرنے کے لئے کہنا تاکہ ان کا تزکیہ کیا جائے، سنگین ترین اور دشوار ترین امور میں سے ہے۔

طرح کے دوسرے موارد میں دلائل کی روشنی سے ایک محقق اور نقاد شخص پر یہ امر واضح ہو جاتا ہے۔

۴۔ آپ عہدین (تورات و انجیل) میں دیکھ سکتے ہیں کہ شیطان نے انبیاء اور غیر انبیاء حتیٰ ان کے عقیدہ کے مطابق خدا کے بیٹے پر بھی تصرف کیا۔ وہ کہتے ہیں کہ روح (فرشتہ) حضرت مسیح کو چالیس دن تک صحراء لے گیا تاکہ شیطان کی طرف سے اس کا امتحان لے اور اس کی آزمائش کرے۔ اس وقت شیطان حضرت مسیح کو پہاڑ کی بلندی پر لے گیا، تمام آباد ممالک کو ایک لحظے میں انہیں دکھایا اور کہا: کہ تم مجھے سجدہ کرو میں یہ تمام سلطنت تمہیں عطا کر دوں گا ... الخ۔ (۱)

ایک اور مقام پر مذکور ہے کہ جب ابلیس نے تمام امتحانات حضرت مسیح سے لے لئے تو اس وقت کچھ مدت کے لئے وہ ان سے جدا ہو گیا۔ (۲)

یولس الرسول کہتا ہے کہ میرے بارے میں کثیر اطلاعات کی وجہ سے اپنے آپ کو تکبر سے بچانے کے لئے میں نے ایک کتا اپنے جسم میں چھبوا دیا تاکہ اس کے ذریعہ شیطان مجھے نقصان نہ پہنچائے کیونکہ میں اوپر نہیں جانا چاہتا تھا اس لئے میں نے حین بار بارگاہ الہی میں تضرع و زاری کی تاکہ وہ میری جان چھوڑ دے۔ (۳)

ایک اور جگہ پر کہتے ہیں کہ اسی لئے ہم نے ارادہ کیا کہ میں خود اور یولس ایک مرتبہ یا دو مرتبہ آئیں لیکن شیطان آڑے آگیا۔ (۴)

۱۔ انجیل متی الاصحاح ۴، فقرہ ۱۳-۳ اور الہدی الی دین المصطفیٰ ج ۱ ص ۱۶۰ کہ جس نے انجیل سے نقل کیا ہے۔

۲۔ الہدی الی دین المصطفیٰ ج ۱ ص ۱۶۱ از انجیل لوقا ۱۳

۳۔ کورنٹوش دوم فصل ۱۲، بند ۹-۷

۴۔ تسالونیک اول فصل ۲ بند ۱۸ اور الہدی الی دین المصطفیٰ ج ۱ ص ۱۶۲ کہ

اسی طرح انجیل بیان کرتی ہے کہ حضرت مسیح نے پطرس کو شیطان سے تعبیر کیا ہے۔
 (۱) اور اس طرح کے دیگر مطالب کے ذکر کرنے کی گنجائش نہیں ہے۔ اس حوالے سے کتاب ”الہدی الی دین المصطفیٰ“ (ج ۱ ص ۱۵۳-۱۶۹) کی طرف رجوع کیا جاسکتا ہے۔
 ۵۔ ان سب باتوں سے ہٹ کر کوئی بعید نہیں ہے کہ ان فضولیات اور بکواسات کو جعل کرنے میں ان کا مقصد نبی اعظمؐ کی عزت و کرامت کی اہمیت میں کمی کرنا اور لوگوں کے دلوں میں ان کے بلند و بالا مقام و منزلت پر لطمہ وارد کرنا ہو اور وہ یہ بتانا چاہتے ہوں کہ آپؐ بھی ایک معمولی انسان تھے۔ اس بات کی بہترین دلیل آپؐ کو سادہ ترین افراد کا نیاز مند ظاہر کرنا ہے۔ یہاں تک کہ وہ عورتیں ہی کہیں نہ ہوں جو آپؐ کو حق و ہدایت کی طرف راہنمائی کریں۔ واضح سی بات ہے کہ یہ امر آپؐ کی کم عقلی کی نشاندہی کرتا ہے کیونکہ آپؐ کو اپنی راہنمائی کے لئے ہمیشہ ایسے افراد کی ضرورت پڑتی ہے جو آپؐ سے بہتر سوچتے ہیں اور آپؐ سے بہتر کام انجام دیتے ہیں۔
 ہم نے کتاب کے مقدمے میں بعض ایسے ممکنہ مسائل کی طرف اشارہ کیا اور وہاں پر کہا ہے کہ ظاہری طور پر یہ سب کچھ ان سیاستدانوں کی کارستانی ہے جو بی باشم کو مغلوب کر کے میدان سے خارج کرنا چاہتے تھے جیسا کہ معاویہ نے پیغمبر گرامی اسلامؐ کے نام کو محو کرنے کے لئے قسم کھائی تھی اور اس طرح دیگر اموی حضرات اور ان کے مددگار و انصار۔
 اسی طرح عبداللہ بن زبیر جیسے افراد جس نے ایک عرصے تک آنحضرتؐ پر صلوات و درود بھیجنے کو ممنوع قرار دے دیا تھا اس ہمارے کہ آپؐ کے خاندان والے برے ہیں جب آپؐ کا نام آتا ہے تو وہ غرور کرنے لگتے ہیں۔ (۲)

جس نے انجیل متی الاصحاح سے نقل کیا ہے۔

۱۔ انجیل متی فصل ۱۶ بند ۲۳ اور الہدی الی دین المصطفیٰ ج ۱ ص ۱۵۱

۲۔ اس کے مآخذ کا ذکر حلف الفضول کے بحث میں گذر چکا ہے۔

۶۔ زبیر بن عوف کا امویوں سے مقابلہ تھا اور ادھر وہ بنی ہاشم کے عزت و شرف کو دیکھ کر ان سے دشمنی اور حسد کرتے تھے۔

اس وجہ سے ہم دیکھتے ہیں کہ ورقہ کے واقعے میں اہم ترین راوی زبیری ہیں یا ان کے چیلے چائے ہیں مثلاً عروہ بن زبیر سے معاویہ نے حضرت علیؑ کے بارے میں گھٹیا اور غلط احادیث گھڑنے کے لئے خرید رکھا تھا۔ اور اسماعیل بن حکیم، خالد بن زبیر کا غلام ہے۔ اسی طرح دھب بن کیسان کو دیکھیں۔ خود ام المومنین حضرت عائشہؓ، عبداللہ بن زبیر کی خالہ تھیں۔ دوسری طرف ہم یہ دیکھتے ہیں کہ حضرت خدیجہ بنت خویلد بن اسد، ورقہ بن نوفل بن اسد اور زبیر بن عوام بن خویلد بن اسد کی آپس میں گہری رشتہ داری ہے اور ان کا خاندانی تعلق واضح ہے۔ جب ہم ان تمام شواہد کا ملاحظہ کرتے ہیں تو ہم یہ نتیجہ نکالتے ہیں کہ عبداللہ بن زبیر بن عوام بن خویلد بن اسد کے رشتہ داروں اور بزرگوں کا اور مجموعی طور پر تمام زبیریوں کا تحریک اسلام کے آغاز میں کھیدی کردار ہونا چاہیے تھا کیونکہ اگر وہ نہ ہوتے تو پیغمبرؐ خود کشتی کر لیتے یا کم از کم اپنی نبوت کو کشف نہ کر سکتے۔

جب زبیریوں کے ایسے روشن کارنامے ہوں اور ان کی تاریخ یوں درخشاں ہو اس وقت امویوں کو حضرت عثمان کی خلافت پر فخر نہیں کرنا چاہیے اور اسی طرح بنی ہاشم کو حضرت الاطالبؓ کے کردار اور ان کے بیٹے حضرت علیؑ کی اسلام کے لئے خدمات پر ناز نہیں کرنا چاہیے۔ پس اس صورت حال کے ہمیشہ نظر انہیں دعا کرنا چاہیے تھا کہ ورقہ نصرانی تھا اور انجیل کو زبان عبرانی میں خوب لکھتا تھا ... اور آخر تک وہ باہم جو اس کے بارے میں کہی گئی ہیں، کہنی چاہیے تھیں۔

نتیجہ

حاصل کلام یہ ہے کہ بنی امیہ نے اس قسم کے خود ساختہ فسانوں اور من گھڑت واقعات سے بھرپور فائدہ اٹھایا اور اپنے بڑے بڑے اہداف کو پایہ تکمیل تک پہنچایا ہے اسی

طرح ذبیروں نے بھی قائمہ اٹھایا ہے۔ البتہ اس سے اہل کتاب نے بھی اپنا مخصوص حصہ حاصل کیا۔ ان چیزوں سے ان سب کے اغراض و مقاصد پورے ہوتے تھے چنانچہ وہ ان اہداف کی تکمیل کے لئے اکٹھے ہو گئے۔ پس ان میں سے ہر ایک اپنا اپنا مقام حاصل کرنے کی جدوجہد کیوں نہ کرتا؟ اور وہ اس قسم کی فضولیات اور بے بنیاد باتوں کی حوصلہ افزائی کیوں نہ کرتے؟

اللہ تعالیٰ ہمیں قول و فعل کی لغزشوں سے محفوظ رکھے۔ آمین۔

www.ziaraat.com
jagir.abbas@yahoo.com
Sabeel-e-Sakina

دوسری فصل

خفیہ دعوتِ اسلام

پہلا مسلمان

سب سے پہلے جس نے اسلام قبول کیا، اور رسول اللہ کی تصدیق و نصرت اور پیروی کی وہ امیر المومنین، امام المستقرین علی ابن ابی طالب علیہ السلام تھے۔ اللہ کا سلام و درود ہو ان پر اور ان کی صلب سے آنے والے معصوم اماموں پر۔

حضرت امیر المومنین علیؑ کے سب سے پہلے مسلمان ہونے پر علامہ امینیؒ نے اپنی عالی قدر کتاب القدر (جلد ۳ صفحہ ۲۲۲ سے ۲۲۶ تک) میں کئی بڑے بڑے اصحاب، تابعین اور دوسرے بزرگان کے اقوال نقل کئے ہیں اور دسویں غیر شیعہ مآخذ کا ذکر کیا ہے جو سب اس بات کو واضح اور اس کی تائید کرتے ہیں کہ امیر المومنین علیؑ ہی اولین مسلمان تھے۔ یہاں پر ہم ان میں سے کچھ راویوں کے نام ذکر کرتے ہیں:

- | | |
|------------------------------|-------------------------------|
| (۱) خود حضرت علی علیہ السلام | (۲) امام حسن علیہ السلام |
| (۳) امام باقر علیہ السلام | (۴) عمر بن خطاب |
| (۵) سلمان فارسی | (۶) انس بن مالک |
| (۷) ابن عباس | (۸) ابوذر غفاری |
| (۹) مقداد بن عمرو | (۱۰) خباب بن ارت |
| (۱۱) جابر بن عبد اللہ انصاری | (۱۲) ابو سعید خدری |
| (۱۳) حدیثہ بن یمان | (۱۴) عبد اللہ بن مسعود |
| (۱۵) ابو ایوب انصاری | (۱۶) خزیمہ بن ثابت ذوالشہادین |

- (۱۷) عمرو بن عامر
 (۱۸) سعد بن ابی وقاص
 (۱۹) زید بن ارقم
 (۲۰) محمد بن ابی بکر
 (۲۱) جریر بن عبداللہ بکلی
 (۲۲) عقیف کندی
 (۲۳) بریدہ السلی
 (۲۴) ابو رافع
 (۲۵) ابو مرازم
 (۲۶) ہاشم مرقال
 (۲۷) عبداللہ بن جمل
 (۲۸) ابو عمرہ، بشیر بن محسن
 (۲۹) عبداللہ بن خباب بن الارت
 (۳۰) عبداللہ بن بریدہ
 (۳۱) مالک اشتر
 (۳۲) عدی بن حاتم
 (۳۳) محمد بن حنفیہ
 (۳۴) طارق بن شہاب امسی
 (۳۵) عبداللہ بن ہاشم مرقال
 (۳۶) عمرو بن حق
 (۳۷) سعید بن قیس ہمدانی
 (۳۸) عبداللہ بن ابو سفیان
 (۳۹) کعب بن زہیر
 (۴۰) ربیعہ بن حارث بن عبدالمطلب
 (۴۱) فضل بن ابی لب
 (۴۲) ابو الاسود دؤلی
 (۴۳) جندب بن زہیر
 (۴۴) مالک بن عبادہ
 (۴۵) زفر بن یزید بن حدیفہ اسدی
 (۴۶) نجاشی بن حارث بن کعب
 (۴۷) عبداللہ بن حکیم
 (۴۸) عبدالرحمن بن حنبل
 (۴۹) عامر شعبی
 (۵۰) حسن بصری
 (۵۱) قتادہ
 (۵۲) ابن شہاب زہری
 (۵۳) ابو حازم سلمہ بن وریار
 (۵۴) محمد بن مکندہ
 (۵۵) محمد بن السائب کلبی
 (۵۶) ربیعہ بن عبدالرحمن
 (۵۷) محمد بن اسحاق
 (۵۸) جنید بن عبدالرحمن
 (۵۹) ولید بن جابر

علیؑ کی اسلام میں سبقت

یہ سب ان روایات جو نبی اکرمؐ سے نقل ہوئی ہیں، خود امیرالمومنین کے کلمات، اصحاب و تابعین کے اقوال اور ان کے اشعار کے علاوہ ہیں بلکہ بعض نے تو اس پر اجماع کا دعویٰ کیا ہے۔ (۱)

سارے موارد کا شمار اور حساب کرنا کسی بھی محقق کے لئے شاید مشکل ہو۔ اس لئے یہاں پر ہمارے لئے ان کی مختصر مثالیں ذکر کرنا کافی ہے تاکہ یہ ان مفید اور بے شمار مطالب کی طرف ایک اشارہ ہو جن سے محترم قارئین علامہ امینی کی (۲) کی کتاب کی طرف رجوع کر کے بیشتر آگاہی پیدا کر سکتے ہیں۔

نبی اکرمؐ سے صحیح سند کے ساتھ متحول احادیث میں سے ایک یہ ہے کہ آپؐ نے فرمایا: "اولکم وروناً علی الحوض، اولکم اسلاماً، علی ابن ابیطالب۔" (۳) یعنی سب سے پہلے حوض پر جو شخص مجھے ملے گا وہ وہی ہے جو سب سے پہلے مسلمان ہوا یعنی علی ابن ابیطالب۔ آپؐ نے ایک اور مقام پر فرمایا: "اندل اول اصحابی اسلاماً، او اقدم امتی سلماً۔" (۴)

۱۔ رجوع کریں: الصواعق المحرقة فصل اول باب نہم اور کتاب معرفة الحاکم ص ۲۲

۲۔ الغدير ج ۳ ص ۲۳۳-۲۲۰ اور ج ۱ ص ۱۶۲-۱۵۸

۳۔ مستدرک الحاکم ج ۳ ص ۱۳۶ اس نے اس روایت کو صحیح جانا ہے۔ غلطی

کی تاریخ بغداد: ج ۲ ص ۸۱ الاستیعاب حاشیہ الاصابہ ج ۳ ص ۲۸ اور ان

کتابوں کی طرف رجوع کریں۔ ابن ابی الحدید: شرح نہج البلاغہ، سیرہ حلبیہ،

دحلان کی سیرہ نبویہ، مناقب خوارزمی اور الغدير ج ۳ ص ۲۲۰ گذشتہ

مدارک منقول۔ نیز الاحاد والعشائی (خطی نسخہ کوہرلی لائبریری نمبر ۲۳۵)۔

۴۔ الغدير ج ۳ ص ۹۵-۹۶ از مسند احمد (ج ۵ ص ۲۶) سے، الاستیعاب ج ۳

یعنی میرے اصحاب میں حضرت علیؓ پہلا مسلمان ہے یا میری امت میں علیؓ سب سے پہلے اسلام لائے۔

نیز آنحضرتؐ سے منقول ہے کہ آپؐ نے علیؓ کا ہاتھ پکڑ کر فرمایا: ”ہذا اول من آمن بی و هذا اول من یصافحنی یوم القیامۃ“ و هذا الصدیق الاکبر۔ (۱) یعنی یہ وہ ہیں جو سب سے پہلے مجھ پر ایمان لائے اور قیامت کے دن سب سے پہلے مجھ سے مصافحہ کریں گے یہ ہیں صدیق اکبر۔

ایک اور جگہ پر آپؐ نے ارشاد فرمایا: ”ہذا اول من آمن بی و صدقنی و صلی معی۔“ (۲) یعنی سب سے پہلے مجھ پر ایمان لائے، میری تصدیق کرنے اور میرے ساتھ نماز پڑھنے والا شخص یہ ہے۔

ص ۳۶ اور ان کتب کی طرف رجوع کریں: المنقذ، جمع الجوامع، الریاض النضرۃ، المرقاة، کنز العمال، سیرہ نبوی (دحلان)، سیرہ حلبیہ، مستدرک الحاکم ج ۳، مجمع الزوائد ج ۹ ص ۱۰۲ از طبرانی از ابن اسحاق۔ مجمع الزوائد والے نے کہا ہے کہ یہ روایت مرسل صحیح ہے طبرانی اور احمد نے بھی اسی کو استخراج کیا ہے۔ اسی طرح الہیتمی (ج ۹ ص ۱۰۱) نے کہا ہے اس کے سلسلہ روایت میں خالد بن طہمان ہے جس کی توثیق ابوحاتم نے کی ہے اور باقی راوی ثقہ ہیں۔

۱۔ الغدیر ج ۲ ص ۳۱۳ کہ وہ طبرانی اور بیہقی سے نقل کرتے ہیں۔ نیز رجوع کریں العدنی، مجمع الزوائد، کفایۃ الطالب، اکمال کنز العمال اور اس بارے میں مزید منابع کا ذکر واقعہ غار میں ابوبکر کے صدیق کا لقب پانے کے حوالے سے گفتگو میں کریں گے اور فرائد السمعتین ج ۱ ص ۳۹

۲۔ معتزلی کی شرح نہج البلاغہ ج ۱۳ ص ۲۲۵

نیز آپؐ نے فرمایا: ”ان اول من صلی معی علی“، (۱) یعنی جس نے سب سے پہلے میرے ساتھ نماز پڑھی وہ علیؑ ہیں۔

امیر المومنینؑ کے صریح بیانات

خود حضرت علیؑ نے مختلف حوالوں سے اس بات کی تصریح کی ہے اور اپنے بارے میں وہ خود فرماتے ہیں کہ رسول اللہؐ کے ساتھ نماز پڑھنے میں کسی نے بھی ان سے سبقت نہیں لی اور آپ ہی رسول کے ہاتھ پر سب سے پہلے اسلام لائے ہیں اور آپ امت میں رسول اللہ کے علاوہ کسی ایسے شخص کو نہیں جانتے جس نے آپ سے پہلے خدا کی عبادت کی ہو اور یہ کہ آپ نے دوسروں سے سات سال پہلے نمازیں پڑھی ہیں۔

آخری جملے سے شاید ان کی مراد یہ ہو کہ انہوں نے بشت سے تین سال پہلے آپؐ کے ساتھ عبادت کی کیونکہ نبوت کی راہ ہموار کرنے والے واقعات کا آغاز ہو چکا تھا اور ان کے ساتھ بشت کے بعد خفیہ دعوت کے تین یا چار سال کا اضافہ کیا ہو یا شاید انہوں نے بشت سے قبل ہی سات سال رسول اللہؐ کے ہمراہ بندگی کی ہو مگر یہ کہ صحیح بات شاید ابن طریق سے منقول یہ روایت ہو۔ ”صلت الملائكة علی و علی علی سبع سنين“، (۲) یعنی ملائکہ نے مجھ پر اور علیؑ پر سات سال تک درود بھیجا۔

جیسا کہ خود علیؑ بھی بات معاویہ کو لکھتے ہیں اور اپنے کلمات میں اس حقیقت کا متعدد موقعوں پر تکرار بھی کرتے ہیں۔ (۳)

۱۔ الغدير ج ۳ ص ۲۲۰ از فرائد السمطين باب ۴۷ جس میں چار ذرائع سے منقول ہے

۲۔ اربلی کی کشف الغمة ج ۱ ص ۳۳۳

۳۔ امیر المومنین کے بارے میں ان مطالب کے لئے رجوع کریں الغدير ج ۳ ص ۲۱۳

۲۲۱ و ۲۲۲ ج ۱۰ ص ۱۵۸-۱۶۳ اور ج ۲ ص ۲۵-۳۰ اور ۳۱۴ از شرح نهج

ایک دلیل اور

جنگ صفین اور دیگر مختلف مواقع پر دشمنوں کے مقابلے میں حضرت علیؑ اور ان کے حامی اصحاب و تابعین کا اس قدر کثرت سے اس فضیلت کے ذریعے استدلال کرنا اور اس مسئلے کو بہت زیادہ اہمیت دینا خود اس مطلب پر روشن دلیل ہے۔ ہم ان کے دشمنان میں سے کسی ایک شخص کو بھی نہیں جانتے جس نے ان کی اس فضیلت کا انکار کیا ہو یا اس میں شبہ ایجاد کیا ہو یا ان فضائل کو کسی دوسرے شخص سے منسوب کیا ہو۔ حالانکہ اس مسئلے میں ان کے لئے بہت سے محرکات بھی موجود تھے۔ مزید برآیں ان کے دشمن تو رسول اللہ ﷺ بلکہ خود اللہ تعالیٰ پر بھی جھوٹ باندھنے سے نہیں رکستے تھے جب بھی انہیں کوئی موقع ملتا اور وہ دیکھتے کہ ان کا جھوٹ کسی ایک کے لئے بھی قابل قبول ہوگا تو وہ موقع نہیں گنواتے تھے اور جھوٹ بولنے میں در نہیں لگاتے تھے لیکن اس بارے میں اتفاق نظر اس قدر زیادہ تھا کہ وہ کوئی فریب اور دھوکا نہیں دے سکتے تھے۔ یہ سب اس امر کی علامت ہے کہ یہ مسئلہ سب کے نزدیک مسلمہ اور متفق علیہ تھا اور اس سے انکار کی کوئی گنجائش نہ تھی۔

البلاغہ ج ۱ ص ۵۰۳، ۴۰۴، ۲۸۳ اور ج ۲ ص ۱۰۲ نیز ابو داؤد سے صحیح اسناد کے ساتھ۔ خطیب کی تاریخ بغداد ج ۳ ص ۲۲۳، مجمع الزوائد ج ۹ ص ۱۰۲ جس میں ابو یعلیٰ، احمد، البزار اور طبرانی، الاوسط میں نقل کرتے ہیں، فرائد السمطين باب ۳۸، نصر بن مزاحم کی وقعة صفین ص ۳۵۵، ۳۶۰، ۱۳۲، ۱۰۰، اور ۱۶۸، جمهرة الخطب ج ۱ ص ۱۷۸ اور ۵۴۲، ۴۲۸، جمهرة الرسائل ج ۱ ص ۵۴۲، مروج الذهب ج ۲ ص ۵۹، تذكرة سبط ابن الجوزی ص ۱۱۵، مطلب السؤل ص ۱۱، المحاسن و المساوی ج ۱ ص ۳۶، تاریخ القرمانی حاشیہ الکامل ج ۱ ص ۲۱۸ نیز الغدير ج ۱۰ ص ۳۲۲ میں دوسرے مصادر کی طرف رجوع کریں۔

ہم اس مسئلے کے اتفاق کو بیان کرنے کے لئے بطور نمونہ فقط ایک واقعہ نقل کرتے ہیں جو سعد بن ابی وقاص کے ساتھ ہمیشہ آیا وہ علیؑ سے جدا ہو گیا تھا اس قصے کی طرف ہم احد کے واقعات میں اشارہ کریں گے، اور بقیہ شواہد کو ترک کرتے ہیں جن کی تعداد بہت زیادہ ہے۔

سعد نے ایک شخص کو علیؑ کو دشنام دیتے ہوئے سنا وہ کھڑا ہو گیا اور کہنے لگا اے مرد! تم کیوں علیؑ کو گالیاں دے رہے ہو؟ کیا تم نہیں جانتے وہ سب سے پہلا مسلمان ہے؟ کیا وہ وہی نہیں ہے جس نے رسول اللہؐ کے ہمراہ سب سے پہلے خاز پڑھی؟ کیا وہ لوگوں میں سب سے اعلم نہیں ہے؟ - (۱) اسی طرح مقداد، مسلم اول یعنی علیؑ سے خلافت چھیننے پر قریش کے اوپر اعلانِ قہر کیا کرتے تھے۔ - (۲)

حرف آخر

ہمارا خیال ہے کہ اس بارے میں جو کچھ ہم بیان کر چکے ہیں وہ کافی ہوگا اس موضوع سے مزید آگاہی اور بیشتر معلومات کے لئے اس موضوع پر لکھی جانے والی کتب کی طرف رجوع کرنا چاہیے۔ گزشتہ باتوں کی روشنی میں نا صمیمیوں اور حامدوں کے اقوال پر کوئی اعتبار نہیں کیا جاسکتا جن کی ہمیشہ یہ کوشش رہی ہے کہ کسی نہ کسی طریقے سے فضائلِ علیؑ کو محو کیا جائے ہرچند جھوٹ اور فریب کے ذریعے ہی کیوں نہ ہو۔ حد یہ ہے کہ ابن کثیر کہتا ہے کہ ”بہت سی روایات کے مطابق علیؑ سب سے پہلے مسلمان تھے لیکن ان میں سے کوئی

۱۔ حیاة الصحابہ ج ۲ ص ۵۱۴/۵۱۵ اور مستدرک الحاکم ج ۳ ص ۵۰۰ مولف اور ذہبی نے تلخیص المستدرک کے حاشیہ کے اسی صفحہ پر حدیث کو صحیح قرار دیا ہے۔

۲۔ الغدير ج ۹ ص ۱۱۵ از تاریخ یعقوبی ج ۲ ص ۱۳۰

روایت بھی صحیح نہیں ہے۔“ (۱)

نہیں ابن کثیر! تم نے حقیقت اور تاریخ کے ساتھ صحیح معنوں میں خیانت کی ہے اور اپنے اندر موجود بغض و کینے کو تم نہیں چھپا سکے جس نے آخر کار تمہیں جھوٹ بولنے اور ایک ایسی چیز سے انکار کرنے پر ابھارا جو روز روشن کی طرح واضح اور بدیہی ہے۔

خدیجہ کو اولین مسلمان قرار دینا

سابقہ رائے کے مقابلے میں ایک اور نظریہ بھی موجود ہے اور وہ یہ کہ حضرت خدیجہ (س) نے اسلام لانے میں سب پر سبقت کی اور وہ سارے لوگوں میں سب سے پہلے مسلمان ہوئیں۔ کچھ افراد نے اس پر اجماع اور اتفاق کا ادعا بھی کیا ہے۔ (۲)

لیکن یہ بات درست نہیں ہے کیونکہ پیغمبر اکرم، علی، اصحاب اور تابعین سے کثیر تعداد میں روایات موجود ہیں جو کہتی ہیں کہ علیؓ مومن اول تھے یا یہ کہ وہ امت میں سب سے پہلے یا لوگوں میں سب سے پہلے اسلام لے آئے۔ (۳) اور اس قول کی بنا پر یہ بات

۱۔ البیہد و النہایۃ ج ۴ ص ۳۳۵

۲۔ رجوع کریں سیرہ حلبیہ ج ۱ ص ۲۶۶ فی تہذیب الاسماء و اللغات ج ۲ ص ۱۸۲ کہ اس میں ثعلبی سے نقل کیا ہے کہ اس پر اتفاق نقل کیا گیا ہے اور ابن اثیر نے کہا ہے مخلوق خدا میں سے ان کے سب سے پہلا اسلام لانے پر مسلمین کا اجماع ہے، دحلان کی سیرہ نبویہ ج ۱ ص ۹۰ اور اسعاف الراغبین نور الابصار کا حاشیہ ص ۱۴۸

۳۔ دحلان کی سیرۃ نبویہ ج ۱ ص ۹۱، سیرہ حلبیہ ج ۱ ص ۲۶۸، مناقب المغازلی اور مناقب خوارزمی ص ۲۰-۱۸، الغدیر ج ۳ ص ۲۳۶-۲۲۰ اس میں بہت سی وضاحتیں ذکر ہیں اور تاریخ بغداد ج ۳ ص ۲۳۳

نہیں کہی جاسکتی کہ ”امت“ اور ”عوام“ سے مراد صرف مرد حضرات ہیں یا دوسرے قول (جس کا ذکر آئے گا) کی بنا پر یہ کہنا مشکل ہے کہ ان سے مراد کچے ہیں۔

ابوبکر کی اسلام میں سبقت

گذشتہ مطالب کی روشنی میں ہم جان سکتے ہیں کہ علیؑ کے علاوہ کسی اور کے بارے میں سبقت اسلام کا دعویٰ خلفاء راشدین اور حضرت علیؑ کی شہادت کے بعد جعل کیا گیا ہے اور کوئی بعید نہیں ہے کہ معاویہ کے دور میں ایسا کیا گیا ہو کیونکہ اس نے اپنے ماتحت شہروں کے تمام حکام کو لکھا تھا کہ حضرت علیؑ کے فضائل کے مقابلے میں انہی کے مشابہ فضائل دوسرے اصحاب کے لئے بھی بتائے جائیں۔ (۱)

حضرت ابوبکر کے سب سے پہلے اسلام لانے کی روایت ان افراد سے منسوب کی گئی ہے:

(۱) ابن عباس (۲) شعیب (۳) ابوذر (۴) عمرو بن عبسہ (۵) ابراہیم نخعی اور (۶) حسان بن ثابت، حسان سے یہ اشعار منسوب کئے گئے ہیں۔

اذا تذكرت شجواً من اخي ثقة
فاذكر اخاك ابا بكر بما فعلا
خير البرية اتقاها و اعدلها
الا النبي و اوقاها بما حصلا
والثاني الصادق المحمود مشهده
و اول الناس منهم صلوق الرسل
عاش حميداً لامر الله متبعاً
بهدي صاحبه الماضي و ما انتقلا (۲)

۱۔ النصائح الكافية لمن يتولى معاوية ص ۶۳-۶۲ کی طرف رجوع کریں

۲۔ دیوان حسان ص ۲۹ (مطبوعہ یورپ)

۔ جب تم اپنے مورد اعتماد بھائی کے غم و اندوہ کو یاد کرو تو اپنے بھائی ابو بکر کے کاموں کو یاد کرو جو اس نے انجام دیئے۔

۔ کہ وہ لوگوں میں سب سے بہترین، پرہیزگار ترین اور عادل ترین تھا سوائے نبی کے اور جو کچھ اسے حاصل ہوا اس معاملے میں وقادار ترین رہا ہے۔

۔ وہ دوسرا سچا خوش رفتار و مختار ہے اور مہتمبر کی تصدیق کرنے والوں میں پہلا ہے۔
 ۔ اس نے اچھی زندگی گزاری، حکم خدا کی پابندی کے ساتھ اپنے یار کے ویلے سے اس نے ہدایت پائی اور اس سے نہ پھرا۔

ہماری رائے کے مطابق ابو بکر کے سب سے پہلے مسلمان ہونے کے سلسلے میں ان لوگوں سے منسوب قول نبی امیہ کی خوشنودی کے لئے بعد میں کھڑا گیا ہے۔ البتہ بعید نہیں ہے کہ حسان کے شعر بھی جاتے گئے ہوں کیونکہ یہ نہیں ہو سکتا کہ حسان ایسی بات کرے جو امت بالخصوص اصحاب کے نزدیک مسلمات میں سے ہو جیسا کہ آخری دو شعروں سے صاف پتہ چل رہا ہے کہ یہ بھرتی کئے گئے ہیں اور سات کے اعتبار سے بھی نامربوط ہیں۔ (۱) بسا اوقات کہا جاتا ہے کہ یہ دو شعر خود حسان، اس کی شاعری، اس کے طرز اور انداز بیان سے یگانہ ہیں۔ علاوہ ازیں مندرجہ ذیل موارد بھی اس بات کی تائید پر دلالت کرتے ہیں۔

۱۔ پہلے گزر چکا ہے کہ ابن عباس، شعبی اور الاذری تو یہ کہتے ہیں کہ امیر المؤمنین علی علیہ السلام مسلم اول ہیں۔ اسکا کافی کتا ہے (۲) کہ علیؑ کے بارے میں ان کی یہ حدیث

۱۔ مثلاً آپ تیسرے شعر میں لفظ ”منہم“ کو ملاحظہ کریں اور چوتھے شعر میں اس کلمہ ”متبعاً بھدی“ کو دیکھیں اور ”و ما انتقلا“ پر غور کریں یہ سب انداز بیان کی کمزوری کی نشانیاں ہیں۔

۲۔ رجوع کریں الغدير اور شرح نهج البلاغه ابن ابی الحدید ج ۱۳ نیز کتاب العشمانیہ کے آخری حصہ کی طرف

سند کے لحاظ سے اس حدیث کی نسبت جو ابو بکر کے حق میں ان سے منسوب کی گئی ہے اقویٰ اور مشہور تر ہے۔

ری ابوذر اور عمرو بن عبسہ کی روایت، تو اس کی حالت محدوش ہے کیونکہ وہ یہ بیان کرتی ہے کہ ابوذر اور عمرو بن عبسہ دونوں اسلام کا چوتھائی حصہ ہیں اور بلال ابو بکر سے پہلے اسلام لا چکے تھے اس میں علی علیہ السلام اور حضرت خدیجہ (س) کا بالکل ذکر ہی نہیں آیا اس کا مطلب یہ ہوا کہ بلال، علیؑ اور خدیجہ (س) سے بھی پہلے ایمان لایا حالانکہ حقیقت اس کے برعکس ہے پس اگر علیؑ، خدیجہ (س)، بلال اور عمرو بن عبسہ پہلے اسلام لانے والے ہیں تو ابو بکر کا اسلام کہاں چائے گا؟

۲۔ پہلے بیان کیا جا چکا ہے کہ ہم کسی بھی شخص کو نہیں دیکھتے جس نے اصحاب، تابعین اور امیر المؤمنین علیؑ کے ان متعدد استدلالات پر کوئی اعتراض کیا ہو جو انہوں نے علیؑ کے مسلم اول ہونے پر معاویہ کے سامنے پیش کئے کسی نے بھی یہ نہیں کہا کہ تم غلط کہتے ہو کیونکہ سب سے پہلے ایمان لانے والے تو حضرت ابو بکر ہیں۔ پس انہوں نے اپنی دلیل کو کہاں چھپا رکھا تھا اور وہ کیوں حقیقت پر پردہ ڈالتے تھے؟

بلکہ ہم دیکھتے ہیں کہ نہ خود حضرت ابو بکر نے اپنے لئے یہ بات کہی ہے اور نہ ان کے یار و انصار اور چاہنے والوں نے یہ استدلال کیا کہ وہ سب سے پہلے اسلام لانے والے ہیں جبکہ انہیں ایسی فضیلت کی شدید ضرورت بھی تھی خصوصاً سقیہ میں، کیونکہ اس دن جن فضائل کو انہوں نے بطور استدلال پیش کیا وہ ان کا عمر رسیدہ ہونا اور پیغمبرؐ کا یار غار ہونا تھا اس کے سوا وہ کچھ بیان نہ کر سکے جیسا کہ وہاں حضرت عمر اور دوسروں نے اس دن دلائل دیئے۔ (۱) ہم انکے دلائل کی طرف حدیث غار میں اشارہ کریں گے۔ انشاء اللہ تعالیٰ

۱۔ مستدرک الحاکم ج ۳ ص ۶۶، سنن بیہقی ج ۸ ص ۱۵۳، الغدیر ج ۵ ص ۳۶۹، ج ۶ ص ۹۲ اور ج ۱۰ ص ۷ اور ۱۳ جو بہت سے حوالوں سے نقل ہوا ہے۔

۳۔ درج ذیل دلائل کی روشنی میں یہ ثابت ہوتا ہے کہ حضرت ابو بکر بخت کے کئی سال بعد اسلام لائے البتہ ہم انہی باتوں کو پیش کریں گے جو ان کے لئے قابل قبول ہیں۔
الف۔ کہا گیا ہے کہ جب وہ مسلمان ہوئے تو نبی اکرمؐ نے ان کا نام صدیق (۱) رکھا جبکہ یہ واقعہ معراج کے بعد کا ہے جب حضرت ابو بکر نے آپؐ کی تصدیق کی اور کفار قریش نے آپؐ کو جھٹلایا۔ (۲) یا ہجرت کے موقع پر غار میں آپؐ نے یہ لقب انہیں دیا (یہ دونوں باتیں بھی صحیح نہیں ہیں جیسا کہ غار کے واقعے میں اس پر بحث کی جائے گی) اور انہی کے نظریے کے مطابق معراج کا واقعہ ہجرت کے بارہ سال بعد رونما ہوا اگرچہ ہمارا نظریہ اس کے خلاف ہے۔

ب۔ بعض افراد نے یہ روایت کی ہے کہ وہ معراج کے واقعے کے بعد اسلام لے آئے اور اس دن ان کا نام صدیق رکھا گیا۔ (۳) بائیکہ خود ان کے قول کے مطابق معراج کا واقعہ ہجرت سے تھوڑا سا پہلے واقع ہوا۔
ج۔ طبری (جیسا کہ علامہ امینی نے کہا ہے صحیح سند کے ساتھ) نقل کرتا ہے کہ محمد بن سعید نے کہا کہ میں نے اپنے باپ سے پوچھا کیا تم میں سے ابو بکر پہلے اسلام لائے؟ اس نے جواب دیا نہیں اس سے پہلے پچاس سے بھی زیادہ افراد مسلمان ہو چکے تھے۔ (۴) پس اس کا مطلب یہ ہے کہ انہوں نے خلیفہ دعوت اور آنحضرتؐ کے ”دار الأرقم“ سے نکلنے کے

کنز العمال ج ۸ ص ۱۳۹ از ابن ابی شیبہ اور ج ۴ ص ۱۴۰ نیز غار کے واقعے میں بھی بہت سے مآخذ کا ذکر کریں گے۔

۱۔ سیرہ حلبیہ ج ۱ ص ۲۶۳ اور دحلان کی سیرہ نبویہ ج ۱ ص ۸

۲۔ سیرہ حلبیہ ج ۱ ص ۲۶۳

۳۔ مجمع الزوائد ج ۱ ص ۷۶ جو طبرانی کی کتاب الکبیر سے منقول ہے۔

۴۔ تاریخ طبری ج ۲ ص ۶۰

بعد اسلام قبول کیا کیونکہ آپؐ وہاں سے اس وقت باہر نکلے جب مسلمانوں کی تعداد چالیس تک پہنچ گئی جیسا کہ وہ بھی یہی کہتے ہیں اس بارے میں آئندہ گفتگو کریں گے۔ اللہ تعالیٰ دے۔ ہم آئندہ واقعہ غار کے اواخر میں بیان کریں گے کہ ابو قحافہ کہتے ہیں کہ ابو بکر سے پہلے ابن مسعود اور چند دوسرے لوگ ایمان لا چکے تھے۔ بلکہ ابن مسعود حضرت عمر سے پہلے ایمان لائے تھے جیسا کہ نوویؒ نے ”تہذیب الاسماء و اللغات“ میں ذکر کیا ہے۔

د۔ منقول ہے کہ جب آنحضرتؐ مقام رسالت پر مبعوث ہوئے تو حضرت ابو بکرؓ یمن گئے ہوئے تھے حضرت ابو بکرؓ خود کہتے ہیں کہ جب میں مکہ پہنچا تو پیغمبر اکرمؐ مبعوث ہو چکے تھے قریش کے سردار میرے پاس آئے، آگے چل کر حضرت ابو بکرؓ کہتے ہیں کہ انہوں نے کہا اے ابو بکر ہمارے لئے ابو طالب کا یتیم بڑی مصیبت اور آفت بن گیا ہے جس نے نبوت کا دعویٰ کر رکھا ہے۔ اگر تم نہ ہوتے (یا تیرا ہمیں انتظار نہ ہوتا) تو ہم کبھی اقدام کرنے میں تاخیر نہ کرتے۔ اب تم آگئے ہو تم ہماری امید ہو اور اس کام کے لئے مناسب بھی ہو۔ (۱)

ابو حلال شعبی سے اور اس نے اپنے مشائخ سے جن میں سے ایک ”جریر“ ہیں، ایک طویل روایت میں ذکر کیا کہ ”ابو بکرؓ نے کہا: جب میں مکہ پہنچا تو قریش کے سردار بہت خوش ہوئے اور انہوں نے سمجھا کہ میری آمد سے انہیں کامیابی حاصل ہو جائیگی وہ میرے ارد گرد جمع ہو گئے اور ابو طالب کی شکایت کرتے ہوئے کہنے لگے اگر پیغمبرؐ کو ابو طالب کی حمایت حاصل نہ ہوتی تو ہم تمہارا انتظار نہ کرتے۔ میں نے پوچھا تمہارے دین کی مخالفت میں کون لوگ اسکی پیروی کر رہے ہیں؟ تو انہوں نے جواب دیا ابو طالب کی اولاد۔ (۲)

۱۔ الصواعق المحرقة مطبوعہ ۱۳۲۳ھ ص ۱۴۸، سیرہ حلبیہ ج ۱ ص ۲۷۵، دحلان

کی سیرۃ نبویہ ج ۱ ص ۸۹ اور تاریخ الخميس ج ۱ ص ۲۸۷

۲۔ عسکری کی الاوائل ج ۱ ص ۱۹۴

ابن اسحاق سے نقل کیا گیا ہے کہ اس نے کہا: ابو بکر نے نبی اکرمؐ سے ملاقات کی اور کہا: اے محمدؐ جو قریش کہتے ہیں کہ وہ درست ہے؟ کیا تم نے ہمارے خداؤں کو ترک کر دیا ہے؟ ہمارے انکار کو بیوقوفی پر محمول کرتے ہو؟ اور ہمارے آباء کو کافر سمجھتے ہو؟ اس کے بعد وہ ابو بکر کے اسلام کا ذکر کرتا ہے۔ (۱)

مقدسی کی روایت اسی مطلب کی تائید کرتی ہے وہ کہتا ہے کہ بعض راویوں کا نظریہ ہے کہ ابو بکر تجارت کی غرض سے شام گئے ہوئے تھے ایک راہب نے انہیں پیغمبرؐ کے ظہور کی خبر دی اور انہیں آپؐ کی اطاعت کا حکم دیا جب وہ مکے واپس آئے اور انہوں نے سنا کہ رسول اللہؐ لوگوں کو خدا کی طرف بلا رہے ہیں تو اس وقت وہ اسلام لے آئے۔ (۲)

اسی طرح اس امر کی تائید مؤرخین کی اس بات سے بھی ہوتی ہے کہ ابو بکر نے پیغمبرؐ سے کہا: تم اب قوم کی محافل و مجالس میں نہیں ہو وہ تم پر الزام لگاتے ہیں کہ تم ان کے باپوں اور مادوں کو برا سمجھتے ہو۔ اس موقع پر آنحضرتؐ نے انہیں اسلام کی دعوت دی اور وہ ایمان لے آئے۔ (۳)

یہ تمام مذکورہ باہمی اس چیز کی نشاندہی کرتی ہیں کہ حضرت ابو بکر خلیفہ دعوت کے اختتام کے بعد جس کا عرصہ حین سے پانچ سال کا تھا اسلام لے آئے۔ ان کا قبول اسلام دعوت ذوالحشرہ اور اعلان نبوت نیز کفار کے آباء اور مادوں کی تکفیر کے بعد تھا۔ یعنی قریش کی اس تجویز کے بعد کہ ابو طالب اپنے بیٹے کو اس امر سے ہاتھ اٹھانے پر راضی کریں یا ایک اور بیٹا لے کر محمدؐ کو قریش کے حوالے کر دیں۔ ابو بکر اور قریش کے درمیان ہونے والی

۱۔ بیہقی کی دلائل النبوة ج ۱ ص ۳۱۶-۳۱۷ ابن کثیر کی سیرت نبویہ جلد ۱

ص ۳۳۲-۳۳۳

۲۔ البدء و التاریخ ج ۵ ص ۷۷

۳۔ البدایہ و النہایہ ج ۳ ص ۲۹-۳۰ اور ابن کثیر کی سیرت نبویہ ج ۱ ص ۳۳۹

مٹھکو اور ابو طالب کی طرف سے پیغمبر اکرمؐ کی کھلم کھلا حمایت کے تمام واقعات ان کے مسلمان ہونے سے پہلے کے ہیں البتہ اگر انہیں حضرت ابو بکر کا انتظار نہ ہوتا تو وہ کسی اقدام سے گریز نہ کرتے۔ یہ سب کچھ اس امر پر دلالت کرتے ہیں کہ حضرت ابو بکر کا اسلام بھٹ کے چوتھے یا پانچویں سال تک (اگر اس سے زیادہ نہ ہو تو) موخر رہا۔ ابو القاسم کوئی کہتا ہے کہ ”ابو بکر نے بھٹ کے ساتویں سال اسلام قبول کیا۔“ (۱)

ممکن ہے اس کی یہ بات صحیح ہو یا قریب بہ صحت ہو کیونکہ اگر ہم سابقہ روایات کو معتبر سمجھیں تو وہ یہ بتاتی ہیں کہ پیغمبر اکرمؐ کے ساتھ مشرکین کی سخت مخالفتیں، حضرت ابو طالب کی طرف سے نبی اکرمؐ کی حمایت اور پچاس سے زیادہ افراد کے مسلمان ہونے کے بعد حضرت ابو بکر نے اسلام قبول کیا ہے، یہ احتمال بھی موجود ہے کہ یہ پچاس اشخاص وہ ہوں جو اسلام کی اعلیٰ دعوت کے بعد مسلمان ہوئے ہوں۔

یہاں سے واضح ہوتا ہے کہ یہ کہنا درست نہیں ہے کہ حضرت ابو بکر سب سے پہلے مسلمان تھے اور اگر کوئی اس قسم کی بات کرتا ہے تو فضول اور بیسودہ ہے، دعویٰ بلا دلیل ہے اور ان بے بنیاد باتوں میں سے ہے جو بعد میں تراشی گئی ہیں۔

توافق کی ناکام کوشش

بعض افراد کا کہنا ہے کہ یہ کہنا قرین احتیاط ہے کہ آزاد مردوں میں سب سے پہلے حضرت ابو بکر، بچوں میں حضرت علیؑ، عورتوں میں حضرت خدیجہ (س)، آزاد شدہ غلاموں میں حضرت زید بن حارثہ اور غلاموں میں حضرت بلال نے سب سے پہلے اسلام قبول کیا۔ (۲)

۱۔ الاستغاثہ ج ۲ ص ۳۱

۲۔ سیرت الحلبیہ ج ۱ ص ۲۴۵ دحلان کی سیرت نبویہ ج ۱ ص ۹۰ نزہۃ المجالس

ج ۲ ص ۱۳۶ نیز البدایہ و النہایہ ج ۳ ص ۱۶، ۲۶ اور ۲۹

حضرت علیؑ کے مسلم اول ہونے پر جو دلائل قائم کئے گئے ہیں ان کی روشنی میں ایسی بات کرنا فضول ہے اور ان کا یہ کہنا کہ علی علیہ السلام بچوں میں سب سے پہلے ایمان لائے ہیں درج ذیل دلائل کی بنا پر ناقابل قبول اور عجیب بات ہے۔

۱۔ حضرت علیؑ اور دوسروں سے نقل ہوا ہے کہ وہ سب سے پہلے مرد ہیں جنہوں نے اسلام کی دعوت پر لبیک کہا یعنی وہ اس وقت ایک بالغ مرد تھے اور بلوغ کا معیار صرف عمر نہیں ہے جیسا کہ کہا گیا ہے کہ عمرو بن عاص اپنے بیٹے عبداللہ سے صرف بارہ سال بڑا تھا۔ (۱) اور ”الراشد باللہ“ نو سال کی عمر میں کنیز کے ساتھ ہمبستر ہوا اور اس کی وجہ سے کنیز حاملہ ہو گئی۔ (۲)

البتہ حضرت علیؑ کی عمر کے بارے میں مختلف اقوال پائے جاتے ہیں حافظ عبدالرزاق، ابن ابی شیبہ، کلبی، حسن بصری، اسکانی اور بہت سے مورخین ان کی عمر بارہ سے سولہ سال کے درمیان ذکر کرتے ہیں اور کچھ حضرات نے آپ کی عمر اس سے بھی زیادہ بتائی ہے جیسا کہ ان کی ولادت کے تذکرے میں یہ بات گزر چکی ہے۔

۲۔ بہت سے افراد نے بیان کیا ہے کہ بلوغ کا مسئلہ ہجرت کے بعد جنگ خندق کے دوران ابن عمر کو جنگ سے واپس کرنے یا نہ کرنے کے بارے میں پیش آیا لیکن اس سے پہلے دینی وظائف اور اسلام کی طرف دعوت کا معیار وہی اور اک اور سوجھ بوجھ تھا۔ (۳) اگر امیر المومنین علی علیہ السلام، ایمان کی دعوت کو قبول کرنے کے اہل نہ ہوتے تو نبی اعظم صلی اللہ علیہ وآلہ وسلم قطعاً انہیں اسلام کی دعوت نہ دیتے اور نہ ان کے قبول اسلام کو قبول کرتے۔

۱۔ ابن قتیبہ کی المعارف ص ۱۲۵ مطبوعہ احیاء التراث العربی سال ۱۳۹۰ھ

۲۔ سیرۃ حلبیہ ج ۱ ص ۲۶۹

۳۔ اسعاف الراغبین حاشیہ نور الابصار کے ساتھ ص ۳۹ اور سیرۃ حلبیہ ج ۱ ص ۲۶۹

۴۔ حضرت علیؑ کو اسلام کی دعوت دی گئی جبکہ وہ ابھی بچے تھے۔ اس بات سے ہم یہ نتیجہ اخذ کر سکتے ہیں کہ یہ ان کا امتیاز خاص تھا یہ ان کے وحی منظر ہونے کی دلیل ہے کیا حضرت عیسیٰؑ نے گہوارے میں کلام نہیں کیا اور کیا حضرت یحییٰؑ کو بچپن میں ”حکم“ عطا نہیں ہوا؟ جیسے قرآن نے نہایت صراحت کے ساتھ بیان کیا ہے؟

۵۔ اگر مسئلہ ویسا ہی ہو جیسے وہ کہتے ہیں تو پھر رسول اکرمؐ کا یہ قول کہ ”انہ اول من اسلم او اولکم اسلاما“ یعنی علیؑ سب سے پہلے فرد ہیں جو اسلام لائے یا تم میں سے سب سے پہلے مسلمان ہوئے بے معنی ہو کر رہ جائے گا جبکہ آپؐ کے قول مبارک کا مضمون یہ ہے کہ علیؑ اسلام کے قبول کرنے میں عورتوں، مردوں، غلاموں اور آزاد لوگوں پر سبقت لے گئے ہیں۔

۵۔ آخری بات یہ ہے کہ یہ خود ساختہ تقدس مآبی صرف متاخرین کے ہاں پیدا ہوئی ہے۔ ہم نے نہیں دیکھا کہ کسی نے امیر المومنین، اصحاب اور تابعین کی دلیل کا یہ جواب دیا ہو۔ ان کا تقویٰ اس قدر نہیں تھا جتنا حضرت ابو بکر کے فضائل کے حوالے سے ان غیور لوگوں میں موجود ہے۔

ان کا ہدف

شاید ان مختلف روایات سے اس قسم کا نتیجہ اخذ کرنے میں ان تقدس مآب لوگوں کا مقصد یہ ظاہر کرنا ہو کہ دوسروں کا اسلام حضرت علیؑ کے اسلام سے افضل ہے کیونکہ دوسروں کا اسلام عقل و فکر اور ہمدردی کی بنیاد پر تھا جبکہ علیؑ کا اسلام تھیدی تھا اور غور و فکر کے بغیر، جس طرح کہ بچوں کی حالت ہوتی ہے۔

نوٹ:

مکتھو کی مناسبت سے اس نکتے کی طرف اشارہ کرتے چلیں کہ عمر بن خطاب، بلوغ کا معیار ”بالشت“ کو قرار دیتے تھے جو شخص چھ بالشت کا ہو جاتا اس پر احکام شرع کو جاری

کرتے تھے اور جو اس سے ایک انگلی بھی چھوٹا ہوتا تھا اس پر احکام جاری نہیں کرتے تھے اور ابن زبیر کی رائے بھی یہی تھی۔ (۱)

اس کے بعد عباسیوں نے بھی یہی طریقہ کار اختیار کیا عباسی راہنما ابراہیم نے ابو مسلم خراسانی کو حکم دیا کہ خراسان میں ہر اس مجرم کو قتل کر دو جس کا قد پانچ باشت ہو۔ (۲) ہم اس نکتے پر کوئی تبصرہ نہیں کرنا چاہتے اس کا نتیجہ ہم قاری پر چھوڑتے ہیں تاکہ وہ اپنے ضمیر اور شعور کے مطابق فیصلہ کرے۔

موازنہ اور ہدف

مناسب ہے کہ یہاں پر ہم بعض افراد کے اس قول پر روشنی ڈالیں کہ نبی اکرمؐ نے حضرت علیؓ سے کہا کہ میں تمہیں لات و عزیٰ کو ترک کرنے یا ان کا انکار کرنے کی دعوت دیتا ہوں۔ (۳)

- ۱۔ المصنف ج ۱۰ ص ۱۶۸ اور حضرت عمرؓ کے بارے میں الغدير کی طرف رجوع کریں الغدير ج ۶ ص ۱۶۱ وہ كنز العمال (ج ۴ ص ۱۱۶) ابن ابی شیبہ، عبد الرزاق، مسدد اور ابن منذر کی کتاب "الأوسط" سے نقل کرتے ہیں۔
- ۲۔ رجوع کریں راقم کی کتاب حياة الامام الرضا ص ۱۲۲ کی طرف وہ ان مندارک سے نقل کرتے ہیں۔ تاریخ طبری مطبوعہ لندن ج ۹ ص ۱۹۴۳ اور ج ۱۰ ص ۲۵ کامل ابن اثیر ج ۴ ص ۲۹۵ البداية و النہایة ج ۱۰ ص ۲۸ اور ۶۳ الامامة و السياسة ج ۲ ص ۱۱۳ النزاع و التخاصم (مقریزی) ص ۴۵ عقد الفريد مطبوعہ دارالکتاب ج ۴ ص ۴۷۹ شرح نهج البلاغة ابن ابی الحديد ج ۳ ص ۲۶۶ اور ضحی الاسلام ج ۱ ص ۳۲

- ۳۔ سیرت حلبیہ ج ۱ ص ۲۶۸ اور دحلان کی سیرت نبویہ ج ۱ ص ۹۱

ہمیں یہ یقین ہے کہ یہ حضور اکرمؐ کی حدیث نہیں ہو سکتی کیونکہ حضرت علیؓ پہلے سے ہی بچوں پر ایمان نہیں رکھتے تھے جو آنحضرتؐ انہیں بچوں کو ترک کرنے کی دعوت دیتے۔ (۱) یہ بات کیسے ممکن ہے کہ جبکہ انہوں نے پیغمبر اکرمؐ کے دامن میں پرورش پائی اور آپؐ سے ہی توحید اور تمام فضائل سیکھے؟

اب اس قول اور حضرت ابو بکر کے بارے میں اس قول کا آپس میں موازنہ کریں کہ حضرت ابو بکر نے کبھی بھی بچوں کو سجدہ نہیں کیا تھا حالانکہ اسلام قبول کرتے وقت وہ چالیس سال یا اس سے بھی زیادہ عمر کے تھے۔

پس حضرت ابو بکر بچوں کو سجدہ نہ کرنے کے لحاظ سے رسول اکرمؐ کی طرح ہوئے لیکن ہمیں معلوم نہیں ان کے اپنے کابلی دین کو ترک کرنے کی وجہ کیا تھی اور کہیں یہ مسئلہ اصحاب و تابعین کے زمانے میں شہرت نہ پا سکا؟ اور مدتوں پنہاں رہا یہاں تک کہ آخری زمانے میں متاخرین نے اس کا انکشاف کیا؟ اصحاب اور ان کے رفیقوں سے یہ بات کیسے پوشیدہ رہی یہاں تک کہ خود خلیفہ اور ان کے مددگاروں نے سقیہ کی محفل میں اسے کس طرح فراموش کر دیا اور خلافت پر ان کا حق جاننے کے لئے خلیفہ یا انہوں نے اسے دلیل کے طور پر کہیں پیش نہ کیا جبکہ انہوں نے اپنی بزرگ حالی اور اس قسم کے دیگر امور کو بطور دلیل پیش کیا جو کسی مرض کی دوا نہ بن سکتے تھے اور ان کا کوئی بھی قاعدہ نہ تھا؟

حضرت ابو بکر کی دعوت پر مسلمان ہونے والے

کہا جاتا ہے کہ بڑے اصحاب کی ایک تعداد حضرت ابو بکر کی دعوت اسلام پر لبیک کہتے ہوئے ان کے ہاتھوں دائرہ اسلام میں داخل ہوئی۔ مثال کے طور پر طلحہ، زبیر، سعد بن ابی وقاص، عبد الرحمن بن عوف، ابو عبیدہ جراح، خالد بن سعید بن عامر، اللوذری، عثمان بن عفان، ابو سلمہ بن عبدالاسد اور ارقم بن ابی ارقم۔ (۲)

جاظہ کہتا ہے کہ حضرت ابو بکر کی دختر اسماء نے کہا: جب سے میں نے اپنے باپ کو

پہچانتا میں نے انہیں دیندار پایا، جس دن انہوں نے اسلام قبول کیا اس دن واپس لوٹے تو ہمیں اسلام کی دعوت دی اور ہم نے بھی اسے قبول کر لیا اور ان کے اکثر ہم نشینوں نے بھی اسلام قبول کر لیا۔ (۳) لیکن یہ تمام باتیں درج ذیل دلائل کی وجہ سے مشکوک قرار پاتی ہیں۔

۱۔ اس سے قبل بیان کیا جا چکا ہے کہ حضرت ابو بکر نے ارقم کے گھر سے نکلنے، نبی اکرمؐ اور قریش کے درمیان کشمکش میں شدت پیدا ہونے اور پیغمبر اسلامؐ کی حمایت میں ابو طالب کے اٹھ کھڑے ہونے کے بعد اسلام قبول کیا جبکہ ان میں سے بیشتر افراد جن کے ناموں کا اوپر ذکر ہوا، خلیفہ دعوت کے دوران دائرہ اسلام میں داخل ہو چکے تھے۔ مثال کے طور پر زید بن حارثہ اسلام لانے والے دوسرے شخص تھے اور اسی دوران خالد بن سعید بن عاص، سعد بن ابی وقاص، عمر بن عبید، عتبہ بن غزوہ اور مصعب بن عمیر اسلام لے آئے تھے۔ (۴) البتہ ارقم بن ابی ارقم اسلام لانے والے ساتویں شخص تھے۔ (۵) اور حضرت ابوذر کے قبول اسلام کا قصہ بہت معروف ہے انہوں نے حضرت علیؑ کے واسطے سے رسول گرامیؐ کے ہاتھوں پر اسلام کا کلمہ پڑھا۔ ان کے قبول اسلام کا واقعہ ہم جلد ہی بیان کریں گے۔ اسی طرح جعفر بن ابی طالب، بلال، خباب بن الارت اور زبیر بن عوام کتاب ”نقض العثمانیہ“

۱۔ مقریزی کی کتاب الامتاع ص ۱۶

۲۔ رجوع کریم البدایہ و النہایہ ج ۳ ص ۲۹ سیرۃ حلبیہ ج ۱ ص ۲۷۶ دحلان کی

سیرت نبویہ ج ۱ ص ۹۴ تہذیب الاسماء و اللغات ج ۲ ص ۱۸۲ ذہبی کی

تاریخ الاسلام ج ۲ ص ۷۸

۳۔ معتزلی کی شرح نہج البلاغہ ج ۱۳ ص ۲۷۰ اور عثمانیہ الجاحظ ص ۳۱

۴۔ تاریخ یعقوبی ج ۲ ص ۲۳۲ اور سیرۃ ابن ہشام ج ۱ ص ۲۶۳ وغیرہ

۵۔ الاصابہ ارقم کی سوانح عمری ج ۱ ص ۲۸

میں اسکافی کے بقول ان افراد نے حضرت ابو بکر سے پہلے اسلام قبول کیا۔ (۱) مقدسی کی رائے کے مطابق زیرِ جو تھا یا پانچواں مسلمان تھا۔

۲۔ علاوہ ازیں خود ابو یظکان، خالد بن سعید بن عامر کا خیال تھا کہ اس نے ابو بکر سے پہلے اسلام قبول کیا۔ (۲) اس بنا پر خالد کے بارے میں یحییٰ نے جو روایت کی ہے کہ اس نے خواب میں آگ دیکھی پھر اس نے ابو بکر سے ملاقات کی وہ انہیں نبی اکرمؐ کے پاس لے گئے اور وہاں انہوں نے اسلام قبول کیا۔ (۳) اس کا اعتبار باقی نہیں رہتا۔ کیونکہ خود ابو یظکان اس کی تکذیب کرتے ہیں اور اس کے منکر ہیں نیز ہر شخص دوسروں کی نسبت اپنے آپ سے زیادہ آگاہ ہوتا ہے۔

رہی بات حضرت عثمان کی تو انہوں نے شرط لگائی کہ نبی اکرمؐ حضرت رقیہ کی شادی اس سے کر دیں تو وہ ایمان لے آئیں گے۔ حضور اکرمؐ نے ان کی شرط پوری کر دی تو وہ اسلام لے آئے۔ (۴)

ہدایٰ عمر بن عثمان سے روایت کرتا ہے کہ حضرت عثمان نے کہا کہ وہ اپنی خالہ اروی بنت عبد المطلب کی عیادت کے لئے گئے ہوئے تھے۔ رسول اکرم صلی اللہ علیہ

۱۔ شرح نیج البلاغہ ج ۱۳ ص ۲۲۳ الغدير ج ۳ ص ۲۴۱ اور العثمانیہ کے آخر میں ص ۲۸۶ جہاں اسکافی کا کلام نقل ہوا ہے

۲۔ البدء و التاريخ ج ۵ ص ۹۶

۳۔ مستدرک الحاکم ج ۳ ص ۲۳۸ البدایہ و النہایہ ج ۳ ص ۳۲ طبقات ابن سعد ج

۴ ص ۶۸-۶۶ الاستیعاب ج ۱ ص ۳۳۲-۳۰۱ الاصابہ ج ۱ ص ۳۰۶ علاوہ ازیں

مذکورہ روایت دلالت نہیں کرتی کہ اس کا اسلام لانا ابو بکر کے ہاتھوں ہر واقع

ہوا بلکہ یہ اس کے برخلاف دلالت کرتی ہے۔

۴۔ مناقب آل ابیطالب ج ۱ ص ۲۲

وآلہ وسلم وہاں تشریف لے آئے وہ ان کی طرف کھنچے گئے جبکہ اس دن آپ سے ایک خاص شان ٹپک رہی تھی اس کے بعد رسول خداؐ اور ان کے درمیان بات چیت ہوئی۔ گفتگو کے دوران آنحضرتؐ نے قرآن مجید کی بعض آیات ان کے سامنے تلاوت کیں اس کے بعد آپؐ وہاں سے تشریف لے گئے۔ حضرت عثمانؓ کہتے ہیں کہ میں بھی اٹھ کھڑا ہوا اور آپؐ کے پیچھے چل دیا میں نے اپنے آپ کو آنحضرتؐ تک پہنچایا اور کلمہ پڑھا۔ (۱)

اب رہا مسئلہ سعد بن ابی وقاص کے اسلام قبول کرنے کا تو اس کا سبب یہ تھا کہ انہوں نے خواب دیکھا کہ ہر طرف اندھیرا ہے اور ایک چاند نور افشانی کر رہا ہے وہ خود کہتے ہیں کہ میں اس نور کے پیچھے گیا اچانک میں نے دیکھا مجھ سے پہلے علیؓ اور زیدؓ اس چاند تک پہنچے ہوئے ہیں ایک اور روایت کے مطابق زیدؓ اور ابو بکرؓ وہاں پہنچے ہوئے تھے۔ بعد ازاں مجھے خبر ملی کہ رسول اللہؐ خفیہ طور پر اسلام کی دعوت دے رہے ہیں۔ میں نے آپؐ سے ”اجیاد“ کے مقام پر ملاقات کی اور دائرہ اسلام میں داخل ہو گیا اور پھر اپنی ماں کے پاس واپس آ گیا ... - (۲)

طلحہ کے اسلام قبول کرنے کے بارے میں کہتے ہیں کہ وہ بصری میں تھے۔ انہوں نے وہاں کے ایک راہب سے یہ خبر سنی کہ اس مہینے میں ایک نبیؐ پیام ”احمد“ نے ظہور کیا ہے۔ جب وہ مکے پہنچے تو سنا کہ لوگ کہہ رہے ہیں محمد بن عبد اللہؐ نے نبوت کا دعویٰ کیا ہے اس کے بعد وہ ابو بکرؓ کے پاس گئے اور ان سے پوچھا انہوں نے بھی سارا ماجرا بیان کیا پھر انہیں وہ رسول خداؐ کے پاس لے گئے اور اسلام قبول کر لیا۔ اس کے بعد ان دونوں کو نوفل بن خویلد نے پکڑ کر رسی سے باندھ دیا اسی وجہ سے انہیں ”قرنین“ کہا جاتا ہے (۳)

۱۔ الاستیعاب ج ۳ ص ۲۲۵

۲۔ البدء و التاریخ ج ۵ ص ۸۴-۸۵

۳۔ مستدرک الحاکم ج ۳ ص ۳۶۹ البدء و التاریخ ج ۵ ص ۸۲ البدایہ و النہایہ ج ۳

یعنی ایک دوسرے کے ہمدم۔

جیسا کہ ظاہر ہوا یہ روایت اس بات پر دلالت نہیں کرتی کہ وہ حضرت ابو بکر کی دعوت پر اسلام لے آئے بلکہ اس کے مخالف معنی پر زیادہ واضح طور پر دلالت کرتی ہے۔ چنانچہ یہ لوگ ایک اور روایت فہل کرتے ہیں کہ طلحہ خود رسول خدا کی خدمت میں آیا اور مسلمان ہو گیا۔ (۱) البتہ ابو بکر اور طلحہ کو قرینین کہنے کے بارے میں ہم جلد بیان کریں گے کہ یہ بات صحیح نہیں ہے اور یہ اس حدیث کی ایک اور کمزوری ہے۔

۳۔ اسکا فی نے یہاں جو کچھ بیان کیا ہے اس کا خلاصہ یہ ہے کہ حضرت ابو بکر اپنے باپ کو مسلمان بنانے میں ناکام رہے باوجود اس کے کہ وہ ایک ہی گھر میں تھے اسی طرح اپنے اکلوتے بیٹے عبد الرحمن کے حوالے سے بھی کامیاب نہ ہو سکے اور یہ دونوں فتح مکہ تک اپنے شرک پر باقی رہے۔ اسی طرح وہ اپنی بہن ام فروہ اور اپنی بیوی نملۃ یا قتیلتہ بنت عبد العزیٰ کو دائرہ اسلام میں داخل کرنے سے عاجز رہے اور اس آیت کے نازل ہونے کے بعد بیوی سے جدا ہوئے یعنی ہجرت کے چند سال بعد۔ آیت یہ تھی: ”و لا تمسکوا بعصم الکوافر“ (سورہ صافات، آیت ۱۰) یعنی کافر عورتوں کی عصمت (عقد و پیمان) سے تمسک نہ کرو۔

اسکا فی اپنی بات جاری رکھتے ہوئے کہتا ہے یہ کس طرح ممکن ہے کہ حضرت ابو بکر، سعد، زبیر، طلحہ، عبد الرحمن اور دوسروں پر تو غالب ہوں حالانکہ وہ ان کے ہم سن تھے نہ ساتھی لیکن ربیعہ کے بیٹوں عتبہ اور شیبہ، جو ان کے دوست اور ان سے بڑے تھے اور ان کے غریف و لطیف کلمات سے مانوس تھے (جیسا کہ ان کے مددگار کہتے ہیں) کو وہ مسلمان نہ کر سکے؟ وہ کیوں کر ”جمیر بن مطعم“ کو مسلمان نہ کر سکے جبکہ ان کے بقول اس نے ان

ص ۲۹ بیہقی کی دلائل النبوة ج ۱ ص ۳۱۹

۱۔ البدء و التاریخ ج ۵ ص ۸۲

کی حریت کی، انہیں تعلیم دی، انہیں قریش اور عربوں کے الساب کا علم سکھایا نیز قریش کے بارے میں نہایت اہم اور اعلیٰ معلومات اور باہمی بتائیں۔

اس طرح عمر بن خطاب نے کیوں کر اس وقت ان کے ہاتھوں اسلام قبول نہ کیا جبکہ وہ ان کے دوست تھے اور وہ حالات اور شہادت کی لحاظ سے ان سے قریب ترین شخص تھے؟ اگر تم اپنے ضمیر سے پوچھو اور انصاف کا دامن تھامو تو دیکھو گے کہ ان لوگوں نے خود پیغمبر اکرمؐ کے ہاتھوں اسلام قبول کیا اور انہی کی دعوت پر اسلام کے گرویدہ ہوئے۔ (۱)

۲۔ اسماء کی ذکر شدہ روایت کے مطابق وہ اور ابو بکر کا خاندان اولین مسلمانوں میں سے تھے ابن ہشام نے حضرت ابو بکر کی دو بیٹیوں اسماء اور عائشہ کا شمار ان افراد میں سے کیا ہے جو اسلام کے اوائل میں اسلام لے آئیں۔ یعنی ان کا شمار اسلام کے سابقین میں سے ہوتا ہے۔ (۲)

نودی اور بعض دیگر افراد کی بھی یہی رائے ہے کہ حضرت عائشہ نے اٹھارہ افراد کے بعد اسلام قبول کیا اور ان کی بہن اسماء سترہ اشخاص کے بعد دائرہ اسلام میں داخل ہوئیں۔ (۳)

لیکن اس بات کے قائلین نے یہ نہ سوچا کہ ان کی پہلی باتوں سے اس بات کی

۱۔ معتزلی کی شرح نہج البلاغہ ج ۱۳ ص ۲۶۱ میں اسکافی سے نقل ہوا ہے۔ البتہ اسکافی پر یہ اعتراض نہیں کرنا چاہیے کہ حضرت نوح کی بیوی اور بیٹا بھی مومن نہیں تھے کیونکہ اس کی مراد یہ ہے کہ عمومی قرائن اس بات کی علامت ہیں کہ ابوبکر میں برہان قائم کرنے کی صلاحیت اور شائستگی موجود نہ تھی جس کے ذریعے وہ کسی کو مسلمان بناتے۔

۲۔ سیرہ ابن ہشام ج ۱ ص ۲۶۱

۳۔ تہذیب الاسماء و اللغات ج ۲ ص ۳۲۹ و ۳۵۱ از تاریخ ابن ابی خیشمہ از ابن اسحاق الاصابہ ج ۳ ص ۲۲۹ فقط اسماء کے حوالے سے

تکذیب ہوتی ہے۔ مزید یہ کہ بعثت کے وقت اسماء کی عمر زیادہ سے زیادہ چار سال بنتی ہے اور حضرت عائشہ کی عمر بھی ہماری رائے کے مطابق اسی کے قریب ہی تھی۔ (۱)

لیکن خود ہی لوگ کہتے ہیں کہ حضرت عائشہ بعثت کے پانچ سال بعد پیدا ہوئیں اس بارے میں اللہ تعالیٰ آئندہ منکھو کریں گے۔ پس وہ دونوں اٹھارہ مسلمانوں کے بعد کیسے ایمان لانے والیاں ہو سکتیں ہیں جبکہ محفی دعوت کے اختتام پر مسلمانوں کی تعداد چالیس تک پہنچ گئی تھی؟ رہی بات حضرت ابو بکر کے دوستوں، احباب اور خاندان کی تو اس کے متعلق ہم پہلے منکھو کر چکے ہیں ان کی خاندان میں سے صرف ان کے بیٹے محمد باقی رہ جاتے ہیں جو بعثت کے ۲۴ سال بعد پیدا ہوئے یعنی رسول مگرامیؐ کے وصال سے کچھ دن پہلے۔

ابو بکر کے رول پر زور کیوں؟

اس راز سے جاچٹ یوں پردہ اٹھاتا ہے، کہ ”... اس لئے وہ کہتے ہیں کہ حضرت ابو بکر کی دعوت پر اسلام قبول کرنے والوں کی تعداد ان لوگوں سے زیادہ ہے جو تلوار کے ساتھ ایمان لے آئے۔ یہاں انہوں نے افراد کی تعداد کو ملحوظ نظر نہیں رکھا بلکہ یہ بات افراد کی قدر و منزلت کے لحاظ سے کہی گئی ہے کیونکہ شوریٰ کے پانچ ارکان نے ان کے ہاتھوں پر اسلام قبول کیا جو سب کے سب خلافت کی صلاحیت رکھتے تھے اور امامت و رہبری میں علیؑ کے ہم پلہ اور رقیب متصور کئے جاتے تھے۔ یہ حضرات تمام لوگوں سے زیادہ تھے۔“ (۲)

۱۔ مقدسی، حضرت عائشہ کا شمار ان لوگوں میں کرتا ہے جنہوں نے بعثت کے ابتدائی سالوں میں خفیہ دعوت کے دوران ارقم کے گھر منتقل ہونے سے پہلے اسلام قبول کیا۔ وہ کہتا ہے کہ اس وقت حضرت عائشہ جھوٹی بھی تھیں۔ رجوع کریں البدء و التاریخ ج ۴ ص ۱۴۶ ہر۔

۲۔ جاحظ العثمانیہ ص ۳۲-۳۱ اور شرح نہج البلاغہ ج ۱۳ ص ۲۷۱-۲۷۰

ہاں جناب جاہل! آپ کی بات صحیح ہے۔ حضرت ابو بکر سے جو توقعات تھیں وہ ان سے بھی آگے بڑھ گئے یہاں تک کہ وہ رسول اللہ پر بھی سبقت لے گئے اور آپ ان جعلی اور بناوٹی فضائل میں ان کے ساتھ برابری نہ کر سکے۔ ہم نہیں جانتے کہ جبریل نے کیوں غلطی کی اور ابو بکر کی بجائے رسول پر وحی نازل کیوں کی؟

یہاں جو کچھ اس موضوع پر بیان کیا گیا وہی کافی ہے کیونکہ اس حوالے سے تمام متعلقہ اقوال کو بیان کرنا بہت زیادہ کوشش اور طویل فرصت کا متقاضی ہے۔

کیا عمیر بن ابی وقاص اولین مسلمانوں میں سے تھے؟

یہاں پر ابن ہشام لکھتا ہے کہ عمیر ابن ابی وقاص اسلام کے سابقین میں سے تھے۔ (۱) لیکن یہ بات درست نہیں ہے کیونکہ انہی لوگوں کا قول ہے کہ عمیر جنگ بدر میں سولہ سال کی عمر میں شہید ہو گئے۔ پس بخت کے وقت ان کی عمر ایک سال بقی ہے۔ (۲) اس صورت میں وہ کس طرح اسلام میں سبقت لینے والوں میں سے ہو سکتے ہیں؟

ابو قحافہ کا قبول اسلام

ایک روایت میں آیا ہے کہ جب آنحضرت چالیس سال کی عمر میں نبوت کے مقام پر مبعوث ہوئے تو حضرت ابو بکر نے اڑھیس سال کی عمر میں آپ کی تصدیق کی اور جب وہ چالیس سال کے ہوئے تو انہوں نے کہا: ”رب اوزعنی ان اشکر نعمتک الّتی انعمت علی و علی والدی“ (۳) یعنی اے پروردگار مجھے توفیق دے کہ میں تیری اس نعمت کا شکر

۱۔ سیرۃ ابن ہشام ج ۱ ص ۲۷۲

۲۔ تہذیب الاسماء و اللغات ج ۲ ص ۳۹ اور الاصابہ ج ۲ ص ۳۶

۳۔ فتح القدیر ج ۵ ص ۱۱۸ اور القدیر ج ۷ ص ۳۲۷ جس میں فتح القدیر سے اور

ادا کروں جو تو نے مجھ پر اور میرے والدین پر نازل کی ہے۔ اللہ تعالیٰ نے ان کی دعا قبول فرمائی اور ان کے والدین تمام اولاد سمیت دائرہ اسلام میں داخل ہو گئے۔ یہ روایت درج ذیل دلائل کی روشنی میں درست نہیں ہے۔

۱۔ پہلے بیان کیا جا چکا ہے کہ حضرت ابو بکر بخت کے چند سال بعد ایمان لے آئے اور اس وقت ان کی عمر ۴۵ برس کے قریب تھی۔

۲۔ ابو قحافہ نے آٹھویں ہجری (یعنی فتح مکہ کے سال) میں اسلام قبول کیا اور ان کی ماں نے بخت کے ساتویں سال اسلام کا کلمہ پڑھا۔ (جیسا کہ وہ کہتے ہیں) حضرت ابو بکر کی اولاد کا مسئلہ بھی واضح ہے یہاں تک کہ ان میں سے ایک نے جنگ بدر یا احد میں اپنے باپ (ابو بکر) کو مقابلے کے لئے لڑا۔ پس یہ بات کیسے کہی جا سکتی ہے اللہ تعالیٰ نے بخت کے دو سال بعد اسلام کی نعمت انہیں اور ان کے والدین کو عطا کی اور انہوں نے خدا سے دعا کی کہ انہیں اس نعمت پر غرور ادا کرنے کی توفیق عنایت فرمائے؟

دعوت کے مراحل

بعض لوگوں کے نظریے کے مطابق دعوت کے چار مراحل گزرے ہیں۔

- ۱۔ خفیہ دعوت کا مرحلہ جو تین یا پانچ سالوں پر مشتمل تھا۔
- ۲۔ فقط زبان سے اور طاقت و قوت بازو کے بغیر دعوت کا مرحلہ جو ہجرت تک جاری رہا۔
- ۳۔ تلوار کی مدد سے اسلام کی دعوت کی مدد کا مرحلہ یہ مرحلہ صلح حدیبیہ تک جاری رہا۔
- ۴۔ اسلام کے راستے میں رکاوٹ بننے والے ہر فرد سے جنگ و قتال کا مرحلہ خواہ مذکورہ

الکشاف ج ۳ ص ۹۹ سے نقل ہوا ہے۔ تفسیر قرطبی ج ۲ ص ۱۹۳-۱۹۴

الریاض النضرۃ ج ۱ ص ۴۷ مرقاة الاصول ص ۱۲۱ تفسیر الخازن ج ۳ ص ۱۳۲

تفسیر النسفی تفسیر خازن با حاشیہ ج ۳ ص ۱۳۲

لوگ بت پرست اور مشرک ہوں یا دوسرے گروہ۔ اس بنا پر دعوت کی بنیاد استوار ہوئی اور حکم جہاد وجود میں آیا۔ (۱)

خفیہ مرحلہ

جب سے رسول اکرمؐ مبعوث ہوئے اسلام کی تبلیغ در پردہ جاری رہی جو بھی مسلمان ہوتا وہ اپنے اسلام کو محفی رکھتا تھا اور وہ اسلامی تعلیمات کو کھلم کھلا انجام نہیں دیتے تھے۔ پہلے عین سال تک تبلیغ کو محفی رکھنے کی وجہ یہ نہیں تھی کہ آنحضرتؐ کو اپنی جان کا خطرہ تھا بلکہ آپؐ کی دعوت کے مستقبل کی حفاظت پیش نظر تھی مبادا مسلح جنگ تک نوبت آجائے اور اسلام کو ابتدا ہی میں کچل دیا جائے۔ اس مقصد کے لئے آپؐ کو مختلف قبائل سے مومنین کے مختلف گروہ تشکیل دینے کی ضرورت تھی جو اس عقیدے کے حامل اور اس کی حفاظت کرنے والے ہوں تاکہ اسلام کے دشمن ان کا جلد صفایا نہ کر سکیں۔ چنانچہ آنحضرتؐ کا ہدف یہ تھا کہ توانائیاں ضائع نہ ہوں، کوششیں بے سود ثابت نہ ہوں اور مومنین کے متفرق ہونے اور آخر کار ان کی ہلاکت کی نوبت نہ آئے۔ اسی طرح دعوت کا یہ مرحلہ خدا اور آنحضرتؐ کی رسالت پر ایمان لانے والوں کی نظریاتی اور معنوی تربیت اور آنے والی مشکلات اور مصائب کے لئے انہیں آمادہ کرنے کے لئے تھا۔ چونکہ رسول اکرمؐ ایک جامع جدی لانا چاہتے تھے اور ایک ہمہ گیر تحریک کی انہیں قیادت کرنا تھی اس لئے انہیں اپنی قوتوں کو جمع کرنے کا ضرور موقع ملنا چاہیے تھا جن کے ذریعے اتنے بڑے اور عظیم ہدف کا حصول ممکن نہ ہوتا۔ اور یہ قوتیں بھی اپنے آپ کو موثر صورت میں باقی رکھ سکتیں اور اس ذریعے سے مقاصد کی تکمیل ہوتی۔

نبی اکرمؐ اور دارالارقم

کما میا ہے کہ جب مسلمانوں کی تعداد ہمیں تک پہنچ گئی تو ان کے درمیان اسلام کو معنی رکھنا نہایت مشکل ہو گیا۔ بعض مسلمان اسلامی فرائض اور احکام کی ادائیگی کے لئے مکے سے باہر دروں اور پہاڑوں میں چلے جاتے اور بعض مشرکین بھی ان کی تاک لگا کر بیٹھ جاتے اور انہیں اذیت و آزار پہنچاتے تھے جس کے نتیجے میں انفرادی جھڑپیں رونما ہوتی تھیں۔ کما جاتا ہے کہ ایک دفعہ کچھ مسلمان غزا کی ادائیگی کے لئے مکے کے باہر ایک درے میں گئے ہوئے تھے اس دوران کفار قریش کا ایک گروہ ان کی تاک میں تھا اور ان کا پیچھا کر رہا تھا۔ جب مسلمان غزا میں مشغول ہو گئے تو وہ گروہ ظاہر ہوا اور مسلمانوں کے ساتھ لڑائی پر اتر آیا۔ ان کے عمل کو برا بھلا کہا اور گتھم گتھا ہو گئے۔ راوی کے بقول سعد بن ابی وقاص نے اونٹ کی ہڈی سے ایک مشرک پر وار کر کے اسے زخمی کر دیا اور یہ پہلا خون تھا جو اسلام کی راہ میں بہایا گیا۔ (۱)

لیکن زبیر (یعنی ابن بکر) نے کہا ہے کہ طلب پہلا وہ شخص ہے جس نے اسلامی تاریخ میں نبی اکرمؐ کی خاطر ایک مشرک کو سب سے پہلے زخمی کی کیونکہ جب اس نے سنا کہ ”عوف بن صبرہ السهمی“ رسول اللہ کو دشنام دے رہا ہے تو اس نے اونٹ کی ہڈی اٹھا کر اس کے سر پر دے ماری اور اسے مجروح کر دیا۔ (۲) ایک اور موقع پر دو مشرکوں نے غزا کی خاطر درے کی طرف جانے والے دو مسلمانوں کا تعاقب کیا پھر ان کے درمیان لڑائی جھگڑا ہوا۔ (۳)

۱۔ تاریخ طبری ج ۲ ص ۶۲ سیرۃ ابن ہشام ج ۱ ص ۲۸۲ البداء و النہایۃ ج ۳ ص

۳۷ سیرۃ حلبیہ ج ۱ ص ۲۸۳ دحلان کی سیرۃ نبویہ ج ۱ ص ۹۹

۲۔ الاصابہ ج ۲ ص ۲۳۳

۳۔ البلاذری ج ۱ ص ۱۱۷

گویا یہ چھوٹے چھوٹے واقعات اس بات کا موجب بنے کہ حضور اکرمؐ نے اپنے اصحاب کی خفیہ سرگرمیوں اور اپنی دعوت کا مرکز ارقم کے گھر کو قرار دیا، (۱) جو معا پر واقع تھا تاکہ وہ مشرکین کی نظروں سے دور عبادات اور دیگر احکام بجا لاسکیں اور نماز کی بجا آوری کے لئے دروں میں نہ جاتے پھریں۔

وہ گھر آپؐ کی سرگرمیوں اور تحریک کا مرکز بنا رہا اور آپؐ ایک ماہ تک وہاں سے باہر نہ نکلے (۲) اور کہا گیا ہے کہ جب تک مسلمانوں کی تعداد چالیس تک نہ پہنچ گئی آپؐ وہاں سے خارج نہ ہوئے (۳) بعض نے اس سے بیشتر اور بعض نے کم تر عدد کا ذکر کیا ہے۔ اس کے بعد آپؐ وہاں سے نکلے اور پھر اسلام کی دعوت صلائے عام کے درجے پر آگئی یوں آنحضرتؐ نے دعوت کے نئے مرحلے کا آغاز کیا جو سخت ترین، خطرناک ترین، مشکل ترین اور مصائب و آلام سے لبرز مرحلہ تھا۔

البتہ بعض محققین نے احتمال دیا ہے کہ رسولؐ خدا صرف ایک بار یا چند بار ارقم کے گھر گئے لیکن سیاسی ہاتھوں نے اس مسئلہ میں تحریف کر دی تاکہ ارقم کے گھر کو شعب الہی طالب کا ہم پلہ ثابت کریں اور یہ بات اس خاص سیاسی سوچ رکھنے والوں کے ہاتھوں بعید نہیں ہے جس کا ہم نے گذشتہ صفحات پر ذکر کیا اور اس سے آپؐ کو آگاہ کیا ہے۔

۱۔ الاصابہ ج ۱ ص ۲۸ اور الاستیعاب الاصابہ کا حاشیہ ج ۱ ص ۱۰۷ کے مطابق وہ ساتواں مسلمان تھا۔ یا یہ کہ دس مسلمانوں کے بعد مسلمان ہوا۔

۲۔ یہ بھی کہا گیا ہے کہ آپ (ص) وہاں چار سال تک رہے۔ رجوع کریں سیرۃ حلبیہ ج ۱ ص ۲۸۳ دحلان سیرۃ نبویہ ج ۱ ص ۹۹

۳۔ الاصابہ ج ۱ ص ۲۸ سیرۃ حلبیہ ج ۱ ص ۲۸۵ دحلان کی سیرۃ نبویہ ج ۱ ص ۹۹ الاصابہ کا حاشیہ الاستیعاب ج ۱ ص ۱۰۸

قریش اور رسول اللہؐ دعوت کے خفیہ مرحلہ کے دوران

مشرکین ابتداء سے ہی رسول اکرمؐ کی نبوت کے مسئلے سے واقف تھے لیکن شروع میں انہوں نے اسے کوئی زیادہ اہمیت نہیں دی کیونکہ شاید ان کے خیال میں یہ مسئلہ اتنا اہم نہیں تھا مگر یہ کہ پہلے مرحلے میں صرف ایک قبیلے کے امتیاز کا مسئلہ ضرور تھا لیکن وہ خبروں سے بتدریج باخبر ہوتے رہتے تھے اور کہتے تھے کہ عبد المطلب کا لڑکا آسمانوں کی باتیں کرتا ہے۔

حضرت ابوذرؓ کا قبول اسلام

خفیہ دعوت کے دوران حضرت ابوذرؓ چوتھے یا پانچویں شخص ہیں جو اسلام لے آئے۔ (۱) جب حضرت ابوذرؓ کو بشت نبویؐ کی خبر ملی تو انہوں نے تحقیق کے لئے اپنے بھائی کو مکہ بھیجا وہ واپس لوٹا مگر ان کا دل مطمئن نہ ہوا۔

حضرت ابوذرؓ خود مکے کی طرف روانہ ہوئے انہوں نے سوچا کہ مصلحت کا تقاضا یہی ہے کہ کسی سے رسول خداؐ کے بارے میں کھل کر سوال نہ کیا جائے۔ حضرت علیؓ نے انہیں مسجد الحرام کے احاطے میں لیٹے ہوئے دیکھا اور سمجھ لیا کہ یہ کوئی اجنبی (مسافر) ہے انہیں اپنے گھر لے گئے اور عین دن تک انہیں اپنا مہمان بنائے رکھا اس دوران میں ان سے کچھ نہ پوچھا۔ عین دن کے بعد حضرت ابوذرؓ نے حضرت علیؓ سے رسول اللہؐ کے بارے میں سوال

۱۔ بیہقی دلائل النبوة ج ۱ ص ۳۸۵ طبقات ابن سعد ج ۳ حصہ اول ص ۱۶۳ حلیۃ الاولیاء ج ۱ ص ۱۵۷ مستدرک الحاکم ج ۳ ص ۳۳۲ الاستیعاب حاشیہ الاصابہ ج ۱ ص ۳۱۳ الاصابہ ج ۳ ص ۶۳ اسدالغابہ ج ۵ ص ۱۸۶ الغدير ج ۸ ص ۳۰۸-۳۰۹ جس میں بعض مذکورہ مآخذ اور شرح صغیر مناوی ج ۵ ص ۳۲۳ سے نقل کرتے ہیں۔

کیا۔ حضرت علیؑ انہیں آپؐ کی خدمت میں معنی طور پر لے گئے وہ اس طرح کہ ان سے کہا کہ وہ چپکے سے پیچھے پیچھے چلے آئیں اور اگر کوئی خطرہ محسوس کریں تو کسی کام میں مشغول ہو جائیں یا اپنے جوتے درست کرنے لگ جائیں۔

حضرت ابوذر ایمان لانے کے بعد مسجد الحرام گئے اور وہاں بلند آواز سے کہا ”اشہد ان لا الہ الا اللہ و ان محمدا رسول اللہ“۔ مشرکین ان پر ٹوٹ پڑے اور انہیں اتکا مارا کہ آپ زمین پر بے حس و حرکت ہو کر گر پڑے۔ اس کے بعد حضرت عباسؓ پیچ میں آگئے اور انہوں نے مشرکین کو مزید مارنے سے روکا اور کہا کیا تم نہیں جانتے کہ وہ قبیلہ غفار کا آدمی ہے اور تمہارا چچا جی رستم کی طرف ہے؟ کفار نے انہیں چھوڑ دیا لیکن دوسرے دن پھر ابوذر نے گذشتہ دن والا عمل دہرایا اور عباسؓ نے انہیں نجات دلائی۔ (۱) اس بارے میں اور بھی روایات موجود ہیں جن کے بیان کرنے کی یہاں گنجائش نہیں ہے۔

حضرت ابوذرؓ مار کھانے کے بعد آنحضرتؐ کے پاس گئے اور کہا یا رسول اللہ قریش نے مجھے مارا ہے میں جب تک ان سے انتقام نہیں لوں گا انہیں نہیں چھوڑوں گا۔ اس کے بعد وہ پیغمبرؐ سے رخصت ہوئے اور ”عسکان“ میں قیام پذیر ہو گئے وہاں پر جب غلہ لے کر قریش کے قافلے گزرتے تو وہ ”ثیۃ غزال“ کی گھاٹی میں انہیں ڈالتے۔ اونٹ ڈر کر بھاگتے اور اپنے اوپر لدا ہوا سامان نیچے گرا دیتے۔ اس کے بعد جب وہ غلے کو اٹھانا چاہتے تو

- ۱۔ یہ اس واقعہ کا خلاصہ ہے جو بخاری مطبوعہ ۱۳۰۹ ج ۲ ص ۲۰۶-۲۰۷ پر بیان ہوا ہے۔ اسی طرح رجوع کریں البدایہ و النہایہ ج ۳ ص ۳۳ حلیۃ الاولیاء ج ۱ ص ۱۵۹ مستدرک الحاکم ج ۳ ص ۳۴۹ الغدیر ج ۸ ص ۳۱۰-۳۰۹ جس میں بعض گذشتہ مصادر سے نقل کرتے ہیں۔ صحیح مسلم ج ۴ ص ۱۵۶ طبقات ابن سعد ج ۳ پہلا حصہ ص ۱۶۱-۱۶۲ نیز ۱۶۳-۱۶۵ الاصابہ ج ۴ ص ۶۳ الاستیعاب حاشیہ الاصابہ ج ۴ ص ۶۳ اور ابونعیم دلائل النبوة ج ۲ ص ۸۶

حضرت ابوذر اپنی قوم سے کہتے کہ کسی کو بھی ایک دانہ اٹھانے نہ دیں مگر یہ کہ وہ ”لا الہ الا اللہ“ کہے وہ بھی اس پاک کلام کو پڑھتے اور اپنی باریاں اٹھا لیتے۔ (۱)

ایک اور روایت میں آیا ہے کہ ”ابوذر ایک بہادر اور شجاع انسان تھا وہ اکیلا ہی راہزنی کرنے جاتا تھا وہ صبح کے وقت ایک درندے کی طرح قافلوں پر جھپٹ پڑتا کبھی سوار ہو کر اور کبھی پیادہ ... روایت کے مزید الفاظ یہ ہیں کہ وہ قریش کے قافلوں کو روک لیتا اور انہیں کہتا کہ جب تک ”لا الہ الا اللہ و محمد رسول اللہ“ نہیں کہو گے تمہاری اجناس کو واپس نہیں دوں۔ وہ پیغمبر اکرمؐ کی ہجرت اور جنگ بدر و احد کی جنگوں تک یونہی کرتا رہا اس کی بعد مدینے چلا گیا اور وہاں سکونت اختیار کر لی۔“ (۲)

قبیلہ غفار کے نصف حصے نے حضرت ابوذر کے ہاتھوں اسلام قبول کیا اور باقیوں نے وعدہ کیا کہ وہ آنحضرتؐ کی مدینہ ہجرت کے وقت اسلام لے آئیں گے۔ (۳) حضرت ابوذر دور جاہلیت میں بھی خدا پرست تھے وہ ”لا الہ الا اللہ“ کہتے تھے اور بتوں کی پرستش نہیں کرتے تھے ان کے بارے میں کہا گیا ہے کہ انہوں نے پیغمبر اکرمؐ کی بعثت سے چند سال قبل نماز پڑھی۔ (۴)

-
- ۱۔ طبقات ابن سعد ج ۳ پہلا حصہ ص ۱۶۳
 - ۲۔ طبقات ابن سعد ج ۱ پہلا حصہ ص ۱۶۵ نیز ذہبی کی تاریخ الاسلام ج ۲ ص ۱۰۰
 - ۳۔ طبقات ابن سعد ج ۳ حصہ اول ص ۱۶۳ اور ذہبی کی تاریخ الاسلام ج ۲ ص ۱۰۰ پر رجوع کریں
 - ۴۔ طبقات ابن سعد ج ۳ ص ۱۶۳ حلیۃ الاولیاء ج ۱ ص ۱۵۶ یہاں ہر ہماری ایک اور کتاب ”دراسات و بحوث فی التاریخ و الاسلام“ میں ابوذر سے متعلقہ گفتگو کی طرف رجوع کریں۔

الوذ کے قبول اسلام کے واقعے سے حاصل ہونے والے نتائج

۱۔ حضرت الوذ کا بتوں کی پوجا نہ کرنا، فقط اس لئے تھا کہ یہ عمل انسانی عقل اور پاکیزہ فطرت کے خلاف ہے بشرطیکہ بیرونی عوامل اس کے قلب و بصیرت پر پردے نہ ڈال چکے ہوں۔

قرآن نے بھی بت پرستی کے خلاف جدوجہد میں اور خدا کی طرف توجہ دلانے کے لئے عقلوں کو بیدار کرنے اور فطرتوں کو متوجہ کرنے سے زیادہ کوئی کام انجام نہیں دیا جو شخص بھی قرآن کی آیات کا ملاحظہ کرے وہ دیکھے گا کہ قرآن نے فطرت کی طرف رجوع اور عقل کے فیصلوں کو بہت زیادہ اہمیت دی ہے۔ اسلام اس حوالے سے حتیٰ فیصلہ کرنے کا اختیار عقل اور فطرت کو دیتا ہے۔

۲۔ حضرت علیؑ کا معنی طریق کار تاکہ مشرکین ان کی حرکات و سکنات کی طرف متوجہ نہ ہوں اور ان کا الوذ کو آنحضرتؐ کی خدمت میں پہنچانے کا انداز ان کے حسن بصیرت اور حسن تدبیر پر دلالت کرتا ہے حالانکہ وہ اس وقت ایک نوجوان تھے یہ امر ان کے دوسرے تجربہ کار افراد پر برتری کی تائید کرتا ہے۔ اسی طرح حضرت الوذ جو ایک دانا اور سمجھدار انسان تھے، کا حضرت علیؑ کے قول پر اعتقاد اور ان کی دعوت پر ان کا ممان بن جانا اس بات کی نشاندہی کرتا ہے کہ انہوں نے حضرت علیؑ میں ایسی حکمت اور بصیرت دیکھ لی تھی جو انہوں نے دوسروں میں نہ پائی تھی اگرچہ عمر کے لحاظ سے ان میں اور دوسروں میں بہت زیادہ فرق تھا۔

علیؑ ایک طرف تو حضرت الوذ کو خطرے سے بچانا چاہتے تھے اور دوسری طرف خفیہ دعوت کے راز کو بھی محفوظ رکھنا چاہتے تھے البتہ دوسری بات زیادہ اہم تھی کیونکہ فرد پر دعوت حق کو قربان نہیں کیا جاسکتا البتہ دعوت پر فرد کو قربان کیا جاسکتا ہے۔ البتہ یہ قربانی اس وقت دی جائے جب اس کی ضرورت ہو اور اس کے بغیر چارہ نہ ہو ورنہ بعض صورتوں میں فائدے کی بجائے زیادہ نقصان اٹھانا پڑتا ہے یا کم از کم یہ کام توانائی ضائع کرنے کے

متراوت ہوتا ہے جس کی ان کو کسی وقت شدید ضرورت پڑ سکتی ہے۔

۳۔ قریش نے حضرت ابوذر کے ساتھ جو سلوک کیا اس کی وجہ یہ نہیں تھی کہ ان کے اور رسول اللہ کے درمیان کشمکش تھی کیونکہ اس وقت چچکشا کا آغاز نہیں ہوا تھا بلکہ قریش نے حضرت ابوذر کے اقدام کو ایک قسم کا چیلنج، اپنی عزت و بزرگی پر تجاوز اور اپنی تحقیر سمجھا اس کے علاوہ ان کے پاس مذکورہ عمل کی معقول توجیہ موجود نہ تھی۔

۴۔ حضرت ابوذر کے اس طرح قریش سے انتقام نے ان پر ذہنی دباؤ ڈالا اور انہیں بتایا کہ وہ دوسروں کے ساتھ اپنی مرضی کا سلوک نہیں کر سکتے کیونکہ دوسروں کے پاس بھی قریش پر دباؤ ڈالنے کے موثر ذرائع موجود ہیں جن کے مقابلے میں ان کے پاس کوئی چارہ کار اور حل نہیں ہے۔

۵۔ قبیلہ غفار اور اسلم کو اسلام کی دعوت دینے میں حضرت ابوذر کا کامیاب ہونا اور ان کو اس بات پر آمادہ کرنا کہ وہ اپنے فیصلے کو عملی جامہ پہنانے کے لئے عہد کم کی یوریاں (قریش سے) چھین لیں۔ یہ بات ان کی بلند ہمتی، بصیرت اور عاقلانہ سوچ کی غمازی کرتی ہے اور یہ کہ انہوں نے آسمانی مشن کے ان برحق اہداف کا ادراک کر لیا تھا جن پر وہ ایمان لے آئے تھے۔ اسی طرح اس بات پر بھی دلالت کرتی ہے کہ وہ خود اس سلسلے میں اپنی ذمہ داریوں سے آگاہ تھے اور ان کو بطرز احسن عملی جامہ پہناتے تھے۔

۶۔ حضرت رسول اکرمؐ کے دعوائے نبوت کی صداقت کو جانچنے کے لئے حضرت ابوذر کی بھرپور کوششیں، اور اس مسئلے کی تحقیق کے لئے ان کا پہلے اپنے بھائی کو بھیجنا پھر خود چل پڑنا اور حین دن تک منیمبر اکرمؐ کی تلاش میں رکنا، یہ سب ان کے اندرونی شوق کی وجہ سے تھا جو انہیں حق کی جانب اور اس پر عمل کرنے کے لئے کھینچ لایا تھا اور یہ امر ہمارے صالح علماء کی بات کی تائید کرتا ہے۔ وہ کہتے ہیں کہ عقل ہی دفع ضرر اور حصول منفعت کے طریقوں کو سیکھنے کا حکم لگا سکتی ہے۔ بلکہ یہ ایک فطری مسئلہ ہے جو ہر انسان کی طبیعت میں رکھا گیا ہے۔ یہاں تک کہ کوئی بچہ آگ کی چمچ کو محسوس کرے تو آپ

دیکھیں گے کہ وہ نہ صرف یہ کہ اس کے قریب جانے کی کوشش نہیں کرتا بلکہ اس کی تمام تر کوشش یہ ہوگی کہ اپنے آپ کو اس سے دور رکھے۔

۷۔ حضرت ابوذر سے حضرت علیؓ کا رویہ اس حقیقت کی عکاسی کرتا ہے کہ یہ نوجوان جو ابھی ظاہری طور پر سن بلوغ کو بھی نہیں پہنچا تھا کیونکہ اس نے دس یا بارہ سال کی عمر میں دعوت اسلام پر لبیک کہا تھا، اس قدر خود اعتمادی اور اطمینان خاطر کا مالک تھا کہ وہ حضرت ابوذر کو اپنی ممانی کی دعوت دیتا ہے اور مسلسل عین دن تک اس کی میزبانی کرتا ہے۔ پھر بھی بچہ ابوذر کو رسالتؐ کی خدمت میں نہایت محتاط طریقے اور بڑی ہوشیاری کے ساتھ لے جاتا ہے اور اس سے عین دین تک یہ پوچھتا کہ اس نے کیوں سفر اختیار کیا مبادا وہ یہ محسوس نہ کر لے کہ اس کا میزان ٹکدست ہو گیا ہے یا اس سے تنگ آ گیا ہے وہ چاہتا تھا کہ اس مدت میں ابوذر اس اجنبی شہر سے مانوس ہو جائے اور اطمینان کا سانس لے تاکہ وہ مزید سکون جسم و جان کے ساتھ اپنی غرض و غایت بیان کر سکے جس کی خاطر وہ اس شہر میں آیا تھا۔

۸۔ حضرت ابوذر کا برملا اسلام کا اظہار کرتے ہوئے اور اپنے آپ کو مار پیٹ اور اہانت کے لئے پیش کرنا ان کے اسلام پر افتخار اور دین کی راہ میں ایثار و قربانی کے لئے ان کی آمادگی اور ان کے سچے جذبات کی علامت ہے وہ سری طرف اس امر سے حق کی دعوت کے مقابلے میں قریش کی دشمنی اور خشم کا بھی اظہار ہوتا ہے۔ یہاں تک کہ وہ اس بات کو بھی فراموش کر دیتے ہیں کہ جس شخص کو وہ مار رہے ہیں وہ شاید شام کی طرف جانے والے ان کے جہازتی قافلہ کے لئے مشکلات کھڑی کر دے جس کے نتیجے میں ان کے لئے معاشی بد حالی پیدا ہو جائے۔ ہاں وہ یہ سب کچھ بھول جاتے ہیں اور ان کو مارنے کے لئے ٹوٹ پڑتے ہیں اور پھر اگر اسے چھوڑتے بھی ہیں تو انسانی جذبے کے تحت نہیں بلکہ اپنے مالی اور معاشی خطرات کے ہمیشہ نظر اس پر رحم کھاتے ہیں اور یہ بات قریش کی گھری سطح اور ان کی خود پسندی کو مکمل طور پر واضح کرتی ہے۔ انسان کے لئے انیت اور خود پسندی سے

زیادہ خطرناک اور کوئی چیز نہیں ہے یہ انسان کی آنکھوں پر پٹی بندھ دیتی ہے تاکہ وہ حق کو نہ دیکھ سکے مگر بغض و کینہ کے ساتھ اور یوں وہ حق کے مشاہدے اور راہ مستقیم سے محروم رہتا ہے۔

آخر میں یہ عرض کرتے چلیں کہ ہم جلد ہی مشاہدہ کریں گے کہ قریش کے مقابلے میں حضرت ابوذر کے دلیرانہ اور بے باکانہ اور بے مثال اقدام کو دوسرے اصحاب مثلاً حضرت ابوبکر یا گاہے حضرت عمر کی نسبت دینے کی کوششیں کی گئی ہیں۔ لیکن اس قسم کی کوششیں صحیح نہیں ہو سکتیں۔ اس بات کا شاید ہم مناسب موقع پر تذکرہ کریں گے۔
انشاء اللہ تعالیٰ۔

تیسری فصل

اسراء اور معراج

اسراء و معراج

نبی اکرمؐ کی بخت کے بعد اور خلیہ دعوت کے دوران کا عرصہ جو عین یا پانچ سال پر مشتمل تھا، قرآن مجید کی تصریح کے مطابق قول اقویٰ کی رو سے اسراء اور معراج کا واقعہ ہمیشہ آیا۔ یعنی پہلے آپ کو بیت المقدس کی سیر کرائی گئی اور پھر وہاں سے آپ، آسمانوں کی طرف لے جائے گئے۔ اس حوالے سے بہت ساری روایات بھی منقول ہیں۔

ان دو واقعات کی اکثر جزئیات کے بارے میں حتیٰ رائے دینا مشکل ہے مگر طویل اور عمیق بحث و تحقیق کے بعد کیونکہ اس واقعے اور اس کی تفصیل میں وقت گزرنے کے ساتھ ساتھ راویوں اور قصہ گوؤں بلکہ دشمن اسلام کی طرف سے بہت سی باتوں کا اضافہ کیا گیا ہے اور بعض باتوں میں تحریف کی گئی ہے تاکہ دین اسلام کا چہرہ و اقدار کیا جائے اور اسے انسانوں اور خرافات کا مجموعہ ظاہر کیا جائے اس لئے ہم اختصار کے ہمیشہ نظر اس واقعے کی حقیقی تصویر کشی نہیں کر سکتے لہذا جہاں جہاں مناسب ہو اس کے بعض پہلوؤں کی طرف اشارہ کرنے پر ہی اکتفا کریں گے۔

اسراء اور معراج کی تاریخ

مشہور یہ ہے کہ اسراء اور معراج کا واقعہ ہجرت سے تھوڑا ہی عرصہ پہلے ہمیشہ آیا۔ بعض کے بقول چھ ماہ پہلے اور بعض کے نزدیک یہ واقعہ بخت کے دسویں یا گیارہویں یا

بارہویں سال ہمیش آیا اور کچھ لوگ اسے ہجرت کے بعد بھی سمجھتے ہیں۔

اس کے مقابلے میں ہم دیکھتے ہیں کہ بعض افراد کے نزدیک یہ واقعہ ہجرت کے دوسرے سال وقوع پذیر ہوا۔ (۱) کچھ افراد کے خیال میں پانچویں سال اور بعض افراد کے نظریے کے مطابق ہجرت کے تیسرے سال یہ واقعہ ہمیش آیا اور ہماری نظر میں یہی قول زیادہ صحیح ہے۔

شاید ابن عساکر کا نظریہ بھی ہمارے قول کے قریب قریب ہو کیونکہ وہ کہتا ہے کہ ”پیغمبر اکرمؐ کا مسجد اقصیٰ کی سیر کرنا ہجرت کے پہلے سال واقع ہوا“ جیسا کہ ابن کثیر نے اس سے نقل کیا ہے۔ (۲) مغلطی چند اقوال نقل کرنے کے بعد کہتا ہے ”کہا گیا ہے کہ اسراء کا واقعہ ہجرت کے پانچ سال بعد وقوع پذیر ہوا اور یہ بھی کہا گیا ہے کہ ہجرت کے ڈیڑھ سال بعد واقع ہوا اور عیاض کہتا ہے کہ ہجرت کے پندرہ ماہ بعد رونما ہوا“۔ (۳) ملا علی قاری کہتا ہے ”نوی نے کہا ہے کہ اکثر قدماء و محدثین اور فقہاء کا یہ نظریہ ہے کہ معراج کا واقعہ ہجرت کے سولہ ماہ بعد واقع ہوا۔“ (۴)

ابن شہر آشوب نے کہا ہے کہ ”ہجرت کے نویں سال واقعہ معراج ہوا“ اس کے بعد پچھلے شماریں واجب ہوئیں“ (۵) لیکن انہوں نے واضح طور پر اس کی تدریج کو معین نہیں کیا ہے۔

-
- ۱۔ بحار الانوار ج ۱۸، ص ۳۱۹ کتاب العدد سے منقول، دوسرے مختلف مآخذ میں زہری سے نقل کیا گیا ہے۔
 - ۲۔ البدایہ و النہایہ ج ۳ ص ۱۰۸
 - ۳۔ سیرہ مغلطی ص ۲۷
 - ۴۔ شرح الشفاء قاری ج ۱ ص ۲۲۲
 - ۵۔ ابن شہر آشوب کی مناقب ج ۱ ص ۴۳

دار بکری کہتا ہے کہ ”زہری نے پیٹبر اکرمؑ کے واقعہ معراج کی تاریخ کے بارے میں کہا ہے یہ کہ بعثت کے پانچ سال بعد پیش آیا۔ قاضی عیاض نے بھی اسی کی حکایت کی ہے نیز قرطبی اور نووی نے اسی قول کو ترجیح دی ہے۔ یہ بھی کہا گیا ہے کہ یہ واقعہ ہجرت سے ایک سال پہلے وقوع پذیر ہوا ہے۔“ (۱)

وہ شواہد جو اس پر دلالت کرتے ہیں کہ اسراء اور معراج کا واقعہ بعثت کے ابتدائی سالوں میں پیش آیا ہے مندرجہ ذیل ہیں۔

۱۔ گزشتہ تمام اقوال خصوصاً نووی اور زہری وغیرہ کے بیانات۔

۲۔ ابن عباس سے منقولہ روایت کہ یہ واقعہ، بعثت کے دو سال بعد پیش آیا (۳) اور شاہد یہ قول زہری اور دوسروں کے قول کے مخالف بھی نہ ہو البتہ یہ اس صورت میں ہے جب ابن عباس نے پہلے حین سالوں کو اس اعتبار سے شمار نہ کیا ہو کہ لوگوں کو ڈرانے کا حکم عام حین سال گزرنے کے بعد آیا تھا۔

۳۔ حضرت امیر المومنین علیؑ سے منقول ہے کہ واقعہ اسراء، بعثت کے حین سال بعد واقع ہوا ہے۔ (۴) یہ قول صحیح ترین اور معجز ترین قول ہے۔ جیسا کہ جلد واضح ہو جائے گا۔

۴۔ جو قول ابن عباس، سعد بن مالک، سعد بن ابی وقاص، امام صادقؑ اور عائشہ سے نقل ہوا ہے وہ اس مطلب پر بطور قطعی دلالت کرتا ہے اور وہ یہ کہ جب حضرت عائشہ نے رسول اکرمؐ کی اپنی بیٹی حضرت زہراؑ سیدۃ النساء سلام اللہ علیہا کو بکثرت چومنے پر سرزنش کی

۱۔ تاریخ الخمیس ج ۱ ص ۳۰۷

۲۔ بحار الانوار ج ۱۸ ص ۳۱۹ اور ۳۸۱ از مناقب ابن شہر آشوب (ج ۱ ص ۱۷۷)

تاریخ یعقوبی ج ۱ ص ۲۶ جس میں کہتا ہے کہ اسراء بعثت کے بعد اور انذار سے پہلے کا واقعہ ہے۔

۳۔ بحار الانوار ج ۱۸ ص ۳۷۹ جس میں الخراج و الجرایح سے نقل کیا ہے۔

تو آنحضرتؐ نے فرمایا: ہاں! عائشہ جب مجھے رات کو سیر کرائی گئی اور میں آسمان پر گیا تو جبریل مجھے بہشت کے اندر لے گیا اور مجھے تناول کرنے کے لئے ایک سیب دیا، میں نے اسے کھایا وہ میری صلب میں نطفے میں تبدیل ہو گیا جب میں واپس آیا تو خدیجہ سے ہمبستر ہوا اور فاطمہ اس نطفے کا حاصل ہے۔ وہ انسانوں کے درمیان ایک حور ہے میں جب جنت کا مشتاق ہوتا ہوں تو اسے چوم لیتا ہوں۔ (۱)

اور گزشتہ گفتگو میں یہ ثابت کیا گیا ہے کہ حضرت فاطمہ الزہرا سلام اللہ علیہا کی ولادت باسعادت بہشت کے پانچ سال بعد ہوئی تھی۔ پس اسراء و معراج اس تاریخ سے نو ماہ پہلے واقع ہونی چاہئے اور یہ بھی ممکن ہے کہ اس سے دو سال پہلے واقع ہوئی ہو۔ یہاں تک کہ اللہ تعالیٰ نے اس نطفے کو اپنے مقام پر اس کے استقرار کی اجازت دی ہو۔

۵۔ سورہ بنی اسرائیل بہشت کے ابتدائی دور میں نازل ہوئی ہے جس کے درج ذیل

- ۱۔ تاریخ بغداد ج ۵ ص ۸۶ المواہب اللدیہ ج ۲ ص ۲۹ خوارزمی مقتل الحسین ص ۶۳-۶۴ ذخائر العقبی ص ۳۶ میزان الاعتدال ج ۲ ص ۲۹۶ و ۱۶۰ مستدرک الحاکم ج ۳ ص ۱۵۶ اور ذہبی کی تلخیص مستدرک مجمع الزوائد ج ۶ ص ۲۰۲ ینابیع المودۃ ص ۹۶ نزہۃ المجالس ج ۲ ص ۱۶۹ مناقب المغازلی ص ۳۵۸ بحار الانوار ج ۱۸ ص ۳۱۵، ۳۵۰، ۳۶۳، المحتضر ص ۱۳۵، علل الشرایع ص ۷۲ تفسیر القمی ص ۲۳۱، ۲۳۲ مرعشی کی ملحقات احقاق الحق ج ۱۰ ص ۱-۱۱ جو سابقہ مآخذ میں سے بعض سے نیز محاضرات الاوائل ص ۸۸ سے منقول ہے نظم در السمطین ص ۷۷ ارجع المطالب ص ۲۳۹ وسیلۃ المال ص ۷۹-۷۸ اعراب ثلاثین سورہ ص ۱۲۰ کثر العمال ج ۱۳ ص ۹۷ اور ج ۳ ص ۹۴ مفتاح النجاء ص ۹۸ (خطی) اخبار الدول ص ۸۷ میزان الاعتدال ج ۱ ص ۳۸، ۲۵۳ اور ج ۲ ص ۲۶ اور ۸۴۔

اولائل ہیں۔

الف۔ بخاری اور دوسروں نے روایت کی ہے کہ اللہ تعالیٰ کا یہ ارشاد ”و لائجھر بصلاک و لائخاف بہا“ (اپنی آواز کو نماز میں نہ بلند اور نہ آہستہ رکھو) جو سورہ بنی اسرائیل میں ہے، مکے میں نازل ہوا اور اس وقت نازل ہوا جب آنحضرتؐ خفیہ دعوت کے دور سے گزر رہے تھے اس دور میں آنحضرتؐ اصحاب کے ساتھ نماز پڑھتے وقت قرآن کو بلند آواز سے پڑھتے تھے جب مشرکین اسے سنتے تو قرآن، اس کے بھیجنے والے اور لانے والے کو برا بھلا کہتے تھے۔ (۱)

محقق روحانی نے یہ جواب دیا ہے کہ شاید آپ اس وقت شعب ابی طالبؑ میں مبعوث تھے لیکن ہم ان کی بات پر یہ اعتراض کر سکتے ہیں کہ شعب ابی طالبؑ میں وہ چھپے نہیں تھے بلکہ وہاں ان کا محاصرہ ہوا تھا بلکہ اس لفظ خفاء سے تعبیر کرنا اس بات پر دلالت کرتا ہے کہ یہ مسئلہ اوائل بعثت کا ہے۔ اور اس سورہ میں مشرکین کے عقائد و نظریات پر جو حملہ کیا گیا ہے وہ سورہ کے اوائل بعثت میں نزول کے مطابق بھی نہیں ہے۔

ب۔ رسالہ ”الواعی الاسلامیہ المغربیہ“ (۲) میں کسی نے جو یہ بات کی ہے کہ سورہ بنی اسرائیل، سورہ حجر سے تین سورتوں کے بعد نازل ہوئی ہے۔ (۳) اور سورہ حجر نبوت کے خفیہ دور میں نازل ہوئی ہے اس میں آیا ہے کہ ”فاصدع بہا توامر و اعرض عن

۱۔ صحیح بخاری مطبوعہ سال ۱۳۰۹ ج ۳ ص ۹۹ الدر المنثور ج ۴ ص ۲۰۶

جس میں صحیح بخاری، مسلم، احمد، ترمذی، نسائی، سعید بن منصور، ابن جریر، ابن ربیع، حاتم، ابن حبان، ابن مردویہ، طبرانی اور بیہقی سے نقل کیا گیا

۵۷۔

۲۔ شمارہ ۱۶۳ ص ۵۶

۳۔ رجوع کریں: الانتقان ج ۱ ص ۱۱ اور تاریخ القرآن زنجانی ص ۳۷

المشرکین“ (جس کا آپ کو حکم دیا گیا ہے اسے ظاہر کرو اور مشرکین سے منہ پھیر لو) یعنی وہ امر جو دین کے اظہار اور آشکار ہونے کا سبب بنتا ہے۔

محقق روحانی نے یہاں پر پھر اشکال کیا ہے کہ یہ سورہ مشرکین اور نبی اکرمؐ کے درمیان جھڑپوں اور لڑائی کی حکایت کرتی ہے لیکن اس کا جواب یہ ہے کہ شاید یہ سورت بتدریج نازل ہوئی ہو، اس کا آغاز اوائل بخت میں ہوا ہو اور اس کی تکمیل اس وقت ہوئی ہو جب پیغمبر اکرمؐ مشرکین کے ساتھ رورود ہوئے اور ان کی طرف سے دھمکیاں دی گئیں۔

نیز سورہ بنی اسرائیل، کھف اور مریم کے بارے میں ابن مسعود کا قول بھی سورہ بنی اسرائیل کے شروع شروع میں نازل ہونے پر دلالت کرتا ہے۔ وہ کہتے ہیں کہ ”یہ قدیمی سورتیں ہیں جنہیں میں نے بہت پہلے یاد کر لیا تھا“ (۱) اور ابن مسعود حبشہ کی طرف ہجرت کرنے والوں میں شامل تھے یہ اس وقت حبشہ سے مدینہ ہجرت کر کے آئے جب آنحضرتؐ جنگ بدر کی تیاریاں کر رہے تھے۔ (۲)

۶۔ سورہ نجم جس کے بارے میں کہتے ہیں کہ اس میں معراج کا تذکرہ بھی آیا ہے، اوائل بخت میں اور بائیسویں اور تیسویں سورت کے بعد نازل ہوئی ہے اور اس کے بعد چوتھ سورت کے میں نازل ہوئی ہیں۔ (۳)

جھوٹ اور خرافات پر مبنی افسانہ غرائق کی بحث میں ان کے اس قبول کا ذکر آگے چل کر ہوگا کہ یہ سورت ہجرت حبشہ کے صرف تین ماہ بعد نازل ہوئی ہے جبکہ ہجرت حبشہ بخت کے پانچویں سال واقع ہوئی تھی۔

۱۔ صحیح البخاری مطبوعہ ۱۳۰۹ ج ۳ ص ۹۶ الدر المنثور ج ۴ ص ۱۳۶ از

بخاری و ابن الضریس و ابن مردويه

۲۔ فتح الباری ج ۴ ص ۱۳۵

۳۔ رجوع کریں: الاتقان ج ۱ ص ۱۱۰ اور ۲۵۰

بلکہ اس بارے میں یہ کہا گیا ہے کہ یہ سب سے پہلی سورت تھی جو نبی اکرمؐ نے مومنین اور مشرکین سب پر آشکارا طور پر تلاوت کی۔ (۱) البتہ سورہ نجم کی آیات کے واقعہ معراج سے مربوط ہونے پر اعتراض کیا جاسکتا ہے۔

ان نکات کے علاوہ یہ بات بھی واقعہ معراج کے اوائل بحث میں واقع ہونے کی تائید کرتی ہے کہ جب آنحضرتؐ معراج کی رات اوپر لے جائے گئے تو ملائکہ ایک دوسرے سے پوچھتے تھے کہ یہ مبعوث ہو گئے ہیں (۲) یہ اس حقیقت کی طرف نشاندہی کرتی ہے کہ واقعہ معراج کافاز بخت میں وقوع پذیر ہوا نہ کہ دس یا بارہ سال گزرنے کے بعد کیونکہ اس وقت تک آپؐ کی نبوت کے چرچے اہل آسمان کے درمیان عام ہو چکے تھے اگرچہ یہ شہرت بخت کے پہلے دنوں میں بھی ممکن ہے۔

اس مطلب کی ایک اور تائید بلکہ دلیل یہ ہے کہ اسراء کا واقعہ حضرت الیوطالب کی وفات سے پہلے ہوا تھا۔ بعض روایات بیان کرتی ہیں کہ اس رات حضرت الیوطالب نے رسول اللہ کو نہ پایا۔ مسلسل تلاش کرنے کے بعد انہیں پا لیا۔ اس کے بعد وہ ہاشمی خاندان کے افراد کو ہمراہ لے کر مسجد الحرام میں گئے اور حجر الاسود کے ساتھ کھڑے ہو کر اپنی تلوار نیام سے نکال کر چمن لی اور ان سے بھی کہا کہ اپنی تلواres نیام سے نکال لو پھر قریش کی طرف رخ کر کے فرمایا اگر میں آپؐ کو نہ پاتا تو تم سب کو قتل کر دیتا۔ قریش کہنے لگے ہمارے بارے میں بہت بڑے عمل کا ارتکاب کرتے۔ (۳)

ایک اور روایت بھی اسی بات کی تائید کرتی ہے وہ یہ ہے کہ ”جبریل نے رسول اللہ

۱۔ تفسیر المیزان ج ۱۹ ص ۲۶

۲۔ مجمع الزوائد ج ۱ ص ۶۰-۶۹ البزار نیز المواہب اللدنیہ (ج ۲ ص ۶) اور تاریخ

الخمیس ج ۱ ص ۳۱۰

۳۔ مناقب ابن شہر آشوب ج ۱ ص ۱۸۰ اور بحار الانوار ج ۱۸ ص ۳۸۴

سے واپسی پر عرض کی کہ ”خدا اور میری طرف سے حضرت خدیجہ کو سلام پہنچاتا“ (۱) اور حضرت عمر سے مقول ہے کہ رسول اکرمؐ نے فرمایا: کہ ”میں خدیجہ کے پاس واپس لوٹ آیا جبکہ اس نے ابھی پہلو بھی نہیں بدلا تھا“۔ (۲)

یہ تمام امور دلالت کرتے ہیں کہ معراج النبیؐ کا واقعہ شیخ الالبغ حضرت ابوطالبؓ اور ام المومنین حضرت خدیجہ (ع) کی وفات سے پہلے پیش آیا اور یہ دو عظیم ہستیاں بخت کے دسویں سال اس جہان فانی سے رخصت ہوئیں پس یہ کس طرح ممکن ہے کہ معراج کا واقعہ بخت کے گیارہویں یا بارہویں سال یا اس کے بعد کے سالوں میں پیش آیا ہو؟

قابل توجہ نکتہ

جب یہ بات پایہ ثبوت کو پہنچ گئی کہ اسراء اور معراج کا واقعہ بخت کے عیسوی سال یعنی قبل اس کے کہ مسلمانوں کی تعداد چالیس تک پہنچے وقوع پذیر ہوا تو اس سے یہ سمجھا جا سکتا ہے کہ یہ واقعہ حضرت ابوبکر کے اسلام لانے سے بہت پہلے پیش آیا کیونکہ وہ اس وقت ایمان لائے تھے جب مسلمانوں کی تعداد پچاس تک پہنچ چکی تھی، بلکہ ان کا قبول اسلام نبوت کے سال پنجم کے لگ بھگ تھا یعنی پیغمبر اکرمؐ اور قریش کے درمیان کشیدگی اور آمنا سامنا ہونے کے بعد۔ گویا وہ اس کشیدگی کے بعد سب سے پہلے مسلمان ہیں۔

جب اسراء اور معراج کا واقعہ حضرت ابوبکر کے اسلام قبول کرنے سے بہت عرصہ پہلے کا ہے تو پھر ان کے بارے میں صدیق کا لقب پانے کے حوالے سے جو کچھ کہا گیا ہے اسے قبول نہیں کیا جا سکتا کیونکہ بقولے ”انہوں نے معراج کے واقعہ پر آنحضرتؐ کی

۱۔ بحار الانوار ج ۱۸ ص ۳۸۵ جسے عیاشی نے زرارہ، حمران بن اعین اور محمد

بن مسلم سے اور اس نے امام صادقؑ سے نقل کیا ہے۔

۲۔ تاریخ الخمیس ج ۱ ص ۳۱۵

تصدیق کی تو انہیں صدیق کا لقب دیا گیا۔ (۱) اور نہ اس بات کو قبول کیا جاسکتا کہ ”معراج پر جاتے وقت ایک فرشتے نے حضورؐ سے ابو بکر کی آواز میں بات چیت کی۔ (۲) صحیح بات یہ ہے کہ اس فرشتے نے حضرت علیؑ کی صورت میں آنحضرتؐ سے گفتگو کی تھی۔ جیسا کہ مناقب خوارزمی (ص ۴۷) میں آیا ہے اور محدثین نے اس قسم کی بعض روایات کے جھوٹے ہونے کی تصریح کی ہے۔ (۳)

اسی طرح اس نکتے سے ان تمام فضائل کی بھی تکذیب ہو جاتی ہے جو نبوت کے پہلے عین سالوں کے حوالے سے حضرت ابو بکر سے منسوب کئے جاتے ہیں۔

اسراء اور معراج خواب میں یا بیداری میں

بعض افراد معتقد ہیں کہ اسراء صرف روحانی امر تھا جو عالم خواب میں واقع ہوا وہ بطور دلیل حضرت عائشہ کی یہ روایت پیش کرتے ہیں کہ ”ما فقدت جسد رسول اللہ (ص)“ (۴)

۱۔ تاریخ الخميس ج ۱ ص ۳۱۵ المواہب اللدنیہ ج ۲ ص ۴۰ مستدرک الحاکم اور

ابن اسحاق

۲۔ المواہب اللدنیہ ج ۲ ص ۲۹-۳۰

۳۔ رجوع کریں: الغدير ج ۵ ص ۳۰۳، ۳۲۳ و ۳۲۵ مولف ان جھوٹی روایات اور

ان کی تکذیب کو ان کتابوں سے نقل کرتے ہیں۔ میزان الاعتدال ج ۱ ص ۳۷۰

لسان المیزان ج ۵ ص ۲۳۵ تہذیب التہذیب ج ۵ ص ۱۳۸ علاوہ برائیں سیوطی

کی الموضوعات اور ابن حبان و ابن عدی نے بھی انہیں نقل کیا ہے۔

۴۔ تاریخ الخميس ج ۱ ص ۳۰۸ المواہب اللدنیہ ج ۲ ص ۲ بحار الانوار ج ۱۸ ص

۲۹۱ اور مناقب ابن شہر آشوب ج ۱ ص ۱۷۷ میں ذکر ہوا ہے کہ ”جہمیۃ“ نے

یہی نقل کیا ہے۔

یعنی رسول اللہ کا جسم مجھ سے جدا نہ ہوا۔

نیز معاویہ سے نقل کیا گیا ہے کہ اس نے کہا یہ ایک اچھا اور مناسب خواب تھا۔ (۱)
اور انہوں نے بھی مضمون حسن بصری سے بھی نقل کیا ہے۔
لیکن صحیح نظریہ وہ ہے جو مذہب امامیہ اور اکثر مسلمین کا عقیدہ ہے اور وہ یہ ہے کہ
واقعہ اسراء النبیؐ، روحانی بھی تھا اور جسمانی بھی۔ اسی طرح واقعہ معراج کے بارے میں
بھی مسلمانوں کی اکثریت کا یہ نظریہ ہے کہ وہ روحانی اور جسمانی دونوں لحاظ سے واقع ہوا تھا
اس بارے میں ہم درج ذیل امور کی طرف اشارہ کرتے ہیں۔

۱۔ قسطلانی لکھتا ہے ”جواب دیا گیا ہے کہ عائشہ نے جو بات کی ہے اس کا اس نے
مشاہدہ نہیں کیا تھا کیونکہ اس وقت تک وہ مختلف اقوال کی رو سے یا تو پیغمبرؐ کی بیوی نہیں
بنی تھیں اور ان کی اتنی عمر بھی نہیں تھی کہ وہ اس واقعے کا اور اک کر سکتیں یا یہ کہ اس
وقت وہ پیدا ہی نہیں ہوئی تھیں۔ (۲) وہی بات معاویہ کی، تو کتاب کے مقدمے سے اس
کی صورت حال واضح ہو جاتی ہے۔

۲۔ ارشاد الہی ہے: ”سبحان الذی امری بعیدہ لیلا من المسجد الحرام الی
المسجد الاقصیٰ“ (سورہ بنی اسرائیل، آیت ۱) یعنی ”پاک ہے وہ ذات جس نے اپنے
بندے کو مسجد الحرام سے مسجد الاقصیٰ تک رات کو سیر کرائی۔“

اسی طرح سورہ نجم میں آیا ہے (البتہ اس صورت میں جبکہ یہ آیات معراج کی طرف
اشارہ کرتی ہوں اور ان کے اندر ضمائر پیغمبر اکرمؐ کی طرف لوٹتی ہوں نہ کہ جبریلؑ کی طرف)
”فکان قاب قوسین او ادنیٰ فاعرجی الی عبدہ ما اوحی“ (سورہ نجم، آیت ۲۸) یعنی پس وہ

۱۔ بحار الانوار ج ۱۸ ص ۲۹۱ اور المقاصد اور اس کی شرح سے منقول اور تاریخ

الخمیس ج ۱ ص ۳۰۸

۲۔ المواہب اللدنیہ ج ۲ ص ۲

نزدیک ہوا دو قوس سمان جھٹا یا اس سے بھی نزدیک تر اور اللہ نے اپنے بندے پر جو وحی کی سوکی۔ ”عبد“ کا لفظ جسم اور روح دونوں پر اکٹھا اطلاق ہوتا ہے اگر ایسا واقعہ پیغمبر اکرمؐ کے ساتھ خواب کی حالت میں پیش کیا تھا تو آیت یوں فرمائی ”بروح عبده و الی روح عبده“، جس طرح اللہ تعالیٰ کا دوسرا ارشاد ہے ”ما زاغ البصر و ما طغی“ (اس کی آنکھ منحرف نہ ہوئی اور نہ اس نے سرکشی کی) یہ قول بھی ظاہری آنکھ پر دلالت کرتا ہے۔ (۱)

مزید برآں سورہ بنی اسرائیل کی آیت اور سورہ نجم کی آیات بیان منت کے طور پر نازل ہوئی ہیں ان میں خدا کی حمد و ثناء بیان ہوئی ہے اور اس کی عجیب قدرت کا تذکرہ ہے اور یہ کسی لحاظ سے بھی پیغمبر اکرمؐ کے خواب دیکھنے سے مناسبت نہیں رکھتا کیونکہ غیر نبی حتیٰ کہ ایک فاسق بھی ایسا یا اس سے بھی زیادہ عجیب خواب دیکھ سکتا ہے۔

علاوہ ازیں عام لوگوں کی نظر میں خواب، اللہ تعالیٰ کی عظیم قدرت پر دلالت نہیں کرتا کیونکہ بسا اوقات اسے خیالات اور اہام سے تعبیر کیا جاتا ہے پس اس صورت میں اسراء اور معراج کا مقصد فوت ہو جاتا ہے اور یہ واضح بات ہے۔ (۲)

۳۔ اگر نبی کریمؐ کی سیر ایک اچھا اور شایستہ خواب ہو تو پھر اس میں معجزے کی بات ہی نہ ہوتی اور اس صورت میں مشرکین اور مخالفین اس کا انکار نہ کرتے اور مسلمانوں میں سے بھی کوئی اس کا انکار کر کے مرید نہ ہوتا۔ اس بارے میں ہم آئندہ بحث کریں گے۔

۴۔ اگر یہ واقعہ صرف خواب ہوتا تو حضرت الخطاب اور دوسرے ہاشمی انہیں تلاش نہ کرتے اور عباس انہیں اطراف میں کوازیں نہ دیتے جیسا کہ بعض روایات میں آیا ہے تاکہ پیغمبر اکرمؐ اسے کسی طرف سے جواب دیتے۔

۱۔ اس استدلال کے حوالے سے رجوع کریں: بحار الانوار ج ۱۸ ص ۲۸۶ از رازی

المواہب اللدنیہ ج ۲ ص ۴ اور تاریخ الخمیس ج ۱ ص ۳۰۸

۲۔ رجوع کریں: تفسیر المیزان ج ۱۳ ص ۲۳

رسالت مآب کے جسمانی و روحانی اسراء کا انکار کرنے کی وجہ یا تو یہ ہے کہ منکرین اس کو سمجھنے سے عاجز ہیں یا منطوبر کی کرامات کو محو کرنا مقصود ہے جیسا کہ کتاب کے مقدمے میں اس کا ذکر گزر چکا ہے یا اس کا سبب یہ ہے کہ وہ اس پیچیدہ امر کی لوگوں کے سامنے وضاحت نہیں کر سکتے یا اسے انہیں نہیں سمجھا سکتے۔

اسراء اور معراج قرآن کی روشنی میں

ہم قرآن مجید کی اس آیت سے استفادہ کرتے ہوئے واقعہ اسراء پر ایمان رکھتے ہیں۔ اللہ تعالیٰ کا ارشاد ہے: ”سبحان الذی اسری بعبده لیلاً من المسجد الحرام الی المسجد الاقصی الذی بارکنا حولہ لنریہ من آیاتنا“ (سورہ بنی اسرائیل، آیت ۱) یعنی پاک ہے وہ ذات جس نے رات کو اپنے بندے کو مسجد حرام سے مسجد اقصیٰ تک سیر کرائی جس کے گرد ہم نے برکت مہیا کر رکھی ہے تاکہ ہم اپنی نشانیوں اسے دکھائیں۔ یہاں پر آیت صرف واقعہ اسراء پر دلالت کرتی ہے۔

لیکن معراج کے بارے میں قرآن نے صراحت کے ساتھ کوئی بات نہیں کی ہے۔ جس کا ذکر سورہ نجم کی آیات کی تفسیر کے حوالے سے سوائے اس کلام کے ہوا ہے۔ آیات یہ ہیں۔ ”ذومرۃ فاستوی و هو بالافق الاعلی ثم دنا فتدلی فکان قاب قوسین او ادنی فلوحی الی عبده ما اوحی ما کذب الفواد ما رای“ (سورہ نجم، آیت ۱۲-۱۶) یعنی جو بڑا زبردست ہے اور جب یہ (آسمان کے) اونچے (مشرقی) کنارے پر تھا تو وہ (اپنی اصلی صورت میں) سیدھا کھڑا ہوا پھر قریب ہوا اور آگے بڑھا۔ تب دو کمان کا فاصلہ رہ گیا یا اس سے بھی قریب تھا۔ پھر خدا نے اپنے بندے کی طرف وحی بھیجی سو سمجھی۔ ان کے دلوں نے تکذیب نہ کی اس چیز کی جس کا اس نے مشاہدہ کیا۔ بشرطیکہ ہم یہ کہیں کہ ان آیات میں موجودہ ضمایر نبی اکرمؐ کی طرف لوٹتی ہیں نہ ”ذو مرۃ“ کی طرف جو جبریل ہیں جبکہ آیت کا ظاہر یہ ہے کہ ضمیر جبریلؑ کی طرف لوٹتی ہے لیکن امام رضاؑ سے منقول صحیح

اور معجزہ سند والی روایت پہلے معنی پر دلالت کرتی ہے اور روایت خود اسی سورہ کی انہی آیات سے استشاد اور استدلال کرتی ہے۔

قرآن کی یہ آیت بھی اس معنی پر دلالت کرتی ہے نیز ان کی وضاحت بھی کرتی ہے۔ اللہ تعالیٰ کا فرمان ہے کہ ”و لقد رآہ بالافق المبین“ (سورہ النکویر، ۲۳) یعنی تحقیق اس نے اسے افق روشن پر دیکھا۔

معراج کے مسئلے میں متعدد روایات نقل ہوئی ہیں بلکہ ان کا قطعی تواتر معراج کے بارے میں کسی قسم کی شک و تردید کی گنجائش باقی نہیں چھوڑتا لہذا ہم ان روایات کی بنیاد پر معراج پر بھی عقیدہ رکھتے ہیں۔

دہی بات سورہ بنی اسرائیل کی آیت اور معراج کو ثابت کرنے والی روایات میں تضاد کی کیونکہ آیت کے مطابق سیر کا اختتام مسجد الاقصیٰ پر ہو گیا تھا اور اس کے بعد کوئی سیر نہیں تھی تو یہ بات درست نہیں ہے کیونکہ یہاں پر کیفیت اور مقصد کے لحاظ سے دو مختلف سفر درپیش تھے پہلے سفر کی انتہا مسجد اقصیٰ پر ہوئی لیکن آیت میں دوسرے سفر کے ذکر کی کوئی وجہ نہیں تھی۔

ایک سوال اور اس کا جواب

قرآن نے ”اسراء“ کی جس طرح تصریح کی ہے ”معراج“ کے بارے میں اس قسم کی تصریح کیوں نہیں کی؟

شاید اس کی وجہ یہ ہو کہ ”اسراء“ حواسِ خمسہ کے قریب ہے اس لحاظ سے اس کی تصدیق بھی جلدی اور آسانی کے ساتھ ہو سکتی تھی لیکن اس کے باوجود اسراء کی تصدیق لوگوں کے لئے مشکل اور دشوار بن گئی چنانچہ وہ اس کا مذاق اڑا کر اور اسے برا بھلا کہہ کر اپنے بغض و کینے اور دل کی بھڑاس نکالتے تھے حالانکہ آپؐ نے راستے میں موجود قافلے کے بارے میں انہیں بتایا تھا اور یہ بھی کہ انہوں نے اپنا اونٹ گم کر دیا تھا نیز یہ کہ فلاں

وقت اونٹنی کا پاؤں ٹوٹ گیا تھا بعد میں ان سب باتوں کی صداقت سب پر واضح ہو گئی تھی علاوہ انہیں نبی کریمؐ نے بیت المقدس کے بارے میں چھوٹی چھوٹی باتیں بھی انہیں بتائیں اور انہوں نے ان تمام باتوں کی درستی اور صداقت کو بھی جان لیا تھا وہ یہ بھی جانتے تھے کہ رسول اللہ نے اس سے پہلے بیت المقدس کو نہیں دیکھا تھا۔

اسی طرح جب آنحضرتؐ نے اسراء کے بارے میں انہیں بتایا تو بعض کمزور ایمان والے مسلمان مرتد ہو گئے (۱) حالانکہ یہ واقعہ پیغمبر اکرمؐ کے قاطع معجزات اور واضح براہین میں سے تھا پس جب اسراء کے بارے میں ان کا یہ حال تھا تو پھر اس وقت کیا حال ہوتا جب آنحضرتؐ انہیں ایسی خبر دیتے جو ان کے دہنوں سے بعید تر اور پیگانہ تر ہوتی یعنی آپ آسمانوں کے سفر اور کائنات کے ان عجائبات کے بارے میں بتاتے جن کا آپ نے مشاہدہ کیا تھا۔

اس لئے ہماری رائے کے مطابق آنحضرتؐ نے اسراء اور معراج کی باتیں انہیں بتادیں تاکہ اس طرح کہ پہلے انہیں اسراء کی خبر دی لیکن معراج کی بات صرف اپنے مومن دوستوں کو بتائی جو اس کا اور اک اور اسے تحمل کر سکتے تھے۔ اس کے بعد آہستہ آہستہ مناسب اوقات میں وقت کے تقاضوں کو پیش نظر رکھتے ہوئے دوسرے لوگوں کو بھی اس سے آگاہ فرمایا۔

گذشتہ باتوں سے یہ نتیجہ بھی اخذ کیا جا سکتا ہے کہ جب رسالتؐ لوگوں کو ظلمات سے نور کی طرف لانے اور گمراہی سے نکال کر صراطِ مستقیم پر ڈالنے کے لئے آئے تھے تو

۱۔ عبدالرزاق المصنف ج ۵ ص ۳۲۸ تفسیر ابن کثیر ج ۳ ص ۲۱ ایسے ابو نعیم نے نقل کیا ہے منتخب کنز العمال حاشیہ مسند احمد ج ۳ ص ۳۵۳ حیاة الصحابة ج ۳ ص ۶۳ جس میں بعض سابقہ حوالوں سے نقل ہوا ہے تاریخ الخمیس ج ۱ ص ۳۰۸ اور ۳۱۵ اور المواہب اللدنیہ ج ۲ ص ۳۰

واضح سی بات ہے کہ انہیں ایسا ہمار لوگوں کی حفاظت کا بھی اہتمام کرنا چاہیے تھا اور انہیں ایسے مشکل مسائل میں نہیں ڈالنا چاہیے تھا جو ان کی سمجھ سے بالا تر تھے اور جہاں وہ انحراف کے خطرے سے بچاؤ کی توانائی بھی نہیں رکھتے تھے اور یہ بات واضح ہے کہ اگر آنحضرتؐ واقعہ معراج کو ایسے افراد کے سامنے بیان کرتے جو اسے سمجھنے کی صلاحیت نہ رکھتے تھے اور اس کے تمام پہلوؤں کا ادراک نہ کر سکتے تھے اور نتیجتاً وہ مرہم ہو جاتے تو وہ معذور شمار ہوتے خصوصاً جب اس واقعے کی تصدیق کرنے کے لئے ایمان کے اعلیٰ درجات پر فائز ہونے کی ضرورت ہو۔

البتہ اسراء کے واقعے کی خبر مطلوبہ نتیجے کی حامل ہو سکتی تھی یعنی ایک خاص قسم کے معجزاتی پہلو تک پہنچا سکتی تھی اس کے علاوہ اس مسئلے کو سمجھانے کے لئے حسیاتی دلائل سے استدلال کرنا ممکن تھا۔ اس کا قبول کرنا معراج سے زیادہ آسان ہے اور اس کے لئے ایمان کے بلند درجے کی بھی ضرورت نہیں ہے چنانچہ اس صورت میں اس گروہ کے مرہم ہونے اور عناد برتنے کا کوئی بہانہ باقی نہیں رہتا۔

لا تدرکہ الابصار

بعض افراد نے قرآن کی درج ذیل آیات سے استدلال کرتے ہوئے کہا ہے کہ نبی اکرمؐ نے معراج کے دوران اللہ تعالیٰ کا ظاہری آنکھوں سے نظارہ کیا۔ آیات یہ ہیں: ”ا فتمارونہ علی ما یرى و لقد راء نزلة اخری عند سدرة المنتهی“ (سورہ نجم، آیت ۱۳-۱۲) یعنی کیا جو کچھ اس نے دیکھا ہے اس پر تم اس سے جھگڑا کرتے ہو جی بات یہ ہے کہ اس نے دوسری مرتبہ سدرة المنتهی کے پاس اسے دیکھا۔

انہوں نے اسی بات کو ابن عباس سے بھی نقل کیا ہے بلکہ نفث نے احمد بن حنبل سے یہ روایت کی ہے کہ انہوں نے کہا کہ میں ابن عباس کی روایت سے استناد کرتے ہوئے کہتا ہوں کہ پیغمبرؐ نے ظاہری آنکھوں سے اسے دیکھا ہے، دیکھا ہے اس وقت تک

اسے دہراتے رہے یہاں تک کہ ان کی سانس ٹوٹ گئی۔ (۱)

ہم یہاں پر حدیث روایت کے بارے میں بحث نہیں کرنا چاہتے ہمارے بزرگ اور جلیل القدر علماء نے اللہ تعالیٰ کو ظاہری آنکھوں سے دیکھنے کو اس طرح سے محال اور ناممکن ثابت کیا ہے کہ کسی قسم کے شک و شبہ کی گنجائش باقی نہیں رہتی۔ خواہ دنیا میں ہو یا آخرت میں۔

ہمارے علماء نے خدا کی دنیا اور آخرت میں یا صرف آخرت میں روایت کے بارے میں ”بحسمہ“ کے دلائل کو علمی طریقے سے قطعی طور پر روکیا ہے۔ اس مطلب سے پیشتر آگاہی کے لئے کتاب ”دلائل الصدق“ اور اس موضوع پر لکھی گئی دوسری کتب کی طرف رجوع کیا جا سکتا ہے۔

اس بارے میں ہم صرف اتنی بات کہنے پر اکتفا کرتے ہیں کہ ابن عباس کی روایت ثابت نہیں ہے کیونکہ اس کے خلاف بھی خود ان سے روایت منقول ہوئی ہے۔ (۲)
نیز حضرت عائشہ سے روایت کی گئی ہے کہ جب ”مسروق“ نے ان سے پوچھا کہ اے ام المؤمنین! کیا محمدؐ نے اپنے رب کو دیکھا؟ تو انہوں نے جواب دیا: اس بات سے میرے روگئے کھڑے ہو گئے ہیں جو بھی تم سے یہ کہے کہ آپؐ نے اپنے رب کو دیکھا ہے اس نے جھوٹ بولا ہے۔ اس کے بعد انہوں نے یہ آیت تلاوت کی۔ (۳) ”لاندركہ

۱۔ تاریخ الخمیس ج ۱ ص ۳۱۴

۲۔ ان سے منقول کثیر روایات کے لئے رجوع کریں الدر المنثور ج ۶ ص ۱۲۶-۱۲۷
کی طرف

۳۔ المواہب اللدنیہ ج ۲ ص ۲۳ از بخاری اور مسلم، تاریخ الخمیس ج ۱ ص ۳۱۴
در المنثور ج ۶ ص ۱۲۴ از عبد بن حمید، ترمذی، ابن جریر، ابن منذر و ابن مریہ

الابصار“ یعنی آنکھیں اسے نہیں دیکھ سکتیں۔

مسلم کتا ہے کہ حضرت عائشہ نے اضافہ کیا اور کہا کہ انہوں نے خود آنحضرتؐ سے سوال کیا ہے اور آپؐ نے حضرت عائشہ کو یہ جواب دیا کہ میں نے خدا کو نہیں دیکھا صرف جبریلؑ کو دیکھا ہے۔ (۱)

ایسی روایات بکثرت ملتی ہیں جو کہتی ہیں کہ سورہ نجم کی آیات میں رؤیت سے مراد رؤیت حضرت جبریلؑ ہے اسی طرح ایسی روایات بھی کثیر تعداد میں ملتی ہیں جو کہتی ہیں کہ جبریلؑ نے اپنے دل کے ذریعے رب کا مشاہدہ کیا نہ ظاہری آنکھ کے ساتھ۔ اس مطلب کے متلاشی شخص کے لئے کافی ہے کہ وہ ان کتب کی طرف رجوع کرے۔ الدر المنثور جلد ۶ صفحہ ۱۲۲، ۱۲۱، تاریخ الخمیس جلد ۱ صفحہ ۲۱۲ و ۲۱۳، المواہب اللدنیہ جلد ۲ صفحہ ۳۶ و ۳۷ ان کے علاوہ دیگر متعلقہ مآخذ بہت زیادہ ہیں۔

اگر ہم یہ نہ کہیں کہ آیات صریحاً کہتی ہیں کہ مراد جبریلؑ ہیں تو کم از کم آیات کا ظاہر یہی بتاتا ہے کیونکہ آیت کے اس جملے ”علمہ شدید القوی“ میں ”شدید القوی“ سے مراد حضرت جبریلؑ ہیں، پھر اس جبریلؑ جس کی قوت کی اللہ نے اس آیت میں یوں تعریف کی ہے ”ذی قوۃ عند ذی العرش مکین“ (سورہ تکوین، آیت ۲۰) یعنی وہ صاحب قوت ہے اور مالک عرش کے ہاں بلند رتبہ رکھتا ہے۔

دوسری جگہ لفظ ”ذو مرہ“ کی تعریف یعنی مضبوط عقل و شعور اور محکم رائے رکھنے والا، (۲) سے کی گئی ہے اور آیت میں ”فاستوی“ سے مراد یہ ہے کہ وہ شدید طاقت والا ہے

۱۔ المواہب اللدنیہ ج ۲ ص ۲۵ از مسلم

۲۔ بعض محققین نے یہ احتمال دیا ہے کہ اللہ تعالیٰ کا جبریلؑ کی برہ چہرہ کر تعریف کرنا جنوں کے مطیع ہونے کے مقابلے پر ہے کیونکہ وہ اتنے کمزور ہیں کہ انسان ان پر مسلط ہو سکتا ہے

اور وہی ذرہ، استوار اور مسلط ہوا جبکہ وہ افقِ اعلیٰ پر تھا۔

اسی طرح اس آیت میں فرمایا ”ثم دنا“ یعنی وہی جو عقل و فکر میں شدید تھا وہی افق میں پیغمبرؐ کے نزدیک ہوا اور اس پر نازل ہوا اور پھر اس نے نبی تک وحی پہنچائی۔ یہاں عہدہ کی ضمیر کے رب جلیل کی طرف لوٹنے میں اس لحاظ سے کوئی اشکال نہیں ہے کہ پہلے اس کا مرجع جس کی طرف ضمیر لوٹتی ہو مذکور نہیں کیونکہ اس کا مرجع واضح ہے جیسا کہ علامہ طباطبائیؒ نے بھی کہا ہے یا یہ کہ ”اوحی الی عبدہ ما اوحی“ میں موجود تمام ضمائر اللہ تعالیٰ کی طرف لوٹتی ہیں۔ پھر ارشاد ہوتا ہے: ”ما کذب الفواد ما رآی“ یعنی جسے اس نے دیکھا اس کے دل نے اسے نہ جھٹلایا۔

اور جسے دیکھا کیا اس کی بات پہلے ہو چکی ہے یعنی وہی نزدیک ہوتا، نازل ہوتا اور جبریلؑ کا افقِ اعلیٰ پر استقرار پیدا کرنا اس آیت میں خدا کی رویت پر کوئی چیز دلالت نہیں کرتی۔ یہ مطلب جو اس ارشاد الہی میں بیان ہوا ہے اور ہمارے اس دعوے کی دلیل بعد والی یہ آیت ہے۔ ”ما زاغ البصر و ما طغی لقد رآی من آیات ربہ الکبریٰ“ یعنی اس کی دید مغرور ہوئی نہ اس نے غلطی کی اس نے حقیقت میں اپنے پروردگار کی بہت بڑی نشانیوں کا مشاہدہ کیا۔ (آیت فرماتی ہے کہ اس نے اللہ تعالیٰ کی بڑی بڑی آیات کا مشاہدہ کیا نہ ذات پروردگار کا)۔

اس کے بعد ارشاد ہوتا ہے کہ ”ا فتما رونا علی ما یری“ یعنی کیا تم پیغمبر سے اس بارے میں کہ اس نے جبریلؑ کو دیکھا جھگڑا کرتے ہو؟ کیا یہ کوئی مسئلہ عقلی ہے کہ جس میں جدال اور بحث کی جائے؟ جو کچھ اس کی آنکھوں نے دیکھا ہے اسے وہ کیونکر جھٹلائے اور کہے کہ میں نے نہیں دیکھا جبکہ کفار رسول کے اوپر وحی اور فرشتوں کی رویت سے انکار کرتے تھے۔

پھر اللہ تعالیٰ ارشاد فرماتا ہے: ”و لقد رآہ ...“ اس میں ضمیر اسی کی طرف جاتی ہے جس کا مسلسل ذکر کیا گیا ہے ”نزلة اخرى“ یعنی ایک اور نزول میں جو حضورؐ پر نازل ہوتے

تھے وہ جبریلؑ ہی ہوتے تھے پس انہیں آپؐ نے اس کی شکل و صورت میں، دوسری مرتبہ ”سدرۃ المنتہی“ کے نزدیک دیکھا۔ سدرہ درخت کی ایک قسم ہے اور یہ دوسرا دیدار زمین پر ہی ہونا چاہیے ورنہ یہ کہا ضروری تھا کہ دوسری مرتبہ اسے دیکھا پھر آسمان کی طرف لے جائے گئے یہاں تک کہ سدرہ تک پہنچے اور وہاں اسے دیکھا۔

ایسا نظر آتا ہے کہ یہ ملاقات زمین پر ہی انجام پاتی ہے (جیسا کہ بعض محققین کا نظریہ ہے) اور رسول خداؐ کی جبریلؑ کے ساتھ ملاقات کی جگہ درخت سدرہ کے پاس تھی اور اس درخت کے پاس جنت الہوی موجود ہے یعنی اس درخت کے آس پاس باغ و بہستان پائے جاتے ہیں یا یہ کہ آخرت میں جنت اسی علاقے میں ہوگی۔

پس اس بار پر واضح ہو گیا کہ آیات کا مطمع نظر عظیمبر اکرمؐ کا جبریلؑ کو اس کی حقیقی شکل و صورت میں دو دفعہ دیکھنا ہے وہ بھی دو نزولوں میں اور یہی بات امام رضاؑ سے مروی ایک صحیح روایت میں بیان ہوئی ہے، اس میں آیا ہے کہ البقرۃ نے عرض کیا کہ ہم یوں روایت کرتے ہیں کہ اللہ تعالیٰ نے رؤیت اور حکم کو دو نبیوں میں تقسیم کیا کلام حضرت موسیٰؑ کے حصے میں آیا اور رؤیت حضرت محمدؐ کے حصے میں آئی۔

امام رضاؑ نے فرمایا: ”فمن المبلغ عن الله الى الثقلين من الجن و الانس لاندركه الابصار و لا يحيطون به علماً و ليس كمثله شئ“؟ اے محمد صلی اللہ علیہ و آلہ و سلم؟ قال: بلی۔ یعنی کس نے یہ بات اللہ کی طرف سے جن و انس تک پہنچائی کہ آنکھیں اسے نہیں دیکھ سکتیں اس کا علی احاطہ نہیں کیا جاسکتا اور اس کی مثل کوئی چیز نہیں ہے؟ کیا اسے حضرت محمدؐ نے نہیں پہنچایا؟ اس نے کہا: ہاں۔

امام علیہ السلام نے فرمایا: یہ کس طرح ممکن ہے کہ ایک شخص تمام جنوں اور انسانوں کے پاس آئے اور کہے کہ وہ اللہ کی طرف سے آیا ہے اور بحکم الہی خدا کی طرف انہیں دعوت دے رہا ہے انہیں بتائے کہ آنکھیں اسے نہیں دیکھ سکتیں اس کا علی احاطہ ممکن نہیں ہے وہ مثل ہے لیکن پھر کہے میں نے اپنی آنکھوں سے اس کا نظارہ کیا ہے اور علی

لحاظ سے اس کا احاطہ کیا ہے اور وہ بشری صورت میں تھا؟ کیا تمہیں شرم نہیں آتی یہ کہتے ہوئے؟ کیا طہرین اس بنا پر آپؐ کی طرف یہ نسبت نہیں دے سکتے کہ وہ اللہ تعالیٰ کی طرف سے کوئی بات کرتے ہیں، پھر خود ہی اسی بات کی مخالفت کسی دوسری شکل میں کرتے ہیں۔

ابو قرۃ نے کہا کہ قرآن فرماتا ہے کہ ”و لقد رآہ نزلة اخرى“ یعنی ایک مرتبہ اور اسے دیکھا۔ امام علیہ السلام نے فرمایا کہ بعد والی آیت کہتی ہے کہ آپؐ نے جس چیز کا مشاہدہ کیا وہ کیا تھا کیونکہ اس میں ارشاد ہوا ہے۔ ”ما کذب الفواد ما رآی“ جسے اس نے دیکھا دل نے اس کی تکذیب نہ کی یعنی قلب محمدؐ نے تکذیب نہ کی اس چیز کی جس کا مشاہدہ ان کی آنکھوں نے کیا تھا اور اس کے ساتھ ہی جو کچھ انہوں نے دیکھا تھا اس کا ذکر کیا ہے۔ ”لقد رآی من آیات وہ الکبریٰ“ یعنی اس نے اپنے پروردگار کی بڑی بڑی نشانیوں کا مشاہدہ کیا۔ آیات الہی اور ذات الہی نیز اللہ تعالیٰ نے فرمایا ہے ”و لایحیطون بہ علما“ یعنی اس کا علمی طور پر احاطہ نہیں کیا جاسکتا۔ اگر آنکھیں اس کا دیدار کر سکیں تو قطعاً علم نے اس کا احاطہ کر لیا اور اس کی معرفت کو حاصل کر لیا۔

ابو قرۃ نے کہا کیا آپؐ روایات کو جھٹلاتے ہیں؟

امامؐ نے فرمایا: اگر روایات قرآن کی مخالفت میں ہوں تو میں ان کی تکذیب کرتا ہوں جس بات پر مسلمان کا اجماع ہے وہ یہ ہے کہ علم اس پر محیط نہیں ہو سکتا آنکھیں اسے نہیں دیکھ سکتیں وہ بے مثل اور بے مثال ہے۔ (۱)

اے ابوالحسن! اللہ کا سلام و درود ہو آپؐ پر، آپؐ کے گباء اور آپؐ کے پاک و پاکیزہ فرزندوں پر۔ آپؐ لوگ ہمیشہ اسلام کے محکم قلعے اسلام کا دفاع کرنے والے اور اسلام کی راہ میں قربانیاں دینے والے رہے ہیں۔ آپؐ ہی اندھیروں کے اجالے، قابلِ اطمینان پناہگاہ اور اہل دنیا پر خدا کی جنت ہیں۔

سیر کی ابتداء مسجد سے

قرآن صراحتاً بیان کرتا ہے کہ سیر کا آغاز مسجد سے ہوا بعض روایات میں اس کی ابتداء ام ہانی کے گھر سے بتائی گئی ہے۔ علامہ طباطبائی نے احتال دیا ہے کہ شاید دو بار سیر کرائی گئی جن میں سے ایک سیر کا آغاز ام ہانی کے گھر سے ہوا ہو۔ یہ بھی احتال دیا جاتا ہے کہ مسجد الحرام سے مراد بطور مجاز مکہ ہو اور یہ استعمال عام ہے جیسا کہ اس آیت میں ”هدی بالبع الکعبۃ“ یعنی وہ قرآنی جو کعبہ تک پہنچے یا کوئی یہ کہے کہ فلاں شخص مشہد امام رضاؑ میں رہائش پذیر ہے جبکہ وہ مشہد الرضاؑ کے ارد گرد واقع شہر میں ساکن ہے (نہ کہ خود مشہد رضاؑ میں)۔ اسی طرح روایات میں ”ذو الحلیفۃ“ کو مسجد شجرہ کہا گیا ہے اور یہ بات رائج ہے کہ کسی مقام کو وہاں موجود مشہور اور معروف چیز کا نام دیا جائے جیسا کہ بعض محققین نے اس مطلب کی طرف اشارہ کیا ہے۔ (۱)

ایک اور احتال بھی دیا جاتا ہے کہ اس رات آنحضرتؐ ام ہانی کے گھر سے مسجد کی طرف گئے ہوں اور پھر مسجد سے سیر کے لئے لے جائے گئے ہوں۔

حضرت موسیٰؑ اور پیچگانہ نمازیں

بعض احادیث میں مذکور ہے کہ روزانہ کی پانچ نمازیں معراج کے موقع پر واجب ہوئیں ابتداء میں پچاس نمازیں واجب تھیں جب رسول اللہ معراج سے واپس آ رہے تھے تو حضرت موسیٰؑ سے آپؐ کی ملاقات ہوئی پس انہوں نے آنحضرتؐ کو واپس جانے کا اشارہ کیا اور کہا کہ اللہ تعالیٰ سے تخفیف کراؤ کیونکہ تمہاری امت اسے برداشت نہیں کر سکتی (جیسا کہ بنی اسرائیل برداشت نہ کر سکے تھے) آپؐ واپس گئے اور اللہ تعالیٰ سے نمازیں کم کرنے کی

درخواست کی تو اللہ تعالیٰ نے انہیں کم کر کے چالیں کر دیا۔ رسول گرامیؐ واپس لوٹے پھر حضرت موسیٰؑ سے سامنا ہوا تو انہوں نے پھر کم کر دینے کی بات کی آپ نے دوبارہ رعایت کرنے کی درخواست کی تو خدا نے صیغہ نمازیں کر دیں۔ اسی طرح یہ نمازیں کم ہو کر بیس پھر دس اور پھر پانچ رہ گئیں اس کے بعد رسول خداؐ نے واپس جانے سے شرم محسوس کی جس کے نتیجے میں یہی پانچ نمازیں واجب ہو گئیں۔ (۱)

یہ روایت اگرچہ بعض شیعہ مصادر میں بھی مذکور ہے اور اس کے بارے میں سید مرتضیٰ نے فرمایا ہے کہ ”یہ روایت خبر واحد ہے اور موجب علم نہیں ہے علاوہ انہیں یہ تضعیف شدہ ہے“ (۲) مگر ہم اس بارے میں چند سوالات کرنے پر مجبور ہیں:

۱۔ اللہ تعالیٰ نے پہلے اتنی نمازیں کیوں کر واجب کیں کہ جو رسول اکرمؐ کے واپس لوٹنے پر اس میں کمی کر دی؟ اگر حکمت و مصلحت پچاس میں تھی تو پھر کم کرنے کا کوئی جواز نہیں ہے اور اگر پانچ میں تھی تو پھر ابتداء میں پچاس پھر چالیس پھر بیس اور آخر میں پانچ نمازیں واجب کرنے کی کوئی وجہ نہیں بنتی اور بعض روایات میں یہ بھی آیا ہے کہ ہر مرتبہ پانچ نمازوں کی کمی ہوتی تھی۔

۱۔ یہ روایت تاریخ و حدیث کی مختلف غیر شیعہ کتب میں بیان ہوئی ہے اس لئے ہم حوالہ جات لکھنے کی ضرورت محسوس نہیں کرتے۔ شیعہ علماء (خدا ان کے درجات کو بلند کرے اور انہی رحمتیں ان پر نازل فرمائے) کی کتب میں بھی مذکور ہیں، رجوع کریں۔ بحار الانوار ج ۱۸ ص ۳۳۰، ص ۳۳۵، ۳۳۸، ۳۳۹، ۳۵۰ اور ۳۰۸ از امالی صدوق (صفحہ ۲۶۰، ۲۶۱، ۲۶۳ اور ۲۶۵) اور توحید صدوق (صفحہ ۱۶۷ و ۱۶۸) علل الشرائع (صفحہ ۵۵ و ۵۶) اور الخصال (جلد ۱ ص ۲۹)

۲۔ تنزیہ الانبیاء ص ۱۲۱

سید مرتضیٰ نے جواب دیا ہے کہ شاید ابتداء میں مصلحت پہنچانے میں ہی تھی لیکن آنحضرتؐ کے واپس جانے سے مصلحت تبدیل ہو گئی ہو اور آخر کار مصلحت پہنچانے میں منہصر ہو گئی۔ (۱)

لیکن اس جواب پر اعتراض وارد ہوتا ہے کہ جب نبی اکرمؐ جاننے ہیں کہ اللہ تعالیٰ مصلحت و حکمت کی بنا پر قانون جاری کرتا ہے تو پھر آپؐ کے واپس جانے کی کوئی گنجائش نہیں رہتی کیونکہ گویا آپؐ کا عمل ایسے قانون کا تقاضا تھا جو مصلحت کے مطابق نہ ہو۔ علاوہ ازیں حضرت موسیٰؑ جو سبب بیان کرتے ہیں وہ ہے امت کی عدم توانائی، اس سے یوں لگتا ہے کہ ان کی نظر میں یہ حکم بھی خلاف مصلحت تھا حالانکہ محال ہے کہ اللہ اس قسم کا عمل انجام دے۔

۲۔ یہ کیسے ہو سکتا ہے کہ اللہ تعالیٰ نے اس حکم کی ادائیگی میں امت کی عدم توانائی کو نہ سمجھا لیکن حضرت موسیٰؑ نے اسے سمجھ لیا؟ کیا تکلیف بما لا یطاق (نا قابل برداشت چیز کا حکم دینا) جائز ہے؟ جبکہ یہ عقل و فہم کے خلاف ہے؟ خصوصاً اللہ تعالیٰ کے اس قول کے خلاف ہے: ”یرید اللہ بکم الیسر و لا یرید بکم العسر“ یعنی اللہ تعالیٰ تمہارے لئے آسانی چاہتا ہے نہ کہ سختی۔ نیز اس فرمان کے بھی مخالف ہے ”و ما جعل علیکم فی الدین من حرج“ یعنی خدا نے ہرگز دین کے معاملے میں تم پر غم نہیں کیا، اور اسی طرح کی دوسری آیات بھی موجود ہیں۔ ان باتوں سے یہ نتیجہ اخذ ہوتا ہے کہ اللہ تعالیٰ کا بنی اسرائیل کو توان و قدرت سے زیادہ حکم دینا ممکن نہیں ہے۔

۳۔ کس طرح اللہ تعالیٰ نے بنی اسرائیل کے سلسلے میں اس ناکام تجربے کو بھلا دیا اور اسی تجربے کو دوبارہ حضرت محمدؐ کی امت کے لئے دہرانا چاہا؟ اور شاید یہی تجربہ حضرت ابراہیمؑ کے سکوت کی دلیل تھا جیسا کہ مختلف روایات کی رو سے آپؐ دس یا بیس مرتبہ ان کے پاس

سے گزرے (۱) لیکن انہوں نے آپؐ سے کسی چیز کے بارے میں نہ پوچھا اور نہ ہی کسی چیز کا حکم دیا، آخر انہوں نے اس پے در پے آمد و رفت کے بارے میں کیوں نہ پوچھا؟

۴۔ ہمارے پیارے نبیؐ اس مسئلہ کی طرف کیوں نہ متوجہ ہوئے لیکن حضرت موسیٰؑ اسے جان گئے؟ اور کیوں آپؐ پانچ یا چھ دفعہ اس مسئلے سے غافل رہے اور نہ جان سکے کہ یہ مقدار مناسب نہیں یہاں تک کہ حضرت موسیٰؑ چند مرتبہ آپؐ کے راستے میں بیٹھنے پر مجبور ہوئے اور اگر وہ نہ ہوتے تو امت مسلمہ مشکل میں پڑ جاتی؟

۵۔ یوں اللہ تعالیٰ نے خود ہی پانچ نمازوں تک کسی نہ کر دی تاکہ پیغمبر اکرمؐ بار بار آنے جانے کی تکلیف سے بچ جاتے؟

اسراء اور معراج میں تعجب

یہاں اس بات کی طرف اشارہ ضروری ہے کہ اسراء اور معراج کے واقعے کو ناقابل قبول قرار دیتے ہوئے یہ کہنا درست نہیں ہے کہ ہزاروں میل کی طویل مسافت طے کر کے جانا اور آنا وہ بھی ایک رات میں، ناقابل تصور ہے یہ اعتقاد غلط ہے۔

کیونکہ تحت بلقیس چشم زون میں یمن سے سر زمین شام میں حضرت سلیمانؑ کے سامنے پیش کیا گیا اور ایک جن اس کام کو حضرت سلیمان کے اپنی جگہ سے اٹھنے سے پہلے انجام دینے کے لئے تیار تھا۔

آج کے دور میں آنحضرت کے اسراء اور معراج کی تصدیق اور تائید کہیں زیادہ آسان ہو گئی ہے اور اس کا ثابت کرنا بہت زیادہ سہل ہو گیا ہے خصوصاً اس محدود اور کمزور انسان

- ۱۔ کیونکہ روایات یہ بتاتی ہیں کہ حضرت ابراہیم ساتویں آسمان پر تھے اور حضرت موسیٰ چھٹے آسمان پر اور حضرت موسیٰ آنحضرت (ص) کو واپس بھیجتے رہے تاکہ نمازوں میں کمی کرا سکیں۔

کی اس ایجاد کے بعد کہ جس کے ذریعے وہ ایک سیکنڈ میں تیرہ کلو میٹر کا سفر طے کر لیتا ہے۔ کوئی بعید نہیں ہے کہ مستقبل میں یہ مسافت چند منٹا برلھ جائے۔ نیز یہ بھی معلوم ہو چکا ہے کہ روشنی کی رفتار تقریباً تین لاکھ کلو میٹر فی سیکنڈ ہے۔

بلکہ بعض سائنسدانوں کا نظریہ ہے کہ بعض نامرئی امواج ایسی ہیں جو اجسام کی قوت جذبہ سے لگتی ہیں وہ ایک لمحے میں وقت کی ضرورت کے بغیر پورے عالم کا چکر لگا سکتی ہیں۔ جب اس کمزور انسان کے لئے اتنی تیز رفتاری کے ساتھ لمبے لمبے فاصلے طے کرنا محال نہیں ہے جبکہ وہ سالہا سال کے حجرات اور فکر کے بل بوتے پر ایسا کرنے کے قابل ہوا ہے تو کیا کائنات اور انسان کے خالق یعنی موجودات کے مبداء کے لئے ممکن نہیں ہے کہ وہ اپنے برگزیدہ بندے کو جسے اس نے تمام بشریت کے لئے رسول بنا کر بھیجا ہے ایک رات میں مسجد الحرام سے مسجد اقصیٰ اور آسمانوں کی سیر کرائے اور پھر اسے اپنی جگہ پر پہنچا دے؟

اسراء اور معراج کے مقاصد

اگر ہم چاہیں کہ اسراء اور معراج کے تمام اہداف و مقاصد، معجزات، اثرات اور حکمتوں سے آگاہ ہوں تو پھر ہمیں متعلقہ نصوص کے تمام فقرات اور مراحل کا نہایت دقت اور باریک بینی سے مطالعہ کرنا ہوگا البتہ صحیح نصوص کو مشغول کرنے کے بعد چونکہ اختصار کے پیش نظر یہاں ان سب کا ذکر نہ صرف مشکل بلکہ ناممکن ہے لہذا مجبوراً ہم درج ذیل موارد کے ذکر پر اکتفا کرتے ہیں۔

اول: اسراء اور معراج ایک عظیم اور ہمیشہ رہنے والا معجزہ ہے، بشر اب تک اس کا مقابلہ کرنے یا اس کی حقیقت کو سمجھنے سے قاصر رہے گا شاید آج بیسویں صدی میں اس کے بعض معجزانہ پہلو زیادہ واضح طور پر سامنے آئے ہیں یعنی اس دور میں جب انسان کائنات کے بعض رازوں اور عجائبات سے آگاہ ہو چکا ہے اور خلائق سفر میں ہمیشہ آنے والی مشکلات اور

رکاؤں کو جان چکا ہے۔ البتہ اس واقعہ کا معجزاتی پہلو اس وقت واضح ہوتا ہے جب آنحضرتؐ کی نبوت کو آپؐ کے زندہ جاوید معجزہ یعنی قرآن کو جان کر قبول کر لیا جائے یا ان کے دعوائے نبوت کی صداقت کا یقین کسی اور طریقے سے اس طرح حاصل ہو جائے جو آپؐ کی تمام باتوں پر یقین و اطمینان بخش ہونے کا باعث ہو۔ جب آپؐ نے اس واقعے کی خبر دی تو یہ اس واقعہ کے وقوع پر یقین کے مساوی ہے اس صورت میں معراج زندہ جاوید معجزہ ہے جو تاریخ کے تمام ادوار میں مختلف امتوں اور نسلوں کو مقابلے کے لئے لٹکارتا رہے گا۔

دوم: قابل توجہ امر ہے کہ یہ واقعہ بعثت کے تھوڑے عرصہ بعد پیش آیا لیکن اللہ تعالیٰ اس کا بنیاتی سفر کا مقصد یوں بیان فرماتا ہے۔ ”لنریہ من آياتنا“ یعنی تاکہ ہم اسے اپنی نشانیوں دکھا سکیں (سورہ بنی اسرائیل، آیت ۱) پس مقصود یہ تھا کہ رسول اعظم اللہ تعالیٰ کی عظمت کے آثار اور اس کی نشانیوں کا مشاہدہ ایک حقیقی عمل کے دوران کریں اور اپنی نظریاتی و اعتقادی قوت میں اضافہ کریں نیز آپؐ آئندہ کی جدوجہد میں پیش آنے والے عظیم چیلنجوں نیز ان مشکلات اور سختیوں کا سامنا کرنے کے لئے اپنے آپ کو آمادہ کریں۔ وہ تکالیف جن کا سامنا آپؐ سے پہلے کسی کو ہوا نہ اس کے بعد یہاں تک کہ آپؐ نے فرمایا ”ما اودى نبی مثلاً اودیت“ یعنی کسی بھی نبی کو میری طرح اذیت و آزار نہیں پہنچائی گئی ہے اور سیوطی، مناوی اور دوسروں کی تصریح کے مطابق ”ما اودى احد ما اودیت“ یعنی کسی کو بھی میری طرح نہیں ستایا گیا (۱) خصوصاً جب ہم دیکھتے ہیں کہ آنحضرتؐ (جو عقل کل اور سب کے رہبر ہیں) انسانی معاشروں میں انحرافات کے خطروں اور آئندہ نسلوں پر ان کے اثرات سے گہری آگاہی رکھتے ہیں تو پھر ان کی خاطر آپؐ کا غم و اندوہ میں مبتلا ہونا اور روحانی کرب سے دوچار ہونا یقینی بات ہے۔ یہاں تک اللہ تعالیٰ آپؐ سے ان الفاظ میں

۱۔ رجوع کریں الجامع الصغير ج ۲ ص ۱۳۳ کنوز الحقائق حاشیہ الجامع الصغير ج

مخاطب ہوتا ہے: ”فلا تذهب نفسك عليهم حسرات“ یعنی (اے رسول) کہیں ان (بد بختوں) پر افسوس کر کے تمہارا دم نہ نکل جائے (سورہ فاطر، آیت ۸) اسی طرح اس سیر اور معراج کے باعث آپ کے قلب و عقل اس کائنات کی وسعتوں سے بھی زیادہ وسیع ہو گئے۔ آپ کی بصیرت منور ہوئی، مختلف امور کو سلجھانے اور مشکلات کا مقابلہ کرنے کے لئے آپ کی نظر میں مزید گہرائی آئی خصوصاً اس حقیقت کے پیش نظر کہ آپ کو امت اور تمام جہان کی قیادت کا بیڑا اٹھانا تھا۔

سوم: انسان (خصوصاً اس دور کے عرب) ایک تنگ ماحول اور محدود ذہنیت کے ساتھ زندگی گزارتے تھے وہ ان حیاتی امور یا ان کے مشابہ چیزوں جن سے ان کا واسطہ پڑتا رہتا تھا یا جو ان کے ارد گرد ہوتی تھیں کے علاوہ کسی اور چیز کا تصور نہیں کر سکتے تھے۔ مثال کے طور پر گھوڑے، تلوار، چاند، ستارے، چراگاہ اور پانی وغیرہ۔ نیز دوستی شجاعت، دشمنی اور اس طرح کے دوسرے مفہیم سے ہٹ کر وہ مزید نہیں سوچ سکتے تھے اس لئے وسیع کائنات کے بارے میں اس کی فکر و نظر کے دائرے کو وسعت دینے کی ضرورت تھی جہاں اللہ تعالیٰ نے ان کو اپنا تخلیق بنا کر بھیجا تھا تاکہ وہ اس کے بارے میں بہت سے ہونے والے سوالات پر غور کریں۔ نیز ان کے جولبات ڈھونڈنے کے بعد اسرار عالم سے آگاہ ہونے کے لئے کوشش کریں۔ ان سب باتوں کے بعد ضرورت تھی کہ ان کی آرزوؤں کو زندہ کر کے ان کے اندر ایک نئی روح پھونکی جاتی تاکہ وہ اس پست اور تنگ ماحول نیز اس ذلت آمیز زندگی سے نجات پانے کی کوشش کرے اور یہ حکم طبعی طور پر ہر امت اور ہر نسل کے لئے تابہ ثابت اور برقرار رہے گا۔

چہارم: ان سب سے زیادہ اہم بات یہ ہے کہ انسان اللہ تعالیٰ کی عظمت، اس کی مخلوقات میں موجود عجائبات اور اس کی عظیم قدرت کا ادراک کرے تاکہ اسے اپنے وجود اور اپنے دین پر یقین حاصل ہو اور اسے یہ اطمینان ہو کہ اس نے ایمان باللہ کو اختیار کر کے ایسی قوت کے ہاں پناہ لی ہے جو اس کے لئے بہتر چیزوں کا ہی انتخاب کرتی ہے اور اس کی

بھلائی کے علاوہ کچھ نہیں چاہتا جو ہر کام پر قادر اور تمام موجودات پر محیط ہے۔
 پنجم: آخری بات یہ ہے کہ خداوند متعال نے اس عمل کے ذریعے آئندہ نسلوں کو بھی
 مقابلے کی دعوت دی ہے اور انہیں ایسی چیز کی خبر دی ہے جس علم کی دنیا مستقبل میں پہنچے
 گی یعنی کائنات کے مسائل سے آگاہی اور عقلی مشکلات پر قابو پانے میں کامیابی اور یہ عقلی
 مہم اپنے زندہ جاوید معجزانہ پہلو کی وجہ سے سب سے پہلی اور سب سے انوکھی مہم تھی تاکہ
 مومنین کے دلوں کو اطمینان حاصل ہو اللہ تعالیٰ ان کے دلوں کو مضبوط اور ان کے ایمان
 میں اضافہ کرے جیسا کہ ہم قبل ازیں عرض کر چکے ہیں۔

اذان

ہماری رائے کے مطابق اذان کا حکم معراج اور اسراء کی مطابقت سے نازل ہوا ہے
 جیسا کہ صحیح روایت میں یہ بات نقل ہوئی ہے لیکن ہمارے برادران اسے ہجرت کے بعد کا
 واقعہ سمجھتے ہیں لہذا ہم اس بحث کو وہاں پر موقوف کرتے ہیں۔

قرآن میں یہودیوں اور مسجد کا تذکرہ

اللہ تعالیٰ نے اپنی حکم کتاب میں ارشاد فرمایا ہے: ”و فضیحا الی بنی اسرائیل فی
 الکتاب لتفسدن فی الارض مرتین و لتعلن علواً کبیراً۔“ فاذا جاء وعد اولاهما بعثنا
 علیکم عباداً لنا اولی باس شدید فجاسوا خلال الدیوار و کان وعداً مفعولاً ثم ردنا
 لکم الكرة علیہم و امددناکم باموال و بنین و جعلناکم اکثر نفیراً ان احسنتم احسنتم
 لانفسکم و ان اساتم فلها فاذا جاء وعد الاخرة لیسووا وجوهکم و لیدخلوا المسجد
 کما دخلوه اول مرة و لیتبروا ما علوا تتبیراً عسی ربکم ان یرحمکم و ان عدتم عدنا و
 جعلنا جہنم للکافرین حصیراً ان هذا القرآن یمدنی لنتی می اقوم و یشیر المؤمنین
 الذین یعملون الصالحات ان لهم اجرأ کبیراً و ان الذین لایؤمنون بالاخرة اعتدنا لهم

عذاباً أليماً“ (سورہ بنی اسرائیل، آیت ۹-۴) یعنی ”اور ہم نے بنی اسرائیل سے اسی کتاب (تورات) میں صاف صاف بیان کر دیا تھا کہ تم لوگ روئے زمین پر دو مرتبہ ضرور فساد پھیلانے والے اور بڑی سرکشی کرو گے۔ پھر جب ان دو فسادوں میں پہلے کا وقت آ پہنچا تو ہم نے تم پر کچھ اپنے بندوں کو مسلط کر دیا جو بڑے سخت لڑنے والے تھے تو وہ لوگ تمہارے گھروں کے اندر گھسے اور خدا کا وعدہ پورا ہو کر رہا۔ پھر ہم نے تمہیں دوبارہ ان پر غلبہ دے کر تمہارے دن پھیرے اور مال سے اور بیٹوں سے تمہاری مدد کی اور تم کو بڑے جتنے والا بنا دیا۔ اگر تم اچھے کام کرو گے تو اپنے قائدہ کے لئے اچھے کام کرو گے اور اگر تم برے کام کرو گے تو بھی اپنے لئے۔ پھر جب دوسرے وقت کا وعدہ آ پہنچا تاکہ وہ تمہارے چہرے بگاڑ دیں اور جس طرح پہلی دفعہ مسجد (بیت المقدس) میں گھس گئے تھے اس طرح پھر گھس پڑیں۔ جس چیز پر قلعہ پائیں خوب اچھی طرح برباد کر دیں امید ہے کہ تمہارا پروردگار تم پر ترس کھائے اور اگر وہی کرو گے تو ہم بھی پھر پڑیں گے اور ہم نے تو کافروں کے لئے جہنم کو قید خانہ بنا رکھا ہے۔ اس میں شک نہیں کہ یہ قرآن اس راہ کی ہدایت کرتا ہے جو سب سے زیادہ سیدھی ہے اور جو ایماندار اچھے اچھے کام کرتے ہیں انہیں یہ خوشخبری دیتا ہے کہ ان کے لئے بہت بڑا اجر و ثواب ہے اور یہ بھی کہ بیشک جو لوگ آخرت پر ایمان نہیں رکھتے ہیں ان کے لئے ہم نے دردناک عذاب تیار کر رکھا ہے۔“

آیات کا اجمالی مفہوم

ان آیات مبارکہ میں درج ذیل امور کا تذکرہ کیا گیا ہے۔

الف۔ چار بڑے واقعات کا ذکر

- ۱۔ بنی اسرائیل بہت جلد زمین پر بہت بڑا فساد پھیلانے والے اور بہت سخت سرکشی کا مظاہرہ کریں گے۔ اس کے بعد اللہ تعالیٰ نے جلا وطنی اور ذلت و خواری کو ان کا مقدر

بتایا نیز وہ اللہ تعالیٰ کے غضب کے علاوہ ذلت و بے چارگی کا شکار ہوئے۔

۲۔ بنی اسرائیل کے فساد اور سرکشی کے بعد اللہ کے بندے بہت جلد ان سے نبرد آزما ہوں گے اور ان کی سر زمین کو روند ڈالیں گے نیز ان کے گھروں اور مسجد اقصیٰ میں داخل ہو جائیں گے اور یہ فساد پھیلانے اور سرکشی کی سزا ہے۔

۳۔ اس کے بعد بہت جلد بنی اسرائیل کی اولاد اور اموال زیادہ ہو جائیں گے البتہ اس کے لئے سبوتاہی عرصے کے بعد، یوں وہ بہت بڑا لشکر بنالیں گے جو اللہ کے بندوں کے لشکر سے بھی بڑا ہوگا اور اس مرتبہ معاملہ ان کے فائدے میں ہوگا۔۔۔۔۔

۴۔ پھر وہ ایک مدت بعد ایک نئے فساد کا آغاز کریں گے۔ بدگمان خدا ان کے خلاف جنگ کریں گے ان کے چہرے بگاڑ دیں گے اور جن جن چیزوں پر قہر پائیں گے ان سب کو جہاد و برباد کر دیں گے۔

ب: ان آیات سے یہ نتیجہ اخذ ہوتا ہے کہ ان واقعات میں بنی اسرائیل کے ساتھ جو لوگ نبرد آزما ہوں گے وہ ایک ہی جماعت ہوں گی جو پہلے بنی اسرائیل کی سر زمین پر قبضہ کریں گے پھر بنی اسرائیل ان پر غالب آ جائیں گے اس کے بعد وہ دوبارہ بنی اسرائیل پر کاری ضرب لگائیں گے۔

اس کی دلیل یہ ہے کہ جاسوا، علیہم، لیسوا، لیدخلوا، لیتہروا اور دخلوہ کے الفاظ میں موجود تمام ضمیریں اسی ایک جماعت کی طرف لوثی ہیں جسے آیت میں عباداً لنا (یعنی ہمارے بندوں) سے تعبیر کیا گیا ہے۔ ان آیات میں کوئی دوسرا لفظ موجود نہیں ہے جس کی طرف یہ ضمیریں پٹیں۔

ج: یہ آیت بتاتی ہیں کہ یہ بندے دو مرتبہ مسجد میں داخل ہوں گے اور دونوں مرتبہ ایک ہی انداز سے یعنی قوت بازو، طاقت اور غلبے کے ساتھ داخل ہوں گے۔

د: ان چار واقعات کو بیان کرنے کے بعد اللہ تعالیٰ ارشاد فرماتا ہے: ”و ان عدتم عدنا“ یعنی اگر تم پہلے والے کرتوت انجام دو گے تو ہم بھی وہی کام کریں گے۔ اس جملے

میں بنی اسرائیل کے فساد اور سرکشی کے بارے میں یہ ایک ضابطہ اور قانون الہی بیان ہوا ہے یہ اس بات پر دلالت نہیں کرتا کہ وہ ان چار واقعات کے بعد دوبارہ فساد و سرکشی کے مرتکب ہوں گے۔ یقینی طور پر واقع ہونے والے حوادث وہی ہیں جن کا ذکر ہو چکا ہے ان کے علاوہ کسی واقعے کے ہونے پر کوئی دلیل نہیں ہے بلکہ ”ان“ شرطیہ جو غیر یقینی موارد کے لئے وضع ہوا ہے شاید عدم وقوع کی طرف اشارہ ہو۔

۵: ”عباداً لنا“ سے مراد مومنین کا گروہ ہے کیونکہ مذکورہ قول الہی ”بعثنا“ یعنی ہم نے بھیجا اور ”عباداً لنا“ (ہمارے بندے) سے بنی ظاہر ہے (۱) کیونکہ ”بعث“ (بھیجا) اور ”عباداً لہ“ (اللہ کے بندے) جیسے الفاظ قرآن مجید میں (سوائے بعض موارد) ہمیشہ مدح و تعریف کے مقام پر استعمال ہوئے ہیں۔ (۲)

خصوصاً اس آیت کریمہ اور اس کے مانند دیگر آیات میں ”ان عبادی لیس لک علیہم سلطان“ (سورہ حجر، آیت ۴۲) ”اے (شیطان) میرے بندوں پر تجھے تسلط و غلبہ حاصل نہیں ہو سکتا۔ اسی طرح شیخ محقق علامہ شیخ علی احمدی کہتے ہیں کہ اللہ تعالیٰ کا یہ فرمان ”و لیدخلوا المسجد کما دخلوا اول مرة“ اشارہ کرتا ہے کہ اس کا محرک مسجد سے ان بندوں کی محبت، عشق اور ارتباط ہے۔

کیونکہ ”انما یعمر مساجد اللہ من آمن باللہ و الیوم الآخر“ (سورہ توبہ، آیت ۱۸) صرف وہی لوگ مساجد الہی کو آباد کرتے ہیں جو اللہ اور روز قیامت پر ایمان رکھتے ہیں۔

۱۔ علامہ طباطبائی کی تفسیر العیزان ج ۱۳ ص ۳۹

۲۔ یہ بات برادر محترم شیخ ابراہیم انصاری نے رسالہ ”الہادی“ سال اول کے ایک مقالے میں ذکر کی ہے اور جیسا کہ منجھے یاد ہے انہوں نے خود مجھ سے بھی بیان کی تھی۔

بائیس وہ جماعت صالح اور پرہیزگاروں کی تھی ہے جو عبادت خدا کے لئے مسجد میں حاضر ہوتی ہے۔

مزید برآں یہ کہ یہ نکتہ بھی اس معنی کی طرف اشارہ کرتا ہے کہ اللہ تعالیٰ مذکورہ آیات میں اپنے بدوں کی بنی اسرائیل پر کامیابی، ان کے ساتھ ہمیشہ آنے والے برے حوادث، ناگوار مسائل اور یہ کہ اس نے جہنم کو کافرن کا ٹھکانہ قرار دیا ہے، کو بیان کرنے کے بعد دوبارہ تمام واقعات کو ایک عام قاعدے کے طور پر مختصر اُمیوں بیان فرماتا ہے کہ اللہ کا قانون مومن بدوں کو اجر عظیم کی بشارت دیتا ہے وہ مومنین جو صالح اعمال بجالاتے ہیں اور اس کے دین کی حقیقت کرتے ہیں (انہی بدوں کی طرح جنہیں اللہ تعالیٰ نے بنی اسرائیل کی طرف بھیجا) اور جو آخرت پر ایمان نہیں رکھتے، روئے زمین پر فساد پھیلانے والے ہیں اور بنی اسرائیل کی طرح زبردست سرکشی کے مرتکب ہوتے ہیں۔ ان کے لئے اللہ نے اپنے قانون کے مطابق دردناک عذاب تیار کر رکھا ہے۔ ارشاد الہی ہے: ”ان هذا القرآن يهدي للتي هي اقوم و يبشر المؤمنين الذين يعملون الصالحات ان لهم اجرا كبيرا و ان الذين لا يؤمنون بالاخرة اعتدنا لهم عذابا الیما“۔ اس کے بعد ایک اور موضوع پر گفتگو فرماتا ہے۔

محقق گرامر علامہ طباطبائی (ایده اللہ تعالیٰ) معتقد ہیں کہ مذکورہ آیات میں اس بات کی کوئی دلیل موجود نہیں کہ بھیجے جانے والے بدوں سے مراد مومنین ہوں کیونکہ کوئی حرج نہیں کہ بنی اسرائیل کے درمیان قتل و غارت، اسارت، جلا وطنی اور ان کی تباہی و بربادی کے پیش نظر ان لوگوں کی بنی اسرائیل کی طرف آمد کو اللہ تعالیٰ کی طرف سے بھیجنے سے تعبیر کیا گیا ہو اور یہ عمل بنی اسرائیل کی طرف سے زمین میں فساد پھیلانے اور ناحق سرکشی کرنے کی سزا کے طور پر ہو اس لئے اللہ تعالیٰ نے بنی اسرائیل کے خلاف دشمن بھیج کر اور ان دشمنوں کی تائید کر کے ان پر کوئی ظلم نہیں کیا بلکہ انہوں نے خود اپنے اوپر ظلم کیا ہے۔ (تفسیر المیزان ج ۱۳ ص ۳۹)

لیکن ہمارے لئے کسی صورت میں بھی یہ بات قابل قبول نہیں ہے کہ اللہ تعالیٰ

عالمین اور مجرمین کی تائید کرتا ہے۔ ہاں یہ ہو سکتا ہے کہ خداوند متعال ان لوگوں کو اپنے حال پر چھوڑ دیتا ہے اور اپنی تائید سے ہاتھ کھینچ لیتا ہے اور یہ مسئلہ ان کی تائید کرنے اور لوگوں کی طرف انہیں بھیجنے سے جدا ہے۔

علاوہ اس کے ہم نے اس سے پہلے مجوسین (بھیجے جانے والے افراد) کے ایمان پر کچھ شواہد پیش کئے ہیں۔ بلذرائیں یہاں پر جو چیز زیادہ مناسب معلوم ہوتی ہے وہ یہ ہے کہ فرمان الہی اس بات کا سبب بنے گا کہ مذکورہ بندگان ایسا عمل انجام دیں۔ اس لحاظ سے یہ کہنا صحیح ہے کہ اللہ تعالیٰ ہی ان کا محرک اور سبب ہے۔

یہ آیت سے اخذ شدہ اجمالی نتائج تھے۔ جو بات رہ جاتی ہے وہ ہے ان آیات کی خارجی تطبیق کہ کیا یہ واقعہ بالکل اسی طرح ماضی میں وقوع پذیر ہوا ہے یا مستقبل میں وقوع پذیر ہوگا یا اس کا کچھ حصہ انجام پا چکا ہے اور باقی حصہ انجام پائے گا؟ تو اس کے بارے میں راویوں اور مفسرین کے اقوال ملاحظہ ہوں۔

راویوں اور مفسروں کے اقوال

اس بارے میں ہم نے حدیث اور تفسیر کی چند کتب کی طرف رجوع کیا تو روایات اور نظریات میں اختلاف و تضاد پایا۔ ہم یہاں ان روایات اور آراء کو مختصراً بیان کرتے ہیں۔

۱۔ ابن مسعود کہتے ہیں کہ پہلا فساد حضرت زکریا کا قتل تھا اور اللہ تعالیٰ نے ”نبط“ کے بادشاہ کو ان پر مسلط کیا۔ اس کے بعد انہوں نے نبطیوں پر حملہ کیا اور انہیں نقصان پہنچایا۔

۲۔ عطیہ عوفی کہتا ہے کہ پہلے اللہ تعالیٰ نے جالوت کو ان کی طرف بھیجا پھر حضرت داؤدؑ کے ماتحت طالوت نے اسے قتل کر دیا اس کے بعد انہوں نے حضرت یحییٰؑ کو شہید کر دیا اس پر اللہ تعالیٰ نے بخت النصر کو ان پر مسلط کر دیا۔ یہی بات ابن عباس سے بھی روایت کی گئی ہے۔

۳۔ حضرت علیؑ سے منقول ہے کہ پہلا فساد حضرت زکریاؑ کا قتل اور دوسرا فساد حضرت یحییٰؑ کا قتل تھا لیکن آپ نے یہ بیان نہیں فرمایا کہ ان پر مسلط ہونے والے افراد کون تھے۔

۴۔ حضرت حدیدہ روایت کرتے ہیں کہ پہلا طغیان بخت النصر سے تھا لیکن بعد میں کورش نے انہیں واپس لوٹا دیا۔ جب انہوں نے پھر گماہوں کا ارتکاب کیا تو اللہ تعالیٰ نے ان پر ”ابطالاً نحوس“ کو مسلط کر دیا۔ جب وہ پھر ظفرمانی اور گماہ کرنے لگے تو اللہ تعالیٰ نے ان کو ”اسیانوس“ کے حوالے کر دیا۔

۵۔ ابن زید سے مروی ہے کہ پہلا فساد حضرت زکریاؑ اور حضرت یحییٰؑ کا قتل ہے اس کے بعد ذات الہی نے حضرت زکریاؑ کے قتل کا انتقام لینے کے لئے ”کاپور ذوالاکتاف“ ایرانی کو اور حضرت یحییٰؑ کے قتل کا انتقام لینے کے لئے بخت النصر کو ان پر مسلط کر دیا۔

۶۔ مجاہد کہتا ہے کہ ایران کے بادشاہوں نے ان کے بارے میں معلومات لینے اور ان کی باتیں سننے کے لئے ایک لشکر روانہ کیا۔ اس کے بعد یہ لشکر واپس آسمیا اور ان کے درمیان کوئی زیادہ قتل و غارت نہ ہوئی اور بنی اسرائیل اس پر غالب آ گئے۔ اس پر ایران کے بادشاہ نے بخت النصر کی قیادت میں ایک لشکر بابل بھیجا اور اس نے انہیں تباہ و برباد کر دیا۔ (۱)

علامہ طباطبائی کی رائے

محقق جلیل اللہ علامہ طباطبائی نے فرمایا ہے کہ یہودیوں کی تاریخ کے مطابق سب

۱۔ ان روایات کے لئے ان کتب کی طرف رجوع کریں سیوطی کی درالمختصر ج ۴ ص ۱۶۳-۱۶۵ جو ابن جریر، ابن عساکر اور ابن ابی حاتم سے متفرق صورت میں نقل کرتا ہے۔ تفسیر طبری تفسیر ابن کثیر فتح القدیر اور دوسری تفاسیر (سورہ بنی اسرائیل کی آیات کے ذیل میں)۔

سے پہلے جس شخص کو بیت المقدس کے لئے بھیجا گیا وہ ”بخت النصر“ تھا یوں بیت المقدس ستر سال تک خراب رہا۔ دوسرا شخص قیصر روم ”اسپیانوس“ تھا جس نے اپنے وزیر ”طوطوز“ کو بیت المقدس بھیجا اس نے اسے تباہ و برباد کر دیا اور یہودیوں کو ذلیل و خوار کیا یہ واقعہ میلاد مسیح سے تقریباً ایک صدی پہلے پیش آیا۔

بعید نہیں ہے کہ آیات میں مذکور دو واقعات ہی دو واقعے ہوں۔ کیونکہ دیگر واقعے ان کی آبادی کو نیست و نابود نہیں کیا اور نہ ہی ان کی حکومت اور آزادی کو جڑ سے اکھیڑا لیکن ”بخت النصر“ کے حملے میں ان کے افراد ختم ہو گئے اور ان کی سیادت کورش کے دور تک ملیپیٹ ہو گئی، کچھ مدت بعد ان کی پرالندہ قوتیں پھر اکٹھی ہوئیں لیکن رومیوں نے ان پر غلبہ حاصل کر لیا اور ان کی شان و شوکت کو خاک میں ملا دیا۔ ظہور اسلام کے دور تک مسلسل ان کی یہی حالت رہی۔

علامہ اس امر کو کہ دو میں سے ایک قتل و غارت ”بخت النصر“ کے ہاتھوں انجام پائی، مسلم خیال کرتے ہوئے یہ بات بیان کرتے ہیں (۱) اس کے بعد اپنی بات پر اشکال کرتے ہیں کہ آیات سے یہ ظاہر ہوتا ہے کہ بنی اسرائیل کی طرف بھیجے جانے والے لوگ ایک ہی قوم ہیں اس کے بعد خود ہی جواب دیتے ہیں کہ بے صرف ایک احتمال ہے اس بارے میں صراحت موجود نہیں ہے۔

ہمارا نظریہ یہ ہے کہ گزشتہ محفل کی بنا پر تمام ضمیروں کا کلام میں صرف ایک ہی مرجع ہے اور وہ ”عباداً لنا“ ہے اور یہ واضح طور پر دلالت کرتی ہے کہ بنی اسرائیل کی طرف بھیجی جانے والی قوم ایک ہی تھی یہ صرف اشارہ یا اشعار نہیں ہے۔

علامہ کے کلام اور سابقہ تمام روایات جو ”در المنثور“ اور دیگر کتابوں سے یہاں نقل کی گئی ہیں، پر یہ اعتراضات وارد ہوتے ہیں۔

۱۔ ہم نے کہیں نہیں دیکھا کہ بنی اسرائیل بخت النصر یا شاپور یا ان کے علاوہ کسی پر حملہ آور ہوتے ہوں یہاں تکہ سو سال گزرنے کے بعد کورش نے بنی اسرائیل کے ان افراد کو اپنے شہروں کی طرف واپس جانے کی اجازت دی جنہیں بخت النصر قیدی بنا کر لایا تھا۔

۲۔ نبی مسجد میں دوبارہ داخل نہیں ہوئے اور یہی حال بخت النصر، قیصر اور دوسرے مذکورہ افراد کا ہے۔

۳۔ مذکورہ لوگ غیر مومن تھے بلکہ وہ سرکش اور عالم لوگ تھے۔

۴۔ بخت النصر حضرت یحییٰ سے سات سو سال بلکہ اس سے بھی زیادہ عرصہ پہلے گزرا ہے پس وہ ان کا انتقام کیسے لیتا؟ علاوہ برائیں شاپور بخت النصر سے متاخر ہے نہ کہ مقدم جیسا کہ روایات کہتی ہے۔

۵۔ یہ تمام اشکالات ان اعتراضات کے علاوہ ہیں جو ان روایات کی اسناد پر وارد ہوتے

ہیں۔ (۱)

آیات کے بارے میں ایک اور قول

بعض نے یہ احتمال دیا ہے کہ پہلا فساد حجاز کے علاقے میں برپا ہوا پس اللہ تعالیٰ نے اس پر کاری ضرب لگانے کے لئے آنحضرتؐ کو مبعوث کیا اور مسجد اقصیٰ میں حضرت عمرؓ کا داخل ہونا مسلمانوں کے وہاں داخل ہونے کے برابر ہے اور آیت کا مقصود یہی ہو سکتا ہے۔ لیکن دوسرا موقعہ ابھی نہیں آیا اور مستقبل میں تحقیق پائے گا۔ اور بعض نے احتمال دیا ہے کہ یہ بخت النصر کا بنی اسرائیل پر حملہ تھا۔ اس نظریے کو قبول کرنا ہمارے لئے ممکن نہیں ہے کیونکہ حضرت عمرؓ کا مسجد اقصیٰ میں ورود اس وقت ہوا جب بیت المقدس

۱۔ ان نکات کی طرف جناب علامہ شیخ ابراہیم انصاری (خدا ان کی حفاظت فرمائے)

نے اپنے مقالے میں اشارہ کیا ہے جو رسالہ الہادی میں چھپا تھا۔

میں ایک بھی یہودی نہ تھا بیت المقدس عیسائیوں کے زیرِ کنٹرول تھا وہ کئی سالوں سے حاکم تھے اور وہ اپنا کوڑا کرکٹ اور گندگی صخرہ پر پھینکتے تھے جو یہودیوں کا قبلہ تھا یہاں تک کہ روم سے ایک عورت نے اپنے خون حیض سے آلودہ کپڑا وہاں پھینکنے کے لئے بھیجا تاکہ زیادہ سے زیادہ یہودیوں کی تہذیب و اہانت ہو۔ اسی طرح سابقہ دلائل کی روشنی میں ہکت النصر بھی وہ پہلا مرد نہیں ہو سکتا جس نے ان پر حملہ کیا ہو۔

ایک اور نظریہ

سید قطب کی رائے کے مطابق آیات کا مقصود تازیوں کا لیڈر ہٹلر ہے کہ جس نے یہودیوں کی خبر لی اور ان میں سے بہت سوں کو موت کے گھاٹ اتار دیا۔ (۱)
لیکن ہٹلر نے ایک مرتبہ اور نہ ہی دو مرتبہ مسجد میں داخل ہوا اور نہ ہی اسرائیل نے پلٹ کر اس کو مغلوب کیا علاوہ ازیں نہ وہ مومنین میں سے تھا اور نہ ہی ...

دیگر نظریہ

یہاں پر ایک اور نظریہ بھی موجود ہے جس کے مطابق پہلا فساد بنی اسرائیل کی طرف سے پیغمبر اکرمؐ کی نبوت کا انکار ہے باوجود اس کے کہ وہ آپؐ کو اسی طرح پہچانتے تھے جس طرح اپنی اولاد کو لیکن وہ آپؐ کے مقابلے میں مشرکین کے ساتھ متحد ہو گئے اور مفسدین کے مقابلے پر عباد اللہ کے ارسال سے مراد وہی صدر اسلام میں رونما ہونے والا ماجرا ہے پس اللہ تعالیٰ نے نبی اکرمؐ اور مسلمانوں کو ان سے جنگ کرنے کی خاطر بھیجا انہوں نے خیر، قریبہ، قیضاع اور دوسری جنگوں میں ان کی سرکوبی کی اور ان کے گمراہ پر قابض ہو گئے پھر حضرت عمرؓ کے دور میں مسجد اقصیٰ میں داخل ہوئے۔

۱۔ ”ظلال القرآن“ میں سورہ بنی اسرائیل کی آیات کی تفسیر کے ذیل میں۔

دوسرا فساد وہ واقع ہیں جو فلسطین، لبنان اور اس پورے علاقے میں رونما ہوئے۔ اس چودھویں صدی میں رونما ہو چکے ہیں یا ہو رہے ہیں۔ پھر امام ممدیٰ جلد آکر ان سے انتقام لیں گے اور مسلمان پہلی دفعہ کی طرح دوبارہ مسجد میں داخل ہوں گے۔

جب میں نے ایک بزرگ شخصیت کے سامنے یہ موضوع پیش کیا تو انہوں نے مذکورہ احتمال کو اس انداز سے تقویت بہم پہنچائی کہ آیات میں کوئی ایسی بات موجود نہیں ہے جو دلالت کرتی ہو کہ یہودیوں کا مغلوب ہونا اور ان کا غلبہ پانا، دونوں ایک خاص مقام پر انجام پائیں گے۔ اور اللہ تعالیٰ کا یہ فرمان ”کَمَا دَخَلُوا اَوَّلَ مَرَّةٍ“ (جس طرح وہ پہلی دفعہ بھی اس میں داخل ہوئے) اشارہ کرتا ہے بلکہ دلالت کرتا ہے کہ اللہ تعالیٰ کے ارشاد ”وَجَاسُوا خِلَالَ الدِّيَارِ“ اس سے مراد مسجد میں داخل ہونا نہیں بلکہ یہ دونوں دو مختلف امور ہیں جس طرح آیت اس بات پر بھی دلالت کرتی ہے کہ سر زمین میں داخلہ مسجد میں داخلے سے پہلے ہے کیونکہ ”لِيَدْخُلُوا“ پر لام داخل ہوئی ہے اور یہ امر حضرت عمر کے زمانے میں متحقق ہوا۔ اسی طرح پہلے ارسال کے موقع پر بیت المقدس میں بندوں کے وارد ہونے کا عدم تذکرہ دلالت کرتا ہے کہ اس زمانے میں وہ بیت المقدس میں داخل نہیں ہوئے تھے۔

آیت بتاتی ہے کہ دوسری مرتبہ مسجد میں داخلہ یہودیوں کے لئے بہت سخت ہوگا اور جو کچھ انہوں نے بنایا ہوگا اسے ملیامیٹ کر دے گا۔ پس بنی اسرائیل کا دوسرا فساد مقدس سر زمین پر ان کا قبضہ، مسلمانوں کا قتل عام اور عصر حاضر میں ان کی فتنہ انگیزی ہے اور اس کی سزا انہیں بہت جلد اہل قم کے ہاتھوں ملے گی۔ انشاء اللہ تعالیٰ۔ یا امام منظر حضرت ممدیٰ کے دست مبارک سے یا ان کی قیادت میں اہل قم کے لشکر کے ذریعہ وہ اپنے کیفر کردار تک پہنچیں گے۔ (واللہ اعلم)۔

یہ رائے بھی قابل قبول نہیں ہے کیونکہ اس پر آیات کی تطبیق کی جو کوشش کی گئی ہے وہ خود آیات کے ظاہر سے ہم آہنگ نہیں۔ اس کی مندرجہ ذیل وجوہات ہیں۔

۱۔ ظاہر یہ ہے کہ بیت المقدس میں ورود بنی اسرائیل کے خلاف طاقت کے استعمال

کے ساتھ ہونا چاہیے لیکن جب حضرت عمر کے دور میں مسلمان بیت المقدس میں داخل ہوئے تو وہاں ایک بھی یہودی نہیں تھا بلکہ وہاں صرف عیسائیوں کا کنٹرول تھا۔ بظاہر اس وقت مسلمانوں نے یہودیوں سے جنگ ہی نہیں کی جو مسجد میں ان کا درود زبردستی اور یہودیوں پر کاسپی کے ساتھ قرار پاتا۔ عیسائی حضرت عمر صلی اللہ علیہ وسلم کے ساتھ مسجد میں داخل ہوئے نہ طاقت اور قوت کے بل بوتے پر جبکہ آیت سے بظاہر یہی معلوم ہوتا ہے کہ وہ بزدل شمشیر داخل ہوں گے اور ساتھ ہی ان کے چہرے بگاڑ دیں گے اور اس دوران خود یہودیوں کے خلاف طاقت استعمال کریں گے۔

آیت کہتی ہے ”لیسؤوا وجوہکم“ و لیدخلوا المسجد کما دخلوه اول مرة و لیثبروا ماعلوا تنبیراً“ (تاکہ وہ تمہارے چہرے بگاڑ کر رکھ دیں اور وہ مسجد میں داخل ہوں جیسا کہ پہلی مرتبہ داخل ہوئے تھے اور ان کی بٹائی ہوئی تمام چیزوں کو تباہ و برباد کر دیں)۔

۲۔ یہ جو کہا گیا ہے کہ لفظ ”لیدخلوا“ کا لام اس بات پر دلالت کرتا ہے کہ مسجد میں دخول یہودیوں کے گھروں پر قبضے کے بعد ہوگا اسی طرح یہ کہنا کہ گھروں پر قبضے اور مسجد میں دخول کا الگ الگ کرنا نیز پہلے مرحلے میں مسجد پر قبیلے کا ذکر نہ کرنا بھی مذکورہ بات کی دلیل ہے۔

ان میں سے کوئی بات اپنے مدعا پر دلالت نہیں کرتی کیونکہ آیات سے یہی ظاہر ہے کہ مرحلہ اول میں مسجد میں داخلے کا ذکر نہ کرنا اس لئے ہے کہ یہودیوں کے گھروں میں داخلے کو بیان کر دینا ہی کافی ہے کیونکہ کہتے ہیں اور ارشاد الہی میں کلمہ ”لیدخلوا“ واؤ کے ذریعے سے کلمہ ”لیسؤوا“ پر عطف کیا گیا ہے اور یہ عطف ترتیب زمانی پر دلالت نہیں کرتا۔

بلکہ ممکن ہے کہ یہ کہا جائے کہ چونکہ مسجد میں داخلے کا ذکر، ان کے چہرے بگاڑے جانے اور ان کے ہاتھوں بٹائی گئی چیزوں کے تباہ کرنے کے ذکر کے درمیان کیا گیا ہے اس لئے یہ خود اس بات کی دلیل ہے کہ مسجد میں درود دوسرے مرحلے کے درمیان ہوگا۔ اور اسی طرح مرحلہ اول میں کیونکہ اللہ تعالیٰ نے فرمایا ہے ”کما دخلوه اول مرة“ (یعنی جس طرح

پہلی مرتبہ داخل ہوئے تھے)۔

بصورت دیگر اگر مذکورہ نظریات صحیح ہوں تو پھر مسجد میں داخلہ صلح و صفائی کے ساتھ ہونا چاہیے نہ قدرت و طاقت اور غلبے کے ساتھ۔ جیسا کہ ماضی میں حضرت عمر داخل ہوئے تھے اس صورت میں مسجد میں داخلے کا ذکر ان دو واقعات کے درمیان کرنے کا معنی نہیں بنتا۔ یعنی ”لیسوا وجوہکم“ اور ”لیتبروا ماعلوا تنبیرا“ کے درمیان۔

۳۔ نبی اکرمؐ کے دور میں یہودیوں نے روئے زمین پر نہ کوئی فساد پھیلایا اور نہ کسی سرکشی کے مرتکب ہوئے وہ مدینے کے گرد و نواح میں ایک بہت ہی محدود اور معینہ علاقے میں رہتے تھے وہ ”اوس“ و ”خزرج“ کے ہاتھوں مغلوب تھے۔ انہوں نے مشرکین مکہ اور دوسرے قبائل سے کٹھ ہوڑ کیا ہوا تھا۔ اور یہ کتنا صحیح نہیں ہے کہ وہ طاقتور اور بری قدرت کے مالک تھے کہاں یہ کہ ہم اسی کے ساتھ قول الہی ”فی الارض“ کا بھی اضافہ کریں البتہ اس میں کوئی فرق نہیں ہے کہ ہم ”فی الارض“ سے مراد فلسطین کی مقدس سر زمین کو قرار دیں۔ کسی بھی سر زمین یعنی اس کے غار کو یا ان علاقوں کو جو ان کی خلافت اور اثر و نفوذ کے مراکز ہوں۔

ایک اور نظریہ

اس نظریے کی رو سے عرب اسرائیل جنگیں پہلے تین مراحل کو تکمیل دیتی ہیں۔ پہلا آیت میں مذکور آخری مرحلہ تو وہ بہت جلد وقوع پذیر ہوگا۔ شاء اللہ تعالیٰ۔ آیت کے مطابق آخری مرحلہ یہ ہے۔ ”فاذا جاء وعد الاخرة لیسوا وجوہکم الخ“ یعنی ”جب دوسرے وعدے کا وقت آن پہنچے تاکہ وہ ان کے چہروں کو بگاڑ دیں“۔ (۱)

یہ نظریہ بھی ناقابل قبول ہے کیونکہ عربوں نے اسرائیل کے ساتھ جو جنگیں لڑی ہیں

۱۔ یہ نظریہ شیخ ابراہیم انصاری کا ہے جو رسالہ ”الہادی“ میں بیان ہوا ہے۔

ان میں وہ یہودیوں کے گھروں پر قبضہ ہی نہ کر سکے اور اسی طرح طاقت کے بل بوتے پر مسجد میں بھی داخل نہیں ہو سکے بلکہ وہ تو اللہ تعالیٰ کے پرہیزگار بندے اور قانون الہی کے پابند ہی نہیں ہیں کیونکہ انہوں نے دین کو خیرباد کہہ دیا ہے وہ اپنی دنیاوی لذتوں اور نفسانی خواہشات کی پیروی کرتے ہیں بلکہ انحراف اور کج روی نے واضح طور پر ان کو مغلوب کر رکھا ہے۔

دیگر روایات

بعض روایات جنہیں تفسیر برہان اور نور الثقلین نے ذکر کیا ہے (ان کی سعدوں پر بھی اعتراض وارد ہے) سے یہ بات سامنے آتی ہے کہ پہلا فساد حضرت علیؑ کا قتل اور امام حسینؑ کا نیزہ کھانا ہے اور بڑی سرکشی سے مراد امام حسینؑ کا قتل ہے۔ پہلے وعدے سے خون حسینؑ کی مدد ہے، پہلے بھیجے جانے والوں (مہمیں) سے مراد حضرت قائمؑ سے پہلے قیام کرنے والے افراد ہیں اور ”و کان وعداً مفعولاً“ سے مراد حضرت امام مدیؑ کا ظہور ہے اور ”ثم رددنا لکم الکرة علیہم“ (دوبارہ تمہیں ان پر غالب کر دیں گے) سے مراد اپنے ستر اصحاب کے ساتھ امام حسینؑ کا قیام ہے۔

تفسیر قمی میں آیا ہے کہ فساد اول سے مراد قلاں اور قلاں کا عہد و پیمان توڑنا ہے، ”علواً کبیراً“ سے مراد ان کا دعوئے خلافت ہے۔ پہلا وعدہ جنگ جمل ہے، ”و جاسوا خلال الدیار“ سے مقصود ہے انہوں نے تمہیں تلاش کیا اور ہمسر قتل کیا۔ ”رددنا لکم الکرة“ سے مراد بنی امیہ ہیں، ”وعد الاخرة“ یعنی وعدہ دوم سے مراد وہی قیام حضرت قائمؑ (عج) ہے اور ”كما دخلوه اول مرة“ سے رسول اللہؐ کی ذات مراد ہے۔

واضح ہے کہ ان روایات کا مضمون صریح آیات کے مطابق نہیں ہے۔ اگر یہ روایات صحیح بھی ہوں تو اس نکتے کی طرف اشارہ ہے کہ جو کچھ بنی اسرائیل کے لئے واقع ہوا وہ اس امت کے لئے بھی پیش آئے گا کیونکہ یہ امر واضح ہے کہ آیات کے جس مضمون کا ہم

نے ذکر کیا وہ روایات میں مذکورہ مطالب سے مطابقت نہیں رکھتا جیسا کہ اس واقعے کو گہری نظر سے دیکھنے اور پرکھنے سے معلوم ہوتا ہے۔

سب سے بہتر نظریہ

جب ہم آیات کے اجلی معنی سے آگاہ ہو گئے اور یہ بھی ہمیں معلوم ہو گیا کہ بنی اسرائیل کے لئے ابھی تک اس کا مصداق بھی پورا نہیں ہو سکا نہ ان کی قدیم تاریخ میں اور نہ ماضی قریب میں تو ظاہر سی بات ہے یہ کتنا پرلے گا کہ اس کا مکمل مصداق مستقبل میں متحقق ہوگا اور وہ یہ ہے کہ:

۱۔ بنی اسرائیل زمین میں فساد پھیلائیں گے (لفظ ”فی الارض“ پر زیادہ غور کریں) یہ بات ایک شریا چھوٹے گاؤں مثلاً حجاز کے آس پاس کے فساد پر مطبق نہیں ہوتی بلکہ اس فساد اور سرکشی کا دائرہ عالم گیر ہونا چاہئے یا کم از کم دنیا کے بڑے بڑے مراکز کو اپنے گھیرے میں لینا چاہیے تاکہ وہ محسوس کریں کہ ان پر غالب آنے والی کوئی بڑی طاقت موجود نہیں ہے اور کوئی ان کا مقابلہ نہیں کر سکتا یوں وہ عظیم سرکشی کرتے پھریں، (یہ جملہ بھی زیادہ غور و فکر کا طالب ہے)۔

۲۔ اللہ تعالیٰ مومن اور متقی بندوں کو ان کی طرف بھیجے گا اور وہ ان کی بستیوں میں گھس جائیں گے (اور گھسنے کی تعمیر شاید زیادہ مدت وہاں نہ رہنے کی طرف اشارہ کرتی ہو) یوں وہ مسجد اقصیٰ میں داخل ہوں گے۔

۳۔ پھر خداوند بنی اسرائیل کو اموال عطا کرے گا اور ان کی آبادی میں اضافہ کرے گا ان کا لشکر زیادہ عظیم ہوگا اور وہ دوبارہ سابقہ طاقتوں پر غالب آئیں گے۔

۴۔ اس کے بعد وہی مومنین اسرائیلیوں کی سر زمین واپس لینے کے لئے دوبارہ آئیں گے، مسجد میں داخل ہوں گے اور ان کا حلیہ بگاڑ دیں گے وغیرہ وغیرہ۔ آیات قرآن کی رو سے یہ سب کچھ مستقبل قریب میں وقوع پذیر ہوگا۔

وہ اہل قم ہی ہیں

گزشتہ تمام باتوں کی تائید علامہ مجلسی کی روایت سے ہوتی ہے جو انہوں نے ”حسن بن محمد بن حسن قمی“ کی تالیف ”تاریخ قم“ سے نقل کی ہے: ”روی بعض اصحابنا قال: كنت عند ابی عبداللہ علیہ السلام جالسا، اذ قرا هذه الاية: (حتى اذ جاء وعد اولاهما بعثنا علیکم عباداً لنا) اولی باس شدید، فجاسوا خلال الدیار، وکان وعداً مفعولاً، فقلنا: جعلنا فداک، من هؤلاء؟ فقال ثلاث مرات: هم واللہ اهل قم“۔ (۱)

بعض اصحاب نے روایت کی ہے کہ ہم امام صادقؑ کی خدمت میں بیٹھے تھے کہ آپ نے یہ ایک تلاوت فرمائی۔ ”حتی اذا جاء... الخ“ ہم نے پوچھا: ہم آپ پر قریان ہوں وہ کون لوگ ہیں؟ امام نے عین مرتبہ فرمایا: خدا کی قسم وہ قم کے لوگ ہیں۔“

یہ روایت بتاتی ہے کہ بنی اسرائیل کے خلاف جنگ کے پہلے مرحلے میں قیادت کرنے والے اہل قم ہوں گے۔ یہ وہی افراد ہیں جنہیں اللہ تعالیٰ نے ”عباداً لنا“ (ہمارے بندے) کہا ہے۔ اس کے بعد اسرائیلی لہجاً زیادہ بڑے لشکر کے ساتھ پلٹ کر ان پر حملہ کریں گے لیکن آخر کار اہل قم ان کا حلیہ بگاڑ کے رکھ دیں گے اور مسجد اقصیٰ میں داخل ہو جائیں گے جس طرح وہ پہلی مرتبہ داخل ہوئے ہوں گے۔

طولانی جنگیں

ایک اور روایت سے بھی اس نکتے کو اخذ کیا جاسکتا ہے جسے علی بن صمی نے ایوب بن یحییٰ الجندل سے اور اس نے امام موسیٰ بن جعفرؑ سے نقل کیا ہے کہ آپ نے فرمایا: ”رجل من اهل قم، يدعو الناس الى الحق، یجتمع معه قوم کثیر الحديد، لاتزلهم الرياح العواصف، و لا یعملون من الحرب، و لا یجبنون، و علی اللہ یتوکلون، و العاقبة

للمعتقین۔“ (۱) یعنی اہل قم میں سے ایک مرد لوگوں کو حق کی طرف بلائے گا، فولاد کی طرح مضبوط لوگ اس کے گرد جمع ہو جائیں گے جنہیں شدید طوفان بھی اپنی جگہ سے نہ ہلا سکیں گے وہ جنگ سے نہیں ہٹکیں گے وہ بزدلی سے پاک اور خدا پر توکل کرنے والے ہوں گے اور نیک انجام متقی لوگوں کے لئے ہے۔“

حدیث کے الفاظ ”ولا تزلهم الرياح العواصف“ سے شاید ہم یہ نتیجہ نکال سکیں کہ انقلاب اسلامی بہت جلد بڑی سخت مشکلات سے دوچار ہوگا جن کے سامنے عام لوگ ٹھہر نہیں سکتے نیز ”لا یعملون من الحرب“ کے چلے سے یہ سمجھا جا سکتا ہے کہ مستقبل میں انہیں لمبی جنگوں کا سامنا کرنا پڑے گا جنہیں تحمل کرنے کی عام افراد میں سکت نہ ہوگی لیکن وہ لوگ پامردی اور استقامت کا مظاہرہ کریں گے اور آخر کار کامیابی کا سرا ان کے سر ہوگا (الشاء اللہ تعالیٰ) کیونکہ امامؑ نے فرمایا ہے ”و العاقبة للمعتقین“ (یعنی انجام خیر پر میرنگروں کے لئے ہے)۔

دیگر روایات

شاید امام باقرؑ سے متحمل درج ذیل روایت کا مقصود بھی یہی حکومت ہو۔ ”کانی بقوم قد خرجوا بالشرق، یطلبون الحق، فلا یعطونه، ثم یطلبونه، فلا یعطونه، فاذا راوا ذلك، وضعوا سیوفهم علی عواتقهم فیعطون ماسئلوا، فلا یقبلونه حتی یقوموا“ و لا یدفعونها الا الی صاحبکم: قتلاهم شهداء۔ اما انی لو ادرکت ذلك لابقیت نفسی لصاحب هذا الامر۔“ (۱) یعنی گویا میں ان لوگوں کے درمیان ہوں جنہوں نے مشرق میں قیام کیا ہے اور حق کا مطالبہ کر رہے ہیں لیکن انہیں حق نہیں دیا جاتا وہ دوبارہ حق طلب کرتے ہیں لیکن انہیں نہیں دیا جاتا جب وہ یہ صورت حال دیکھتے ہیں تو وہ اپنی تلواریں نکال لیتے ہیں اس

۱۔ بحار الانوار ج ۶۰ ص ۲۱۶

۲۔ بحار الانوار ج ۵۲ ص ۲۳۳ اور غیبة النعمانی ص ۲۴۳

وقت جو وہ مانگتے ہیں انہیں دیا جاتا ہے لیکن اب وہ قبول نہیں کرتے جب تک وہ اٹھ نہ جائیں۔ یہاں تک کہ اسے صاحب امر (حضرت مہدی) کے سپرد کرتے ہیں۔ ان کے مقتول شہید ہیں اگر میں ان کے درمیان ہوتا تو اپنے آپ کو اس وقت کے صاحب امر پر قربان کرنے کے لئے باقی رکھتا۔

اسی طرح شاید ”سیاہ پرچم جو مشرق سے بلند ہوں گے“ والی روایات کو بھی اس حکومت اسلامی پر مطبق کیا جاسکتا ہے۔

ایک روایت میں امام صادقؑ سے نقل ہوا ہے کہ: ”یا ابا محمد، لیس ہری امۃ محمد فرجاً ابداً مادام لولد بنی فلان ملک، حتی ینقرض ملکهم، فاذا انقرض ملکهم اتاح اللہ لامۃ محمد برجل منا اهل البيت، یشیر بالتقی، و یعمل بالہدی، و لایاخذ فی حکمہ الرشاً۔ و اللہ انی لاعرفہ باسمہ و اسم ایہ، ثم یتاتینا الغلیظ القصرۃ النخ“۔ (۱) یعنی اے ابو محمد! جب تک فلاں قبیلے والے حکومت کرتے رہیں گے امت محمدؐ کے لئے کوئی آسودگی اور نجات نصیب نہیں ہوگی۔ یہاں تک کہ جب ان کی حکومت کا خاتمہ ہو جائے تو اس وقت اللہ تعالیٰ امت محمدؐ کے لئے ہمارے اہلبیت میں سے ایک مرد عنایت کرے گا جو تقویٰ کی طرف راہنمائی کرے گا اور ہدایت پر عمل کرے گا اور فیصلہ کرتے وقت رشوت نہیں لے گا۔ اللہ کی قسم! میں اسے اس کے نام سے پہچانتا ہوں اور اس کے باپ کے نام کو بھی جانتا ہوں اور اس کے بعد چھوٹے قد اور گھنے بالوں والا شخص ہمارے ہاں آئے گا۔

ایک اور روایت میں مذکور ہے کہ: ”و تقبل راہبات من شرقی الارض غیر معلّمۃ۔ لیست بقطن و لا کتان، و لا حریر، مختوم فی دامن القنّاء بخاتم السید الاکبر، یسوقھا رجل من آل محمد، نظھر بالمشرق النخ...“ (۲) یعنی مشرق سے نشان اور علامت کے بغیر

۱۔ بحار الانوار ج ۵۲ ص ۲۶۹ اقبال الاعمال سے منقول ہے۔

۲۔ بحار الانوار ج ۵۲ ص ۲۶۴

پر جم اٹھائے جائیں گے جو کپاس، سکن اور ریشم سے نہیں بنے ہوں گے یہ پر جم نیزوں کی انہیں پر ہوں گے جس پر سید برزگوار کی مر لگی ہوگی۔ آل محمدؑ کا ایک فرد ان کی قیادت کر رہا ہوگا وہ مشرق کی طرف سے نمودار ہوں گے۔

الزام الناصب کی ایک روایت میں ہے کہ ”الا یاویل بغداد من الری، من موت و قتل و خوف، یسمل اهل العراق اذا حل ما ینهم السیف فیقتل ماشاء الله. و علامة ذلك: اذا ضعف سلطان الروم، و تسلطت العرب، و دبت الناس الى الفتن کدیب النمل فعند ذلك تخرج العجم على العرب، و یملکون البصرة“۔ یعنی وائے ہو بغداد پر رستے والے لوگوں سے، اس قتل و غارت اور ڈر و خوف کے باعث جو اہل عراق کو گھیر لیں گے جب ان کے درمیان تلواریں نکل پڑیں گی۔ پس جب تک خدا چاہے گا وہ قتل ہوں گے اس دور کی علامت یہ ہے کہ روم کی بادشاہت کمزور پڑ جائے گی اور عرب تسلط حاصل کر لیں گے اور لوگ چیونٹیوں کی طرح فتنہ و فساد کی طرف بڑھیں گے اس وقت غم عرب پر حملہ کریں گے اور بصرہ پر قابض ہو جائیں گے۔ شاید یہ وہی موجودہ جنگ ہے جس میں بہت جلد ایرانی بصرہ کو فتح کر لیں گے (انشاء اللہ تعالیٰ)۔

اگرچہ ان روایات کی اسناد میں اشکال موجود ہے اسی طرح مذکورہ فقرات کے سابقہ اور لاحقہ متن میں بھی اعتراض کیا جاسکتا ہے۔ البتہ ان کے ذکر سے ہمارا مقصد مطلب کی تائید تھا نہ کہ اس پر دلیل پیش کرنا۔

مغرب اور اسرائیل

ان باتوں کے علاوہ اسرائیل کو پروان چڑھانے اور مضبوط بنانے میں مغربی یورپ کا بہت بڑا ہاتھ ہے ایک روایت میں آیا ہے کہ: ”و تشب نار بالحطب الجزل من غریب الارض، رافعة ذیلها، تدعو یاویلها لرحله و مثلها، فاذا امتدار الغلک، قلم مات او هلک باى و ادمنک، فیومئذ تاویل هذه الایة: ”ثم ردنا لکم الكرة علیہم، و امددناکم

باسمِ اٰلِہٖ وٖ بٰنِہٖ، وٖ جَعَلْنَاکُمْ اَکْثَرَ نَافِیْرًا“۔ (۱) یعنی مغرب کی طرف سے بہت بڑی آگ
ایندھن کے ساتھ بھڑک اٹھے گی اپنے دامن اٹھا کر وہ کہے گی دائے ہو ایسی مہاجرت اور
اس جیسی پر۔ اس وقت آسمان حرکت کرے گا تم کہتے ہو جہاں بھی وہ جائے گا سب
چیزوں کو تالود و ہلاک کر دے گا اس دن اس آیت کی تاویل ہوگی ”ثم رددنا لکم الکرة
علیہم.... الخ۔

فلسطینی اور ان کی سر زمین

اس بحث کے آخر میں کچھ فلسطین والوں کا بھی تذکرہ ہو جائے جو اپنی عزت و
شرافت، اپنی سر زمین کی آزادی نیز اپنے دین اور اسلام کی حفاظت کے لئے قربانی دے رہے
ہیں۔

ہم فلسطین کی مسلمان قوم پر سلام بھیجتے ہیں اور اس قوم کے غیور اور بہادر مجاہدوں کو
خراج عقیدت پیش کرتے ہیں۔

لیکن اس کے باوجود ہم دیکھتے ہیں کہ بعض تنظیمیں جو نہ تو فلسطینی ملت کی نمائندہ
ہیں اور نہ ان سب مجاہد گروہوں کی نمائندگی کرتی ہیں جو اپنے وطن اور حق کی خاطر جہاد میں
مصروف ہیں اسلام سے روگردانی اختیار کر چکی ہیں وہ اسے اپنے نظریے اور راہ عمل کے طور
پر نہیں اپناتے وہ تو صرف اسلام کا نام جانتی ہیں بلکہ ان کی یہ کوشش ہوتی ہے کہ اسلام سے
دور رہیں اور اس سے بیزاری کا اظہار کریں وہ اسلام کو رجعت پسندی اور پسندگی سے عبارت
قرار دیتی ہیں کیونکہ ان کے پیش نظر صرف مادی اور دنیاوی مفادات ہیں یہاں تک کہ انہوں
نے مارکسزم کو اپنے نظریے اور عقیدے کے طور پر اپنا لیا ہے اور عالموں کے لئے برا ٹھکانہ
ہے۔

۱۔ بحار الانوار ج ۵۲ ص ۲۶۲-۲۶۳ اور ج ۵۱ ص ۵۷ کی طرف رجوع کریں۔

لیکن ان مضطرب بھراؤ کے انحراف کی وجہ سے تمام فلسطینیوں کو مذموم قرار نہیں دیا جاسکتا اور امت مسلمہ کے ذہنوں میں ان کے خلاف نفرت ایجاد نہیں کی جاسکتی اگر ایسا ہو تو اس قوم پر یہ ایک اور ظلم ہوگا اور اس تحریک کے حوصلے بھی پست کرنے کا موجب بنے گا کیونکہ جو بھی تحریک انسانی معاہدے سے خالی ہو جائے تو وہ بظاہری قوت اور جذباتی محرک سے محروم ہو جائے گی کیونکہ ہر انسان کے ذہن میں لگتی یہ بات کتنی ہے کہ وہ کیوں جنگ کر رہا ہے اور کیوں (وطن کی آزادی کے لئے) قربانی دے رہا ہے جبکہ زمین قابل خرید و فروش ہے؟ اور یہ خود انسان ہے جس کی اہمیت دوسری سب چیزوں سے زیادہ ہے اور اس کی قیمت باقی اشیاء سے سنگین تر ہے پس وہ کیوں زمین کے ایک ٹکڑے کی خاطر اپنی جان گنوائے، حالانکہ وہ زمین کی بجائے اس کی قیمت لے سکتا ہے اور اپنی توانائیوں اور جان کو اس سے زیادہ اہم اور موثر امور میں صرف کر سکتا ہے۔

نیز وہ یہ سوچ سکتے ہیں کہ مسجد اقصیٰ کے بارے میں بھی سودے بازی اور نام نہاد دخل کی گنجائش ہونی چاہئے۔ شاید اس گٹھ جوڑ کے نتیجے میں اسرائیلی مسلمانوں کو اپنی مسجد میں داخل ہو کر آزادی کے ساتھ عبادت کرنے سے کسی وقت نہیں روکیں گے خواہ مسجد اسرائیل کے کنٹرول میں ہو یا اقوام متحدہ کے زیر انتظام۔

جی ہاں ممکن ہے یہ تمام خیالات ایک عام انسان کے ذہن میں پیدا ہوں بسا اوقات یہ تصور پاکیزہ ترین معاملات میں انسانی موقف پر بھی اثر انداز ہوتا ہے جب وطن سے لگاؤ کا جذباتی اور انسانی پہلو جدا ہو جائے تو اس کے نتیجے میں سرزمین کی آزادی کا جذبہ سرد پڑ جاتا ہے۔

بظاہر ان مسلمان مجاہدین کے لئے جو اپنے مشن کی حقیقت پر یقین رکھتے ہیں فلسطینی عوام پر گزرنے والے مظالم و مصائب کو ہمیشہ مد نظر رکھنا ضروری ہے تاکہ وہ اپنے مقدس مقصد کی راہ میں رضا و رغبت اور خود داری کے ساتھ قربانی اور فداکاری کے لئے آمادہ ہوں اور اس کے نتیجے میں شعور و آگاہی، پاکیزہ جذبات کے ساتھ، اور یہ دونوں ایمان کے

ساتھ کھل مل جائیں۔

ذمہ دار افراد اور سیاست دانوں کو چاہئے کہ وہ اپنے اور اپنی قوم کے مستقبل کو ان منحرف افراد کے ساتھ وابستہ نہ کریں اور ان پر اعتماد نہ کریں کیونکہ یہ منحرف لوگ آخر کار انہیں اپنے ذاتی مقاصد کی بھینٹ چڑھا دیں گے نیز ان کے ذریعے خود ان کے خلاف سودا بازی کریں گے۔

www.ziaraat.com
jabir.abbas@yahoo.com
Sabeel-e-Sakina

فہرست

۵	مقدمہ ناشر
۷	ضروری وضاحتیں
۱۳	پیش لفظ
۱۳	ماضی کا حال سے رشتہ اور نگارش تاریخ
۱۵	کیا ہماری بھی کوئی تاریخ ہے؟
۱۶	تاریخ کا تجزیہ
۱۶	ہمارا طریقہ کار
۱۶	اہم حقیقت
۱۹	تمہید
۲۰	صفات النسبی
۲۲	دین اور امت سے غداری
۳۳	خطرناک سازش
۳۴	راز پنہاں
۳۵	اموی سیاست کے نتائج
۵۲	روایات کو جانچنے کے اصول
۵۲	نتیجہ
۵۲	طبعی آغاز

پہلا باب بعثت سے پہلے کے حالات

پہلی فصل، آنحضرت کی ولادت سے پہلے

۵۷	جزیرہ نمائے عرب کے جغرافیائی حالات
۵۹	جزیرہ نمائے عرب کے شہری
۵۹	عربوں کے اجتماعی حالات
۶۱	عورت دور جاہلیت میں
۶۲	جاہلیت میں عربوں کے حالات کے چند نمونے
۶۳	عربوں کے علوم
۶۶	عربوں کی خصوصیات
۶۷	عربوں کے امتیازات
۷۰	اسلام اور مذکورہ صفات
۷۳	بنائے مکہ کی تاریخ
۷۳	الف: تاسیس کعبہ
۷۵	ب: ابراہیم کی دعا
۷۶	ج: کعبہ کا احترام
۷۹	کعبہ اور بت
۸۱	تولیت کعبہ
۸۳	قریش کا مرتبہ
۸۵	میں دو ذبیحوں کا بیٹا ہوں
۸۹	چند قابل غور نکات
۹۳	بداء۔ شیعہ نقطہ نظر سے
۹۶	توضیح اور تمثیل

۹۷

ایک سوال اور اس کا جواب

۹۹

یہود اور ہداء

دوسری فصل، آنحضرتؐ کی ولادت سے بعثت تک

۱۰۳

رسول اکرمؐ کا نسب گرامی

۱۰۴

نبی اکرمؐ کی ولادت

۱۰۵

ایک اہم یاد دہانی

۱۰۷

نبی اکرمؐ کی جائے ولادت کا حال

۱۰۷

رسول اکرمؐ کی رضاعت

۱۱۰

حدیث شق الصدر

۱۱۱

روایت کا جائزہ

۱۱۳

اس روایت کے متعلق ہمارا نظریہ

۱۱۶

عیسائی اور حدیث شق الصدر

۱۱۸

روایت کی بنیاد جاہلیت

۱۱۹

نبی اکرمؐ کی کفالت

۱۲۲

بحیرا اور شام کا پہلا سفر

۱۲۲

جھوٹی روایت

۱۲۴

حدیث گھڑنے کی وجہ

۱۲۵

بحیرا کے واقعہ میں چند اشارے

۱۲۷

حصنہ اور اکرمؐ کی جنگ فجار میں شرکت

۱۲۹

جعلی روایات کا کھیل

۱۳۰

حلف الفضول

۱۳۱

حلف کا سبب

۱۳۲

بنو امیہ اور حلف الفضول

- ۱۳۵ قابل توجہ نکتہ
- ۱۳۶ حلف الفضول کے بارے میں چند اہم نکات
- ۱۳۷ حضور اکرمؐ کا بکریا چرانا
- ۱۳۸ نکتہ
- ۱۳۹ شام کا دوسرا سفر
- ۱۴۰ رسول اکرمؐ کی حضرت خدیجہ (س) سے شادی
- ۱۴۱ حضرت ابوطالبؑ اور خواستگاری
- ۱۴۲ حضرت ابوطالبؑ کے کلمات پر ایک نظر
- ۱۴۳ قریش کا یتیم۔ واضح جھوٹ
- ۱۴۴ کیا آپؐ نے دولت کے لالچ میں شادی کی؟
- ۱۴۵ خدیجہ (س)۔ ایک اعلیٰ نمونہ
- ۱۴۶ قریشی عورتوں میں خدیجہ (س) کا مقام
- ۱۴۷ کیا حضرت خدیجہ (س) کنواری تھیں؟
- ۱۴۸ کیا عثمان کی دو بیویاں پیغمبرؐ کی بیٹیاں تھیں؟
- ۱۴۹ کیا زینب رسول اللہؐ کی بیٹی تھی یا ربیبہ
- ۱۵۰ علیؑ کے رقیب
- ۱۵۱ رسول اللہؐ سے شادی کے وقت حضرت خدیجہ (س) کی عمر مبارک
- ۱۵۲ امیر المومنینؑ کی تاریخ ولادت
- ۱۵۳ دو ہاشمیوں سے متولد ہونے والا پہلا ہاشمی
- ۱۵۴ امیر المومنینؑ کی کعبہ میں ولادت
- ۱۵۵ حکیم بن حزام کیوں؟
- ۱۵۶ خانہ کعبہ کی تعمیر
- ۱۵۷ حجر الاسود کی تنصیب
- ۱۵۸ اہم نکات
- ۱۵۹ ایک جسارت

۱۹۱	ہائے میرے کٹڑے؛
۱۹۴	حضرت عثمانؓ کی حیا
۱۹۶	اہل کتاب اور انبیاء کی برہنگی
۱۹۷	ولادت حضرت فاطمہ (س) بنت رسول اللہ
۱۹۸	صحیح نظریہ

تیسری فصل، تذکرہ سیرت سے پہلے کچھ باتیں

۲۰۵	پہلی بات، نبی اکرمؐ کے آباء و اجداد (حضرت آدمؑ تک) کا ایمان
۲۰۶	اس موضوع پر بعض دلیلیں
۲۰۹	حضرت ابراہیمؑ کا اپنے باپ کیلئے طلبِ مغفرت کرنا
۲۱۱	میرا اور تمہارا باپ جہنم میں ہیں
۲۱۲	قابلِ توجہ نکتہ
۲۱۵	عجیب نکتہ
۲۱۷	دوسری بات، بعثت سے پہلے پیغمبرؐ کا دین
۲۲۰	بعض افسانے
۲۲۲	بتوں کو چومنا یا تبرکات چھونا
۲۲۵	تیسری بات، ایک تحریک کی شرائط
۲۳۱	چوتھی بات، اسلام کی ترویج و اشاعت کے عوامل
۲۳۱	۱۔ مقام دعوت۔ منگہ
۲۳۳	۲۔ رسول اللہؐ کی ذاتی خصوصیات
۲۳۷	۳۔ اجتماعی حالت
۲۳۸	۴۔ حضورؐ کے معجزے کی نوعیت
۲۴۰	۵۔ آنحضرتؐ کی نبوت کے بارے میں یہود و نصاریٰ کی بشارتیں
۲۴۳	اہل کتاب کے رہائشی علاقے

۲۴۴	اہل کتاب اور عربوں پر ان کا عملی دہدہ
۲۴۷	۶۔ سیاسی اور نظریاتی خلاء
۲۵۱	۷۔ دشوار زندگی اور جاں نثاری
۲۵۲	۸۔ عربوں میں دین حنیف کے باقیماندہ اثرات
۲۵۳	۹۔ عربوں کی خصوصیات اور عادات
۲۵۵	۱۰۔ ابو طالبؑ اور علیؑ کی شجاعت اور خدیجہؓ (س) کی دولت کا کردار
۲۵۶	قابل توجہ نکتہ

دوسرا باب بعثت سے اعلانی نبوت تک

پہلی فصل، بعثت

۲۶۳	بعثت کے وقت رسول اللہؐ کی عمر مبارک
۲۶۴	بعثت کا مہینہ رجب یا رمضان اور نزول قرآن کی کیفیت
۲۶۷	ہماری رائے
۲۶۸	نتیجہ
۲۷۱	آغاز وحی
۲۷۲	قرآن کا اعجاز
۲۷۵	دلیل
۲۷۷	بلاغت قرآن
۲۷۷	بلاغت
۲۷۸	اعجاز اور بلاغت کا ارتباط
۲۷۸	توضیح اور تطبیق
۲۸۴	ترجمہ اور تفسیر قرآن

۲۸۵	قرآن کا ظاہر و باطن
۲۸۷	محکم و متشابہ
۲۹۱	تاویل
۲۹۳	حروف مقطعات
۲۹۶	آغاز وحی کی روایات
۳۰۳	آغاز وحی کی روایات پر اعتراضات
۳۱۸	دیگر اعتراضات
۳۱۹	نبوت پر ایک اور ضرب
۳۲۲	آغاز وحی کی حقیقی صورتحال
۳۲۳	جھوٹ اور بناوٹی باتیں کیوں
۳۲۹	نتیجہ

دوسری فصل: خفیہ دعوتِ اسلام

۳۲۳	پہلا مسلمان
۳۳۵	علیؑ کی اسلام میں سبقت
۳۳۷	امیر المومنینؑ کے صریح بیانات
۳۳۸	ایک دلیل اور
۳۳۹	حرف آخر
۳۴۰	خدیجہؓ (س) کو اولین مسلمان قرار دینا
۳۴۱	ابو بکرؓ کی اسلام میں سبقت
۳۴۷	توافق کی ناکام کوشش
۳۴۹	ان کا ہدف
۳۵۰	موازنہ اور ہدف
۳۵۱	ابو بکرؓ کی دعوت پر مسلمان ہونے والے
۳۵۷	ابو بکرؓ کے رول (کردار) پر زور کیوں؟

۳۵۸	کیا عمیر بن ابی وقاص اولین مسلمانوں میں سے تھے؟
۳۵۸	ابو قحافہ کا قبول اسلام
۳۵۹	دعوت کے مراحل
۳۶۰	خفیہ مرحلہ
۳۶۱	نبی اکرمؐ اور دارالارقم
۳۶۳	قریش اور رسول اللہؐ دعوت کے خفیہ مرحلہ کے دوران
۳۶۳	حضرت ابوذرؓ کا قبول اسلام
۳۶۶	ابوذرؓ کے قبول اسلام کے واقعے سے حاصل ہونے والے نتائج

تیسری فصل: اسراء اور معراج

۳۷۳	اسراء اور معراج
۳۷۳	اسراء اور معراج کی تاریخ
۳۸۰	قابل توجہ نکتہ
۳۸۱	اسراء اور معراج۔ خواب میں یا بیداری میں
۳۸۳	اسراء اور معراج۔ قرآن کی روشنی میں
۳۸۵	ایک سوال اور اس کا جواب
۳۸۷	لاحد رکہ الابصار
۳۹۳	سیر کی ابتداء مسجد سے
۳۹۳	حضرت موسیٰؑ اور پہنچانہ نمازیں
۳۹۶	اسراء اور معراج میں تعجب
۳۹۷	اسراء اور معراج کے مقاصد
۴۰۰	اذان
۴۰۰	قرآن میں یہودیوں اور مسجد کا تذکرہ
۴۰۱	آیات کا اجمالی مفہوم
۴۰۵	راویوں اور مفسروں کے اقوال

۴۰۶	علامہ طباطبائی کی رائے
۴۰۸	آیات کے بارے میں ایک اور قول
۴۰۹	ایک اور نظریہ
۴۰۹	نظریہ دیگر
۴۱۲	ایک اور نظریہ
۴۱۳	دیگر روایات
۴۱۴	سب سے بہتر نظریہ
۴۱۵	وہ اہل قلم ہی ہیں
۴۱۵	طولانی جنگیں
۴۱۶	دیگر روایات
۴۱۸	مغرب اور اسرائیل
۴۱۹	فلسطینی اور انکی سرزمین
۴۲۲	فہرست